

**THE BOOK WAS  
DRENCHED**

UNIVERSAL  
LIBRARY

**OU\_184127**

UNIVERSAL  
LIBRARY









सविताराय-स तिसंरक्ष-ग्रन्थमाला

---

# काशिकाविवरणपञ्जिका ।

बोधिसत्त्वदेशीयाचार्यश्रीजिनेन्द्रबुद्धिपादविरचिता

शास्त्रित्रीश्रीशचन्द्रचक्रवर्त्तिभट्टाचार्येण संस्कृता ।

---

THE  
KASIKA VIVARANA PANJIKĀ  
( THE NYASA )  
A COMMENTARY ON VAMANA-JAYADITYA'S KASIKA  
BY  
JINENDRA BUDDHI.

---

EDITED BY  
SRISH CHANDRA CHAKRAVARTI, B. A.  
READER OF SANSKRIT, DACCA UNIVERSITY.

Vol. III  
(Adhyayas 7—8)

---

PUBLISHED BY  
THE VARENDRA RESEARCH SOCIETY,  
RAJSHAHI, BENGAL.

---

1925

[All rights reserved]

PRINTED BY  
REBATI MOHAN DAS  
AT THE ASUTOSH PRESS, DACCA.

## PREFACE TO VOL. III.

The publication of the Nyasa was begun by the Varendra Research Society in 1913 and six adhyayas were published till 1924. This year, when the present volume comprising the last two adhyayas was in the press, Kumar Sarat Kumar Roy, President of the Society, very kindly offered to meet the cost of its printing from the Savita Memorial Fund—a fund for the publication of old Sanskrit works instituted by him in memory of his deceased son Savita Ray, and managed by the Society. This offer was thankfully accepted and the last volume of this valuable work is thus issued as a publication of the Savita Memorial Series.

The thanks of the Society are due to the editor, Pandit Srish Chandra Chakravarti, who, in the midst of exacting professional duties, has carried on this labour of love with unremitting zeal for twelve years and has brought this work of 2224 pages to completion.

VARENDRA RESEARCH SOCIETY

RAJSHAHI

*30th August, 1925.*

B. N. SARKAR,

HON. SECRETARY.



# काशिकाविवरणपञ्चिका ।

सप्तमाध्यायस्य

प्रथमः पादः ।

—:—

## १ । युवोरनाकौ ।

शास्त्रस्य लाघवार्थमिह युव् प्रत्ययावुपदिष्टौ । तयोः स्थानेऽनाकावा-  
देशौ विधीयते । यदि हि यत्र यत्र युव्वोरुपदेशस्तत्र तत्रानाकावादेशौ  
विधीयेयातां तदा शास्त्रस्य गौरवं स्यात् । तयोः प्रभूतवर्णसमुदायात्प्रकृतात् ।  
इह युव्वोरनुनासिकयणोः प्रत्यययोरिदं ग्रहणम् । न च तथाविधायननुबन्धकौ  
युव् शास्त्रे सम्भवतः । तत्र सामर्थ्याद् विशेषकरणानुबन्धानुत्सृज्य सामान्येन  
तयो ग्रहणं विज्ञायत इत्याह युवु इत्येतयो इत्सृष्टविशेषणयोरिदं ग्रहणमिति  
वक्ष्यमानेन सम्बन्धः । विशेषणं यथायोगं लकारादि । तदुत्सृष्टं परित्यक्तं  
ययो स्तौ तथोक्तौ । एतेन युवोरिति व्युडादीनां सामान्येन निर्देश इति  
दर्शयति । यद्यत्र युव्वोरित्यविशेषणं ग्रहणं स्यात् तदा यु मित्रणे युतो युतवान्  
युत्वा दिवु क्रीडादौ द्यूतो द्यूतवान् द्यूत्वा ऊर्णाया युस् ऊर्णायुरित्येवमादाव-  
प्यनाकौ स्याताम् । अतोऽस्मात्प्रसङ्गनिरासायाह अनुनासिकयणोरिति । अनु-  
नासिको यण् ययोरिति बहुव्रीहिः । सन्ति हि यणः सानुनासिका निरनुनासि-  
काश्च । तत्र हि ययोरनुनासिको यण् तयोरिदं ग्रहणम् । अनुनासिकयणौ  
च यौ युव् तौ प्रत्ययावेव नाप्रत्ययाविति दर्शयितुमाह प्रत्यययोरिति ।  
अन्ये त्वप्रत्ययनिवृत्त्यर्थं प्रत्यययोरित्युक्तमिति वर्णयन्ति । तदयुक्तम् । अनु-  
नासिकयणोरित्यनेनैवाप्रत्ययनिवृत्तेः सिद्धत्वात् । नञ्प्रत्ययावनुनासिकयणौ  
युव् शास्त्रे स्तः । तस्मादनुनासिकयणौ यौ युव् तौ प्रत्ययावेव नाप्रत्ययाविति



सम्भवप्रदर्शनार्थं प्रत्यययोरित्युक्तमिति विज्ञायते । अनुनासिकयणोश्च प्रत्यययोर्घञ्णौ सत्यङ्गस्येति सम्बन्धलक्षणाय घञौ विज्ञेया । अङ्गसम्बन्धिनोऽयुञ्चोरिति सम्बन्धः । स पुनर्निमित्तिनिमित्तभावलक्षणः । प्रत्ययनिमित्तो ह्यङ्गस्यात्मलाभइत्यङ्गं निमित्ति । प्रत्ययो निमित्तम् । योरनो वोरक इत्यनेन यथाक्रमं स्थान्यादेशसम्बन्धमाचष्टे । नन्द्यादिभ्यो ह्युरिति । नन्दिग्रहीत्यादिना ( १।१।१३४ ) । नन्दनो रमण इति । ट्नादि सन्ट्घौ । रसु क्रीडायाम् । हेतुमति णिम् । तदन्ताङ्गुः । सायन्तन इति । सायमादिभ्य ह्यु ह्यु लाविति । सायश्चिरमित्यादिना ( ४।१।२३ ) जातादौ शेषिकेऽर्थे तद्धितः । वासुदेवकोऽर्जुनक इति । वसुदेवस्यापत्यं वासुदेवः । वासुदेवो भक्तिरस्येति वासुदेवार्जुनाभ्यां वुन्निति ( ४।१।८८ ) वुन् । वासुदेवकोऽर्जुनकः । ऊर्णा अस्य सन्तोऽत्यूर्णायुः । तत्रानुनासिकयणत्वाभावात् भवति । किं पुनः कारणं मेवमादीनां यणोऽनुनासिकत्वं नास्तीत्याह एवमादीना मित्यादि । प्रतिज्ञानुनासिक्याः पाणिनीया इति । यत्र तेरनुनासिकत्वं प्रतिज्ञायते तत्रैव भवति । नान्यत्र । न च युस्-प्रभृतीनां तैस्तत् प्रतिज्ञायते । लक्ष्यानुरोधात् । तेन तेषां यणोऽनुनासिकत्वं न भवति । आदिशब्देनाहंशुभमोर्युसितेयव मादयो ( ५।२।१४० ) गृह्यन्ते । ननु चाहंशुभमोर्युस् कंशंभ्यां वभयुस्तितुतयस ( ५।२।१३८ ) इत्यत्र सित्करणदेव न भविष्यति । सित्करणं हि पदसंज्ञार्थम् । पदसंज्ञा चानुस्वारार्था । तस्यां सत्यां मोऽनुस्वार ( ८।१।२३ ) इत्यनुस्वारो यथा स्यात् । यदि चात्रानादेशः स्यात् तदा सित्करण मनर्थकं स्यात् । न ह्यनादेशे कृतेऽनुस्वारो भवति । तद्धिधौ हलि सर्वेषां ( ८।१।२२ ) मित्यतो हलीत्यनुवृत्तेः । आदेशे कृते न भवति । हलादित्वाभावात् । नैतदस्ति । वचनसामर्थ्यादजादावप्यनुस्वारः स्यात् । सित्करणस्यान्यदपि प्रयोजनम् पदसंज्ञा । तत्प्रयोजनम् भसंज्ञा-बाधः । भसंज्ञायामव्ययानां भमात्रे टिलोपः स्यात् । अवयवद्वयं वा सित्करणं स्यात् । कुतस्तस्यानर्थक्यम् ? इह युवोरिति निर्देशे समाहारे वा इन्द्र आश्रीयत इतरैतरयोगे वा ? तत्र पूर्वस्मिन् पक्षे षष्ठ्यकवचने कृते स नपुंसक-मिति ( २।४।१७ ) नपुंसकत्वादिकोऽपि विभक्ताविति ( ७।१।७३ ) नुमा भवितव्यम् । ततश्च युवुन इति निर्देशः स्यात् । इतरस्मिंस्तु पक्षे चोसि परतो यथादेशे कृते युवोरिति द्वितीयवकारश्च वण मापद्येतेत्येतच्चोद्यनिरासायाह

इह युवोरिति निर्देश इत्यादि । अनित्यमागमशासनमिति । आगमानां शासनं विधानम् । तदनित्यमिति । क्वचित् तदभावात् । अथवागमाः शिष्यन्ते विधीयन्ते येन शास्त्रेण तदागमशासनं शास्त्रम् । तदनित्यम् अविद्यमानं नित्यं कार्यमस्येति क्त्वा । अनित्यता पुनरागमशासनस्य घो लोपो लेटि वेल्यत्र ( ७।३।७० ) वाग्रहणाक्षिप्ताद् (A) विज्ञायते । तद्दि ददद् ददादित्यत्र नित्यं घोर्लोपो मा भूदित्येवमर्थं क्रियते । यदि च नित्यमागमशासनं स्याद्वाग्रहणमनर्थकं स्यात् । भवतु नित्यो लोपः । सत्यपि तस्मिन् लेटोऽ-डाटावि ( १।४।८४ ) त्यटि कृति ददद् ददादिति सिद्धयत्येव । अनित्यत्वे त्वागमशासनस्याङागमाभावाच्च सिध्यति । ततो वाचनमर्थवद्भवति । नपुंसकलिङ्गतां वेत्यादि । अथवा नपुंसकलिङ्गतेवात्र नास्ति । किं कारणमित्याह लिङ्गमशिष्यमित्यादि । लिङ्गस्य हि लोकधर्मत्वाज्जोक एवाश्रयः । तस्माज्जोकत एव सिद्धत्वात् तदशिष्यं न विधातव्यम् । लिङ्गशास्त्रमेवात्र तादर्थ्याक्षिप्पशब्दे-नोच्यते । लिङ्गार्थं शास्त्रमशिष्यं न कर्त्तव्यम् । तत्साध्यस्य लिङ्गस्य लोकाश्रयत्वात् । तदनेन स नपुंसकमित्यादेः ( २।४।१७ ) प्रत्याख्यानं दर्शयति । तस्मिंश्च प्रत्याख्याते सति तद्वारेण तस्य नपुंसकत्वं न भवतीति कुतो नुमप्रसङ्गः ? इतरतरपक्षे तु च्छान्दसत्वाद् वर्णलोप इति । छन्दोवत् सूत्राणि भवन्तीति च्छान्दसत्वम् । तेन यथेष्टांतरमध्वर इत्यत्र निसो नकार-लोपस्तथेहापि वकारस्यापि लोपो द्रष्टव्यः ।

## २ । आयन्नेयीनीययः फटखच्छ्वां प्रत्ययादौनाम् ।

फादयोऽपीह शास्त्रे लाघवार्थं मुपदिष्टाः । तत स्तेषामायत्तादय आदेशा विधीयन्ते । ते च विधीयमानाः फकारादेर्हल्मात्रस्य भवन्तीति वेदितव्यम् । कुत एतत् ? अन्ते घामित्यनच्कनिर्देशात् । इतरथा हि घानामित्येवं ब्रूयात् । अन्यत्र त्वागन्तुकोऽकार उच्चारणार्थ एव । अतएव प्रत्ययादौ वर्ण-मानस्य फादेर्व्यञ्जनमात्रस्य स्थानित्वेनोपादानाच्चिरनुबन्धकपरिभाषात्र नोप-

(A) On घोर्लोपो लेटि वेल्यत्र (7. 3. 70) says कैयट—“केचित्चनित्यमागमशासनमित्यस्य आपकं वाग्रहणं वर्णयन्ति । अनित्यत्वात् तस्य घसति ददादिति न स्यादिति तत्सिद्धये वाग्रहणं क्रियमाणमेव परिभाषा आपयति ॥ Does not this establish आसकार's priority ?

तिष्ठते । सर्वत्र हि फादयो निरनुबन्धकाः । यत्र चोभयं सम्भवति तत्रेवास्या  
 उपस्थानम् । नाडायन इति । नडादिभ्यः फक् (४।१।८८) । अपत्यार्थं  
 फक्प्रत्ययः । उत्तरेष्वप्युदाहरणेष्वोयादेशोदाहरणादन्यत्रापत्यार्थं वेदितव्यः ।  
 सौपर्ण्यो वेनतेय इति । सुपर्णाविनताभ्यां ठक् । आख्यकुलीन इति । अपूर्व-  
 पदादन्यतरस्यां यङ् ठक्जावित्यत्रापूर्वपदादिति (४।१।१४०) वचनात् कुलात्  
 ख इत्यनेन (४।१।१३८) सपूर्वपदादपि खो भवति । मार्गीयो वात्सीय  
 इति । मार्ग्यवात्स्यशब्दाभ्यां यजन्ताभ्यां तस्येदमित्यर्थविवक्षायां छः । यस्येति  
 चेत्याकारलोपः (६।४।१४८) । आपत्यस्य च तद्धितेऽनातोति (६।४।१५१)  
 यकारलोपः । फक्कति ठौकत इति । फक्क नौचैर्गतौ । ठौक गतौ । खनु  
 भवदारणे । छिद्दिर् वैधौकरणे । घूण घूर्ण भ्रमण इत्येतेषां रूपाणि । ठौकति-  
 घूर्णेत्योरनुदात्तेच्चादात्मनेपदम् । ऊरुदन्नं जानुदन्नमिति । ऊरुप्रमाणमस्य  
 प्रमाणे हयसजित्यादिना (५।२।३७) दन्नच् । इहेत आयन्नादयोऽङ्गाधिकारे  
 विधीयमानाः प्रकृतिप्रत्ययावपेक्ष्य भवन्तीति बहिरङ्गाः । प्रत्ययाद्युदात्तत्वेन  
 प्रकृत्यनपेक्षत्वात् प्रत्ययमात्र माश्रित्य भवतीत्यन्तरङ्गम् । ततो बहिरङ्गा  
 यावदायन्नादयो न भवन्ति तावदेव प्रत्ययाद्युदात्तत्वेन भवितव्यम् । तस्मिन्  
 कृते सत्यादेशा भवन्तो यत्र स्वरार्थोऽनुबन्धो न विधीयते शिलायां ठो  
 (५।३।१०२) वृद्धाच्छ इत्यादौ (४।२।११४) तत्रानियतस्वराः प्राप्नुवन्तीत्यस्य  
 चोद्यस्य निरासायाह इहेत आयन्नादय इत्यादि । अयमभिप्रायः । आयन्ना-  
 दयोऽप्यन्तरङ्गा एव । यदि ह्यङ्गस्येत्यत्राभिसम्बध्यते (६।४।१) तदा स्यात्  
 तेषां प्रकृतिप्रत्ययापेक्षया बहिरङ्गत्वम् । न चात्र तदभिसम्बध्यते ।  
 प्रयोजनाभावात् । तथाह्यङ्गस्य निमित्तं ये प्रत्ययास्तदादीनां फादीनामायन्ना-  
 यदो यथा स्यु रन्वेषां मा भुवन्नित्येतत् प्रयोजनम् । एतच्च विनाप्यङ्गाधिकारं  
 सामर्थ्यादेव लभ्यते । नहि फादीनां मध्ये सोऽस्ति प्रत्ययो योऽङ्गस्य निमित्तं  
 न भवति । तस्मात् प्रयोजनाभावादङ्गस्येत्येतन्नाभिसम्बध्यते । तेन स्थानिमात्र  
 मेवादेशा अपेक्षन्ते न प्रकृतिमिति तेऽप्यन्तरङ्गा एव । ततश्च परत्वात्  
 प्रत्ययोपदेशकाले तैरेव तावद् भवितव्यम् । ततश्च प्रत्ययाद्युदात्तत्वेनेति  
 प्रत्ययोपदेशकाल एवायन्नादयो भवन्तीति तेषु कृतेषु प्रत्ययाद्युदात्तत्वं  
 भवतीति । अत्र आपकमप्याह तथाचेत्यादि । एवञ्चेत्यर्थः । घञश्चित्करणस्येतत्

प्रयोजनं चित इत्यन्तोदात्तत्वं (६।१।१६३) यथा स्यात् । यदि च प्रत्ययोपदेशा-  
वस्थाया मेवायन्मादयो भग्न्येवं सति घचक्षित्करणमर्थवद् भवति । नान्यथा ।  
अन्यथा हि यद्युपदेशावस्थाया उत्तरकालमेतं स्य, स्ततो यत्रैवासति चित्करण  
उदात्तत्वं भवति घकाराकारे सत्यपि चित्करणे तत्रैव तेन भवितव्यमिति  
चित्करणमर्थकं स्यात् । तस्माच्चित्करणादवसीयते प्रत्ययोपदेशकाल एवे-  
त आयन्माद्यादेशा स्तावद्भवन्ति । पश्चात् प्रत्ययाद्युदात्तत्वमिति भावः । ननु  
च व्यञ्जनस्यैते विधीयन्ते । तच्च व्यञ्जनमस्वरकम् । एषाञ्चावश्यं येन केनचित्  
स्वरेण भवितव्यम् । उदात्तादिगुणरहितस्याचोऽसम्भवात् । तत्र स्थानिनः  
स्वराभावादान्तरतम्यं नास्तीति स्थानेऽन्तरतमपरिभाषाया (१।१।५०) अनुपस्थाने  
सत्यनियतस्वरैरेभिर्भवितव्यम् । ततश्च यदि चित्त्वं न स्यात् पश्चाद् विधीय-  
मानानामेषां यदाद्युदात्तस्वरो भवति तदा स एव स्वरः प्रसज्येत । सति  
शिष्टत्वात् । तस्मात् तमपि सतिशिष्टस्वरं बाधित्वाऽन्तोदात्तत्वं यथा स्यादि-  
त्येवमर्थं घचक्षित्करणम् । ततः कुतो ज्ञापकत्वमेतच्चिन्त्यम् । अथ शमेः  
खः शङ्कः षणो ढः षण्ड इत्येवमादीनां कस्मादादेशा न भवन्तीत्याह शङ्कः षण्ड  
इत्यादि । लशक्तचित्ते ( १।३।८ ) चुटू ( १।३।७ ) इतीत्संज्ञापि बहुलवचना-  
देव न भवतीति वेदितव्यम् । ऋतेरीयङित्यादि । यदयमृतेरीयङित्तीयङ्  
( ३।१।३८ ) शास्ति तज् ज्ञापयति धातुप्रत्ययानामायन्मादयो न सन्तीति ।  
यदि हि स्युर् ऋतेच्छङिति ब्रूयात् । ननु, सिद्धे विधिरारभ्यमाणो ज्ञापकाय  
भवतीति ? न च च्छङा सिध्यतीति । छङि हि सति वलादिलक्षण इदं  
प्रसज्येत । ततश्चानादित्वादादेशो न स्यात् । नैतदस्ति । यस्मादन्तरङ्गत्वा-  
दादेशेनैव भवितव्यम् । अन्तरङ्गत्वन्तु तस्योपदेशावस्थायामेव विधीयमानत्वात् ।  
आदेशे च कृते वलादित्वाभावादित्प्रसङ्गो नास्ति । तदेतदीयङ् वचनं  
ज्ञापकमेव । एजैः खशित्यादि ( ३।२।२८ ) । तुशब्दः शङ्कः षण्ड इत्येव-  
मादिभ्यो विशेषप्रदर्शनार्थः । यत्रेत्संज्ञा नास्ति शङ्कादौ तत्रादेशप्रसङ्गे सति  
तन्निरासार्थं बहुलवचनमित्यृतेरीयङिति वा वचनं सुपन्यस्तम् । एजैः ( ३।२।२८ )  
खशित्येवमादौ तु लशक्तचित्ते ( १।३।८ ) इतीत्संज्ञाया भवितव्यमित्यादेशप्रसङ्गो  
नास्त्येव । ततो न तत्र तदभावाद्यर्थं बहुलवचनं मृतेरीयङिति वावचनसुपन्य-  
सनीयमिति भावः । आदिशब्देन प्रियवशी वदेःखच् ( ३।२।३८ ) पुंसि संज्ञायां

घः प्रायेत्येवमादीनां (१।१।११८) ग्रहणम् । स्यादेतत् । अनवकाशं  
 चकारघकारयोरादेशवचनम् । अतस्तेन बाध्यमानेत्संज्ञा कथमत्र स्यादित्याह  
 तद्धितेष्वित्यादि । स्त्रित्यनव्ययस्येति (६।१।६६) ऋस्त्रविधानं चजोः कुचिण-  
 ष्यतो (७।१।५२) रिति कुत्वविधानं ज्ञापकं नद्यादेशविधानेनेत्संज्ञायां  
 बाधितायां तदुपपद्यते । स्त्रितो घितञात्यन्तासम्भवात् । आयञ्जीनोर्न-  
 कारस्येत्यादि । आयञ्जीनोर्नकारोऽन्ते वर्त्तते इति तस्य हलन्ता (१।१।३)  
 मितौत्संज्ञा प्राप्नोति । तस्याच्च सत्यां तस्य लोपः (१।१।८) इति कृते  
 नाङायन आच्यकुलीन इत्यादि न सिध्यति । तस्मादायञ्जीनोर्नकारस्येत्-  
 संज्ञायां प्राप्तायां तत्प्रतिविधानं कर्त्तव्यम् । स्यादेतत् । प्रयोजनाभावादेवेत्-  
 संज्ञा न भविष्यतीत्यतश्चाह नित्कार्यं हीत्यादि । तत्पुनर्जनित्यादेर्नित्यं  
 (६।१।१८७) मित्याद्युदात्तत्वम् । प्रतिविधानं पुनरत्र प्राचामवृद्धात् फिन्  
 बहुल (४।१।१६०) मित्यत्र फिनो नकारानुबन्धकरणम् । तस्यैतत् प्रयोजनम् ।  
 नित्त्वादाद्युदात्तत्वं यथा स्यात् । तत्र यद्यायञ्जीनोर्नकारस्येत्संज्ञा स्यान्नित्ये  
 सत्याद्युदात्तस्य सिद्धत्वात् फिनो नित्करणमनर्थकं स्यात् । ननु फिच्छ  
 चेतत्र (४।१।१८८) सामान्यग्रहणार्थं स्यात् । तस्मिन्नसति निरनुबन्धकपरि-  
 भाषयास्यैव ग्रहणं स्यान्न फिजः । नैतदस्ति । तत्र हि वृद्धाद् ठक्  
 सौवोरिषु बहुलमिति (४।१।१८८) बहुलग्रहणानुवृत्तेः फिज एव ग्रहणमिष्यते ।  
 न फिजः । तदेतत् फिनो नित्करणमित्संज्ञाभावस्य ज्ञापकमेव । योगापेक्ष-  
 चेदं ज्ञापकम् । अनेन योगेन विहितस्यादेशस्य यो नकार स्तस्येत्संज्ञा न  
 भवतीति । तेनोऽपि नकारस्येत्संज्ञाभावो भवति सिद्धः ।

### ३ । भोऽन्तः ।

प्रत्ययग्रहणमनुवर्त्तते इति । अनन्तरसूत्रात् । यद्येवमेकयोगनिर्दिष्ट-  
 स्वादादिग्रहणमप्यनुवर्त्तते । ततश्च शयान्तायित्यत्र न स्यात् । चकारस्या-  
 दित्वाभावादित्यत आह आदिग्रहणं निवृत्तमिति । एवं मन्यते । स्वरितत्व-  
 प्रतिबद्धा हि शब्दानामनुवृत्तिः । तच्च स्वरितत्वं प्रतिज्ञाधर्मः । प्रतिज्ञा-  
 स्वरिताः पाणिनीया इति । यत्रैव तैः स्वरितत्वं प्रतिज्ञायते तत्रैव भवति ।  
 नान्यत्रेति । तेनैकयोगनिर्दिष्टानां मध्येकतरस्यानुवृत्तिर्न विरुध्यते । इह च

प्रत्ययस्यैव स्वरितत्वं प्रतिज्ञायते । नादिग्रहणस्य । तेन सत्यप्येकयोगनिर्दिष्टत्वे  
 प्रत्ययग्रहणमनुवर्त्तते । आदिग्रहणं निवृत्तमिति । अन्तर्ग्रहणमादेशो भव-  
 तीति । अकारसहित एवादेशः करणीयः । अकार स्तकारेत्संज्ञा मा भूदि-  
 त्येवमर्थः । स च जरन्तो वेशन्त इत्यत्र । कुर्वन्तीतयादौ न विभक्तौ तुस्मा  
 इति ( १।३।४ ) प्रतिषेधादेवेत्संज्ञा न भवति । अथ तूणादयो बहुलमिति  
 ( ३।३।१० ) वचनाज्जरन्तो वेशन्तइत्यादौ न भवति । तथाच सतृकारोच्चार-  
 णार्थः । न विभक्तौ तुस्मा ( १।३।४ ) इत्यस्यानित्यत्वज्ञापनार्थं वाऽकारोच्चा-  
 रणम् । तेन किमोऽदितयादेनां ( ५।३।२२ ) तकारेत्संज्ञा भवति ।  
 कुर्वन्तीति । अतउत्सर्वधातुर्क इत्युत्त्वम् ( ६।४।११० ) । शयान्तायिति ।  
 शौडो लिङर्थे लेट् ( ३।४।७ ) । लेटोऽडाटावितयाट् ( ३।४।८४ ) । टेरेस्वम्  
 ( ३।४।८७ ) । एत आर्यायतनुवर्त्तमाने ( ३।४।८३ ) वैतोऽन्यत्वेतैस्त्वम् ( ३।४।८६ ) ।  
 उज्झितेति । उज्झ उत्सर्गः । टच् । ऋदुश्चनइत्यादिनानङ् ( ७।१।८४ ) ।  
 नोपधायाः ( ६।४।७ ) सर्वनामस्थाने चेति दीर्घः ( ६।४।८ ) । उज्झितुमिति ।  
 तुमुन् । उज्झितव्यम् इति तव्यः । अस्मिन्नपीतयादि । ननु चान्तरङ्गत्वात्  
 प्रतयाद्युदात्तत्वेन प्राग् भवितव्यम् । पश्चादादेशेन । नैवम् । अन्तादेश-  
 स्याप्यन्तरङ्गत्वात् । अन्तरङ्गत्वन्तु तस्यायन्नादिवद् वेदितव्यम् । उभयोरन्त-  
 रङ्गत्वात् पूर्वमन्तादेशः पश्चात् प्रत्ययाद्युदात्तत्वम् । अत्रैव ज्ञापकमाह तथा-  
 चेत्यादि । एतच्च घञ्छी चेति ( ४।४।११७ ) घञ्चित्करण मर्थवद्भवतीत्येत-  
 द्वाख्यानेन व्याख्यात मिति । प्रत्ययाद्युदात्तत्वात् पूर्वमन्तादेशस्य भावे सति  
 द्विषन्तीत्यत्र मध्योदात्तत्वम् । अन्यथाऽन्तोदात्तता स्यात् । सा चानिष्टेति  
 पूर्वमन्तादेशः क्रियते ।

#### ४ । अदभ्यस्तात् ।

अनात्मनेपदार्थं आरम्भः । आत्मनेपदेषूत्तरसूत्रेष्वैव सिद्धत्वात् । दद-  
 तीति । आभ्यस्तयो रात ( ६।४।११२ ) इत्याकारलोपः । ददत्विति । लोट् ।  
 एङ् ( ३।४।८६ ) रित्युत्त्वम् । जञ्जति जायतीत्यत्र जञ्जित्यादयः षड्विंशत्यस्य-  
 ( ६।१।६ ) संज्ञा । युक्तं जञ्जितयादिकमुदाहरणम् । ददतीतयाद्युक्तम् ।  
 अत्र भकारस्यात्मलाभकालसमनन्तरमेव तावदन्तरङ्गत्वादन्तादेशेन भवि-

तव्यम् । ततः शपः श्रुः । स्थाविति द्विवचनम् ( ६।१।१० ) । ततोऽभ्यस्त-  
संज्ञा । तदा भकारस्य स्थानिनोऽभावादङ्गावो न प्राप्नोति । न च शक्यते  
वक्तुं स्थानिवङ्गावाद भविष्यति । नञ्छत्र स्थानिवङ्गावोऽस्ति । अलविधित्वात् ।  
नापि बहिरङ्गोऽनवकाशत्वादन्तादेशं बाधित्वाऽदादेशो भविष्यतीति युक्तं  
परिकल्पयितुम् । जक्षितग्रादिषूपदेशावस्थायामेव लब्धाभ्यस्तसंज्ञकेषु तस्य  
सावकाशत्वादिति चोद्य मपाकर्त्तमाह अन्तादेशापवादोऽयमिति । अन्ता  
देशस्य सामान्येन सर्वत्र प्रसक्तस्यायमङ्गावोऽपवाद आरभ्यते । न चापवाद-  
विषयमुत्सर्गोऽवगाह्यते । तथाचोक्तम् पूर्वमेपवादाः प्रवर्त्तन्तं पश्चादुत्-  
सर्गाः । परिहृतग्रापवादविषयमुत्सर्गः प्रवर्त्तत इति । अतएव तर्हि जुस्भावो  
न स्यात् । यथैव ह्यन्तादेशस्य सामान्येन प्रवृत्तस्य विशेषोऽदभाव आरभ्य-  
माणोऽपवाद स्तथा जुस्भावस्यापीतग्राह जुनादेशेन तु बाध्यत इति । जुसा-  
देशस्थानवकाशत्वादितग्रादेशो बाध्यते । अददुरिति । लङ् । सिजभ्यस्त-  
विदिभ्यश्चेति ( १।४।१०८ ) भेज्स् । अजागरुरिति । जागर्त्तं यां गुणप्राप्ति  
स्तस्या अविचिण्णलङ्ङित्स्थिति ( ९।१।८५ ) प्रतिषेधाङ्गक्षणात्तरेण जुसि चे-  
( ७।१।८३ ) त्यनेन गुणः । अत्राप्यदादेशे कृते प्रतययाद्युदात्तत्वं भवतीति ।  
तेन पुनत इतग्रादिकं (B) पदं मध्योदात्तं भवतीति भावः । यदि तु विपर्ययः  
स्यादन्तरङ्गत्वात् प्रतययाद्युदात्तत्वे कृते व्यञ्जनमात्रस्यादभावो विधीयमानोऽ-  
नियतस्वरः प्रसज्येत । तत्र यदासावनुदात्तः स्यात् तदा पुनत इतग्रादेः  
पदस्यान्तोदात्तता प्रसज्येत । यदा स्वरित स्तदा मध्यस्वरितता । मध्योदात्तता  
चेत्थते । ननुच प्रतययाद्युदात्तत्वं प्रतयमात्रापेक्षयाऽन्तरङ्गम् । आदेशस्तु  
प्रकृतिप्रतययापेक्षत्वाद्बहिरङ्गः । अन्तरङ्गबहिरङ्गयोरन्तरङ्गं बलीय इति प्रतयया-  
द्युदात्तत्वेनैव पूर्वं भवितुं युक्तम् । पश्चादादेशेनेति । तत् कथमुच्यतेऽदादेशे  
कृते प्रतययाद्युदात्तत्वं भवतीति ? नैतदस्ति । उक्तं ह्युपदेशिवद् वचनं  
कर्त्तव्यमिति । किञ्चादेशो नित्यः । कृताकृतप्रसङ्गित्वात् । स हि कृते प्रतययाद्यु-  
दात्तत्वे प्राप्नोतकृतेऽपि । प्रतययाद्युदात्तत्वं पुनरनित्यम् । शब्दान्तरप्राप्ता ।  
तथाङ्गकृतेऽदादेशे भेरिकारस्य प्राप्नोति । कृते त्वदादेशाकारस्य । शब्दान्तरस्य

(B) ददतीत्यादिक मिति पाठान्तरम् । इदमु चिन्त्यम् । अभ्यसामादिरिति ( ६।१।८६ ) ददत्या-  
दिराद्युदात्तत्वात् ।

प्राप्नुवन् विधि रनित्यो भवति । नित्यानित्ययोर्नित्यं बलीय इति बलीयस्त्व-  
मस्य । तदेतन्नित्यत्वादनयोर्बलीयसोः परत्वाददादेशेन पूर्वं भवितव्यम् । ततः  
प्रत्ययाद्युदात्तत्वेन । तस्मात् सुष्ठूक्तमादेशे कृते प्रत्ययाद्युदात्तत्वं भवतीति ।

## ५ । आत्मनेपदेष्वनतः ।

चिन्वत इति । लट् । स्वरितत्वादात्मनेपदम् । चिन्वतामिति । लोट् ।  
भः । टेरेत्तुम् । आमेतः ( ३।४।६० ) । अचिन्वतेति । लङ् । अङागम् । हुमुवोः  
सार्वधातुक इति ( ६।४।८७ ) यणदेशः । पुनते लुनत इति । पूर्ववदाकारलोपः ।  
अवन्ते प्लवन्त इति । अत्र शप्ति कृतेऽनकारान्तादङ्गादुत्तरो भकारो न भवति ।  
ननु परत्वाददादेशेन भवितव्यम् । पश्चाद् विकरणेनेत्यत आह नित्यत्वादत्रेत्यादि ।  
नित्यत्वन्तु कृताकृतप्रसङ्गित्वात् । विकरणो हि कृतेऽप्यदादेशे प्राप्नोत्यकृतेऽपि ।  
नतु तस्मिन् कृतेऽङ्गावस्य प्राप्तिरस्तीत्यनित्यत्वमस्य । अनकारान्तेनेत्यादि । प्रत्ययः  
कस्मादनकारान्तेनाङ्गेन न विशिष्यत इति मन्यमान आह इहेत्यादि । यदि प्रत्ययो  
विशिष्येत शयान्तायित्यत्रापि स्यात् । भवति ह्यत्राप्यनकारान्तादङ्गादुत्तरो  
भप्रत्ययः । आटा व्यवहितत्वान्न भवतीति चेत् ? न । तस्य तदङ्गत्वान्न हि  
तदेकदेशेन व्यवधानं युक्तम् । भकारे तु विशिष्यमाणे न दोषः । आटा व्यवहित-  
त्वात् । समुदायभक्तो ह्याट् समुदायमेव न व्यवदध्यात् । अवयवन्तु व्यवदधात्येव ।  
न ह्यवयवोऽवयवान्तरस्याव्यवधायको दृष्टः । तङ्ग्रन्तो भस्यानत इति वा वक्तव्य  
आत्मनेपदेष्वनत इति वैचित्र्यार्थम् ।

## ६ । शीङो रुट् ।

भादेशस्यातो रुडागमो भवतीति । ननु नचेहादृग्रहणमस्ति । यदपि प्रकृतं  
तदपि प्रथमान्तम् । षष्ठीनिर्देशेन चेद्द्वयार्थः । तत् कथं भादेशस्यातो रुडागमो  
भवतीति शङ्क्यं विज्ञातुम् ? नैतदस्ति । तस्मादित्युत्तरस्येति ( १।१।६७ ) शीङ  
इत्येषा पञ्चम्यदित्यस्याः प्रथमायाः षष्ठीत्वं परिकल्पयिष्यतीत्यदोषः । शेरत इति ।  
शीङः सार्वधातुके गुणः ( ७।४।२१ ) । ननु चात्र रुटा व्यवहितं सार्वधातुकम् ।  
तत् कुतो गुणः ? न ह्ययं सार्वधातुकभक्त स्तत् कथं व्यवधायको न स्यात् ?  
अच्छब्दस्य सार्वधातुकावयवस्थायमवयव इति तदग्रहणेन गृह्यते । न सार्वधातुक-  
ग्रहणेन । अवयवावयवस्य समुदायानवयवत्वात् । तथाहि च्छे चेत्यत्रोक्तं



( ६।१।७३ )—नावयवावयवः समुदायावयवो भवतीति । नष दोषः । अवयवावयवोऽपि समुदायावयवो भवत्येव । तथाहि देवदत्तोऽलङ्कियतामित्युक्ते देवदत्तस्य योऽवयवा हस्तपादादयस्तदवयवाश्चाङ्गुल्यादयोऽलङ्कियन्ते । तस्मात् सार्वधातुकावयवस्याच्छब्दस्य योऽवयवो रुडागमः सोऽपि सार्वधातुकावयव इति तदग्रहणेन गृह्यते । अतो नास्ति व्यवधानम् । यत् पुनश्चे चेत्यत्रोक्तं ( ६।१।७३ ) नावयवावयवः समुदायावयवो भवतीति तत् तत्सूत्रविहितमेव तुगागममभिप्रेत्योक्तम् । स तुगवयवावयवोऽपि समुदायग्रहणेन न गृह्यत इति क्त्वा । कस्मात् पुनर्न गृह्यते ? ऋस्वानुकर्षणसामर्थ्यात् । तत्र हि चकारेण ऋस्वोऽनुकथ्यते । ऋस्वमात्रस्यागमित्वं यथा स्यात् । ऋस्वान्तस्य मा भूदिति । यदि, ऋस्वान्तस्यागमित्वं स्याद्विच्छिदतु-  
 श्चिच्छिदुरित्यत्र तुकोऽभ्यासग्रहणेन ग्रहणाद्वलादिशेषेण निवृत्तिः स्यात् । यदि च तत्-  
 सूत्रविहितं तुगवयवावयवः समुदायग्रहणेन न गृह्येत तदा ऋस्वमात्रस्यागमित्वे  
 हलादिशेषेण निवृत्तिः स्यादेव । ऋस्वावयवस्य तुकोऽभ्यासग्रहणेन ग्रहणात् ।  
 ततश्च ऋस्वानुकर्षणं मनर्थकं स्यात् । अथ किमर्थं मदादेशस्य रुड् विधीयते ?  
 न भकारस्य विधीयताम् ? तत्रायमर्थः । अत इति षष्ठी प्रकल्पयितव्या न भवति ।  
 भ इत्यस्य षष्ठ्यन्तस्य प्रकृतत्वात् । अत आह रुडयमित्यादि । यदि ककारमनुबन्ध-  
 मासञ्च पूर्वान्तः क्रियेत तदा शिरत इत्यत्र गुणो न स्यात् । अनिगन्तत्वात् ।  
 तस्मान्मा भूदेष दोष इति रुडयं परादिः क्रियते । परादिरपि क्रियमाणो यदि  
 भकारस्यैव स्यात् किमनिष्टं स्यादित्याह स यदीतयादि । यदि भकारस्यैव रुट्  
 स्यात् तदाऽदादेशो न स्यात् । ततो यथा शयान्तायितत्राटा व्यवहितत्वाददादेशो  
 न भवति तथा शिरतइत्यत्रापि न स्यात् । रुटा व्यवहितत्वात् । तस्मादस्य दोषस्य  
 परीहारार्थमत एव रुडागमो विधीयते । न भकारस्येति केचिद्वाच्यते । एतच्चा-  
 सम्यक् । भकारस्य क्रियमाणो रुट् तस्यैव भक्तो भवति । तत् कथं तेन व्यवधानं  
 भवेत् ? न हि स्वावयवेन व्यवधानं सुपपद्यते । आटा च व्यवधानं  
 युक्तम् । तस्य समुदायभक्तत्वात् समुदायं न व्यवदधाति । अवयवन्तु व्यवदधा-  
 तेव । तस्मादसद्व्याख्यानमेतदित्यन्यथा व्याख्यायते । अदादेशो न स्यादित्यत्र  
 भकारस्येति तदपेक्षते । तदयमर्थो भवति । यदि रुडागमो भकारस्यैव स्यात्  
 तदादादेशः स्वस्यैव न स्यात् । कस्य तर्हि स्यात् ? तस्यैव रुटः स्यात् । आदेः  
 परस्येति ( १।१।५४ ) वचनात् । अनेकाल्त्वेपि सर्वादेशो न भवति । रुट्  
 आनर्थक्यप्रसङ्गात् । रुटो विधानसामर्थ्यान्न भविष्यतीति चेत् ? वार्त्तमेतत् ।

अस्ति ह्यन्यद्गुड्विधेः प्रयोजनम् । किं तत् ? भकारस्य श्रवणं यथा स्यात् । यद्येतत् प्रयोजनं स्यादतटमेव विदध्यात् । न रुटम् । तस्माद्गुड्वचनसामर्थ्यादवगम्यते नैदमिह प्रयोजनम् । अभीष्टमिति चेत् ? नैतदस्ति । उत्तरार्थं रुड् विधानं स्यात् । बहुलच्छन्दसीत्यत्र (७।१।८) रुडागमो यथा स्यात् । न ह्यष्टममित्यतटा (C) सिध्यति । तस्माज् भकारश्रवणं रुड्विधेः प्रयोजनम् । सतेर-तस्मिन् प्रयोजने यदि भकारस्यैव रुडागमः स्यात् तदा तस्यैवादादेशः स्यात् । न भकारस्य । तदेतस्य दोषस्य निरासायादादेशस्य रुड् विधीयते । न भकारस्य । शीङ् इत्यनुबन्धेन निर्देशो यङ्लुङ्निवृत्त्यर्थो व्यतिशेष्यत इति ।

### ७ । वेत्तेर्विभाषा ।

संविद्वन्ते संविदत इति । विद ज्ञाने । समो गमृच्छीत्यदिनाऽत्मनेपदम् । (१।३।२८, वा) अदादित्वाच्छपो लुक् । संविद्वताम् संविदतामिति । लोट् । टेरेच्चे कृत आमेत ( ३।४।८० ) इत्याम् । वेत्तेरिति लुग्विकरणस्य ग्रहणं किमिति ? एवं मन्यते । विदेरिति सामान्यनिर्देशेन सर्वविदीनां ग्रहणमस्तु । लघु ह्येवं सूत्रं भवति । सत्यपि सर्वविदीनां ग्रहणे लुग्विकरणादेव भविष्यति । नान्यतः । विकरणेन व्यवधानात् । यद्यविशेषेण विदीनां ग्रहणं स्याद् विद विचारण इत्यस्मादपि रौधादिकात् स्यात् । न ह्यत्र विकरणो व्यवधायकः । धात्वन्तःपातित्वादित्यत आह इहेत्यादि । विन्ते विन्दते विन्दत इति । अनुदात्तेत्वादात्मनेपदम् । असोरलोपः ( ६।४।१११ ) । अत्र तु विन्दत इति बहुवचनान्तं प्रत्युदाहरणम् । एकवचनद्विवचनयो रूपन्यासो विदेर्विचारणार्थस्य रूपमिति प्रदर्शनार्थः । अन्यथा विन्दत इत्येतावत्युच्यमाने लाभार्थस्य विदेरेकवचनान्तमिदं रूपमिति कस्य चिद्भ्रान्तिः स्यात् । श्रुतिपानिर्देशाद् यङ्लुकि न भवति । संवेविदते व्यति-वेविदते । (D)

(C) अष्टमस्य केतव इत्युदाहरणं न्यासधृतम् । अष्टममिति मुद्रितकाशिकायाम् भट्टोजिप्रभो च पाठः । अत्र भट्टोजि :—“बाहुलकादेव ऋटश्रीरङि गुणी नेत्येके । भार्ये तु गुणं वारयितुं ऋश्रीरङ् वक्तव्य इत्युक्तम् । व्यत्ययेन प्रथमपुरुषबहुवचनस्थाने उत्तमपुरुषैकवचनं बाहुचि । शाखान्तरे लृट्प्रतिपत्तेरिव पठ्यत इति माधवः” इति ।

(D) समो गमादिषु विदिप्रच्छिस्वरतीनामुपसंख्यानमिति (१।३।२८, वार्त्तिक) तङ् । प्रकृतिग्रहणे यङ्लुगन्तस्यापि ग्रहणमिति (प, १०१) परिभाषात्वादित्याहुः ।

## ८ । बहुलञ्छन्दसि ।

अदुःकृति । स्वरितेत्तादात्मनेपदम् । ननु च विभाषाग्रहणानुवृत्तेरेवादुःकृते-  
त्यादि सिद्धम् । तत् किं बहुलवचनेनेति यश्चोदयेत् तं प्रत्याह बहुलवचना-  
दित्यादि । विभाषानुवृत्त्या हि विकल्पमात्रं लभ्यते । नत्वन्यत्रापि भवति ।  
बहुलवचनादन्यत्रापि भवति । तेन विभाषायां प्रकृतायां बहुलवचनमिति भावः ।  
अदुःकृति । दृशेर्लुङ् । भिरन्तादेशः । इरितो ( ३।१।५७ ) वेति चुरेङ् ।  
तस्य रुट् । इतश्चेतीकारलोपः ( ३।४।१०० ) । संयोगान्तस्येति ( ८।२।२३ )  
तकारस्य च । अतो गुणे ( ६।१।८७ ) पररूपत्वम् । अथात्र ऋट्शोरडीति  
( ७।४।१६ ) गुणः कस्मान्न भवति ? कडिति चेति ( १।१।५ ) प्रतिषेधादिति  
चेत् ? न । तस्य डित्येव विधानात् । सार्वधातुकस्य डित् माश्रित्य प्रतिषेधः  
प्राप्नोतीति चेत् ? न । एकादेशः पूर्वविधौ स्थानिवद्भवतीति यश्चोदयेत् तं प्रत्याह-  
ऋट्शोरडि गुण इति ।

## ९ । अतो भिस ऐस् ।

समासे कृत इत्यादि । कुगतिप्रादय ( २।२।१८ ) इति क्रान्ताद्यर्थोऽतिशब्दस्य ।  
ऋस्त्वत्वे चेति । गोस्त्रियोरूपसर्जनस्येति ( १।२।४८ ) ऋस्त्वः । ननु यदि ऋस्त्वः  
क्रियते तदा जराशब्दस्योच्यमानो जरसादेशो जरशब्दस्य न प्राप्नोतीति चोद्यमपा-  
कर्तुमाह एकदेशविकृतमित्यादि । ननुचैकदेशविकृतस्यानन्यत्वेऽपि नैवात्र जरसा-  
देशेन भवितव्यम् । सन्निपातलक्षणो विधिरनिमित्तं तद्विघातस्येति ( ५, ८६ ) परि-  
भाषया । जरशब्दसन्निपातलक्षणो ह्येस् विधीयते । स कथं तस्य विघातस्य  
निमित्तं स्यादित्याह सन्निपात इत्यादि । अनित्यत्वं पुनरस्याः कष्टाय क्रमण  
इत्यतो ( ३।१।१४ ) कष्टायेति निर्देशाद्देदितव्यम् । यदि ह्येषा नित्या स्यात्  
ततोऽकारान्तलक्षणो विधिरकारान्तताविघातस्य निमित्तं न स्यादिति सुपि चेति  
( ७।३।१०२ ) दीर्घत्वं न स्यात् । ततश्च कष्टायेति निर्देशो नोपपद्यत इति ।  
अथ किमर्थमेस् विधीयते ? न एसेव विधीयताम् ? तत्रापि वृद्धिरेचीति ( ६।१।८८ )  
वृद्धौ कृतायां वृद्धैः भ्रूचैरित्यादि सिध्यति । कः पुनरेव सति गुणो लभ्यते ?  
न ह्येस्येति वा क्रियमाणे कश्चिन्नाधवक्तव्यो विशेषः । प्रक्रियागौरवमेव तु स्यात् ।

(E) एसं विधाय लक्षणान्तरेण वृद्धेर्विधानात् । अतिजरसेरिति तु न सिध्यति । वृद्धभावात् । वृद्धभावस्वकारान्तताभावादिति यत्किञ्चिदेतत् । इह वृद्धैरित्यत्र भिसि परभूतेऽतो भिसि ऐसित्यैस्भावः प्राप्नोति । बहुवचने भर्त्येदि-( ७।३।१०३ )-त्येत्त्वञ्च । उभयच्चैतत् सावकाशम् । तत्रैस्भावस्य सावकाशत्वं कृतेऽप्येत्त्वे भूतपूर्वमकारान्तत्वमाश्रित्य । एत्वस्यावकाशो भ्यसादिः । परत्वादेत्त्वेनात्र भवितव्यमिति यो मन्येत तं प्रत्याह एत्वं भिसि परत्वादित्यादि । भिसि परत्वादेत्त्वञ्चेन्नन्यसेऽत एस् क भविष्यति ? अकारान्तात् परस्य भिस ऐस् विधीयते । तत्र यदि परत्वादेत्वं भवेत् क्तेदानीमैस् भविष्यति ? न क्वचित् । अकारान्ततायाः सर्व्वत्रैत्त्वेन विहितत्वादिति भावः । ऐस्भावस्य विषयं दर्शयितुमाह कृतेऽप्येत्त्व इत्यादि । कथं पुनः कृत एत्व ऐस् भवति ? यावताऽकारान्तादङ्गादुत्तरस्य भिस ऐस् भवति । न च कृत एत्वेऽकारान्तमङ्गं भवतीत्याह भौतपूर्व्यादिति । उच्यते चेदमतो भिस ऐसिति । न च परत्वादेत्त्वे कृतेऽकारान्तादङ्गादुत्तरो भिस भवति । तत्र वचनप्रामाण्यात् कृतेऽप्येत्त्वे भूतपूर्वमकारान्तत्व माश्रित्यैस् भविष्यति । ऐस्तु नित्यं स्तथा सतीति । एवं कृतेऽप्येत्त्वं ऐस्भावेन भवितव्यमकृतेऽप्येति कृताकृतप्रसङ्गित्वादैस्तु नित्यः । एत्वन्वनित्यम् । नहि तदैस्भावे कृते प्राप्नोति । भलो निमित्तस्याभावात् । नित्यानित्ययोश्च तुल्यबलत्वाद् विप्रतिषेधो नोपपद्यते । ततश्च परमप्येत्वमपास्य बलवानेस् भविष्यतीति भावः ।

## १० । बहुलञ्छन्दसि ।

बहुलग्रहणं विस्पष्टार्थम् । शक्यते हि मण्डूकप्रुतिन्यायेन बहुलग्रहणमनुवर्त्तयितुम् ।

## ११ । नेदमदसोरकोः ।

अविद्यमानः ककारो ययो स्तावकौ । एभिरिति । इदमस्यदायत्वम् । बहुवचने भर्त्येदित्येत्त्वम् ( ७।३।१०३ ) । हलि लोप ( ७।२।११३ ) इतीदृपस्य लोपः । अमीभिरिति । अदस एत्वे कृत एत ईद्वहुवचन ( ८।२।८१ ) इतीत्त्वम् । दस्य च मत्वम् । इमकैरिति । अव्ययसर्व्वनाम्नामकच् प्राक् टे-( ५।३।७१ )

रित्यकच् । दश्चेति ( ७।२।१०८ ) दकारस्य मत्वम् । अमुकैरिति । अदसोऽ-  
 सेर्दादु दो म इति ( ८।२।८० ) मत्वोत्वे । अथ नेदमदसोरित्येवं कस्मान्नोक्तम् ?  
 किमकोरित्यनेन ? अकोरित्यनुच्यमाने सककारयोरपि प्रतिषेधः स्यादिति चेत् ?  
 नैतदस्ति । इदमदसो हि प्रतिषेध उच्यमानः कः प्रसङ्गो यः सककारयोः स्यात् ?  
 नैव प्राप्नोति शब्दान्तरत्वादित्याह अकोरित्येतदित्यादि । ज्ञापकस्य प्रयोजनम-  
 कज्वतां सर्वनामसंज्ञा सर्वादीनाम् । स्वरादीनाञ्चाव्ययसंज्ञा । अथेदमदसोः  
 कादिति कस्मान्नोक्तम् ? तत्र पूर्वेण सिद्धे नियमार्थं भविष्यति । इदमदसोः  
 सम्बन्धी यो भिस् तस्य कादेव परस्यैस् भवतीत्येवं विज्ञायमाने नियमे सर्व्वमभीष्टं  
 सिध्यत्येव । लघु च सूत्रं भविष्यति । सत्यमेतत् । किन्त्वस्मिन् सूत्रविन्यासे  
 तन्मध्यपतितस्तदग्रहणेन गृह्यत इत्येषा ( प, ८० ) न ज्ञापिता स्यात् । विपरीत-  
 नियमोऽपि मन्दघीभिराशङ्कोतेदमदसोरेव कादिति । तत्रायं नियमार्थः स्यात् ।  
 इदमदसोरेव यः ककारस्तस्मात् परस्य भिस् ऐस् भवतीति । ततो विश्वकैः  
 सर्व्वकैरित्यत्र न स्यात् । नियमेन व्यावर्त्तितत्वात् । इह च स्यादेवैभिरभीभिरिति ।  
 नियमेनाव्यावर्त्तितत्वात् । तस्माद् यथान्यासमेवास्तु ।

## १२ । टाडसिङ्सामिनात्स्याः ।

अतिजरसिनेत्यादि । पूर्व्ववत् समासे कृते ऋस्वत्वे च जरसादेशः । केचिदिति ।  
 सूत्रकारमतानुसारिणः । यदि ह्यतिजरसिनेत्येतत् सूत्रकारस्य साधुत्वेनाभिमतं  
 न स्यात् टेल्येतस्य नादेशमेव कुर्यात् । तत्राप्येत्वे कृते वृक्षेणेत्यादि सिध्यति ।  
 कथमेत्त्वमिति चेत् ? एवमेत्त्वविधौ योगविभागः करिष्यते । इदमस्ति । बहु-  
 वचने भलीयत् ( ७।३।१०३ ) । तत ओसि च ( ७।३।१०४ ) । तत आङि चाप  
 ( ७।३।१०५ ) इति । तत्राङीति योगविभागः कर्त्तव्यः । आङि परतोऽत एत्तं  
 भवति वृक्षेण प्लक्षेण । तत आपः । सम्बुद्धौ चेति ( ७।३।१०६ ) । ननु च नादेशे  
 सतीदम इद्रूपस्य हलि लोपः प्रसज्येत । ततश्चानेनेति न सिध्यति । नैष दोषः ।  
 हलि लोप ( ७।२।११३ ) इत्यत्र जराया जरसन्यतरस्या ( ७।२।१०१ ) मितप्रतोऽ-  
 न्यतरस्याग्रहणमनुवर्त्तते । सा च व्यवस्थितविभाषा विज्ञायते । तेन नादेशे  
 कृते सतीद्रूपस्य लोपो न भवति । तदेवमादेशेनैव वृक्षेणेत्यादि सिध्यति । ततः स  
 एव कर्त्तव्यः । नेनादेशः । कृतश्चासौ । अतोऽवगम्यते नूनं सूत्रकारस्याति-  
 जरसिनेत्येतत् साधुत्वेनाभिमतं यस्य सिद्ध्यर्थमिनादेशं कृतवानिति । तथा यद्यति-

जरसादित्यस्य साधुत्वमभौष्टन्न स्यान् ङ्सीरङ्गाव' विदध्यात् । तत्राप्यकः सवर्णे दीर्घत्वेन ( ६।१।१०१ ) वृक्षादित्येवमादि सिध्यत्येव । ननु चाकः सवर्णापवादोऽतो गुणे ( ६।१।८१ ) पररूपत्वम् प्राप्नोति । तत् कथं सिध्यति ? नैतदस्ति । अकारोच्चारणसामर्थ्यान्न भविष्यति पररूपम् । अन्यथा तकारमेव विदध्यात् । अत्र ह्यादेः परस्ये ( १।१।५४ ) त्यकारस्य तकारे विहिते संयोगान्तलोपे वृक्षादित्येवमादि सिध्यत्येव । तस्मादकारोच्चारणसामर्थ्यात् पररूपत्वं न भविष्यतीत्यङ्गावो विधेयः । किमाङ्गावेनेति ? विहितश्चाङ्गावः । ततोऽवसीयते नूनमतिजरसादित्यस्य साधुत्वं सूत्रकारस्याभिमतं यत् सिद्ध्यर्थमाङ्गाव' विहितवानिति । एवं सूत्रकारस्य मतमनुसरन्तः केचिदतिजरसिनातिजरसादित्यस्य साधुत्वमिच्छन्ति । यथा त्वित्यादि । भाष्ये ह्यथ किमर्थमिनादेश उच्यते ? न नादेश एवोच्येत्येवं ग्रन्थसन्दर्भेणादेश' प्रत्याख्याय नादेश एव व्यवस्थापितः । अथ किमर्थमादित्युच्यते ? न अदेवोच्येत्येवमादिना ग्रन्थसन्दर्भेण आदादेश' प्रत्याख्याय अदादेश एव व्यवस्थापितः । यदि चातिजरसिनातिजरसादित्यस्य साधुत्वमिष्टं स्यादिनादेशमाङ्गाव' भाष्यकृन्न प्रत्याचक्षीत । न हि प्रयोजने सति प्रत्याख्यानं युक्तम् । कृतञ्च तयोः प्रत्याख्यानम् । ततोऽवगम्यते नैतदिष्यत इति (F) ।

### १३ । डेर्यः ।

डेरिति । चतुर्थ्येकवचनस्येदं ग्रहणम् । कस्मान्न भवति सप्तम्येकवचनस्य ग्रहणम् ? यदि हि तस्य ग्रहणं स्यात् तदाऽत्यन्तसंयोगे भावेऽपवर्गे कारकमध्य (G) इत्येवमादि न सिध्यति । तस्मादेतेभ्यो निर्देशेभ्यो नेदमिह सप्तम्येकवचनस्य ग्रहणम् । अतः पारिशिष्टाच्चतुर्थ्येकवचनस्य ग्रहणं निश्चीयतइति । तस्मै हितमिति ( ५।१।५ ) निर्देशाच्च लिङ्गादुच्चरत्वाप्येतदेवानुवर्तते । वृक्षायेति । सुपि चेति ( ७।३।१०२ ) दीर्घः । ननु सन्निपातलक्षणो विधिरनिमित्तं तद्विघातस्येति (प, ८६) परिभाषाया उपस्थाने सति सन्निपातलक्षणो यविधिरकारविघातं प्रति निमित्तं

(F) The भाष्यकार is revered as the highest and the best authority in interpreting the intension of the सूत्रकार । Hence they do not reject his opinion but rather support it,—The Brahmin commentators therefore clearly assert यद्योत्तरं सुनौनाम् प्रामाण्यम् ।

(G) These are the applications by the सूत्रकार himself in 2.1.29, 2.3.37, 2.3.6, and 2. 3. 7 respectively. तस्मै हितम् is 5.1.5.

नोपपद्यते । कुतो दीर्घत्वमित्याह सन्निपातलक्षण इत्यादि । अनित्यत्वं त्वस्याः प्रागेव प्रतिपादितम् । अथ ङकारोच्चारणं किमर्थम् ? एकारमात्रस्य ग्रहणं मा भूदिति । यदि स्यात् पचे यजइत्येवमादावपि स्यात् । ननु चातो गुणे (६।१।८७) पररूपत्वे कृते निमित्ताभावाच्च भविष्यति । नैतदस्ति । नाप्राप्ते ह्यतो गुणे पररूपत्वेऽयमादेश उच्यते । स यथा वृद्धायित्यत्रातो गुणे पररूपत्वं बाधते तथा पचे यज इत्यत्रापि बाधेत । प्रतिपदोक्तस्येकारस्य ग्रहणादिह न भविष्यतीति चेत् ? न । अस्याप्येकारस्य प्रतिपदोक्तत्वात् । टित आत्मनेपदानां णेर (३।४।८७) इति निर्द्देशादेकारः प्रतिपदोक्तो भवति । तस्माद् विशेषणार्थो ङकारः कर्त्तव्यः ।

### १४ । सर्वनामः स्मै ।

भवतइति । त्यदाद्यत्वं न भवति । द्विपर्यन्ता स्तदादयइति (७।१।१०२, वा) भवच्छब्दस्य त्यदादित्वाभावादकारान्तता न भवति । अथो अत्रेत्यादि चोद्यम् । अत्र इदम् ए इति स्थिते इदमेऽन्वादेश (२।४।३२) इत्यत्रादेशे कृते परमपि स्मैभावः बाधित्वा नित्यत्वादेकादेशोऽङ्कः सवर्णे दीर्घत्वं (६।१।१०१) प्राप्नोति । नित्यत्वं पुनरस्य कृताकृतप्रसङ्गित्वात् । एकादेशे च कृतेऽनकारान्तत्वात् स्मैभावो न प्राप्नोति । तत्रेत्यादि परीहारः । तत्रैकादेशे प्राप्तेऽन्तरङ्गत्वात् पूर्वं स्मैभावो विधीयते । पञ्चदेकादेशः । अन्तरङ्गत्वं तु स्मैभावस्यैकपदाश्रयत्वात् । एकादेशस्य द्विपदाश्रयत्वाच्चिरङ्गत्वम् ।

### १५ । ङसिङ्योः स्मात्स्मिनौ ।

ङेरल्पाक्षरस्य पूर्वनिपाते प्राप्ते परनिपातो वैचित्र्यार्थः ।

### १६ । पूर्वादिभ्यो नवभ्यो वा ।

पूर्वण नित्यं प्राप्तयोः स्मात्स्मिनोर्विकल्पार्थं वचनम् । ननुच पूर्वापरावर-दक्षिणोत्तरापराधराणि व्यवस्थायामसंज्ञायां (१।१।३४) स्वमज्ञातिधनाख्यायाम् (१।१।३५) अन्तरं बहिर्योगोपसंख्यानयो (१।१।३६) रिति नवैव सूत्रे पूर्वादीनि पठ्यन्ते । तदपार्थक्यं नवग्रहणम् । नैतदस्ति । नह्येह सूत्रपरिपठितानि पूर्वादीनि गृह्यन्ते । किं तर्हि ? गणपठितानि । कुत एतत् ? जसि हि

सूत्रपरिपठितानां तेषां सर्व्वनामसंज्ञा । न ङसिद्धोः । सर्व्वनाम्नश्चेतीहानु-  
वर्त्तते । किं प्रयोजनम् ? विद्यमाने स्वे यजते स्वादिभेतीत्यत्र मा भूत् ।  
तस्मात् गणपरिपठितान्येव पूर्वादीनि गृह्यन्ते । तत्रासति नवग्रहणे त्यदादि-  
भ्योऽपि स्यात् । तस्मान्नवग्रहणं कर्त्तव्यम् ।

### १७ । जसः शो ।

शकारः सर्व्वदेशार्थः । असति तस्मिन्नादेः परस्येति (१।१।५४) वृत्तनादकारः  
मात्रस्य स्यात् । अथ दीर्घोच्चारणं किमर्थम् ? न ऋस्व एव विधीयताम् ।  
अकारान्ताच्चायं विधीयते । अत्राद्गुणेन (६।१।८७) भवितव्यमिति नास्ति गुणे कृते  
ऋस्वस्य दीर्घस्य वा विधाने विशेष इत्याह दीर्घोच्चारणमित्यादि । नपुंसकाच्चेति  
(७।१।१८) वक्ष्यति । तत्र त्रपुणी जतुनी इत्यत्र दीर्घस्य श्रवणं यथा स्यादित्ये-  
वमर्थं दीर्घोच्चारणम् । सर्व्वनाम्न इत्येव । दक्षिणा इमे गायकाः । अत  
इत्येव । भवन्तः ।

### १८ । औङ आपः ।

वृद्धिरेचीति (६।१।८८) वृद्धौ प्राप्तायामयमारम्भः । औङ इति प्रथमाद्वितीया-  
द्विवचनयोः सामान्येन गृहणम् । आप इति टाब्डाप्चापाम् । खट्वे इति ।  
अजाद्यतष्टाप् (४।१।४) । तिष्ठतः पश्येति यथाक्रममनुप्रयोगयोरुपन्यासः प्रथमान्ततां  
द्वितीयान्तताञ्च प्रतिपादयितुम् । अन्यथा खट्वे इत्युभयत्र रूपस्य तुल्यत्वात्  
प्रथमान्ततादौ विशेषे सन्देहः स्यात् । बहुराज इति । बहवो राजानो ययोरिति  
बहुव्रीहिः । डाबुभाभ्यामन्यतरस्यामिति डाप् (४।१।१३) । कारीषगन्धे इति ।  
करीषस्येव गन्धोऽस्येति बहुव्रीहिः । उपमानाच्चेतीच् (५।४।१३७) । करीषगन्धे-  
रपत्यमित्यण् । तस्याणिजोरित्यादिना (४।१।७८) षडादेशः । यङ-  
श्चाबिति चाप् (४।१।७४) । औकारोऽयमित्यादि । शीविधौ शीविधाने ।  
औकारोऽयं स्थानी ङिद्गृहीतो ङकारानुबन्ध उपात्त इत्यर्थः । ङकार इद् यस्य  
स ङित् । ङिच्चास्माकं वैयाकरणानां मतेन शास्त्र औकारो नास्ति । ततः  
कोऽयं प्रकारः ? किंशब्दः कुत्सायां वर्त्तते । कुत्सितोऽयं सूत्रप्रणयनप्रकार  
इत्यर्थः । कुत्सितत्वन्वसत एवोपादानात् । ङकारासञ्जनप्रयोजनप्रदर्शनद्वारेण



कुतसितत्वं सूत्रप्रणयनस्य निराकर्तुमाह सामान्यार्थ इति । यदि द्वीकारोऽनु-  
बन्धरहितः स्थानित्वेनोपादीयेत ततो निरनुबन्धकग्रहणे न सानुबन्धकस्येति  
(प, ८२) द्वितीयादिवचनं न गृह्येत । अथ तस्य टकारोऽनुबन्ध उपोदीयेतैवमपि  
प्रथमादिवचनं न गृह्येत । तस्मात् सामान्येन द्वयोरपि ग्रहणं यथा  
स्यादित्वेवमर्थं ङकार आसज्यते । ननु च द्वितीयादिवचने यष्टकारो नासौ  
तस्यानुबन्धः । कस्य तर्हि ? समुदायस्य । प्रत्याहारार्था हि येऽनुबन्धास्ते  
समुदायानुबन्धा एव विज्ञायन्ते यथा महिङो ङकारः । सुपञ्च पकारः ।  
तस्मान्निरनुबन्धकग्रहणे द्वयोरप्यननुबन्धकत्वात् सामान्येन ग्रहणं भविष्यति ।  
तत् किं ङकारेण ? नैतदस्ति । समुदायानुबन्धकत्वेऽवयवानुबन्धकत्वमपि  
ह्येषां प्रतिज्ञायते । नहि समुदायानुबन्धकत्वे प्रत्ययानुबन्धकत्वं विरुध्यते ।  
इत्संज्ञको ह्यनुबन्ध उच्यते । हलन्त्यान्त्यस्येत्संज्ञा विधीयते । औटश्च टकारो  
यथा समुदायं प्रत्यन्तं स्तथा प्रत्ययं प्रत्यपि । तस्मात् तस्य हलन्त्य-(१।१।३)  
मितोत्संज्ञायां विहितायां यथासौ समुदायं प्रत्यनुबन्ध स्तथा प्रत्ययमपि ।  
प्रयोजनाभावात् प्रत्ययानुबन्धकत्वमनुपपन्नमिति चेत् ? न । इहास्ति  
प्रयोजनम् । द्वितीयादिवचनस्य सानुबन्धकत्वं यथा स्यात् । यदि तर्हि  
प्रत्ययानुबन्धस्तदा सत्यपि ङकारासञ्जने तदनुबन्धकग्रहणेनातदनुबन्धकस्येति  
(प, ८३) । एकानुबन्धकग्रहणे न द्वानुबन्धकस्येति (प, ८१) च प्रथमादिवचनस्यैव  
ग्रहणं स्यात् । तस्य हि ङकार एवैकोऽनुबन्धः । द्वितीयादिवचनस्य तु स  
चान्योऽपि टकारः । नैष दोषः । ङकारोच्चारणसामर्थ्याद् द्वितीया-  
दिवचनमपि ग्रह्येयम् । अन्तरेणैव ङकारं प्रथमादिवचनस्यैव ग्रहणे सिद्धे  
ङकार उपदिश्यते सामान्यार्थः । यदि च सत्यपि ङकारे प्रथमादिवचनमेव  
गृह्यते ङकारोऽनर्थकः स्यात् । कथं पुनरस्य ङकारस्येत्संज्ञा ? यावतोपदेशे  
योऽन्त्यो हल् तस्येत्संज्ञा विहिता । नचायसुपदेशोऽन्त्यः । भवतु वा तस्येत्-  
संज्ञा । टकारस्य औटस्तर्हि न स्यात् । कथं ह्येकस्मिन्नुपदेशे द्वावन्तर्गौ  
स्याताम् ? नैष दोषः । औडिति वचनात् । द्वयोरप्यौकारयो रौडित्ययमा-  
देशो विज्ञायते । तस्य चोपदेशोऽस्ति । यथा चञ्चिङः स्याजिति अकार  
उपदेशोऽन्ता इति । यथा तस्येत्संज्ञा तथा ङकारस्यापि । टकारस्य तु पूर्वमेव  
क्रमेणेत्संज्ञा लोपश्च क्रियत इति नास्ति दोषः । यच्चासावादेश औकारः स  
एव शीभावस्य स्थानित्वेनोपात्त इति वेदितव्यम् । तस्य चेत्यादिना ङकारा-

सञ्ज्ञने यो दोषः प्राप्नोति तं दर्शयति । अनुबन्धभूतस्य ङकारस्योपादानं  
मासञ्ज्ञनम् । इति यत् कार्यं तत् ङित्कार्यम् । सममौति (२।१।४०) योग  
विभागात् समासः । तत् पुनः कार्यं याङाप ( ७।३।११३ ) इति याट् । यदि  
सामान्यार्थोऽयं ङकार आसञ्चत एव सति ङकारस्यासञ्ज्ञने इति यत् कार्यं  
तत् ते तव सूत्रकारस्य मते न श्यां प्रसक्तं प्राप्तम् । स दोषः । याङाप  
( ७।३।११३ ) इति याङागमे सति खट्वे इति रूपं न सिध्येत् । अथ श्यामिति  
कथमामाटौ स्याताम् ? कथञ्च न स्याताम् ? अनदीत्वात् । अनदीत्वञ्च  
तस्यास्त्राख्यत्वात् । नेतदस्ति । यथैव हि खट्वादयः स्त्रियां वर्तन्ते तथा  
शीशब्दोऽपि । तथाचाह लिङ्गकारिकाकार ईदूदन्तं यच्चैकाच् शरहरदृष्टपत्-  
प्रावृषचेति । तस्मात् स्त्र्याख्यत्वादयमपि नदीसंज्ञक एव । श्रुतिसामानाधि-  
करण्यात् । श्रुतौ वर्तमानः शीशब्दो नदीसंज्ञां प्रतिपद्यते । श्रुतिः स्वरूपमेव ।  
ङित्त्व इत्यादि । याङापइत्यत्र ( ७।३।११३ ) घेङितीत्यतो ( ७।३।१११ ) ङिद-  
ग्रहणमनुवर्तते । तत्र ङिदिति नायं बहुव्रीहिः । ङकार इदं यस्य स ङिदिति ।  
किं तर्हि ? तत्पुरुषः । ङकार एव इदं ङित् । तस्मादौकारो यो ङित् तस्मिन्  
भ्रूपेते सति ङितौत्यस्मिन्निर्देशे ङकारस्येत्संज्ञकस्य वर्णमात्रस्य निर्देशं विद्या-  
दवगच्छेत् प्राप्तः । मात्रशब्दस्ततोऽन्यव्यवच्छेदाय । यदि ङितौत्यत्र ङकारस्य  
वर्णमात्रस्य निर्देशो न ङकारानुबन्धस्य प्रत्ययस्य तत् किमिति श्यां ङित्कार्यं  
न भवतीत्याह वर्ण इत्यादि । वर्णं परभूते यत् कार्यं विधीयते तद् यस्मिन्  
विधिस्तदादावल्यग्रहण इति ( प, ३४ ) परिभाषया तदादौ वर्णादौ विद्यात् ।  
ततश्च यत्र ङकार आदावित्संज्ञक स्तत्रैव भवितव्यं याटा । न श्याम् ।  
नञ्चात्वादौ ङकारः । क तर्हि ? अन्ते । एवमयं ङित्वमभ्युपेत्य परी-  
हार उक्तः । इदानीं ङित्वमनभ्रूपेत्य परीहारान्तरमाह वर्णशायमित्यादि ।  
वार्थं चशब्दः । वर्णो वायमिति यावत् । औङित्योवर्णोऽयमुपात्तः प्रत्यय-  
विशेषणार्थो नतु प्रत्ययः । अङ्गाधिकारादावन्तात् परो यः सामर्थ्यप्राप्तः  
प्रतायः स औकारेण विशिष्यते । विशेषणेन च तदन्तविधि भवतीति । तेनायं  
मर्थो जायते । औकारान्तेऽस्य प्रत्ययस्येति । औकारान्तत्वं व्यपदेशिवङ्गा-  
वात् । ङकारशायनानुबन्धः । मुखसुखार्थस्त्वयम् । यथा ऋदोरवि- ( ३।३।५७ )  
त्यत्र दकारः । वर्णरूपतया च तथौकारस्य ग्रहणे सति हयोरप्यौकारयोः  
श्रीभावः सिद्धो भवति । प्रत्ययग्रहणे हि निरनुबन्धकपरिभाषोपपत्तिष्ठते ।

नचेह प्रत्ययग्रहणम् । किं तर्हि ? वर्णमात्रस्य । ननु च द्वावप्येतौ प्रत्ययौ । तत् किमिति नोपतिष्ठते ? सत्यम् । यद्यपि तौ प्रत्ययौ तथापि नात्र शास्त्रे प्रत्ययरूपेणौकार उपात्तः ? किं तर्हि ? वर्णरूपेणेति । अतस्तस्या नेहोपस्थानम् । ङित्त्वमनभ्युपेत्य परीहारान्तरमाह निर्देशोऽयमित्यादि । नेह व्याकरण औकारस्य ङकारोऽनुबन्ध उपादौयते । पूर्व्याचार्याणान्तु सूत्रे द्वे अप्येते द्विवचने ङित्ती पठ्येते । तथाद्यावौटावौङिति तत्र सूत्रपाठः । अतस्तत्सूत्रानु-रोधेनायं निर्देशः कृतः । यत् स्तेषामौङिति निर्देशस्तस्येह ग्रहणं यथा स्यात् । तस्मान् ङित्त्वाभावाच्चास्ति ङित्कार्यस्य प्रसङ्गः । न हि पूर्व्याचार्यसूत्रानु-रोधेनेहानुबन्धकार्याणि क्रियन्ते । तेन ङित्वेऽप्यदोष इति । किं पुनर्यत्र नास्त्येव ङित्वम् इत्यपिशब्दस्यार्थः । तदेतदुक्तं भवति । ङित्वेऽभ्युपेते सति ङित्वे विद्याद् वर्णनिर्देशमात्रम् । वर्णं यत् स्यात् तच्च विद्यात् तदादावित्येवं ङित्कार्यप्रसङ्गनिरासाय यस्मात् परीहार उक्तः । यस्माद्वर्णश्चायमित्यनेन निर्देशोऽयं पूर्वसूत्रेण वा स्यादित्यनेन चौकारयो ङित्त्वाभावः प्रतिपादितः । तेन हेतुना सत्यपि ङित्वेऽप्यदोषः । किं पुनर्नास्त्येव यत्र ङित्वमिति ।

### १८ । नपुंसकाच्च ।

दधिनो इति । इकोऽचि विभक्ताविति नुम् ( ७।१।७३ ) ।

### २० । जसिशसोः शिः ।

जसीत्यत्रेकार (H) उच्चारणार्थः । कुण्डानीति । नपुंसकस्य भलच ( ७।१।७२ ) इति नुम् । सर्वनामस्थाने चेति ( ६।४।८ ) दीर्घः । अथेह कस्मान्न भवति कुण्डं कुण्डं ददाति । संख्यैकवचनाच्च वीप्साया ( ५।४।४३ ) मिति शम् । कुण्डशो ददातीत्याह जसा साहचर्यादित्यादि । एतच्चोद्य-परिहारवचनं यदार्थप्रकरणादेर्वृत्तौ कुण्डादिशब्द एकवचनो भवति तदा वेदि-तव्यम् । न त्वन्यदा । शस्विधौ हि वृत्तिस्यैकार्थताऽभ्यीयते । न वाक्यस्था ।

(H) The न्यासकार reads the Rule as जसिशसीःशिः and not as जशशसीःसि । जसि was the form adopted by the grammarians prior to पाणिनि The latter made it जस्. See also the न्यास on the Rule आज्जसिरसृक् (7.1.50).

अर्थप्रकरणादिरहितः कुण्डादिशब्दो वृत्तौ निवृत्तायां विभक्तावेकार्यो न भवतीति शसा न भवितव्यम् । कस्मात् पुनः कुण्डादिशब्दो वृत्तावेकार्यो न भवति ? जातिशब्दत्वात् । जातिशब्दा हि नैकस्यामेव जात्याधारभूतायां व्यक्ती वर्तन्ते । किं तर्हि ? अनेकस्यामपि । एवञ्च यत् तत्र शस्विधौ प्रत्युदाहरणमुपन्यस्त-संख्यैकवचनादिति किम् ? घटं घटं ददाति—तदुपपद्यते । यद्यर्थप्रकरणादिरहितो जातिशब्दो वृत्तावेकार्यो न भवति तदा न भवितव्य-मेव शसा ॥

## २१ । अष्टाभ्य औश् ।

कृताकारोऽष्टज्जशब्दो गृह्यत इति । यत्रात्वं तत्रैश्वर्यं यथा स्यादित्यभि-  
प्रायः । अष्टौ तिष्ठन्तीति । आत्वे कृत औश्त्वम् । अष्ट तिष्ठन्तीति । अत्रात्वा-  
भावादौश्वं न भवति । कथं पुनरत्रात्वाभावः ? यावता न तत्रात्वविधौ  
विकल्पस्य प्रतिपादकं किञ्चिदन्यतरस्याग्रहणादिकमस्तीत्याह एतदेवेत्यादि ।  
कृतात्वनिर्देशस्येतदेव प्रयोजनं यत्रात्वं तत्रैश्वर्यं यथा स्यात् । अन्यत्र  
मा भूदिति । यदि च नित्यमात्वं स्यात् तदा कृतात्वस्य निर्देशोऽनर्थकः स्यात् ।  
व्यावर्त्याभावात् । अष्टन इत्येवं ब्रूयात् । तदेवं लघुनिर्देशे सम्भवति सति  
यत् कृतात्वस्य निर्देशो गरीयान् क्रियते तज्ज्ञापयति विकल्पेनात्वं भवतीति ।  
यद्यपि चायमर्थोऽष्टनो दीर्घादित्यत्रापि ( ६।१।१७२ ) ज्ञापितं स्तथापि  
विस्मरणशीलानामनुग्रहाय पुनरिह ज्ञाप्यते । अथाष्टपुत्रोऽष्टभार्य इत्यत्र कस्मान्न  
भवति ? सुपो धातुप्रातिपदिकयोरिति ( २।४।७१ ) लुका बाधितत्वादिति  
चेत् ? न । इहापि तर्हि न स्यादष्टौ तिष्ठन्ति । अष्टौ पश्येति । षड्भ्यो  
लुगिति ( ७।१।२२ ) लुका बाधितत्वात् । अथौश्वभावस्य लुगपवादत्वादत्र  
लुकं बाधित्वा स एव भवति । पूर्वत्रापि तर्हि स एव स्यात् । अतएव हेतोरित्याह  
षड्भ्यो लुगित्य ( ७।१।२२ ) स्यापवादोऽयमिति । अत्रैवोपपत्तिमाह नाप्राप्त  
इत्यादि । षड्भ्यो लुगित्यसमासे ( ७।१।२२ ) प्राप्तोत्पद्यते तिष्ठन्तीत्यादौ ।  
समासे चाष्टपुत्र इत्यादौ । तस्मान्नाप्राप्ते ह्येतस्मिन्लुक्कौश्वत्वारभ्यत इति ।  
तस्यैवायं बाधक इत्यभिप्रायः । स्यादेतत् । इतरस्मिन्नपि लुकि नाप्राप्त एवेदं  
मारभ्यत इत्यत आह यस्वित्यादि । सुपो धातुप्रातिपदिकयो ( २।४।७१ )

रित्यत्राह अष्टपुत्र इत्यादौ नाप्राप्ते सतीद मारभ्यते । अष्टौ तिष्ठन्तीत्यत्राप्राप्ते । अप्राप्तिस्तु धातुप्रतिपदिकावयवत्वात् सुपः । तस्मादिहोत्सर्गापवाद धर्माभावाच्चायमस्यापवाद इति सोऽनेन न बाध्यते । तेनाष्टपुत्रोऽष्टभार्य्य इत्यत्र सुबलुकेव भवितव्यमित्यौश्वत्स भवति । तदन्तग्रहणमित्यादि । किं पुनरिष्यमाण मपि लभ्यते ? अङ्गाधिकारे तस्य तदुत्तरपदस्येति वचनात् । अथवाष्टाभ्य इत्यर्थे प्रधाननिर्देशोऽयं बहुवचननिर्देशादवसीयते । शब्दप्रधाने हि निर्देशेऽष्टन इत्येव ब्रूयात् । अर्थाच्च शब्दद्वारेणैव जशशसोः परत्वं विज्ञायत इति केवलाच्चाष्टनो भवति । तदन्ताच्चातदन्तोऽपि हि शब्दद्वारेणार्थात् परौ जशशसौ भवत इति । यदि तदन्तग्रहणमत्रेथ्यते प्रियाष्टान इत्यत्रापि प्राप्नोति । अत आह प्रियाष्टान इत्यत्रेत्यादि । प्रिया अष्टौ येषामिति बहुव्रीहिः । ननु च विकल्पेनात्वम् । तत्र यदात्वं न भवति तदा मा भूदौश्वत्सम् । यदात्वं तदा स्यादेव । व्यवस्थितविभाषयात्रात्वं न भविष्यतीत्यादोषः ।

## २२ । षड्भ्यो लुक् ।

पञ्च समेति । नलोपः प्रतिपादिकान्तस्येति ( ८।२।७ ) नलोपः । षट्प्रधानात् तदन्तादपि भवतीति । अत्र पूर्व्वको हेतुर्वक्तव्यः । यत्र त्वित्यादि । अथेत्थेदं ग्रहणं बहुलवचनादवसितम् । स चार्थो द्विविधः । प्रधानोऽप्रधानश्च । तत्र प्रधाने कार्य्यसंप्रत्ययइति ( प, १०६ ) यत्रार्थस्य प्राधान्यं तत्रैव भवति । ननु यत्रार्थस्याप्राधान्यं तत्र । एष च हेतुः प्रियाष्टान इत्यत्रौश्वत्वाभावेऽपि वेदितव्यः । प्रियषष इति । प्रिया षडेषामिति बहुव्रीहिः । अत्रान्यपदार्थस्य प्राधान्यम् । षडर्थस्तु तत्र गुणभावादप्रधानः ।

## २३ । स्वमो नपुंसकात् ।

स्त्रिति यद्यपि सप्तमीबहुवचनमस्ति तथाप्यमा द्वितीयैकवचनेन साहचर्यात् प्रथमैकवचनमेव गृह्यते । तद् ब्राह्मणकुलमिति । अत्र परत्वात् त्यदाद्यत्वेनैव भवितव्यम् । तदाद्यत्वे कृते लुग् न प्राप्नोति । अतोऽमित्यम्भावः ( ७।१।२४ ) प्रसङ्गात् । तस्मात् त्यदाद्यत्वात् प्राग् लुग् वक्तव्य इत्याह तद् ब्राह्मणकुलमित्रेत्यादि । लुकोऽवकाशो दधि मध्वित्यत्र । त्यदाद्यत्वस्यावकाशः स ब्राह्मण

इति । इहोभयं प्राप्नोति तद् ब्राह्मणकुलमिति । लुग् भवति पूर्वविप्रतिषेधेन । न च पूर्वविप्रतिषेधो वक्तव्यः । इष्टवाचित्वात् परशब्दस्य । नित्यत्वाच्चेति । वाशब्दः समुच्चये । यद्यपि लुक् त्यदाद्यत्वञ्चोभयं प्राप्नोति तथापि लुक् एव नित्यत्वं विज्ञायते । कुतः ? सामर्थ्यात् । लुका त्यदाद्यत्वं बाध्यत इत्यत्र ह्येदं हेत्वन्तरमुक्तम् । एवञ्चेदमत्रार्थं हेत्वन्तरं सम्भवति यदि लुको नित्यत्व-  
 भवति । नान्यथा । नित्यत्वं पुनः कृताकृतप्रसङ्गित्वात् । त्यदाद्यत्वं हि विभक्त्यावुच्यमानं कृते लुकि विभक्त्यभावान्न प्राप्नोति । प्रत्ययलक्षणेन चास्य प्राप्तिर्न युक्ता । न लुमताङ्गस्येति ( १।१।६३ ) प्रतिषेधात् । लुक् पुनः कृते त्यदाद्यत्वे प्राप्नोत्यकृतेऽपि । ननु च कृते त्यदाद्यत्वे लुकः प्राप्तिरेव नास्ति । अतोऽमित्य ( ७।१।२४ ) मपवादविधानात् । तस्मात् सोऽप्यनित्य एवेत्याह लुको ह्येत्यादि । असत्यतोऽमिति ( ७।१।२४ ) लक्षणेऽकारान्तमप्यङ्गं लुको निमित्तमासौत् । तदनेन लक्षणेनोपजायमानेनापवादविधानाङ्गुक् प्रत्यनिमित्त-  
 भावमापद्यते । लुग्निमित्ताभावापादनमेव विधातः । न पुनस्त्यदाद्यत्वेनेति । लुको निमित्तभावो विहन्यत इति सम्बन्धनीयम् । यद्यतोऽमि-( ७।१।२४ ) त्यपवादविधायि लक्षणान्तरं न स्यात् । कृते त्यदाद्यत्वे स्यादेवाकारान्तमङ्गं लुको निमित्तम् । तच्चातोऽमित्य ( ७।१।२४ ) पवादेनैव लुको निमित्तं व्याह-  
 न्यते । न पुनस्त्यदाद्यत्वेन । यद्येवं तत् किमित्यनित्यो लुग् न भवतीत्याह यस्य चेत्यादि लक्षणान्तरत्वं पुनरभावशास्त्रस्य त्यदाद्यत्वशास्त्रापेक्षया वेदि-  
 त्वम् ।

## २४ । अतोऽम् ।

पूर्वेण प्राप्तस्य लुकोऽयमपवादः । तपरकरणं मुखसुखार्थम् । न तु दीर्घनिवृत्त्यर्थम् । दीर्घस्याभावात् । अभावस्तु ऋस्वो नपुंसके प्रातिपदिक-  
 स्येति ( १।२।४७ ) ऋस्वविधानात् । अथ किमर्थमभावउच्यते ? न मकारादेश एवोच्यते ? नचैवम् । आदेः परस्येति ( १।१।५४ ) द्वितीयैकवचनाकारस्य मकारे कृते द्वयोर्मकारयोः श्रवणं प्राप्नोति । एकस्य संयोगान्तस्त्रोपेनाप-  
 न्नतत्वात् । नापि सुपि चेति ( ७।१।१०२ ) यजादौ सुपि विधीयमानं दीर्घत्वं प्राप्नोति । सन्निपातलक्षणो विधिरनिमित्तं तद्विधातस्येति ( प, ८६ ) वचनात् ।

अकारान्तसन्निपातेन हि मकारविधिः । स कथमकारविघातस्य निमित्तं स्यात् ? एवं तर्हि मकारादेशे विधातव्येऽमादेशं कुर्वन्नेतज् ज्ञापयत्यनित्येषा परिभाषेति । तेनातिजरसादतिजरसैरिति जरसादेशः सिद्धो भवति ।

## २५ । अट्टडुडतरादिभ्यः पञ्चभ्यः ।

डिङकारोऽयं निर्देशः । तत्रैको डतरसम्बन्धी । द्वितीयस्वादेशसम्बन्धी । डतरादयश्चेते सर्व्वथन्तःपातिनो गृह्यन्ते । न तु द्वयोरैकस्य डतरजित्वेवमादयः ( ५।२।८२-८३ ) प्रतय्याः । कुत एतत् ? नेतराच्छन्दसोति ( ७।१।२६ ) प्रतिषेधात् । प्रत्ययग्रहणे हीतरग्रन्दात् प्राप्तिरेव नास्तीति प्रतिषेधोऽनर्थकः स्यात् । तेषां डतरादीनां मध्येऽन्यानि त्रीणि प्रातिपदिकानि । डतरडतमौ च प्रत्ययौ । तत्र प्रत्ययग्रहणपरिभाषया ( प, २४ ) तदन्तयोर्ग्रहणं भवति । कतरदिति । किंयत्तदो निर्धारणे द्वयोरैकस्य डतरच् ( ५।३।८२ ) । कतमदिति । वा बहूनां जातिपरिग्रहे डतमच् ( ५।३।८३ ) । कतरत् तिष्ठतीत्यत्रेत्यादि । असति हि डित्करणे कतरत् तिष्ठतीत्यत्राक्षः सर्व्वे दीर्घ ( ६।१।१०१ ) इत्यनुवर्त्तमाने प्रथमयोः पूर्व्वसवर्णं ( ६।१।१०२ ) इति दीर्घः स्यात् । अतः स मा भूदित्येवमर्थं डित्करणं क्रियते । अत्र हि कृते दीर्घत्वप्रसङ्गो न भवति । टिलोपेनाकोऽपहृतत्वात् । किं पुनः कारणम् प्रथमैकवचनस्यैव डित्करणस्य दीर्घाभावः प्रयोजनमुच्यते ? नतु द्वितीयैकवचनस्येत्यत्र आह इह त्वित्यादि । अमो हि स्थाने य आदेशस्तस्य स्थानिवदादेशेऽनलविधा ( १।१।५६ ) षिति स्थानिवद्भावादमि पूर्व्वत्वेनापि सिध्यति कतरदित्येतत् । तस्मान्न तत्र डित्करणस्य दीर्घत्वाभावः प्रयोजनमिति नोच्यते । तकारादेश एव कस्मान्न क्रियत इति । यद्यत्र दीर्घत्वं नेष्यते तदा तकारादेश एव कर्त्तव्यः । तत्राप्ययमर्थः— दीर्घनिवृत्त्यर्थं डित्करणं न कर्त्तव्यमिति हे कतरदित्यादि । यदि तकारादेश एव क्रियेत तदा तस्य स्थानिवद्भावेन सम्बुद्धिभावोऽस्ती ( ६।१।६८ ) त्येङ्ङ्स्वात् सम्बुद्धेरिति लोपः प्राप्नोति । अतः स मा भूदित्येवमर्थं तकारादेशो न क्रियते । अपृक्तखेदित्यादि । हल्ङ्याबभ्यो दीर्घात् सुतिस्यपृक्त ( ६।१।६८ ) मित्यतखेदपृक्तग्रहणं सम्बुद्धिलोपेऽनुवर्त्तते तदामो दोषः । हे कुण्डेत्यत्र निवृत्तेऽपृक्ताधिकारे डतरादिषु दीर्घो हे कतरदिति । तस्माद् डित्करणादेवाकारलोपे कृते ऋस्वाभावाच्च लोपो न च दीर्घतेति ।

## २६ । नेतराच्छन्दसि ।

पूर्वणादुडादेशस्य प्रसक्तस्यायं प्रतिषेधः । अथातोऽमित्य-( ७१।२४ )  
स्यानन्तरमितराच्छन्दसीति कस्मान्नोक्तम् ? एवं हि नेति प्रतिषेधः कर्त्तव्यो न  
भवति । अमादेशोऽदुडादेशस्यापवादो भविष्यतीत्याह अतोऽमित्यस्यानन्तर  
मित्यादि । योगविभागार्थमिति । नेत्येकयोगविभागे यथा स्यादिति ।  
किमर्थं पुनर्योगविभाग इत्यत इत्याह एकतराद्धीत्यादि । एकतरशब्दाच्च सर्वत्र  
प्रतिषेध इत्यतः । स च नेति योगविभागात्तद्व्यतिरेकः । तस्माद् योगविभाग इत्यतः ।  
स च यथान्यासे सिध्यति । नान्यथेति नेतराच्छन्दसीत्युच्यते ।

## २७ । युष्मदस्मद्भ्यां ङसोऽश् ।

यदि शेष लोप ( ७२।८० ) इत्यन्तलोप स्तदास्य भावे प्राप्त इदं वचनम् ।  
अथ टिलोप स्तदा विभक्तेः श्रवणप्राप्त आदेशार्थं वचनम् । तव स्म । मम  
स्ममिति । तवममौ ङसीति ( ७२।८६ ) मपर्यन्तयोर्युष्मदस्मदोस्तव-ममा-  
देशौ भवतः । शेषे लोप ( ७२।८० ) इति दकारलोपे कृतेऽतो गुणे ( ६।१८७ )  
पररूपत्वम् । शित्करणं सर्वादेशार्थमिति । असति शित्करण आदेः परस्ये-  
( १।१।५४ ) ल्यकारस्यादेशोऽकारः स्यात् । ननु चाकारस्याकारवचने प्रयोजनं  
नास्तीत्यन्तरेणापि शित्करणं सर्वादेशो भविष्यति । अन्तस्य वा । तत्र इयो-  
रकारयोरतो गुणे पररूपत्वेनेष्टं सिध्यति । अत आह अन्यथा हीत्यादि ।  
अन्यथा यदि शित्करणञ्च स्यात् तदाऽदेश इति योऽयं व्यपदेश स्तस्य या प्रकृति  
निष्पत्तिस्तदर्थमादेरेव स्यात् । आदेः परस्येति वचनात् ( १।१।५४ ) ।  
स्यादेतत् । यथादेशव्यपदेशप्रकृतितः कश्चिदर्थः सम्पद्यते तदा स्यात् तदर्थं  
मादेरेव वचनम् । न च ततः कश्चिदर्थः सम्पद्यते । तस्मादयुक्तमेवेत्यत आह  
ततश्चेत्यादि । चशब्दो हेतौ । लिङ्, सम्भावनायाम् । तत आदेशव्यपदेश-  
प्रकृतेर्योऽचीति ( ७२।८८ ) कार्यं न स्यात् । एतच्च यत्र विभक्तावादेशो नास्ति  
तत्र विधीयते । अनादेश ( ७२।८६ ) इत्यधिकारात् । तस्मात् प्रयोजनवत्यादेश-  
व्यपदेशप्रकृतिसिद्धिर्न तदर्थमादेरेव स्यात् । ततश्चेष्टं रूपं न सिध्येत् । तस्मात्  
सर्वादेशार्थः शकारः कर्त्तव्यः ।



## २८ । डे प्रथमयोरम् ।

डे इत्यविभक्तिकोऽयं निर्देशः । सुपां सुलुगिति (६।१।३८) षष्ठ्या लुप्तत्वात् । प्रथमयोरिति षष्ठौद्विवचनान्तम् । प्रथमा च प्रथमा च ते प्रथमे । तयोः प्रथमयोः । षष्ठौनिर्देशस्थोभयत्र तुल्यत्वात् प्रथमयोः प्रतययोः स्त्रीकारयो र्यङ्गणमिति कस्यचिद् भ्रान्तिः स्यात् । अतस्मां निराकर्तुमाह विभक्त्योरिति । एतदेव स्पष्टीकर्तुमाह प्रथमाद्वितीययोरिति । कथं पुनर्द्वितीया प्रथमाशब्देनोच्यते ? उपदेशे प्रथमासामौप्यात् । भवति हि सामौप्यात् ताच्छब्दं यथा गङ्गायां घोष इति । अथ विभक्त्योरिदं ग्रहणं न प्रत्यययोरिति कुतोऽयं निश्चयः ? लिङ्गात् । तत् पुनर्लिङ्गं द्वितीयायाश्चेत्यास्त्व- (७।२।८७) विधानम् । तच्चादेशार्थमुच्यते । अनादेशे हि युष्मदस्मदोरनादेश (७।२।८६) इत्यनेनैव सिद्धत्वात् । यदि च विभक्त्योरिदं ग्रहणं न च प्रत्यययो रिवमस्यादेशार्थतोपपद्यते । नान्यथा । ननु च योऽचीति (७।२।८८) यत्वबाधनार्थं द्वितीयायाश्चेत्याह्वनं (७।२।८७) स्यात् ? नैतदस्ति । तदर्थं हि वचने यकारमेव विशेषणं विदध्याद् । योऽच्यद्वितीयायामिति । योऽच्यन- चीति वा ब्रूयात् । अतो द्वितीयायामास्त्वविधानं आपकमेवेतद् विभक्ति- ग्रहणस्य । तुभ्यं मङ्गमिति । मपर्यन्तयो र्युष्मदस्मदो स्तुभ्यमङ्गावादेशौ । शेषे लोपः (७।२।८०) । अमि पूर्वः (६।१।१०७) । त्वमहमिति । स्वाहौ सौ (७।२।८४) । युवामावामिति । युवावौ द्विवचन (७।२।८१) इति युवावौ । प्रथमायाश्चेत्यादिनाऽस्त्वम् (७।२।८८) । यूयं वयमिति । यूयवयौ जसि (७।२।८३) । त्वां मामिति । त्वमावेकवचने (७।२।८०) । द्वितीयायाश्चे- (७।२।८७) त्यास्त्वम् । अथ किमर्थममादेश उच्यते ? न मकार एवोच्येत ? स चैकाल- त्वादादेर्भविष्यति । तत्र परस्य संयोगान्तलोपेन सिद्धम् । शेषे लोप (७।२।८०) इति टिलोपान्न सिध्यतीति चेत् ? नैष दोषः । शेषे लोपो यद्यपि टिलोपः स्यात् तथापि त्वाहौ सावित्येवमादीनामकारान्तत्वात् सिद्धस्येव । ते चावश्यक- मकारान्ता विधेयाः । अन्तोदात्तत्वं यथा स्यात् । न च मकारादेशे क्वपि चेति (६।१।१०२) दीर्घत्वं प्राप्नोति । अङ्गवृत्ते पुनरङ्गवृत्तावविधिरि विहितस्येति वचनात् । एवं तर्हि वैचित्र्यार्थममादेशविधानम् । अथवा मकार एवादेशः ।

अकारसूच्यारणार्थः । नञ्मन्यथास्मिन्निर्देश आदावन्ते वाऽकारमकृत्वा मकार-  
उच्चारयितुं शक्यते । डेसुटोरिति वक्तव्ये डेप्रथमयोरिति वचनं वैचित्र्यार्थम् ।

## २६ । शसो न ।

पूर्वेणामादेशे प्राप्ते शसो नो विधीयते । युष्मान् ब्राह्मणान् । अस्मान्  
ब्राह्मणानिति । आदेः परस्येत्यकारस्य (१।१।५४) नकारः । संयोगान्तलोपः ।  
पूर्ववदास्त्वम् । ननुचैतदुदाहरणव्ययममादेशे कृतआत्वे च प्रथमयोः पूर्वसवर्णं  
(६।१।१०३) इति दीर्घत्वे च तस्माच्छसो नः पुंसीति (६।१।१०३) नत्वेनैव  
सिध्यति । नैतदस्ति । नञ्वात्र पूर्वसवर्णदीर्घत्वं प्राप्नोति । अमि पूर्वत्वेन बाधि-  
तत्वात् ॥

## ३० । भ्यसोभयम् ।

युष्मभ्यमस्मभ्यमिति । शेषे लोप (७।२।८०) इत्यन्तलोपः । यदि भ्यमादेशोऽ-  
यमेव सति तत्र विहिते शेषे लोपे च बहुवचने भस्येदित्येत्वं (७।३।१०३) प्राप्नोति ।  
ततश्चानिष्टरूपमापद्येतेत्यत आह भ्यमादेशे कृत इत्यादि । वर्त्तनं वृत्तम् ।  
अङ्गे वृत्तं यस्य तदङ्गवृत्तं कार्यम् । तस्मिन्मङ्गवृत्ते कार्ये पुनरुत्तरकाल  
मङ्गवृत्तावपरस्य कार्यस्य प्राप्ते तस्य कार्यस्याविधिरविधानम् । निष्ठितस्येत्तरे-  
नेन यत्सम्बन्धिनः कार्यस्याविधि भवति तदङ्गं विशिष्यते । निष्ठितं परिसमाप्तं  
प्रयोगार्हमङ्गम् । तत्सम्बन्धिनः कार्यस्याविधि भवति । नान्यसम्बन्धिन  
इतरार्थः । केचिदितरादि । तेषामन्यलोपे कृतेऽतो गुणे (६।१।८६) पररूपत्वं  
भवति । येषाम्निष्ठतरादि । यैः शेषे लोप (७।२।८०) इतरान्तलोपः क्रियते तेषां  
मतमेदः । ते हि केचिद् भ्यमादेशमिच्छन्ति केचिदभ्यमादेशम् । येषान्तु  
शेषे लोपष्टिलोप स्तेषां सर्वेषां मतेनायमभ्यमादेशएव । न भ्यमादेशः ।  
अन्यथा युष्मभ्यमस्मभ्यमिति न सिध्येदितरमिप्रायः । यदि तर्हि शेषे लोप-  
ष्टिलोप एव सतरनुदात्तस्य यत्नोदात्तलोप (६।१।१६१) इतरनेनाभ्यम्-  
शब्दस्यानोदात्तत्वं स्यादितरत आह उदात्तनिवृत्तिस्वरस्तेतरादि । पूर्वपक्ष-  
वादिनोदात्तनिवृत्तिस्वरविधौ कर्षात्वतो घञोऽन्तउदात्त (६।१।१५८) इतरतो-  
ऽन्तपक्षमनुवर्त्तत इति मन्यमानेन चोदितम् । उत्तरपक्षवादिना त्वन्तपक्षं

तत्र निवृत्तमुच्चारणक्रमप्रत्यासत्तया चादेरेवोदात्तत्वेन भवितुं युक्तमिति  
मन्यमानेन परिहृतम् ।

३१ । पञ्चमया अत् ।

पूर्वेण प्राप्तस्य भ्रमोऽयमपवादः ।

३२ । एकवचनस्य च ।

चकारोऽदादेशानुकर्षणार्थः । भ्यसपेक्षया समुच्चयार्थो वा । ङसेषेति  
वक्तव्य एकवचनस्येति वचनं वैचित्र्यार्थम् ।

३३ । साम आकम् ।

साम इति षष्ठीबहुवचनमागतसुट्कं परिगृह्यत इति । युष्मदस्मद्भ्या-  
मुत्तरस्यान्यस्य सामशब्दस्यासम्भवात् । आगतः सम्प्राप्तः सुट् यत्र येन वा  
तत् तथोक्तम् । अथेतादौ वाक्य आगतसुट्क इतग्रामप्रत्यापेक्षया पुल्लिङ्गत्वं  
वेदितव्यम् । अथ किमर्थमागतसुट्कः परिगृह्यत इति पृष्ठस्य ससुट्कस्यादेशो  
यथा स्यादिति प्रतिवचनमाशङ्क्याह नहीतयादि । आभि सर्वनाम्नः (७।१।५१)  
सुडित्वाज् जसे (७।१।५०) रसुगित्यत आदिति वर्त्तते । तेनाकारान्तात्  
सर्वनाम्नः सुड् विधीयते । अकारान्तता च युष्मदस्मदोः शेषे लोप (७।२।८०)  
इत्यन्तलोपे सति भवति । शेषे लोपेनाप्याकमादेशे कृते भवितव्यम् । तस्मादादेश-  
विधानकाले सुण् न विद्यते । ततश्च ससुट्कस्यादेशो यथा स्यादित्येतत् प्रयोजन-  
कोपपद्यत इत्यन्यद्वक्तव्यमित्यभिप्रायेणाह तस्यैवेत्यादि । यद्यसुट्को गृह्यते  
निर्दिश्यमानस्यादेशा (प, १३) भवन्तीत्यसुट्कस्यैवादेशः स्यात् । एवञ्चाभिनिवृत्ते  
स्थान्यादेशभावे पश्चाद्भवतः सुट्ः केन निवृत्तिः स्यात् ? इष्यते च तस्यापि निवृत्तिः ।  
अतस्तस्य भाविनोऽपि निवृत्तिर्यथा स्यादित्येवमर्थं ससुट्को गृह्यते । ननुच  
युष्मदस्मद्भ्यामुत्तरस्यामः सुडेव न प्राप्नोति । अकाराद्धि सर्व्वनाम्नःसुड्  
विधीयते । युष्मदस्मदोश्च त्यदाद्यत्वं नास्ति । द्विपर्य्यन्तास्तत्रादाय इति  
त्रादायत्वस्याभावाच्छेषे लोपस्य च टिलोपादकारान्तता न सम्भवति । अतो  
भाविनोऽपि सुटो निवृत्तिर्नैव प्रयोजनमुपपद्यते । एतच्चोद्यमपाकर्तुं शेषे लोप

(७१।८०) इतन्तलोप इति हृदि क्त्वाह कृते ह्रीत्यादि । अथ क्रियमाणे ससुट्कस्य ग्रहणे कथमसौ निवर्त्तते ? शास्त्रान्तरादि प्रसक्तस्य शास्त्रेण निवृत्तिः क्रियते । नचादेशविधानकाले सुट्प्रसङ्गोऽस्तीत्याह स च स्थान्यन्तर्भूतत्वादित्यादि । यद्यादेशविधानकाले सुटः प्रसङ्गः सम्भवेत् ततो भावो न निवर्त्तते । न चासावादशकाले सम्भवति । तस्माद् भाविनः सुटः ससुट्कग्रहणेन स्थान्यन्तर्भूतत्वाद् यस्यामवस्थायां तस्य प्राप्तिस्तस्यां प्रसक्तः स निवर्त्तते । अन्यथा हि तस्य स्थान्यन्तर्भावोऽनर्थकः स्यात् । स्यादेतत् । यदि शेषे लोप (७१।८०) इतन्तलोपस्ततः ससुट्कस्योपादानं मर्थवद् भवति । यदा तु शेषे लोपश्चिलोपं स्तदा नार्थः ससुट्कग्रहणेन । टिलोपे हि कृतेऽकारान्तत्वाभावात् सुटः प्रसङ्ग एव नास्तीति । एवं तर्हि टिलोप एव कस्मान्नाश्रीयते । तस्यानुपपत्तेः । अनुपपत्तिस्तु लक्षणभावात् । अन्तर्लोपस्यास्यैतदेवास्ति लक्षणमिति स एवाश्रितः । यद्येवं युष्मद् ब्राह्मणीभ्यो गच्छतीत्यन्तलोपे सतप्रजाद्यतष्टाविति (४।१।४) टाप् प्रसज्येत । अलिङ्गे युष्मदस्मदी इति नैषोऽस्ति प्रसङ्गः । दीर्घाच्चारणमित्यादि । ननुचाकमाप्यकः सवर्णदीर्घत्वे (६।१।१०१) न सिध्यतेऽत्र । न सिध्यति । अतो गुणे (६।१।८७) इति पररूपत्वमपवादः प्राप्नोतीति चेत् ? न । अकारोच्चारणसामर्थ्यात् । यद्यतो गुणे (६।१।८७) पररूपत्वं स्यात् तदाकारोच्चारणमनर्थकं स्यात् । कमितेयं ब्रूयादित्यत्र आह अकमि त्वित्यादि । तु-शब्दो दीर्घाच्चारणपेक्षया समुच्चयार्थः । इतिकरणो हेतौ । यदि ह्यकारोच्चारणस्य प्रयोजनं न स्याच्छक्यते वक्तुमकारोच्चारणसामर्थ्यान् भविष्यतीति । अस्ति च तस्य प्रयोजनम् । किं तत् ? बहुवचने भव्येदित्यत्वं (७।१।१०३) मा भूत् । तस्मात् सतप्रत्यकारोच्चारण एव निवृत्त्यर्थोऽतो गुणे (६।१।८७) पररूपत्वं स्यात् । न सवर्णदीर्घत्वम् । अतस्तदर्थं दीर्घाच्चारणं क्रियते ।

३४ । आत औ णलः ।

तस्याविति । शर्पूर्वाः खय इति (७।४।६१) खयः शेषः । जग्लाविति । कुहोश्चुरिति (७।४।६२) चुत्वम् । इह पा इत्यादिभ्यो णलि परत्वावस्थिते युगपत् त्रीणि कार्याणि प्राप्नुवन्ति । द्विवचन एकादेश औत्वञ्च । तेषाञ्च तथा प्राप्तानां युगपत् प्रवृत्तिः सम्भवतीति सामर्थ्यात् प्राप्तः क्रम आश्रीयते । तत्र येन क्रमेण तानि कर्त्तव्यानि तं दर्शयितुमाह अत्रेत्यादि । अत्रेत्यनेन पपावित्यादीन्युदा-

हरणानि प्रतयवमृश्यन्ते । यदि द्विर्वचनादेकादेशः पूर्वं क्रियते तदा वृद्धिरेचीति (६।१।८८) वृद्धावेकादेशे कृते निमित्तनिमित्तिनो विशेषाभावास्तिटि परतः पूर्वस्रोच्यमानं द्विर्वचनं न प्राप्नोतीति तस्य निरासायेदमुक्तं स्थानिवद्भावा-  
द्विर्वचनमिति । केन पुनरत्र स्थानिवद्भावः ? द्विर्वचने ऽचीतप्रनेन (१।१।५८) ।  
नैवम् । द्विर्वचननिमित्ते ऽचि परतः पूर्वस्य स्थानिवद्भाव उच्यते । नचात्र  
द्विर्वचननिमित्तं परमचं पश्यामः । अत्र केचिदाहुः-अचौतुप्रपलक्षणम् । अचि  
य आदेशो दृष्टः स द्विर्वचने कर्त्तव्ये स्थानिवद् भवतीतीमं सूत्रार्थमाश्रित्येतदुक्तम् ।  
इह संप्रत्यनचं परत्वे ऽप्येकादेशकरणकाले ऽचः परस्य निमित्तभावेनाश्रयणादश्रय-  
मादेशः कृतः । तस्माद् भवितव्यं स्थानिवद्भावेन । अन्ये त्वाहुः-एकादेशः पूर्वविधौ  
स्थानिवद्भवतीति वक्तव्यमित्यनेष्टया स्थानिवद्भावः । द्विर्वचने ऽचीति (१।१।५८)  
योगविभागाद्वा स्थानिवद्भाव इत्यपरि । कथं पुनरयमेषां कार्याणां क्रम उपलभ्यत  
इत्यत आह एकादेशादित्यादि । पा अइति स्थिते ऽकः सर्वणं दीर्घत्व' (६।१।१०१)  
प्राप्नोति । औत्वञ्च । तत्रैकादेशो दण्डाग्रमित्यादौ सावकाशः । औत्वं तु न  
क्वचित् सावकाशम् । अतस्तावदनवकाशत्वात् प्रागौत्वं क्रियते । तत्र कृते वृद्धिः  
प्राप्नोति । द्विर्वचनञ्च । तत्र परत्वाद्वृद्धिर्भवति । द्विर्वचनं हि पपाचेत्यादौ  
सावकाशम् । वृद्धेस्तुवकाशो खट्वैङ्केत्यादौ । अतो वृद्धौ कृतायां पश्चाद्भवति  
द्विर्वचनं स्थानिवद्भावेन । णल इति । णकारोच्चारणं प्रत्ययग्रहणं यथा स्यात् ।  
णलो णकारोच्चारणे हि णल् प्रत्ययोऽस्तीति तस्य ग्रहणं भवति । तस्मिंश्चासत्यल  
इत्युच्यमाने सत्यलप्रत्ययस्थाभावात् प्रत्याहारग्रहणं विज्ञायेत । लकारोच्चारणं  
श्याद्धावेत्यादिना (३।१।१४१) विहितस्य णप्रत्ययस्य ग्रहणं मा भूदित्येवमर्थम् ।  
अथैकवचनस्येत्यनुवर्त्तते ? तथा सति मुखसुखार्थम् ।

### ३५ । तुह्योस्तातड्डाशिषान्यतरस्याम् ।

जीवताद् भवानिति । आशिषि लिङ्लोटविति (३।३।१७३) लोट् ।  
तिप् । शप् । एकरितुप्रत्वम् (३।४।८६) । तस्य तुशब्दस्य तातड्ड् । जीवतात्  
त्वमिति । सिप् । सेर् ह्यपिञ्चेति (३।४।८७) हिरादेशः । तस्य तातड्ड् ।  
जीव त्वमिति । अतो हेरिति (६।४।१०५) हेर्लुक् । अथ जीवतात् त्वमित्यत्र  
स्थानिवद्भावेन तातड्डो ह्यग्रहणेन ग्रहणाशुक् कस्मान्न भवति ? दुभलभ्यो  
(६।४।१०१) हेर्धिरित्यतो हेरित्यनुवर्त्तमाने पुनरतो हेरिति (६।४।१०५)

ग्रहणात् । तस्य ह्येतत् प्रयोजनम् । हिरूपावस्थितस्यैव हेतुर्गुं यथा स्यात् । स्थानिवद्भावेन यच्छब्दान्तरं हिग्रहणेन गृह्यते तस्य मा भूत् । अथ डिच्चेति ( १।१।५३ ) वचनात् तातड्यमन्थस्य कस्मान्न भवतीत्याह डित्करणमित्यादि । गुणप्रतिषेधार्थं ब्रूताद् भवानित्यत्र । वृद्धिप्रतिषेधार्थं सृष्टादित्यत्र । इतिकरणो हेतौ । यस्माद् गुणवृद्धिप्रतिषेधार्थं डित्करणं तस्मात् सर्वादेशस्तातड् भवति । यदि हि तस्यान्यत् प्रयोजनं न स्यात् स्यादेवान्तरस्य तातड् । अस्ति च तस्यान्यत् प्रयोजनं गुणवृद्धिप्रतिषेधः । तस्मिन् सति किं डिच्चेत्यन्तरस्य ( १।१।५३ ) भवत्वथाने-काल्शित् सर्वस्येति ( १।१।५५ ) सर्वस्य वा ? तत्र परत्वात् सर्वादेशेनैव युक्तम् भवितुम् । तस्मादनेकाल्शित् सर्वस्येति ( १।१।५५ ) सर्वस्यैव स्यादिति सर्वादेशो भवति । ननु च तुस्थानिकस्य तातडः स्थानिवद्भावेन पित्त्वं प्राप्नोति । ततश्च हलि पिति सार्वधातुके यथा ब्रवीत्वित्यत्रेड् भवति तथा ब्रूताद् भवानित्य-त्रापीटा भवितव्यम् । एतच्चोद्यमपाकर्तुमाह डिच्चाच्चेत्यादि । अस्येति तातडः । किं कारणं निवर्तते इत्याह डिच्चेत्यादि । चकारो हेतौ । तुस्थानिकस्य तातडो नाप्राप्ते पित्त्वे डिच्त्वमारभ्यतइति डिच्चेन हि पित्त्वं बाध्यते । तथासौ डिद् भवति यदि स्थानिवद्भावेन प्राप्तं पित्त्वं निवर्तते । तेनेत्यादि । यत एव पित्त्वं निवर्तते तेन पित्त्वाग्रय ईण् न भवति । ग्रामं गच्छतु भवान् । त्वं गच्छेति । लोट् चेति ( १।३।१६२ ) विध्यादौ लोट् ।

### ३६ । विदेः शतुर्वसुः ।

यद्यपि विदेरिति सामान्यनिर्देशोऽयं तथापि ज्ञानार्थस्य ग्रहणं विज्ञायते । तस्यैव हि शतानन्तरः सम्भवति । नान्येषां विदीनाम् । तत्र सत्ताविचारणार्थयोः शतुरसम्भव एव । आत्मनेपदित्वात् । लाभार्थस्य तूभयपदित्वात् सम्भवत्यसौ । न त्वनन्तरः । शप्रत्ययेन व्यवधानात् । ज्ञानार्थस्य तु लुग्विकरणत्वाच्छतुर्विकरणकृतं व्यवधानं नास्ति । अतस्तस्यैव ग्रहणमित्याह विद ज्ञान इति । विद्वानिति । उगित्त्वान्नुम् । सान्त्तमहतः संयोगान्तस्येति ( ६।४।१० ) दीर्घः । अन्यतरस्याग्रहणमनुवर्तते । तेन पक्षे विदन् विदन्तौ विदन्त इत्याद्यपि भवति । एतच्च गम्यमानत्वाहन्तौ नोक्तम् । अथ किमर्थमुकारोऽनुबन्धः क्रियते ? नुमादुगित्-कार्थं यथा स्यादिति चेत् ? न । तस्य स्थानिवद्भावेनैव सिद्धत्वादित्यत आह स्थानिवद्भावादित्यादि । कसोरपीति । अपिशब्दादस्यापि । असतुप्रकारे सामान्यार्थं

कसोरिव ग्रहणं स्यात् । नान्यस्य । अथ वसोः संप्रसारणमिति सूत्रं ( ६।४।१३१ ) क्रियत एवास्थैव ग्रहणार्थम् । न कसोः । ननु च सत्यप्युकारकरणे सामान्य-ग्रहणोपपद्यते । एकानुबन्धकपरिभाषयास्थैव ग्रहणं स्यात् । न कसोरित्याह एकानुबन्धकग्रहणइत्यादि । एतत् परिभाषासूत्रं न भवति । नोपतिष्ठत इत्यर्थः । किं कारणं न भवतीत्याह तथाच सतीत्यादि । एवञ्च सतीत्यर्थः । यदि क्रियमाणेऽप्युकार एकानुबन्धपरिभाषोपतिष्ठत एवं सतुप्रकारकरण मनर्थकं स्यात् । विनापि तेन न वसः संप्रसारणमित्युच्यमाने केवलस्यास्य ग्रहणं लभ्यत एव । तस्मादुकारकरणसामर्थ्यादियं परिभाषा नोपतिष्ठते ।

### ३७ । समासेऽनञ्पूर्वे ङी ल्यप् ।

अनञ्पूर्वइति । न नञ् अनञ् । अनञ् पूर्वो यस्य सोऽनञ्पूर्वः । प्रकृत्येत्यादि । समानकर्तृकयोः पूर्वकाले ज्ञा ( ३।४।२१ ) । कुगतिप्रादय इति ( २।१।१८ ) समासः । ऋस्वस्य कृति पिति तुगिति ( ६।१।७१ ) तुक् । पार्श्वतः-कृत्येति । स्वाङ्गे तस्प्रत्यये कृभ्वोरिति ( ३।४।६२ ) ज्ञा । तृतीयाप्रभृतीन्यन्यतरस्यामिति ( २।२।२१ ) समासः । नानाकृत्येति । नाधार्यप्रत्यये चुर्य इति ( ३।४।६२ ) ज्ञा । पूर्ववत् समासः । कृत्वा ङ्त्विति । एतत् प्रतुप्रदाहरणम् । अत्र कृत्वाशब्दोऽनञ्पूर्वोऽस्ति । किन्तु समासो न भवतीति व्यबभावः । परमकृत्वोत्तमकृत्वेति । सम्प्रहृदित्यादिना ( २।१।६१ ) समासः । कथं पुनरनेन समासः ? कथञ्च न स्यात् ? सामानाधिकरण्याभावात् । वाचंमेतत् । कर्त्तरि ज्ञा विहितः । स एव च परमोत्तमशब्दाभ्यां विशिष्यते । तत् कथं सामानाधिकरण्याभावः । अथ क्रियाविशेषणत्वं तयो राश्रित्य सामानाधिकरण्याभाव उच्यत एवमपि विशेषणं विशिष्येण बहुल ( २।१।५७ ) मित्यतो बहुलग्रहणानुवृत्तेरसामानाधिकरण्येऽपि समासो भवति । ननुचानञ्पूर्वावेतौ समासौ । तत् कथमेतत् प्रतुप्रदाहरणमुपपद्यत इत्याह अनजित्यादि । अनजिति नायं प्रसज्यप्रतिषेधः । किं तर्हि ? पर्युदासः । नजोऽन्यदनञ् । तत्र नजिवयुक्तन्यायेन ( प, ७५ ) नजो यदन्यन् नञ्सदृशमव्ययं तदनजिति परिगृह्यते । तेन कारणेन नञव्ययमनव्ययञ्च परमशब्दादिक सुभयमध्येतदनञ् न भवति । न तत्राव्ययेन नजा सादृश्यमस्ति । अत्यन्ताभिदादनव्ययत्वाच्च यथाक्रमम् । तस्माद् यथाऽकृत्वाऽङ्त्वेत्येतत् प्रतुप्रदाहरणमुपपन्न-रूपमेव परमकृत्वोत्तमकृत्वेत्यपि । यदि तर्ह्यनजिति नञ्सदृशमव्ययम्

परिगृह्यते स्नात्वाकालकः पीत्वास्थिरक इत्यादावपि स्यात् । अस्ति ह्यत्रापि नञ्सदृशं मध्यं पूर्वपदम् । ज्ञाप्रत्ययस्याव्ययत्वादित्याह स्नात्वाकालक इत्यादि । मयूरव्यंसकादिषु समाससंज्ञार्थमेते समुदायाः पठ्यन्ते । तस्मान्निपातनाज्ञाप्रवादेशो न भवति । अथवेत्यादि । समास इत्यधिकरणसत्यम्यां सत्यां स्नात्वाकालकादिषु ल्यबादेशप्रसङ्गो भवतीति । तथाह्यधिकरणसत्यम्यामयमर्थो भवति समासेऽनञ्पूर्वं यः क्त्वा वर्त्तते तस्य ल्यब् भवति । एवञ्च सति देशविशेषपरिग्रहाभावाद् यथा समासस्थान्ते वर्त्तमानस्य क्तो ल्यब् भवति तथा मध्येऽपि स्यात् । तस्मान् न चेयमधिकरणसप्तमी । किं तर्हि ? निर्धारणसप्तमी । तस्मिंश्च पक्षे समास इति जातावेकवचनम् । यथा कारक (१।४।२३) इति । अथवा व्यत्ययो बहुलमिति (३।१।८५) सुब्यत्ययेन ( ३।१।८५ ) बहुवचनस्य स्थान एकवचनं वेदितव्यम् । तेनेत्यादि । यतो निर्धारण इयं सप्तमी तेन ज्ञान्तः समास एव गृह्यते । न समासावयवः स्नात्वेति । निर्धारणं हि समानजातीयस्यैव भवति । यथा कृष्णा गवां सम्पन्नचौरतमेत्युक्ते गौरैव निर्धार्यमाना प्रतीयते तथात्रापि समासेऽनञ्पूर्वद्वतुक्ते समासेऽनञ्पूर्वेषु मध्ये यः ज्ञान्तः समासः स एव निर्धार्यमानः प्रतीयते । तेन समासस्यैव ज्ञान्तस्य ग्रहणमिति तस्यैव ल्यबादेशेन भवितव्यम् । न च स्नात्वाकालकादिषु ज्ञान्तः समासः । स्नात्वाकालकादयो यद्यपि समासा नतु ज्ञान्ता इति ल्यबादेशो न भवति । स च समासो येन विधिस्तदन्तस्येति (१।१।७२) तदन्तविधिना ज्ञान्तो गृह्यते । कृद्ग्रहणे गतिकारकपूर्वस्यापि (प, २८) ग्रहणेन वा प्रत्ययग्रहणपरिभाषया (प, २४) तदन्तग्रहणं न शक्यते वक्तुम् । न हि ज्ञाप्रत्ययः समासादुत्पद्यते । तत्र यदि कृद्ग्रहणपरिभाषया तदन्तो गृह्यते नानाकृत्येत्यत्र न स्यात् । न ह्ययं गतिकारकपूर्वः । इहैव तु स्यात् प्रकृत्य पार्श्वतःकृत्येति । अस्ति ह्यत्रापि गतिः कारकञ्च पूर्वोऽवयवः । येन विधिस्तदन्तस्येत्यनेन ( १।१।७२ ) तदन्तविधौ गम्यमाने सर्वत्र भवतीति मन्यमान आह स चेत्यादि । अत्रैवोपपत्तिमाह तथाचेत्यादि । यस्माद् येन विधिस्तदन्तस्येत्यनेन (१।१।७२) ज्ञान्तः समासो गृह्यते । एवञ्च कृत्वाऽनञ्पूर्वद्वतुप्द्यते । येन विधिस्तदन्तस्येत्यनेन ( १।१।७२ ) हि सामान्येन तदन्तविधौ सति नञ्पूर्वस्यापि प्रसज्येत । तस्मात् तन्निवृत्त्यर्थमनञ्पूर्वइति युक्तमुक्तम् । यदि कृद्ग्रहणपरिभाषया ज्ञान्तः समासो गृह्यते तदा गतिकारकपूर्वस्यैव ग्रहणं स्यात् । एवञ्च गतिकारकपूर्वस्य ग्रहणे सति नञ्पूर्वस्य प्रसङ्ग एव नास्ति । नञ् न गतिर्न च ज्ञान्तमिति । अतो द्वेतर्यथैव परमकृत्येत्यत्र प्रसङ्गो नास्ति परम-



शब्दस्यागतित्वादकारकत्वाच्च तथाऽङ्गत्वेत्यत्रापि । नञोऽगतित्वादकारकत्वाच्च । ततश्च प्रसङ्गाभावादनञ्पूर्वं इति न वक्तव्यं स्यात् । उक्तञ्च । तदेतस्मादेनञ्पूर्वं इति वचनाद् येन विधिस्तदन्तस्येत्यनेन ( १।१।७२ ) ज्ञान्तः समासो गृह्यते । न तु कृद्ग्रहणपरिभाष्येति ( प, २८ ) स्थितमेतत् । प्रधायेति । अन्तरङ्गत्वाद् दधातेर्हिरिति ( ७।४।४२ ) हिः प्राप्नोति । प्रस्थायेत्यत्रापि द्यतिस्यतिमास्थामिति कितीतीत्वम् ( ७।४।४० ) । प्रखन्येति । जनसनखनामित्यात्वम् ( ६।४।४२ ) । प्रणम्येति । अनुनासिकस्य किम्भलोः ( ६।४।१५ ) कङ्ठितीति दीर्घः । आष्टुच्छेति । ष्छोः शृङ्गनुनासिके चेति ( ६।४।१८ ) शत्वम् । प्रतिदीव्येति । तेनैवोट् । प्रपद्येति । आर्धधातुकस्येड् ( ७।२।३५ ) वलादेरितोट् । अन्तरङ्गत्वं पुनरेषामेकपदाश्रयत्वात् । ल्यवादेशस्य तु बहिरङ्गत्वम् । समर्थानेकपदाश्रयसमासापेक्षत्वात् । हिप्रभृतिषु कृतेषु प्रधायेत्यादीनि रूपाणि न सिध्यन्तीति यस्मिंदयेत् तं प्रत्याह प्रधायेत्यादि । ज्ञापितं मेतदिति । अदो जग्धिर्ल्यप्ति ( २।४।३६ ) कितीत्यत्र । अथ पूर्वग्रहणं किमर्थम् ? नानजीत्येवमुच्येत ? नैवं शक्यम् । अनजीतुप्रत्यमाने बहुव्रीहिरयं स्यादविद्यमानो नञ् यत्रासावर्जिति । ततश्चेहापि न स्यात् स्त्रैणीकृतेति । स्त्रिया इदं स्त्रैणम् । स्त्रीपुंसाभ्यां नञ्स्रजौ ( ४।१।८७ ) भवनादिति नञ् । तदन्तादभूततद्भावइत्यादिना च्चिः ( ५।४।५० ) । अस्य च्वा- ( ७।४।३२ ) वितीत्वम् । कुगतिप्रादय इति ( २।१।१८ ) समासः । पूर्वग्रहणे तु सति पूर्वशब्द आदिभूतावयवमाचष्टे । तेन यत्र समासादिभूतो नञ् तत्र न ल्यपा भवितव्यम् । तत्र स्त्रैणीकृतेत्यत्र भवतीति । नञ्चत्र समासादिभूतो नञ्वावयवः । किं तर्हि ? मध्यभूतः । लित्करणं प्रचिकीर्ष्यत्यत्र लित्प्रत्ययात् पूर्वस्योदात्तत्वं यथा स्यात् । प्रकृत्येत्येवमादावुदात्तार्थं लित्करणं नोपपद्यते । धातुस्वरणैव पूर्वस्योदात्तत्वं सिध्यति । तस्मादनेकाजवयव एव धातु लित्त्वं प्रयोजयति ।

३८ । क्त्वापि ऋन्दसि ।

परिधापयित्वा प्रत्यर्पयित्वेति । दधाते रर्त्तेश्च हेतुमण्डि । अस्तिञ्जीत्यादिना पुक् ( ७।३।३६ ) । पुगन्तलघूपधस्येति गुणः ( ७।३।८६ ) । क्त्वा । इट् । अयादेशः । उट्त्विति । ऋज् हरणे । भयो होऽन्यतरस्यामिति ( ८।४।६२ )

हकारस्य चकारः । वा हृन्दसीति वक्तव्ये ज्ञापि च्छन्दसीति वचनमसमासेऽपि यथा स्यात् । अर्थं तान् देवान् गत इति ।

३६ । सुपां सुलुक् पूर्वसवर्णाच्छेयाडाड्याधाजालः ।

पन्था इति । पथिन्नित्येतस्माज्जस् । तस्य सुः । पथिमथ्यभुक्षा ( ७१।८५ ) मादित्यास्त्वम् । इतोऽत् सवेनामस्थान ( ७१।८६ ) इतीकारस्यास्त्वम् । थोन्य ( ७१।८७ ) इति न्यादेशः । सुपामित्यादिना सुपां स्थाने सुप आदेशो भवन्ती-  
तेत्रतदर्थरूपं व्याख्येयमित्यर्थः । तत्रेदं व्याख्यानम् । पूर्वसूत्रादपिशब्दोऽनुवर्तते । स चानुक्तसमुच्चयार्थः । तेन सुपामन्येऽपि सुपो भवन्ति । धुरि दक्षिणाया इति । सप्तम्येकवचनस्य स्थाने पञ्चम्येकवचनं षष्ठ्येकवचनं वा । तिङामित्यादि । तिङाच्च तिङो भवन्तीत्येतदर्थरूपं व्याख्येयमित्यर्थः । व्याख्यानन्तु पूर्ववदेव वक्त-  
व्यम् । आर्द्रं चर्मन्निति । सप्तम्येकवचनस्य चर्मज्शब्दाङ्गुक् । यदित्यत्रापि यच्छब्दात् तच्छब्दाच्च । धीतीत्यादि । धीतिमतिसुष्टुतिशब्देभ्यः परस्य तृतीयैक-  
वचनस्य पूर्वसवर्ण इकारः । उभयोरकः सवर्णं ( ६।१।१०१ ) दीर्घत्वम् । उभा इति । उभशब्दात् प्रथमाद्विवचनस्याकारः । प्रथमयोः ( ६।१।१०२ ) पूर्वसवर्ण इतेप्रकादेशः । न ताद् ब्राह्मणान् निन्दामीति । तच्छब्दाद् ब्राह्मणशब्दाच्च द्वितीयैकवचनस्यात् । निशब्दे परतो यरोऽनुनासिकेऽनुनासिको ( ८।४।४५ ) वेति तकारस्य नकारादेशः । युष्मे अस्मे इति । युष्मदस्मच्छब्दाभ्यां परस्य च जसः शिङ्गल्ययमादेशः ( १।१।१३ ) । शकारः सर्वादेशार्थः । अथेह यूयवयौ जसीति ( ७।२।६३ ) यूयवयादेशौ कस्मान्न भवतीत्याह यूयादेश इत्यादि । उरूया धृष्णु-  
येति । उरूधृष्णुशब्दाभ्यां परस्य तृतीयैकवचनस्य यादेशः । नमेति । नाभि-  
शब्दात् सप्तम्येकवचनस्य डादेशः । डकारष्टिलोपार्थः । अनुष्टेति । अनुष्टुप्-  
शब्दात् तृतीयैकवचनस्य आदेशः । साधुयेति । साधुशब्दात् परस्य प्रथमैक-  
वचनस्य याजादेशः । चकारोऽन्तोदात्तार्थः । सोर्लुकि प्राप्त इति । याजित्ययमादेशो विधीयत इति शेषः । लुक्प्राप्तिस्तु स्वमोर् नपुंसकादित्यनेन ( ७।१।२३ ) । वसन्तेति । वसन्तशब्दात् परस्य सप्तम्येकवचनस्यालित्ययमादेशः । लित्करणं लित्प्रत्ययात् पूर्वस्योदात्तत्वं यथा स्यात् । उपसंख्यानमिति । प्रतिपादनमस्यार्थः । उत्तरत्राप्युपसंख्यानशब्दस्य प्रतिपादनमर्थः । प्रतिपादनन्वपिशब्दमाश्रित्य कर्त्तव्यम् ।

उर्विद्या दार्वियेति । उरुदाशब्दाभ्यां परस्य तृतीयैकवचनस्येयादेशः । सुचे-  
वियेति । सुचेत्रिन्वित्यादेर्मत्वर्थीयिनिप्रत्ययान्तात् परस्य तृतीयैकवचनस्य ड्रियाजा-  
देशः । उकारष्टिलापार्थः । चकारोऽन्तोदात्तार्थः । सरसी इति । सरः शब्दात्  
सप्तम्येकवचनस्य ईकारः । प्रबाह्वेति । प्रबाहुशब्दात् तृतीयैकवचनस्याडादेशः ।  
घेर्ङितेति ( ७।३।११ ) गुणः । अवादेशः । ननु च ङित्वे विद्याद्वर्णं निर्देश-  
मात्रं वर्णे यत् स्यात् तच्च विद्यात् तदादा वितुगुणम् ( ७।१।१८, वा ) ।  
नषेहादौ उकारः । तत् कथं गुणः ? ङित्करणसामर्थ्याद् भविष्यतीत्यदोषः ।  
स्वप्नयेति । स्वप्नशब्दात् परस्य तृतीयैकवचनस्यायाच् । अतो गुणे ( ६।१।६७ )  
पररूपत्वम् । चकारः स्वार्थः । नावयेति । नीशब्दात् परस्य तृतीयैकवचनस्य ञ-  
यारादेशः । रेफ उपोत्तमं ( ६।१।२१७ ) रितीतुगुणोत्तमाकारस्योदात्तत्वार्थः ।

## ४० । अमो मश् ।

अमिति मिबादेशो गृह्यतइति । द्वितीयैकवचनाशङ्कां निराकरोति ।  
द्वितीयैकवचनस्याग्रहणं कृन्दसि यथादृष्टानुविधानात् । अपिशब्दानुवर्त्तत्वा ।  
तदनुवृत्तौ ह्येवं सम्बन्धः क्रियते । अमो मश् भवत्यपिशब्दात् कचिच्छ्रवणमपीति ।  
वधीमिति । हन्तेर्लुङ् । च्चूःसिच् । सिप् । तस्य तस्येत्यादिना ( ३।४।१०१ )  
ऽम् । तस्य मशादेशः । अकार उच्चारणार्थः । लुङि ( २।४।४३ ) चेति हन्तेर्वधा-  
देशः । आर्धधातुकस्येत्यादिनेट् ( ७।२।६५ ) । अस्तिमिचोऽ ( ७।३।८३ )  
पृक्तइतीट् । इट् इतीति ( ८।२।२८ ) सिचो लोपः । सवर्णदीर्घत्वम् । क्रमीमिति ।  
क्रमु पाद्विन्नेपे । सर्वं पूर्ववत् । अयमत्र विशेषः । सुक्रमोरन्तात्त्विकेपदनिमित्त  
( ७।२।३३ ) इतीट् । अवधिषम् । अक्रमिषमिति प्राप्ते । शित्करणं सर्व्यादेशार्थं  
मिति । असति तस्मिन्नलोऽन्त्यस्य ( १।१।५२ ) स्यादिति भावः । ननुच मकारस्य  
मकारवचने प्रयोजनक्रास्तीत्यन्तरेणापि शकारं सर्व्यादेशो भविष्यतीत्यह  
मकारस्येत्यादि । अस्ति हि मकारविधाने प्रयोजनम् । किं तत् ? मोऽनुस्वारः  
( ८।२।२३ ) प्राप्नोति । स मा भूदिति । सत्येतस्मिन् प्रयोजने यदि शकारो  
न क्रियेत तदाऽन्तप्रत्ययैव स्यात् । न सर्वस्य । तस्मात् सर्व्यादेशार्थः शकारः  
कर्त्तव्यः ।

## ४१ । लोपस्त आत्मनेपदेषु ।

अदुक्तेति । दुहेर्लङ् । अदादित्वाच्छपो लुक् । आत्मनेपदेष्वनत (७११५) इत्यदादेशः । बहुलं कन्दसीति (७११८) रुट् । तकारलोपे कृते द्वयोरकारयो-  
रतो गुणे (३११८७) पररूपत्वम् । दुक्कामिति (I) । लोट् । बहुवचनं भः ।  
टेरेत्स्वम् । आमादेशः (३१४१८०) । भादेशस्यातो रुडागमः । पूर्ववच्छपो लुक् ।  
तकारलोपे कृतेऽकः सवर्णे दीर्घः (६१११०१) । शय इति । लट् । एकवचनान्तः ।  
श्रीङः सार्वधातुके (७१४२१) गुणः । शपो लुक् । दुक्कामिति । लोट् ।  
एकवचनान्तः । टेरेत्स्वम् । आमेत (३१४१८०) इत्याम् । दुक्कामिति ।  
दादेर्धातोर्घः (८१२३२) । भवस्तथोर्धोऽध (८१२४०) इति धत्वम् । भलां भग्  
भशीति (८१४५३) घकारस्य गकारः । अपीत्यधिकारादित्यादि । क्वापिच्छन्दसी-  
(७११३८) त्यतोऽपीत्यनुवर्तते । तत्रैवमभिसम्बन्धः क्रियते । लोपो भवति  
अवर्णच्छपीति । तेन कुरुत इत्यत्र न भवति । करोतेर्गुणे कृतेऽतउत् सार्वधातुक  
(३१४११०) इत्युत्स्वम् । यद्यपिशब्दानुवृत्तेः क्वचिच्छ्रवणमपि भवत्यत एव  
हेतोः परस्मैपदेषु न भवतीति किमात्मनेपदग्रहणेन ? एवं तर्हि विस्मयार्थमात्म-  
नेपदग्रहणम् ।

## ४२ । ध्वमो ध्वात् ।

वारयध्वादिति । वृजो वृडो वा हेतुमस्त्रिजन्ताद् वृज् आवरण इत्यस्माद्वा  
चुरादिष्यन्ताङ्गोट् । तस्य ध्वम् । तस्य ध्वात् । वारयध्वमिति । टेरेत्स्वे कृते  
सवाभ्यां वामा (३१४१८१) वित्यमादेशः ।

## ४३ । वज्रध्वनमिति च ।

## ४४ । तस्य तात् ।

लोपमध्यमपुरुषबहुवचनस्मेति । अथ प्रथमपुरुषस्यैकवचनं कस्माच्च  
भवति ? कन्दसि यथादृष्टानुविधानात् । अपिशब्दानुवृत्तेर्वा । कण्ठादिति ।  
कृप्ति हिंस्रकण्ठयोरित्यस्येदित्वाकुम् । धिन्विक्कण्ठयोर (३११८०) चेतुःप्रत्ययः ।

अकारश्चान्तादेशः । अतो लोपः ( ६।४।४८ ) । संसृजतादिति । सृजेस्तुदा-  
दित्वाच्छः । गमयतादिति । णिच् । मितां ऋस्वः ।

### ४५ । तप्तनप्तनथनाञ्च ।

शृणोतेरिति । श्रुवः शृ चेति ( ३।१।७४ ) श्रुप्रत्ययः शृभावश्च । पित्वे डित्त्वा-  
भावादु गुणः । सुनोतेति । स्वादिभ्यः श्रुः ( ३।१।७३ ) । दधातनेति । दधातेः  
स्नाविति ( ३।१।१० ) द्विर्वचनम् । अत्रापि पूर्व्ववन् डित्त्वाभावाच् आभ्यस्तयो  
( ३।४।११२ ) रात इत्याकारलोपो न भवति । धत्तेति । दधस्तथोच्चे ( ८।२।३८ )  
त्यभ्यासदकारस्य धकारः । धातोराकारलोपे कृते भलाञ्जश् भशीति ( ८।४।५३ )  
जश्त्वं दकारः । तस्य खरि चेति ( ८।४।५५ ) चर्त्वं तकारः । जुजुष्टनेति । जुषेः  
पूर्व्ववच्छः । तस्य ( २।४।७६ ) बहुलं छन्दसीति ( २।४।७३ ) झुः । द्विर्वचनम् । ( J )  
ष्टुत्वम् । यदिष्ठनेति । इषेरिच्छार्थात् पूर्व्ववच्छः । बहुल च्छन्दसीति ( २।४।७७ )  
तस्य लुक् । यदिच्छतेति । इषुगमियमाञ्छः ( ७।३।७७ ) । चकारस्तस्येत्यस्ये-  
हानुकर्षणार्थः ॥

### ४६ । इदन्तो मसिः ।

इदन्तइति । तकारोऽ सन्देहार्थः । असति हि तकारे यणादेशे कृते यन्तइति  
भवितव्यम् । तत्र सन्देहः स्यात् किमयं यकारान्त उतेकारान्त इति । इदं अन्तो  
यस्य इदन्तः । मसित्वयं शब्दोऽन्यपदार्थः । सकारान्तमसीत्यविभक्तिकोऽयं  
निर्देशः । सुपां सुलुगिति ( ७।१।३८ ) प्रथमैकवचनस्य लुप्तत्वात् । इकार  
उच्चारणार्थः । मसीत्ययं शब्द इकारान्तो भवतीत्यस्यार्थं मसः सकारान्तस्येत्यादिना  
व्यक्तीकरोति । सकारान्तस्येत्यनेन मन्त्रं वोचेमेत्यत्राकारान्तस्य न भवतीति  
दर्शयति । कथं पुनः सकारान्तस्योपादानेऽसकारान्तस्य प्राप्नोति ? एकदेश-  
विकृतस्यानन्यत्वात् । यद्येवं कस्मान्न भवति ? छन्दसि यथादृष्टानुविधानात् ।  
अपीत्यधिकांशः । वोचेमेति । वचेः परस्याशिषि लिङो मस् । यासुट् ।  
लिङ्गशिषिङ् ( ३।१।८६ ) । अतो येय ( ७।२।८० ) इतीयादेशः । वच उम्  
( ७।४।२० ) इत्युमागमः । छन्दस्युभयथेति ( ३।४।११७ ) सार्वधातुकत्वालिङ्गः

सलोपोऽनन्तस्येति (७।२।७८) सलोपः । नित्यं ङित् इत्युत्तमस्य (३।४।८८) सलोपः । लोपो व्योर्वलोति (६।१।६६) यकारस्य च । आद् गुणः (६।१।८८) । आगम इकारो भवतीति । कथम्पुनरयमागमः ? कथञ्च न स्यात् ? आगमलिङ्गाभावात् । टित्त्वकिस्त्वमित्त्वान्यागमलिङ्गानि । अत्र चैषामेकमपि नास्ति । ततो नासावागमः । यथास्ते भूर्भिति (२।४।५२) भूभावः । यद्येवं न युभ्यां पूर्वौ च ताभ्यामै जित्यैजागमो (७।३।३) न स्यात् । अथ पूर्वग्रहणात् तस्यागमत्वमवसीयते । अस्याप्यन्तग्रहणादवसीयताम् । यथैव हि पूर्वशब्दोऽवयववचनो नियतदेशमवयवमाचष्टे तथान्तशब्दोऽपीति समानमेतत् । स च तस्यान्तो भवतीति । अन्त एकदेशोऽवयव इति यावत् । अतएवासौ तद्ग्रहणेन गृह्यत इत्याह तद्ग्रहणेनेत्यादि । एतेनागमत्वमिकारस्य दर्शयति । आगमो हि तद्ग्रहणेन गृह्यत इति प्रसिद्धमेतत् । तद्ग्रहणे च प्रयोजनं पृथक् स्वरनिवृत्तिरिति । तिङ्ङितिङ् इति (८।१।२८) निघातश्च । मस इगिति नोक्तम् । असन्देहार्थम् । एवं ह्युच्यमाने सन्देहः स्यात् किमिगागम उत प्रत्याहार इति । दीपयामसि जम्भयामसीति । दीपो दृप्तौ । जम्भि जृम्भी गात्रविनामे । आभ्यां ख्यन्ताभ्यां लट् । रधिजभोरचीति (७।१।६१) नुम् । क्वचिद् भञ्जयामसीति पाठः । स च भञ्जो आमर्हन् इत्यस्य ख्यन्तस्य वेदितव्यम् ॥

### ४७ । क्तौ यक् ।

दत्त्वायेति । दो दद् घो रिति (७।४।४६) ददादेशः । क्त्वापिच्छन्दसीत्यादि । एवमुच्यमाने द्विः क्त्वाग्रहणं न कर्त्तव्यमिति भावः । समास इत्यत्रानुवर्त्तत इति । समासेऽनञ्पूर्व इत्यतः (७।१।३७) । यदि तस्यानन्तरमिदमुच्यते तत्रापि समासग्रहणमनुवर्त्तत इत्याशङ्क्य स्यात् । ततस्तस्यानुवृत्तिनिवृत्त्यर्थं तस्यानन्तरमिदं नोक्तमित्यभिप्रायः ।

### ४८ । इष्ट्वीनमिति च ।

इष्ट्वीनमिति । वच्चादिसूत्रेण (६।१।१५) संप्रसारणम् । पीत्वौनमिति । शुमास्थेत्यादिनेस्त्वम् (६।४।६६) । एतच्चेतिकरणादाद्यर्थाश्चकारस्यानुक्तसमुच्चयार्थत्वाद्वा लभ्यते । अनयोरन्यतरोपादानेनैव सिद्ध उभयोरुपादानं वैचित्र्यार्थम् ।

## ४६ । स्नात्वाद्यश्च ।

स्नात्वी पीत्विति । आकारस्य स्थान ईत्स्वन्निपात्यते । ननुच स्नात्वाद्यः शब्दाः प्रातिपदिकगणे न पठ्यन्ते । तत् कथं ते वेदितव्याः ? कथञ्चादिशब्देन ते शब्दा लक्षयितुमित्याह प्रकारार्थोऽयमादिशब्द इति । एवं प्रकारा य एतत्सदृशाः शब्दास्ते स्नात्वादयो वेदितव्याः ।

## ५० । आज्ञाजसेरसुक् ।

जसेरिति पूर्वार्थनिर्देशः । पूर्वार्था हि जसिरित्येवं विहितवन्तः । ये पूर्वार्थो ये परास इत्यत्रेत्यादि चोच्यम् । एतच्च जातौ पदार्थः । तत्रान्यत्र अतिरार्थत्वाच्छास्त्रयोस्तुल्यबलयोर्विरोधे सति परस्परप्रतिबन्धादप्रवृत्तौ प्राप्तायां विप्रतिषेधे परं कार्यमिति ( १।४।२ ) क्रियते । विप्रतिषेधे परं भवति । तत्र कृते यदि पूर्वमपि प्राप्नोति तदपि भवतीति जातिपदार्थः पुनः प्रसङ्गविज्ञानस्य विषयः । सङ्गदित्यादिना परीहारः । एष च व्यक्तौ पदार्थोऽन्यत्राकृतार्थत्वाद् द्वयोरपि शास्त्रयोरीदृशे विषये पर्यायेण प्रवृत्तौ प्राप्तायामयन्नियम आरभ्यते । विप्रतिषेधे परमेव ( १।४।२ ) भवति । न पूर्वमिति । तेन पुनः प्रसङ्गविज्ञानाभावाद्धाधितः शोभायो न भवति । न ह्यसति पुनः प्रसङ्गे यद् बाधितं तदुत्सृज्यते पुनर्भवितुम् ।

## ५१ । अश्वक्षीरवृषलवणानामात्मप्रीतौ क्यचि ।

आत्मप्रीताविति । विषयसममीयम् । तच्च क्यचो विशेषणम् । अतएवाहात्मप्रीतिविषये क्यचीति । आत्मप्रीतिर्विषयो यस्य क्यचः स तथोक्तः । अश्वस्यतीति । आत्मनोऽश्वमिच्छतीति सुप आत्मनः क्यच् ( ३।१।८ ) । अनेनासुक् । अतो गुणे ( ६।१।८७ ) पररूपत्वम् । एवं क्षीरस्यतीत्यादावपि वेदितव्यम् । सर्वत्रात्मप्रीतिविषये क्यच् । यो ह्यात्मनोऽश्वमिच्छति स नियोगत आत्मनः प्रीत्यर्थमिच्छति । यद्येवमिच्छायां क्यज् विधीयमानः सर्वत्रात्मप्रीतिविषये भविष्यतीतीच्छायां क्यक्षीत्येवं वक्तव्यम् । प्रसिद्धप्रसंगार्थमात्मप्रीताविति लौकिकस्यार्थस्योपादानम् । तेन यत्रात्मप्रीतावसुग् लोके प्रयुज्यते तत्रैव भवति । नान्यत्र । तेनाश्ववृषयो मैथुनेच्छायां क्षीरलवणयो रालसायामित्युपपन्नं भवति । अश्वीयतीति ।

अश्वमिवाचरतीत्युपमानादाचार ( ७१।१० ) इति क्वचि । क्वचि चे-(७४।३३) तीक्ष्णम् । अश्ववृषयोरित्यादि । अश्ववृषयो मैथुनेच्छायामसुगृभवतीत्येतदर्थं रूपं व्याख्येयमित्यर्थः । क्षीरलवणयोरित्यादि वक्तव्यमित्येतदपेक्षते । क्षीरलवणयो लालसायामसुगृभवतीत्येतदर्थं रूपं व्याख्येयमित्यर्थः । व्याख्यानन्तु कृतमेव । अन्यत्रात्मप्रीतावपि न भवतीति । आत्मनोऽश्वादिकमिच्छत्यश्वीयतीति । लवणीयति । दृष्टान्तिरेकइति । दृष्टान्ता अतिरेकोऽतिशयः प्रकर्षभाधिक्यमित्यर्थः ।

## ५२ । आमि सर्वान्नः सुट् ।

ऋसुनद्यापो नुडिति ( ७१।५४ ) प्राप्ते वचनम् । आमीति षष्ठीबहुवचनं परिगृह्यत इति । इह बहव आमः सम्भवन्ति । षष्ठीबहुवचनम् । डेराम्-नद्यामूनीभ्य ( ७३।११६ ) इति । किमेतत्तिङ्प्रत्ययादाम्बद्रव्य- ( ५४।११ ) प्रकर्ष इति । कासप्रत्ययादाममन्त्रे ( ३१।३५ ) लिटीत्याम् । एषां यदि सर्वेषां ग्रहणं स्यात् तदा सर्वेषां ऋसुनद्यापो नुडिति ( ७१।५४ ) नुट् प्रसज्येत । तत्राप्येतदेवामग्रहणमनुवर्तते । षष्ठीबहुवचनस्यैवेत्येत । अतस्तदेव गृह्यत इत्याह तस्य हि परत्वादित्यादि । सुटो नुटश्च षष्ठीबहुवचनमवकाशः । आट्-प्रभृतीनान्तु चतुर्थ्येकवचनादिः । डेराम्नद्यामूनीभ्य ( ७३।११६ ) इति परत्वादाडादयो भवन्ति । तत्राण् नद्या इत्याट् ( ७३।११२ ) कुमार्थ्यामिति । याडाप इति याट् ( ७४।११३ ) खट्वायामिति । सर्वान्नः स्याड्द्रव्येति ( ७३।११४ ) स्याट् सर्व्वस्यामिति । यस्तर्हि घान्तादाम् विधीयते यश्च लिट्याम् तौ कस्मान्न गृह्येते इत्याह यश्च किमित्यादि । तयोर्द्वौको घान्ताद् विधीयतेऽपरो धातोः । न च घान्तस्य सर्व्वनामसंज्ञा । नापि धातोरिति । न तौ सर्व्वान्नः परौ सम्भवत इति न गृह्येते । अथ तु सर्व्वान्नः परौ न सम्भवत इति क्लृप्तैतदर्थं तयोर्ग्रहणमनुपपन्नं तथाप्युत्तरार्थन्तूपपद्यते । विद्येते तौ हि ऋस्वात्तात् परो पचतितराम् पचतितमां चिकीर्षाश्चकार कारयाश्चकारेत्यत आह सानुबन्धकाविति वा तौ न गृह्येते इति । निरनुबन्धकपरिभाषयेति भावः । तत्र घादामोरुकारोऽनुबन्धः । इतरस्य त्वकारः । तथाचोक्तमामोऽमिच्छमदन्तत्वादिति । उत्तरार्थं इत्यादि । त्रेस्त्रय ( ७१।५३ ) इत्यामि परतो यथा स्यात् । एतदर्थोऽप्यामीति सप्तमीनिर्देशः कस्मान्न भवति । अस्ति ह्यत्रापि प्रयोजनम् । आमि परतः सर्व्वान्नः सुड् यथा स्यादित्यत आह



इह त्वित्यादि । उभयनिर्देशे पञ्चमीनिर्देशो बलीयानिति । तस्मादितुप्रत्तर-  
स्येति (१।१।६६) सर्वनाम्न इत्यनया पञ्चम्या आमीत्यस्याः सप्तम्याः षष्ठ्यां  
परिकल्पितायामाम एव सुटा भवितव्यमिति नास्तीह सप्तमीनिर्देशस्य  
प्रयोजनम् ।

### ५३ । लेख्यः ।

ऋस्वनद्यापो नुङिति प्राप्ते (७।१।५४) वचनम् । त्रयाणामिति । सुपि चेति  
(७।१।१०३) (K) दीर्घः । ननु च निजां त्रयाणां गुणः श्लाघिति (७।४।७५)  
निपातनादेव सिद्धम् । तत् किमर्थमिदमारभ्यते ? एवं सिद्धे सतीद मारभ्य-  
माणमेतज् ज्ञापयति अबाधकान्यपि निपातनानि भवन्तीति (प, ११८) । तेन  
पुरातनमिति सिद्धं भवति । अन्यथा पुराणप्रोक्षेष्ट्विति (४।१।१०५)  
निपातनेन बाधितत्वान्न सिध्यति । त्रीणामपौष्यते कृन्दसीति । एतच्चापीत्य-  
धिकाराद्वा सर्वे विधयश्चन्द्रसि विकल्पान्त इति वा लभ्यते ॥

### ५४ । ऋस्वनद्यापो नुट् ।

कुमारीणामिति । वयसि प्रथमइति (४।१।२०) डोष् । गौरीणामिति ।  
षिद्गौरादिभ्य (४।१।४१) षेति डोष् । शार्ङ्गरवौणामिति । शार्ङ्गरवाद्-  
यजो डौन्निति (४।१।७३) डौन् । लक्ष्मोणामिति । अश्वितृस्तृतन्निभ्य ईरि-  
त्यनुवृत्तौ (उण्, ३।४३८) लक्षे सुं ट् चेति (उण्, ३।४४०) ई सुं ट् च । ब्रह्म-  
बन्धूनामिति । ब्रह्मा बन्धुरासामिति बहुव्रीहिः । ऊङुत इत्यूङ् (४।१।६६) ।  
खट्वानामिति । अजाद्यतष्टाप् (४।१।४) । बहुराजानामिति । डाबुभाभ्यामन्य-  
तरस्यामिति (४।१।१३) डाप् । कारौषगन्धानामिति । कारौषगन्धेरपत्य  
मित्यण् । तस्याणिजोरनार्घयोरित्यादिना (४।१।७८) व्यङादेशः । यङ्काविति  
(४।१।७४) चाप् ।

(K) सुपि चेति (७।१।१०३) दीर्घो यद्यपि परस्मैधापीह न प्रवर्तते । सन्निपातपरिभाषाविरोधादिति  
अहीनिप्रवृत्तिमतेऽत्र नामीत्यनेनेव (६।४।३) दीर्घः ।

## ५५ । षट्चतुर्भास ।

पञ्चानामिति । नोपधाया ( ६।४।७ ) इति दीर्घः । नलोपः प्रातिपदिकान्तस्येति ( ८।२।७ ) नलोपः । षष्मामिति । भस्माञ्चमोऽन्त इति ( ८।२।३८ ) षकारस्य उकारः । यरोऽनुनासिकोऽनुनासिको वेति उकारस्य णकारः । ( ८।४।४५, वा ) । शुना शु रिति ( ८।४।४१ ) नकारस्य णकारः । णान्ता षडिति ( १।१।२४ ) रेफान्ताया अपि संख्यायाः कस्मान्न बिह्विता षट्संज्ञेति ? एवं सतीह चतुर्थहणं न कर्त्तव्यं भवतीत्याह रेफान्ताया इत्यादि । गतार्थम् । बहुवचननिर्देशादित्यादि । यदि हि शब्दस्य प्रधानस्य ग्रहणं स्यात् तदेतरेतरयोगपक्षे षट्चतुर्भासमिति द्विवचनेन निर्देशं कुर्यात् । समाहारपक्षे त्वेकवचनेन षट्चतुर इति । बहुवचनेन तु निर्देशः कृतः । तस्माद्बहुवचननिर्देशात् संख्याप्रधानस्यैव षट्संज्ञकस्य चतुःशब्दस्य च ग्रहणम् । तस्य चेदं प्रयोजनम् । यत्र संख्यायाः प्राधान्यं तत्र तदन्तादपि यथा स्यात् । अतएव परमषष्मामित्यादिषूत्तरपदार्थप्रधानत्वात् तत्पुरुषस्य संख्यायाः प्राधान्यम् । तेन तदन्तादपि भवति । अर्थप्रधाने हि निर्देशेऽर्थग्रहणमेतद् भवति । अर्थाच्च शब्दहारेनेवामः परत्वं विज्ञायते । अतः केवलेभ्यः षट्चतुर्भासो भवति । तदन्ताच्च । तदन्तादपि शब्दहारेनेवामः परत्वं भवत्येव । उपसर्जनोभूतायास्त्वित्यादि । बहुवचननिर्देशाच्च संख्यार्थस्येदं ग्रहणम् । स चार्थो द्विविधः । प्रधानोऽप्रधानश्च । तत्र प्रधाने कार्यसंप्रत्ययाद् ( प, १६ ) यत्र संख्यायाः प्राधान्यं तत्र तदन्तादपि भवति । यत्र तूपसर्जनोभूता संख्या तत्र न भवति प्रियषष्मामित्यादौ । अन्यपदार्थस्य ह्यत्र प्राधान्यम् । संख्यायास्त्वप्राधान्यम् । प्रियषष्मामिति । अल्लोपे ( ६।४।१३४ ) कृते स्तोः शुना शु रिति ( ८।४।४० ) शुत्वम् ।

## ५६ । श्रीग्रामण्योच्छन्दसि ।

श्रीग्रामण्योरिति सम्बन्धलक्षणा षष्ठी । नित्यार्थं वचनमिति । श्रीशब्दस्य । नतु ग्रामणीशब्दस्य । तस्य तु प्राप्तार्थमेव । यथैव हि भाषायां नदीसंज्ञापक्षे ऋक्सनव्यापो नुडिति ( ७।१।५४ ) सिध्यति तथा छन्दस्यपि । तस्मान्नित्यं यथा स्यादित्येवमर्थं वचनम् । असति ह्यस्मिन् यदा नदीसंज्ञा तदैव स्यान्नान्यदा ।

यदा सूताच्चेत्यादि । एतेनेतद् दर्शयति यदा सूतशब्दस्य ग्रामणीशब्देन कश्च कर्मधारयः कियते तदा सूतग्रामिणीशब्दो न ह्रस्वान्तः । न नद्यन्तो नाप्यावन्त इति न प्राप्नोति । इष्यते च । ततो यथा स्यादित्येवमर्थं वचनम् । यदा तु सूतग्रामणीशब्दयोः सर्वौ इन्द्रो विभाषयैकवद्भवतीत्येकवद्भावी (प, ३५) इन्द्रस्तदा स नपुंसकमिति ( २।४।१७ ) नपुंसकत्वाद् ऋसो नपुंसके प्रातिपदिकस्येति ( १।२।४७ ) हुस्वत्वं क्त्वा बहूनां सूतग्रामणीशब्दानामेकशेषश्च ततः षष्ठीबहुवचनं विधीयते । तदा ह्रस्वान्तत्वादेव सिद्धमिति नार्थस्तदर्थेन वचनेन ।

### ५७ । गोः पादान्ते ।

ऋक्पादान्ते वसन्मानादिति । छन्दसि ऋक्पाद एव सम्भवति । न श्लोकपाद इति ऋक्पादग्रहणम् ।

### ५८ । इदितो नुम् धातोः ।

कुण्डिता कुण्डितेति । कुडि दाहे । कुडि संघाते । आभ्यां ढच् । इट् । ऋदुश्चन इत्यादिनाङ् ( ७।१।६४ ) । किमयं धातूपदेशावस्थायामेव नुम् विधीयत इत्याह कुण्डा कुण्डेत्यादि । यदि प्रत्यय उत्पन्ने नुम् स्यात् तदा प्रत्ययविधानवेलायां कुडिङुडोरगुहत्वात् क्तिन्नेव स्यात् । नत्वकार-प्रत्ययः । स चेष्टते । तस्मात् तदर्थं धातूपदेशावस्थायामेव नुम् भवतीत्यवसीयते । कथं पुनर्धातूपदेशावस्थायां नुम् भवतीत्यवसीयते ? यावताम्री-पदेशग्रहणन्नास्तीत्याह तथाहीत्यादि । धिन्विक्कखोर ( ३।१।८० ) चेतुप्रत्यय-विधानकाले नुमनुषक्तयोर्ग्रहणं सनुम्कयोरेव प्रकृतत्वं यथा स्यात् । एवं सनुम्कयोः प्रकृतत्वम्भवति यदुपदेशावस्थायामेव नुम् भवति । नान्यथा । तस्मान्नमनुषक्तयोर्ग्रहणाज्ज्ञापकादवसीयते धातूपदेशावस्थायामेव नुम् भवतीति । तस्य ह्येतत् प्रयोजनम् । उपदेशावस्थायामेव नुम् यथा विज्ञायतेति । नहि तन्ममर्थम् प्रयुज्यते । नुम् इदित्त्वादेव सिद्धत्वात् । ननुचेकश्च-तिपौ धातुनिर्देश ( ३।३।१०८, वा ) इतीगिति प्रत्ययेऽङ्गसंज्ञायां सत्यां नुमा भवितव्यम् । तत्र लक्षणवशादेव धिन्विक्कखोर चेति ( ३।१।८० ) नुमनुषक्तयोर्ग्रहणम् । तत् कथमस्यार्थस्य ग्रहणं ज्ञापकम् ? नैतदस्ति । नहि

धिविक्लण्वोरचेत्यमिका ( १।१।८० ) निर्देशः । स हि रोगाख्यायांखुल्व  
बहुलमिति ( १।१।१०८ ) बहुलवचनेन सन्निधानात् कचिदेव भवति । न  
सर्वत्र । एवञ्च गुपतिज्जिह्वः ( १।१।५ ) सन्निधेवमादयो निर्देशा  
उपपद्यन्ते । तस्माद्धिविक्लण्वो ( १।१।८० ) रिति नायमिका निर्देशः । किं  
तर्हि ? उच्चारणार्थेनकारेण यथेन्विभवतिभ्या ( १।२।६ ) चेत्यत्रकारेण  
निर्देशः । अन्यथाऽनिदिता ( ६।४।२४ ) मित्यादिनानुनासिकलोपः स्यात् ।  
अथापि हि धिविक्लण्वोरितौकानिर्देशः ( १।१।८० ) स्यादेवमपि यदि धातूपदे-  
शावस्थायामेव नुम् भवतीत्ययमर्थो ज्ञापयितुं नाभीष्टः स्यात् ततो लाघवाथै  
मनित्यत्वादागमशासनस्य नुममङ्गत्वेव निर्देशं कुर्याद् यथा युवोरनाकावित्यत्र  
( ७।१।१ ) इन्वेकवद्भावपक्ष उक्तम् । तस्मान् नुमनुषक्तयो ग्रहणं ज्ञापकमेव  
धातुग्रहणादप्यवसीयते । नुमुपदेशावस्थायामेव भवतीति दर्शयितुमाह धातु-  
ग्रहणश्चेत्यादि । धातुसंज्ञाप्रवृत्तिकालो धातुपदेशकालः । तत्रैव नुम् भव-  
तीत्येवमर्थमिह धातुग्रहणं क्रियते । तस्मादतोऽपि धातुग्रहणादुपदेशावस्थायामे-  
व नुम् भवतीति ज्ञायते । न ह्यन्यद्धातुग्रहणस्य प्रयोजनमस्तीत्यभिप्रायः ।  
ननुच भेत्ताऽभेत्सीदित्यत्राधात्वोस्तासिसिचोरिदितोर्नुम् मा भूदित्येवमर्थं धातु-  
ग्रहणं स्यादित्याह तासिसिचोरित्यादि । यदि तासिसिचोरिदित्कार्थं स्यात्  
तदेकारस्येत्संज्ञार्थमनुनासिकत्वं प्रतिज्ञायते । नचास्ति प्रयोजनमिति न  
प्रतिज्ञायते । ततश्च निरनुनासिकोऽप्रतिलब्धेत्संज्ञक उच्चारणार्थ एवानयो  
रिकारः पक्ष्यत इति नुमः प्रसङ्ग एव नास्ति । तत् किं तन्निवृत्तार्थेन धातु-  
ग्रहणेन ? ननु चारंस्तामंस्त मन्ता संगन्तेत्यत्रानिदिता ( ६।४।२४ ) मित्यनु-  
नासिकलोपो मा भूदित्येवमर्थं तासिसिचोरिदित्कार्थम् । तत् किमुच्यत  
इदित्कार्थं तासिसिचोर्नास्तीत्यत आह अरंस्तामंस्तेत्यादि । इनःसिजिति  
( १।२।१४ ) कित्वविधावस्येत् प्रयोजनमाहतेत्रानुनासिकलोपो यथा स्यात् ।  
यदि सिजन्तस्यानुनासिकलोपः सार्वधातुककित्वमाश्रित्य स्याद् धनःसिजिति  
( १।२।१४ ) कित्वमनर्थकं स्यात् । प्रयोजनाभावात् । नेतदस्ति । अस्ति  
ह्यन्यत् कित्वविधानस्य प्रयोजनम् । अनुदात्तोपदेश इत्यादिना ( ६।४।३८ )  
सिञ्चनुनासिकलोपो यथा स्यादिति । अनिदिता ( ६।४।२४ ) मित्यादिना  
सिजन्तस्य सार्वधातुके मा भूदिति । कः पुनरत्र विशेषः ? सार्वधातुके  
ङिति वा सिचि किति वा ? अयमस्ति विशेषः । समानाश्रये सिञ्चनुनासिक-

लोपस्यासिद्धत्वादतो लोपो ( ६।४।४८ ) न भवति । सार्वधातुके तूपधालोपे तस्य व्याश्रयत्वेनासिद्धत्वाभावादतो लोपः स्यादेव । नैषोऽस्ति विशेषः । अतो लोपविधावनुदात्तोपदेशेत्यादेः ६।४।४७) सूत्रादुपदेशग्रहणं मनुवर्त्तते । तेनार्ध-धातुकोपदेशे यदकारान्तमङ्गं तस्य लोपो विज्ञायते । नचाहतेत्यत्रोपदेशेऽकारान्तमेतत् । तस्माच्चनः सिजिति ( १।२।१४ ) किञ्चविधानसामर्थ्यादरन्त्येत्यादौ नकारलोपो न भवति । तदेवं सिच इदित्कार्थं न भवतीति प्रतिपादितम् । इदानीं तासेरप्यनुनासिकलोपाभाव इदित्कार्थं न भवतीति प्रतिपादयितुमाह मन्तेत्यादि । नकारलोपो न भवतीति प्रकृतेन सम्बन्धः । उपधानकारस्यानिदिता ( ६।४।२४ ) मित्यादिना लोप उच्यते । न च मन्तेत्यत्र नकार उपधा भवति । टिलोपस्यासिद्धत्वात् । तस्मात् तासेरपीदित्कार्थं न विद्यते । ततश्च युक्ते तासि-सिचोरिदित्कार्थं नास्तीति । अथ नुमागम इदित्कार्थं कस्मान्न भवति ? अनिष्टत्वात् । नह्यनिष्टं कार्यं शास्त्रे परिकल्पयितुं युक्तम् । यदि तर्हि तासेर-निरनुनासिक इकार उच्चारणार्थं एवं तर्हि स्यतासी लुलुटो ( १।१।३३ ) रित्यत्र यदुक्तमिदित्करणमनुनासिकलोपप्रतिबन्धार्थं तत् कथं न विरुध्यते ? यथा न विरुध्यते तथा तत्र बोक्तम् । अथ भिदिरित्येवमादीनां नुम् कस्मान्न भवति ? अस्ति छेषामपीकार इत्संज्ञक इत्याह इरितामित्यादि । भिदिरप्रभृतयो हौरितो न त्विदितः । यस्मादिर उपसंख्यानमिति ( १।३।७, वा ) रेफिकारस्य समुदायस्य तेषामित् संज्ञा । न प्रत्येकं मवयवस्य । तत्रेदिता सुच्यमानो नुम् कः प्रसङ्गो यदिरितां स्यात् ? स्यादेतत् । उपदेशेऽनुनासिक ( १।३।२ ) इदितोत्संज्ञेकारस्य । हलन्त्यमिति ( १।३।३ ) रेफस्य । तस्मादस्येव तेषामि-दित्वमित्याह अवयवस्यापीति । गतार्थम् ।

### ५६ । शं मुचादीनाम् ।

मुचादयस्तदादौ पठ्यन्ते मुचल्ल मोक्षण इत्यतः प्रभृत्या गणपरिसमाप्तेः । मोक्षेति । ढच् । एकाच ( ७।२।१० ) इतीट् प्रतिषेधः । चोः कुरिति ( ८।२।३० ) कुत्वम् । के पुनः स्तुम्फादय इति ? एवं मन्यते । ढम्फादिषु ढफादयो निरनु-वङ्गा अपि गणे पठ्यन्ते ढफ ढन्फ ढप्तावित्येवमादयः । तत्र यदि तेऽपि ढम्फादि-ग्रहणेन गृह्येरंस्तुफतोत्यादि रूपं नोपपद्यत इत्यत आह ये तत्र सानुषङ्गाः पठ्यन्ते ते ढम्फादय इति । आदिशब्दोऽयं प्रकारार्थः । प्रकारस्तु सादृश्यम् ।

तस्मात् ढम्फतिना सानुषङ्गेण ये सदृशा स्तएवादिग्रहणेनोपलब्धन्त इत्यभि-  
 प्रायः । सानुषङ्गा इति । नकारोऽनुषङ्गः । तेन सह वर्तन्ते इति सानुषङ्गाः ।  
 यदि तर्हि ये सानुषङ्गाः पठन्ते ते ढम्फादय स्तेषां नुमि कृते परस्यानुसारे कृते  
 तस्य परसवर्णे द्वयोर्नकारमकारयोः श्रवणं प्राप्नोतीत्यत आह तेषामित्यादि ।  
 कृते हि नकारलोपे नुम् विधीयते । अतो न भवत्येष दोष इति भावः ।  
 अथ सोऽपि नुम् कस्मान्न लुप्यत इत्याह स चेत्यादि । यदि सोऽपि लुप्येत नुमो  
 विधानमनर्थकमेव स्यादिति मन्यते । उपसंख्यानशब्दस्य प्रतिपादनमर्थः ।  
 तत्रेदं प्रतिपादनम् । धातोरित्यनुवर्तते । श इति योगविभागः क्रियते ।  
 तेन ढम्फादीनाञ्च नुम् भविष्यति । सुचादीनामित्येवमनर्थकं स्यात् । श  
 इत्यनेन सिद्धत्वात् । नानर्थकम् । श इत्यस्यासर्व्वविषयत्वज्ञापनार्थत्वात् ।  
 एवं ह्यतिप्रसङ्गो न भवति । कथं सुचादिष्वेव ढम्फादयो न पठिताः ? येऽत्र  
 निरनुषङ्गाः पठन्ते तेषां नुमागमो मा भूदित्येवमर्थम् ।

## ६० । मस्जिनशो भल्लि ।

मङ्गतेति । टुमस्जो शुद्धौ । ढच् । पूर्व्ववदिङ्भावः । कुत्वञ्च । अन्त्याञ्-  
 कारात् पूर्वो नुम् । स्कोरित्यादिना ( ८२।२८ ) सकारलोपः । अनुस्वार-  
 परसवर्णौ । नष्टेति । रधादिभ्यश्चेति ( ७।२।४५ ) यदेण् नास्ति तदायं नुम् ।  
 ब्रश्चादिसूत्रेण ( ८।२।३६ ) षत्वम् । छुत्वम् । इट्पठे भल्लादित्वाभावाच्च नुम्  
 नास्ति नशितेति । मज्जनं नशनमिति । ल्युट् । भल्लाच्चश् भक्षीति ( ८।४।५३ )  
 जश्त्वं सकारस्य दकारः । तस्य चुत्वं जकारः । मस्जेरित्यादि । यदि मस्जे  
 रन्त्यादयः परो नुम् स्यादसंयोगादित्वात् सलोपो न प्राप्नोति । अनुपधत्वाच्च  
 नलोपः । स चेत्यते । अन्यथा मग्गो मग्गवानिति न सिध्येत् । तस्मादन्त्यात्  
 पूर्वमाचार्या मस्जेर् नुममिच्छन्ति । कथं पुनरित्यभाषोऽप्ययमर्थो लभ्यते ?  
 नशेरल्पाक्षतरस्य पूर्वनिपातलक्षणव्यभिचारचिह्नात् । स हि लक्षणनिर-  
 पेक्षतां सूचयन् मिदचोऽन्त्यात् पर ( १।१।४७ ) इत्येतदपीह लक्षणं नापेक्षत  
 इति सूचयति । तस्मिन्निपेक्षिते लक्ष्यानुरोधाद् यत्र मस्जे नुमि कृते सतीष्टं  
 सिध्यति तत्रैव विधीयते । तेन मस्जेरन्त्यात् पूर्व्वं नुम् सिद्धो भवति । मग्ग  
 इति । ओदितश्चेति ( ८।२।४४ ) निष्ठानत्वम् ।

## ६१ । रधिजभोरचि ।

रन्धयतीति । रध हिंसासंराज्योः । हेतुमश्चिच् । रन्धक इति । खुल् । साधु रन्धीति । सुप्यजातौ णिनि स्ताच्छीष्य ( ३।२।७८ ) इति णिनिः । रन्धं रन्धमिति । आभीक्ष्ण्येण णमुल् ( ३।४।२२ ) । आभीक्ष्ण्येण द्वे भवत इति ( ८।१।१२, वा ) द्विर्वचनम् । रन्धो वर्त्तत इति । भावे घञ् । अथ रन्धयतीत्यादिषु परत्वादत उपधाया ( ७।२।११६ ) इति वृद्धिः प्राप्नोति । सा कस्मान्न भवतीत्यत आह परापि सतीत्यादि । नित्यत्वं पुनः कृताकृतप्रसङ्गित्वा-  
नुमः । स हि कृतायां वृद्धौ प्राप्नोत्यकृतायामपीति नित्यः । वृद्धिस्तु नुमि कृते न प्राप्तोत्यकारस्यानुपधत्वादित्यनित्या । रद्धेति । भयस्तथोर्धोऽध ( ८।२।४० ) इति तकारस्य धकारः । धातुधकारस्य जश्त्वं दकारः ।

## ६२ । नेव्यलिटि रधेः ।

पूर्वेण प्राप्तस्य नुमः प्रतिषेध उच्यते । रधितेत्यादि । रधादिभ्यश्चेतीट् ( ७।२।४५ ) । ररन्धिव ररन्धमेति । क्त्वादिनियमादिट् ( ७।२।१३ ) । परस्मैपदाना-  
मित्यादिना वस्मसोर्वमादेशौ ( ३।४।८२ ) । ननु रधिरयमसंयोगान्तः पठ्यते । तत्रासंयोगाक्लिट् किदिति ( १।२।५ ) किञ्चेऽनिदितामिति ( ६।४।२४ ) न-  
लोपः प्राप्नोति । स कस्मान्न भवतीत्याह नुमि कृत इत्यादि । उपदेशावस्थाया-  
मेव नुम् भवतीतुक्तमेतत् । तेनोपदेशावस्थायामेव नुमि कृते संयोगान्तत्वं जातमिति  
किञ्चिन्नास्तीति न भवति नलोपः । अथ कसौ कथं भवितव्यमिति ? किं  
ररध्वानिति भवितव्यमुत रधिवानिति पृच्छति । अपरआह रधिवानिति ।  
लिटः कसुञ्चेति ( ७।२।१०७ ) कसुः । द्विर्वचनम् । अत एकहल्मध्येत्यादिनै-  
( ६।४।१२० ) त्वाभ्यासलोपी । वस्त्रेकाजाद्वसा ( ७।२।६७ ) मित्तीट् । नुम् ।  
सान्तमहृतः संयोगस्थेति ( ६।४।१० ) दीर्घः । कथमित्यादि । एवमन्यते ।  
यदेङ् भवति तस्मिंश्च नुमा भवितव्यम् । नुमि च सत्येकहल्मध्येता नास्तीत्ये-  
भ्यासलोपयोः पुनः प्रत्यापत्त्या भवितव्यम् । ततश्च कृतद्विर्वचन एकाज् न  
भवतीतीटा न भवितव्यम् । तस्माद्रध्वानिति युक्तं भवितुमिति । इतरस्तु  
कृतस्यापि नुमोऽत्र लोपेन भवितव्यम् । ततश्चैकहल्मध्येताभावो नोपपद्यते ।  
कृतः पुनरेत्वाभ्यासलोपयोः प्रत्यापत्तिरित्याह एत्वाभ्यासलोपयोः कृतयो-

रित्यादि । कृतद्विर्वचनानामेकाकां कसोरिड् विधीयते । ततो शुभागम इति ।  
अचि तद्विधानात् तस्यैपदेशिककिस्वाग्रयो लोप इत्यौपदेशिकग्रहणानुमि कृते  
संयोगान्तत्वादातिदेशिकस्य किस्वस्यासम्भवात् । अथेत्यादि । इटि नेटीतुप्र-  
माने (७२।४) पूर्वोण सिधे सति नियमार्थमेतद् भविष्यति लिट्येवेडादौ । नान्य-  
स्मिन्निडादाविति । तेन ररन्ध्रि ररन्ध्रमेत्यादौ भविष्यति । न रधितेत्येवमादौ ।  
तस्मादिटि लिटीति कस्माच्चोक्तम् ? एवं सतीष्टं सिध्यति । लघु च सूत्रं  
भवतीति भावः । लिट्येवेति नियमस्वरूपं दर्शयति । नान्यत्रेत्यनेनापि तस्य  
व्यवच्छेदम् । यतो हेतोर्नियमो न क्रियते तं दर्शयितुमाह विपरीतमित्यादि ।  
इत्येव लिटीति विपरीतनियमस्य स्वरूपकथनम् । नान्यत्रेत्यनेनापि तद्व्यवच्छे-  
दं दर्शयति । कस्माद्विपरीतमवधारणं नेष्यत इत्याह तथाहीत्यादि । इत्येव  
लिटीत्यस्य नियमस्यानिडादिर्लिङ् व्यावर्त्य इतीडादावेव लिटि भवति ।  
नानिडादाविति । ततश्चानिडादित्वादरन्ध्रेत्यत्र नुम् न स्यात् । रधितेत्यत्र  
पूर्वोण स्यादेव । नियमेनाव्यावर्त्तित्वात् । तस्माद् तद्दोषपरिजिहीर्षया नियमो  
न क्रियते ।

### ६३ । रभेरशब्दलिटोः ।

आरभ इति । रभ रभत्ये । लिट् । अनुदात्तत्वादात्मनेपदम् । लिट्-  
स्तकयोरिशिरिजित्येषु ( १४।८१ ) । पूर्ववदेत्वाभ्यासलौपी ।

### ६४ । लभेष्ट ।

पृथग् योगकरण मुत्तरार्थमिति । उत्तरसूत्रेण लभेरिव कार्यं यथा स्यादमीमां  
भूदिति । यदि रभिलभ्योरशब्दलिटोरित्येको योगः क्रियते ततो रभेरित्यनुवृत्ति  
रुत्तरत्र स्यात् । अतश्च तस्याप्युत्तरत्र कार्यं प्रसज्येत ।

### ६५ । आङो यि ।

यकारादौ प्रत्यय इति । अनेन यीत्यस्याः सप्तम्या विषयसप्तमीत्वं दर्शयन्  
यकारादौ प्रत्यये विषयभूतेऽनुत्पन्न एव नुम् भवतीति दर्शयति । प्रागित्यादिना  
विषयसप्तम्यां सप्त्यां यदिष्टं सम्पद्यते तदाचष्टे । परसप्तम्यां हि पूर्वं प्रत्ययेन भवितव्यं  
पञ्चाभुमा । ततश्चादुपधादिति ( ११।८८ ) यत् प्रसज्येत । विषयसप्तम्यानु



प्रागुत्पन्नेन नुमादुपधत्वस्य विवृतत्वाद्ब्रह्मलोर्णप्रदिति ( ३।१।१२४ ) ण्यदेव भवति । कः पुनर्णप्रति यति वा विशेषो यावतोभयत्रापि तदेव रूपमिति ? ण्यत्प्रत्ययेऽपि वृद्ध्या न भवितव्यम् । तथाच प्रागुक्तं परापि सती वृद्धिर्नित्यत्वाद्नुमा बाध्यत इत्यत आह तत्रेत्यादि । तत्र ण्यति सति तित्स्वरितत्वाद् ( ६।१।१८५ ) गतिकारकोपपदात् कृदिति ( ६।२।१८३ ) प्रकृतिस्वरः । तेनालभ्य इतुप्रदाहरण मन्थस्वरितं भवति । यति तु यतोऽनाव ( ६।१।२१३ ) इत्याद्युदात्तत्वे सति प्रकृतिवद्भावेनापुप्रदात्तत्वमित्यस्ति विशेषः । लभ्यमिति । यदन्तमेतत् । एव मालभ्य इत्येतदपि । आलभ्यत इति भावे कर्मणि वा लकारः । अनुषङ्गलोपः क्रियत इति । अनिदितामित्यादिना ( ६।४।२४ ) ।

### ६६ । उपात् प्रशंसायाम् ।

प्रशंसायामिति । उपलभ्यइति स्तुतौ । अतिप्रशंस इत्यर्थः । उपलभ्यमिति । प्राप्तव्यमित्यर्थः ।

### ६७ । उपसर्गात् खल् घञोः ।

ईषत्प्रलभ्यइति । ईषद् दुःसुखित्यादिना ( ३।१।१२६ ) खल् । दुष्प्रलभ्य इति । इदुदुपधस्येत्यादिना ( ८।१।४१ ) षत्वम् । विप्रलभ्यइति । भावे घञ् । ननु च लभेष्टेत्यनेन ( ७।१।६४ ) नुम् सिद्धः । तत् किमर्थोऽयमारभ्य इत्याह सिद्ध इत्यादि । उपसर्गादेवेत्यादिना नियमस्य स्वरूपं दर्शयति । अन्यत्र न भवतीति तद्व्यवच्छेद्यम् । उपसर्गात् खल् घञोरिवेत्येष तु विपरीतनियमोऽत्र न सम्भावनीयः । ऋधिवच्चोः प्रलभ्यन इति ( १।१।६८ ) निर्द्देशात् ॥

### ६८ । न सुदुर्भां केवलाभ्याम् ।

उपसृष्टस्येति । उपसर्गेन सम्बद्धस्येत्यर्थः । सुलाभ इति । सुशब्दोऽयमाधिक्यार्थः । नाकृष्टार्थः । यथा सुषिक्तं नाम किं तवात्रेति । दुर्लाभ इति । दुःशब्दो निन्दार्थः । न कृष्टार्थः । यथा दुर्ब्राह्मण इति । तेन घञेव भवति । न खल् । सुदुर्भ्यामिति तृतीयां मत्वा केवलग्रहणं क्रियत इति । सुदुर्भ्यामिति तृतीयाया मभ्युपेतायां सुदुर्भासुपसृष्टस्य लभेर्नुम् न भवतीत्येषोऽर्थः सम्पद्यते । व्यवहिते-

नाप्युपसृष्टो भवतीव । तस्मात्तु केवलग्रहणे सुप्रलम्भो दुष्प्रलम्भ इत्यत्रापि प्रतिषेधः स्यात् । तस्मात् तृतीयायामभ्युपेतायां केवलग्रहणं क्रियते । अथ पञ्चम्यां केवलग्रहणं कस्मान्न क्रियेतेति प्रश्नावसरत आह पञ्चम्यां हीत्यादि । पञ्चम्यां ह्यस्यां निर्दिष्टग्रहणस्थानन्तर्यार्थत्वादनन्तरस्येव प्रतिषेधेन भवितव्यम् । इहच प्रशब्देन व्यवधानमतः प्रसङ्ग एव नास्ति । तत् किं केवलग्रहणेन ? यद्येवं न कर्त्तव्यमेव केवलग्रहणम् । पञ्चमीमेनां प्रतिज्ञास्याम इति । नेतदस्ति । सुप्रलम्भो दुष्प्रलम्भ इति प्रतुष्टाहरणद्वयमभिप्रेतैतदुक्तम् । पञ्चम्यां हि व्यक्त्वत्त्वादेवाप्रसङ्ग इति । अतिसुलम्भ इत्यत्र यदाभिषद्दोऽप्युपसर्गस्तदा ह्यसति केवलग्रहणे प्रतिषेधः प्रसज्येत । अव्यवधानात् । तस्मात् सर्वथा केवलग्रहणस्य कर्त्तव्यत्वात् क्रमव्यतिक्रमे च प्रयोजनाभावात् तृतीयैवेषा युक्ता प्रतिज्ञातुम् । अतिसुलभमित्यत्रातिनोपसर्गेन सुशब्देन च लभिरुपसृष्टः । तस्मात् प्रतिषेधेन भवितव्यमिति कस्यचिद् भ्रान्तिः स्यात् । अतस्तान्निराकर्तुमाह अतिसुलभमित्यत्रेत्यादि । कर्मप्रवचनीयत्वं पुनरतिशब्दस्यातिरतिक्रमणे चेति ( १।४।८५ ) कर्मप्रवचनीयसंज्ञाविधानात् । यस्य कर्मप्रवचनीयसंज्ञा तस्योपसर्गसंज्ञा नास्ति । एकसंज्ञाधिकारात् । कर्मप्रवचनीयसंज्ञयोपसर्गसंज्ञाया बाधितत्वात् । कथं पुनः कर्मप्रवचनीयस्य हि तस्यापि केवलत्वमुपपद्यते ? एवं मन्यते । केवलग्रहणात् स्वशब्दोपात्तादन्यत् तुल्यजातीयमेव व्यवच्छेद्यम् । न तु विजातीयम् । तथाहि केवलाभ्यां देवदत्तयज्ञदत्ताभ्यां प्रवेष्टव्य मित्युक्तोऽन्येनैव तुल्यजातीयेन विष्णुमित्रादिना सहितौ न तौ प्रविशतः । परस्परं विजातीयेन मर्कटादिना सहितौ प्रविशत एव । अतएवान्योपसर्गरहिताभ्यामित्यनेन तुल्यजातीयनिवृत्तार्थता केवलग्रहणस्य दर्शिता । यदि तु सर्वस्य तुल्यजातीयस्य विजातीयस्यापि केवलग्रहणेन निवृत्तिः कर्तुं शक्यते तदोपसर्गग्रहणमनर्थकं स्यात् । अन्यरहिताभ्यामितेयं ब्रूयात् । तस्माद्विजातीयेन सहितावपि तौ केवलावेत्यतिसुलभमित्यत्र कर्मप्रवचनीयसहितेनापि सुशब्देनोपसृष्टस्य भवत्येव प्रतिषेधः । यत्र तर्हि पूजातिक्रमणाभ्यामन्यत्र वृत्तिरतिशब्दस्य तत्र कर्मप्रवचनीयसंज्ञा न भवति । तदा कथमित्याह यदा त्वित्यादि । पञ्चमीनिर्देशोऽप्येवमर्थं केवलग्रहणं कर्त्तव्यमिति । अन्यथा ह्यत्र व्यवधानाभावात् प्रतिषेधः प्रसज्येतैत्यभिप्रायः । ननु च प्रसुलम्भ इत्येवमर्थं केवलग्रहणं कर्त्तव्यम् । नेतदस्ति । उक्तं हि भाष्ये नैषोऽस्ति प्रयोग इति ।

## ६६ । विभाषा चिन्तासुनिः ।

अलाभेति । लुङ् । चिन् भावकर्मणोरिति ( ३।१।६६ ) चिण् । चिणो लुगिति ( ६।४।१०४ ) तकारस्य लुक् । अनुपसृष्टस्येति । उपसर्गोपासम्बन्ध-  
स्येत्यर्थः ।

## ७० । उगिदचां सर्वनामस्थानेऽधातोः ।

उगिति प्रत्याहारग्रहणम् । उक् इदं येषां तान्युगिति । अङ्गविशेषण-  
चेत्तत् । अत आह उगितामङ्गानामिति । अजिति प्रत्याहारस्य ग्रहणमेवेदं वा  
स्याहश्चेत् वा लुप्तनकारस्य ? तत्र यदि प्रत्याहारग्रहणं स्यात्पुंसकस्य भलच  
इत्यत्र ( ७।१।७२ ) सूत्रे पुनरङ्गग्रहणं न कुर्यात् । तच्च प्रत्याहारग्रहणम् ।  
नाश्चेत् । भला साहचर्यात् । तस्मादश्चेतेरिदं ग्रहणमित्यालोच्य आह  
अश्चेत्तेत्यादि । भवानिति । अत्रसन्तस्य चाधातोरिति ( ६।४।१४ ) दीर्घः ।  
श्रेयानिति । प्रशस्यशब्दाद्विवचनविभज्योपपदे तृतीयसुना- ( ५।१।५७ )  
वित्तीयसुन् । प्रशस्यस्य अ ( ५।१।६० ) इति आदेशः । प्रकृत्यैकाजिति  
( ६।४।१६३ ) प्रकृतिवद्भावाटिलोपाभावः । आदु गुणः ( ६।१।८८ ) ।  
सान्त्वमहतः संयोगस्येति दीर्घः ( ६।४।१० ) । ननु चात्र नाङ्गसुगित् । किं  
तर्हि ? प्रत्ययः । नैतदस्ति । अङ्गमप्युगिदेव । कथम् ? अवयवावयवे-  
नापि समुदायस्य सम्बन्धो भवत्येव । यथा देवदत्तस्याङ्गुलिरित्यत्र देवदत्तस्यावयवस्य  
हस्तस्य योऽवयवोऽङ्गुलि स्तेन देवदत्तस्य सम्बन्धः । तस्मादिहापि प्रत्ययस्यावयवो  
य उक् इत्संज्ञक स्तेनाङ्गस्यापि सम्बन्धोऽस्तेवेत्यङ्गमप्युगिदेव । प्राडिति ।  
प्राश्चतीति ऋत्विगादि सूत्रेण ( ३।२।६८ ) किन् । नुम्हल्ङादिसंयोगान्त-  
( ६।१।६८ ) लोपौ ( ८।२।२३ ) । किन्प्रत्ययस्य कुरिति ( ८।२।६२ ) कुत्वं  
नकारस्य ङकारः । प्राश्चौ प्राश्च इति चुत्वन्कारस्य ञकारः । अथाश्चति-  
ग्रहणं किमर्थम् ? यावतो गित्त्वादेव तस्य नुम् सिद्धइत्यत्र आह अश्चतिग्रहण-  
मित्यादि । उखासत् पर्णध्वदिति । सन्सु ध्वन्सु अधःपतने । उखायां  
संसते पर्णानि ध्वंसते । क्षिप् चेति ( ३।२।७६ ) क्षिप् । नलोपः । वसुसन्सु-  
ध्वंसत्तुहान्द ( ८।२।७२ ) इति सकारस्य दकारः । तस्य वाऽवसाने ( ८।८।५६ )  
चत्वं तकारः । अधातोरिति किमिति । अश्चतिग्रहणादेव नियमार्थाद्

धातो न भवतीत्यभिप्रायः । अधातोरिति नायं प्रसज्यप्रतिषेधः । किं तर्हि ? पर्युदास इति मन्यमान आह अधातुभूतपूर्वस्यापि यथा स्यादिति पूर्वपक्ष-  
वादिनाऽधातोरिति प्रसज्यप्रतिषेधोऽयमिति मन्यमानेन चोदितम् । सिद्धान्त-  
वादिना पर्युदासेन परिहृतम् । गोमत्यतीति । गोमच्छब्दात् सुप आत्मनः  
क्यच् ( ३।१।८ ) । गोमत्यतेरप्रत्यय इति । अत्रावी प्रत्ययोऽप्रत्ययः । स  
पुनः क्तिप् । अतो लोप इत्यकारलोपः ( ६।४।४८ ) । क्यस्य विभाषेति  
( ६।४।५० ) यकारस्य । नुम् । अत्वसन्तस्य चाधातोरिति ( ६।४।१४ )  
दीर्घः । गोमान् । कस्मात् पुनरसत्यधातुग्रहणेऽत्र न सिध्यतीत्यत आह अत्र  
हीत्यादि । असत्यधातुग्रहणेऽक्षतिग्रहणान्नियमाद् यथोक्तासदित्यादौ न भवति  
तथात्रापि न स्यात् । भवति ह्ययमपि धातुः । सतप्रपि धातुत्वे क्तिबन्तत्वे  
क्तिबन्ता धातुत्वं न जहतीति क्त्वा । तस्मादधातुग्रहणं क्रियते योऽप्यव-  
स्थान्तरेऽधातुरासीत् तस्य ग्रहणं यथा स्यात् । अथ गोमानिति कथमत्र  
दीर्घत्वम् ? कथञ्च न स्यात् ? अधातोरिति प्रतिषेधात् । नैतदस्ति । अत्र  
ह्यानन्तर्यादसन्तस्यैव धातोः प्रतिषेधो नात्वन्तस्य । अत्र ह्यधातोरिति किम् ?  
पिण्डं ग्रसत इति पिण्डग्रः । चर्म वस्त इति चर्मव इतप्रसन्तस्यैव प्रतुगदा-  
हरणमुपन्यस्तम् । नात्वन्तस्य । अथवा चकारस्तत्र क्रियते । स चानुक्त-  
समुच्चयार्थः । तेन क्वचिद्धातोरपीति भविष्यति ।

## ७१ । युजरसमासे ।

युङ् युञ्चौ युञ्च इति । पूर्ववत् क्तिनादि । अश्वयुगिति । अश्वं युनक्तीति  
सत्सुद्विषेत्प्रदिना ( ३।२।६१ ) क्तिप् । कथं युजेर्नुच्यमाने समासेऽपि  
स्यात् ? तदन्तविधिना । कथमत्र तदन्तविधिः ? एतदेव आप्कमस्तीह तदन्त-  
विधिसिति । उक्तञ्चाङ्गाधिकारे तस्य तदुत्तरपदस्येति वचनात् । युजेरित्यादि ।  
इकारिणः भिर्देशो ह्येवमर्थः क्रियते । यस्य युजेरिकारोऽनुबन्धस्तस्य ग्रहणं यथा  
स्यात् । अन्यस्य मा भूदिति । तेन युज समाधावित्यस्य ग्रहणञ्च भवति । न हि  
तस्मैकाशेषोऽनुबन्धोऽस्ति । युजमिति । सम्पदादित्वात् क्तिप् । आपका इति ।  
प्राप्ता इत्यर्थः ।

## ७२ । नपुंसकस्य भलचः ।

पयांसि श्रेयांसीति । सान्तमहतः संयोगस्येति ( ६।४।१० ) दीर्घः । बहुपुरि बहुधुरीति । बह्वः पुरो बह्वो धुरो येषामिति बहुव्रीहिः । ऋक्पुरब्धूः पथा मानच्च ( ५।४।७४ ) इत्यकारः समासान्तो न भवति । समासान्तविधिरनित्य ( प, ८५ ) इति कृत्वा । विमलदिवीति । विमला द्यौ येषामिति तानि । विमलदिवि वकारो दन्त्यौष्ठो भल न भवति । भलः पूर्व्वेण पठितत्वात् । चत्वारोति । चतुरनु-  
 षुहोरामुदात्त ( ७।१।६८ ) इत्याम् । इह यदुगिन्नपुंसकं भलन्तं तस्यानेन  
 नुमि कृत उगिदचामित्यादिना ( ७।१।६९ ) द्वितीयो नुम् प्राप्नोति । सम्भवति हि  
 विधानकालेऽनेकस्य परत्वं यथा पचतीत्यत्र लकारविकरणयो रेकस्माद्वातीरिति ।  
 अत्र तुदन्ति नुदन्तीत्यत्र परस्य नुमोऽनुस्वारे कृते तस्य परसवर्णे च द्वयोर्नकारयोः  
 श्रवणमापद्येत । भवतु नाम । हल्परस्य व्यञ्जनस्यैकस्यानेकस्य श्रुतिं प्रति  
 नास्ति विरोधः शक्यते वक्तुम् । इह त्वस्ति विशेषः । कुर्वन्ति कृषन्तीत्यत्र परस्य  
 नुमोऽनुस्वारसवर्णयोः कृतयोः पूर्व्वस्याभलपरत्वादनुस्वारपरसवर्णौ न स्त  
 इत्यदकुप्पादिना ( ८।४।२ ) एत्वं प्राप्नोति । एकस्मिंस्तु नुमि तस्यानुस्वारे  
 परसवर्णं कृते न भवति एत्वप्रसङ्गः । परसवर्णस्यासिद्धत्वात् । तस्मादुगिन्नक्षणस्य  
 नुमः प्रतिषेधो वक्तव्य इत्याह उगितो भलन्तसेत्यादि । भलन्तलक्षणस्य नुमोऽ-  
 वकाशो यदनुगिन्नपुंसकं सर्पीषोति । उगिन्नक्षणस्यावकाशो यदुगिदनपुंसकं  
 गोमान् यवमानिति । यदुगिज्झलन्तं नपुंसकं तस्योभयप्रसङ्गे सति परत्वादने-  
 नैव नुमा भवितव्यम् । तस्मिन् सति पुनरुगिन्नक्षणो नुम् न भवति । सकृदगतौ  
 विप्रतिषेधे यद् बाधितं तद् बाधितमेवेति ( प, ४१ ) कृत्वा । भूयांसीति । बहुशब्दा-  
 दीयसुन् । बहोर्लोप ( ६।४।१५८ ) इतीकारस्य लोपो बहोश्च भूभावः । कुर्वन्ति  
 कृषन्तीति । शत्रन्ताज्जशसोः शिरिति ( ७।१।२० ) शिभावः । बह्वर्जीत्यादि ।  
 बह्वर्जीत्यस्मिन् नुमः प्रतिषेधो वक्तव्यो व्याख्येय इत्यर्थः । तत्रेदं व्याख्यानम् ।  
 विभाषा चिम्सुलोरीति ( ७।१।६९ ) विभाषाग्रहणमनुवर्त्तते । सा च व्यवस्थित-  
 विभाषा । तेन बह्वर्जीत्यत्र न भवति । उर्ज बलप्राणधारणयोरित्येतस्माद् भ्राज-  
 भ्रासेत्यादिना ( ७।२।१७७ ) क्षिप् । बहव उर्जो बलानि येषां तानि  
 बह्वर्जि ब्राह्मणकुलानि । अन्यात् पूर्व्वमिति । अन्यो जकार स्तस्मात् पूर्व्वं नुम  
 मिच्छन्ति केचिद् बह्वर्ज्योति ।

### ७३ । इकोऽचि विभक्तौ ।

विभक्ताविति वचनात् सर्वनामस्थान इति निवृत्तम् । अचीति किमिति ? एवं मन्यते । त्रपुभ्यां त्रपुभिरित्यत्र व्यञ्जनादौ मा भूदित्येवमर्थमज्यग्रहणं क्रियते । एतच्चाप्रयोजनम् । अस्त्वत्र नुम् । नलोपः प्रातिपदिकान्तस्येति ( ८।२।७ ) लोपो भविष्यति । इतरो विदिताभिप्राय आहोत्तरार्थमिति । अस्थिदधिसक्थ्य-  
क्षणांमनङुदात्त ( ७।१।७५ ) इत्यजादौ यथा स्यात् । इह मा भूदस्थिभ्याम-  
स्थिभिरिति । एवमर्थमज्यग्रहणम् । इहास्य करणस्य यत् प्रयोजनं तन्मया  
पृष्ठमतस्तदेव कथ्यतामित्यभिप्रायेणाह यद्येवमित्यादि । इतरो विदिताभिप्राय  
आह इह तु करणस्येत्यादि । त्रपुशब्दात् सम्बोधने प्रथमैकवचने कृते यद्यचीति  
नोच्येत तदात्रापि नुम् स्यात् । तदत्र नुम् मा भूदित्येवमर्थमचीत्युच्यते ।  
स्यादेतत् । भवतु नाम नुम् । तस्य स्वमोर्नपुंसकादिति सोर्लुकि कृते नलोपः  
प्रातिपदिकान्तस्येति ( ८।२।७ ) नलोपो भविष्यतीतग्राह न ङिसम्बुद्धो-  
( ८।२।८ ) रितग्रादि । ननु चेतग्रादि । एवकारोऽत्र भिन्नक्रमः प्रतिषेधानन्तरं  
द्रष्टव्यः । स चौपचारिकमपि विभक्तेरस्तित्वं न लुमताङ्गस्येति ( १।१।६३ )  
प्रतिषेधान्नास्तीति प्रतिपादयति । द्विविधं हि विभक्तेरस्तित्वम् । मुख्यमौप-  
चारिकञ्च । तत्र मुख्यं श्रूयमाणाया विभक्ते भवति । इतरत् तु लुमाया  
अपि । कार्यस्यस्तित्वाद् विभक्तेरप्युपचारेणास्तित्वमुच्यते यथाऽस्त्रातीतं  
कर्म्येति । तत्रातीतेन कर्मणा यदाहितं फलदानसामर्थ्यं तस्यास्तित्वात् तत्  
कर्म्यास्तीतुग्रथ्यते । तदिह स्वमोर्नपुंसकादिति विभक्ते ( ७।१।२३ ) लुप्तत्वात्मुख्यं  
तावदस्तित्वं नास्ति । न लुमताङ्गस्येति ( १।१।६३ ) प्रतग्रयलक्षणप्रतिषेधा-  
दौपचारिकमपि नास्त्येव । तत्र विभक्तावुच्यमानो नुमः कः प्रसङ्गो यः सर्वथेवा-  
सतयां विभक्तौ हे त्रपवित्त्र स्यात् ? नैव प्राप्नोति । तस्माच्चैतदज्यग्रहणस्य  
प्रयोजनम् । एतदेवेतग्रादि । यदि ह्यत्र प्रतग्रयलोपलक्षणप्रतिषेधः स्यादज्य-  
ग्रहणमनर्थकं स्यात् । कतञ्च । तस्मादेतदेवाज्यग्रहणं आपयति प्रतग्रय-  
लोपलक्षणप्रतिषेधोऽत्र गन्ते नपुंसके सम्बुद्धिविषये नास्तीति । तथाचेतग्रादिना  
आपकस्य प्रयोजनमाह सम्बुद्धिविषयो गुणः सम्बुद्धौ चेति ( ७।३।१०६ ) वर्त्तमानं  
यो ह्रस्वस्य गुण ( ७।३।१०८ ) इतरनेन गुणः स वेदितव्यः । तौम्बुरव  
चूर्णमिति । तम्बुरुणी विकारः । ओरञ् ( ४।२।७१ ) । ओर्गुणः ( ६।४।१४६ )

क्वचिदिकोऽतिव्यञ्जने मा भूदस्तु लोपः स्वरः कथमित्यादिकं श्लोकद्वयं पठ्यते ।  
 इकोऽचि विभक्तावित्यत्राचीति किमर्थमुच्यते ? नेको विभक्तावित्येवोच्येत ?  
 प्रयोजनमाह व्यञ्जने मा भूदिति । प्रकरणानुमिति विज्ञायते । त्रपुभ्यां त्रपुभि-  
 रित्यत्र व्यञ्जनादौ मा भूदित्येवमर्थमजग्रहणं क्रियते । यद्येवं नार्थं स्तेन ।  
 व्यञ्जनादौ नुमस्तु । न च तस्य श्रवणं प्रसज्येत । यस्मान्नलोपः प्रातिपदिकान्त-  
 सेरति ( ८।२।७ ) नलोपो भविष्यति । पञ्चत्रपुभ्यां पञ्चत्रपुभिर्गित्यत्र कथं स्वरः ?  
 पञ्चभिस्त्रपुभिः क्रीताभ्यां क्रीतैर्वेति तद्धितार्थोत्तरपदसमाहारे ( २।१।५१ ) चेति  
 तद्धितार्थे समासः । संख्यापूर्वो द्विगु ( २।१।५२ ) रिति द्विगुसंज्ञा । आर्हाद-  
 गोपुच्छेत्यादिना ( ५।१।१८ ) ठक् । तस्यार्ध्यर्धपूर्वद्विगो लुङ्संज्ञाया ( ५।१।२८ )  
 मिति लुक् । ततो विभक्तौ नुम् । नकारलोपः । तस्य नलोपः सुप्स्वरसंज्ञा-  
 तुग्विधिषु ( ८।२।२ ) कृतीत्यसिद्धत्वादिगन्तकालकपालभगाल- ( ६।२।२८ )  
 शरावेषु द्विगावित्यनेन पूर्वपदप्रकृतिस्वरो न प्राप्नोति । अनिगन्तत्वात् । नृः  
 संख्याया ( फिट् २।५ ) इत्यादुपदात्तत्वं स्यात् । नृ इति नकाररेफान्तयो ग्रहण  
 मिति । स्वरो वायित्यादि । वैशब्दोऽक्षमायाम् । पञ्चत्रपुण इत्यत्र श्रूयमाणे  
 नुमि स्वरो भवति । लुमे किं न भविष्यति ? भविष्यतेत्येतत्पर्यः । किं पुनः  
 कारणं श्रूयमाणे नुमि स्वरो भवति ? स्वरविधौ व्यञ्जनसमाविद्यमानत्वात् ।  
 अथवा समुदायभक्तौ ह्यसौ नुम् नोत्सहतेऽवयवस्य त्रपुशब्दसंग्रहान्तां विहन्तुम् ।  
 इह तर्हि रायमतिक्रान्ताभ्यां ब्राह्मणकुलाभ्यां मतिराभ्यामिति कुगतिप्रादय  
 ( २।१।१८ ) इति समासे कृते ऋस्वी नपुंसके प्रातिपदिकसेरति ( १।२।४७ )  
 ऋस्वत्वे च कृते यदि व्यञ्जनादौ नुम् स्यात् तदा तस्य लोपे कृते नलोप  
 स्यादसिद्धत्वादायो ह्यलीति ( ७।२।८५ ) ह्लादावुच्यमानमात्वं न प्राप्नोति ।  
 नुमा व्यवधानात् । समुदायभक्तोऽसौ समुदायमेव न व्यवदध्यात् । अवयवं  
 तु व्यवदधातीति । तथा प्रियास्तिस्त्रोऽनयो ब्राह्मणकुलयोरिति बहुव्रीहौ कृते  
 प्रियतिष्ठभ्यामिति । यदि व्यञ्जनादौ नुम् स्यात् तदा त्रिचतुरोः स्त्रियां तिष्ठ-  
 चतस्त्रिचतुरोः ( ७।२।८८ ) तिस्रादेशो न प्राप्नोति । समुदायभक्तेन नुमा त्रिशब्दस्य  
 व्यवधानात् । नैतदस्ति । रायात्वं तिष्ठभावश्च व्यवधानान्नुमापि 'ह' भवतीति  
 शेषः । व्यवधानादिति ख्यबलोपे पञ्चमी यथा प्रासादात् प्रेक्षत इति । प्रासाद-  
 मारुह्येत्यर्थः । तदयमर्थः । नुमा व्यवधानमपि प्राप्य राय आस्त्वं तिष्ठभावश्च  
 भवतीति । कस्मात् पुनर्व्यवधाने तौ भवतः ? रायो ह्यलीत्यत्र ( ७।२।८५ ) रायो

या विहिता विभक्ति स्त्रिशब्दाच्च या विहिता विभक्तिस्त्रसगामिति विहितविशेषण-  
 पक्षस्य तन्नाश्रयणात् । अथवा किं व्यवधानचिन्तया ? परत्वादेव हि तौ  
 भविष्यतः । तयोस्तु कृतयोः सकृद् गतौ विप्रतिषेधे यद् बाधितं तद्बाधितमेवेति  
 (प, ४१) पुनर्नुम् न भवति । नुम्परत्वमनङ्गीकृत्य व्यवधानान्नुमापि हीतुं शक्यम् ।  
 अतएवापिशब्दः पक्षान्तरद्योतनाय प्रयुक्तो व्यवधाने च यथा भवति तथोक्तमेव ।  
 एवं तर्हि नुम्नुटो विप्रतिषेधार्थमज्यग्रहणमिति नुटि कृते नुम् न क्रियते ऋस्वन-  
 द्यापो नुडिति ( ७११५४ ) । असपावकाशोऽग्नीनां वायूनामिति । इगन्तनुमोऽ-  
 वकाश स्त्रपुणे जतुन इति । इहोभयं प्राप्नोति त्रपूणां जतूनामिति । पूर्वविप्रति-  
 षेधे नुङ्गमो भवति । नुटि च सति नामीति ( ६१४१३ ) दीर्घत्वं प्राप्नोति ।  
 अस्मिंस्तु सति न स्यात् । अनजन्तत्वात् । यथा वर्मणामित्यत्र । स चायं विप्रति-  
 षेधोऽज्यग्रहणे सत्युपपद्यते । नुटि कृते नुम् न प्राप्नोति । अनजादित्वात् ।  
 नुम्यपि कृते नुण् न प्राप्नोति । ऋस्वान्ताभावादित्येवमुभयोस्तुल्ययोर्विप्रतिषेध  
 उपपद्यते । अक्रियमाणेऽज्यग्रहणे नुटि कृतेऽप्यकृतेऽपि हलादावजादौ च नुमा  
 भवितव्यमिति तस्य नित्यत्वम् । नुमि कृते ऋस्वान्ताभावाद्नुटा न  
 भवितव्यमिति तस्यानित्यत्वम् । नित्यानित्ययोश्चातुल्यबलत्वादयुक्तो विप्रतिषेध इति  
 नित्यत्वान्नुमेव भवितव्यमिति । तस्मादज्यग्रहणं विप्रतिषेधार्थमिति । अत्र  
 परीक्षारान्तरमाह नुड्वाच्य इति । लाघवार्थम् । नुडर्थः पूर्वविप्रतिषेधः ।  
 तादर्थ्यानुद्भित्युक्तः । क्रियमाणेऽप्यज्यग्रहणे विप्रतिषेधेन नुमेव प्राप्नोति । ततोऽव-  
 श्यं पूर्वविप्रतिषेधेन नुड् वाच्यः । नुमचिरद्वज्वद्भावेभ्यो नुड् भवति पूर्व-  
 विप्रतिषेधेनेति ( ७११८५, वा ) । क्रियमाणेऽप्यज्यग्रहणे पूर्वविप्रतिषेधो वक्तव्यः ।  
 अक्रियमाणे तस्मिंस्ते नैव यत्नेन नुड् भविष्यतीति किं यत्नइयेन ? तस्मादज्यग्रहण  
 मनर्थकम् । ननु चेष्टवाची परशब्दः । इष्टवाचित्वाद भविष्यति । अलं  
 यत्नेन । असदेतत् । अवश्यं हि पूर्वविप्रतिषेधः परिगणयितव्यः । अन्य-  
 थेदमिष्टमिदमनिष्टमित्येतदेव न ज्ञायते । ननु च त्रपूणामित्यत्र पूर्वविप्रतिषेधेन  
 नुटि कृते नुम् मा भूदित्येव मर्थमज्यग्रहणं कर्तव्यम् । नैतदस्ति । अस्त्वत्र नुम् ।  
 तस्य लोपो भविष्यति । नलोपस्य दीर्घविधावसिद्धत्वान्नामीति ( ६१४१३ )  
 दीर्घत्वमनजन्तत्वान्न स्यादिति चेत् ? मा भूदनेन । नोपधाया ( ६१४१७ ) इत्यनेन  
 भविष्यति । इह तर्हि शुचीनामित्यत्रे न्हनपूषार्थ्यम्णां शविति ( ६१४१२ )  
 नियमाद्दीर्घत्वं न स्यात् । नैतदस्ति । लक्षणप्रतिपदोक्तपरिभाषया (प, ११४) प्रति-



पदोक्तस्येकान्तस्य स नियमः । अयञ्च नुमि कृते सतीकान्त इति लाक्षणिकत्वादेवास्य नियमेन प्रत्याख्यानं न करिष्यते । एवं प्रत्याख्यातेऽज्ग्रहणे अत उत्तरतो ऽज्ग्रहणस्य प्रयोजनं दर्शयितुमाह उत्तरार्थं निवृत्तिः । तुशब्दस्पर्शार्थः । तर्हि-शब्दः पक्षान्तरोपन्यासे । यद्येतत् प्रयोजनमोपपद्यत उत्तरार्थं तर्ह्यज्ग्रहणं कर्त्तव्यम् । इह तु करणस्य यत् प्रयोजनं तदुच्यतामित्याह इहेत्यादि । अपि-शब्दोऽत्र गम्यमानार्थत्वान्न प्रयुक्तः । इहापि प्रयोजनं मस्ति । किं पुनस्तदित्याह त्रपो इति । हे त्रपो इत्यस्योदाहरणस्य साधुत्वार्थमज्ग्रहणम् । अक्रियमाणे त्वज्ग्रहणे प्रत्ययलोपलक्षणमिहास्तीति न ज्ञाप्येत । यतश्च हे त्रपवित्यत्र लुप्तायां सम्बुद्धौ सम्बुद्धावुच्यमानो गुणो न स्यात् । अज्ग्रहणे सत्यत्रापि प्रत्यय-लोपलक्षणो भवति । तस्मादेतदर्थमज्ग्रहणं कर्त्तव्यम् । उत्तरार्थञ्च ।

### ७४ । तृतीयादिषु भाषितपुंस्कं पुंवद् गालवस्य ।

इगन्तं नपुंसकमिति । नपुंसकस्येक इत्यनुवर्त्तते । तच्च यद्यपि षष्ठ्यन्तं प्रकृतं तथाप्येतदर्थोद् विभक्तिविपरिणामो भवतीति प्रथमान्तं सम्पद्यते । पुंवद् भवतीत्यस्यार्थं स्पष्टीकर्त्तुं माह यथेत्यादि । कथं पुनः पुंवद् भवती-त्यनेन प्रतिषेधातिदेशः शक्यते वक्तुम् । एवमन्यते । पुंसि तृतीयादिष्वजादिषु न किञ्चित् कार्यं विधीयते यन्नपुंसकेऽतिदिश्येत । तस्मान्नपुंसकाश्रयस्य कार्यस्य पुंस्यभावात् प्रतिषेधातिदेश एवायं विज्ञायते । एवमपि नुम एव प्रकृतस्याभावातिदेशः पक्षे स्यात् । न ऋस्वस्य । तस्याप्रकृतत्वात् । ततश्च ऋस्वाश्रयाणि गुणनाभाव-नुङोच्चात्त्वानि प्रसज्येरन् । घेडिति गुणः ( ७।१।१११ ) ग्रामणेन ब्राह्मणकुलायेति । आङो नास्त्रियामिति ( ७।३।१२० ) नाभावः । ग्रामण्या ब्राह्मणकुलेनेति । ऋस्वनद्यापो नुट् ( ७।१।५४ ) । ग्रामण्यां ब्राह्मण-कुलानामिति । अच्च घेरित्यौच्चात्त्वम् ( ७।३।११८ ) । ग्रामण्यां ब्राह्मणकुल इति । नैतदस्ति । नुमभावमात्रातिदेशे ह्यतिदेश एवानर्थकः स्यात् । नुम एव गालवस्य मतेन प्रतिषेधं कुर्यात् । तस्मादतिदेशसामर्थ्याद् भ्रस्वाभावोऽप्यति-दिश्यते । ग्रामणी ब्राह्मणः । ग्रामणि ब्राह्मणकुलमिति । भाषितपुंस्कत्व-दर्शनार्थमिदमुक्तम् । नतूदाहरणम् । इदमत्रोदाहरणं ग्रामण्या ब्राह्मण-कुलेनेति । अत्र पुंवद्भावेन ऋस्वो न भवति । नुमपि । एरनेकाच ( ६।४।८२ ) इत्यादिना यणादेशः । ग्रामणिनेति । पुंवद्भावादप्यत्र ऋस्वो नपुंसके ( १।२।४७ )

प्रातिपदिकस्येति ऋस्यत्वम् । आङो नास्त्रियामिति ( ७३।१२० ) नाभावः ।  
ग्रामणीनामिति । पूर्वविप्रतिषेधेन नुटि कृते नामीति ( ६।४।३ ) \* दीर्घत्वम् ।  
शुचिशब्दस्य ढतीयेकवचनं नोदाहृतम् । विशेषाभावात् । सत्यसति वा  
पुंवङ्गाव आङो नास्त्रिया ( ७३।१२० ) मिति नाभावेन भवितव्यम् । शुचय इति ।  
पुंवद् भावपक्षे न नुम् । वेङितीति ( ७३।१११ ) गुणः । शुचिन इति पुंवङ्गावा-  
भावपक्षे नुम् । ग्रामणिनी ब्राह्मणकुले इति । पुंवद्भावाभावादिह ऋस्यत्वमौ  
भवतः । त्रपुणे जतुन इति सर्वकालं नपुंसकत्वमेवानयोरिति भाषित-  
पुंस्कत्वाभावः । तेनात्र पुंवङ्गावाभावाद् नुम् भवत्येव । इह कस्मान्न भवतीति ।  
भाषितपुंस्कशब्दस्य बहुव्रीहेः शब्दोऽन्यपदार्थः । पौलुशब्दश्चायं पुंसि वृत्ते  
वर्त्तित्वा पौलोर्विकारः फलमिति विवक्षिते सत्योरजित्यागतस्याजः ( ४।२।७१ )  
फले लुगिति ( ४।३।१६३ ) लुक् क्रियते तदा नपुंसके फले वर्त्तत इति भाषित-  
पुंस्को भवति । नचेह कश्चिद्विशेष उपात्तः । तस्माद् भवितव्यमेवात्र पुंवङ्गावे-  
नेति मन्यमानस्य प्रश्नः । समानायामाकृतावित्युत्तरम् । अस्यैवार्थं स्पष्टीकर्तुमाह  
तुल्ये प्रवृत्तिनिमित्त इति । अत्र तस्य पुंवङ्गावो विधीयत इत्यधाहार्यम् ।  
आक्रियेते व्युत्पाद्येते परिच्छिद्येते अनया बुद्धिशब्दावित्याकृतिः । शब्दस्य प्रवृत्ति-  
कारणमिहाकृतिरभिप्रेता । न सन्निवेशो नापि जातिमात्रम् । तस्मिंस्तु तुल्ये  
प्रवृत्तिनिमित्ते यद् भाषितपुंस्कं तस्य पुंवङ्गावो विधीयते । तथाच ग्रामणी-  
शब्दस्य शुचिशब्दस्य च समाने प्रवृत्तिनिमित्ते पुंवङ्गाव उदाहृतः । यथा ग्रामणी-  
शब्दस्य पुंसि नपुंसके च वर्त्तमानस्य ग्रामनयनं प्रति कर्तृत्वं समानाकृतिः प्रवृत्ति-  
निमित्तम् । शुचिशब्दस्यापि शुचित्वं गुणः । तत्रैवेतत् स्यात् । इहापि समानैवा-  
कृतिरित्याह इह त्वित्यादि । तुशब्दो ग्रामणीशब्दादे विशेषं दर्शयति । अनेन  
पौलुशब्दस्य भिन्नायामाकृतौ भाषितपुंस्कत्वं दर्शयति । वृक्षाकृति वृक्षजातिः ।  
फलाकृतिः फलजातिः । तदेवं समानायामाकृतौ यद्भाषितपुंस्कं तस्य पुंवङ्गावो  
विधीयते । न तु पौलुशब्दः समानायामाकृतौ भाषितपुंस्क इति न भवति तस्य  
पुंवङ्गावः । तदेतदेवमित्यादि । यदेतदुक्तं समानायामाकृतावित्यादि । तदेत-  
देवभ्रकारमर्थरूपं कथम्भवति ? न कथञ्चिदित्यर्थः । समानायामाकृतावित्यस्य  
विशेषस्यानुपादानादित्यभिप्रायः । भाषितपुंस्कग्रहणादित्यादिना यथैतदेवं भवति  
तथा दर्शयति । शब्दे ह्यन्यपदार्थे समाश्रीयमाणे सत्येतन्नोपपद्यते । नचात्रशब्दोऽन्य-  
पदार्थत्वेनाश्रितः । किं तर्हि ? अर्थः । सोऽपि न सर्वः । अपितु प्रत्यासत्ते-

यस्य शब्दस्य यत् प्रवृत्तिनिमित्तं स एव विज्ञायत इति स एव भाषितपुंस्कशब्दे-  
 नीच्यते । अन्यथा सर्व एव द्वर्थो भाषितपुंस्को भवति । अन्ततोऽर्थशब्देनापि  
 भाषितपुंस्कत्वसम्भवात् । तत्र यदि येन केनचिच्छब्देन यो भाषितपुंस्कः स  
 इहाश्रीयते तदा भाषितपुंस्कग्रहणमनर्थकं स्यात् । व्याख्याभावात् । तस्माद्  
 यस्य नपुंसकाभिधायिनः शब्दस्य पुंवद्भाव इह विधातुमिष्ट स्तेनैव स्वस्मिन् प्रवृत्ति-  
 निमित्ते पुमान् भाषितः । स एव भाषितपुंस्कोऽत्राश्रीयते । तदयोगादित्यादि ।  
 तेन प्रवृत्तिनिमित्तलक्षणेनार्थेन योगात् सम्बन्धादभिधेयं यन्नपुंसकं तदपि भाषित-  
 पुंस्कमित्युच्यते । भवति हि तदयोगात् ताच्छब्दम् । यथा यष्टीः प्रवेशयेति ।  
 योगः पुनरत्र समवायसमवायिलक्षणः । शब्दप्रवृत्तिनिमित्तस्यार्थस्य नपुंसकेन  
 समवायात् । यत् तस्येत्यादि । तस्य नपुंसकस्य यत् प्रतिपादको शब्दरूपं तदपि  
 भाषितपुंस्केन नपुंसकेन योगाद् भाषितपुंस्कमित्युच्यते । योगः पुनरनयो वीच्य-  
 वाचकभावः । तत्र यद्यपि सूत्रेऽर्थो भाषितपुंस्कशब्देनोपात्तस्तथाप्यर्थे कार्या-  
 सम्भवाद् यथोक्तेन प्रकारेण यो भाषितपुंस्कः शब्दस्तस्यैवायं पुंवद्भावो विधीयते ।  
 एवञ्च स विधीयमानः समानायामाकृतौ यो भाषितपुंस्कः शब्दः सामर्थ्यात् तस्य  
 भवतीति विज्ञायते । यो ह्येवं भाषितपुंस्केन शब्दप्रवृत्तिनिमित्तेन सम्बन्धं नपुं-  
 सकमाह स नियोगतः समानायामाकृतौ भाषितपुंस्को भवति । यथा स एव  
 ग्रामणीशब्दः शुचिशब्दश्च । पौलुशब्देन यत्र भाषितः पुमान् प्रवृत्तिनिमित्ते  
 वृक्षाकृतौ न तत् सम्बन्धमसौ नपुंसकमाह । किं तर्हि ? फलाकृतिसम्बन्धम् ।  
 तस्मात् पौलुशब्दो न समानायामाकृतौ भाषितपुंस्क इति न भवति तस्य पुंवद्भावः ।  
 कीलालपा इति । आतो मनिन्कनिब्वनिपथेति विच् ( ३।२।७४ ) । कीला-  
 लपाशब्दोऽयं समानायामाकृतौ भाषितपुंस्कः । उभयत्रापि वर्तमानः कीलाल-  
 पात्वं प्रवृत्तिनिमित्तमादाय प्रवर्तत इति कृत्वा । इगन्तस्तु न भवतीति न भवति  
 पुंवद्भावः । तेन ऋस्वत्वं भवत्येव । तस्मिन् सति टाडसिद्धसा- ( ७।१।१२ )  
 मिनात्स्यादतीनादेशे कृते कीलालपेनेति भवति । यदि पुनरत्र पुंवद्भावः स्यात्  
 तदा ऋस्वत्वं न स्यात् । ततश्चातो धातो ( ६।४।१४० ) रित्यकारलोपे कृते  
 कीलालपेति स्यात् ॥

७५ । अस्थिदधिसक्थ्याङ्गनामनङ्गुदातः ।

इकोऽचि विभक्ताविति ( ७।१।७३ ) नुमि प्राप्तेऽस्यादीनामनङ्गु विधीयते ।

कारोऽन्त्यादेशार्थः । अकार उच्चारणार्थः । अस्थग्रादयश्चेते नब्-विषयस्थानि-  
 (न्तस्येत्याद्युदात्ताः ( फिट् २।३ ) । शेषमनुदात्तम् । तत्रानङ् विधीयमानः  
 स्थानिवङ्गावादानुदात्तत्वं प्राप्नोतीत्युदात्तत्वमुच्यते नब्-विषयस्येति । नपुंसक-  
 विषयस्येत्यर्थः । अस्थेति । अनङि कृतेऽलोपोऽन ( ६।४।१०४ ) इत्यकार-  
 लोपः । एतैरित्यादि । कथं पुनरेतन्नभ्यते ? यावता प्रकृतस्यास्थग्रादिभि  
 विशिषणाद् विशिषणेन च तदन्तविधिरिति विज्ञानादङ्गाधिकारे तस्य तदुत्तर-  
 पदस्येति वचनाद्वा यद्यपि तदन्तविधि भवति तथापि सत्यपि तस्मिन्स्थग्राद्यन्तस्या-  
 नपुंसकस्य ग्रहणं नोपपद्यते । नपुंसकस्येत्यनुवृत्तेः । नैष दोषः । नञ्वात्र  
 नपुंसकेनाङ्गं विशिष्यते । अपितु श्रुतत्वादस्थग्रादय एव । एवञ्च तदन्तस्याङ्गस्य  
 लिङ्गान्तरेऽपि वर्त्तमानस्यास्थग्रादीनां नपुंसकत्वं विद्यत एव । तेन नपुंसके  
 ये वर्त्तन्तेऽस्थग्रादयस्तदन्तस्थानपुंसकेऽपि वर्त्तमानस्य ग्रहणं सुपपन्नं भवति ।  
 यदि तर्हि तदन्तस्य ग्रहणं केवलानां न सिध्यति । अयमप्यदोषः । व्यपदेशि-  
 वद्भावात् केवलानां न भविष्यति । व्यपदेशिवङ्गावोऽप्रातिपदिकेनेत्येषा परिभाषा  
 प्रत्ययविधिविषयेतीह नोपतिष्ठत एव । नपुंसकेनास्थग्रादिविशिषेणं किम् ? यदा  
 ते यदृच्छाशब्दाः सन्तोऽपि लिङ्गान्तरे वर्त्तन्ते तदा मा भूत् । दधिर्नाम कश्चित् ।  
 तेन दधिनेति ।

७६ । कृन्दस्यपि दृश्यते ।

यतो विहित इत्यादिनाऽपिशब्दस्य सर्वोपाधिव्यभिचारार्थतां दर्शयति ।  
 अस्थभिरिति । अनङि कृते नलोपः । अस्थानुत्कृत्येति । शस्यनङ् । अक्षण्वतेति ।  
 अत्रापि मतुप्यनो नुङिति ( ८।२।१६ ) नुङागमः । अनङो नकारस्य लोपे  
 कृते मादुपधायाश्चेति ( ८।२।१८ ) वत्वम् । अक्षण्वन्तमिति । पूर्व्वेण तुष्यम् ।  
 द्वितीयान्तमेतत् । यदनस्येति । अस्थि यस्य नास्तीति सावनङ् । सर्वनामस्थाने  
 ( ६।४।८ ) चेति दीर्घः ।

७७ । ई च द्विवचने ।

चकारञ्छन्दसीत्यनुकर्षणार्थः । अक्षी ते इति । अक्षि औ इति स्थिते  
 नपुंसकाच्चेति ( ७।१।१८ ) ग्रीभावाः । ईकारे कृते प्रथमयोः ( ६।१।१०२ )

पूर्वसवर्ण इति दीर्घः । दीर्घाज्जसि चेति ( ६।१।१०५ ) प्रतिषेधोऽपिच्छान्दस-  
त्वाद्भवति । ननु सवर्णे दीर्घत्वेनाप्येतत् सिद्ध्यति । यद्यपि रूपं सिद्ध्यत्युदात्तत्वम्  
न सिद्ध्यति । एतेनोदात्त ईकारो विधीयते । अथवा रूपमपि न सिद्ध्यति ।  
पूर्वसवर्णाच्च परत्वात् पूर्वं नुमि कृते नैव सवर्णदीर्घः स्यात् । अथाक्षी  
इत्यत्रेकोऽचि विभक्ताविति ( ७।१।७३ ) नुम् कस्मान्न भवतीत्याह अक्षी  
इत्यत्रेत्यादि । नुमोऽवकाश स्वरूपे जतुन इति । इकारस्यावकाशोऽ  
क्षीभ्यामिति । प्रथमाच्चिवचन उभयप्रसङ्गे परत्वादीकार एव भवति । अथेदानीं  
मीकारे कृते पुनः प्रसङ्गविज्ञानानुम् कस्मान्न भवतीत्याह सङ्गद् गताविति ॥

### ७८ । नाभ्यस्ताच्छतुः ।

ददद् ददताविति । आभ्यस्तयोरात् ( ३।४।११२ ) इत्याकारलोपः ।  
जक्षितिजागर्त्तो जेक्षित्यादयः षडित्यभ्यस्तसंज्ञा ( ६।१।६ ) । कथं पुनरयं  
नुमः प्रतिषेधो विज्ञायते ? यावताऽनन्तरस्य विधिर्वा भवति प्रतिषेधो वेत्तीकारस्य  
( प, ६२ ) प्रतिषेधो युक्त इत्याह शतुरनन्तर इत्यादि । लक्षणान्तरेण विहितस्य  
प्रतिषेधो भवति । ननु शतुरनन्तर ईकारः केनचिद्विहितः । अङ्गस्येति वर्त्तते ।  
नच नुमोऽन्यत् कार्यं शतुः सम्भवति । अतः सामर्थ्याद्व्यवहितस्याप्युगिदचामिति  
( ७।१।७० ) नुमः प्रतिषेधो विज्ञायत इति ।

### ७९ । वा नपुंसकस्य ।

शतप्रत्ययमात्रं नपुंसके न वर्त्तते इत्यभ्यस्तादङ्गादुत्तरो यः शता तदन्तस्य  
नपुंसकस्य विकल्पो विज्ञायत इत्याह अभ्यस्तादङ्गादित्यादि ।

### ८० । आच्छीनद्यो नुम् ।

तुदन्ती कुले इति । नपुंसकाच्चेति ( ७।१।१८ ) शीभावः । तुदती ब्राह्म-  
णीति । उगितच्चेति ( ४।१।६ ) डीप् । याती ब्राह्मणीति । अदादित्वाच्छपो  
लुक् । उगितच्चेति ( ४।१।६ ) डीप् । करिष्यन्ती कुले इति । लुटः सङ्घेति  
( ३।३।१४ ) शत्रादेशः । ऋचनोः स्य इतीट् ( ७।२।७० ) । अब्रान्तरङ्गत्वादि-  
त्यादि चोद्यम् । अकारान्तादङ्गात् परे शतरि व्यवस्थित ईकारे च किं नुम्

क्रियतासुतैकादेशः ? अत्रान्तरङ्गत्वादतो गुणे ( ६।१।८७ ) पररूपमेकादेशः ।  
 अन्तरङ्गत्वं पुनस्तस्य वर्णाययत्वात् । नुमस्तु बह्वपेक्षत्वाद्बहिरङ्गत्वम् । स  
 ह्यकारान्तमङ्गं शब्दप्रत्ययान्तं ततश्च परतः शीनद्योर् भावमपेक्षते । वार्णादाङ्गमित्या-  
 दीह ( प, ५६ ) नास्ति । भिन्नकालत्वात् । शीनद्योर्हि परभावे सति नुम् प्राप्नोति ।  
 एकादेशस्तु ततः प्रागेव । यत्र च वार्णाङ्गयो र्युगपत् प्राप्ति स्तत्रेयमुपनिष्ठत  
 इत्युक्तं प्राक् । एकादेशे कृते (L) व्यपवर्गाभावादवर्णान्तादङ्गादुत्तरस्य शतुरिति  
 शक्यते वक्तुम् । भेदे हि सत्यवध्यवधिमतीरिदमस्मादुत्तरमिदं पूर्वमित्येष  
 व्यवहारो भवति । नान्यथा । स्यादेतत् । अन्तादिवच्चे ( ६।१।८५ ) त्यन्तादि-  
 वद्भावेनैकादेशः पूर्वं प्रत्यन्तवद्भवति परञ्च प्रत्यादिवदित्येकादेशस्य पूर्वं प्रत्यन्त-  
 वत्त्वात् परञ्च प्रत्यादिवत्त्वाद् युज्यतएवावर्णादङ्गादुत्तरस्य शतुरित्याह उभय .  
 आश्रय इत्यादि । अत्र ह्यकारान्तमङ्गं शता चोभयमाश्रितम् । उभयत आश्रयः  
 नान्तादिवदिति नास्त्यन्तादिवद्भावः । न ह्येकस्यैकादा पूर्वं प्रत्यन्तवद्भावः परञ्च  
 प्रत्यादिवद्भाव उपपद्यते । तथाहि यदि पूर्वं प्रत्यन्तवद्भवति तदा शब्दरूपं न  
 सम्पद्यते । अथ परं प्रत्यादिवद्भवति तदाऽकारान्तताऽङ्गस्य न परिकल्प्यते । उच्यते  
 चेदमाच्छीनद्योर्नुमिति न चावर्णान्तादङ्गादुत्तरः शता कचित् सम्भवति । तत्र  
 वचनप्रामाण्याद् भूतपूर्वगतिराश्रीयते । अवर्णान्तादुत्तरो यः शता पूर्वमासीदिति ।  
 अत आह भूतपूर्वगत्येत्यादि । यदि हि भूतपूर्वगतिराश्रीयतेऽदतो प्रतीत्यादा-  
 वतिप्रसङ्गः स्यात् । अत्राप्यवर्णान्तादङ्गादुत्तरः शता पूर्वमासीदित्याह अत्र  
 केचित् समाधिमाहुरिति । समाधिः परीहारः । परीहारश्च शतुरवयव इति ।  
 शतुरवयव स्तकारः । तत्रेह शब्दशब्दो वर्तते यथा पटो दग्ध इतत्र पटावयवे  
 पटशब्दः । समुदायेषु प्रवृत्ताः शब्दाः कचिदवयवेष्वपि वर्तन्ते इति । स च  
 शतुरवयव एकादेशे हि कृतेऽवर्णान्तादङ्गादुत्तरो भवतीत्यन्तरङ्गत्वादेकादेशे कृत  
 इत्यादिना यत् कृतञ्चोद्यं तत् परिहृतं भवति । किं पुनरनच्कस्य तकारस्य  
 नुम् स्यात् ? कथञ्च नुम् स्यात् ? कथञ्च न स्यात् ? ( १।१।८७ ) मिदचोऽ-  
 न्यात् पर इति वचनात् । मा भूत् तकारस्य । तदन्तस्य भविष्यति । एवञ्च  
 सूत्रार्थं वर्णयिष्यामः । अवर्णान्तादङ्गादुत्तरो यः शतुरवयवस्तदन्तस्वाङ्गस्य नुम्  
 भवतीति । अङ्गग्रहणञ्च द्विरावर्तयिष्यामः । शतुरवयवविशेषणार्थमङ्गकार्यप्रति-

पक्षार्थश्च । कथं पुनस्तदतीत्यादौ तकारात् पूर्वस्वाङ्गत्वम् ? यावता यतः प्रत्ययो विहितस्तदादेः प्रत्यये परतोऽङ्गसंज्ञा । नच तकारः प्रत्ययः । असत्या-  
 ञ्चाङ्गसंज्ञायां यदुक्तमवर्णान्तादङ्गादुत्तरो यः शत्रवयव इति तन्नोपपद्यते । नैष  
 दोषः । यथैव हि शत्रवयवे शत्रुशब्दो वर्तते तथाङ्गावयवे तकारात् पूर्वस्मिन्नङ्ग-  
 शब्दः । किं पुनस्तदङ्गम् ? यस्यावयवः शत्रन्तम् । तस्य हि शीनद्योः परतोऽङ्ग-  
 संज्ञा विधीयते । इहापि तर्हि कस्मान्न भवत्यदती प्लतीति ? अत्रापि ह्यवर्णान्ता-  
 दङ्गादुत्तरः शत्रवयवो भवति । यद्यत्रापि स्यादादिति विशेषण मनर्थकं स्यात् ।  
 शीनद्योरित्येवं ब्रूयात् । यत्र च शीनद्योः परतः शत्रन्तमङ्गमभवति तत्र नियोगत  
 एवाकारान्तादङ्गादुत्तरो शत्रवयवो भवति । तस्मादात इति विशेषणोपादानसाम-  
 र्थ्याद् विशेषपरिग्रहो विज्ञायते । शत्रवयवादकारात् पूर्वो योऽकार स्तदन्तादुत्तरो  
 यः शत्रवयव इति । नच्यदती प्लतीति । अत्रैव विधादवर्णान्तादुत्तरः शत्रवयव  
 इति नेह नुमः प्रसङ्गः । अवर्णान्तादङ्गादुत्तरे ये शीनद्याविति । अत्रापि पूर्ववदङ्गा-  
 वयवेऽङ्गशब्दो वर्तते । ननु च तुदन्तीत्यादाववर्णान्तादङ्गादुत्तरे शीनद्यौ न  
 सम्भवत एव । तकारेण व्यवधानादित्याह तत्र येनेत्यादि । गतार्थम् । अथ  
 नुम्यनुवर्त्तमाने किमर्थं पुन नुमग्रहणम् ? नेति वेति च प्रकृतम् । तत्र  
 नुमग्रहणमन्तरेणानिष्टमपि विज्ञायते शीनद्योर्विभाषा नुमवर्णान्तान्न भवतीति ।  
 किञ्च स्यात् कुर्वती तन्वतीत्यत्र विभाषा स्यात् । करिष्यन्तीत्यत्र न स्यात् । केन  
 पुनः प्राप्तस्य नुमः शीनद्योः प्रतिषेधः क्रियते ? एतदेव ज्ञापयत्यस्मि शीनद्यो  
 विभाषा नुमिति । नुमग्रहणे तु क्रियमाणे विधिरैवायं विज्ञायत इत्यदोषः ।

८१ । शप्श्यनो नित्यम् ।

८२ । सावनुङ्ङः ।

८३ । दृक्स्ववस्वतवसाञ्छन्दसि ।

ईदृङ् क्रीडडिति । त्यदादिष्वित्यादिना ( १।२।६० ) क्तिन् । इदम्-  
 किमोरोश्की इतीश्की ( ६।१।८० ) आदेशौ । हल्ङ्गादिसंयोगान्तलोपौ ( ६।१।६८,  
 ८।२।२३ ) । क्तिन्प्रत्ययस्य ( ८।२।६२ ) कुरिति कुस्वम् । यादृङ् तादृङिति । आ  
 सर्वनाम्न ( ६।१।८१ ) इत्यात्वम् । सदृङिति । दृग्दृश्यवतुष्विति ( ५।१।८१ )  
 समानस्य सभावः ।

## ८४ । दिव औत् ।

यौरिति । औच्चे कृते यणादेशः । इहाक्षद्रूरित्यच्चे दीव्यतीति किपि कृते तदाश्रये चान्तरङ्गत्वाच् च्छोः शृङ्गुनासिके ( ३।४।१८ ) चेत्यूट् । एकादेश-  
विकृतस्थानन्यत्वाद् दिव्शब्द एवाय मित्यूकारस्थौत्वं प्राप्नोति । तत् कस्मान्न  
भवतीत्याह दिविति प्रातिपदिकमित्यादि । अस्तेऽवायं दिव्शब्दो धातुः ।  
अस्ति चाव्युत्पन्नं प्रातिपदिकम् । तत्र धातुः सानुबन्धकः । अस्योदितो  
( ७।२।५६ ) वेलुदित्कार्थम् । प्रातिपदिकन्तु निरनुबन्धकम् । नहि तस्य  
किञ्चिदनुबन्धकार्थं मस्ति । तत्र निरनुबन्धकपरिभाषया ( प, ८२ ) धातुरिह  
न गृह्यते । तेनाक्षद्रूरित्यत्र न भवत्यौत्त्वप्रसङ्गः । तकारो मुखसुखार्थः ।

## ८५ । पथिमथृभुक्षामात् ।

हलङ्गादिलोपे प्राप्ते नलोपे चात्त्वं विधीयते । पथ्या इति । थोन्  
( ७।१।८७ ) इति न्यादेशः । इतोऽत् सर्वनामस्थान ( ७।१।८६ ) इत्यत्त्वम् ।  
ननु चास्य स्थान्यनुनासिको नकारः । तत्र तपरस्तत्कालस्येति ( १।१।७० )  
सवर्णानां ग्रहणे सत्यान्तरतमगादनुनासिकेनैवाकारेण भवितव्यम् । किमिह  
शुद्धोऽयमुदाक्रियत इत्याह स्थान्यनुनासिकेऽपीत्यादि । अत्रैव कारण माह  
भाव्यमान इत्यादि । यदि च तपरेणापि भावमानेनाणा सवर्णानां ग्रहणं  
न भवत्येवं सति विङ्वनोरनुनासिकस्यादित्यत्रापि ( ६।४।४१ ) न स्यात् ।  
तथा जनसनखनां ( ६।४।४२ ) सञ्जलोरित्यत्रानुनासिकाकारो न स्यात् ।  
एवं तर्हि नैवायमाकारस्तपरः । किं तर्हि ? दकारः । दकारस्तु मुख-  
सुखार्थः । स चर्त्तुभूतत्वान्न श्रूयते । स्यादेतत् । यद्यपि भाव्यमानोऽण  
सवर्णान् गृह्णाति सवर्णानां ग्रहणं न भविष्यति तथाप्यनुनासिकविशिष्टस्यो-  
च्चारणादनुनासिकेनैव युक्तं भवितुमित्याह शुद्धो होत्यादि । अयं ह्यकारः शुद्धो  
निरनुनासिक उच्यते । तस्माच्छुद्ध एवेति । नानुनासिकविशिष्टः । अथायं  
किमर्थं दीर्घ उच्यते । न क्लृप्त एव क्रियताम् ? अत्राप्येकः सवर्ण इति ( ६।१।१०१ )  
दीर्घत्वेन सिध्यति । न सिध्यति । अतो गुण इति ( ६।१।८७ )  
पररूपत्वं स्यात् । अकारोच्चारणसामर्थ्याच्च भविष्यतीति चेत् ? न ।



अस्ति ह्यन्यदकारोच्चारणस्य प्रयोजनम् । किं तत् ? नकारस्य अवर्णं न स्यादिति । लोपे हि क्रियमाणे गौरवं स्यात् । तस्माद्दोषो विधीयते ।

### ८६ । इतोऽत् सर्वनामस्थाने ।

अथादित्यनुवर्त्तमाने किमर्थमवचनम् ? ऋक्स्य अवर्णं यथा स्यादिति चेत् ? नैतत् । कृते हि ऋक्स्यत्वे सौ परतोऽकः सवर्णे ( ६।१।१०१ ) दीर्घत्वेन भवितव्यं मन्यत्र नोपधाया ( ६।४।७ ) इत्यनेन । तत् कुतो ऋक्स्य अवर्णमित्याह आदिति वर्त्तमान इत्यादि । षपूर्वोऽर्थः प्रयोजनं यस्य तत् तथोक्तम् । कथं पुनरिदं षपूर्वार्थं भवतीत्याह ऋभुक्षणे इत्यादि । यदि प्रकृतो दीर्घएव विधीयते तदा ऋभुक्षणेमिन्द्रमित्यत्र ऋक्स्य अवर्णं न स्यात् । ऋक्स्यविधाने तु वा षपूर्वस्य ( ६।४।८ ) निगम इति दीर्घविधानात् पक्षे भवति । स्थानिन्यादेशे च तपरकरणं मुखसुखार्थमित्येके । पथोरित्यत्र दीर्घनिवृत्त्यर्थमित्यन्ये । पथानमिच्छति सुप आत्मनः ( ३।१।८ ) कथञ्च । अकृतसार्वधातुकयोर् ( ७।४।२ ) दीर्घः । पथीयति । पथीयतेः क्षिप् । अतो लोपः ( ६।४।४८ ) इत्यलोपः । कस्य विभाषेति ( ६।४।५० ) (M) यकारस्य लोपः । पथीः ॥

### ८७ । थो न्यः ।

थो न्य इति द्वावपि स्थान्यादेशावनच्छौ । यस्त्वन्यइत्यत्राकारः श्रूयते स उच्चारणार्थः । सत्यप्यादेशस्थानेकाल्त्वे निर्दिश्यमानस्यादेशा भवन्तीति ( प, १४ ) यकारमात्रस्यादेशो विज्ञायते । न सर्वस्य ।

### ८८ । भस्य टेलीपः ।

सर्वनामस्थान इत्यादि । यच्च ( १।४।१८ ) भमित्यत्र स्वादिव्यसर्वनामस्थान ( १।१।१७ ) इत्यतोऽसर्वनामस्थान इत्यनुवर्त्तमाने भसंज्ञा विहिता । तत्र यदि सर्वनामस्थाने परतः पथ्यादीनां टिलोपः स्याद् तदा भसंज्ञका स्ते न स्युः ।

(M) वस्तुतस्तु लीपो व्यीर्णलीति यलीपः ( ६।१।६६ ) । “न्यासे प्रमादपाठो दृश्यते कस्य विभाषेति यकारलोप इति । नञ्जनं प्रातिपदस्य हल ( ६।४।४८ ) इत्यतो हल यङ्गानुवृत्तिः ॥” इति मैत्रेयरचितः ।

अथ भसंज्ञका स्ते स्युस्तदा सर्व्वनामस्थानं परं तेभ्यो न स्यादिति भसंज्ञकानां सर्व्वनामस्थानस्य च सङ्गानवस्थानलक्षणो विरोधः । तस्माद् यद्यप्युत्तरार्थं सर्व्वनामस्थानग्रहणमनुवर्त्तते तथाप्येह नाभिसम्बध्यते ।

## ८६ । पुंसोऽसुङ् ।

पुंसुङो उकारोऽन्त्यादेशार्थः । उकार उगित्कार्यार्थः । पुमानिति । उगिदचामित्यादिना ( ७१।७० ) नुम् । सान्तमहृतः संयोगस्येति ( ६।४।१० ) दीर्घः । इल्ल्यादिसंयोगान्तलोपी । इह परमपुमानित्यादि । परम सासौ पुमांश्चेति सम्बद्धित्यादिना ( २।१।६१ ) समासे कृते यावद्वावभक्तिर्नीत्पद्यते तावदसुङादेशेन न भवितव्यम् । तस्य तदाश्रयत्वात् । समासान्तोदात्तत्वन्तु न किञ्चिदपेक्षत इति । अन्तरङ्गत्वात् प्रागिव विभक्तोरन्तोदात्तत्वं भवति । पश्चादुत्पन्नायां विभक्तावसुङ्ङस्वरस्य व्यञ्जनस्य स्थाने भवन्न नियतस्वरः स्यात् । ततश्चानिष्टोऽपि स्वरः प्राप्नोति । अन्तोदात्तमेव चोत्तरपदमिष्यते । आद्युदात्तत्वं प्राप्नोति । तदर्थमित्यादि । अर्थशब्दो निवृत्तिवाचो यथा मशकार्थो धूम इति । तदर्थं तस्यानिष्टस्य स्वरस्य निवृत्त्यर्थमुपदेशिवद्वचनं कर्त्तव्यम् । अकृते समासान्तोदात्तत्व उपदेशावस्थायामेव विभक्त्युत्पत्तेः प्रागसुङ् यथा स्यात् । तेनासुङि पूर्व्वं कृते पश्चात् समासान्तोदात्तत्वेन परमपुमानित्ययं शब्दोऽन्तोदात्तो भवति । यद्येवं पुमानित्ययं शब्दोऽप्यन्तोदात्तः स्यात् । उपदेशावस्थायामेवासुङि कृते पश्चात् प्रातिपदिकस्वरेण भवितव्यमित्याह पुमानित्ययं पुनरित्यादि । पुम्शब्दोऽयं पुनातेर्मुक्सुनौ ऋस्वश्चेति (N) मुक्सुन् प्रत्ययान्तो व्युत्पादितः । तेन नित्स्वरेणायमाद्युदात्तो भवति । नान्तोदात्तः ।

## ८७ । गोतो णित् ।

णित्ति संज्ञा वाऽनेन क्रियते गोतः परं सर्व्वनामस्थानं णिट् भवति णित्-संज्ञं भवतीत्यर्थः । अथवा गोतः परस्य सर्व्वनामस्थानस्य णकार इत्संज्ञको

(N) In the पञ्चपादी of the उणादि Rules पाते ङुम्सन् पुमान् ( ४।६१७ ) is given for the derivation of पुम्स् ।

भाष्यते । तेन गोतः परस्य सर्वनामस्थानस्य णकार इत्संज्ञको भवतीति । आदेशो वा विधेयते गोतः परस्य सर्वनामस्थानस्य णिस्कारानुबन्धवानादेशो भवति । अतिदेशो वा क्रियते गोतः परं सर्वनामस्थानं णिद् भवति णिद्भवतीत्यर्थः । विनापि वतिना वत्वर्थो गम्यते यथा गाङ्कुटादि- ( १।२।१ ) सूत्रे । तत्राद्ये पक्षे संज्ञोच्चारिता संज्ञिनं प्रत्याययतीति णित्प्रदेशेषु कृत्रिमत्वादस्यैव सर्वनामस्थानस्य ग्रहणं प्राप्नोति । न खुलादीनाम् । द्वितीये तु णकार इत्संज्ञकः सर्वनामस्थानस्य प्रसज्येत । तृतीये तु पुनर्णित् सर्वनामस्थानं न क्वचिद्दृष्टमिति । य एवैते खुलादयस्त एवादेशाः प्रसज्येरन्नित्येते दोषा आद्येषु त्रिषु पक्षेषु यथाक्रमं प्रतिविधेयाः । तत्प्रतिविधाने प्रतिपत्तिगौरवं स्यात् । अतिदेशपक्षे तु न किञ्चित् प्रतिविधेयम् । अतः स एव साधुरिति तमेवाश्रित्याह गोशब्दादित्यादि । णित्कार्यमित्यादिना णिद्भवतीत्यस्यार्थं व्याचक्षाणः कार्यातिदेशोऽयमित्याचष्टे गौरिति वृद्धिर्णित्कार्यम् । चित्रगुरिति । अत्र बहुव्रीहौ कृते गोस्त्रियोरुपसर्जनस्येति ( १।२।४८ ) ऋसः । तत्रासति तपरकरणेऽङ्गाधिकारि तस्य तदुत्तरपदस्येति वचनात् तदन्तविधिमभ्युपगम्य स्थानिवद्भावेन गोशब्दान्तमेतदङ्गं भवतीति णिङ्गावः प्राप्नोति । तपरकरणे तु तत्कालनियमे सति न भवति । भिन्नकालत्वात् । तपरस्तत्कालस्येत्यत्राणग्रहणस्य ( १।१।७० ) निवृत्तत्वादनणोऽपि तत्कालनियमो भवत्येव । कथमित्यादि । सत्यपि तपरकरणे ऋसस्य गुणः ( ७।३।१०८ ) । जसि चेति ( ७।३।१०९ ) सम्बुद्धिसोर्गुणे कृते हे चित्रगो हे चित्रगव इत्यत्र प्राप्नोति । तत्कालत्वादित्यभिप्रायः । ननु च लक्षणप्रतिपदोक्तपरिभाषया ( प, ११४ ) न भविष्यति । नैतदस्ति । यत्र हि स्थानिवद्भावस्तत्रैषा नोपतिष्ठते । अन्यथा हि स्थानिवद्भावोऽनर्थकः स्यात् । अङ्गवृत्ते पुनरित्यादि परोहारः । एष तु हे चित्रगवित्यत्र परोहारः । ननु चित्रगवइत्यत्र । अनिष्ठितत्वात् । अवादेशे हि कृते निष्ठितत्वमत्र भविष्यति । न च गुणमात्रे । अप्रयोगाहत्वात् । अतएवाव्यापकत्वादस्य परोहारस्यापरितुषण् परिहारान्तरमाह अथवेत्यादि । स्यादेतत् । अत्रापि गोः सम्बन्धि सर्वनामस्थानमार्तन्तर्यलक्षणेन भवति सम्बन्धेनेत्यत्र आह यष्टेत्यादि । यद्यानन्तर्यलक्षणेन गोः सम्बन्धि सर्वनामस्थानं गृह्यते तदा षष्ठ्याश्रयणमनर्थकं स्यात् । पञ्चम्येवाश्रयितव्येति । क्रमव्यतिक्रमे प्रयोजनाभावात् । तस्मात् षष्ठ्याश्रयणसामर्थ्याद् गोशब्दस्यार्थस्य य

गकत्वादय स्त्रेषु यत्सर्व्वनामस्थानं तद् गोः सर्व्वनामस्थानमित्युच्यते । तत् पुन भर्गेशब्दस्येकत्वादोनां वेदितव्यम् । आदिशब्देन द्वित्वादिपरिग्रहः । तत्रैतत् स्यात् । चित्रगुशब्दादपि यत् सर्व्वनामस्थानं तद् गोशब्दस्यार्थस्येकत्वादेषु वर्त्तत इत्याह चित्रगुशब्दादित्यादि । यदि यद् गोः सम्बन्धि सर्व्वनामस्थानं तस्य णिद्भावो विधीयते तदा तपरकरणमनर्थकं स्यात् । तच्च चित्रगुरित्यादौ मा भूदित्येवमर्थं क्रियते । नचात्र प्राप्तिः । नह्यत्र गोः सम्बन्धि सर्व्वनामस्थानम् । किं तर्हि ? अन्यपदार्थस्येत्याह तपरकरणमित्येत्यादि । केचिदित्यादि । किमर्थं पुनस्त एव पठन्तीत्याह द्योशब्दोऽप्येत्यादि । ये त्वेवञ्च पठन्ति गोत इति तेषां द्योशब्दात् परस्य सर्व्वनामस्थानस्य णिद्भावो न सिध्यतीत्याह गोतइत्येतदेवेत्यादि । कथं पुनरेतदोकारान्तोपलक्षणार्थं शक्यं विज्ञातुमित्याह वर्णनिर्देशेष्वित्यादि । यथा वृद्धिरादैज् ( १।१।१ ) अदेङ् गुण ( १।१।२ ) इत्येवमादिषु योगेषु वर्णं स्तूपरो निर्दिश्यत इति तपरकरणं वर्णनिर्देशेषु हि प्रसिद्धम् । तस्मादिहापि तपरनिर्देशाद् गोत इतिरतदोकारान्तोपलक्षणं विज्ञायते । तदेवं गोतइतिरतदेव तपरकरणनिर्देशादोकारान्तोपलक्षणं द्रष्टव्यमिति । अतो वचनात् तपरकरणं वर्णनिर्देशार्थमेवेत्यस्यैवोकारान्तोपलक्षणार्थं विज्ञायते ।

## ६१ । णलुत्तमो वा ।

णित्कार्यं वा भवतीत्यर्थं इति । अनेन णित्कार्यस्य पक्षेऽभावास्तिहा भवतीत्युच्यते । नतु णित्वस्यैव प्रतिषेधइति दर्शयति । नतु णल उपदेशावस्थायां सिद्धं णित्वं तद्वचनशतेनापि शक्यं प्रतिषेधुमिति भावः । चकार चकरेति । यदा णित्वं तदाचोऽञ्जितोति वृद्धिः ( ७।२।११५ ) । अन्यदार्धधातुकलक्षणो गुणः । पपाच पपचेति । यदा णित्वं तदात उपधाया ( ७।२।११६ ) इति वृद्धिः । अन्यदा तदभावः ।

## ६२ । सख्युरसम्बुद्धौ ।

असम्बुद्धाविति पर्य्युदासः । सम्बुद्धेरन्याऽसम्बुद्धिः । हे सख इति । ऋक्स्य गुणः ( ७।३।१०८ ) इति गुणः ।

## ६३ । अनङ् सो ।

पूर्वेण णिच्चे प्राप्तेऽनङ् विधीयते । तस्य ङकारोऽन्तगादेशार्थः । अकार उच्चारणार्थः । सखेति । ( ६।४।८ ) सर्वनामस्थाने चासम्बुद्धान्विति दीर्घः । हल्ङादि ( ६।१।६८ ) सुलोपः । नलोपः प्रातिपदिकान्तस्येति ( ८।१।७ ) नकारस्य । अकारे विधातव्येऽनङ्वचनं सोर्लोपो यथा स्यात् । अकार-विधाने तस्य लोपो न स्याद् यथा पत्या इति ।

## ६४ । ऋदुशनस्पुरोदंशोऽनेहसाञ्च ।

ऋकारान्तस्य ऋतो ङिसर्व्यनामस्थानयो ( ७।१।१० ) रिति गुणे प्राप्ते । इतरेषामपि हल्ङादिलोपे कृते इत्वविसर्जनीयसान्तदीर्घेषु प्राप्तेषु । उशनसः सम्बुद्धान्वपि पक्ष इत्यत इति । तत् कथम् ? चकारोऽत्र क्रियते । स चानुक्तसमुच्चयार्थः । तेन सम्बुद्धान्वयुशनसोऽनङ् भविष्यति । यस्येवं नित्यं स्यात् । नैतत् । णलुक्तमो ( ७।१।८१ ) वेत्यधिकारात् पक्षे भविष्यति । व्यवस्थितविभाषाविज्ञानाच्चान्येषां नित्यम् । नलोपप्रतिषेधोऽपि पक्ष इत्यत इति । कथमेतन्नभ्यते ? तत्र हि स्वरितो वाऽनुदात्ते पदादावित्यतो ( ८।२।६ ) वेत्यनुवर्तते । तेनैवं विज्ञायते न ङिसम्बुद्धो नलोपप्रतिषेधो वा भवतीति । व्यवस्थितविभाषाविज्ञानाच्चोशनसः सम्बुद्धिनकारस्य लोपो वा भविष्यति । अन्येषान्तु नित्यमेव । लोपो न भविष्यतीति । तथाचोक्तमित्यादिनाऽनन्तरोक्तमर्थमागमवचनेन द्रढयति । सान्तमिति यदाऽनङ् न क्रियते । नान्तमिति । नतु नलोपः । अदन्तमिति । यदा नलोपः क्रियते । तपरकरणमसन्देहायमिति । असति हि तस्मिन्नुशनसि परतो यणादेशे कृते सन्देहः स्यात् किञ्चकारान्तस्य ग्रहणमुत रेफान्तस्येति ।

## ६५ । ढज्वत् क्रोष्टुः ।

क्रोष्टुशब्दस्तुन्प्रत्ययान्तः संज्ञाशब्द इति । क्रुश आह्वान इत्येतस्मात् सितनिगमिमसिसच्चविधाज्जुशिभ्यस्तुन्निति ( ङण् १।६८ ) तुन्प्रत्ययान्तस्य संज्ञायां व्युत्पादितत्वात् । संज्ञा पुनरियं जम्बुकस्य । ढज्वद्भवतीति । ढचा तुभ्यं वर्त्तत इति ढज्वत् । रूपातिदेशोऽयमिति वक्ष्यति । तत्र ढज्वद् भवतीत्युक्ते

दृष्टव्यस्य यद्रूपं तदतिदिश्यत इति कस्यचिद् भ्रान्तिः स्यात् । अतस्मां निराकर्तुमाह ढजन्तस्य यद्रूपमित्यादि । एतच्च प्रत्ययग्रहणे यस्मात् स विहित स्तदादे स्तदन्तस्य ग्रहणं भवतीत्यतो लभ्यते । यद्यपि शास्त्रातिदेशोऽप्यदोषो बहुधा भाष्ये प्रदर्शितः स्तमरादुष्टत्वेन प्रतिपादनात् कार्यातिदेशोऽप्यदोष-  
वानेव व्याख्यातः स्तस्य शास्त्रातिदेशेनाभिन्नत्वात् तथापि शास्त्रातिदेशकार्याति-  
देशयो ररूपार्थत्वाद् रूपे गुणभावः । रूपस्य तु प्राधान्यम् । ताभ्यां तस्य संस्कार्यत्वात् । अतो रूपातिदेशोऽयं युक्त इत्याह रूपातिदेशोऽयमित्यादि ।  
यदि तर्हि ढजन्तस्य यद्रूपं तत् क्रोष्टृशब्दस्यातिदिश्यते तदा यत्किञ्चिदेव ढजन्तस्य रूपं वक्तुं पक्तृ इत्येवमाद्यापि प्राप्नोति । अत आह प्रत्यासत्तेश्चेत्यादि ।  
इह धात्वन्तरस्य पञ्चतिप्रभृते स्तृजन्तस्य रूपमस्ति । क्रुशेरपि । तत् किमश्रुतस्य धातो स्तृजन्तस्य यद्रूपं तदतिदिश्यत उत श्रुतस्य क्रुशेरिति ?  
तत्र श्रुतस्यैव यद्रूपं तदेवातिदेश्यं युक्तमिति क्रुशेरेव ढजन्तस्य यद्रूपं तदेवातिदिश्यते । किं तद्रूपमित्याह तच्चेत्यादि । अन्तोदात्ताथमिति ।  
चकारोच्चारणसामर्थ्यात् स्वरोऽप्यतिदिश्यते । अन्यथा तर्वादत्वेव ब्रूयादिति-  
भावः । क्रोष्टेति । ढज्ज्वावे कृते पूर्वसूत्रेणानङ् । क्रोष्टारौ क्रोष्टार इति ।  
ऋतो ङिसर्वनामस्थानयो- ( ७।३।११० ) रिति गुणः । रपरत्वम् । अम्रादि-  
सूत्रेण ( ६।४।१० ) दीर्घः । क्रोष्टूनिति । प्रथमयोः ( ६।१।१०२ ) पूर्वसवर्णे  
इति दीर्घः । तस्माच्छसो नः पुंसोति ( ६।१।१०३ ) नत्वम् ।

## ८६ । स्त्रियाञ्च ।

क्रोष्ट्रौभिरिति । ढज्ज्वावे कृते यणादेशः । केन पुनः क्रोष्टृशब्दादौ-  
कारः । ढज्ज्वावे कृत ऋच्चेभ्यो ( ४।१।५ ) ङीबित्यनेनेति चेत् ? न ।  
अनुदात्तत्वप्रसङ्गादित्यत आह । क्रोष्टृशब्दं केचिदित्यादि । पञ्चभिः  
क्रोष्ट्रौभिः क्रौतै रिति । तद्वितार्थोत्तरपदसमाहारे चेति ( २।१।५१ ) समासः ।  
आर्हादित्यादिना ( ५।१।१८ ) ठक् । तस्याध्यर्षपूर्वेत्यादिना ( ५।१।२८ )  
लुक् । लुक् तद्वितलुकीति ( १।२।४८ ) स्त्रीप्रत्ययस्य लुक् । तस्मिन्नुक्ते ये  
ङोष्प्रत्यये कृते ढज्ज्वावं कुर्वन्ति तेषां तृज्ज्वावो न भवति । तस्मात्  
प्रतिविधेयमिति । प्रतिविधानं कर्त्तव्यमित्यर्थः । तत्रेदं प्रतिविधानम् ।

चकारोऽत्र क्रियते । स चानुक्तसमुच्चयार्थः । तेन लुप्तेऽपि स्त्रीप्रत्यये भविष्यति । ये तर्हि गौरादिषु न पठन्ति तेषामीकारः कथमित्याह गौरादिष्वित्यादि । तेषां पञ्चक्रोष्टुभिरिति । अत्र न किञ्चित् प्रतिविधेयम् । परस्य स्त्रीप्रत्ययस्य निमित्तत्वेनानाश्रितत्वात् । ननु च तेषामपि स्त्रीप्रत्ययस्य लुप्तत्वादसत्यामङ्गसंज्ञायामङ्गस्योच्यमान स्तृज्वज्ञावो न प्राप्नोतीति प्रतिविधेयमेव । नैतदस्ति । लुप्तो हि स्त्रीप्रत्यये प्रत्ययलक्षणेनाङ्गसंज्ञा भवत्येव । न लुमताङ्गस्येति ( १।१।६३ ) यः प्रतिषेधः सोऽङ्गाधिकारविहितस्यैव कार्य्यस्य । नचाङ्गसंज्ञाऽङ्गाधिकारे विहिता । कृतेऽतिदेश इत्यादि । इकोऽर्च विभक्तावित्यनुवृत्ते ( ७।१।७३ ) विभक्तावुत्पन्नायां तदाश्रयायाश्चाङ्गसंज्ञायां स्त्रियां वर्त्तमानस्य क्रोष्टुशब्दस्यातिदेशः क्रियते । तस्मिन् कृते ऋकारान्तत्वाद्भेदो डीबिति ( ४।१।५ ) डीब् भवति । ननु च डीप्-प्रत्यये कृतेऽन्तोदात्तः क्रोष्टुशब्दो न सिध्यतीत्याह तत्रेत्यादि । क्रोष्टुशब्दोऽन्तोदात्तोऽतिदिश्यत इति त्वसम्बन्धिन ऋकारस्य स्थाने यणादेशो भवन्नुदात्तयण भवति । ततश्च शतुरनुमो नद्यजादि ( ६।१।१७३ ) रित्यनुवर्त्तमान उदात्तयणो हलपूर्व्यादित्यन्तोदात्तो ( ६।१।१७४ ) भवति क्रोष्टुशब्दः ।

### ६७ । विभाषा तृतीयादिष्वचि ।

स्त्रियामिति नानुवर्त्तते । तेनेयमप्राप्तविभाषा । क्रोष्टुनेति । आडो नास्त्रिया ( ७।३।१२० ) मिति नाभावः । क्रोष्टवइति । घेडितौ-( ७।३।१११ ) ति गुणः । क्रोष्टुरिति । ऋतउदित्युत्त्वम् ( ६।१।१११ ) । रपरत्वम् । रात् सस्येति ( ८।२।२४ ) सलोपः । क्रोष्टोरिति । पूर्ववद् गुणः । डसि डसोश्चेति ( ६।१।११० ) पूर्वरूपत्वम् । क्रोष्टरीति । ऋतो डिसर्वनामस्थानयो ( ७।३।११० ) रिति गुणः । क्रोष्टाविति । अत्र घेरि-( ७।३।११६ ) त्यत्त्वमीत्त्वञ्च । त्वज्ज्वावादित्यादि । त्वज्ज्वावस्यावकाशः पुंसि क्रोष्टु इति । नुमोऽवकाशस्तु पुणे जतुन इति । प्रियक्रोष्टुने वनायेत्यत्रोभयप्रसङ्गे सति नुम् भवति पूर्वविप्रतिषेधेनेति । नुटोऽवकाशोऽग्नीनां वायूनामिति । त्वज्ज्वावस्यावकाशः स एव । क्रोष्टूनामित्यत्रोभयप्रसङ्गे सति नुड् भवति पूर्वविप्रतिषेधेनेति । पूर्वविप्रतिषेधस्तु परशब्दस्येष्टवाचित्वात्तन्मते ।

## ६८ । चतुरनुङुहीरामुदात्तः ।

सर्वनामस्थान इति ( ७१।७० ) स्वर्यते । न ढतीयादिष्विति ( ७१।७४ ) । आगमा अनुदात्ता भवन्तीत्यनुदात्तत्वे प्राप्ते उदात्तत्वार्थं वचनम् । तदन्तविधिरत्रेथ्यत इति । अङ्गाधिकारे तस्य तदुत्तरपदस्येति वचनात् । प्रियचत्वारिति-बहुव्रीहिः । सर्वनामसंख्ययोरुपसंख्यान ( २।२।३५, वा ) मिति संख्यायाः पूर्वनिपाते प्राप्ते वा प्रियस्येति ( २।२।३५, वा ) प्रियशब्दस्य पूर्वनिपातः ।

## ६९ । अम् सम्बुद्धौ ।

पूर्वेषामि प्राप्ते वचनम् । हे प्रियचत्वः । हे प्रियानङुङिति । अत्र चतुःशब्दस्य केवलस्य सम्बुद्धिर्न भवतीति तदन्तस्योदाहरणम् । अनङुहस्तु यद्यपि केवलस्य सम्भवति तथापि तदन्तविधिरत्रेथ्यत इति तदन्तस्योदाहरणम् ।

## १०० । ऋत इडातोः ।

किरिति गिरतीति । कृ विक्षेपे । गृ निगरणे । तुदादिभ्यः श् ( ३।१।७७ ) । आस्तीर्णमिति । स्तृ चाच्छादने । रदाभ्यामिति ( ८।२।४२ ) नत्वम् । रषाभ्यामिति ( ८।४।१ ) णत्वम् । हलि ( ८।२।७७ ) चेति दीर्घः । विशीर्णमिति । शृ हिंसायाम् । मातृणाम् पितृणामिति । नामीति ( ६।४।३ ) दीर्घः । सत्यपि ऋकारान्तत्वेऽधातुत्वादिह न भवति । ननुच लक्षण-प्रतिपदोक्तपरिभाषयैवात्र न भविष्यति । तत् किमेतन्निवृत्तार्थेन धातुग्रहणे-नेत्याह लाक्षणिकस्यापीत्यादि । किमर्थं पुनर्लाक्षणिकस्य ग्रहणमित्याह चिकीर्षतीत्यादि । कथं पुनरिच्छमाणमपि लाक्षणिकस्यात्र ग्रहणं लभ्यते ? अतएव धातुग्रहणाज्ज्ञापकात् । तस्य ह्येतत् प्रयोजनं मातृणां पितृणामित्यात्र मा भूदिति । यदीह लाक्षणिकस्य ग्रहणं न स्यात् तदा मातृणां पितृणा-मित्यादौ लाक्षणिकत्वादेव न भविष्यतीति । धातुग्रहणमनर्थकम् । तस्मात्ला-क्षणिकस्याप्यत्र ग्रहणम् । तेन चिकीर्षतीत्येवमादिष्वज्जनगमां ( ३।४।१६ ) सतीति दीर्घत्वे सतापि भवत्येव । तपरकरणमसन्देहार्थम् । र इत्युच्यमाने सन्देहः स्यात् किमयं रेफस्य निर्देश उत यणादेश ऋकारस्येति ।



## १०१ । उपधायाश्च ।

ऋकारान्तस्य धातोरित्वमुक्तम् । उपधाभूतस्य धातोऋकारस्य न प्राप्नोति । इष्यते तदर्थमेतत् । कीर्त्तयतीति । कृतं संशब्दने । दुरादौ ष्यन्तः । ननु चोतियुतिजूतिसातिहेतिकीर्त्तयद्येति ( ३।३।८७ ) निपातना-  
देवेत्वं भविष्यतीति कथं तदर्थो योगारम्भः । नैतदस्ति । क्तिन्विषय एव निपातनं स्यात् । एवं तर्हि पूर्वयोगे धातुना ऋकारं विशेषयिष्यामः । अत्र तत्स्थस्येति । एतदपि नास्ति । एवं सति ऋकारमिच्छत्युकारोयतीत्य-  
त्रापि स्यात् । तस्माद्वक्तव्यमिदम् । कृतस्येति वक्तव्य उपधायाश्चेति वचनं वैचित्र्यार्थम् । कृतस्येतुग्रन्थमाने तकारस्य स्यात् । नैतदस्ति । ऋत इत्यनुवर्त्तयिष्यते । तेन ऋकारस्यैव भविष्यति । अन्यस्त्वाह ऋत इति पूर्व-  
सूत्रे विशेषणत्वेन प्रकृतम् । न शक्यते तच्च विशेषणत्वेन विवक्षितुमिति । तस्योपधाया ऋकारस्येकारादेशो भवतीत्येष वृत्तिग्रन्थो विवक्ष्यते । अत्र हि ऋकारस्य विशेष्यता दर्शिता । तस्माद् यथाङ्गस्यैतत् क्वचिद्विशेषणं क्वचिद्विशेष्यं तथा ऋत इत्येतदपि पूर्वसूत्रे विशेषणम् । इह तु विशेष्यम् ।

## १०२ । उद्योष्टापूर्वस्य ।

ऋत इहातीरितीत्वे ( ७।१।१०० ) प्राप्त उत्त्वं विधीयते । पूर्त्त इति । पृ-  
पालनपूरणयोः । क्तः । न ध्यास्येत्यादिना ( ८।२।५७ ) प्रतिषिद्धत्वान्न निष्ठानत्वम्  
भवति । वुवूर्षतीति । वृ वरणे । मुमूर्षतीति । मृ हिंसायाम् । सुस्वूर्षतीति । सृ-  
शब्दोपतापयोः । अजम्भनगमं सनीति ( ६।४।१६ ) दीर्घत्व ऋकारान्तत्वमस्य ।  
अथेह कथमुत्त्वं वृङ् सन्भक्तौ वृज् वरणे प्रावुवूर्षते प्रावुवूर्षतीति ? न ह्यत्र  
ऋकार ओष्ठपूर्वः । किं तर्हि ? दन्त्यौष्ठपूर्वो भवतीत्यादि । यो ह्युभय-  
स्थाने निष्पद्यते लभतेऽसावन्यतरव्यपदेशम् । तेन दन्त्यौष्ठो यो भवति  
सोऽप्यौष्ठो भवतीत्येव । दन्त्यौष्ठपूर्वोऽप्यौष्ठपूर्व एव । अथ समीर्षमित्यात्र  
कस्मान्न भवति । अस्ति ह्यत्राप्यौष्ठपूर्वतेत्याह ओष्ठो ह्यत्रेत्यादि । ओष्ठो  
ह्यत्राङ्गावयवोऽपि । तत्रेह प्रत्यासत्तेरङ्गावयवो गृह्यते । नोपसर्गावयवः । प्रत्या-  
सन्नत्वम् पुनः प्रसङ्गस्य प्रकृतत्वात् । उपसर्गस्य तु नास्ति प्रत्यासन्नत्वम् ।

विपर्ययात् । इन्द्रोत्तुभ्यामित्यादि । इन्द्रोत्तुयोर्वकाश्च आस्तौषं पूर्त्तं  
इति । गुणवृद्धोर्वकाश्च खयनं चायक इति । इन्द्रोभयं प्राप्नोतग्राह्यमाणमास्तारको  
निपरणं निपारक इति । अत्र गुणवृद्धो भवतो विप्रतिषेधेन ।

१०३ । बहुलञ्छन्दसि ।

तत्तुरिर्जंगुरिरिति । तरते गिरते आट्टगमहनजनः किकिनौ क्षिट् चेति  
( ७।२।१७१ ) किकिनोरन्यतरः । ततश्चोत्त्वे द्विव्यञ्चनेऽ ( १।१।५८ ) चोति  
स्थानिवद्भावात् तृ गृ इति द्विरुच्यते । उरदितप्रत्त्वम् ( ७।४।६६ ) । पप्रितमं  
वप्रितममिति । पृ वृ इतेऽतयोः किकिनोरन्यतरः । यणादेशः । क्विप्रतप्रयान्ता-  
दतिशायने तमवित्यादिना ( ५।३।५५ ) तमप् ।

इति श्रीबोधिसत्त्वदेशीयाचार्यजिनेन्द्रबुद्धिपादविरचितायां  
काशिकाविवरणपञ्जिकायां सप्तमाध्यायस्य  
प्रथमः पादः ॥७॥१॥

अथ

# काशिकाविवरणपञ्जिका ।

सप्तमाध्यायस्य

द्वितीयः पादः ।

१ । सिचि वृद्धिः परस्मै पदेषु ।

सार्वधातुकार्धधातुकयोरिति ( ७।३।८५ ) गुणे प्राप्ते वचनमिदमारभ्यते । सिचीति परस्मैपदेष्विति च द्वे अध्येते परसप्तम्यौ । तत्र सिचोऽङ्गापेक्षं परत्वम् । परस्मैपदानां तु सिजपेक्षम् । परस्मैपदपर इति । परस्मैपदं परं यस्मात् स तथोक्तः । इगन्तस्येति । इको गुणवृद्धौ ( १।१।३ ) इत्यस्योपस्थाने सतीकाऽङ्गं विशिष्यते । विशेषणेन च तदन्तविधिर्भवतीत्याह इगन्तस्याङ्गस्य वृद्धिर्भवतीति । अचैषीदनेषीदिति । चिञ् चयने । नीञ् प्रापणे । भूते लुङ् । चुः सिच् ( ३।१।४४ ) । एकाचेत्यादिनेट्-प्रतिषेधः ( ७।२।१० ) । अडागमः । नित्यं ( ३।४।८८ ) डितइत्यनुवर्त्तमान इत-छेतीकार ( ३।४।१०० ) लोपः । अस्ति सिचोऽपृक्त ( ७।३।८६ ) इतीट् । इण्को- ( ८।३।५७ ) रित्यनुवर्त्तमान आदेशप्रत्यययोरिति ( ८।३।५८ ) षत्वम् । अलावीदपावी-दिति । पूर्ववङ् लुङ् । आर्धधातुकस्येड् ( ७।२।३५ ) वलादे रित्तीट् । पूर्ववदीट् । इट् ( ८।२।२८ ) ईटीति सिचो लोपः । अकार्षीदित्युदाहरणं सुबोधम् । ननु चात्रान्तरङ्गत्वाद् गुणेन भवितव्यम् । अन्तरङ्गत्वं पुनस्तस्यार्धधातुकापेक्षत्वात् । वृद्धे स्वार्धधातुकविशेषं परस्मैपदपरं सिचमपेक्ष्य बहिरङ्गत्वम् । अत आह अन्तरङ्ग-

मपीत्यादि । यद्यन्तरङ्गत्वाद् गुणः स्यात् तदैतद्वचनमनर्थकं स्यात् । तस्माद्वचन-  
सामर्थ्याद् बहिरङ्गापि वृद्धिर्गुणं बाधते । यद्येवं तर्हि यथा वचनसामर्थ्याद्बहिरन्त-  
रङ्गमपि गुणं बाधते तथोवडादेशमपि बाधेत । ततश्च न्यनुवीक्ष्यधुवीदिति न  
सिध्येदित्यत आह न्यनुवीक्ष्यधुवीदित्यादि । यत्र हि वृद्धेः प्रतिषेधो नास्ति तत्र  
वचनसामर्थ्याद्विध्यन्तरं बाधित्वासौ प्रवर्तते । इह तु डिच्चे सति किङ्कति चेति  
( १।१।५ ) वृद्धिः प्रतिषिध्यते । प्रतिषिद्धा च सती नोत्सह्यत उवडादेशं बाधितुम् ।  
तेन तस्यां प्रतिषिद्धायामचि शुधात्वित्यादिनोवडादेशः ( ६।४।७७ ) क्रियते ।  
डिच्चं पुनरत्र णू स्तवने धू विधूनन इत्येतयोः कुटादिषु पाठाद् गाङ्कुटादि-  
( १।२।१ ) सूत्रेण । यथा सामर्थ्याद्वृद्ध्या गुणो बाध्यते तथा प्रतिषेधोऽपि बाध्यत  
एव । नैतदस्ति । गुणो हि नाप्राप्ते वृद्धिरारभ्यते । प्रतिषेधे तु प्राप्ते चाप्राप्ते च ।  
तत्र येन नाप्राप्तिन्यायेन गुणस्यैव बाधा युक्ता । न प्रतिषेधस्य । अथोष्टाग्नोष्टेति ।  
च्युङ् कुङ् च्युङ् भ्युङ् मुङ् गती । डिच्चादात्मनेपदम् ।

## २ । अतो लुरान्तस्य

अन्तशब्दोऽयमस्त्ववयववचनो यथा वस्त्रान्तो वसनान्त इति । अस्ति च  
समीपवाची यथौदकान्तं प्रियं प्रीथमनुव्रजेदिति । उदकसमीपमित्यर्थः । अत्रा-  
वयववाचिनोऽन्तशब्दस्य ग्रहण इहान्तग्रहणमनर्थकं स्यात् । तस्य ह्युपादानस्यैतत्  
प्रयोजनं रेफलकारान्तस्य यथा स्यादिति । एतच्च येन विधिस्तदन्तस्ये-( १।१।७२ )  
त्यनेनैव सिध्यति । तस्मात् समीपवाचिन एव ग्रहणमिति मत्वाह रेफलकारी  
यावतोऽन्तौ समीपाविति । यदि तर्हि लुरावन्तौ यस्य समीपावत इत्यनेन निर्दिश्यते  
वृद्धिभाग् न निर्दिष्टः स्यात् । एवञ्चालोऽन्त्यसेरत्यन्त्यस्य ( १।१।५४ ) स्यादकार-  
समीपभूतस्य लुरान्तस्यान्त्यस्य वृद्धिभाज इकोऽभावादित्यत आह अतएव स्थान इति ।  
एवं मन्यते । अकारस्य श्रुतत्वादकारस्यैव स्थाने वृद्धिं विज्ञायत इति । अच्चारो-  
दित्यादि । क्षर सञ्चलने । त्सर छन्नगती । ज्वल दीप्ती । जल ज्वाल चलनइतेऽपेक्षां  
रूपाणि । अतो ज्वालेदलर्घो ( ७।२।७ ) रित्यस्य विकल्पस्यायमपवाद इति । एतेन  
नित्यार्थतामस्य योगस्य दर्शयति । न्यखोरीश्वमीलीदित्यादि । खुर छेदने । मौल  
श्लील श्लील निमेषणे । मा भवानटोद् मा भवानशीदिति । अट् पट्  
गती । अश भोजने । न माङ् योग ( ६।४।७४ ) इत्याट्प्रतिषेधार्थो माङ् योगः ।  
भवानित्यर्थं सन्देहनिरासार्थः । अतोऽन्त्यत्र विशेषाभावात् । अवभ्रीदिति । अवभ

वभ्र मभ्र चर गत्यर्थाः । अश्वत्थीदिति । श्वल श्वल आशुगमने । न तावतः समीपाविति । भकारलकाराभ्यां व्यवधानादिति ।

### ३ । वद्व्रजहलन्तस्याचः ।

अनिगन्तार्थोऽयमारभः । अथ वद्व्रज्योर्ग्रहणं किमर्थम् ? यावता हलन्त-  
त्वादेव वृद्धिः सिध्यतीत्यत आह विकल्पबाधनार्थमित्यादि । अतो हलादेरिति  
( ७।२।७ ) विकल्पं वक्ष्यति । तस्य बाधो यथा स्यात् । अपाक्षीदिति ।  
डुपचष् पाके । चोः ( ८।२।३० ) कुरिति कुत्वम् । अभैत्सीदिति । भिदिर्  
विदारणे । खरि ( ८।४।५५ ) चेति चत्वं दकारस्य तकारः । अरीत्सीदिति ।  
रुधिर् आवरणे । अत्रेत्यादि । वद्व्रज्योरित्येको योगः । अचइति द्वितीयः ।  
एवं योगविभागे सति हलन्तग्रहणमन्तरेणापीष्टं सिध्यत्येव । कथमित्यसम्भावयतः  
प्रश्नः । वद्व्रज्योरित्यादिना यथा योगविभागे सति सिध्यति तथा दर्शयति ।  
तत्र प्रथमयोगे पूर्वसूत्रादत इति स्थान्यनुवर्त्तते । तेनावादीदव्राजीदित्येतावत्  
सिध्यति । ततो यदच इति द्वितीयं सूत्रं तत्र विशेषणविशेष्यभावयोर्यथेष्टत्वात्  
प्रकृतेनाङ्गेनाज् विशिष्यतेऽङ्गस्य योऽजिति । तेनाङ्गस्याचो यत्र तत्रावस्थितस्य  
सिचि परतो वृद्धिर्भवति । अपाक्षीदित्याद्यपि सिध्यति । यद्येवं योगविभाग  
एव कर्त्तव्यः । किं हलग्रहणेनेत्यत आह तदेतदित्यादि । हल्समुदाय-  
परिग्रहः किमर्थो यत स्तदर्थोऽयं यत्र क्रियत इत्याह इहपीत्यादि । अराड्-  
क्षीदिति । रञ्ज रागे । असाड्क्षीदिति । णञ्ज सङ्गे । ननु चाङ्गस्य योऽच् तस्य  
सिचि परतो वृद्धिरुच्यते । नचात्राङ्गसम्बन्धिनोऽचोऽनन्तरः परः सिच् सम्भवति  
यस्यानेन वृद्धिर्विधीयते । तथाह्यकारान्तस्याङ्गस्य तावदतो लोप ( ६।४।४८ )  
इति लोपेन भवितव्यम् । नच वचनादतो लोपं वृद्धिर्बाधित्यत इति शक्यते  
वक्तुम् । यदि ह्यकारान्तस्यैव वृद्धिः स्यात् प्रत्याहारग्रहणमनर्थकं स्यात् । अत  
इत्येवं ब्रूयात् । अथवा तदपि न ब्रूयात् । पूर्वसूत्रादत इत्यनुवर्त्तयिष्यते ।  
तस्मादकारान्तस्य तावदङ्गस्य सम्बन्धी योऽच् ततोऽनन्तरः सिच् न सम्भवति ।  
आकारान्तस्य तु कामं सम्भवति यावाप्रभृतेः । नतु तस्यास्ति विशेषः सत्यां  
वा वृद्धावसत्यां वा । इगन्तस्य पुनः सिचि वृद्धिरित्यादिनैव ( ७।२।१ ) वृद्धि  
विहिता । सम्प्रचराणाञ्च नास्त्येव । आदेच उपदेशेऽग्नितोत्वा- ( ६।१।४५ )  
त्वविधानात् । उदवोढासुदवोढमित्यत्रास्ति चेत् ? न । ढलोपस्यासिद्धत्वात् ।

तदयं न कचिदचोऽनन्तरः परस्मैपदपरः सिच् सम्भवति । उच्यते चेदं वचनम् ।  
ततो येन नाव्यवधानं तेन व्यवहितेऽपि वचनप्रामाण्याद् यथाऽपाच्चीदित्यादौ वृद्धि  
र्भवति तथाऽराड्च्चीदित्यादावपि वृद्धिर् भविष्यति । ततो नार्थं हल्ग्रहणे-  
नेत्यत आह अन्यथा हीत्यादि । एकेन वर्णेन सर्वत्र व्यवधानमस्ति । हल्-  
समुदायेन कचिदेवाराङ्गीदित्यादौ । अपाच्चीदित्यादौ नास्ति । तत्रासति हल्-  
ग्रहणेऽनन्तरोक्तया नीत्या यत्रैकेन वर्णेन व्यवधानमस्तप्राच्चीदित्यादौ तत्रैव  
स्यात् । यत्र त्वनेकवर्णेन व्यवधानमस्तप्राड्च्चीदित्यादौ तत्र न स्यात् । यथाऽपि-  
पठिषीदित्यादौ । आद्ययोरचो र्व्यवधानान्न भवति । हल्ग्रहणे तु सति हल्-  
समुदायेन व्यवधानेऽपि भवति । हल्ग्रहणसामर्थ्यात् । उदवीढासुदवोढ  
मित्यत्र वहेर्हृङिः कस्मान्न भवति ? ढलोपे कृतेऽहलन्तादिति चेत् ? न ।  
ढलोपस्यासिद्धत्वादिति यस्मिंदयेत् तं प्रत्याह क्रियत एवात्र वृद्धिः । तस्यास्त्वोच्चं  
विधीयत इति दर्शयितुमाह उदवीढामित्यादि । आदिशब्देन धत्वादयो  
गृह्यन्ते । वहेरुत्पूर्वाङ्गुड् । तस्यसौ । तयोस्तस्यमिपामित्यादिना ( ३।४।१०१ )  
तान्तमादेशो यथाक्रमम् । हलन्तलक्षणा वृद्धिः । हो ढ ( ८।२।३१ ) इति  
ढत्वम् । भ्रलो ( ८।२।२६ ) भ्रलीति सिचो लोपः । भ्रषस्तथो धोऽध ( ८।२।४० )  
इति धत्वम् । घुना घु ( ८।४।४१ ) रिति घुत्वम् । सहिवहोरोदवर्णस्येत्योस्त्वम्  
( ६।३।११२ ) । तत्र ह्योच्चे कृते पुनर्हृङिः कस्मान्न भवतीत्याह तत्र कृते  
पुनरित्यादि । एकं ह्यत्र वृद्धिशस्त्रम् । तेन च प्रागेव कृता वृद्धिरिति कृतकार्य-  
त्वाद् वृद्धिशस्त्रस्य पुनस्तन्न व्याप्रियत इति न भवति पुनर्हृङिः । सोढामित्रि-  
रित्यत्र तर्हि कथमोच्चे कृते वृद्धिर् भवतीत्याह यत्र त्वित्यादि । यत्र प्राग्  
वृद्धिः कृता तत्र कृतार्थत्वाद् वृद्धिशस्त्रस्य पुनर्न व्याप्रियत इति न भवति वृद्धिः ।  
सोढामित्रिरित्यत्र तु न कृता वृद्धिः । तस्मादकृतार्थत्वाद् वृद्धिशस्त्रं व्याप्रियत  
इति भवत्येव वृद्धिः । सा च भवन्तगोकारस्य भवति नाकारस्य वृद्धिरिति ।  
वृद्धिविधानकाले ओकारस्यैव वृद्धिभाजः सन्निहितत्वात् । सहेर् निष्ठा । तत्र  
ढत्वादेषु कृतेषु सोढ इति भवति । सोढोऽमित्योऽनेनेति सोढामित्रः ।  
तस्यापत्यमित्यत इज् ( ४।१।८५ ) । तद्धितेष्वचामादेरिति वृद्धिः ( ७।२।११७ ) ।  
येन विधिस्तदन्तस्यैवेति ( १।१।७२ ) सिद्धे तदन्तत्वेऽन्तग्रहणमसन्देहार्थम् ।  
हलोऽ च इत्युच्यमाने सन्देहः स्यात् किमजन्तस्याङ्गस्य हलो वृद्धिर् भवतुगत  
हलन्तस्याच इति ।

## ४ । नेटि ।

हलन्तस्याच इति या वृद्धिः प्राप्ता सा हलन्तलक्षणा वृद्धिरनेन प्रतिषिध्यतेऽनन्तरस्य विधिवर्वा भवति प्रतिषेधो वेति (प, ६२) क्त्वा । अदेवौदसेवौदिति । दिवु क्रीडादौ । सिवु तन्तुसन्ताने । वृद्धौ प्रतिषिद्धायां पुगन्तलघूपधस्येति (७।३।८६) गुणः । अकोषौदमोषौदिति । कुष निष्कर्षे । सुष स्तोत्रे । नन्वत्रैतदन्तरङ्गत्वादिति चोक्तम् । नेतदेवमिति परिहारः । उभयञ्चैतद् गतार्थम् ।

## ५ । ह्यन्त-क्षणा-श्वस-जागृ-णि-श्वरो दिताम् ।

अग्रहीदिति । अह उपादाने । अस्यमीदिति । स्यमु स्वन ध्वन शब्दे । अवमीदिति । टुवम उद्गिरणे । अव्ययीदिति । व्यय वित्तसमुत्सर्गे । अक्षणीदिति । क्षण हिंसायाम् । अश्वसीदिति । श्वस प्राणने । अजागरीदिति । जागृ निद्राक्षये । औनयीदैलयीदिति । ऊन परिहारे । ईल प्रेरणे । चुरादिणिच् । नोनयतीत्यादिना (३।१।५१) चङि प्रतिषिद्धे सिजेव भवति । आङ्जादीना (६।४।७२) मित्याट् । आट्छेति वृद्धिः (६।१।८०) । अश्वयीदिति । टुओष्वि गतिवृद्धयोः । अरगीदलगीदिति । रगे लगे सङ्गे । अस्थगीदिति । स्थगे संवरणे । अकखीदिति । कखे हसने । सा च नेटीति न (७।२।४) प्रतिषिध्यत इति । अनन्तराया हलन्तलक्षणाया वृद्धेः प्रतिषेधः । न पूर्वाः । अथ किमर्थं णिश्चिग्रहणम् ? यावतान्तरङ्गत्वादेवात्र गुणेन भवितव्यम् । कृते गुणेऽयादेशेन । ततश्च यकारान्तत्वादेव तयोः प्रतिषेधो भविष्यतीत्याह नचेत्यादि । इदमन्तरङ्गत्वं सिच्यभुरपेत्योक्तम् । इदानीं मन्तरङ्गत्वमेव सिचि नास्तीति दर्शयितुं माह यदीत्यादि । किं कारणं णिश्चिग्रहणमनर्थकं स्यादित्यत आह गुणयादेशयोरिति । यदि तर्हि सिच्यन्तरङ्गत्वं नास्ति यदुक्तमन्तरङ्गमपि गुणमेषा वृद्धिर्वचनाद् बाधत इति तद्विरोध्यते । नास्ति विरोधः । अध्यारोप्य तथाभिधानात् । अथेत्यादि । अत्र वक्ष्यमाणोऽभिप्रायः । अथ जागृग्रहणं किमर्थमिति पृष्टव्यं किं कारणं जागृग्रहणं न कर्त्तव्यमिति प्रश्नावसरे येनाभिप्रायेण पृष्टवांस्तमाविष्कर्तुं माह जाग्रोऽविचिञ्चित्यादि । यथा जागरयतीत्यादावचो ज्ञप्तितीति (७।२।११५) प्राप्तां वृद्धिं जागर्त्तगुणो बाधते तथा सिचि वृद्धिमपि बाधित्यते । वृद्धपवादत्वाद् गुणशास्त्रस्य । गुणे कृत इत्यादि ।

अकृते हि गुणे या सिचि वृद्धिः प्राप्नोति सापवादत्वाद् गुणेन बाध्यते । अकृतार्थ-  
त्वाद् गुणशास्त्रस्य । न च सानेन वचनेन बाध्यते । किं तर्हि ? गुणे कृते रपरत्वे  
चातो ल्रान्तस्येत्युत्तरकाल' ( ७२।२ ) या वृद्धिः प्राप्नोति तस्याः प्रतिषेधो विधीयते ।  
न च शक्या गुणेन बाधितुं सा । न हि जाग्रोऽग्निचिण्णल्ङित्स्थिति ( ७३।८५ )  
शास्त्रं पुनः प्रवर्तितुमुत्सहते । कृतार्थत्वात् । नचान्यद् गुणलक्षणमस्त्युत्तरकाल-  
वृद्धेर्बाधकम् । तत्र यदि जाग्रदग्रहणं न क्रियतेऽतो ल्रान्तस्येति ( ७२।२ ) वृद्धिः  
स्यात् । अथेत्यादि चोदकः । यदि गुणेऽपि कृते पुनर्वृद्धिः स्याद् वृद्धिविषये  
गुणविधानमनर्थकं स्यात् । तस्मात् गुणविधानसामर्थ्याद् यापि गुणे कृते रपरत्वे  
च पश्चादतो ल्रान्तस्येति ( ७२।२ ) वृद्धिः प्राप्नोति सा प्रतिषिध्यते यथा जागरयती-  
त्यत्र । गुणे कृते रपरत्वे च या प्राप्नोतीत्यत उपधाया ( ७२।११६ ) इत्युत्तर-  
कालभाविनी वृद्धिः सापि न भवति । गुणेन बाधितत्वात् । तथाचेत्यादि । गुण-  
विधानसामर्थ्यादुत्तरकालभाविन्यपि वृद्धिर्गुणेन बाध्यत इति तदेव द्रढयति ।  
एवञ्च चिषलोः प्रतिषेधोऽर्थवान् भवति यदुत्तरकालभाविन्यपि वृद्धिर्बाध्यते ।  
अन्यथा हि गुणे कृते रपरत्वे चात उपधाया ( ७२।११६ ) इति वृद्ध्या भवितव्यम् ।  
चिषलो यः प्रतिषेधः क्रियते सोऽनर्थकः स्यात् । तस्मादुत्तरकालभाविन्यपि वृद्धि  
र्गुणेन बाध्यत इति स्थितमेतत् । ततश्च शक्यमेव जाग्रदग्रहणमकर्तुम् । एवं  
प्रत्याख्याते जाग्रदग्रहण इतर आह तत् क्रियत इत्यादि । य एवं प्रतिपत्तुं न शक्त  
स्त्वं प्रति विस्मष्टार्थं जाग्रदग्रहणं क्रियते ।

६ । ऊर्णोति विभाषा ।

नित्यं वृद्धिप्रसङ्गे प्राप्ते विकल्पार्थं वचनम् ।

७ । अतो हलादेर्लघोः ।

नेटीति प्रतिषेधे प्राप्ते विकल्पार्थमिदमारभ्यते । अकणीदकाणीदिति । अण  
रण वण कण भण कणेति भूदौ पठ्यते । अरणौदराणीदिति । रणिरपि तत्रैव ।  
न्यकुटीदिति । कुट कौटिल्ये । न्यपुटीदिति । पुट संश्लेषणे । ननु चात्र कुटा-  
दित्वान् ङित्वे सति कङिति ( १।१।५ ) चेति प्रतिषेधो भविष्यति । ततो नैतत्  
तन्निवृत्त्यर्थमत इत्येतत् कर्तव्यमित्यत आह अत इत्येतस्मिन्नसतीत्यादि । यद्यत



इति नोच्येत ततोऽवश्यं वदन्नजहलन्तस्याच ( ७।२।१ ) इत्यनुवर्त्तयितव्यम् । अन्यथा ह्यनिर्दिष्टस्थानिकत्वादिक एव लघोर्विकल्पेन वृद्धिः स्याददेवोदित्यादौ । अकाशीदित्यादौ त्वकारस्य न स्यात् । अजग्रहणानुवृत्तौ तु सत्यामजलक्षणैयं वृद्धिः स्यात् । नेग्लक्षणा । निर्दिष्टस्थानिकत्वात् । यत्र हि स्थानी न निर्दिश्यते स इग्लक्षणाया वृद्धेर्विषयः । न तु यत्र स्थानी निर्दिश्यते सोऽपि । ततश्च कङ्किति ( १।१।५ ) चेति प्रतिषेधो न स्यात् । तत्रेक इत्यधिकारात् । तस्माश्च कुटोश्चपुटौदित्यत्र विकल्पेन वृद्धिर्मा भूदित्येवमर्थमत इति वक्तव्यम् । अतस्त्वीद- रस्त्वीदिति । तच्च त्वच्चूतनूकरणे । रक्ष पालने । इह सिचश्चानन्तर्येऽकारस्य वृद्धिरुच्यते । न कचिदनन्तरः सिच् सम्भवति । तत्र येन नाव्यवधानं तेन व्यवहितेऽपि वचनप्रामाण्यादिति व्यवधानेऽपि वृद्ध्या भवितव्यम् । एवं यथाकाशी- दित्यत्र लघोरकारस्य भवति तथाचकासीदित्यत्रापि लघोरकारस्य वृद्ध्या भवितव्य- मेवेत्यनेनाभिप्रायेणाह अथेह कस्मान्नभवत्यचकासीदिति ? चकास्य दीप्तौ । येन- त्यादि परीहारः । हला व्यवधानमाश्रितमिति । हलन्तस्थेत्यनुवृत्तेरित्यभिप्रायः । लघोरिति किमिति येनैवं पृष्ठं स एवं लघुग्रहणं प्रत्याचिख्यासुराह अथ पुन- रित्यादि । यद्येवं परिकल्प्यते वचनप्रामाण्याद् हला व्यवधानमाश्रीयते नत्वचा- ऽतो लघोरिति वक्तव्यम् । अन्यथा ह्यतस्त्वीदित्यादावपि स्यात् । अत्र हि हला व्यवधानम् । नाचा । अथ पुनरिदं परिकल्प्यते येन नाव्यवधानं तेन व्यवहितेऽपि वचनप्रामाण्यादित्येकेन वर्णेन व्यवधानमाश्रीयते न पुनरनेकेनेति नार्थं लघोरित्य- नेनेति । नह्येवं परिकल्प्यमानेऽतस्त्वीदित्यादौ प्राप्नोति । यद्यनेकेन वर्णेन व्यवधानमित्यत आह तत् क्रियत इत्यादि ।

## ८ । नेङ् वशि कृति ।

आर्धधातुकस्येड् वलादे ( ७।२।७५ ) रितीटं वक्ष्यति । तस्य यत्र प्रकृतिलक्षणः प्रतिषेधो नास्ति तत्रानेन प्रतिषेधः क्रियते । पुरस्तात् प्रतिषेधकाण्डस्य प्रयोजनं क्रादिनियमसूत्रे ( ७।२।१३ ) वक्ष्यति । ईशितेत्यादिना प्रत्ययान्तरे त्विटो भावेनैकाच उपदेशेऽनुदात्तादिति ( ७।२।१० ) यः प्रकृतिनिमित्तकः प्रतिषेध- स्तदभावमेवाचष्टे । ईश्वरइति । ईश ऐश्वर्यं । श्वेर्भासेत्यादिना ( १।२।१७५ ) वरच् । दीप्रइति । दीपी दीप्तौ । नमिकम्पीत्यादिना ( १।२।१६७ ) रः । भस्मेति । भस भर्त्सनदीप्तौः । अतो मनिमृक्निष्पनिषेत्यादा- ( १।२।७४ )

वन्धेभ्योऽपि दृश्यन्त ( ७२।७५ ) इति मनिन् । याञ्जेति । दृ याचृ याञ्जायाम् ।  
 यजयाचेत्यादिना ( ७३।६६ ) नङ् । वरमनादौ प्रयोजनमिति यदुक्तं तत्र परि-  
 गणनत्वमवधार्य य एव' चोदयेद् यदि वरमनादाविति परिगणनं क्रियते तदा षण्  
 दाने । अमन्ताड्डः ( उण्, १।१११ ) षण्डः । शमेः खः ( उण्, १।१०२ ) शङ् इत्यादौ  
 प्रतिषेधो न प्राप्नोतीति तं प्रति नेदं परिगणन मिति दर्शयितु माह वरमनादावि-  
 त्युदाहरणमिति । अथ तत्रेत्यादि । तत्रौणादिके डप्रत्यये समाधीयेतेति परि-  
 गणनपक्षभावि चोद्य' परिह्रियत इत्यर्थः । सम्भवोदाहरणप्रदर्शनार्थमेतदिति ।  
 अत्रापि न परिगणनमेतदिति सम्बध्यते । प्रतिषेधस्य सम्भव उदाह्रियते । यत्र  
 कृति प्रतिषेधः सम्भवति तस्य प्रदर्शनार्थमेतदुक्तं भवति । यत्र वशादौ कृतीट्-  
 प्रतिषेधः सम्भवति तस्य प्रदर्शनार्थं वरमनादावित्युक्तम् । न पुनरेतत् परिगणनमिति ।  
 रुदिव रुदिमित्यत्र कृदग्रहणादार्धधातुकस्येवो न भवति प्रतिषेधः ।

### ६ । ति-तु-त्र-त-थ-सि-सु-सर-क-सेषु च ।

अवशाद्यर्थोऽयमारभः । तन्तिरिति । तनु विस्तारे । क्तिच्क्ती च संज्ञाया  
 ( ३।३।१७४ ) मिति क्तिच् । अनुदात्तोपदेशवनतीत्यादिना ( ६।४।३७ ) ऽनु-  
 नासिकलोपः प्राप्नोति । अनुनासिकस्य क्तिभलोः कृडितीति ( ६।४।१५ ) दीर्घश्च ।  
 तदुभयमपि न क्तिचि दीर्घश्चेति ( ६।४।३८ ) प्रतिषेधान्न भवति । दीप्तिरिति ।  
 क्तिन्नावादिभ्यश्चेति ( ३।३।८४, वा ) क्तिन् । रोदिति स्वपितीत्यत्र प्रतिषेधो न  
 भवति । कृतीत्यनुवृत्तेः । सक्तुरिति । सच समवाये । पत्रमिति । पत्लृ गतौ ।  
 तन्त्रमिति । तनु विस्तारे । हस्तइति । हस हसने । लोत इति । लूञ् छेदने ।  
 औणादिकस्येत्यादि । ऊर्णेतिर्विभाषेत्यतो ( ७।२।६ ) विभाषाग्रहण मनुवर्त्तते । सा  
 च व्यवस्थितविभाषा । तेनौणादिक एव तशब्दे प्रतिषेधेन भवितव्यम् । नान्यत्र ।  
 यत्र प्रतिषेधेन भवितव्यं तस्यैव ग्रहणं युक्तमित्यौणादिकतशब्दस्य ग्रहणमिष्यते ।  
 नतु क्तस्य । तेन हसितमित्यत्रेङागमो भवत्येव । कुष्ठमिति । कुष निष्कर्षे ।  
 काष्ठ मिति । काश्च दीप्तौ । शकारस्य व्रश्चादिसूत्रेण ( ८।२।३६ ) षत्वम् । टुना  
 टु ( ८।४।४१ ) रिति टुत्वम् । कुच्चिरिति । कुषेः षटोः कः सीति ( ८।२।४१ )  
 कत्वम् । इण्को ( ८।३।५७ ) रिति षत्वम् । इक्षुरिति । इषु इच्छायाम् ।  
 पूर्ववत् कत्वषत्वे । अक्षरमिति । अशु व्याप्तौ । व्रश्चादिसूत्रेण ( ८।२।३६ ) षत्वम् ।

पूर्ववत् कत्वम् । शक्त्वमिति । शल गतौ । वत्स इति । वद व्यक्तायां वाचि । चरत्वं तकारः । तितुव्रतथेष्वादीनां वक्तव्यमिति । तितुव्रतथेत्यादिसूत्र-  
मुपलक्षयति । तितुव्रतथेत्यादौ ग्रहादीनां प्रतिषेधो न भवतीत्येतदर्थरूपं व्याख्येय-  
मित्यर्थः । तत्रेदं व्याख्यानम् । इहापि विभाषित्यनुवर्तते । सा च व्यवस्थित-  
विभाषा । तेन ग्रहादीनां प्रतिषेधो न भवति । ग्रहादयो ग्रहप्रकारा इति ।  
अनेनादिशब्दस्य प्रकारार्थतामाचष्टे । के पुनर्ग्रहप्रकारा इत्याह येषामित्यादि ।  
निगृहीतिरिति । स्त्रियां ( ३।३।८४ ) क्तिन् । ग्रहोऽलिटि दीर्घ इति ( ७।२।३७ )  
दीर्घः । ग्रहादिना ( ६।१।१६ ) सूत्रेण संप्रसारणम् । उपस्मिहितिरिति । णिह  
प्रीतौ । निकृचितिरिति । कुच सङ्कोचे । अत्र त्वीणादिकानां ग्रहणं शक्यमकर्तुम् ।  
यथैव ह्युणादयो बहुल ( ३।३।१ ) मिति बहुलवचनान् अमन्ताड् ड ( उण् १।१।११ )  
इत्येवमादाविण् न भवति तथा तेष्वपि न भवितव्यम् । प्रपञ्चार्थं तेषां ग्रहणं  
वेदितव्यम् ।

## १० । एकाच उपदेशेऽनुदात्तात् ।

अनुदात्तादिति । बहुव्रीहिरयम् । नास्योदात्तोऽस्तीत्यनुदात्तः । अन्वर्थ-  
शब्दोऽयमनुदात्तशब्दः । शास्त्रीये ह्यनुदात्ते गृह्यमाणे एकवर्णा एव धातवो  
गृह्येरन् । तथा चान्येषां धातूनामनुदात्तप्रतिज्ञानमनर्थकं स्यात् । इह  
चेकाज्यग्रहणमुपदेशविशेषणम् । उपदेशइति । प्रकृतिपाठ इत्यर्थः । अनुदात्त-  
स्तेत्युपदेश इत्यपेक्षते । तेनोपदेशग्रहणमुभयविशेषणमिति दर्शयति । तस्य  
प्रयोजनं प्रत्युदाहरणेष्वविष्कारिष्यति । ये तथा गणे पठ्यन्तइति । एतेन गण-  
पाठादेव ते वेदितव्या इति दर्शयति । त एवेत्यादिना द्वितीयं परिज्ञानहेतुमाह ।  
काः पुनस्ता अनिट्कारिका इत्याह अनिट् स्वरान्त इत्यादि । यावान् कश्चित्  
स्वरान्तोऽन्तो धातुः स सर्वोऽनिङ् भवतीत्येतद् दृश्यतामवगम्यताम् । अनिट्ति  
बहुव्रीहिः । नास्मादिङ्स्तीति । अनिट् स्वरान्त इत्यस्योत्सर्गस्यापवादमाह  
इमांस्त्वित्यादि । इमांस्त्वदन्तादीन् वक्ष्यमाणान् सेटः प्रवदन्ति । इटा सह  
वर्तन्तइति सेटः । के वदन्ति ? तद्विदः सेङ्निङ्विदइत्यर्थः । अदन्तमिति  
बहुव्रीहिः । अकारस्तपरोऽन्तो यस्य स तथोक्तः । तपरकरणं दीर्घेनिवृत्तार्थम् ।  
ऋदन्तमित्ययमपि बहुव्रीहिः । तपरकरणमसन्देहार्थम् । रन्तमित्युच्यमाने  
क्रियं रेफस्य निर्देश उत ऋकारस्येति सन्देहः स्यात् । ऋताच्चेति । ऋतामिति

निर्धारणे षष्ठी । ऋकारान्तानां मध्ये वृद्ध्वञौ सेटौ प्रवदन्ति । तपरकारणं पादपूरणार्थम् । पूर्वमृकारान्तग्रहणादेव हि ऋस्य ग्रहणमिहावसीयते । श्विडोडिवर्णेष्विति । निर्धारणे सप्तमी । इवर्णान्तेषु मध्ये श्विडोडौ सेटौ प्रवदन्ति । टुओमि गतिवृद्धयोः । डोड् विहायसा गतौ । अथ शीङ् श्रियावपीति । अथेत्यानन्तर्यं । अनयोः पूर्वोक्तयो रनन्तरं शीङ् श्रियावपि सेटौ प्रवदन्ति । शीङ् स्वप्ने । श्रिज् सेवायाम् । गणस्थमिति । स्वरूपास्थानमेतत् । नतु विशेषणं गणनिवृत्तार्थमिति । तस्यासम्भवात् । जदन्तमिति । लूज् छेदने । पूज् पवन इत्येवमादयः । उताञ्चेति । निर्धारणषष्ठी । रु शब्दे । सु प्रसवणे । सुबं तथोर्णोतिमित्यादि । टुञ्चु शब्दे । ऊर्णुञ् आच्छादने । यु मिश्रणे । नु स्तुतौ । ह्यु तेजने । आवधिष्टेति । आङ् पूर्वाहन्ते-लुङ् । आङो यमहन ( १।१।२८ ) इत्यात्मनेपदम् । आत्मनेपदेष्वन्यतरस्यामिति ( २।४।४४ ) वधादेशः । स चावधौदित्यत्र वृद्धिर्मा भूदित्येवमर्थमदन्तः पठ्यते । इट् । अतो लोप ( ६।४।४८ ) इत्यकारलोपः । अथ किमर्थं मूर्णोति रुदात्त उपदिश्यते ? इट्प्रतिषेधो मा भूदिति चेत् ? नैतदस्ति । एकाचो ह्योऽट्प्रतिषेध उच्यते । नचास्यैकाचत्वमस्तीत्यतश्चाह वाच ऊर्णो नुवद्भाव इत्येकाचत्वमिति । पदान्तस्यापि कुत्वाभावः । कुत्वस्यानित्यत्वात् । अनित्यत्वन्तु बह्वचपूर्वपदाद- ( ४।४।६४ ) ल्याच्तरमिति ( २।२।३४ ) । निर्देशाद् वेदितव्यम् । इतीत्येवमर्थः । निपुणमिति । सम्यगविपरीतमित्यर्थः । क्रियाविशेषणञ्चेति । समुच्चिताइति । उदात्तानुदात्तसंकीर्णाच्चातुराशेः पृथग्व्यवस्थिता इत्यर्थः । तत इति । स्वरान्तधातुसमुच्चयनादुत्तरकालम् । हलन्तानपि निबोधतावगच्छतेत्यर्थः । शक्तिस्त्वित्यादि । शक्नु शक्तौ । घसिञ्चेत्यादि । ननु चादिं हृदिमित्यादेः स्वरूपग्रहणे सति तस्य स्थाने लुङ्सनोर् घसिन्ति विहितस्य घसूादेशस्यापि स्थानिवद्भावेनानिट्त्वं सिध्यत्येव । तत् किमर्थं घसिः पृथगुपादीयत इत्याह घसिः प्रकृत्यन्तरमस्तीति । अन्यदेव ह्रीदं धात्वन्तरं घसलु अदनइत्यदादौ पठ्यते । तस्येदं ग्रहणम् । नत्वादेशस्य । प्रसारणीति । प्रसारणं सम्प्रसारणम् । तदस्यास्तीति प्रसारणी । वसितेति । वस आच्छादने । वस निवासइत्यस्य संप्रसारणं विहितमिति । वच्चादिसूत्रेण ( ६।१।१५ ) । एतेन निवासार्थो वसिः प्रसारणी । नत्वाच्छादनार्थ इति दर्शयति । रभिञ्चेत्यादि । रभ राभस्ये । यभ मैथुने । डुलभष् प्राप्नोति । यमि

अमन्तेष्वित्यादि । अमिति (A) अकारादारभ्य अमो मकारेण प्रत्याहारग्रहणम् । यम उपरमे । रमु क्रीडायाम् । मन ज्ञाने । यम प्रह्वत्वे शब्दे च । इन हिंसागत्योः । गन्तु सृष्टु गतौ । श्यनि पठ्यत इति । श्यन्ग्रहणेन साहचर्याद् दिवादिर् लक्ष्यते । दिवादौ पठ्यत इत्यर्थः । प्रतिषेधवाचिनामिति । प्रतिषेधं वक्तुं शीलं येषां ते तथोक्ताः । धातव एव ह्यनुदात्तलिङ्गानुषक्ताः प्रतिषेधं प्रतिपादयन्तीति प्रतिषेधवाचिन उच्यन्ते । अथवेट् प्रतिषेधमात्मविषय माचार्य्येण वाचयन्त्यभिधापयन्तीति प्रतिषेधवाचिन इत्युच्यन्ते । एवञ्चात्र सम्बन्धः कर्त्तव्यः । अमन्तेषु मध्ये ये प्रतिषेधवाचिनो धातव स्तेषां मध्ये यमिरनिङित्यते । रमिषेत्यादि । अथवा प्रतिषेधवाचिनामित्यत्र मतेनेत्याध्याहार्यम् । तत्रैव सम्बन्धः कर्त्तव्यः । इट्प्रतिषेधवाचिनामाचार्याणां मतेन यमिर् अमन्तेष्वनिङेक इत्यत इति । मनुतेरिति । मनु अवबोधन इत्येतस्य तानादिकस्य । दिहिरित्यादि । दिह उपचये । दुह प्रपूरणे । मिह सेचने । रुह जन्मनि प्रादुर्भावे । वह प्रापणे । नह बन्धने । दह भस्मीकरणे । लिह आस्वादने । मुक्तसंशया इति । मुक्त स्थितः संशयो येषु यै र्वा ते तथोक्ताः । प्रविभज्य कीर्त्तिता इति । सेङ्गिनिङ्गविभागेन व्यवस्थाप्य कीर्त्तिता इत्यर्थः । देग्धा दोग्धाइति । दादेर्धातोर्घ इति ( ८।२।३२ ) घत्वम् । भष स्तथोर्धोऽध इति ( ८।२।४० ) धत्वम् । भलाञ्जश् भशीति ( ८।४।५३ ) जश्त्वमितेति विधयः कर्त्तव्याः । मेढा । आरोढेति । हो ढइति ( ८।२।३१ ) ढत्वम् । पूर्ववद्धत्वम् । घृना घृरिति ( ८।४।४१ ) घृत्वम् । ढो ढे लोप इति ( ८।३।१३ ) ढलोपः । वोढेति । पूर्ववद्धत्वादि । सहिवहो रोदवर्णस्येत्योत्त्वम् ( ६।३।११२ ) । नञेति । नहो ध इति ( ८।२।३४ ) धत्वम् । पूर्ववज्जश्त्वम् । तन्त्रान्तर इति । आपिशले व्यीकरणे । सहे विंकल्प स्तका रादाविति । तीष ( ७।२।४८ ) सहेत्यादिना तकारादौ सहे विंकल्प उक्तः । मुहि रपि रधादौ पठ्यत इति । एतेन मुहेरपि रधादिभ्यसेति ( ७।२।४५ ) विंकल्पं दर्शयति । तेन तौ ससंशयौ सविकल्पाविति । एतेन विकल्पात्मकेन संशयेन तौ ससंशयौ । नतु सन्देहात्मकेनेति दर्शयति । इतराविति । रिहि लुहो कौस्विदभ्युपगम्येते इति । आपिशलिप्रभृतिभिः । स्वरूपेणैव ससंशयाविति ।

(A) अमिति व्याघ्रभूतिनामिदकारिकाकृता गृहीतः प्रत्याहारः । तदर्थमाचष्टे अमितीति । मुद्रित-  
काशिकायां तु यमि यमन्तेष्विति पाठः । तत्र यमिति प्रत्याहार एतच्छास्त्रीकः । यथा हलो यमां यमि  
लोप ( ८।४।६४ ) इति ।

स्वरूपेणेति स्वभावेन । ससंशयो ससन्देहो । संशयो ह्यत्र सन्देहे वर्तते । सन्देहस्तु धातुष्वपाठात् । अथच कौश्लिदभ्युपगमाच्च । तयोश्चैको हिंसायां (B) वर्त्तमानोऽभ्युपगम्यते । अपरस्तु गार्ह्ये । दिशिं दृशिमित्यादि । दिश प्रतिसर्जने । दृशिर् प्रेक्षणे । दन्श दशने । अथोशब्दः पादपूरणे । मृश आमर्हने । सृश संस्पर्शे । रुश रिश हिंसायाम् । क्रुश आह्वाने रोदने च । विश प्रवेशने । लिश अश्लीभावे । पुराणगा इति । पुराणं व्याकरणम् । चिरन्तनत्वात् । तद् गायन्त्यधीयते ये ते पुराणगाः । पाठेष्विति । अनिट्-कारिकापाठेषु धातुपाठेषु वा । नेतरानिति । स्पश बाधनस्पर्शनयोरित्येव-मादीनिति । देष्टेति । ब्रह्मादिसूत्रेण ( ८।२।३६ ) षत्वम् । अनुदात्तस्येत्यादिना ( ६।१।५८ ) मृशिप्रभृतीनामनुदात्तेट्प्रतिषेधादधिकं फलं दर्शयति । रुधिः सराधिरित्यादि । सह राधिना वर्त्तत इति सराधिः । रुधिर् आवरणे । राध साध संसिद्धौ । राधोऽकर्मकादृष्टावेति द्वयोरपि ग्रहणमिष्यते विशेषाभावात् । युध संप्रहारे । बन्ध बन्धने । क्रुध कोपे । क्षुध बुभुक्षायाम् । शुध शौचे । बुध अवगमने । व्यध ताडने । सिधु संराद्धौ । नेतर इति । इन्धिप्रभृतयः । न्यायप्रविकरणयोरिति । शब्दविकरणयोरित्यर्थः । बुध बोधने सिधु गत्यामित्येतयोर् निष्ठायामपीत्यादि । अथ कथं बुधिर् भौवादिकस्य प्रतिषेध आशङ्कितः ? सिधेरुदित्वेन प्रतिषिद्धत्वात् । उदितो वेति ( ७।३।५६ ) क्लृप्प्रत्यये विकल्प-विधानाद् यस्य विभाषेति ( ७।२।१५ ) निष्ठायां प्रतिषेधेन भवितव्यमिति युक्ता प्रतिषेधाशङ्का । बुधेस्तु न किञ्चिन्निष्ठायां प्रतिषेधाशङ्काकारणमस्ति । तस्याप्यस्ति । इह भौवादिकदैवादिकयोर् बुध्योरर्थरूपे समाने । अतश्चार्थ-रूपसाम्यादुपजातभ्रान्तिः प्रतिपत्ता । एक एवायं धातुः । विकरणद्वयार्थमुभयोर्गणयोः पाठस्तस्य चार्द्धधातुकइड्युक्तः । अनेन सूत्रेणैट्प्रतिषेधोऽपीत्येकविषय-त्वाद् विधिप्रतिषेधयोः पर्यायप्रतिपत्तौ विभाषेत्त्वम् । अतो यस्य विभाषेति ( ७।२।१५ ) निष्ठायां प्रतिषेधेन भवितव्यमिति कौश्लिन्नन्यते । तस्मात् तस्मत्तमा-

(B) तथाच शिष्यं न विप्रा मतिभौ रिहन्तीति ऋग्वेदे ( ८।७।७१ ) प्रयोगः । रिहन्तीति लिङ्गि-स्तुवन्ति वर्धयन्ति पूजयन्तीति वेति यास्काः ( निरुक्ते देवतकाण्डे ५।४।२४ ) । नेति पदं वेदे इवाचै बह्वक्षः प्रयुक्तम् । वेगदेवताके सवेऽयमुद्धृताशौ वर्तते । तत्रेव वेगमित्यर्थः । शिष्यमित्युपमानम् । तस्य वेगः कानि कर्मा देव उपमेयम् । अन्ये तु लौकिके प्रयोगे रिहन्ति हिंसन्तीत्यर्थं मातुः । वैदिके विषये तु लिङ्गे धातो रिहन्त्युपपन्नः । रलयोरैक्यादिति केचित् ।

शब्दोदमुक्तं निष्ठाया मपौत्यादि । एवमन्यते । अन्यएव भौवादिको बुधि र्यस्येड्-  
विधिः । अन्यश्च दैवादिको यस्येट्प्रतिषेधः । तस्माद् भिन्नविषयत्वाद्विधि-  
प्रतिषेधयो विभाषेत्त्वं नोपपद्यत इति । अथ सिधेरनिष्ठायां प्रतिषेधाभावः  
कथमुक्तः ? यावतोदिच्चात् तस्योदितो वेति ( ७।३।५६ ) विभाषेत्त्वाद् यस्य  
विभाषेति ( ७।२।१५ ) निष्ठायां भवितव्यमेव प्रतिषेधेन । एवमन्यते ।  
सिधेरुदिच्चमनार्थमेव । यदि तस्योदिच्चं स्याद् भ्रादौ पाठोऽनर्थकः स्यात् ।  
यदनेन साध्यं रूपं तस्य सिधूशास्त्र इत्यनेनैव सिद्धत्वात् । अनुदिच्चेतु तस्य  
सिधित मित्येतत्सिध्यर्थवान् पाठो भवति । नह्येतत् सिधूशास्त्रइत्यनेन सिध्यति ।  
उदिच्चेनास्य स्वरतीत्यादिना ( ७।२।४४ ) विभाषितेऽपि यस्य विभाषेति ( ७।२।१५ )  
निष्ठायामिट्प्रतिषेधात् । तस्माद् भ्रादिपाठादेव सिधेरुदिच्चमनार्थमेव । शिषिं  
पिषिमित्यादि । शिष्ल् विशरणे । पिष्ल् सञ्चूर्णने । शष शोषणे । पुष पुष्टौ ।  
त्विष दीप्तौ । जिषु विषु मिषु सेचने । विष्ल् व्याप्तौ । द्वयोरपि ग्रहणम् । श्लिष  
आलिङ्गने । श्लिषु श्लिषु पुषु मुषु दाहे । द्वयोरपि ग्रहणम् । तुष तुष्टौ । दुष वैकृत्ये ।  
द्विष अप्रोतौ । कृष विलेखने । भौवादिकतौदादिकौ । पुष्यतीति । श्यना निर्देशो  
भौवादिककौयादिकयो निर्द्वयार्थः । श्यतिप्रभृतीनां तु वृत्तभङ्गपरिहारायः (C) ।  
कृष्टा कष्टेति । पूर्ववद् विकल्पेनामागमः । तपिं तिपिमित्यादि । तप सन्तापे ।  
तप ऐश्वर्ये । द्वयोरपि ग्रहणम् । तिष्ट तेष्ट षेष्ट चरणार्थाः । आप्लु व्याप्तौ ।  
टुवप वीजतन्तुसन्ताने । जिष्वप् शये । लिप उपदाहे । लुप् लुब्धे । दृप  
प्रीणने । दृप हर्षणमोचनयोः । गम्भृ सृम्भृ गतौ । स्वरण नोचनेति ।  
अनुदात्तेनेत्यर्थः । शप आक्रोशे । शप उपलब्धे । उभयोरपि ग्रहणम् ।  
हुप स्पर्शे । क्षिप प्रेरणे । दृष्यतिदृश्यतो रनुदात्तेत्वममागमार्थं मनुदात्तस्ये-  
त्यादिना ( ६।१।५८ ) पक्षेऽमागमो यथा स्यात् । इट्प्रतिषेधार्थं कस्मान्न  
भवतीत्याह इट् त्वनयोरित्यादि । तुदादिषु यौ दृपिदृषौ इति । दृप दृन्प  
दृप्तौ दृप उपलब्धे शङ्क्येतौ । अदिं हृदिमित्यादि । अद भक्षणे । हृद पुरीषोत्-  
सर्गे । स्कन्दिर् गतिशोषणयोः । भिदिर् विदारणे । छिदिर् ह्यधीकरणे ।  
क्षदिर् सम्प्रेषणे । शद्लृ शातने । षद्लृ विशरणगत्यवसादनेषु । जिष्विदा  
गात्रप्रक्षरणे । पद गतौ । खिद दैन्ये । खिद परिघाते । उभयोरपि

(C) अदिदस्वरान्न इत्यादिषु चर्चेषु त्रीकैषु वंशस्थविलं वृत्तम् । केवलम् पचिं विषिमित्यादावन्वयौघे  
वचिरावृत्तम् ।

ग्रहणम् । तुद व्यथने । शुद प्रेरणे । विद सत्तायाम् । विद विचारणे ।  
 जिष्विदेत्यस्य ग्रहणं मा भूदिति । जिष्विदा स्नेहनमोचनयोरित्यस्य । अन्यविकरण-  
 निवृत्तार्थ इति । विद ज्ञान इति लुग्विकरणस्य विदलृ लाभ इत्यस्य अविकरणस्य  
 च निवृत्तार्थः । विद वेदनाख्यानविवासेष्वित्यस्य चौरादिकस्यानेकाच्त्वादेवाप्रसङ्गः ।  
 पचिं वचिमित्यादि । डुपचष् पाके । वच परिभाषणे । ब्रुवो वचि ( २।४।५३ )  
 रिति च द्वयोरपि ग्रहणम् । सौत्वोऽप्युपदेशो भवत्येव । विचिर् पृथग्भावे ।  
 विचिर् विवेचने । रञ्ज रागे । प्रच्छ ज्ञीप्सायाम् । णिजिर् शौचपोषणयोः ।  
 पिचिर् क्षरणे । सुचलृ मोक्षणे । भज सेवायाम् । भञ्जो आमर्द्दने । भ्रसृज पाके ।  
 त्यज हानौ । यज देवपूजासङ्गतिकरणदानेषु । युजिर् योगे । युज समाधौ । द्वयोरपि  
 ग्रहणम् । रुजो भङ्गे । षनृज सङ्गे । टुमसृजो शुद्धौ । भुज पालनाभ्यवहारयोः ।  
 भुजो कौटिल्ये । द्वयोरपि ग्रहणम् । ष्वञ्ज परिष्वङ्गे । कृतानुनासिकलोपस्य  
 निर्हंशो वृत्तभङ्गपरीहाराथः । मृज विसर्गे । मृजू शुद्धौ । आदादिकः । मृज  
 शौचालङ्कारयोरिति चौरादिकोऽप्यस्ति । सोऽपि यदाऽष्टपादेति ( ग, सू ) णिज्  
 नास्ति तदा शक्य एव ग्रहीतुम् । यदा त्वस्ति तदानेकाच्त्वादेष्टेऽप्रतिषेधाप्रसङ्गः ।  
 मृजिरय मित्यादिनेट्प्रतिषेधार्थतां मृजेरिह निरस्यति । अमागमोऽप्यस्येत्यादि ।  
 अनेनामागमार्थताम् । तदिहेत्यादि । यत एव हि प्रयोजनद्वयं न सम्भवति  
 तस्मादिहास्य पाठे प्रयोजनं चिन्त्यम् । तत्र केचिदाहुः—यद्यप्यमागमो न  
 दृश्यते तथाप्यसौ कर्तव्य एव । अन्यथा ह्यस्य पाठोऽनर्थकः स्यात् । नहि यच्च  
 दृश्यते तेन न भवितव्यमेव ? अन्यथा हि यथालक्षणमप्रयुक्तेष्वित्येतद् वचनम-  
 प्रयुज्यमानं स्यात् । अन्ये तु वर्णयन्ति मृजे निरूपपदात् क्षिबन्ताद् विकारावयव-  
 विवक्षायां मार्ज इत्यनुदात्तादेरजित्यञ् ( ४।२।४४ ) यथा स्यादितेऽतत् प्रयोजना-  
 मिति । एतच्चायुक्तम् । एकाच्त्वाच्च नित्यं मयटा भवितव्यम् । तथाहि नित्यं  
 वृद्धशरादिभ्य ( ४।३।१४४ ) इत्यत्र नित्यग्रहणं किमर्थं यावतारम्भसामर्थ्यादेव  
 नित्यं भविष्यतीति चोदित इदमुक्तमेकाचो नित्यं मयटमिच्छन्तीति तदर्थमेतत्  
 क्रियते त्वञ्चयं वाङ्मयमिति । केचिदित्यादि । केचित् प्रयोजनमपश्यन्तो  
 मृजेऽस्थाने विजिं पठन्ति । किं कारणमित्याह निजादिषु हीतयादि । विजिर्  
 पृथग् भावइति निजादिषु विजिः पठ्यते । स यस्मादनिङिष्यते तस्मान्मृजि मपनीय  
 तस्य स्थाने विजिं पठन्ति । कथं ज्ञायतेऽसावनिङिष्यत इत्याह तथाचेतयादि ।  
 तस्मान्तरइति । आपिशलिष्याकरणे । अथ मृजिविजौ इतग्रस्मिन् पाठे षोविजौ



भयचलनयोरित्यस्य ग्रहणं कस्मान्न भवति ? ईदित्वात् । तद्वैवमर्थं क्रियते  
 श्वीदितो निष्ठाया ( ७।१।१४ ) मितौट्प्रतिषेधो यथा स्यात् । यदि च तस्यापीह  
 ग्रहणं स्यादनेनैव सिद्धत्वादीदित्वमनर्थकं स्यात् । अवधौदिति । लुङि चेति  
 ( २।४।४३ ) वधादेशोऽदन्तः । स चानुदात्तस्यादेशः स्थानिवद्भावेनैव भवति ।  
 उपदेशेऽनुदात्त एकाच उपदेशो न भवतीति न भवति प्रतिषेधः । कथं पुनरयमे-  
 काज् भवतीत्याह वृद्धिनिवृत्त्यर्थमित्यादि । यदि ह्यदन्तो वधिर्नोपदिश्येतातो  
 हलादेर्लघोरिति ( ७।२।७ ) विकल्पेन वृद्धिः स्यात् । अदन्ते तु सति न  
 भवति । तत्र येन नाव्यवधानं तेन व्यवहितेऽपि वचनप्रामाण्यादित्येकेन वर्णेन  
 व्यवधानं माश्रीयते । नत्वनेकेनेति हला व्यवधानमाश्रितम् । अदन्तत्वे तु  
 सति वधेरकारलोपस्य पूर्वविधौ स्थानिवद्भावेनापि व्यवधानं भवति । न केवलं  
 हलैव । यापि हलन्तलक्षणा वृद्धिः साप्यदन्तत्वे सति न भवतीति । अकार-  
 लोपस्य स्थानिवद्भावादहलन्तत्वात् । तस्माद्वृद्धिनिवृत्त्यर्थमदन्तो वधिरूप  
 दिश्यते । ननु यद्यप्यदन्त उपदिश्यते तथापि स्थानिवद्भावेनैकाजिति व्यपदेशे  
 सति भवितव्यमेव प्रतिषेधेन । नैतदस्ति । एवं ह्येकाज् ग्रहणमनर्थकं स्यात् ।  
 तथाहि जागृदरिद्राचकासुप्रभृतीनामुदात्तत्वात् नैकाज्ग्रहणं ते प्रयोजयन्ति ।  
 सनाद्यन्तानां धातूनामुपदेशत्वं नास्ति । लाक्षणिक्त्वात् समुदायस्य ।  
 नचान्योऽनेकाज् धातु रूपदेशेऽनुदात्तोऽस्ति य एकाज् ग्रहणं प्रयोजयति ।  
 नचास्मिन् व्यपदेशे कर्त्तव्ये स्थानिवद्भावोऽस्ति । अल्विधित्वात् । इह च  
 यथा स्यादिति । असतुपदेशग्रहण एकाचो धातोरनुदात्तादिङागमो न भवती-  
 त्येष सूत्रार्थः । एवञ्च लविष्यति पविष्यतीत्यत्रेङागमो न स्यात् । भवत्यत्र  
 प्रत्ययस्वरौ कृते शेषानुदात्तत्वे धातुरनुदात्तः । तथाच कर्त्ता कटान् कर्त्तुमिच्छ-  
 तीत्यत्र त्विङागमः स्यादेव । ढणि तुमुनि च कृते नित्स्वरिण धातोरुदात्तत्वात् ।  
 उपदेशग्रहणे तु सति तेनाद्यावस्था विशिष्यत इति न भवत्येष दोषप्रसङ्गः ।  
 यद्यप्युत्तरकालं लुनातिपुनाती अनुदात्तौ तथाप्युपदेशावस्थायामुदात्ताविव ।  
 तथा यद्युत्तरकालं करोतिरुदात्त स्तथाप्युपदेशावस्थायामनुदात्त एव । अथ  
 बिभित्सतीत्यत्र कथं प्रतिषेधः ? यावता बिभिच्छब्दस्य प्रकृतिपाठो  
 नास्ति । उपदेशेनाप्येकाचत्वम् । नैष दोषः । यद्यपि बिभिच्छब्दस्य  
 प्रकृतिपाठो नास्ति नाप्येकाचत्वं तथापि भिदेसूतृभयमिदमस्ति । द्विष्ययोगो

द्विर्वचनमित्ययमपि तत्र पक्ष आश्रितः। तेन भिदिरेव तत्र द्धिरुच्यते। तस्य चोभयविशेषणविशिष्टत्वात् सिध्यत्येव प्रतिषेधः।

## ११ । श्रुतकः किति ।

उदात्तार्थ आरम्भः। लूनइति। ल्वादिभ्यश्चेति नत्वम् (८।२।४४)। तीर्णइति। अत्रापि रदाभ्या (८।२।४२) मिति। केचिदित्यादि। ग्लाजिस्थश्च क्स्त्रुरिति (३।२।१०८)। भुवश्चेति वक्तव्य (३।२।१३८) मित्यत्र भवतेः क्स्त्रुप्रत्यये गिति कृते सति विधेयमानत्वाद् गितौट् प्रतिषेधो न प्राप्नोति। ततश्च भूष्णुरिति न सिध्येत्। तस्माद् भूष्णुरित्यत्रेष्टप्रतिषेधार्थं केचित् श्वभूति (D) व्याङ्गिप्रभृतयः श्रुतकः कितौत्यत्र द्विककारनिर्देशेन हेतुना चत्वंभूतो गकारः प्रश्लिष्ट इत्येवमाचक्षते। यदि चत्वंभूतो गकारः प्रश्लिष्ट एव सति ससज्जुषो रुरिति (८।२।६६) रुत्वे कृते चत्वंस्यासिद्धत्वाद् हशि चेति (६।१।११४) रोरुत्वेन भवितव्यम्। नतु विसर्जनोयेन। ततश्च श्रुतकः कितौति निर्देशो न युज्यत इत्येतच्चोद्यन्निराकर्तुमाह सौत्रत्वान्निर्देशस्येत्यादि। चत्वंभूतस्यासिद्धत्वमनाश्रित्य रोरुत्वं न कृतम्। विसर्जनौयश्च कृतइति वर्णयन्ति। किमर्थं पुनस्ते क्स्त्रुप्रत्यये गित्त्वं प्रतिजानते? यस्मिन् सतीदं व्याख्यानं कर्त्तव्यं जायते? स्थानुशब्दस्य सिद्धार्थम्। एवं हि ते मन्यन्ते। क्स्त्रोः कित्त्वे सति घुमास्थागादि-(६।४।६४) सूत्रेण तिष्ठतेरौत्त्वं स्यात्। ततश्च स्थानुरिति न सिध्येदिति। ग्लाजिस्थश्च क्स्त्रुरित्यत्रेत्यादि। गित्त्वे हि सति क्स्त्रोरिट्-प्रतिषेधार्थमेवं व्याख्यायते। नच तस्य गित्त्वम्। किं तर्हि? कित्त्वमेव। नच कित्त्वे सतीत्वं प्रसज्यते यस्माद् ग्लाजिस्थश्च क्स्त्रु (३।२।१३८) रित्यत्र स्था आ इत्यकारप्रश्लेषः कृतः। तिष्ठतेः क्स्त्रुप्रत्ययान्तस्याकारान्तस्याकारान्तैव यथा स्यात्। ईकारान्तता मा भूदित्येवमर्थः। आकारप्रश्लेषे हि सतीत्वापवादस् तिष्ठते राकारादेशो भवति। अतस्तेन बाधितत्वादीत्वन्न प्रवर्त्तते। तदेवं कित्त्वे सत्याकारप्रश्लेषात् स्थानुशब्दस्य सिद्धत्वान्न किञ्चिदेतत्। एतद् व्याख्यानमसार-

(D) सुभूतिव्याङ्गिप्रभृतय इति पाठान्तरम्। Taking the name as सुभूति, he is an ancient grammarian. He appears to have been prior to व्याङ्गि; otherwise the statement should have probably been व्याङ्गिसुभूति—In fact he cannot be identical with that सुभूतिचन्द्र who is connected with the सारसप्तव्याकरण।

मित्यर्थः । तीर्णमित्यत्रापि किं पुनः कारणमसत्पुपदेशग्रहणेऽत्र न स्यात् ? यावत्ता  
 तरतिरयमुगन्तः पठ्यत इत्याह इत्त्वे हीत्यादि । ऋत इहातो-( ७।१।१०० )  
 रितीस्त्वे रपरत्वे च कृत उगन्तता विहतेत्यसत्युपदेशग्रहणे न स्यात् । तस्मिंस्तु  
 सति भवति । यद्यप्युत्तरकालं तरतिरुगन्तो न भवति तथाप्युपदेश एव । मा  
 भूदेवमित्यादि चोदकः । कस्य पुनरित्यादौतरः । कृत इति चोदकः । यद्येव  
 मित्यादौतरः । स्थानिवद्भावादिति चोदकः । अनल्विधावितीतरः । तत्रैतत्  
 स्यात् । अयमप्यल्विधिरित्यत आह अल्विधिसायमिति । अल्विधित्वं  
 पुनरुगिति प्रत्याहारग्रहणात् । तस्मादित्याह यस्मादेवमसत्युपदेशग्रहणे तीर्ण  
 इत्यत्र प्रतिषेधो न प्राप्नोति तस्मादुपदेश इत्यनुवर्त्तनीयम् । तथाच सतीत्यादि ।  
 उपदेशेऽनुवर्त्तमाने सतीत्यर्थः । जागरित इत्यत्रापि प्राप्नोतीति जागर्त्तैरुपदेशा-  
 वस्थायामुगन्तत्वात् । तदर्थमिति । जागरित इत्यादाविट्प्रतिषेधप्राप्ति-  
 निवृत्तार्थम् । अर्थशब्दस्य निवृत्तिवाचित्वात् । यदि तर्ह्येकाच इत्यनुवर्त्तते  
 प्रीणुतः प्रीणुतवानित्यत्रेदं प्रतिषेधो न प्राप्नोति । ऊर्णोतिरनेकाचत्वादित्यत  
 आह वाच्य ऊर्णोणुवदित्यादि ( ३।१।२२, वा ) । अस्याः कारिकायाः पूर्व-  
 मेवार्थो व्याख्यात इति न पुन वग्राख्यायते ।

## १२ । सनि ग्रहगुहोश्च ।

ग्रहेः सनि नित्यमिति प्राप्ते गुहिरप्युदित्वात् स्वरतीत्यादि-( ७।२।४४ )  
 सूत्रेण विकल्पे प्राप्तेऽस्यारम्भः । चकार उक् इत्यनुकर्षणार्थः । ननुचेको भल्लि-  
 ( १।२।८ ) तुगन्तानां किदेव सन् । तत्र पूर्वमेव प्रतिषेधः सिद्धः । किमुक्  
 इत्यनुकर्षणार्थेन चकारेण ? नैतदस्ति । नहीट्प्रतिषेधमन्तरेण सनो  
 भल्लादित्वं सुपपद्यते । कुतः किञ्चम् ? अनेन त्विति प्रतिषिद्धे भल्लादित्वं  
 सनो जायते । पश्चाद् गुणप्रतिषेधार्थं किञ्चमिति क्रमः ? जिष्टञ्चतीति ।  
 रुदविदेत्यादिना ( १२।८ ) सनः किञ्चे सति श्रेष्ठादिसूत्रेण ( ६।१।१६ )  
 संप्रसारणम् । हो ढइति ( ८।२।३१ ) ढत्वम् । षढो कः सीति ( ८।२।४१ )  
 कत्वम् । इण्कोरिति ( ८।३।५७ ) षत्वम् । एकाचो बथो भषित्यादिना  
 ( ८।२।३७ ) भषभावेन गकारस्य घकारः । द्विर्वचनमभ्यासकार्यम् ।  
 जुघुञ्चत इति । गुहू संवरणे । पूर्ववत् सन ( १।३।६२ ) इत्यात्मनेपदम् ।

रूपतीति । अज्भनगमां सनीति ( ६।४।१६ ) दीर्घः । अयं चकारेण  
यथोगन्तमनुकथ्यते तथाचैकयोगनिर्दिष्टः अयतिरप्यनुकथ्यतेत्यत आह अस्त्र-  
यूष्णभरज्जपोत्यादि । अयतेः सनीवन्तर्द्धौतो ( ७।२।४८ ) विकल्पं विधास्यती-  
त्यतस्तस्ये हानुवृत्तिरपार्थिकेति नानुकथ्यते ।

## १३ । कृष्टभृष्टस्तुदुःसुश्रुवो लिटि ।

चक्रव चक्रमेति । परस्मैपदानामित्यादिना ( १।४।८२ ) वस्मसोर्वमा-  
देशौ । क्रादय एवेति नियमस्य स्वरूपं दर्शयति । लिटोऽपि क्रादयोऽपि लिटि  
इत्येष तु विपरीतनियमो नाशङ्कनीयः । कृतलभ्यक्रीतकुशला इति ( ४।३।३८ )  
तमधीष्टो भूतो भूतो भावी ( ५।१।८० ) वेत्यादि निर्देशात् । केन पुनस्तेषामित्-  
प्रतिषेधः सिद्धो यतः सिद्धे सत्त्वारम्भो नियमार्थं उच्यते इत्यत आह अनुदात्तो-  
पदेशानामित्यादि । अनुदात्तोपदेशा वृद्धवृज्याभ्यामन्ये करोतयादयः ।  
तेषामेवाच इत्यादिना ( ७।२।१० ) प्रकृत्याश्रयः प्रतिषेधः सिद्धः । वृद्धवृजोस्तु  
श्रुकाः कितीति ( ७।२।११ ) प्रत्ययाश्रयः । न तु प्रकृत्याश्रयः । तयोरुदात्त-  
त्वात् । तदित्यादि । यतएव तेषां यथायोगं प्रकृत्याश्रयः प्रत्ययाश्रयश्च  
प्रतिषेधः सिद्धस्तस्मादुभयस्यापि प्रतिषेधस्य प्रयुक्तत्वाय नियम इत्यर्थः ।  
धात्वन्तरभ्यो व्यवच्छिद्य करोत्यादीनां प्रतिषेधस्येह नियमो वेदितव्यः । कथं  
पुनरेतद् वृजं प्रति थलि नियमार्थमुपपद्यते ? सति हि प्रतिषेधे नियमो  
भवति । नास्ति वृजस्थलीट्प्रतिषेधः । तस्य हि नात्र प्रकृत्याश्रयः प्रतिषेधः  
सिद्धः । उदात्तत्वात् । नापि प्रत्ययाश्रयः । थलः कित्वाभावात् । तस्मात्  
वृजं प्रति थलीट्प्रतिषेधार्थमेव युक्ता । न नियमार्थतेत्यत आह वृजो हीत्यादि ।  
व्यवस्था नियमः । बभूयाततन्यजगृभूमववर्थेति ( ७।२।६४ ) निगमइति निपात-  
नाद् वृजो निगमएव थलीट्प्रतिषेधेन भवितव्यम् । न भाषायाम् । यत  
एवं व्यवस्था तस्मान्नायं वृज स्थलीट्प्रतिषेधः । अन्यथा ववर्थेति निपातनस्य  
वैयर्थ्यं स्यात् । तस्यात् प्रतिषेधाभावात् वृजोऽप्येतत् सूत्रं नियमार्थमेव  
विज्ञायत इत्येकान्त एषः । स्तुदुःसुश्रुवान्त्वित्यादि । अपिशब्द आर्धधातुक-  
लक्षणोऽपि य इट् प्राप्नोति सोऽपि नेत्यत इति दर्शनार्थः । कथं पुनरिष्यमाणोऽपि  
लभ्यते । पुरस्तात् प्रतिषेधकाण्डस्य बलीयस्त्वात् । इह च न वृज्यवस्तुभ्यं

( ७।१।५८ ) इत्यस्यानन्तरमिदं प्रतिषेधकारणं कर्तुं युक्तम् । एवं द्विष्यतिषेधा-  
श्रयणं न कर्तव्यं स्यात् । यदयं पुरस्तात् प्रतिषेधं करोति तस्येतत् प्रयोजनम् ।  
इत्थमात्रस्यानाश्रितविशेषविधानस्य प्रतिषेधो विज्ञायते । पुरस्तात् प्रतिषेधे  
क्रियमाणे सति विशेष मनाश्रित्येणमात्रस्यायमपवादो भवति । तेन यावानिट्  
प्राप्तस्तस्य सर्वस्य प्रतिषेधो भवति सिद्धः । अन्यस्त्वाह नेटीत्यनुवर्त्तमाने  
पुनरिड्ग्रहणसामर्थ्यात् पुनः प्रतिषेधसामर्थ्याच्चेत्मात्रस्य प्रतिषेधो  
विज्ञायते । कृञोऽसुट्कस्येति वक्तव्यमिति । करोते रविद्यमानसुटः प्रतिषेधो  
भवतीत्येतदर्थरूपं व्याख्येयमित्यर्थः । किमर्थम् ? ससुट्कस्येडागमो  
यथा स्यात् । तत्रेदं व्याख्यानम् । इन्द्रे घीत्यनेन ( २।२।३२ ) स्तुप्रभृतीनां  
मन्थतमस्य घिसंज्ञकस्य पूर्वनिपातमकृत्वैतत् सूचितं यथेद्वर्णनिपातलक्षणं  
व्यभिचरति स्त्रविषये न प्रवर्त्तते तथेदमपीति । तेन यदा करोतिः ससुट्क  
स्तत्र न प्रवर्त्तत इति । सञ्चस्करिव सञ्चस्करिमेति । संपर्युपेभ्यः करोती  
भूषण इति ( ६।१।१३७ ) सुङित्यनुवर्त्तमानेऽङ्भ्यासव्यवायेऽपीति ( ६।१।१३६ )  
सुट् क्रियते । ऋतो भारद्वाजस्ये ( ७।२।६३ ) त्येतदप्यसुट्कस्यैवेत्यत इति ।  
छात्र इति सम्बध्यते । कथं पुनरसुट्कस्यैव भवतीति लभ्यते ? यथा लभ्यते  
तच्च श्रूयताम् । तत्र ह्युदितो ( ७।२।१५ ) वेत्यतो वेत्यनुवर्त्तते मण्डूकप्लुति-  
न्यायेन । सा च व्यवस्थितविभाषा । तेनासुट्कस्यैव भवतीति ॥

## १४ । श्रौदितो निष्ठायाम् ।

शून इति । वच्चादिसूत्रेण ( ६।१।१५ ) सम्प्रसारणम् । हलइति  
( ८।२।७७ ) दीर्घः । लग्नइति । नत्वस्यासिद्धत्वाच्चोः कुरिति ( ८।२।१० )  
कुत्वम् । उड्डीनइति । डीङ् विहायसा गतौ । ननु डीङ् उदात्तत्वान्नि-  
ष्ठायामिट् प्राप्नोति । तस्य प्रतिषेधो वक्तव्यः । अन्यथा ह्युड्डयित इत्यनिष्टं  
रूपं स्यादिति यो मन्येत तं प्रत्याह डीङ् इत्यादि । ओदितामिति स्वादीना-  
मित्यर्थः । स्वादय ओदित इति ( ग, सू ) वचनात् । स्वादयः षुङ् प्राणिगर्भविमोचन  
इत्यादयः । कथं कृत्वा ज्ञापक इत्याह स हीत्यादि । स्वादीनां ओदितां मध्ये  
तस्यैवमर्थः पाठो निष्ठातकारस्यौदित उत्तरस्य नत्वं यथा स्यात् । स्यादेतत् ।  
अत्रापि कृते नत्वं भविष्यतीत्याह नत्वच्चेत्यादि । तस्मादितुत्तरस्ये- ( १।१।६७ )

त्यत्र निहिष्टग्रहणस्यानन्तर्यार्थस्यानुवृत्तेरोदितो धातोरनन्तरस्य निष्ठातकारस्य नत्वं विधीयते । तत्र यदि डोङः परस्या निष्ठाया इट् स्यात् तदा सत्यप्योदित्त्वं इटा व्यवहितत्वान्नत्वेन न भवितव्यम् । नित्यौदितां मध्ये तस्य पाठोऽनर्थकत्वाच्च कृतः स्यात् । स चास्ति । तस्मात् स एव पाठो ज्ञापको डोङ उत्तरस्या निष्ठाया इण् न भवतीति । ननु स्वादिषु पाठसामर्थ्याद् व्यवधानेऽपि स्यात् । कथमसौ ज्ञापकः ? नैतदस्ति । एवं ज्ञानन्तर्यपरिभाषा (प. १२) बाधिता भवति । शास्त्रञ्चानिष्टं स्यात् । एतच्चायुक्तम् । नञ्चानिष्टार्था शास्त्रे प्रकृतिरस्ति । तस्माद् यथानन्तर्यपरिभाषा न बाध्यते शास्त्रञ्च नानिष्टं भवत्यौदितां मध्ये डोङः पाठश्च सफलो भवति स प्रकारोऽभ्युपगन्तव्यः । ततश्चौदितां मध्ये डोङः पाठो ज्ञापकएव । अपरः प्रकारः । ओदितश्चे- ( ८।२।४४ ) त्यत्रौदित इत्येतद्विरावर्त्तयिष्यते । तस्मादित्युत्तरस्येत्य-(१।१।६७) स्याः परिभाषाया द्विरुपस्थानार्थम् । तत्रास्या यद्वितीय उपस्थानं तस्यैतत् प्रयोजनम् । डोङोऽप्यनन्तरस्यैव निष्ठातकारस्य नत्वं यथा स्वादिति । यदिच डोङो निष्ठाया मिट् स्यादिटा व्यवहितत्वान्नत्वं न स्यात् । न च शक्यते वक्तुं व्यवधानेऽपि पाठसामर्थ्याद् भविष्यतीति । एवं हि परिभाषाया द्विरुपस्थानमनर्थकं स्यात् । एतच्चायुक्तम् । तस्मादौदितां मध्ये डोङः पाठो ज्ञापक एव । श्विग्रहणं शक्यमकर्त्तुम् । ओदित्करणेन निष्ठायामिण् न भविष्यति । ओदित्त्वं हि नत्वार्थं क्रियते । नत्वञ्च निष्ठातोऽनन्तरस्य विधीयते । यदि च ततः परस्या निष्ठाया इट् स्यादोदित्त्वमनर्थकं स्यात् । वैचित्र्यार्थं श्विग्रहणं वेदितव्यम् ।

## १५ । यस्य विभाषा ।

विधूतइति । धूञ् कम्पने । गूढइति । गुह्य संवरणे । ढत्वादिषु कृतेषु ढ्रलोप इत्यादिना ( ६।३।१११ ) दीर्घः । अथेह कस्मात् प्रातिषेधो न भवति पतित इति ? भवति हि पति विभाषितेऽट् । सनीवन्तरित्यत्र ( ७।२।४८ ) तनिपतिदरिद्राणामुपसंख्यानमिति विकल्पे नोपसंख्यानोदित्यत आह द्वितीया श्रितेत्यादि ।

## १६ । आदितश्च ।

भावादिकर्मणोरनन्तरं विभाषां वक्ष्यति । ततोऽन्यत्र कर्त्तरि कर्मणि चायं प्रतिषेधो विज्ञायते । आश्वस्तइति । श्वस प्राणने । वान्तइति । दुवम उद्गिरणे । अनुनासिकस्य क्षिभलोः कङ्ठितोति ( ६।४।१५ ) दीर्घः । योग-विभागकरणं किमर्थमिति पृष्ठस्यादितश्च विभाषा भावादिकर्मणोरिति यथेकयोगः क्रियते ततो भावादिकर्मभ्यामन्यत्र प्रतिषेधो न स्यादिति प्रतिवचनमाशङ्क्याह आदितश्चेत्यादि । आदितश्च विभाषा भावादिकर्मणोरित्येकयोगी भावादिकर्मणोर् विभाषायां विहितयां ततोऽन्यत्र कर्त्तादौ यस्य विभाषेति ( ७।२।१५ ) प्रतिषेधो भविष्यति । तस्मादपार्थक्यं योगविभागकरणम् । ज्ञापनार्थमित्यादिनाऽपार्थक्यं परिहरति । यदुपाधेर्विभाषा तदुपाधेरिति । उभयत्रापि बहुव्रीहिः । उपाधिर्विशेषणम् । स चैतदर्थं उपाधिर्विज्ञेयः । यदि यदुपाधेर्विभाषा तदन्योपाधेरपि प्रतिषेधः स्यात् तदा योगविभागं न कुर्यात् । एकयोगेनापि भावादिकर्मणोर्विहिते विकल्पे ततोऽन्यत्र यस्य विभाषेति ( ७।२।१५ ) प्रतिषेधो लभ्यत एव । कृतश्च योगविभागः । तस्मादेतेन योगविभागकरणेन सूचितं यदुपाधेर्विभाषा तदुपाधेर्निषेधइति । तेनेत्यादिना ज्ञापकस्य प्रयोजनं दर्शयति । अत्र विदेशाभार्थस्य विभाषेति विशिना तौदादिकेन साहचर्याज्ञाभार्थस्य तौदादिकस्य ग्रहणम् । यस्य विभाषेति ( ७।२।१५ ) च तस्यैव प्रतिषेधो भवति । नान्यस्य । यदि यदुपाधेर्विभाषा तदुपाधेर्निषेध इति ज्ञाप्यते जृप्रस्योः क्षि ( ७।२।५५ ) उदितो वेति ( ७।३।५६ ) ज्ञापप्रत्यये भावविषये विभाषिते यस्य विभाषेति भावविषय एव निष्ठायामिट् प्रतिषेधः स्यात् । न कर्त्तृकर्मणोः । नैष दीर्घः । आश्रीयमाणो हि धर्म्मो भेदको भवति । न च ज्ञापप्रत्यये निष्ठायां वा भिन्न मभिधेयं निमित्तत्वेनाश्रितम् । तस्माद् भवत्येवात्र प्रतिषेधः । अत्र लिङ्गं तेन निवृत्तं ( ४।२।६८ ) मिति निर्देशः ।

## १७ । विभाषा भावादिकर्मणोः ।

मित्रमनेनेति । नपुंसके भावे क्तः । मेदितमिति । निष्ठा शीङित्यादिना ( १।२।१८ ) कित्प्रतिषेधे गुणः । प्रमिक् इति । प्रशब्द आदिकर्म द्योतयति । आदिकर्मोति आदिभूतक्रियाक्षण इति । तस्मिन् भूतत्वेन विवक्षिते यः क्तः स

पुनरादिकर्मणि क्तः कर्त्तरि चेत्यनेन ( ३।४।७१ ) कर्त्तरि कारके भवति ।  
शक्तो घटः कर्त्तुं शक्तितो घटः कर्त्तुमित्यस्य सिद्धये विभाषेति योगविभागोऽत्र  
कर्त्तव्यः । तत्रादित इति नानुवर्त्तनीयम् । भावादिकर्मणोरित्यत्र द्वितीये  
योगेऽनुवर्त्तनीयमेव ।

१८ । क्षुब्ध-स्वान्त-ध्वान्तलग्न-स्मिष्ट-विरिब्ध-फाण्टबाढानि  
मन्यमनस्तमः-सक्ताविस्पष्टस्वरानायास-भृशेषु ।

क्षुब्ध इति । क्षुभ सञ्चलन इत्यस्येडभावो निपात्यते । मन्याभिधानञ्चेदिति ।  
समुदायेन चेन् मन्योऽभिधीयते । मन्य इति द्रवद्रव्यसम्पृक्ताः सक्ताव उच्यन्ते ।  
क्षुब्धो मन्यइति । चलितो मन्य इत्यर्थः । क्षुभितं मन्येनेति । नात्र मन्योऽभि-  
धीयते । किं तर्हि ? तत्साधनं चलनम् । अथ मन्याभिधाने क्षुब्धशब्दो निपा-  
त्यते क्षुब्धा गिरिनदी क्षुब्धा सेना क्षुब्धः समुद्र इत्यादि नोपपद्यत इत्यत्र आह क्षुब्धा  
गिरिनदीत्यादि । (E) चलितमन्यसाधर्म्याद् गिरिनद्यादिषु तथा व्यपदेश इति  
दर्शयति । यथा क्षुब्धस्य मन्यस्य चलनं प्रति साधनभावस्तथा गिरिनद्यादेरर्थस्य  
चलनं प्रति साधनभावः क्षुब्धमन्यसाधर्म्यात् क्षुब्धशब्देन व्यपदिश्यते यथा गोसा-  
धर्म्याद् गोशब्देन वाहीक उच्यते । स्वान्तं ध्वान्तमिति । स्वन ध्वन शब्दे ।  
इडभावो निपात्यते । एवमुत्तरेष्वप्युदाहरणेषु वेदितव्यम् । बाह्येषु विषयेष्वविच्छिन्ना-  
मनाकुलं मनः स्वान्तमुच्यते । अनुनासिकस्य किमलोः कङ्ठितीति ( ६।४।१५ )  
दीर्घः । स्वनितं मनसेति । मनः कर्त्तृकं स्वननमुच्यते । नतु मनः । ध्वनितं  
तमसेति । अत्रापि तमः कर्त्तृकं ध्वननमुच्यते । न तमः । लग्न इति । रगे लगे  
सङ्गे । निष्ठानत्वं निपात्यते । स्मिष्टमिति । स्नेच्छ अव्यक्तायां वाचि । ब्रह्मादि-  
सूत्रेण ( ८।२।३६ ) पत्वम् । द्रुत्वञ्च । स्नेच्छितमिति । अर्थस्याविस्पष्टत्वेऽपि  
स्वरूपस्य विस्पष्टत्वाद्भवति प्रत्युदाहरणम् । विरिब्धमिति । अत्राप्येकारस्येत्त्वमपि  
निपात्यते । स्वरश्चेदिति । स्वरशब्दोऽत्र ध्वनौ वर्त्तते । फाण्टमिति । फण गती ।  
पूर्ववद्दीर्घः । द्रुत्वञ्च । कः पुनरयमनायासो नामेत्याह यदश्रुतमित्यादि ।  
अश्रुतमित्यपक्वम् । अपिष्टमित्यचूर्णितम् । उदकसम्पर्क उदकसंयोगः । मात्र-

(E) मुद्रितकाशिकायां तु क्षुब्धो गिरिः, नदीत्येवमादुपमानाद् भविष्यतीति पाठः । तत्र नदीत्यस्य क्षुब्ध-  
त्यध्याहृतेन पदेनात्म्यः । वस्तुतस्तु न्यासादप्येव मूलपाठ इति प्रतीयते ।



शब्देन निष्पीडनादेर्व्यवच्छेदः । विभक्त्यसमिति । पृथग्भूतरसमित्यर्थः । ईषदुष्णं कोष्णम् । तदल्पप्रयत्नसाध्यत्वादनायासेन लक्ष्यत इति । आयासः प्रयत्नाधिक्यम् । तद् यस्मिन् विद्यते सोऽल्पप्रयत्नसाध्योऽनायासः । तेनेह यदश्रुतत्वादिविशिष्टं वस्तु तदल्पप्रयत्नसाध्यत्वादनायासेन लक्ष्यते । तदनेनानायासोपलक्षितो यो वस्तु-विशेष स्तत्र फाण्टमिति निपात्यते । नत्वनायास एव । नान्यत्रापि सर्वत्रानायासोपलक्षित इति दर्शयति । अयञ्चार्थो निपातनसामर्थ्याल्लभ्यते । यथैव ह्यन्यत् किञ्चिदिङ्भावादिकं निपातनसामर्थ्याल्लभ्यते तथार्थविशेषोऽपि । बाढमिति । अत्र पूर्व्ववङ् टत्वादिकार्थम् ।

## १६ । धृषिशसी वैयात्ये ।

वियातस्य भावो वैयात्यमिति । यातं यातिः प्राप्तिः । विरूपं यातं यस्या-सम्पार्गविषयत्वात् स वियातोऽविनीत इत्युच्यते । तद्भावो वैयात्यम् । ब्राह्मणादि-त्वात् अञ् । धृष्टइति । जिधृषा प्रागल्भ्ये । विशस्तइति । शसु हिंसायाम् । शशेरप्युदितो वेति ( ७।३।५६ ) विकल्पविधानाद् यस्य विभाषेतीट्- ( ७।२।१५ ) प्रतिषेधः सिद्ध एवेति सम्बध्यते । यदि तर्हि सिद्धएव प्रतिषेधस्तत् किमर्थं वचनमित्याह नियमार्थमित्यादि । वैयात्य एव वर्तमानयो र्यथा स्यादन्यत्र मा भूत् । अथ धृषेर्विभाषा भावादिकर्मणो ( ७।२।१७ ) रिति विकल्पे प्राप्ते नित्यार्थं वचनमिति कस्मान्न भवतीत्याह भावादिकर्मणोरपीत्यादि । अत्र चाभिधानशक्तिस्वाभाव्यं हेतुः । धर्षित इति । पूर्व्ववत् किञ्चे प्रतिषिद्धे गुणः ।

## २० । दृढं स्थूलबलयोः ।

बलवतीति मतुबन्तनिर्देशेनार्थ आदित्वात् सूत्रे मत्वर्थीयाकारान्तो बलशब्दो निर्दिष्ट इति दर्शयति । दृंहेरिति । दृहि ह्रस्वावित्यस्य । अथवा दृहिः प्रकृत्यन्तर-मस्तीति । दृह दृही ह्रस्वाविति कैश्चित् पाठात् । नकारस्याभावादिति । नकारस्योप-देशाभावादनित्त्वाच्च नकारस्याभावादिति । अथ हकारलोपः किमर्थं निपात्यते ? न टकारएव निपात्यताम् ? परस्य च धत्वे ण्वत्वे च कृते ङो ङे लोपे च ( ८।३।१३ ) कृते सिद्धं दृढइति । अत्राप्ययमर्थः । परस्य टत्वं निपातयितव्यं न भवति ।

दृत्वेनैव सिद्धत्वादित्यत्राह हलोपनिपातनमित्यादि । यदि हकारस्य ढकारो निपात्यते तदा ढो ढे लोपः । तस्य पूर्वत्रासिद्ध ( ८१२१ ) मित्यसिद्धत्वं स्यात् । सिद्धस्यासाविश्यते । तस्मात् पूर्वत्रासिद्धत्वनिवृत्तये हलोपो निपात्यते । न ढकारइति । कः पुनरसिद्धत्वे दोषो यत्परिहाराय पूर्वत्रासिद्धत्वनिवृत्तयर्थं हकारलोपो निपात्यते । न ढकार इत्यत्र आह ढलोपइत्यादि । यदि हि ढकारो निपात्यते तदा ढो ढे लोपः ( ८१३१३ ) कर्त्तव्यः । तस्मिंस्तु सति लोपे द्रदिमित्यादौ र ऋतो हलादेर्लोपो ( ६१४१६१ ) रिति रेफो न स्यात् । ढलोपस्यासिद्धत्वे संयोगे गुर्विति ( ११४१११ ) गुरुसंज्ञायामुपजातायां लघुसंज्ञाया बाधितत्वात् । द्रदिमिति वर्णदृढादिभ्यः ( ५१११२३ ) षच्चेतीमनिच् । तुरिष्ठेमेयः स्थिति ( ६१४१५४ ) टिलोपः । द्रढीयानिति । द्विवचनविभज्योपपदे तरबीयसुनावितौयसुन् प्रत्ययः ( ५१३५७ ) । द्रढयतीति । दद्रमाचष्ट इति तत् करोति तदाचष्ट इति णिच् । णाविष्ठवत् कार्यं प्रातिपदिकस्येतीष्ठवद्भावेन रेफटिलोपौ । परिद्रढय गत इति । दद्रमाचष्टइति णिच् । रभावे कृते ण्यन्तस्य परिणा योगः । ततः क्त्वा । ततः प्रादिसमासः । समासेऽनञ्पूर्वं क्त्वा ल्यबिति ( ७११३७ ) ल्यप् । पारिद्रढी कन्येति । परिद्रढशब्दादिञ् । इतो मनुष्यजाते ( ४११६५ ) रिति ङीष् । अङ् प्रसज्येतेति । अणिजोरनार्थयोर्गुरुपोत्तमयो ( ४११७८ ) रित्यादिना । दृंहितमिति । दृंहिः प्रत्युदाहरणम् । दृंहितमिति दृंहिः ।

## २१ । प्रभौ परिवृढः ।

पूर्वेण समानमिति । निपातनस्येडभावादेस्तुल्यत्वात् । यथैव हि पूर्वस्मिन् सूत्रे क्तप्रत्यये कृते हकारनकारयोर्लोप इडभावश्च परस्य ढत्वं निपातितं तथेहापि तत् सर्वं निपात्यते । दृंहिर्निपातनमिति । दृहि दृङ्गावित्यस्य । दृहिश्च यदि प्रकृत्यन्तरमस्ति ततस्तस्यापीति निपातन मेतदिति प्रकृतेन सम्बन्धः । प्रकृत्यन्तरास्तित्वन्तु दृह दृहि दृङ्गाविति कैश्चिदुक्तम् । तदेव प्रयोजनमिति । पूर्वत्रासिद्धत्वनिवृत्तिः । परिव्रढयतीति । अत्र ढलोपे सति पूर्व्ववद्रेफो न स्यात् । परिव्रढय गत इति । अत्रायादेशश्च । पारिव्रढी कन्येति । अत्रापि अङ् प्रसज्येत । हलोपनिपातने तु न भवन्त्येते दोषाः । परिव्रढमाचष्ट इत्यादि ।

कथं पुनः परिव्रदशब्देन विग्रहे कृते णिचो वृदशब्दादेवोत्पत्तिर्लभ्यत इत्याह  
 संग्रामयतेरित्यादि । प्रातिपदिकाशास्त्रेण बहुलमिष्टवस्त्वनेनैव (ग,सू) णिचि सिद्धे  
 संग्रामइत्यस्य सोपसर्गस्य गणे यः पाठः स नियमार्थः । संग्रामयतेरेव सोपसर्गोष्णि-  
 जुत्पत्तिर्यथा स्यात् । अन्यत्र मा भूदिति । तदेवं संग्रामयतेरेव यस्मात् सोपस-  
 र्गोष्णिजुत्पत्तिरिष्यते नान्यस्मात् तस्माद् यद्यपि परिव्रद माचष्टइति विग्रहः क्रियते  
 तथापि वृदशब्दास्मिजुत्पद्यते । नच परिव्रदशब्दात् । किमेवं सतीष्टं सिद्धं  
 भवतीत्यत आह तथाच सतीत्यादि । वृदशब्दास्मिजुत्पत्तौ सत्यां लकारो  
 भवन्नयं णिज् यतो विहितस्तदादेरेव भवति प्रत्ययग्रहणपरिभाषया । सनाद्यन्ता  
 धातवइति (३।१।३२) तदादेरेव धातुसंज्ञाविधानात् । तेन परेस्तिङन्त-  
 ग्रहणेनाग्रहणात् ततोऽतिङन्तात् पदात् परस्य तिङन्तस्य पदस्य परिव्रदयतीत्यत्र  
 तिङुडितिङइति (८।१।२८) निघातस्वरः सिद्धो भवति । यदि पुनः परिव्रदशब्दा-  
 स्मिजुत्पद्यते तदा लकारोऽपि ततएव णिजन्तात् स्यात् । एवञ्च परिशब्दस्य  
 तिङ एवान्तर्भावादितिङन्तात् पदात् परमत्र तिङन्तं न भवतीति निघातो न  
 स्यात् । किञ्च यदा वृदशब्दास्मिजुत्पद्यते न परिव्रदशब्दात् तदा क्ताप्रत्ययोऽपि  
 वृदशब्दास्मिजन्ताद्भवति । तेन परिशब्दस्य क्तान्तेन समर्थेन शब्दान्तरेण कुगति-  
 प्रादयइति (२।२।१८) समासे कृते परिव्रदयतीत्यत्र ल्यबादेशः सिद्धो भवति ।  
 परिव्रदशब्दास्मिजुत्पत्तौ क्ताप्रत्ययोऽपि परिव्रदशब्दादेव णिजन्तादुत्पद्यते ।  
 ततः समासो न स्यात् । कुगतिप्रादयः समर्थेन शब्दान्तरेण समस्यन्ते । न चात्र  
 परेः परं क्तान्तं शब्दान्तरमस्ति । एकमेव हीदं क्तान्तं परिणा सह शब्दरूपम् ।  
 तत्रैव परिशब्दस्यान्तरभावात् । असति च समासे समासेऽनज्पूर्व्वेत्यादिना  
 (७।१।३७) ल्यबादेशो न स्यात् । परिव्रद्विहितमिति । वृद्धेः प्रत्युदाहरणम् ।  
 परिव्रद्विहितमिति वृद्धेः ।

## २२ कृच्छ्रगहनयोः कषः ।

कष्ट इति । कषिशिषीत्यादिहिंसार्थधातुवर्गे कषिः पठ्यते । किं पुनः  
 कृच्छ्रं नामेत्याह कृच्छ्रं दुःखमिति । यद्येवं दुःखे प्राणिधर्मे प्रतिषेध उच्यमानोऽ-  
 ग्नप्रादौ न सिध्यतीत्याह तत्कारणमप्यग्नप्रादिकं कृच्छ्रमुच्यत इति । कारणे  
 कार्योपचारात् । यथा नड्वलोदकं पादरोगइति । चिन्धं पुनरेतत् किं सुखे

सति गौणस्य ग्रहणं युक्तमुत नेति । यदि तु कञ्चशब्दाभिजन्तात् पचाद्यच-  
सुत्पाद्य कञ्चयतीति कञ्च इत्येवं वृत्पादयते तदा कञ्चशब्दोऽपि मुख्येऽन्नादा-  
वपीति न किञ्चिच्चिन्त्यम् । न चास्यां वृत्पत्तौ तत् कारणमप्यग्न्यादिकं कञ्चमित्यु-  
च्यते इत्येतद्विरुध्यते । यच्च कञ्चयति तन्नियोगत एव दुःखस्य कारणं भवति ।

### २३ । घुषिरविशब्दने ।

विशब्दनं प्रतिज्ञानमिति । स्वाभिप्रायस्य शब्देनाविष्करणमित्यर्थः ।  
सामान्येन ग्रहणमिति । विशेषानुपादानात् । यदि घुषिरविशब्दन इति  
चुरादौ पठ्यते एवं सति णिचा भवितव्यम् । नच णिजन्तस्येति सत्यसति वा  
कञ्चिद्विशेषोऽस्ति । तथाहीटि सति निष्ठायां सेटीति ( ६।४।५२ ) णिलोपे कृते  
घोषितमिति यद्रूपं भवत्यसत्यपीटि णिलोपाभावात् तदेव । नच तदन्तादिद्-  
प्रतिषेधस्य प्राप्तिरस्ति । एकाच इत्यधिकारात् । भौवादिकस्य घुषे विशब्दने  
वृत्तिरेव नास्ति । शब्दशक्तिस्वाभाव्यात् । तत् किं विशब्दनप्रतिषेधेनित्यत  
आह विशब्दनप्रतिषेध इत्यादि । यदि च नित्यो णिच् स्यात् तदा यथोक्तया  
रोत्या प्रतिषेधोऽनर्थकः स्यात् । ततश्च न कर्त्तव्यमेव स्यात् । कृतश्च । तस्मादय-  
मेव प्रतिषेधो ज्ञापयति चुरादिणिच् विशब्दनार्थस्यानित्य इति । जुघुषुरिति ।  
अनित्यप्रतिज्ञाप्रयोजनम् । असति ह्यनित्यत्वे घोषयाञ्चकुरिति स्यात् ।

### २४ । अर्हैः सन्निविभ्यः ।

अर्हैरिति । अर्हं गतौ याचने च ।

### २५ । अभेष्टाविदूर्ये ।

विदूरं विप्रकृष्टमिति । विशेषेणातिशयेन दूरं विदूरमिति कृत्वा । ततोऽन्य-  
दविदूरम् । तत् पुनर्यदासक्तं यच्चादूरं न त्वतिविप्रकृष्टं तदिति वेदितव्यम् ।  
तस्य भाव आविदूर्यमिति । ब्राह्मणादित्वात् थञ् । ननुच न नञ्पूर्वात्  
तत्पुरुषादित्युत्तरस्य ( ५।१।१२१ ) भावप्रत्ययस्य प्रतिषिद्धत्वात् थञा न  
भवितव्यमित्यत आह एतस्मादेवेत्यादि । उत्तरत्वं तु भावप्रत्ययस्य त्वतलापेक्षया  
वेदितव्यम् ।

## २६ । णे रध्ययने वृत्तम् ।

अध्ययनमिति । कृत्यलुटो बहुलमिति (३।३।११३) लुट् । अधीयत इत्यध्ययनम् । कर्मसाधनोऽध्ययनशब्दः । भावसाधने हि वृत्तो गुणो देवदत्ते-  
नेति न स्यात् । वृत्तं गुणस्य देवदत्तेनेति स्यात् । निष्ठाविशेषणश्चैतत् ।  
अध्येतव्याभिधायिन्यां निष्ठायामित्यर्थः । णिलुक् चेति । णिलुग्ननिपातनं  
प्रत्ययलक्षणप्रतिषेधार्थम् । लोपे हि प्रत्ययलक्षणेन गुणः स्यात् । लुकि सति न  
लुमताङ्गस्येति (१।१।६३) प्रत्ययलक्षणप्रतिषेधाद् गुणो न स्यात् । वृत्तो  
गुणइति । गुणः कश्चिदेवाध्ययनविशेष इहोच्यते (F) । वृत्तिरयमकर्मकाइति ।  
वृत्तं गुणस्य वृत्तं पारायणस्येति भावे निष्ठादर्शनात् । अकर्मकाणां हि भावे  
निष्ठा भवति । न सकर्मकाणाम् । स णर्थइत्यादि । सोऽन्तर्भावितणर्थो  
यदा भवति तदा प्रकृत्यन्तो णर्थं वर्त्तमानः सकर्मको भवति । यथा वर्द्धन्तु त्वां  
सुष्टुतयं इत्यत्र वृद्धिः । कथमेतद् विज्ञायत इत्याह तेन निर्वृत्त इत्यादि ।  
न चैतद्वक्तव्यमकर्मकाइति । धातवः सोपसर्गाः सकर्मका भवन्तीति सोपसर्ग-  
त्वादिह वृत्तेः सकर्मकत्वम् । नतु णर्थवृत्तित्वादिति कुतो णर्थावगतिः ?  
यदि सोपसर्गत्वादिह वृत्तेः सकर्मकत्वं स्यान्न णर्थवृत्तित्वात् ततो यथानुभूतः  
कस्वलो देवदत्तेनेत्यत्र णर्थो न गम्यते तथा तेन निर्वृत्त इत्यत्रापि न गम्येत ।  
गम्यते च । तस्मात्तणर्थवृत्तित्वादेव वृत्तेः सकर्मकत्वम् । यदा च णर्थवृत्ति  
भवति तदा प्रयोजकव्यापारापेक्षयास्य कर्त्ता कर्मभाव मापद्यतइति । तेन  
प्रयोज्येन कर्मणा सकर्मको भवति । तदिहापीत्यादि । यस्मादेवाकर्म-  
कोऽपि स न प्रकृत्यन्त एव णर्थं वर्त्तमानः सकर्मको भवति तस्माद्वृत्तो गुणो देवदत्ते-  
नेत्यत्रापि णर्थवृत्तेरेव कर्मणि त्प्रत्ययो भविष्यति । ततश्च निपातन मनर्थकं  
स्यात् । विनापि तेन सिद्धत्वात् । कथमिति चेत् ? वृत्तेः त्प्रत्यय उदितो  
वेतीङ्विकल्पे (७।३।५६) कृते निष्ठायां यस्य विभाषेति (७।२।१५) प्रति-  
षेधात् । यद्येवं किमर्थमित्याह तत् क्रियत इत्यादि । कदाचिष्णर्थोऽन्तर्भावि-  
तणर्थतया प्रकृत्यैवाभिधीयते । कदाचिश्चिचा । तत्र यदा प्रकृत्यैवाभिधीयते  
तदा निरर्थकत्वान्निपातनं न कर्त्तव्यमेव । यदा तु णिचा णर्थोऽभिधीयते तत्र

यदि निपातनं न क्रियेत तदाध्ययनेऽपि वर्त्तितमिति स्यात् । तस्मादेतन्निवृत्त्यर्थं तदित्येके प्रतिपन्नाः । अपरे त्वित्यादि । अन्ये तु वर्त्तितो गुण इत्यपीच्छन्ति । ग्यन्तस्याग्यन्तस्य च वृत्तो गुण इति । तस्मतेन निपातनं न कर्त्तव्यमेव । क्रियमाणं वैचित्र्यार्थं वेदितव्यम् ।

## २७ । वा दान्त-शान्त-पूर्ण-दस्त-स्पष्ट-च्छन्न-ज्ञप्ताः ।

दान्तःशान्त इति । शसु दसु उपशमे । हेतुमस्मिच् । णिलुगिट्प्रतिषेधयोः कृतयो रनुनासिकस्य क्लिभलोः कडितौति ( ६।४।१५ ) दीर्घः । ननु च णिखो-पस्य स्थानिवद्भावाद् व्यवधाने सति न प्राप्नोति । नैतदस्ति । नहि निपातनेन लोपे सति तस्य परनिमित्तत्वव्यपदेशो विद्यते । तत् कुतः स्थानिवद्भावः ? न पदान्ते-त्यादिना ( १।१।५८ ) दीर्घविधौ स्थानिवद्भावप्रतिषेधाच्च । दमितः शमितइति । मितां ऋस्व ( ६।४।८२ ) इति ऋस्वत्वम् । पूर्ण इति । पुरी आप्यायने । दिवादि-धुरादिश्च । दस्त इति । तसुउत्क्षेपे दसु च । अत्रोपधाऋस्वत्वमपि निपात्यते । स्पष्टच्छन्न इति । स्पश बाधनस्पर्शनयोः । कृद अपवारणे । अत्राप्युपधाऋस्वत्वमपि निपात्यते । ज्ञप्त इति । ज्ञप मारणतोषणनिशामनेष्विति चुरादिः । मारण-तोषणनिशामनेषु ज्ञा मिञ्चेति घटादिश्च । ततो णिच् । इट्प्रतिषेधो णिलुक् चेति चकारात् क्वचिदुपधाऋस्वत्वमपि निपात्यते ।

## २८ । रुषामत्वरसंघुषास्वनाम् ।

रुष रोषे । अम गत्यादिषु । अम रोग इत्येतस्य चौरादिकस्य ग्रहणं न भविष्यति । एकाच इत्यधिकारात् । जित्वरा सञ्भ्रमे । संपूर्वः पूर्वोक्तो बुधिः । आङ्पूर्वः पूर्वोक्त एव स्वनः । आस्वान्त इति । पूर्व्ववद् दीर्घः । तूर्ण इति । ज्वर-त्वरसव्यविमवासुपधाया ( ६।४।२० ) इतूयट् । संपूर्व्व इत्यादि । बुषिर् अवि-शब्दन इत्यस्यावकाशोऽसंपूर्व्वत्वे सत्यविशब्दने बुष्टा रज्जुः । बुष्टौ पादाविति । अस्य च वचनस्यावकाशः संपूर्व्वत्वे सति विशब्दने संघुषितं वाक्यमाह संघुष्टं वाक्यमाहेति । संपूर्व्वत्वे सत्यविशब्दने उभयप्राप्तौ परत्वादनेन विकल्पो भवति संघुष्टौ दन्तौ संघुषितौ दन्ताविति । आङ्पूर्व्वस्येत्यादि । छुब्धस्वान्तेति स्वनेरिट्- ( ७।२।१८ ) प्रतिषेधस्यावकाशः । अनाङ्पूर्व्वत्वे सति मनोऽभिधाने स्वान्तं मन

इत्यस्वावकाशः । आङ्पूर्वत्वे सत्यमनोऽभिधानम् । आस्वान्तो देवदत्त आस्वनितो देवदत्त इति । आङ्पूर्वत्वे सति मनोऽभिधाने परत्वादयमेव विकल्पो भवति । आस्वान्तं मनः । आस्वनितं मनः ।

## २६ । हृषे लोमसु ।

हृष्टानि लोमानीति । गत्यर्थकर्मकादिनाकर्मकत्वात् (३।४।७२) कर्त्तरि क्तः । हृष्टं लोमभिरिति । नपुंसके भावे क्त इति (३।३।११४) क्तः । निष्ठायामनिङिति । उदितो वेति (७।३।५६) क्ताप्रत्यय इटि विकल्पिते निष्ठायां यस्य विभाषेति (७।२।१५) प्रतिषेधात् । अयं सेङिति । उदात्तत्वादिट्प्रतिषेधाभावात् । उभयत्र विभाषेयमिति । प्राप्ते चाप्राप्ते च । आलीक्यार्थस्य प्रतिषेधे प्राप्ते विकल्पस्तुष्ट्यर्थस्य चाप्राप्ते । लोमशब्दस्याङ्जातेष्वेव रुढत्वात् । लोमस्वितुगन्धमानेऽङ्ग-जेष्वेव न केशेषु भवितव्यमिति कस्यचिद् भ्रान्तिः स्यात् । अतस्तान्निराकर्तुमाह-लोमानीत्यादि । कथमित्याह यथा लोमनखमित्यादि । अत्र हि सामान्येन ग्रहणं तेषाम् । तथाहि केशानपि स्पृष्ट्वा शौचं क्रियत इति । कथं पुनः क्रियावचनस्य धातोर्द्रव्येषु लोमसु वृत्तिरुपपद्यत इत्याह तद्विषय इत्यादि । तानि लोमानि विषयो यस्य स तथोक्तः । हृषे र्योऽर्थः स लोमसाध्यत्वालोमविषयः । तत्र वर्त्तमानो हृषिरप्यर्थद्वारेण लोमसु वर्त्तत इतुगन्धते । तदेवमर्थद्वारेण लोमां हृषिं प्रति विशेषणत्वं दर्शितं भवति । विस्मितप्रतिघातयोश्चेति । निपातनमिति । विस्मितप्रतिघातयोर् निष्ठायामिण् न भवत्येवमर्थरूपं व्याख्येयमित्यर्थः । तत्रेदं व्याख्यानम् । हृषेरिति योगविभागः क्रियते । ततो विस्मितप्रतिघातयोरपि भविष्यतीति । अथवा बहुवचननिर्देशोऽत्र क्रियते । आद्यर्थोऽयं विज्ञायते लोमादिषु लोमस्त्विति । तेन विस्मितप्रतिघातयोरपि भविष्यति ।

## ३० । अपचितस्य ।

चायतेरिति । चायु पूजानिशाभनयोरिति । अयं योगो यस्मिन्नेते रपपूर्वस्य पूजायां वृत्तिं न प्रतिपद्यते तं प्रतारभ्यते । यस्तु प्रतिपद्यते तं प्रति नारब्धव्य एव । तथाहि चिन्तेतरपचित इति भविष्यतीति । चायतेस्वरूपचायित इति । वक्तव्यमिति व्याख्येयमित्यर्थः । तत्रेदं व्याख्यानम् । चकारोऽत्र क्रियते । स चानुक्त-

समुच्चयार्थः । तेनापचितिरित्येतदपि निपातग्रत इति । एतच्च निपातयता चायतेः  
क्तिनि नितरां चिभावो वक्तव्यः ।

३१ । ऋ ऋरेऽकन्दसि ।

ऋ कौटिल्य इत्येतस्यानुदात्तत्वादित्प्रतिषेधोऽस्तेऽवेत्यादेशार्थं वचनम् ।

३२ । अपरिहृताश्च ।

ऋ इतेऽतस्यादेशस्याभावो निपातग्रत इति । पूर्वसूत्रेण प्राप्तस्य । - बहुवचन-  
निर्देशो बहुवचन एव निपातनं यथा स्यात् । तेन वचनान्तरे ह्यपरिऋतोऽपरि-  
ऋतावितेऽव भवति ।

३३ । सोमे ह्वरितः ।

इडागमो गुणश्च निपात्यत इति । चकाराद् ऋ इत्येतस्यादेशाभावश्च ।

३४ । ग्रसित-स्कभित-स्तभितोत्तभित-चत्त-विकस्ता-

विशस्तृ-शंस्तृ-शास्तृ-तरुट-तरुट-वरुतृ-वरूतृ-वरूतूरीरुज्ज्वलिति-  
क्षरिति-क्षमिति-वमित्यमितीति च ।

ग्रसु स्कन्भु स्तन्भु इत्येतेषामित्यादि । ग्रसु ग्लसु अदने । स्कन्भु स्तन्भु  
इत्येतौ सौत्रौ धातू । स्तन्भुस्तन्भुस्कन्भुस्कुन्भुस्कुज्भ्रः शुभेति ( ३।१।८२ )  
सूत्रे पाठात् । स्कभितं स्तभितमिति । अनदिता ( ६।४।२४ ) मितग्रनुनासिक-  
लोपः । स्कब्धं स्तब्धमिति । भ्रषस्तथोर्धोऽध इति ( ८।२।४० ) धत्वम् । भ्रलां  
जश् भ्रशीति ( ८।४।५३ ) जश्त्वम् । उत्तभितमिति । उदः स्यास्तभोः पूर्वस्येति  
( ८।४।६१ ) पूर्वसवर्णः । अन्योपसर्गपूर्वः स्तभितशब्दो न भवतीति । यदि स्यादुत्-  
पूर्वस्य निपातनमनर्थकं स्यात् । चतेः कसेवेति । चते चदे याचने । कस गतौ ।  
ननु सूत्रे विकस्तशब्दाद्बहुवचनं श्रूयते । ततश्च कथमसौ वृत्तावेकवचनान्त  
उदाहृत इत्यत आह निपातनं बहुत्वापेक्षम् । विकस्ताइति बहुवचनमिति ।  
सूत्रे ग्रसितादीनि निपातनानि कृतइन्द्रानि निर्दिष्टानि । अतस्तदपेक्षया बहुवचनं



कृतम् । वृत्तौ त्वसमस्त एक एवायं विकस्तशब्दः । नचैतदर्थस्य बहुवचनं विवक्षितम् । अत एकवचनात् एवोदाहृतः । अपरेष्विति । विशस्तु-  
प्रभृतिषु प्रत्येकं विभक्तिनिर्देशइति । बहुत्वाभावाद् बहुवचनं तेन तत्र न  
कृतमित्यभिप्रायः । शसे विपूर्वस्य शंसेः शासेश्चेति । शसु हिंसायाम् । शन्सु  
स्तुतौ । शसु अनुशिष्टौ । तरीतारं वरीतारमिति । \*वृत्तौ वेति ( ७।२।३८ )  
दीर्घः । वरुत्तीरिति । ऋन्नेभ्यो ङीबिति ( ४।१।५ ) ङीप् । तदन्ताज्जस् ।  
वा छन्दसीति ( ६।१।१०६ ) पूर्वसवर्णदीर्घः । जसि पूर्वसवर्णोच्चारणाद् यदा  
पूर्वसवर्णं स्तत्रैवैतन्निपातनमिति कस्यचिद् भ्रान्तिः स्यात् । अतस्तान्निराकर्तुमाह  
जसि पूर्वसवर्णोच्चारणमित्यादि । ननु यणादेशे कृते वरुत्प्रइति भवितव्यम् ।  
कथं वरुत्प्रइति भवतीत्याह छान्दसमित्यादि । छान्दसत्वेन हि ऋसत्वे कृते  
जसि चेति ( ७।३।१०८ ) यणादेशापवादो गुणो विधीयते । प्रपञ्चार्थमिति ।  
विस्तरेणान्वाख्यानमित्यर्थः । तथाहि पचि विस्तारवचन इति तस्यैवाजन्तस्य  
प्रपञ्च इति भवति । प्रपञ्चस्तु विस्पष्टार्थः । विस्तरेण ह्यन्वाख्यानं स्पष्टं भवति ।  
अथ वरुत्प्रशब्दस्य सिद्धार्थं निपातनं कस्मान्न भवतीत्याह वरुत्प्रशब्दो  
हीत्यादि । ज्वलतेरिति । ज्वल दीप्तौ । क्षर सञ्चलने । टुवम उद्गिरणे ।  
अम गत्यादिषु । इतिकरणं प्रदर्शनार्थमिति । एवं प्रकारस्यान्यस्यापि प्रदर्श-  
नार्थं मितिकरणम् । तेन किं सिद्धं भवतीत्याह तेन कचिदित्यादि । चकारच्छन्द-  
सीत्यनुकर्षणार्थः । तेन चानुकृष्टत्वान्नोत्तरत्वाभिसम्बध्यते । तेनोत्तरत्र विधान-  
मविशेषेण भवति ।

### ३५ । आर्धधातुकस्येड् वलादेः ।

आस्ते शीते वस्तइति । आस उपवेशने । शीङ् स्वप्ने । वस आच्छादने ।  
अदादित्वाच् छपो लुक् । शीङः सार्वधातुके ( ७।४।२१ ) गुणः । आर्धधातुक-  
ग्रहणादिह सार्वधातुकस्येण न भवतीति । ननु च रुदादिभ्यः सार्वधातुक  
( ७।२।७६ ) इत्येतन्नियमार्थं विज्ञायते । रुदादिभ्यएव सार्वधातुकस्य नान्येभ्य  
इति । रुदादिभ्यः सार्वधातुकस्यैवेत्येषा तु विपरीतनियमाशङ्का न कर्तव्या ।  
यदि ह्येवंविधो नियमः स्यात् तदा रुदादेः परस्य सन इडागमो न स्यात् ।  
नियमेन व्यावर्तितत्वात् । ततश्च रुदविदेत्यत्र ( १।२।८ ) रुदिग्रहणमनर्थकं

स्यात् । हलन्ताच्चेति ( ११२।१० ) किञ्चस्य सिद्धत्वात् । तस्मान्नात्र विपरीत-  
नियमाशङ्का । रुदादिभ्यएव सार्वधातुकस्य नान्येभ्य इत्येष एव नियमो  
भविष्यति । ततो नार्थः सार्वधातुकनिवृत्त्यर्थेनार्द्धधातुकग्रहणेनेत्यत आह  
रुदादिभ्य इत्यादि । रुदादिभ्यः सार्वधातुक इत्येतस्मिन्नियमार्थं विज्ञायमाने  
कश्चिन्नन्दबुद्धिः प्रतिपत्ता विपरीतनियमं सम्भावयेत् । तत्रानन्तरोक्तया नौत्याऽ-  
भिमतनियमे प्रतिपद्यमाने प्रतिपत्तिगौरवं भवतीति । इतिकरणो हेतौ । यतएव  
रुदादिभ्यः सार्वधातुक इत्येतस्मिन्नियमार्थं विज्ञायमाने प्रतिपत्तिगौरवं  
भवत्यतो हेतोराद्धधातुकग्रहणं क्रियते । प्रतिपत्तिगौरवपरीहारार्थमित्यभिप्रायः ।  
अथाङ्गाधिकारादङ्गस्य मा भूदित्येवमर्थमार्द्धधातुकग्रहणं कस्मान्न भवति ?  
नार्हतीत्येवमर्थं भवितुम् । यदि ह्यङ्गस्य स्यादेकाच उपदेशेऽनुदात्तादिति  
( ७१२।१० ) प्रत्ययस्येष्टप्रतिषेधोऽनर्थकः स्यात् । प्राप्तभावात् । न क्त्वा सेट्  
( ११२।१८ ) निष्ठा शीङिति ( ११२।१८ ) वचनाच्च । नह्यङ्गस्येङागमे सति  
क्त्वानिष्ठयोः सेट्त्वमुपपद्यते । इह तर्हि वृक्षत्वं वृक्षतेति प्रातिपदिकप्रत्ययस्य  
मा भूदित्येवमर्थं कस्मान्न भवति ? एवमर्थमपि नार्हति भवितुम् । ऋत इहातो  
( ७११।१०० ) रित्यतो धातोरित्यनुवर्त्तते । नन्वेवमपि लूभ्यां लूभिरित्यत्र  
प्राप्नोतीत्येव । नह्यत्र प्रकृतेः प्रातिपदिकत्वेन धातुत्वं विहन्यते क्विबन्ता धातुत्वं  
न जहतीति कृत्वा । तस्मादिह मा भूदित्येवमर्थमार्द्धधातुकग्रहणं युक्तम् ।  
नेतदस्ति । ऋतइहातोरित्यत्र ( ७११।१०० ) हि स्वरूपपदात्मकस्य धातुशब्दस्य  
ग्रहणम् । अत इहापि धातोरित्यनुवर्त्तमानं तथाभूतमेवानुवर्त्तते । तेन धातो-  
रित्येवं यो विहितस्तस्यायमिङागमो विज्ञायते । नच लूभ्यां लूभिरित्यत्र  
धातोरित्येवं प्रत्ययो विहितः । किं तर्हि ? प्रातिपदिकादित्येवम् । कुतः ?  
ङागप्रातिपदिकादित्यधिकारात् ( ४।१।१ ) । तथाच धातोरित्येवं विहितस्येङ्-  
विधानाल्लूभ्यां लूभिरित्यत्रासत्याद्धधातुकग्रहणं इटः प्रसङ्गो न भवति । तथा  
जुगुप्सत इत्येवमादावपि । नह्यत्र धातोरित्येवं सन् विहितः । किन्तर्हि ?  
गुपादीन् धातून् स्वरूपेणोपादाय । तस्मादेतन्निवृत्त्यर्थमप्यार्द्धधातुकग्रहणं न  
भवतीति वेदितव्यम् । ऋत इद्धातो ( ७११।१०० ) रित्यत्र स्वरूपपदात्मकस्य  
धातुशब्दस्य ग्रहणं स्यात् । तदा तस्यापि ऋत इति विशेषणं न परिकल्प्येत ।  
तस्य धातुशब्देऽसम्भावात् तदर्थस्य विशेषणं विज्ञायत इत्यदोषः । अथवा तत्र  
तन्त्रेण द्वे धातुग्रहणे उपात्ते । तत्रैकमर्थपदात्मकम् । अपरं स्वरूपपदात्मकम् ।

तत्र यदर्थपदात्मकं तत्र तस्योपयोगः । अपरस्य त्वत्रेति न कश्चिद्दोषः । तस्मात् प्रतिपत्तिगौरवपरीहारार्थमेवार्धधातुकग्रहणम् । अथेङ्ग्रहणं किमर्थम् ? यावता नेङ्वशि क्तौत्यतः ( ७।२।८ ) इङ्ग्रहणमनुवर्तत इत्याह इङिति वर्त्तमान इत्यादि । तच्चेङ्ग्रहणं प्रतिषेधेन सम्बन्धम् । अतस्तदनुवृत्तौ तस्याप्यनुवृत्तिः स्यात् । तन्निवृत्तार्थं पुनरिङ्ग्रहणं क्रियते । ननुच प्राप्ते सत्यां प्रतिषेधः स्यात् । नच वलादेरार्धधातुकस्य केनचिदिद् प्राप्नोति । अतः प्राप्तभावादेव विधिरयं विज्ञास्यते । न प्रतिषेधः । नेतदस्ति । एतस्मादेव प्रतिषेधवचना-द्विधिरप्यनुमीयते । नूनमार्धधातुकस्येङ्विधिरस्तीति येन वलादेः प्रतिषेधं शास्ति । पुनरिङ्ग्रहणात् तु विधिरपि विज्ञास्यते ।

### ३६ । सुक्रमोरनात्मनेपदनिमित्ते ।

सु प्रसवणे । क्रमु पादविक्षेपे । अनयोऽरुदात्तत्वादिति सिद्धे नियमार्थं वचनम् । अनात्मनेपदविषय एवानयोर्यथा स्यात् । अन्यत्र मा भूदिति । ननुच स्मृते रग-न्तत्वात् किति सनि च प्रतिषेधविधानात् तस्य वचनं विध्यर्थमपि सम्भवति । नेतदस्ति । आर्धधातुकस्येङ् वलादेरितानुवर्तते । तेनास्याः प्राप्तेः विषये योगोऽय-मिति विज्ञायते । नचास्याः प्राप्तेः सन्कितौ विषयौ । तयोरपवादविषयत्वात् । अनात्मनेपदनिमित्ते इति प्रथमादिवचनान्तम् । सुक्रमोरेतद् विशेषणमिति दर्शयितुमाह नचेतयादि । क्व च तावात्मनेपदनिमित्ते इति ? किं यत्रात्मनेपदं प्रति योग्यतामात्रमपि तयोरस्ति तत्रापि तावात्मनेपदनिमित्ते उत यत्र तदाश्रय-मात्मनेपदं भवति तत्रैवमर्थं पृच्छति यत्रेतयादि । अत्रैव व्याख्यानम् । यत्र तदाश्रयमात्मनेपदं सम्भवति तत्र तावात्मनेपदनिमित्ते । किं पुनस्तद् यत्र तदा-श्रयमात्मनेपदं भवतीत्याह भावकर्म-कर्तृकर्म-कर्मव्यतीहाराः । क्रमे वृत्त्यादय-श्चेति । एषु हि सुक्रम्याश्रयमात्मनेपदं भवति । आदिशब्देन सर्गादिपरिग्रहः (G) । निमित्तं कारणम् । नचाकुर्वत् कार्यं कारणं भवति । यत्र त्वक्कुर्वत्यपि कार्यं कुसूलस्थवोजादौ कारणमपि व्यपदेश स्तत्रासौ योग्यतयौपचारिकः । तस्माद् यत्र सुक्रमावाश्रित्यात्मनेपदं भवति तत्रैव भावकर्मादौ तयोरनात्मनेपद-निमित्तं सुख्यं विज्ञायते । तेनेत्यादि । यस्मादेवं यत्र तावाश्रित्यात्मनेपदं

भवति तत्र तयोरात्मनेपदनिमित्तत्वम् । तेन सत्यात्मनेपदे प्रतिषेधोऽयं भवति । नासति न ह्यसत्यात्मनेपदे तयोर्मुख्यमात्मनेपदनिमित्तत्वमुपपद्यते । ततश्च प्रस्त्रविता प्रस्त्रवितुं प्रस्त्रवितव्यं प्रक्रमिता प्रक्रमितुं प्रक्रमितव्यमित्यत्र यद्यप्यात्मनेपदयोग्यत्वात् स्रुक्रमावात्मनेपदस्य निमित्तव्यपदेशमासादयत स्तथापि प्रतिषेधो न भवति । नह्यत्र मुख्यमात्मनेपदनिमित्तत्वम् । आत्मनेपदाभावात् । प्रस्त्रोषीष्टेति । आशिषि लिङ् । सीयुट् । भावकर्मणोरित्यात्मनेपदम् ( १।३।१३ ) । सुट्-तिथोरिति ( ३।४।१०७ ) सुट् । षत्वं ष्टुत्वम् । प्रक्कंसीष्टेति । अत्र प्रोपाभ्यां समर्थाभ्यामिति ( १।३।४२ ) कर्त्तव्यात्मनेपदम् । प्रस्त्रोष्यतइति । लृट् शेषे चेति ( ३।३।१३ ) लृट् । प्रचिक्कंसतइति । सन् । पूर्ववत् सन इत्यात्मनेपदम् ( १।३।६२ ) । सर्वत्रैवेत्यादि । युक्तं प्रक्कंसीष्ट प्रस्त्रोषीष्टेत्यादौ स्रुक्रमोरात्मनेपदस्य निमित्तत्वम् । तस्मादात्मनेपदस्य विधानात् । प्रचिक्कंसत इत्यत्र तु कथं क्रमिरात्मनेपदस्य निमित्तम् ? नह्यत्र क्रमिमाश्रित्यात्मनेपदं भवति । किं तद्धि ? सन्नन्तं धात्वन्तरमित्याह सन्नन्तादपीत्यादि । सन्नन्तादपि हि यदात्मनेपदं विधीयते तत् पूर्ववत् सन ( १।३।६२ ) इत्यनेन । तेन तत्रापि पूर्ववदिति वचनात् पूर्वं धातुस्वरूप मात्मनेपदस्य निमित्तमाश्रीयत इति यद्यपि सन्नन्तादात्मनेपदं विधीयते तथापि क्रमे स्तत्र निमित्ताभावोऽस्तेऽवेत्यभिप्रायः । अथ निमित्तग्रहणं किमर्थमुपादीयते ? नात्मनेपद इत्येवोच्यतइत्यत्र आह निमित्तग्रहणमित्यादि । सीयुट् आदि र्यस्य स सीयुडादिः । तदात्मनेपदं परं यस्मात् स तत्परः स्यप्रत्ययः । स परो यस्मात् स तत्परपरः सन्प्रत्ययः । तयोः प्रतिषेधो यथा स्यादित्येवमर्थं निमित्तग्रहणम् । तत्र सीयुडादेः प्रतिषेधार्थं प्रस्त्रोषीष्ट प्रक्कंसीष्टेति । तत्परपरस्य च प्रतिषेधार्थं प्रचिक्कंसिष्यतइति । अत्र हि स्यप्रत्यय आत्मनेपदपरः तत्परपरः सः । किं पुनः कारण मसति निमित्तग्रहणे न सिध्यति ? तदुच्यते । यदि हि निमित्तग्रहणं न क्रियते तदात्मनेपद इत्येषा परसप्तमी विज्ञायेत । नच प्रस्त्रोषीष्ट प्रक्कंसीष्टेत्यात्मनेपदे परत आर्धधातुक मस्ति । तथाह्यात्मनेपदस्यागमः सीयुट् । तदेकदेशत्वादात्मनेपदे परत इति न शक्यते वक्तुम् । यथा तदवयव स्तकार स्तथा सीयुट् च । ततश्चात्मनेपदे परत उच्चार्यमाणः प्रतिषेधो न स्यात् । प्रचिक्कंसिष्यत इत्यत्रात्मनेपद इत्येतस्यां परसप्तम्यां विज्ञायमानायां तस्मिन्निति निर्दिष्टे पूर्वस्येति ( १।३।६६ ) निर्दिष्टग्रहणस्यानन्तर्यार्थत्वात् स्येन व्यवधाने सति सन इट्प्रतिषेधो न स्यात् । निमित्तग्रहणे तु सति भवति ।

अस्ति ह्यत्र सर्वत्र सूक्ष्मो र्यथायोगमात्मनेपदं प्रति निमित्तभावः । तस्मान्निमित्त-  
ग्रहणं कर्त्तव्यम् । प्रस्रवित्वीयत इत्यत स्त्रीति रात्मनेपदं परञ्चोपलब्धम् । अतः  
स्त्रीतिरात्मनेपदस्य निमित्तमिति प्रतिषेधेन भवितव्यमिति कस्यचिद् भ्रान्तिः  
स्यात् । अत स्तान्निराकर्त्तुमाह इह प्रस्रवितेवाचरतीत्यादि । क्वचित् प्रस्रविता-  
रमिवाचरतीति पाठः । स तु नोपपद्यते । नहि कर्मणः क्यङ् विधीयते । किं  
तर्हि ? सुबन्तात् कर्त्तुः । तस्मात् प्रमादकृतोऽयं पाठः । प्रस्रवितेवाचरतीति  
दृजन्तात् कर्त्तुः क्यङ् सलोपश्चेति ( ३।१।११ ) क्यङ् । रोङ्भूत इति ( ७।४।२७ )  
रोङ् । क्यङ्भूतादात्मनेपदं विधीयमानं ङित इत्येवं विधीयते । नच स्त्रीति  
ङित् । किं तर्हि ? क्यङ्भूतः । तस्मात् क्यङ्भूतमेवात्मनेपदनिमित्तं न  
स्त्रीतिरिति न भवति प्रतिषेधः । क्रमेस्त्वित्यादि । निमित्तग्रहणात् सत्येवात्मने-  
पदे प्रतिषेधेन भवितव्यम् । नासतीति । कर्त्तरि कृति प्रतिषेधो न प्राप्नोतीतुग्रप  
संस्थायते । प्रकृन्ता । उपकृन्तेति । प्रोपाभ्यां समर्थाभ्यामिति ( १।३।४२ )  
प्रोपाभ्यामुपसृष्टात् क्रमेरात्मनेपदविधानादिह क्रमिरात्मनेपदस्य विषयः । आत्मने-  
पदविषयइति । आत्मनेपदं विषयो यस्य स आत्मनेपदविषयः । प्रक्रमितव्य-  
मुपक्रमितव्यमिति । तयोरेव कृत्यकृत्यलर्था इति ( ३।४।७० ) भावे कर्मणि  
कृत्यः । निष्कृमिनेति । इदुदुपधस्येति ( ८।३।४१ ) विसर्जनीयस्य षत्वम् ।  
निष्पूर्वात् क्रमेरात्मनेपदस्याभावादिहात्मनेपदस्य विषयो न भवति । अथ प्रस्रस्रुषति  
प्रस्रुतः प्रस्रुतवानित्यत्र कस्मान्न भवति । नह्यत्र स्त्रीतिरात्मनेपदविषय इत्यत  
आह स्त्रीतिरित्यादि । ननु श्रुतः कितौति ( ७।२।११ ) सनि ग्रहगुहोषेतीट्प्रति-  
षेधस्य ( ७।२।१२ ) धात्वन्तरमुगन्तमवकाशइति परत्वादिटैवात्र भवितव्यम् । न  
प्रतिषेधेन । नैतदस्ति । उक्तं हि पुरस्तात् प्रतिषेधकाण्डस्य बलीयस्त्वात् ।  
प्रयोजनमिण्मात्रस्थानाश्रितविशेषविधानस्य प्रतिषेधो यथा स्यादिति ।

### ३७ । ग्रहोऽलिटि दीर्घः ।

ग्रहउत्तरस्येतादिना ग्रहइति पञ्चमीं दर्शयति । यस्यैवं तदेङ्ग्रहणं  
कर्त्तव्यम् । न कर्त्तव्यम् । प्रकृतमेव तदनुवर्त्तते । तच्च प्रथमान्तनिर्दिष्टम् ।  
षष्ठीनिर्देशेन चेद्दार्ढ्यः । नैष दोषः । ग्रहइत्येषा पञ्चमीति प्रथमायाः  
षष्ठीत्वं प्रकल्पयिष्यति । तस्मादितुग्रत्तरस्येति वचनात् ( १।१।६७ ) । जगृहिव

जगृहमेति । ग्रह्यादिसूत्रेण ( ६।१।१६ ) संप्रसारणम् । तथा ग्राहिता ग्राहिष्यत इत्यत्र कथं चिण्वदिटो न भवतीत्याह प्रकृतस्यैवेत्यादि । आर्धधातुकस्येति यः प्रकृत इट् तस्येदं दीर्घत्वं भवति । न चिण्वदिटः । तस्याप्रकृतत्वात् । चिण्वदितप्रनेन चिण्वद्भाव उपलभ्यते । तत्सहचरित इट् चिण्वदितुप्रच्यते । ग्राहितेति । अनद्यतने लुट् ( ३।३।१५ ) । स्यतासी लृलुटोरिति ( ३।१।३३ ) तासिः । भावकर्मणो ( १।३।१३ ) रितग्रात्मनेपदम् । लुटः प्रथमस्येत्तादिना ( २।४।८५ ) डादेशः । टिलोपः । स्यसिच्सीयुट्तासिष्वित्तादिनेट् ( ६।४।६२ ) । चिण्वद्भावाद्बुद्धिः । अथ जरीगृहिता जरीगृहितुमितप्रत्ययङन्तात् ढचि तुमुनि च यलोपाङ्गोपयोः कृतयोर्दीर्घः कस्मान्न भवति ? उत्तरसूत्रे वाग्रहणस्योभयोरपि योगयोः शेषभूतत्वाद्वावस्थितविभाषाविज्ञानात् । अथवा विहितविशेषणपक्षोऽत्र व्याख्यायते । ग्रहे यो विहित इट् तस्य दीर्घो भवति । न चात्र ग्रहे विहित इट् । कुतस्तर्हि ? यङन्तात् । तस्मान्नेह दीर्घस्य प्रसङ्गः । अथ ग्रहईडलिटीतेत्रव' कस्मान्नोक्तम् ? किं दीर्घग्रहणेन ? नैव' शक्यम् । एव' सतीट्कार्यमीटो न स्यात् । ततश्चाग्रहीदितप्रत्यये ईटीति ( ८।२।२८ ) सिचो लोपो न स्यात् । नेटीति ( ७।१।४ ) प्रतिषेधश्च । इह चाग्रहीदुमग्रहीध्वमितप्रत्यये विभाषेत इति ( ८।३।७८ ) मूर्धन्यश्च । दीर्घ इट् आदेशे सति तस्य स्थानिवद्भावादिट्कार्यमुपपद्यत इति दीर्घ एव विधीयते ।

३८ । वृत्तो वा ।

वृ वरण इत्यस्येदं ग्रहणं वा स्यादथवास्यान्येषाञ्च ऋकारान्तानाम् ? उत तस्यान्येषाञ्च ऋकारान्तानाम् ? आहोस्त्रिहङ्गुजो शान्येषाञ्च ऋकारान्तानाम् ? अथवा तयोश्च ऋकारान्तानाम् । तत्र यदि प्रथमः पक्ष आश्रितः स्यात् तदा यणादेशं कृत्वा ब्रह्मति निर्देशं कुर्याद् यथा यो यङीति ( ८।२।२० ) । अथ यदि द्वितीयः पक्षस्तदा वृहत्येतस्य ग्रहणं न कुर्यात् । ऋकारान्तग्रहणेनैव तद्ग्रहणस्य सिद्धत्वात् । अथ तृतीयः पक्ष ऋतस्य संयोगादे ( ७।२।४३ ) रित्यत्र ऋतग्रहणेन ऋत्वेस्य ग्रहणं न कुर्यात् । इदमेव हि तत्र ऋकारग्रहणमनुवर्तयते । अथ चतुर्थः पक्षो हङ्गुजोः पृथग् ग्रहणं न कुर्यात् । ऋकारान्तग्रहणेनैतद्ग्रहणस्य सिद्धत्वात् । तस्मात् पारिशेष्यात् पञ्चमोऽत्र पक्षोऽभिमत

इति मत्वाह वृद्ध्वजोः सामान्येन ग्रहणमित्यादि । सामान्येन ग्रहणमिति विशेषानुपादानात् । वृत्तइति किमिति ? एवमन्यते । उर्वेत्येवं वक्तव्यम् । एवमप्युच्यमाने वृद्ध्वजो ऋकारान्तयोः सवर्णग्रहणादृकारान्तानाञ्च ग्रहणं भविष्यति । एवमप्युच्यमाने सत्यतिप्रसङ्गो भवतीति दर्शयन्नाह करिष्यति हरिष्यतीति । अत्र ऋद्धनोः स्य इतीट् ( ७।२।७० ) ।

### ३६ । न लिङि ।

वरिषौष्टेत्यादौ लिङ्सिचोरात्मनेपदेष्वितीट् ( ७।२।४२ ) । विशरिषौ-  
ष्टेति । कर्मण्यात्मनेपदम् ।

### ४० । सिचि च परस्मै पदेषु ।

प्रावारिष्टामिति । तस्यस्यमिपां तान्तन्ताम् ( ३।४।१०१ ) इति तसस्ताम् । सामान्यविहित इट् । सिचि वृद्धिः । प्रावारिष्टुरिति । सिजभ्यस्तुविदिभ्य-  
श्चेति ( ३।४।१०८ ) भेर्जुस् । वृद्ध उदाहरणं नोपन्यस्तम् । तस्य परस्मैपदा-  
सम्भवात् । प्रावरिष्ट प्रावरीष्टेति । लिङ्सिचोरात्मनेपदेष्वितीट् ( ७।२।४२ ) ।

### ४१ । इट् सनि वा ।

बुवूर्धतइति । इकी भलिति ( १।२।८ ) सनः कित्त्वम् । अज्भनगमां  
सनीति ( ६।४।१६ ) दीर्घः । उदोष्ठपूर्वस्येत्युत्त्वम् ( ७।१।१०२ ) ।  
रपरत्वम् । अथेह कस्मान्न भवति चिकीर्षति जिह्वीर्षतीति । अस्ति दीर्घत्वे  
कृते प्राप्तिरित्यत आह चिकीर्षति जिह्वीर्षतीति । गतार्थम् ।

### ४२ । लिङ्सिचोरात्मनेपदेषु ।

वृत्त उदात्तत्वादिति प्राप्ते विकल्पार्थं आरम्भः । आत्मनेपदेष्विति परसप्त-  
मीयम् । सिचश्चैतद् विशेषणम् । यद्येवं लिङ् विशेषितो न स्यात् । ततश्च  
लिङ् परस्मैपदेष्वपि प्रसज्येत । नैतदस्ति । वलादेरित्यधिकारात् ।  
लिङ्च परस्मैपदेषु यासुडादित्वेन वलादित्वाभावात् । आत्मनेपदपर इति ।  
आत्मनेपदं परं यस्मात् स तथोक्तः । एतच्च सिजित्त्वेनैव सम्बध्यते । न लिङ्-

ङित्त्वनेन । सिचमेव प्रत्यात्मनेपदग्रहणस्य विशेषणभावात् । वृषीष्टेति ।  
उञ्चेति कित्त्वाद् ( १।१।१२ ) गुणाभावः । आस्तीर्षीष्टेति । पूर्व्ववत्  
कित्त्वस्वदौर्घत्वादिति । अवृतेति । ऋत्वाद्ङादिति ( ८।२।२७ ) सिचो  
लोपः ।

### ४३ । ऋतश्च संयोगादेः ।

ऋकारस्तानामनुदात्तत्वात् प्रतिषेधे प्राप्ते विकल्पार्थं वचनम् । ध्वृषीष्टेति ।  
ध्वृ हृच्छने । भावकर्मणोरित्यात्मनेपदम् ( १।३।१३ ) । एवमन्यत्राप्यात्म-  
नेपदं वेदितव्यम् । पूर्व्ववत् कित्त्वाद् गुणाभावः । स्मृषीष्टेति । स्मृ चिन्ता-  
याम् । श्योषीष्टेति । श्युङ् कुङ्, श्रुङित्यादि गतौ । अत्र ङित्त्वात् कर्त्तव्या-  
त्मनेपदम् । अकृषतेति । आत्मनेपदेष्वनत ( ७।१।५ ) इत्यादेशः । अथ  
संस्कृषीष्ट समस्कृतेत्यत्र कस्मान्न भवति । भवति हि करोतिरत्र संपर्य्युपेभ्यः  
करोती भूषण ( ६।१।१३७ ) इति सुटि कृते संयोगादिरित्याह संस्कृषीष्टे-  
त्यादि । एकाच उपदेशेऽनुदात्तादित्यत ( ७।२।१० ) उपदेशग्रहणमनुवर्त्तते ।  
तेनोपदेशावस्थायां यः संयोगादिस्तत एवैतेन भाव्यम् । न च करोति  
रुपदेशावस्थायां संयोगादिः । किं तर्हि ? तत उत्तरम् । अतो न भवति ।  
अभक्तत्वाच्चेत्यादि । संस्कृषीष्टेत्यत्रायं परीहारः । न समस्कृतेत्यत्र । अत्र  
ह्यङागम स्तदभक्तस्तदग्रहणेन गृह्यत इति ( प, ८० ) । अटोऽप्यङ्ग्रहणेन ग्रहणा-  
दिति तन्मध्यपतित स्तदग्रहणेन गृह्यत इति ( प, ८० ) सुटोऽप्यङ्ग्रहणेन ग्रहणात्  
करोतिरपि संयोगादि भवत्येव । अङ्गाधिकाराच्चाङ्गावयवोऽत्र संयोगोऽपि  
गृह्यते । प्रत्यासत्तेः । नच संस्कृषीष्टेत्यत्राङ्गावयवः संयोगादिः । यच्चाङ्गावयवो  
नासौ संयोगो भवति । तदिह न भवतीट्प्रसङ्गः । अत्र संपुंकाणां सत्वमिति  
वचनात् ( ८।३।५, वा ) समो मकारस्य सकारः । पूर्व्वस्यानुनासिकः ।  
समस्कृतेत्यत्र पूर्व्ववत् सिचो लोपः । चकार आत्मनेपदानुकर्षणार्थः । तेनो-  
त्तरत्र विधिरविशेषेण भवति । चानुक्तष्टस्योत्तरत्राननुवृत्तेः ( प, ७८ ) ।

### ४४ । स्वरतिसूतिसूयतिधूञ् दितो वा ।

स्रु शब्दोपतापयीः । षूङ् प्राणिगर्भविमोचन इत्यादादिकः । षूङ्  
प्राणिप्रसव इति दैवादिकः । धूञ् कम्पन इति स्वादिः क्रगादि सुरादिश्च ।



तत्रैकाच इत्यधिकारादाद्ययोर् ग्रहणम् । नेतरस्य । ऊदितो गाक्षू विलोडने  
 गुपू रक्षण इत्यादयः । एतेषां स्वरतिष्ठानुदात्तत्वात् प्रतिषेधे प्राप्त इतरेषामुदात्त-  
 त्वान्नित्यमिति प्राप्तं विकल्पार्थं वचनम् । विगाढेति । पूर्ववद् ढत्वादि  
 विधेयम् । अथ वावचनं किमर्थम् ? यावतेट् मनि वेत्यतो (७२'४१) वाग्रह-  
 णमनुवर्त्तत इत्याह वेत्यनुवर्त्तमानइत्यादि । तच्च वाग्रहणं लिङ्सिञ्जभ्यां  
 सम्बद्धमिति तदनुवृत्तौ तयोरप्यनुवृत्तिः स्यात् । तस्मात् पूर्ववाग्रहणसम्बद्धयो  
 लिङ्सिचो निवृत्त्यर्थं मन्यदिदं वाग्रहणमिति । ननु च लिङ्सिचोरनुवृत्तौ  
 स्वरतिग्रहणमनर्थकमापद्यते । पूर्वेणैव विकल्पस्य सिद्धत्वात् । नैतदस्ति ।  
 वचनप्रामाण्यात् स्वरतिग्रहणं नित्यार्थं विज्ञायते । अथवा स्वरतिग्रहणाद् केले-  
 तन्नवर्त्तते । अथ सूतिसूयत्यो विकरणनिर्देशः किमर्थः ? न सू इतिप्रोच्येतेतरत  
 आह सूतिसूयतरो रितरादि । सू इत्युच्यमाने निरनुबन्धकग्रहणेन सानुबन्ध-  
 कस्येति (प, ८२) सू प्रेरण इत्यस्यैव ग्रहणं स्यात् । अतस्तन्निवृत्त्यर्थो विकरण-  
 निर्देशः करणीयः । यद्येतत् प्रयोजनं सूडिति निर्देशः कर्त्तव्यः । नैवं शक्यम् ।  
 एवं हि सति निर्देशे क्रियमाणे लुग्विकरणालुग्विकरणयोरलुग्विकरणस्यैव  
 (प, ८१) ग्रहणमिति सूयतेरेव ग्रहणं स्यात् । न सूतेः । अतस्तन्निवृत्तये  
 विकरणनिर्देशः । अस्याः परिभाषाया अस्तित्वेऽयमेव निर्देशो ज्ञापकः । अस्यां  
 ह्यसत्यां सङ् इति निर्देशं कुर्यात् । अथ धूजिति सानुबन्धकस्य ग्रहणं न  
 क्रियेत ततो निरनुबन्धकपरिभाषया (प, ८२) धू विधूनन इत्यस्यैव ग्रहणं स्यात् ।  
 एतच्चानिष्टम् । अतो विधूननार्थस्य निवृत्त्यर्थः सानुबन्धकनिर्देशः । स्वरते-  
 रित्यादि । अस्य विकल्पस्यावकाशः स्वरिता स्वर्त्तेति । ऋद्धनोः स्य (७२।७०)  
 इत्यस्यावकाशः करिष्यति हरिष्यतीति । स्वरतेरस्योभयप्रसङ्गं ऋद्धनोःस्य  
 (७२।७०) इत्येतद् भवति विप्रतिषेधेन स्वरिष्यतीति । किति तु प्रतय-  
 इतरादि । श्रुकः कितौतर- (७२।११) स्यावकाशः सूतः सूतवानिति । अस्य  
 विकल्पस्यावकाशः स्वर्त्ता स्वरितेति । सोता सविता धोता धवितेति । इहो-  
 भयप्रसङ्गे श्रुकः कितौति (७२।११) नित्यं प्रतिषेधो भवति पूर्वविप्रतिषेधेन  
 स्मृत्वा स्मृत्वा धूत्वा । एतच्च पुरस्तात् प्रतिषेधकाण्डविधानादेव सिद्धम् । उक्तं  
 हि प्राक् पुरस्तात् प्रतिषेधविधानस्य प्रयोजनं मिश्रात्रस्यानाश्रितविधान-  
 विशेषस्य प्रतिषेधो यथा स्यादिति । तदेतत् पुरस्तात् प्रतिषेधविधानं  
 पूर्वविप्रतिषेधेन समानफलकत्वादिव पूर्वविप्रतिषेधशब्देनोक्तम् ।

### ४५ । रधादिभ्यश्च ।

रध हिंसासंराध्योः । णश्च अदर्शने । ढप प्रीणने । टप हर्षणमोहनयोः ।  
द्रुह जिघांसायाम् । सुह वैचित्ये । णुह उद्गिरणे । णिह प्रीतां वित्तर्तै  
रधादयः । एषु ढप्यतिट्प्यतगोरनुदात्तत्वादित्प्रतिषेधे प्राप्ते शेषाणामुदात्त-  
त्वान्नितामिति प्राप्ते विकल्पार्थं वचनम् । नष्टेति मसज्जिनशो भल्लोति  
( ७१।६० ) नुम् । ब्रथादिसूत्रेण ( ८२।३६ ) षत्वम् । घृत्वम् । त्रप्तेति ।  
अनुदात्तस्य चटुपधस्यान्यतरस्यामित्यम् ( ६।१।५८ ) । यणादेशः । तर्पितेति ।  
लघूपधगुणः । द्रोधा मोधा स्त्रोधा स्त्रेधेतीडभावपक्षे वा द्रहसुहणहृष्णिह-  
मिति ( ८२।३३ ) षत्वम् । भगस्तथोर्ध्वेऽध इति ( ८२।४० ) धत्वम् ।  
भलाञ्जश् भशीति ( ८।४।५३ ) जश्त्वं गकारः । द्रोढा मोढा स्त्रोढा  
स्त्रेधेति । पूर्ववड् ढत्वादि विधेयम् । क्रादिनियमाङ्गिति रधादिभ्यः परत्वा-  
द्विकल्पं केचिदिच्छन्तीति । पक्षे ररध्व ररध्मेत्याद्यापि यथा स्यात् । अपरे  
पुनरित्यादि । एतदेव हि पूर्वविधेरिट्प्रतिषेधविधानस्य प्रयोजनम् प्रतिषेधस्य  
बलीयस्त्वं यथा स्यादिति । तस्मात् प्रतिषेधनियमस्य बलीयस्त्वाद नित्यमिटा  
भवितव्यम् । तत्र पूर्वेषामयमभिप्रायः । पूर्वविधेरिट्प्रतिषेधविधानसामर्थ्यात्  
प्रतिषेधस्य बलीयस्त्वभावति । नतु प्रतिषेधनियमस्येति । इतरेषा मयमभिप्रायः  
प्रतिषेधस्य बलीयस्त्वात् तद्धर्मस्य नियमस्यापि बलीयस्त्वभावति । नतु प्रति-  
षेधस्यैवेति । तस्य बलीयस्त्वे सति तत्प्राप्तिः । तेन नित्यमिटा भवितुं  
युक्तमिति । प्रतिषेधनियमस्तु स एव क्रादिनियमः । ररन्ध्रव ररन्ध्रमेति ।  
रधिजभोरचीति ( ७१।६१ ) नुम् ।

### ४६ । निरः कुषः ।

कुष निष्कर्षः । अस्योदात्तत्वान्नित्यमिति प्राप्ते विकल्पार्थं वचनम् ।  
निष्क्रीष्टेति । शर्परे विसर्जनीय ( ८।३।३५ ) इत्यस्यानुवृत्ते रिदुदुपधस्य  
चाप्रत्ययस्येति ( ८।३।४१ ) विसर्जनीयस्य षत्वम् । नतु च सकारान्तोऽयमु-  
पसर्गस्तथा प्रादिषु निसिति पठ्यते । नतु निरिति । तस्मान्निसइति वक्तुं  
युक्तम् । न निरइति यथा निसस्तपतावनासेवन ( ८।३।१०२ ) इति ।  
तत् किमर्थं निर इति निर्देश इत्याह निस इति । वक्तव्य इत्यादिना

रेफान्तस्यास्तित्वज्ञापने प्रयोजनमाह तेनेत्यादि । स्यादेतत् । निस इति कृत्वे  
कृते सत्त्वं भविष्यतीत्याह निसो होत्यादि । निलयनमिति । अयतेर्लुटि  
रूपम् ।

### ४७ । द्रुणं निष्ठायाम् ।

किमर्थमिडिति वर्त्तमाने पुनरिड्ग्रहणं क्रियत इत्याह इड्ग्रहणं नित्याथ-  
मिति । असतीड्ग्रहणे हि विकल्पस्य प्रकृतत्वात् पान्निक इड्विधिः स्यात् ।  
तस्मान्नित्यार्थमिड्ग्रहणं कर्त्तव्यम् । ननु च सिद्धा विभाषा पूर्वसूत्रेण ।  
आरम्भसामर्थ्यादेव नित्योऽयं विधिर्भविष्यतीत्याह आरम्भो होत्यादि । पूर्वसूत्रेणे-  
तो विकल्पितत्वान्निष्ठायां यस्य विभाषेति ( ७।२।१५ ) प्रतिषेधे प्राप्ते नित्योऽय-  
मारम्भः । तत्र यदीड्ग्रहणं न क्रियेत तदा तस्यैव प्रतिषेधस्यायमारम्भो  
बाधकः स्यात् । ततश्च विकल्प एव स्यात् । न नित्यो विधिः । तस्मान्नित्यार्थ-  
मिड्ग्रहणं कर्त्तव्यम् । यदि हि नित्यार्थमिड्ग्रहणं क्रियते तदा तेन  
विकल्पस्य निवर्त्तितत्वादुत्तरत्रापि नित्येव विधिः स्यादित्यत आह तत्रैवेत्यादि ।  
न चानेनेड्ग्रहणेन विकल्पः शक्यते निवर्त्तयितुं तस्य स्वरितत्वादिविड्ग्रहण-  
सामर्थ्यात् । अनुवर्त्तमानेऽपि वाग्रहणे नित्योऽयं विधिर्भवति । या तु तस्यैव  
विकल्पस्यानुवृत्तिः सोत्तरार्था । तेनोत्तरत्र विकल्प एव ।

### ४८ । तीषसहलुभरुषरिषः ।

इषु इच्छायाम् । षह मर्षणे । लुभ गार्ह्ये । लुभ विमोहने । इयोरपि  
ग्रहणम् । विशेषानुपादानात् । रुष रोषे । रुष रिष हिंसायाम् ।  
सर्वेष्वेत उदात्ता इति नित्यमिति प्राप्ते विकल्पार्थोऽयमारम्भः । तदर्थमिति ।  
इच्छार्थस्यैव विकल्पो यथा स्यादितरयोर्मो भूदित्येवमर्थम् । ये तूदितं न पठन्ति  
ते वेति प्रकृतस्य व्यवस्थितविभाषाविज्ञानात् सङ्घिना भौवादिकेन साहचर्या-  
ह इच्छार्थस्यैव विकल्पेन भविष्यति नैकरयोरिति वर्णयन्ति । सोद्वेति ।  
ठत्त्वष्टुत्वलोपेषु कृतेषु सङ्घिवद्भोरोदवर्णस्थित्योस्त्वम् ( ६।३।११२ ) ।

## ४६ । सतीवन्तर्ध्व-भ्रसज्-दम्भु-श्रि-सृ-यूर्णु-भर-क्षपि- सनाम् ।

इवन्तानामिति । दिवु सिवुइत्येवमादीनाम् । ऋधु वृद्धौ । भ्रसज् पाके । दम्भु दम्भे । श्रिज् सेवायाम् । सृ शब्दोपतापयोः । यु मिश्रणे । ऊर्णुञ् प्राच्छादने । भृज् भरणे । मारणतोषणमिश्रामनेषु क्षपि ण्यन्तः । षणु दाने । वम षण सन्भक्तौ । द्वयोरपि ग्रहणम् । विशेषानुपादानात् । अत्र भ्रसज्जरनुदात्तत्वात् सृ यूर्णुभृजाञ्चोगन्तात् सनि ग्रहगुह्येति ( ७।२।१२ ) प्रतिषेधे प्राप्ते शेषाणामुदात्तत्वान्नित्यमिति प्राप्ते विकल्पोऽयमारभ्यते । दुष्यतीति । दिवेः सन् । हलन्ताच्चेति ( १।२।१० ) सनः कित्त्वम् । च्छ्वोः शूङनुनासिक इत्युठि ( ३।४।१८ ) यणादेशः । द्विर्वचनं व्यूष इत्येतस्य । हलादिः शेषः ( ७।४।६० ) । ऋसत्वम् । अर्हि धिषतीति । इटि पुगन्त- ( ७।३।८६ ) लघूपधस्य गुणकृतेऽजादे द्वितीयस्येति ( ६।१।२ ) धिस इत्येतस्य द्विर्वचनम् । हलादिः शेषः ( ७।४।६० ) । रेफस्य नन्दाः संयोगादय ( ६।१।३ ) इति निषेधान्न द्विर्वचनम् । अभ्यासे चर्च इति ( ८।४।५४ ) धकारस्य दकारः । ईरत्सतीति । अजादे द्वितीयस्येति ( ६।१।२ ) धस इत्यस्य द्विर्वचनम् । हलादिः शेषः । अभ्यासे चर्चेति ( ८।४।५४ ) धकारस्य दकारः । सन्त्यत ( ७।४।७८ ) इतीत्त्वम् । ऋदिधस इति स्थिते आब्रप्यधामीदित्येत्त्वम् ( ७।४।५५ ) । रपरत्वम् । अत्र लोपोऽभ्यासस्येत्वभ्यासलोपः ( ७।४।५८ ) । खरि ( ८।४।५५ ) चेति चरत्वं धकारस्य तकारः । बिभ्रज्जिषतीति । भलाञ्चश्च भक्षीति ( ८।४।५३ ) सकारस्य दकारः । स्तोःसुना खरिति ( ८।४।४० ) खत्वं दकारस्य जकारः । विभर्चतीति । भ्रसजो रोपधयोरमन्त्यतरस्या- ( ६।४।४७ ) मित्यकारात् परो रमागमो रोपधयोरिति षष्ठीनिर्देशाद्रेफस्यो- पधायाश्च सकारस्य निवर्तकः । चोः कुरिति ( ८।२।३० ) कुत्वम् । इण्को- ( ८।३।५७ ) रित्यादेशप्रत्यययोरिति ( ८।३।५८ ) षत्वम् । धिप्सति धीप्सतीति । दम्भइत्वेतीत्त्वमीत्त्वञ्च ( ७।४।५६ ) । खरि चेति ( ८।४।५५ ) चरत्वं भकारस्य पकारः । पूर्ववदभ्यासलोपः । हलन्ताच्चेति ( १।२।१० ) कित्त्वादनुनासिकलोपः । उच्छ्विषतीति । इकी भलिति ( १।२।८ )

क्वित्वम् । अज्भनगमां सनीति ( ६।४।१६ ) दीर्घत्वम् । द्विवचनमभ्यास-  
कार्यम् । आदेशप्रत्यययोरिति ( ८।३।५८ ) षत्वम् । दकारस्य चुत्वम् । चकारः ।  
शम्होटीति ( ८।४।६१ ) शकारस्य च्छकारः । सिस्वरिषतीति । द्विवचनं  
स्वृ इत्येतस्य । उरदित्यत्वम् ( ७।४।६६ ) । रपरत्वञ्च । सुस्वर्षतीति ।  
पूर्ववद्दीर्घः । उदोष्ठापूर्वस्येत्युत्त्वम् ( ७।१।८२ ) । रपरत्वम् । हलि  
( ८।२।७७ ) चेति दीर्घः । द्विवचनं स्वर्षइत्येतस्य । अभ्यासकार्यम् ।  
आदेशप्रत्यययोरिति ( ८।३।५८ ) षत्वम् । यियविषतीति । ओः पुयण्य-  
परइत्यभ्यासस्येत्यम् ( ७।४।८० ) । प्रोणुं नूषतीति । अजादेर्द्वितीयस्येति  
( ६।१।२ ) वचनाद्वितीयस्यैकाचो नुसइत्येतस्य द्विरुक्तिः । रेफस्य पूर्ववच्च  
द्विवचनम् । प्रोणुं नविषतीति । इट् । पक्षे विभाषोर्णोरिति ( १।२।३ ) यदा  
ङित्वं तदोवङ् । अन्यदा तु गुणः । भृजित्येतस्य भौवादिकस्य ग्रहणमिति ।  
अथ उभृजित्येतस्य जीहोत्यादिकस्य ग्रहणं कस्मान्न भवतीत्याह शपा निर्हेशा-  
दित्यादि । यदि जीहोत्यादिकस्य भृजो धारणपोषणार्थस्य ग्रहणमभिमतं स्यात्  
तदा भृ इत्येवं निर्हेशं कुर्यात् । नतु भरइति शपा निर्देशम् । कतश्च शपा-  
निर्देशः । तस्माद् भौवादिकस्य ग्रहणमिति गम्यते । बुभूर्षतीति । पूर्ववदुत्त्व-  
दीर्घत्वे । औपसतीति । आ इतेरतस्मात्सिच् । अन्तिर्ङ्गोत्यादिना ( ७।३।३६ )  
पुक् । पूर्ववदौत्वाभ्यासलोपौ । सिषासतीति जनसनखनां सञ्जलो ( ६।४।४२ )  
रित्यात्वम् । केचिदत्रेत्यादि । केचिदिति वचनात् केचिन्न पठन्तीत्युक्तं भवति ।  
ये तु न पठन्ति तेऽत्र तनिपतिदरिद्राणामुपसंख्यानं कुर्वन्ति । तितंसति । तितं-  
सतीति । तनोते विभाषेति पक्षे ( ६।४।१७ ) दीर्घः । पितृसतीति । सनिमी-  
मेत्यादिनेसादेशः ( ७।४।५४ ) । अभ्यासलोपः । स्कोरित्यादिना ( ८।२।२८ )  
सलोपः । दिदरिद्रिषति । दिदरिद्रासतीति । दरिद्रातेरार्धधातुकइत्यादिना  
( ६।४।११४, वा ) विकल्पेनाकारलोपः ।

५०। -क्लिशः क्षानिष्ठयोः ।

क्लिष्टेति । व्रथादिस्त्रेण ( ८।२।३६ ) षत्वम् । टुत्वम् । क्लिशित्वेति ।  
हली व्युपधादलादेः संशेति ( १।२।२६ ) कित्वम् । क्षाप्रत्यये विकल्पः सिद्ध  
एवेति । ऊदित्वात् खरतीत्यादिना ( ७।२।४४ ) यदि क्षाप्रत्यये विकल्पः

सिद्धएव तत् किमर्थं ज्ञाग्रहणमित्याह . क्लिष्ट उपतापइत्यस्य त्वित्यादि ।  
नित्यमिडागमः प्राप्नोतीति । उपतापार्थस्य क्लिष्टेरुदात्तत्वात् । तदर्थमिति ।  
उपतापार्थो यः क्लिष्टि स्तदर्थम् । सोऽर्थः प्रयोजनं यस्य तत् तथोक्तम् । अथबो-  
पतापार्थस्य क्लिष्टे र्यो नित्यमिडागमः प्राप्नोति तदर्थं तन्निवृत्त्यर्थमित्यर्थः । अर्थ-  
शब्दस्य निवृत्तिवचनत्वात् ।

### ५१ । पूडश्च ।

उगन्तत्वाच्छ्रूयकः कितौतौट् प्रतिषेधे ( ७२।११ ) प्राप्ते क्लृानिष्ठयोः पक्षे  
प्राप्त्यर्थं वचनम् । पवित्वा पवितः पवितवानिति । पूडः क्लृा चेति ( १।२।२२ )  
किञ्चित्प्रतिषेधाद् गुणो भवत्येव । पूडिति सानुबन्धकस्य ग्रहणं पूजो  
निवृत्त्यर्थम् ।

### ५२ । वसतिक्षुधोरिट् ।

वस निवासे । क्षुध बुभुक्षायाम् । अनयोरनुदात्तत्वादित्प्रतिषेधे प्राप्ते  
क्लृानिष्ठयोरिट् विधानार्थं वचनम् । उषित्वेति । क्लृा । इट् । न क्लृा  
सेडिति ( १।२।१८ ) किञ्चित्प्रतिषेधे प्राप्ते सृङ्मृदेत्यादिना ( १।२।७ ) किञ्चम् ।  
वच्चादिस्त्रेण ( ६।१।१५ ) यजादित्वात् संप्रसारणम् । शासिवसिघसौना-  
च्चेति ( ८।३।६० ) षत्वम् । क्षुधित्वेति । अत्रापि रलो व्युपधाज्जलादेः संक्षेति  
( १।२।२६ ) पक्षे किञ्चम् । वसतीति विकरणनिर्देशइत्यादि । विकरण-  
निर्देशो धातुनिर्देशार्थ एवेत्युक्तम् । अथ वस आच्छादन इत्यस्य निवृत्त्यर्थः  
कस्मान्न विज्ञायत इति यश्चोदयेत् तं प्रत्याह वस्तोरित्यादि । अथ वावस्तः  
वावस्तवानित्यत्र यङ्लुङ्निवृत्त्यर्थः कस्मान्न विज्ञायते ? विहितविशेषणपक्ष-  
विज्ञानादपि यङ्लुङ्निवृत्तिः शक्यते कर्तुमित्यभिप्रायः । अथेदित्यनु-  
वर्त्तमाने पुनरिङ्ग्रहणं किमर्थमित्याह पुनरिङ्ग्रहणं नित्यार्थमिति । पूर्वक-  
मिङ्ग्रहणं विकल्पेन सम्बद्धम् । अतस्तदनुवृत्तौ तस्याप्यनुवृत्तिः स्यात् ।  
तस्मात् तन्निवृत्त्यर्थं पुनरिङ्ग्रहणं कृतम् ।

### ५३ । अश्नेः पूजायाम् ।

अश्चिता इति । पूजिताइत्यर्थः । मतिबुद्धिपूजार्थेभ्यश्चेति ( १।२।१८८ )

क्षप्रत्ययः । अनदितामित्यनुनासिकलोपो ( ६।४।२४ ) न भवति । नाच्चेः  
पूजायामिति ( ६।४।३० ) प्रतिषेधात् । अथ्येति । तस्य च वर्त्तमान इति  
( २।३।६७ ) षष्ठी ।

### ५४ । लुभो विमोहने ।

लोभित्वा लुभित्वेति । रलो व्युपधादित्यादिना ( १।२।२६ ) पक्षे कित्वाद्  
गुणाभावो भवत्येव । गार्ह्ये यथाप्राप्तमेवेति । क्षाप्रत्यये विकल्पः । निष्ठायां  
यस्य विभाषेति ( ७।२।१५ ) नित्यः प्रतिषेध इति ।

### ५५ । जृषश्च्योः क्ति ।

जरीत्वा जरित्वेति । जृ वयोहानौ । क्रैयादिकः । वृत्तौ वेति  
( ७।२।३८ ) पक्षे दीर्घः । यस्तु जृष वयोहानाविति दिवादौ पठ्यते तस्य  
सानुबन्धकत्वादित्थं ग्रहणं नास्तीति तस्य जीर्त्वेत्येव भवति । ब्रश्चित्वेति ।  
ओब्रश्चूद्धेदने । न ज्ञा सेडिति ( १।२।१८ ) प्रतिषेधाद् ग्रहिज्येत्यादि-  
( ६।१।१६ ) सूत्रेण संप्रसारणं न भवति । किति तस्य विधानात् । अथ क्त्वा-  
ग्रहणं किमर्थम् ? यावता क्रियः ज्ञानिष्ठयो ( ७।२।५० ) रित्यत एव क्त्वा-  
ग्रहणमनुवर्त्तत एवेत्याह क्त्वाग्रहणमित्यादि । तद्वि ज्ञाग्रहणं निष्ठया सह  
सम्बन्धम् । अतस्तदनुवृत्तौ तस्या अप्यनुवृत्तिः स्यात् । एवञ्च सति निष्ठाया-  
मपि स्यात् । तस्मान् निष्ठा-निवृत्तार्थं मन्यदिह क्त्वाग्रहणं क्रियते ।

### ५६ । उदितो वा ।

शान्वेति । शसु उपशमे । तसु काङ्क्षायाम् । दसु उपशमे । भ्रसु  
चलने । क्रसु पादविक्षेपे । अनिट्पक्षेऽनुनासिकस्य क्षिभलोः क्ङित्तीति  
( ६।४।१५ ) दीर्घः । वाग्रहणं विस्मयार्थम् । उदितां ह्युदात्तत्वादित् सिद्धेव ।  
तत्रारम्भसामर्थ्यादेव विकल्पेन विधि विज्ञास्यते । उत्तरार्थश्चावश्यं वा-ग्रहणं  
कर्त्तव्यम् । तद्विस्मयार्थमिहैव क्रियते ।

### ५७ । सेऽसिचि कृत-चृतच्छृद-तृद-नृतः ।

कृती छेदनइति तौदादिकः । कृती वेछनइति रौधादिकः । विशेषानु-

पादानाद्वयोरपि ग्रहणम् । चतुर्हिंसासंयन्त्रयोः । उद्धृदिर् दीप्तिदेवनयोः ।  
 उद्धृदिर् हिंसादानयोः । उकारावुदितो वेति ( ७।२।५६ ) विशेषणार्थः । इकार-  
 रेफावपौरितो वेति ( ३।१।५७ ) विशेषणार्थावेव । नृती गात्रप्रक्षेपे । सर्वेषां  
 मेषामुदात्तत्वान्नित्यमिति प्राप्ते सिचोऽन्यत्र सकारादौ विकल्पार्थं वचनम् । स  
 इतरेतस्याकारोच्चारणमतन्त्रम् । अविवक्षितत्वात् । तेन स्येऽपि विकल्पो  
 भवति । अतन्त्रत्वं तु पुनरस्यासिचोति सिचः प्रतिषेधाद्विज्ञेयम् । यदि  
 ह्यतन्त्रमकारोच्चारणमेवं सति स्यसिचोतरेव कस्मान्नोक्तम् ? सन्देहभयात् ।  
 एवं ह्युच्यमाने स्ये सिचि चेतरेषोऽप्यर्थ आशङ्कोत । सेऽसिचोतुच्यमाने तु  
 सप्तमीद्वयोरुपादानात् सिज्वर्जिते सकारादावित्प्रभिमतोऽर्थो विज्ञायते ।  
 नन्वत्रापि सन्देहः स्यात् । एवमुच्यमाने किमयं सिचि न वेति । यदि हि  
 सिच्यपि स्यात् तदुपादानमनर्थकं स्यात् । सीतरेव ब्रूयात् । कर्तृस्यतीति ।  
 लृट् । अकर्तृस्यदिति लङ् । चिकत्सतीति । सन् । हलन्ताच्चेति  
 ( १।२।१० ) कित्त्वाद गुणाभावः ।

### ५८ । गमेरिट् परस्मैपदेषु ।

गम् गतौ । गमिरयमनुदात्तत्वादनित् । योऽपि सनि चेतौण ( २।४।४७ )  
 गतावित्प्रस्य गमिरादेशो यश्चेण्वदिक ( २।४।४५, वा ) इति वक्तव्यमितीक् स्मरण  
 इतरेतस्य यश्चेण्वदितौङ् ( ३।४।४८ ) अध्ययन इतरेतस्य सोऽपि स्थानिवद्भावाद-  
 निङेव स्यात् । तेभ्यः परस्य सकारादे राङ्धातुकस्य सिज्वर्जितस्येङागमो यथा  
 स्यादितरेवमर्थं वचनम् । गमिष्यत्प्रगमिष्यदित्प्रनादेशस्य गमेरुदाहरणम् ।  
 जिगमिषतीतरेतत् तस्येणादेशस्येगादेशस्य वा । अथेङिति वर्त्तमाने पुनरिङ्-  
 ग्रहणं किमर्थमित्याह इङ्ग्रहणं नित्यार्थमिति । तच्च पूर्वकमिङ्ग्रहणम् ।  
 उदितो वेति ( ७।२।५६ ) वाग्रहणेन प्रकृतमिङ्ग्रहणं सम्बद्धम् । अतस्तदनु-  
 वृत्तौ तस्याप्यनुवृत्तिः स्यात् । तथाच विकल्पेनेट् प्रसज्येत । तस्मात् तन्निवृत्त्यर्थं  
 पुनरिङ्ग्रहणं क्रियते । संगंसीष्टेति । सम्पूर्वाद् गमेराशिषि लिङ् । सीयुट् ।  
 समो गमृच्छीत्यादिनात्मनेपदम् ( १।३।२८ ) । सुट्तिथोरिति ( ३।४।१०७ )  
 सुट् । षत्वम् । छुत्वम् । सञ्जिगांसत इति । पूर्ववत् सन ( १।३।६२ ) इत्यात्म-  
 नेपदम् । अधिजिगांसतइति । गमेरिङादेशस्य प्रत्युदाहरणम् । अथ सञ्जिगं-  
 सत इत्यत्राज्भनगमां सनीति ( ६।४।१६ ) दीर्घत्वं कस्मान्न भवतीत्याह



गमेरिडादेशस्येत्यादि । तच्च दीर्घत्वमिडादेशस्य गमेरिथ्यते । नान्यस्य । तथाहि तत्रोक्तम् । गमेरिडादेशस्येति वक्तव्यमिति । यदि परस्मैपदेष्वितुच्यते तदा कृति परस्मैपदलुकि च न प्राप्नोतीत्याह आत्मनेपदेनेत्यादि । समानपदस्येत्येति । एकपदस्येत्यर्थः । अन्यत्र सर्वत्रैवेत्यतइति । एतच्च कृत्यपि हीत्यादिना विस्मयीकरोति । सञ्चिगमिषिता । अधिजिगमिषितेति । कृतुपदाहरणे हे । जिगमिष त्वमितीति । एतत् परस्मैपदलुकि सन्नन्तत्वाद् गमेर्लोट् । सिप् । से छपिञ्चेति ( ३।४।८७ ) से हिंरादेशः । अतो हेरिति ( ६।४।१०५ ) लुक् । कथं पुनः परस्मैपदेष्वितुच्यमाने कृति परस्मैपदलुकि च लभ्यते ? एवं मन्यते । योगविभागः कर्त्तव्यः । गमेरिडित्येको योगः । तत्र स इत्यनुवर्त्तते । सकारादावार्धधातुके गमेरिडागमो भवति । ततः परस्मैपदेष्विति द्वितीयो योगो नियमार्थः । स चायन्नियमो यद्यविशेषेण स्यात् तदा पूर्वयोगोऽनर्थकः स्यात् । तस्मात् तुल्यजातीयापेक्षया नियमः । तुल्यजातीयस्य तिङ् तिङ् विषये यदि भवति तदा परस्मैपदेष्वेव । नात्मनेपदेष्विति । तेन कृति परस्मैपदलुकि च पूर्वयोगे न भवत्येव । नियमेनाव्यावर्त्तितत्वादिति । पदशेषकारस्य पुनरित्यादि । पदशेषकारः पुनरेवं मन्यते । परस्मैपदेष्विति नेयं परसप्तमी । किं तर्हि ? विषयंसप्तमी । परस्मैपदविषये यो गमिरुपलक्षितः उपलब्धस्तस्य सकारादावार्धधातुक इङ् भवतीति । एवञ्च सति योगविभाग मन्तरेणापि तन्मतेन परस्मैपदेषु यो गमिरुपलक्षित स्तस्मादसत्यपि परस्मैपदे सर्वत्र कृति परस्मैपदलुकि चेङ् भवत्येव । परस्मैपदपरत्वेन सकारादेरार्धधातुकस्याविशेषितत्वात् । तन्मतेन सञ्चिगंसिताऽधिजिगंसिता व्याकरणस्येति भवितव्यमिति । संपूर्वस्याधिपूर्वस्य च गमेः परस्मैपदेष्वनुपलक्षितत्वात् । तथाहि सम्पूर्वाद् गमेः सप्तमी गमृच्छीत्यादिनात्मनेपदं ( १।३।२८ ) विहितम् । अधिपूर्वादपि स्थानिवद्भावादननुदात्तङित ( १।३।१२ ) इत्यात्मनेपदमिति ।

५८ । न वृङ्गश्चतुर्भ्यः ।

वृङ्गइति बहुवचननिर्देशादाद्यर्थो गम्यते । अतएवाह वृदादिभ्यइति । वृत्तु वर्त्तने । वृधु वृद्धौ । शृधु शब्दकुत्सायाम् । स्यन्दू स्रवण इत्येते वृदादयश्चत्वार उदात्ताः । तत्राद्यानां त्रयाणां नित्यमिति प्राप्ते स्यन्देस्तूदित्वात् पाञ्चिके प्राप्ते प्रतिषेधोऽयमुच्यते । वर्त्स्यतीति । लृट् शेषे चेति ( ३।३।१३ )

लुट् । वृद्धः स्यसनोरिति विकल्पेन ( १।३।८२ ) परस्मैपदम् । विवृत्सतीति ।  
 हलन्ताच्चेति ( १।२।१० ) सनः किच्चाद् गुणाभावः । वृधिशृध्योर्धकारस्य खरि  
 चेति ( ८।४।५५ ) चत्वं तकारः । चतुर्भ्य इति न वक्तव्यमिति । अत्र कारणमाह  
 वृत्करणं होत्यादि । तदेव यदि वृदादिपरिसमाप्त्यर्थमपि विज्ञायत इति  
 तन्त्रेणानेकशक्तितो वा शब्दानां न किञ्चिदनिष्टं प्राप्नोति । एवमपि विज्ञायमान  
 इष्टस्यैव सिद्धेरित्यभिप्रायः । एवं प्रत्याख्याते चतुर्थहणे प्रयोजन माह तत्  
 क्रियत इत्यादि । यदि चतुर्थहणं न क्रियेत तदा स्यन्दे रुदिक्षक्षणोऽन्तरङ्गत्वा-  
 द्विकल्पः स्यात् । अन्तरङ्गत्वं तु तस्य वलाद्यार्धधातुकमात्राश्रयत्वात् । अस्य तु  
 प्रतिषेधस्यार्धधातुकविशेषाश्रयत्वाद् बहिरङ्गत्वम् । तस्मादन्तरङ्गमपि स्यन्दे-  
 रुदिक्षक्षणं विकल्पमयं प्रतिषेधो यथा बाधतेत्येवमर्थश्च चतुर्थहणं क्रियते ।  
 कथं पुनः क्रियमाणेऽपि चतुर्थहणेऽयमर्थो लभ्यत इत्यत आह चतुर्थहण इत्यादि ।  
 स स्यन्दिः परः प्रधानो यस्य तत् तत्परम् । तद्भाव स्तात्पर्यम् । तेन तात्-  
 पर्येण तत्प्रधानतयेत्यर्थः । सन्निधापितइति । उपस्थापित इत्यर्थः । तस्य  
 चैवं सन्निधापितस्य विकल्पोऽनेन प्रतिषेधेन कथन्नाम बाधतेत्येतदेव प्रयोजनम् ।  
 ततश्चतुर्थहणादन्तरङ्गमपि विकल्पं प्रतिषेधो बाधते । अत्रापीत्यादि । कथं  
 पुनः परस्मैपदेऽपि चतुर्थहणेऽयमर्थो लभ्यते ? एवं मन्यते ।  
 गमेरित्यनुवर्तते । तत्रैवमभिसम्बन्धः करिष्यते । गमेः सकारादौ येन प्रकारेण  
 इट् तेनैव प्रकारेण वृदादिभ्यो नेङ्गिति । तेन यथा गमेरात्मनेपदवर्जनं मन्यत्र  
 सर्वत्रैवेङ् भवति तथा वृदादिभ्योऽपि प्रतिषेधइति ।

६० । तासि च क्लृपः ।

क्लृप् सामर्थ्ये । तस्माद्रुदिच्चाद्विकल्पेनेटि प्राप्ते प्रतिषेधोऽयमारभते ।  
 कल्मेति । लुट् । लुटि च क्लृप इति ( १।३।८३ ) परस्मैपदं विकल्पेन ।  
 क्लृपो रो ल इति लत्वम् ( ८।२।२८ ) । चिक्लृप्सतीति । पूर्ववत् किञ्चम् ।  
 क्लृपेरापीत्यादि । अयमर्थो वृदादीनामनुवृत्तेर्लभ्यते । तदनुवृत्तौ सत्यामेवमभि-  
 सम्बन्धः करिष्यते । यथा वृदादीनां प्रतिषेधो भवति तथायमपि क्लृपेरिति । यदि  
 तर्हि वृदादीनां ग्रहणमिहानुवर्तते तदा वृदादीनामपि तासौ प्रतिषेधः प्राप्नोति ।  
 योगविभागकरणसामर्थ्यान्न भविष्यति । यदि वृदादीनामपि तासौ प्रतिषेधः  
 स्यात् तदा न वृद्धः पञ्चभ्य स्तासि चेत्यैकयोगं कुर्यात् ।

## ६१ । अच स्तास्वत् थल्यनिटो नित्यम् ।

क्रादिनियमादिटि प्राप्तेऽजन्तानां तासौ नित्यानिटां थलि प्रतिषेधो विधीयते । पातेत्यादि । लुङ्पन्यास स्तासौ नित्यानिट्वप्रदर्शनार्थः । अनिट्वञ्चैकाच ( ७।२।१० ) इत्यादिनेट्प्रतिषेधात् । लूत्वा लुलविधेति । तास्वदिति वचनादिह न भवति प्रतिषेधः । तस्मिंस्त्वनुचरमान इहापि प्रतिषेधः स्यात् । भवति लूनातिः किति नित्यमनिट् । श्रुतः कितेति ( ७।२।११ ) प्रतिषेधात् । पपिव पपिमिति । आतो लोप इटि ( ६।४।६४ ) चेत्याकार लोपः । अनिङ्ग्रहणं नित्यमित्यनेनेत्यादि । नित्यमित्यनेनानिट्वं धातोः कथं नाम विशिष्येतेत्येवमर्थमनिङ्ग्रहणमित्यर्थः । अथ लविता लुलविधेति तासौ सेट् स्थलीट्प्रतिषेधो मा भूदित्येवमर्थमनिङ्ग्रहणं कस्मान्न भवति ? नार्हत्येवमर्थं भवितुम् । तथाहि तास्वत् थलोण् न भवतीतुग्रचरे । नच यस्तासौ सेट् तस्य प्रतिषेधो भवंस्तास्वदिति व्यपदेश्यं शक्यते । यो ह्ययमिङ्भावस्थलि विधीयते तस्य तासाविङ्भावेनैव सादृश्यं वतिराचष्टे । एवन्तु वतिग्रहणदेव तासौ सेट्स्थलि प्रतिषेधो न भविष्यति । अन्यथा वतिना यत् सादृश्यं समाख्यायते तन्न स्यात् । तस्माद् युक्तमुक्तमेवानिङ्ग्रहणस्य प्रयोजनम् । अथाक्रियमाणेऽनिङ्ग्रहणे नित्यमिति कस्य विशेषणं विज्ञायते ? प्रतिषेधस्य । ननु च नित्य एव प्रतिषेधुः प्रकृतः । तत्र यदि नित्यग्रहणेन प्रतिषेधो विशिष्येत तदा नित्यग्रहणं मनर्थकं स्यात् । नैतदस्ति । पूर्वसूत्रे प्रतिषेधस्यानित्यत्वं यथा स्यादित्येवमर्थं स्यात् । एवञ्च पूर्वसूत्रेण पक्ष इडागमः स्यादेव । तस्मात् पूर्वोक्तमेवानिङ्ग्रहणस्य प्रयोजनम् । तासौ विभाषितेडिति । स्वरत्यादिसूत्रेण ( ७।२।४४ ) धूज इङ् विकल्पितः । तस्य नित्यग्रहणाद् विभाषितेडस्थलि नित्यमिडागमो भवति । असति च नित्यग्रहणे प्रतिषेधः स्यादेव । पाक्षिकेणापौडभावे नानिङ्ग्रहणदेशो भवत्येव । तथाहि गुहे विभाषितेडोऽपि शल इगुपधादनिट्कस् इति ( ३।१।४५ ) कसो भवत्येवापुक्षदिति । अथ वतिना निर्देशः किमर्थः । न तासावित्येवोच्येत्यत आह तास्वदित्यादि । असति वतिना निर्देशे योऽपि तासावसन्नसत्त्वाच्च नित्यमनिट् तस्यापि थलि प्रतिषेधः स्यात् । वतिना निर्देशे तु सति वतेः सर्वसादृश्यात्वाद् यथाभूतस्य तासाविण् न भवति तथाभतस्यैव थल्यपीटा न भवितव्यमिति न भवत्येष दोषप्रसङ्गः ।

यदि हि यस्तासावसन्नसत्त्वाच्च नित्यमनिट् तस्यापि थलि प्रतिषेधः स्यादेवञ्च सति तासावसत इडभाव इतरत्न तु सतइति यथाभूतस्य तासाविडभाव स्थाभूतस्यापि थलि न स्यात् । यो हि तासावसन्नसत्त्वाच्च नित्यमनिट् तस्य थलि प्रतिषेधो न भवति । जघसिथेति । उत्तरसूत्रेणेत्यभिप्राय इत्यत आह—उत्तरसूत्रेऽपीत्यादि । तदेवमुत्तरार्थो वतिना निर्देशोऽयं भवति । इह तु नार्थो वतिनिर्देशेन । अनजन्तत्वादेव घसेर्वयेश्च प्रतिषेधो न भवतीति । जघसिथेति । लिटान्यतरस्या ( २।४।४० ) मित्यदर्घसुादेशः । उवयिथेति । वेजो वयिरिति ( २।४।४१ ) वयिरादेशः । लिटभ्यासस्योभयेषामिति ( ६।१।१७ ) संप्रसारणम् । कस्मात् पुनर्घसे र्वयेश्च तासावसत्त्वानित्यानिट्त्वमित्याह—अदादेशो हीत्यादि । नास्तित्वं तयोः पुनस्तासावविधानाद्देदित्यम् ।

### ६२ । उपदेशेऽत्वतः ।

अनजन्तार्थोऽयमारम्भः । इयष्टेति । पूर्ववदभ्यासस्य संप्रसारणम् । ब्रश्चादिसूत्रेण ( ८।२।३६ ) षत्वम् । ण्वत्वम् । चकर्षिथेति । कृष विलेखने । भवत्ययमकारवान् । नतूपदेशे । किं तर्हि ? पश्चाद् गुणे कृते । उपदेशग्रहणमिह शक्यमकर्तुम् । शक्यतएव ह्येकाच उपदेशइत्यत ( ७।२।१० ) उपदेशग्रहणमनुवर्तयितुम् । तत् क्रियते विस्पष्टार्थम् । असति तस्मिन् पूर्वसूत्रे तस्यानुपयोगान्निवृत्तिं मन्यमानस्तासावत्वत इत्येवमपि कश्चित् प्रतिपद्येत । रराधिथेति । राध साध संसिद्धौ । जिष्टच्छतीति । सनि ग्रहगुह्येतीट्प्रतिषेधाद् ( ७।२।१२ ) भवति नित्यानिट् । नतु तासौ । किं तर्हि ? सनि । आनञ्जिथेति । अन्जू व्यक्तिस्त्रच्छणादिषु । अत आदे ( ७।४।७० ) रित्यभ्यासस्य दीर्घः । तस्मान्मुङ् द्विहल इति ( ७।४।७१ ) नट् । भवत्ययं धातुरूपदेशेऽकारवान् । नतु तासौ नित्यानिट् । स्वरत्यादि- ( ७।२।४४ ) सूत्रेण विकल्पितेऽत्वात् ।

### ६३ । ऋतो भारद्वाजस्य ।

सम्पद्येति । स्मृ चिन्तायाम् । दध्वर्थेति । ध्वृ हर्जुने । तनु यद्यप्यकारान्तानां मध्ये वृड्ब्रजावुदात्तौ तत्रापि वृडस्थल् न सम्भवत्येव । आत्मनेपदित्वात् । वृजस्तु ववर्थेति निगमे ( ७।२।६४ ) निपातनाद् भाषायामिटा भवितव्यमेव । तस्मात् तयोरिट् प्रतिषेधार्थमेतन्नोपपद्यते । ये त्वन्ये ऋकारान्ता स्तेषामनुदात्तत्वात्

तासौ नित्यमनिट्त्वमित्यच स्तास्त्वत् थल्यनिटो ( ७।२।६१ ) नित्यमितीट्प्रतिषेधः सिद्ध एव । परत्वाद् गुणे कृते रपरत्वे चानजन्तत्वान्न सिध्यतीत्येवमेतन्नाशङ्कनीयम् । उपदेशग्रहणस्य पुरस्तादनुकृष्टस्याच इत्यनेनाभिसम्बन्धात् । अथवाच इति विहितविशेषणा पञ्चमी । तत्रैव विज्ञास्यामः । अजन्ताद् यो विहित स्थलिति । तस्मादचस्तास्वदित्यनेनैव ऋकारान्तेभ्यः प्रतिषेधः सिद्धः । तत् किमर्थोऽयमारम्भ इत्याह सिद्धे सत्यारम्भो नियमार्थ इति । नान्येभ्य इति । के पुनस्ते ? य ऋकारान्तादन्येऽजन्ता अनजन्ताश्चोपदेशेऽत्यन्तः । अथैवं कस्मान्नियमो न विज्ञायत ऋतो भारद्वाजस्येव । नान्येषामाचार्याणामिति ? एवं मन्यते । पूर्वसूत्रादचोऽत्यन्त इति चानुवर्त्तते । तदनुवृत्तेरेतदेव प्रयोजनम् । अनेन नियमेन सन्निधानात् तस्यैवाजन्तस्यानुवृत्तस्यात्यन्तस्य प्रकृतस्य धातोर्निवृत्तिर्यथा स्यादिति । यदि विपरीतोऽत्र नियमः स्यादाचार्यान्तराणां निवृत्तिः स्यात् । न प्रकृतस्य धातोः । तथाच तदनुवृत्तिरपार्थिका स्यात् । तस्मादत एव भारद्वाजस्येत्ययमेव नियमो विज्ञायत इत्याह तदित्यादि । तदिति हेतौ । यस्मादेवंविधोऽत्र नियमस्तस्मादतएव भारद्वाजस्य प्रतिषेधो भवति नान्येभ्यो धातुभ्य इति । तेन यद्यपि पूर्वयोगाभ्यां नित्यमिट्प्रतिषेधः कृतस्तथाच सामर्थ्यात् पूर्वयोगयोरयं विकल्पो भवति । यद्यपि तत्र वाग्रहण माचार्यग्रहणं च न क्रियते तथाप्यर्थात्नभ्रते । अथ तपरकरणं किमर्थम् ? न उर्भारद्वाजस्येत्येवोच्येत्याह तपरकरणमित्यादि । यदि ह्युरित्येवोच्येत ततोऽण् सवर्णान् गृह्णातीति ऋकारान्तानामपि ग्रहणं स्यात् । ततस्तन्निवृत्त्यर्थं तपरकरणम् । किं पुनः स्याद् यदृकारान्तानां ग्रहणं स्यादित्यत आह तथाहीत्यादि । तथेत्येवमर्थः । हि शब्दो यस्मादर्थः । एवं यस्मात् तपरकरणमन्तरेणापि ऋकारान्ताणां ग्रहणे सति विध्यर्थमेतत् सम्भाव्येत । असति हि विधेये नियमो भवति । ऋकारान्ताणां ग्रहणे सति तेषामेव प्रतिषेधो विधेयः स्यात् । नहि तेषां पूर्वेण प्रतिषेधः सिद्धः । सर्वेषामृकारान्तानां तासौ नित्यं सेट्त्वात् । तपरकरणे तु सति तकारेण दीर्घनिवृत्तौ कृतायां विधेयताभावान्नियमोऽयं सम्पद्यते ।

६४ । बभूयाततन्थ-जगृभ्म-ववर्येति निगमे ।

बभूथेत्यादौ सर्वत्र क्रादिनियमादितः प्राप्तस्याभावो निपात्यते । बभूथेति । भवतेर ( ७।४।७३ ) इत्यभ्यासस्याकारस्यात्वम् । बभूविथेति । भुवो वुग् लुङ्-

लिटीरिति ( ६।४।८८ ) वृक् । आततन्येति । तनु विस्तारे । आङ्पूर्वः ।  
आतेनियेति । थलि च सेटीत्येत्त्वाभासलोपो ( ६।४।१२१ ) । जगृभूमेति ।  
(H) ग्रहेलिट् । परस्मैपदानामित्यादिना ( ३।४।८२ ) मसो मादेशः । ग्रहि-  
ज्येति ( ६।१।१६ ) सूत्रेण संप्रसारणम् । ववर्थेति । वृज् वरणे ।

### ६५ । विभाषा सृजिट्शोः ।

सृज विसर्गः । ट्शिर् प्रेक्षणे । अनयोः क्रादिनियमादिटि नित्यं प्राप्ते विकल्पार्थं  
वचनम् । सप्तष्ठ दद्रष्टेति । ब्रश्वादिना ( ८।२।३६ ) षत्वम् । सृजिट्शोर्भक्त्य-  
मकितौत्वम् ( ३।१।५८ ) ।

### ६६ । इड्त्व्यत्तिव्ययतीनाम् ।

आदिथ । आरिथेति । अद भक्षणे । ऋ गतौ । अत आदे ( ७।४।७० )  
रित्यभासस्य दीर्घः । स'विव्ययिथेति । व्येज् स'वरणे । लिटाभासस्योभये-  
षामिति ( ६।१।१७ ) संप्रसारणम् । कस्मात् पुनरत्र व्येज् आदेच उपदेश इत्यात्त्व'  
( ६।१।४५ ) न भवतीत्याह व्येजो न व्यो ( ६।१।४६ ) लिटीत्यादि । अर्त्तरपि  
नित्यं प्रतिषेध इति । ऋतो भारद्वाजस्येत्यनेन ( ७।२।६३ ) । अत्रेङ्ग्रहणं  
विस्पष्टार्थमिति । ननुच नित्यमिडागमो यथा स्यादित्येवमर्थमिङ्ग्रहणं स्यात् ।  
नहीङ्ग्रहणमन्तरेणायं शक्यत इड्विधि नित्यो विज्ञातुमित्याह विकल्पविधाने  
हीत्यादि । अनेन हि विकल्पस्यानन्तरस्य वा विधानं क्रियते पूर्वप्रकृतस्य  
वा नित्यप्रतिषेधस्य ? शक्यते ह्यसा अपि मण्डूकप्लुतिन्यायेनानुवर्त्तयितुम् ।  
तत्र यदि पूर्वको विकल्पस्तदात्तिव्ययतिग्रहणमनर्थकं स्यात् । उपदेशेऽतः  
( ७।२।६२ ) इत्यनेनैव विकल्पस्य सिद्धत्वात् । अथेतरे एव सत्यत्तिग्रहणं  
मनर्थकं स्यात् । ऋतो भारद्वाजस्यैवेत्यनेनैव ( ७।२।६३ ) प्रतिषेधस्य सिद्धत्वात् ।  
यत एव न विकल्पस्य विधानमुपपद्यते तेन नापि प्रतिषेधस्य । अस्मादन्तरेणा-  
पीङ्ग्रहणं नित्योऽयमिड्विधिरिति शक्यते विज्ञातुम् । प्रतिपत्तिगौरवं पुनरेव  
विज्ञायमाने स्यादिति विस्पष्टार्थमिङ्ग्रहणं क्रियते ।

(H) जगृभूमेति । ऋथङ्गीर् भृक्चन्दसि इत्येति ( ८।२।३२, वा ) वक्तव्याद् ग्रहेर्हकारस्य भत्वम् ।  
काशिकायामिदमाहस्य ( ८।२।३५ ) इत्यत्र पठ्यते ।

## ६७ । वस्त्रकाजाद्धसाम् ।

कृतद्विर्वचनानां धातूनामेकाचामिति । कुत एतदवसितम् ? एकाज्ग्रहण-  
सामर्थ्यात् । नहि कश्चिदकृते द्विर्वचनेऽनेकाजस्ति यन्निवृत्तार्थमेकाज्ग्रहणं  
क्रियते । ननुच जागर्तिरस्ति । अतस्तन्निवृत्तार्थं तत् स्यात् । नैतदस्ति ।  
न ह्येकमुदाहरणं प्रति योगारम्भं प्रयोजयति । यद्येतत् प्रयोजनं स्याज् जाग्रो  
नेत्येवं ब्रूयात् । तदाप्ययमर्थः । प्रतिपत्तिगौरवं परिहृतं भवति । ननु  
चोर्णोतिर् निवृत्तार्थमपि स्यात् । नैतत् । उक्तं हि प्राग् वाच्यं ऊर्णोर्णवद्भाव  
इति । तस्माद् युक्तमुक्तं कृतद्विर्वचनानां धातूनामेकाचामिति । आदिवान् ।  
आशिवानिति । अद भक्षणे । अश भोजने । लिट्ः कसुच्येति ( ३।२।१०७ )  
कसुः । द्विर्वचनम् । अभ्यासकार्यञ्च । अत आदेरिति ( ७।४।७० ) दीर्घत्वम् ।  
सवर्णदीर्घत्वम् । इट् । उगिदचामिति ( ७।१।७० ) नुम् । सान्तमहत्  
इत्यादिना दीर्घः । हल्ङादि- ( ६।१।६८ ) संयोगान्तलोपौ ( ८।२।२३ ) ।  
पेचिवान् । शेकिवानिति । अत एकहल्- ( ६।४।१२० ) मध्यइत्यादिनैत्वाभ्यास-  
लोपौ । धात्वभ्यासयोरेकादेशे कृत इत्यादि । ननु च षाष्ठिके द्विर्वचनावधौ  
द्विष्प्रयोगो द्विर्वचन मित्येष पक्षो वृत्तिकारेणाश्रितः । एवञ्चाकृते धात्वभ्यासयो-  
रेकादेशेऽकृतयोरपि चैव्वाभ्यासलोपयोः कृतद्विर्वचना अप्येत एकाचो भवन्ति ।  
स्थाने द्विर्वचने हि शब्दान्तर मनेकाजतिदिश्यत इति स्यादेषां कृतद्विर्वचनानाम-  
नेकाचत्वम् । नतु द्विष्प्रयोगे द्विर्वचने । तत्र हि स एव धातु द्विरुच्यते । न  
चासौ शतकृत्वोऽप्युच्चार्यमाणे एकाचत्वं जहाति । किं पुनर्द्विरुच्यमानः । तत्  
किमुच्यते धात्वभ्यासयोरेकादेश एवाभ्यासलोपयोश्च कृतयोः कृतद्विर्वचना एत  
एकाचो भवन्तीति ? आहृत्ति कृतमेकाचो भेदमाश्रित्यैवमुक्तमित्यदोषः । भवति  
हि धर्मभेदादपि धर्मिणो भेदव्यवहारः । तथाहि वक्तारो वदन्ति परुद् भवान्  
पटुरासीत् पटुतरश्चैषमः । पटुतमः परारि । सोऽन्य एवासि संवृत्तइति । अथवा  
स्थाने द्विर्वचनपक्षोऽपि तत्राश्रितः । द्विष्प्रयोगश्च द्विर्वचनमिति कृत्वा । चकारात्  
स्थाने द्विर्वचनमपीति स्थाने द्विर्वचनपक्षस्यापि तत्र सूचनात् । ये तु तत्पक्षभाविनो  
दोषास्ते तत्र प्रतिविहिताएव । तस्थिवानिति । शरपूर्वाः खय इति ( ७।४।६१ )  
खयः शेषः । आतो लोप ( ६।४।६४ ) इटि चेत्याकारलोपः । जचिवानिति ।  
पूर्ववददेर्घसुदेशः । इट् । गमहनेत्यादिनोपधालोपः ( ६।४।८८ ) । कुहो

श्रुति ( ७।४।६२ ) च्त्वं घकारस्य भकारः । अभगासे चर्चेति ( ८।४।५४ )  
 भकारस्य जकारः । परस्य घकारस्य खरि चेति ( ८।४।५५ ) चर्त्वं ककारः ।  
 शासिवसौत्यादिना ( ८।३।६० ) षत्वम् । ननु चात्र क्रादिनियमादिङागमः सिद्ध  
 एव । तत् किमर्थोऽयमारम्भ इत्याह सिद्ध इत्यादि । क्रादिनियमात् प्रसक्तइत्यादिना  
 सिद्धे सत्यारम्भो नियमार्थ इत्येतदेव विस्पष्टीकरोति । प्रसक्तइति । प्राप्तइत्यर्थः ।  
 नियम्यत इति धात्वन्तरभगो व्यावर्त्तिकाजादिष्वेव व्यवस्थाप्यत इत्यर्थः । अथाद्-  
 ग्रहणं किमर्थम् ? यावताऽकारान्ता अप्यातो लोपे कृते कृतद्विवचना एकाचो  
 भवन्त्येव । तत्रैकाजग्रहणेनैव सिद्धमित्याह आद्ग्रहणं मनेकाजग्रहणार्थ  
 मिति । कथं पुनस्तेषामनेकाचत्वमित्यत आह द्विवचनाइत्यादि । इण्-  
 निमित्तत्वादाकारलोपस्येति सति तेषामाकारलोपेन भवितव्यम् । नासत्यतो  
 यावदिण् न क्रियते तावदाकारलोपाभावात् कृतद्विवचना एतेऽनेकाच इतः सत्यादि-  
 ग्रहणे तेषां ग्रहणं न स्यात् । तस्मादनेकाजर्थमाद्ग्रहणं कर्त्तव्यम् । यद्येवं  
 दरिद्रातेरपीट् प्रसज्येतेत्यत आह दरिद्रातेस्त्वित्यादि । दरिद्रातेः कृसोः सम्भवएव  
 नास्ति । यतः कास्यनेकाजग्रहणमिति ( ३।१।३५ ) वचनाद् दरिद्रातेरामा  
 भवितव्यम् । तस्मिंश्च सत्याम इति ( २।४।८१ ) लेर्लुका भवितव्यम् । तत्  
 कुतोऽयमित् प्रसङ्गः ? दरिद्राश्चकारिति । कञ्चानुप्रयुज्यतइति ( ३।१।४० )  
 लिट् परस्य कञोऽनुप्रयोगः । अभुपगम्यापि दरिद्रातेरामोऽभावः परीहारान्तर-  
 माह अथाप्यान् क्रियत इत्यादि । आकारान्तानां धातूनामिहेड् विधीयते ।  
 दरिद्रातेरार्धधातुके लोपः सिद्धश्च प्रत्ययविधाविति वचनात् प्रागेव प्रत्ययोत्-  
 पत्तेराकारो लुप्त इतीङागमोऽस्मान्निमित्ताभावान्न भवति ( I ) । क्रियतान्नामाद्-  
 ग्रहणं घसिग्रहणं न कर्त्तव्यमिति । अस्य द्विवचने कृते घसिभसोर् हलि  
 ( ६।४।१०० ) चेत्युपधालोपे कृते चेकाच इत्येवं सिद्ध इङागम इत्याह घसेरपीत्यादि ।  
 अनच्क्त्वादिति द्विवचनाभावहेतुः । एकाचो द्विवचनमुच्यते । एकाच  
 इत्यधिकारात् ( ६।१।१ ) । तस्मादुपधालोपे कृतेऽनच्क्त्वान्न द्विवचनं स्यात् ।  
 ततश्च जञिवानिति न सिध्यतीत्यभिप्रायः । अथ क्रियमाणेऽपि घसिग्रहणे  
 कस्मादेष दोषो न भवतीत्याह क्रियमाण इत्यादि । सुबोधम् ।



### ६८ । विभाषा गमहनविदविशाम् ।

पूर्वस्मान्नियमाद् गमादीनामिड् न भवतीति विभाषेयमारभ्यते । जग्मिवा-  
निति । परत्वादिट् । ततो गमहनेत्यादिनोपधालोपः (६।४।८८) । ततो द्विर्वचनम् ।  
जघनवानिति । जघ्नवानिति । अभ्यासाच्चेति (७।३।५५) कुत्वं हकारस्य  
घकारः । लाभार्थस्येति । विदलृ लाभइत्यस्य । न ज्ञानार्थस्येति । विद ज्ञान  
इत्यस्य । विद सत्तायां विद विचारण इत्येतयोश्चात्मनेपदित्वादात्मनेपदेषु कसुर्न  
भवतीत्यनुपन्यासः । दृशेत्तेत्यादि । दृशिर् प्रेक्षणे इत्यस्माच्च परे कसोरिडागमो  
भवतीत्येतदर्थरूपं व्याख्येयमित्यर्थः । तत्रेदं व्याख्यानम् । विभाषेति योग-  
विभागः क्रियते । तेन दृशेरपि भविष्यतीति । नचैवं सति गमहनविदविशा-  
मित्यस्यानर्थक्यम् । पूर्वयोगस्यासर्वविषयत्वसूचनात् । एवं ह्यतिप्रसङ्गपरिहृतो  
भवति ।

### ६९ । सनिंससनिवांसम् ।

सनोतेरिति । षण्ण दान इत्यस्य सनिपूर्वस्य द्वितीयान्तस्योच्चारणेन नियता  
मानुपूर्वीमुपलक्षयति । यत्रैषानुपूर्वी नियता तत्रैव यथा स्यात् । इयञ्चानुपूर्वी  
छन्दस्येव नियतेति । तद्विषयमेवैतन्निपातनं विज्ञायते । अतएव वृत्तिस्तत्ता  
छान्दसप्रयोगो दर्शितः । सनिवांसमिति । पूर्व्वदेत्त्वाभ्यासलोपौ । वस्वेका-  
जादुघसामितौट् (७।२।६७) ।

### ७० । ऋङ्नोः स्ये ।

विभाषेति निवृत्तम् । ऋकारान्तानां ऋन्तेश्चानुदात्तत्वादेकाच्च इत्यादिना  
(७।२।१०) प्रतिषिद्धस्येऽस्य विधानार्थमेतत् । अथ स्वरतेः स्वरत्यादि-(७।२।४४)  
सूत्रेण पक्षइट् । अथानेन नित्यमित्याह स्वरतेरित्यादि । स्वरतेर्धातो र्यत् स्वर-  
त्यादिसूत्रेण वेट्त्वं विहितं तस्मादनेन स्ये ऋकारान्तेभ्यो विधीयमानं नित्ये-  
त्वं भवति विप्रतिषेधेन । अयञ्चार्थः स्वरत्यादिसूत्र उक्तोऽपि विस्मरणशीलाना-  
मनुग्रहाय पुनरिहोच्यते । अथ तपरकरणं किमर्थम् ? दीर्घाणां मा भूदिति चेत् ?  
नैतदस्ति । उदात्तत्वाच्च तेषां भवितव्यमेवेता । एवं तर्ह्यसति तपरकरणे  
यथा स्निपूड् रञ्जुशां सनीत्यत्र (७।२।७४) स्वरत्यादिसाङ्गचर्याह इत्येतस्य धातोर्

ग्रहणं तथेहापि हन्तिना साहचर्यादृश्येतस्य धातोर्ग्रहणं स्यात् । तपरत्वे तु सति वर्णग्रहणमेतद्विज्ञायते । वर्णनिर्देशे हि तपरत्वं प्रसिद्धम् । वर्णग्रहणे च वर्णग्रहणानि सर्वत्र तदन्तविधिं प्रयोजयन्तीत्यकारान्तानामिट् सिद्धो भवति । -

### ७१ । अञ्जेः सिचि ।

अनञ् व्यक्तिसन्क्षणकान्तिगतिषु । ऊदित्वादत्र ( ७२।४४ ) स्वरत्यादि-  
सूत्रेण विकल्पे प्राप्ते नित्यार्थं वचनम् । आञ्जीदिति । इत-( ३।४।१०० )  
श्वेतीकारलोपः । अस्तिसिचोऽपृक्तइतीट् ( ७।३।८६ ) । इट् ईटीति ( ८।२।२८ )  
सिचो लोपः । आङजादीनां ( ६।४।७२ ) मित्याट् । आटश्चेति ( ६।१।८० )  
वृद्धिः । आञ्जिष्टामिति । तस्यस्थमिपामित्यादिना ( ३।४।१०१ ) तस्स्थाने  
तामादेशः । आञ्जिष्ठुरिति । सिजभ्यस्तुविदिभ्यश्चेति ( ३।४।१०८ ) भेजुँस ।

### ७२ । स्तुसुधूजभ्यः परस्मैपदेषु ।

ष्टुज् स्तुतौ । धुज् अभिषवे । अनयोरनुदात्तत्वात् प्रतिषेधे प्राप्ते धूजस्तु  
स्वरत्यादिसूत्रेण ( ७।२।४४ ) विकल्पे प्राप्ते सतीदमारभ्यते ।

### ७३ । यमरमनमातां सक् च ।

यम उपरमे । रसु क्रीडायाम् । रम प्रहृत्वे शब्दे च । आकारान्ता या  
प्रापण इत्येवमादयः । सर्वेषामनुदात्तत्वादिट्प्रतिषेधे प्राप्तेऽयमारभः । अत्र  
षष्ठोनिर्देशाद् यमादीनां सक् भवति । इट् पुनराङ्गधातुकाधिकारात् सिचएव ।  
व्यरंसीदिति । व्याङ्परिभ्यो रम ( १।३।८३ ) इति परस्मैपदम् । द्विवचन-  
बहुवचनयोर्युक्तमुदाहरणम् । अस्ति हि तत्र सगिटोः श्रुतौ विशेषः । एकवचनस्य  
त्वयुक्तम् । विशेषाभावादिति यो देशयेत् तं प्रति तत्रापि वृद्धिप्रतिषेधो विशेषोऽ-  
स्तीति दर्शयितुमाह यमादीनामित्यादि । आयंस्तेति । आङो यमहन  
( १।३।२८ ) इत्यात्मनेपदम् । अरंस्तेति । अत्राप्यनुदात्तेत्यादिना ( १।३।१२ ) ।

### ७४ । स्मिपूङ् रञ्जृणां सनि ।

स्मिङ् ईषद्वसने । पूङ् पवने । अनुबन्धोच्चारणं पूज्निवृत्त्यर्थम् । ऋ

गतिप्रापणयोरिति भूदिः । ऋ गताविति जुहोत्यादिः । उभयोरपि ग्रहणम् । विशेषानुपादानात् । ऋकारान्तानां त्वेतद् ग्रहणं न भवति । उत्तरत्वं किरत्यादीनामिदो विधानात् । अञ्जून्क्षणे । अशू व्याप्तौ । अश भोजन इत्यस्य ग्रहणं न भवति । उदात्तत्वादेवेट् सिद्धइति । तत्राञ्जेरशेषोदित्वाद् विकल्पे प्राप्ते शेषान्तगुणान्तत्वात् सनि ग्रहगुहोच्चेति ( ७।२।१२ ) प्रतिषेधे प्राप्त इदमारभ्यते । सिस्त्रयिषतइति । पूर्ववत् सन ( १।३।६२ ) इत्यात्मनेपदम् । पिपविषतइति । ओः पुयण्यपर इत्यभ्यासस्येत्वम् ( ७।४।८० ) । अरिरिषतीति । इटि सति गुणे कृतेऽजादेर्द्वितीयस्यैकाचो द्विर्वचनम् । अञ्जिजिषतीति । अशिशिषतीति । अञ्जेर्नकारो न द्विरुच्यते । नन्दाः संयोगादय ( ६।१।३ ) इति निषेधात् ।

### ७५ । किरञ्च पञ्चभ्यः ।

कृ विक्षेपे । गृ निगरणे । दृङ् अनादरे । धृङ् अनवस्थाने । प्रच्छ शीप्सायाम् । अत्रान्यस्यानुदात्तत्वादित्प्रतिषेधे प्राप्ते दृङ्धृङो रुगन्तत्वात् सनि ग्रहगुहोच्चेति ( ७।२।१२ ) निषेधे प्राप्त इतरयोस्तु वृत्तिकारप्रदर्शितविकल्पे प्राप्ते सतीद मारभ्यते । पिष्टृच्छिषतीति । रुदविदेत्यादिना ( १।२।८ ) सनः कित्त्वम् । ग्रह्ज्येत्यादिनां ( ६।१।१६ ) सम्प्रसारणम् । छे चेति ( ६।१।७३ ) तुक् । उरदित्यभ्यासस्यात्वम् ( ७।४।६६ ) । पूर्ववदित्वम् । सिसृक्षतीति । सृज विसर्गे । पञ्चग्रहणादस्येण न भवति । सामान्यलक्षणोऽपीण न भवत्येव । एकाचइति ( ७।२।१० ) प्रतिषेधात् । हलन्ताच्चेति कित्त्वम् ( १।२।१० ) । चोः कुरिति ( ८।२।३० ) कुत्वम् । व्रश्चादिसूत्रेण षत्वम् ( ८।२।३६ ) । षढोः कः सीति ( ८।२।४१ ) कत्वम् । वृत्तो वेत्यस्य ( ७।२।३८ ) दीर्घत्वं नेच्छन्तीति । कथं पुनरिच्छमाणमपि न भवति ? व्यवस्थितविभाषाविज्ञानात् । अस्येति । एतत्सूत्रविहितस्येष्टः ।

### ७६ । रुदादिभ्यः सार्वधातुके ।

रुदिर् अश्रुविमोचने । जिष्वप् शये । श्वस प्राणने । अन च । जक्ष अदने । रुदादयोऽदादिषु पठ्यन्ते । उभयनिर्देशे पञ्चमीनिर्देशो बलीयानिति रुदादिभ्य इत्येषा पञ्चमी सार्वधातुक इत्यस्याः सप्तम्याः षष्ठीत्वं प्रकल्पयति । सप्तमीनिर्देशस्तुत्तरार्थः । तेन सार्वधातुकस्य वलादेरिङ् विज्ञायत इत्यत

आह रुदादिभ्यः पञ्चभ्यः इत्यादि । प्राणित्तीति । अनिते ( ८।४।२८ ) रिति णत्वम् । स्वप्तेति । सार्वधातुकग्रहणादार्धधातुकस्येण न भवति । सामान्य-लक्षण इण् न भवत्येव । एकाच इति ( ७।२।१० ) प्रतिषेधात् । अन्येभ्यस्तु रुदादिभ्य उदात्तत्वादार्धधातुकस्यापीटा भवितव्यमेवेति स्वपरेव प्रत्युदाहरणम् ।

७७ । ईशः से ।

सेइति । सुपां सुलुगिति ( ७।१।३८ ) षष्ठ्या लुक् कृत्वाऽविभक्तिकोऽयं निर्देशः । ईशिषइति । ईश ऐश्वर्यं । लट् । अनुदात्तेच्चादात्मनेपदम् । थासः से ( ३।४।८० ) । अदादित्वाच्छपो लुक् । ईशिष्वेति । लोट् । से । सवाभ्यां वामाविति ( ४।८।१ ) वादेशे कृत एकदेशविकृतमनन्यवद्भवतीतीहापि भवति ।

७८ । ईङ्जनो ङ् च ।

ङ्गे इति । पूर्ववदेवाविभक्तिकोऽयन् निर्देशः । ईङ्ङिङ्ङइति । ईङ् स्तुती । पूर्ववदात्मनेपदम् । पूर्ववच्छपो लुक् । ईङ्ङिङ्ङमिति । लोट् । सवाभ्यां वामावित्यमादेशः ( ६।४।८१ ) । जनिङ्ङमिति । पूर्ववदात्मनेपदम् । छान्दसत्वाच्छपो लुक् बहुलच्छन्दसीत्यनेन ( ३।२।८८ ) । उपधालोपाभाव-श्चेति । गमहनेत्यादिनोपधालोपः ( ६।४।८८ ) प्राप्नोति । तदभावश्छान्द-सत्वादेव । सर्वे विधयश्छन्दसि विकल्पन्तइति । जन जननइत्यस्येत्यादि । ननु चानुबन्धकत्वादस्यैव ग्रहणेन भवितव्यम् । न पूर्वस्य । उच्चारणार्थोऽकारः । नानुबन्धः । नैष दोषः । इह हि लघुत्तरत्वाज्जनशब्दस्य पूर्वनिपाते प्राप्ते परनि-पातो लक्षणव्यभिचाराय । तेन निरनुबन्धकपरिभाषाया ( प, ८२ ) इहानुपस्थानादुभ-योरपि ग्रहणं भवति । व्यतिजङ्ङिङ्ङमिति । कर्त्तरि कर्मव्यतीहार ( १।३।१४ ) इत्यात्मनेपदम् । तत्रेत्यादि । तत्रैव सूत्रपाठे यस्मिन् विधिस्तदादावल्ग्रग्रहण इति ( प, ३४ ) सकारग्रहणे सकारादेः शेषशब्दस्य ग्रहणम् । स च सकारादिशब्दः सार्वधातुकसंज्ञकः शेषशब्दएव सम्भवति । अन्यस्याऽसम्भवात् । ननु च स्वशब्दोऽपि सम्भवति । नैतदेवम् । एकदेशविकृतस्यानन्यत्वात् सोऽपि शेषशब्दएव । अतस्तद्-ग्रहणेनापि भवितव्यम् । ये त्वीङ्जनो ङ् चेतु सूत्रं पठन्ति त ईशः स इत्यस्यैव ( ७।२।७७ ) योगस्यानुकर्षणार्थं चकारं कुर्वन्ति । तेनैशेरपि ङ् शब्दइडागमो

भवति । यदि तर्हीशिरपि ध्व इडागम इष्यते तदेशीडजनां सेध्वयोरित्येकमेव सूत्रं कस्मान्न पठन्ति ? एवं पृथग् विभक्तिर्नोच्चारयितव्या । चकारश्च न कर्त्तव्यो भवतीत्याह विचित्रा सूत्रस्येत्यादि । ध्वइति कृतटेरेत्स्व इत्यादि । कृतटेरेत्स्वस्यैतदेव प्रयोजनं यत्र टेरेत्स्वं कृतं तत्रैव यथा स्यात् । नच लिङि टेरेत्स्वमस्ति । अतस्तत्रेता न भवितव्यम् । यद्येवं लोट्यपि न भवितव्यम् । अमादेशे कृते टेरेत्स्वस्याभावादित्याह लोटि पुनरित्यादि ।

### ७६ । लिङः सलोपोऽनन्त्यस्य ।

सार्वधातुके यो लिङिति । सार्वधातुकइत्येषात्र निर्धारणे सप्तमी । जातावेकवचनम् । यथा कारकइति (१।२।२७) । अथवा सुब्यत्ययेन बहुवचनस्य प्रसङ्ग एकवचनम् । परसप्तमीत्येषा न भवति सार्वधातुके परतः । पूर्वस्य लिङोऽसम्भवात् । कुर्यादिति । विधादिसूत्रेण (३।३।१६१) लिङ् । यासुट् । इतश्चेतीकार- (६।४।१००) लोपः । धातोर् गुणः । रपरत्वेऽत उत् सार्वधातुक (६।४।११०) इत्युत्त्वम् । ये चेत्युकारलोपः (६।४।१०६) । कुर्यातामिति । तसस्ताम् । कुर्युरिति । भिजुस् (३।४।१०८) । उस्यपदान्तादिति (६।१।६६) पररूपत्वम् । कुर्वीतेति । उकारस्य यणादेशः । कुर्वीरन्निति । भस्य रन् (३।४।१०५) । कुर्युः कुर्याइत्यत्रानन्त्यग्रहणाज् जुसः सिपश्च न भवति । क्रियास्तां क्रियासुरिति । आशिषि लिङ् । रिङ् शयग्लिङ्त्विति (७।४।२८) रिङादेशः । सार्वधातुक-ग्रहणादार्धधातुके न भवति । आर्धधातुकत्वञ्च लिङाशिषीत्यार्धधातुकसंज्ञा-विधानात् । कृषीष्ट हृषीष्टेति । उञ्चेति (२।२।१२) कित्त्वम् । गुणाभावः ।

### ८० । अतो येयः ।

सार्वधातुकं यत् प्रकृतं तदर्थादिह विभक्तिविपरिणामेन षष्ठ्यन्तं प्रतिपद्यते । अत एवाह अकारान्तादङ्गादुत्तरस्य सार्वधातुकस्येति । पठेदिति । इयादेशे कृतेऽकारेण सहाद् गुणः (६।१।८८) । लोपो व्योर्वलीति (६।१।६६) यकार-लोपः । चिनुयादिति । स्वादिभ्यः श्रु (३।१।७३) । यायादिति । अदादित्वा-च्छपो लुक् । चिकीर्षादिति । सन्नन्तादाशिषि लिङ् । ननु चातो लोपेनात्र (६।४।४८) भवितव्यमिति नार्थोऽनुवृत्तेन सार्वधातुकग्रहणेनेत्यभिप्रायः । पचेदित्य-

त्रापीतग्रादि । यद्यपि पचेदितौदमस्योदाहरणमभिमतं तत्राप्यतो दीर्घो यजीति ( ७।३।१०१ ) दीर्घत्वेन भवितव्यमिति । ततश्च सर्वविषयस्य विध्यन्तरेणावष्टम्भत्वादनवकाशोऽयमियादेशः । तस्मादवश्यमनेन विध्यन्तरं बाधितव्यम् । एवञ्च यथा दीर्घस्यायं बाधकस्तथातो लोपस्यापि स्यात् । तस्मात् सार्वधातुकग्रहणमनुवर्त्तयितव्यमिति भावः । स्यादेतदेवमित्यादि । यदि च दीर्घत्वं तुरुस्तुशम्यमः ( ७।३।६५ ) सार्वधातुक इत्यतः सार्वधातुकग्रहणमनुवर्त्तय विधीयते ततश्च स्यादेतदेवं यदुक्तवानसि । इयादेशस्यानवकाशत्वात् । अथ भूसुवो स्तिडीति ( ७।३।८८ ) तिङ्ग्रहणमनुवर्त्तय विधीयते तदा तिङ्मात्रभावि दीर्घत्वमिति लिङ् विधीयमान इयादेशे नाप्राप्ते तस्मिन्नयमारभ्यते । ततश्च येन नाप्राप्तिन्यायेन ( प, ५८ ) तस्यैव बाधको भवति । नत्वतो लोपस्य । इयोऽतो लोपे प्राप्ते चाप्राप्तेऽयमारभ्यते । आर्धधातुके हि प्राप्ते सार्वधातुके त्वप्राप्ते । अथ येय इति कोयं निर्देशः । अत्र हि या इत्येष यः स्थानी तत्र षष्ठ्यां कृताया मतो या अस् इयइति स्थितेऽतो लोपइत्यातो ( ६।४।४८ ) धातो ( ६।४।१३० ) रिति योगविभागाद्वा आकारलोपे कृते ससञ्जुषोरिति ( ८।२।६६ ) षष्ठीसकारस्य कृत्वे कृते तस्य भोभगो-अघोअपूर्वस्य योऽशीति ( ८।३।१७ ) यकारः । तस्यापि लोपः शाकल्यस्येति ( ८।३।१८ ) लोपे च यइय इति निर्देशेन भवितव्यमिति । नतु येय इति । नञ्चत्वाद् गुणो भवितु मुत्सङ्गते । पूर्वत्वासिद्धमिति ( ८।२।१ ) यलोपस्यासिद्धत्वादित्यत्र आह येय इत्यविभक्तिकोऽयं निर्देश इति । येय इत्यस्मिन् स्थान्यादेशसमुदायेन याइति योऽयं निर्देशः सोऽविभक्तिकः । सुपां सुलुगिति ( ७।१।३८ ) विभक्ते लुप्तत्वात् । अङ्गीकृत्य च सविभक्तिकत्वं निर्देशस्य परीहारान्तरमाह यइति । वेत्यादि । कथं पुनर्यलोपस्यासिद्धत्वं शक्यमनाश्रयितुमित्यत्राह सौत्वोऽयं निर्देश इति । इतिकरणो हेतो । यस्मात् सर्वं विधय ऋन्दसि विकल्प्यन्तइति च्छन्दोवत् सूत्राणि भवन्तीति तस्मात् सौत्वत्वादस्य निर्देशस्यासिद्धत्वमनाश्रित्याद् गुणः कृतः । इयादेशेऽकार उच्चारणार्थः ।

८१ । आतो डितः ।

आतो डित इति व्यधिकरणे षष्ठ्यौ । आतइयादेशापेक्षया स्थाने षष्ठीति । डित इति आकारापेक्षयावयवषष्ठी । डितो ह्याकारमात्रस्यासम्भवात् । डित

इत्येवाऽवयवयोगे षष्ठी विज्ञायते । डिद्वयवस्येति । उकार इद् यस्य स डित् । तस्यावयवो डिद्वयवः । पचेते पचेथे इति । लट् । स्वरितेत्त्वादात्मनेपदम् । आतामाथाम् । सार्वधातुकमपिदिति ( १।२।४ ) डित्त्वम् । पचेतां पचेथा-  
मिति । लोट् । टेरेत्वे ( ३।४।७८ ) कृत आमेत ( ३।४।८० ) इत्याम् । ननु च डिद्वयवोऽत्राकारो न भवति । यस्माद् गाङ्कुटादिसूत्रे ( १।२।१ ) डितीव डिद्वदित्येवमर्थोऽङ्गीक्रियते । तथा सार्वधातुकमपिदित्यत्राप्ययमर्थः ( १।२।४ ) । तथाहस्मिन्नपि योगे तदेव डिद्वग्रहणमनुवर्त्तते । तस्मिंश्चार्थेऽङ्गीक्रियमाणे डिति यत् कार्यं तदपि हि सार्वधातुके परतः पूर्वस्य लभ्यते । नतु तस्यैवापित्सार्व-  
धातुकस्य डित्त्वमित्याह सार्वधातुकमपिदित्यत्रेत्यादि । पूर्वसूत्र एवेति । गाङ्-  
कुटादिसूत्रे ( १।२।१ ) । यद्येवमङ्गीक्रियते गाङ्कुटादिभ्यः परो योऽङ्गित्-  
प्रत्ययोऽसौ डिद्ववतीति तदा कुटादिभ्यः परस्य सनो डित्त्वं भवति । डित्वे सत्यनुदात्तडित् ( १।३।१२ ) इत्यादिनात्मनेपदं स्यात् । ततश्चोच्चुकुटिप्रतीति न सिध्येत् । तस्मादेतत्सिद्धार्थं डितीव डिद्वदित्यङ्गीक्रियते । सार्वधातुक-  
मपिदित्यत्र ( १।२।४ ) तु तत् सार्वधातुकं इद् भवतीत्येषोऽर्थोऽङ्गीक्रियते । तस्माद् युक्तमेवाकारस्य डिद्वयवत्वम् । पचन्ते यजन्तइति । भवत्यत्र डिद्वय-  
वोऽन्तादेशस्याकार स्थाप्यतेइति वचनान्न भवति । पचावहै पचामहा इति । लोट् । वहिमहिडौ । आहुत्तमस्य पिचेत्प्राट् ( ३।४।८२ ) उत्तमस्य पिङ्गवतीति । अत्र पित्वान् डित्त्वं न भवतीति । आतो डिद्वयवाकारो न भवति । मिमाते मिमाथे इति । माङ् माने । जुहोतप्रादित्वाच्छ्रुः श्रुः । स्नाविति ( ६।१।१० ) द्विर्वचनम् । भृजामिदित्यत्रासस्येत्त्वम् ( ७।४।७६ ) । आभ्रस्तयोरात् ( ६।४।११२ ) इत्याकारलोपः ।

## ८२ । आने मुक् ।

अङ्गस्यातइति व्यधिकरणे षष्ठ्यौ । अङ्गस्य योऽत् तस्य सुगागमो भवतीति । तदिहाद्वग्रहणं तर्हि क्रियताम् । न कर्त्तव्यम् । अतो येय इत्यतोऽत ( ७।२।८० ) इत्यनुवर्त्तिष्यते । ननु च पञ्चमीनिर्दिष्टं तत्र । षष्ठीनिर्दिष्टेन चेद्द्वयार्थः । नैतदस्ति । अत इत्येषा तु पञ्चमी तत्रेयादेशे चरितार्था । आनइत्येषा तु सप्तम्य कृतार्था । तस्मादानइत्येषा सप्तम्यत इत्यस्याः पञ्चम्याः षष्ठीत्वं

परिकल्पयिष्यति । तस्मिन्निर्दिष्टे पूर्वस्येति ( १।४।६६ ) नियमात् । ननु चाकारो वर्णो मकारोऽपि वर्ण एव । सुगयन्त्वन्तलिङ्गः ( J ) । अन्तश्चावयवः । नच वर्णो वर्णस्यावयवो युज्यते । तेनानारब्धत्वात् । तस्मादयुक्तं मुक्तमतो सुगागमो भवतीति । नैष दोषः । सर्वत्रेव हि यस्यागमो विधीयते यस्यागमो विधीयते तत्समुदायापेक्षयादित्वमन्तत्वं वा विधीयते । तस्मादतो सुगागमो भवतीत्यस्यार्थोऽयं विवक्षितः । अकारादिरयं समुदायो सकारान्तश्च भवतीति । पचमानइति । लट् । तस्य शानच् । आने परतोऽङ्गस्याऽतो सुगागमो भवतीत्युक्ते समानाधिकरणे एते षष्ठ्याविति मन्यमानोऽकारान्तस्य आने परतो सुगागमो भवतीतीदं सूत्रार्थं गृहीत्वा य एवं देशयेद् यद्यकारान्तं मङ्गमागमि पचमान इत्यत्रादुपदेशात्सर्वधातुकमनुदात्त- ( ६।१।१८६ ) मितानुदात्तत्वं न स्यात् । अकारस्य मुका व्यवहितत्वात् । अकारो य उपदेश इत्येवं हि तत्र व्यवस्थितम् । नत्त्वकारान्तोऽयमुपदेश इति । नच शक्यते वक्तुमङ्गभक्तोऽयं मुक् । अतो नास्ति व्यवधानमिति । अङ्गभक्तो ह्ययमङ्गमेव न व्यवदध्यात् । अकारन्तु व्यवदधात्येव । अवयवो हि समुदायस्य व्यवधायको न भवति । अवयवान्तरस्य तु व्यवधायको भवत्येवेत्यत आह अकारमात्रभक्तो ह्ययमित्यादि । मात्रशब्दोऽयमङ्गभक्तत्वव्यवच्छेदाय । अङ्गश्चात्राकारविशेषणम् । अकार एवागमो । नाङ्गम् । तस्मात् तद्वत्त्वात् तदग्रहणेनेव मुग् गृह्यत इति व्यवधानाभावात्सर्वधातुकमनुदात्तं भवति । ननु चाकारान्तभक्तोऽपि मुकि भवितव्यमेव ससर्वधातुकमनुदात्तमङ्गिडोरित्यनुदात्तत्वेन ( ६।१।१८६ ) । स्वरविधौ व्यञ्जनमविद्यमानवदिति ( प, ८० ) मुकोऽविद्यमानवत्त्वाद् व्यवधानाभावात् । एवं मन्यते । नैषा परिभाषा भाष्यकारस्य सम्प्रता । तथाहि तेनेमां परिभाषां प्रत्याख्यायैयमन्या परिभाषा गृहीता हलः स्वरप्राप्तौ व्यञ्जनमविद्यमानवदिति ( प, ८१ ) । न चात्र हलः स्वरप्राप्तिरस्ति । किं तर्हि ? अचः । यद्येवमित्यादि । यद्यकारभक्तोऽयं मुक् तदग्रहणेन गृह्यतइत्येवं सत्यव्यवधायकत्वादेव तस्य पचमान इत्यत्राकारादनन्तरस्यान इति तस्यातो ङित ( ७।२।८१ ) इतीयादेशः प्राप्नोतीत्यत आह तपरकरणनिर्देशाच्च भवतीति । अकारो ह्यत्र मात्राकालस्तपरो निर्दिष्टो मुकि सतप्रध्वर्षमात्रो भवति । अतः

( J ) आद्यको टकितवित्यनेन ( १।१।४७ ) मिदन्नावयवः स्यात् । अतोऽयं मुङ् निश्चादन्तलिङ्ग उक्तः ।



कालभेदाच्च भविष्यति । अधिकमर्धं यस्याः साध्यर्धा । अर्धर्धा मात्रा यस्य सोऽध्यर्धमात्रः । लसार्वधातुकमनुदात्तमपि तर्हि न प्राप्नोतीति तद्विधावपि तपरनिर्देशात् । उपदेशग्रहणमित्यादि । उपदेशग्रहणं तत्र क्रियते प्राग्वक्ष्योपलक्षणार्थम् । तेन य उपदेशावस्थायां मात्राकालस्तस्य यद्यप्युत्तरकालम् मुक्ति कृते कालभेदोऽस्ति तथाप्युपदेशावस्थायां मात्राकालत्वाद् भवतेत्यात्रानुदात्तत्वम् । तथाचेत्यादि । यतस्तत्रोपदेशादूर्ध्वं सतपि कालभेदेऽनुदात्तत्वेन भवितव्यमेवञ्च कृत्वा यत्राप्यतो दीर्घो ( ७३।१०१ ) यजोति दीर्घत्वे कृते कालभेदोऽस्ति पचाव इत्यादौ तत्रापि भवति ।

### ८३ । ईदासः ।

आस इति । पञ्चम्यकृतार्था आनइति पूर्वत्र कृतार्थायाः सप्तम्याः षष्ठौत्वं प्रकल्पयिष्यति । तस्मादित्युत्तरस्येति ( १।१।६७ ) वचनात् । तेनानस्यैवायमादेशो विधीयत इत्याह आस उत्तरस्यानशब्दस्येति । आसीन इति । आस उपवेशने । अनुदात्तेत्वादात्मनेपदम् । आदेः ( १।१।५४ ) परस्येत्याकारस्येकारः । अदादित्वाच्छपो लुक् । तपरकरणं मुखसुखार्थम् ।

### ८४ । अष्टन आ विभक्तौ ।

आइति व्यक्तिनिर्देशोऽयमिति । शुद्धाया निरनुनासिकाया आकारस्य व्यक्तेरेव निर्देश इत्यर्थः । अथाकृतिनिर्देशे को दोषः स्यात् ? यतस्तत्परीहारार्थो व्यक्तिनिर्देशोऽयमाश्रित इत्यत आह आकृतिनिर्देशे हीत्यादि । जातिरिहाकृति विवक्षिता । नतु संख्यानम् । जातिनिर्देशे सति शुद्धाया जाते निर्देष्टुमशक्यत्वात् तदाधारभूतासु व्यक्तिषु कार्यं विज्ञायते । तत्र यदीह जातिनिर्देश आश्रीयेत तदा सर्वास्वाकारव्यक्तिषु जात्याधारत्वमुपगतास्वलोऽन्यस्येति ( १।१।५२ ) नकारस्य विधीयमान आकार आन्तरतम्यादनुनासिकस्य स्थानेऽनुनासिकएव स्यात् । व्यक्तिनिर्देशे त्वेष दोषो न भवति । शुद्धाया आकारव्यक्तौ रश्चरणात् । अनण्त्वादतपरत्वाच्च । यद्यष्टन आकारो विधीयते तदाष्टभिरष्टभ्यइत्यादि न सिध्यति । नञ्चत्र विकल्पाभिधायिवचनमस्ति । नापि प्रकृतमित्यत आह विकल्पेनेत्यादि । अष्टनो दीर्घा ( ६।१।१७२ )

दित्यनेनाष्टनो दीर्घादसर्वनामस्थानविभक्तेरुदात्तत्वं विधीयते। यदिच नित्यमात्त्वं स्याद् दीर्घादिति विशेषणं निरर्थकं स्यात्। अष्टाभ्यधौशित्यत्र (७।१।२१) च कृतास्त्वस्य निह्शोऽनर्थकः स्यात्। व्यवच्छेद्याभावादष्टन इत्येवं ब्रूयात्। तस्माद् दीर्घग्रहणेन कृतास्त्वनिह्शेन विकल्पेनेदमात्त्वं भवतीति ज्ञापितम्। तेनाष्टभिरित्याद्यपि पक्षे भवतीति। तदन्तविधिसात्त्रेभ्यतइति। कथं स लभ्यते? इहाङ्गस्येति प्रकृतम्। अष्टञ्शब्दश्चेह स्वरूपप्रधान उपात्तः। एकवचननिर्देशात्। अन्यथा हि बह्वर्थत्वादष्टानामित्येवं ब्रूयात्। तस्मात् स्वरूपप्रधानोऽयम्। तत्राङ्गे प्रकृतेऽनेन विशेष्यमाणे तदन्तविधिर्लभ्यते। विशेषणेन हि तदन्तविधिर्भवतीत्युक्तम्। प्रियाष्टेति। सर्वनामस्थानेत्यादिना (६।४।८) दीर्घः।

८५। रायो हलि।

८६। युष्मदस्मदोरनादेशे।

युष्मदस्मदिति। पञ्चम्या अदिति पञ्चमी भ्यसोऽनादेशः (७।१।३२)। शेषे लोप (७।२।६०) इत्यन्तलोपे कृतेऽतो गुणे (६।१।६७) पररूपत्वम्। यदिच हलीत्यधिकारादत्राप्यात्त्वं न स्यात् तत् किमर्थमनादेशग्रहणमित्याह उत्तरत्र त्वित्वादिति। उत्तरत्र योऽचीति (७।२।८६) सूत्रेऽनादेशस्य प्रयोजनमिति। यद्येवं तत्रैव कर्तव्यम्। इह किमर्थं क्रियते? विस्मष्टर्णमित्यभिप्रायः।

८७। द्वितीयायाञ्च।

त्वाम् मामिति। त्वमावेकवचन (७।२।६७) इति त्वमादेशौ। युवामावामिति। युवावौ द्विवचन (७।२।६२) इति युवावादेशौ। सर्वत्र डे प्रथमयोरनित्यभावे (७।१।२८) विभक्तेः कृतेऽमि पूर्वत्वम् (६।१।१०७)।

८८। प्रथमायाश्च द्विवचने भाषायाम्।

इदमप्यादेशार्थं वचनम्। युवयोरावयोरिति। ननु च योऽचीति (७।२।८६) यत्त्वमत्र बाधकं भविष्यति। प्रथमाद्विवचनेऽपि तद्धि शेषे लोपो (७।२।६०) बाधकः स्यात्। तत्र यथा वचनसामर्थ्याच्छेषे लोपोऽनेन

बाध्यते तथा यत्वमपि बाध्येत । पुरस्तादपवादा अनन्तरान् विधीन् बाधन्ते  
नोत्तरानिति ( प, ६० ) यत्वमपि बाध्येत । तस्मात् प्रथमाया इति वक्तव्यम् ।  
त्वमहमिति । त्वाहौ साविति ( ७।२।८४ ) त्वाहावादेशौ । आविति वक्तव्ये  
प्रथमाया द्विवचनं वैचित्र्यार्थम् ।

## ८६ । योऽचि ।

युष्मदस्मदीरनादेश इत्यत्रेत्यादि । युष्मदस्मदीरनादेश इत्यत्र ( ७।२।८६ )  
यदि पूर्वसूत्राद् हल्यग्रहणमनुवर्तते तदाऽविशेषेण विधीयमानं यत्वसुत्सर्गो  
ज्ञाप्यते । आत्वं तु विभक्तिविशेषे हलादौ विधीयमानमस्याप्यपवादः ।  
एवञ्चाप्यन्तरेणाप्यज्यग्रहणं यकारोऽजादावेवावतिष्ठते । तस्मादचीत्येतच्छक्यम-  
कर्तुम् । तत् क्रियते विस्पष्टार्थम् । त्वद् गच्छति मदु गच्छतीति । एकवचनस्य  
चेति ( ७।१।३२ ) ऊसेरशादेशः ।

## ९० । शेषे लोपः ।

यान्यद्विवचनानीति । एकवचनबहुवचनानीत्यर्थः । अत्रेति । पञ्च-  
म्यादिषु विभक्तिषु । तेषु लोपो विधीयत इति । तेषामिव शेषत्वात् । तुभ्यं  
मह्यमिति । तुभ्यमह्यौ डयीति ( ७।२।८५ ) तुभ्यमह्यावादेशौ भवतः ।  
युष्मभ्यमस्मभ्यमिति । भ्यसो भ्यमिति ( ७।१।३० ) भ्रमादेशः । तव ममेति ।  
तवममौ डसीति ( ७।२।८६ ) तवममादेशौ । युष्माकमस्माकमिति । साम  
आकमिति ( ७।१।३३ ) । अथ शेषग्रहणं किमर्थम् ? न लोप इत्येवोच्यते ।  
एवमुच्यमाने सत्यविशेषेण लोपः स्यादित्येतच्च नाशङ्कनीयम् । अविशेषेण हि लोपो  
विधीयमान उत्सर्गो भविष्यति । तस्यानादेशे विभक्तिविशेषेयकाराकारापवादौ ।  
एवञ्चान्तरेणापि शेषग्रहणं शेष एव लोपोऽवस्थाप्यत इत्यत आह शेषग्रहणं  
विस्पष्टार्थमिति । शेषे लोपे कृते स्त्रियां टाप् कस्मान्न भवतीति । अन्यलोपे  
कृते सत्यदन्तत्वादजाद्यतष्टाबिति ( ४।१।८ ) टापा भवितव्यमिति भावः ।  
सन्निपात इत्यादि । विभक्त्यानन्तर्यं हि सति युष्मदस्मदौ अकारान्ते  
समुपजाते । तत्र यदि टापसुत्पादयेतां तदा विभक्तेरानन्तर्यं ताभ्यां विहितं  
स्यात् । नच यो यत्सन्निपातलक्षणः स तद्विघातस्य निमित्तं भवतीति न

भवति टाप् । यद्येवं त्यदादिभ्योऽपि न स्यात् । नैष दोषः । यदयं न यास्यो ( ७३।४५ ) रिति निर्देशं करोति तज्ज्ञापयति भवति तदादिभ्यष्टाबिति । अथञ्च स्त्रोलिङ्गत्वं युष्मदस्मदोरभ्यपेत्य परीहार उक्तः । इदानीं स्त्रोलिङ्गाभावादेव टाम् न भवतीति दर्शयितुमाह अलिङ्गेत्यादि । केचित्तु शेषे लोपं टिलोपमिच्छन्तीति । त्वं ब्राह्मण्यहं ब्राह्मणीत्यत्र टाम् मा भूदित्येवमर्थम् । युष्मभ्रमस्मभ्रमित्यत्र भ्रमादेशे कृते बहुवचने भ्रम्येदित्येत्त्वं ( ७३।१०९ ) मा भूदित्येवमर्थश्च । कथमिति ? एवं मन्यते । यत्र विभक्तावाकारो यकारश्च न विहितः स शेषः । तत्र शेषे लोप उच्यमान टिलोपो न लभ्यते । अलोऽन्तस्येति ( १।१।५२ ) परिभाषयाऽन्तरस्यैव प्राप्नोतीति वक्ष्यमाणादेशापेक्षया शेष इत्यस्यार्थं ते चेत्यादिना स्पष्टीकरोति । मपर्यन्ताद् योऽन्यः स शेष इति । स पुन टिरेव । अत्रायं शेषे लोपटिलोपो भवतीति लोपं प्रति शेषस्याधिकरण-विपक्षायां समीचीनम् । किमर्थं पुनर्लोप इत्युच्यते ? यावता त्यदाद्यत्वेनैव सिद्धम् । न सिध्यति । अत्यदादित्वात् । त्यदादित्वं हि द्विपर्यन्तास्तादा-दय इति । तत्र चैतदेव शेषे लोपवचनं ज्ञापकम् । तेन भवच्छब्दस्य त्यदाद्यत्वं न भवति । भवानिति ।

### ६१ । मपर्यन्तस्य ।

युवकामावकामिति । अव्ययसर्वनाम्नामकच् प्राक् टेरित्यकच् ( ५।३।७१ ) । अत्र यदि मपर्यन्तस्येति नोच्येत ततोऽवधेरनुपादानात् साकच्कस्यापि स्यादित्यत आह साकच्कस्य सर्वस्य मा भूदिति । असति मपर्यन्तग्रहणेऽवधेरनुपादानादनेकाल्त्वाच्चादेशस्य सर्वस्यैव स्यात् । कः पुनः सर्वादेशे दोषः स्यादित्यत आह तथाचेत्यादि । अनिष्टं रूपं स्यादिति । अकारस्य योऽचीति ( ७।२।८६ ) यकारे कृते त्वरा म्या इति स्यात् । मपर्यन्त-ग्रहणे तु सति युष्मदस्मदो मपर्यन्तस्य स्थानित्वेनाधिकृतत्वादस्यैव वक्ष्यमाणा आदेशा भवन्तीति न कश्चिद् दोष इति । अथ परिग्रहणं किमर्थम् ? न मान्तस्येवोच्येत ? एवमपि ऋचरमानेऽन्तशब्दस्य समीपवचनत्वात् तद्गुण-संविज्ञानस्य बहुव्रीहिराश्रयणात् सिद्धमिष्टमित्यत आह मान्तस्येत्यादि । एतस्मिन् साकच्कस्यादेशाभावेऽथर्वतस्मिन् युवकामावकामित्यादिके शब्दरूपे मान्तस्येत्येवं सिद्धे यत् परिग्रहणं कृतं तदवधिव्योतनार्थम् । युष्मदस्मदोरवय-

वस्य स्थानिनोऽवधियोतनार्थम् । तस्मान् मान्ते युष्मच्छब्देऽस्मच्छब्दे च वक्ष्यमाणं कार्यं मा भूदित्येवमर्थम् । कदेत्याह यदा णान्तयोरित्यादि । तदाचष्टइति । युष्मदस्मद्भ्यां णिचि कृते णाविष्ठवत् कार्यं प्रातिपदिकस्येतोष्ठ-वङ्गावाट्टिलोपः (६।४।१५५, वा) । ततः क्षिप् । तत्र णेरनिटोति (६।४।५१) णिचो लोपे कृते यदा मान्तत्वं विद्यते युष्मदस्मदो स्तदा मा भूदिति । असत्तपि परि-ग्रहणे मान्तस्येतानेन युष्मदस्मदोरित्यवयवावस्थानं लभ्यते । ततश्च यत्र मान्ते युष्मदस्मदो तत्रैव वक्ष्यमाणा आदेशा भवेयुः । परि-ग्रहणे त्ववधियोतनार्थं सति नियोगतो वर्ज्यमानेन भवितव्यम् । नहि तेन विनावधिः सम्भवति । तत्र समुदायावयवस्थानी निहिंश्यते । तत्रैव यत्राच्छब्दो वर्जनोयोऽस्ति तत्रैव भविष्यति । नतु मान्तयो युष्मदस्मदोरेव । नतु च विभक्तिपरयो युष्मदस्मदोरादेशा विधास्यन्ते । नच मान्तावस्थायां विभक्तिपरतास्ति । णिलोपस्य स्थानिवङ्गावात् । तत् किं मान्तस्य निवृत्त्यर्थेन परि-ग्रहणेनेत्यत आह स्थानि-वस्त्वच्चेत्यादि । कौ लुप्ते (१।१।५८, वा) न स्थानिवदिति वचनात् स्थानि-वङ्गावोऽत्र नास्ति । तस्माद् विद्यतएव विभक्तिपरत्वमित्यभिप्रायः ।

## ६२ । युवावौ द्विवचने ।

द्विवचन इति । यदौदं पारिभाषिकस्य द्विवचनस्य ग्रहणं स्यात् तदा तस्मिन् परतएव तावादेशौ भवेताम् । तथाच यदा समासे द्वार्थं युष्मदस्मदो भवतः समासार्थस्य त्वन्यसंख्यत्वादेकवचनं बहुवचनं वा समासाद् भवति तदा न स्यातामिति । यदा युष्मदस्मदो एकत्वे वा बहुत्वे वा वर्तन्ते समासार्थस्य द्वित्वे सति समासाद्विवचनं भवति तदा युवावौ स्यातामेव । एतच्चानिष्टम् । अर्थग्रहणे सतौष्ठं सिध्यति । नचानिष्टं किञ्चिदापद्यत इत्यालोच्याह द्विवचन इत्यर्थ-ग्रहणमिति । द्वयोरर्थयोर्वचनमुक्तिर्द्विवचनम् । द्विवचने ये युष्मदस्मदो इति । द्विवचन इति विषयसप्तमीयम् । तदेव विषयसप्तमीत्वमस्या व्यक्तीकर्तुमाह द्वार्थाभिधानविषय इति । द्वयोरर्थयोरभिधानं द्वार्थाभिधानम् । तद्विषये ये युष्मदस्मदौ ते तथोक्ते । तयोरित्यादि । तयोर्युष्मदस्मदोर्मपर्थ्यन्तावयवः स्थानो । तस्य युवावौ भवतः । यदेत्यादिनार्थग्रहणे सति यदिष्टं सिध्यति तद् दर्शयति । यदि तर्हि समासादेकवचनबहुवचनयोरुपजातयोर्द्वार्थाभिधानविषयत्वाद् युष्मद-

स्मदो युवावौ भवत एव सति त्वाहौ सौ-यूयवयौ जसि-तुभ्यमहौ ङयि-तवममौ  
 ङसौत्येषामपि विषये स्यातामित्यत आह यदि त्वाहौ सावित्यादि । अति-  
 युवामत्यावामिति । अत्यादयः क्रान्ताद्यर्थ इति ( २।१।१८, वा ) प्रादिसमासः ।  
 तत्र योऽसौ युष्मदस्मदर्थञ्चातिक्रान्तः स एकसंख्यावच्छिन्नोऽर्थ इति । तत्र  
 यद्यप्येकवचनं भवति तथापि द्व्यर्थभिधानविषयत्वाद् युष्मदस्मदो युवावौ भवत  
 एव । अत्र हि द्वितीयायाश्चेत्यात्वम् ( ७।२।८७ ) । अतियुवानत्यावानिति ।  
 शसो न इति ( ७।१।२८ ) नत्वम् । अतियुवयाऽत्यावयेति । योऽचीति ( ७।२।८८ )  
 यत्वम् । अतियुवाभिरत्यावाभिरिति । युष्मदस्मदोरनादेश ( ७।२।८६ ) इत्यात्वम् ।  
 अतियुवभ्यमत्यावभ्यमिति । भ्यसोभ्यम् ( ७।१।२० ) । अतियुवदत्यावदिति ।  
 एकवचनस्येति ( ७।१।३२ ) ङसिरेदादेशः । बहुवचनस्य तु पञ्चम्या अदित्यनेन  
 ( ७।१।३१ ) । अतियुवाकमत्यावाकमिति । साम आकम् ( ७।१।३३ ) । अति-  
 युवव्यत्यावयौ । पूर्ववद् यत्वम् । अतियुवास्त्ववास्त्विति । पूर्ववदात्वम् ।  
 त्वाहादीनां विषय इत्यादिना यदुक्तं यदि त्वाहौ सावित्यादिना ( ७।२।८४ )  
 देशान्तरेण न बाध्येते इति तद् विस्पष्टीकरोति यदा त्वत्यादिना । अर्थ-  
 ग्रहणे सति यदिष्टमुपपद्यते तद्दर्शयति । अतित्वामतिमामिति । अत्र यौ  
 युष्मदस्मदर्थवतिक्रान्तौ तौ द्विसंख्यौ समासार्थाविति । समासाद् यद्यपि द्विवचनं  
 भवति तथापि युष्मदस्मदो द्व्यर्थता नास्तीति युवावौ न भवतः । त्वमावेव भवतः ।  
 प्रथमायाश्च द्विवचने भाषायामित्यात्वम् ( ७।२।८८ ) । अथवा द्वितीया-  
 द्विवचनमेतत् । ततो द्वितीयायाश्चेति ( ७।२।८७ ) । एवमुद्वेयमिति ।  
 वचनान्तरेष्वप्यादेशाभावं दर्शयति । युष्मानतिक्रान्तौ पश्चातियुष्मामत्यस्माम् ।  
 अतिक्रान्ताभ्यां त्वां कृतमतित्वाभ्याम् । अतिमाभ्याम् । अतिक्रान्ताभ्यां युष्मान्  
 कृत मतियुष्माभ्यां कृतम् । अत्यस्माभ्यां कृतम् । त्वामतिक्रान्ताभ्यां देह्यति-  
 त्वाभ्यां देहि । अतिमाभ्यां देहि । अतिक्रान्ताभ्यां युष्मान् देह्यतियुष्माभ्या-  
 मत्यस्माभ्यां देहि । अतिक्रान्ताभ्यां त्वामागतोऽतित्वाभ्यामागतः । अति-  
 माभ्यामागतः । अतिक्रान्ताभ्यां युष्मानागतोऽतियुष्माभ्यामागतः । अत्यस्माभ्या-  
 मागतः । अतिक्रान्तयोस्त्वां स्व मतित्वयोः स्वमतिययोः स्वम् । युष्मानति  
 क्रान्तयोः स्वमतियुष्मयोः स्वमत्यस्मयोः स्वम् । अतिक्रान्तयो स्त्वां निधेह्यतित्वयो  
 निधेहि । अतिमयोर्निधेहि । अतिक्रान्तयो युष्मान्निधेह्यतियुष्मयोर्निधेहि ।  
 अत्यस्मयोर्निधेहि ।

## ६३ । युयवयी जसि ।

परमयूयमिति । अङ्गाधिकारि तस्य च तदुत्तरपदस्य चेति (प ३०) वचना-  
दुत्तरपदयोरपि भवतः । अथवा जसीति परसप्तमीयम् । तेन समस्तयोरपि  
जसि परत इति भवतः । परमयूयमित्यादावपि युष्मदस्मद्भावां जसः परत्वमस्येव ।

## ६४ । त्वाहौ सौ ।

(७।२।६७) त्वमावेकवचन इति वक्ष्यति । तस्यायमपवादः । अथ त्व-  
ग्रहणं निर्मथम् ? नाहः सावित्येवोच्चेत ? त्वादेशो हि त्वमावेकवचन  
(७।२।६७) इत्येवं भविष्यति । अशक्यमेवं वक्तुम् । असति त्वग्रहणे युष्मदोऽप्य-  
ह्लादेशः स्यात् । अथवात्रास्मदो हः सावित्येवोच्चेत ? एवमपि गौरवं स्यात् ।  
तस्माद् यथान्यासमेवास्तु ।

## ६५ । तुभ्यमह्यौ ङयि ।

## ६६ । तवममौ ङसि ।

अनन्तरं वक्ष्यमाणयोस्त्वमयोः प्राप्तयोरिदं वचनम् ।

## ६७ । त्वमावेकवचने ।

एकवचनइत्यर्थनिर्देश इति । एतेनार्थस्येदं ग्रहणं न तु पारिभाषिकस्यैक-  
वचनस्येति दर्शयति । पारिभाषिकस्य तु ग्रहणे यो दोषः स युवावौ द्विवचन  
(७।२।६२) इत्यत्र उक्तइत्यभिप्रायः । अर्थग्रहणं त्विह वचनग्रहणात्प्रभ्यते ।  
यदीह प्रत्ययग्रहणमभिमतं स्यादेकत्व इत्येवं ब्रूयात् । विभक्ताविति वर्त्तते ।  
तत्रैव मभिसम्बन्धः करिष्यते । एकत्वे या विभक्तिरिति । अथवैतदिति न ब्रूयात् ।  
एकवचने हि प्रत्ययोत्तर- (७।२।६८) पदयोश्चेत्प्रत्ययेनादेशयोः सिद्धत्वात् ।  
त्वाम्नामिति । द्वितीयायाश्चेत्यात्वम् (७।२।८७) । यदा समास एकार्थ इत्यादि-  
नार्थग्रहणे सति यदिष्टं सिध्यति तद्दर्शयति । यदापि समासात् संख्यान्तरयुक्ताद्  
द्विवचनं बहुवचनं वा भवति तदाप्येकार्थयो र्युष्मदस्मदोरेतावादेशौ भवतः ।  
एवं सति त्वाहौ सौ-यूयवयी जसि-तुभ्यमह्यौ ङयि-तवममौ ङसीत्येषामप्या-

देशान्तराणां विषये स्यातामित्यत आह आदेशान्तराणां त्वित्यादि । पूर्वं विप्रतिषेधस्येति वचनं परस्य विप्रतिषेधस्यासम्भवात् । असम्भवस्त्वनयोरेव परत्वात् । पूर्वं विप्रतिषेधस्तु परशब्दस्येष्टवाचित्वाङ्गभ्यते । तत्र त्वाङ्गौ सावित्यस्या- ( ७१२८४ ) वकाशो यत्रैकार्थं युष्मदस्मदी न भवतः । अतिक्रान्तो युष्मानित्यति-त्वमतरहमिति । त्वमावेकवचनस्यावकाशो यत्रैकार्थाभ्यां विभक्त्यन्तरं भवति त्वां मामिति । अतिक्रान्त स्वामतित्वमतिक्रान्तो मामत्यहमित्यत्रोभयप्रसङ्गे प्राप्ते त्वाङ्गौ सौ भवतः पूर्वविप्रतिषेधेन । अनया दिशाऽदेशान्तरेषु प्राप्तेषु पूर्वविप्रतिषेधो वक्तव्यः । अतिक्रान्तौ त्वामतित्वाम् । अतिमामिति । अत्र यद्यपि समासाद् द्विवचनं भवति तथाप्येकार्थं युष्मदस्मदी इति भवत एव त्वमादेशौ । परिभाषिकस्य त्वैकवचनस्य ग्रहणे न स्याताम् । तस्येहाविद्यमानत्वात् । एवमाद्युदाहर्त्तव्यमिति । अतिक्रान्तौ त्वां पश्यातित्वा मतिमां पश्य । अतिक्रान्तांस्त्वां पश्यातित्वानतिमान् पश्य । अतिक्रान्ताभ्यां त्वामति-त्वाभ्यामतिमाभ्याम् । अतिक्रान्तेस्त्वामतित्वाभिरतिमाभिः कृतम् । अति-क्रान्ताभ्यां त्वां देह्यतित्वाभ्यामतिमाभ्यां देहि । अतिक्रान्तेभ्यस्त्वां देह्यतित्वभ्य-मतिमभ्यं देहि । अतिक्रान्ताभ्यां त्वामागतोऽतित्वाभ्यामतिमाभ्यामागतः । अति-क्रान्तेभ्यस्त्वामागतोऽतित्वदागतोऽतिमदागतः । अतिक्रान्तयो स्त्वां स्वमतित्वयोः स्वम् । अतिमयोः स्वम् । अतिक्रान्तानां त्वां स्वमतित्वाकं स्वमतिमाकं स्वम् । अतिक्रान्तयो स्त्वां निधेह्यतित्वयोर्निधेह्यतिमयोर्निधेहि । अतिक्रान्तेषु त्वां निधेह्यतित्वासु निधेहि । अतिमासु निधेहि ॥

### ६८ । प्रत्ययोत्तरपदयोश्च ।

एकवचने वर्त्तमानयोरिति । एकार्थाभिधानविषययोरित्यर्थः । त्वदीयो मदीयइति । त्वदादीनि ( १११७४ ) चेति वृषसंज्ञकत्वाद् वृषाच्छइति ( ४१२११४ ) च्छप्रत्ययः । त्वत्तरो मत्तरइति । द्विवचनविभक्त्योपपदे ( ५१३५७ ) तरबीय-सुनाविति तरप् । त्वद्यति मद्यतीति । सुप् आत्मनः क्यच् ( ३११८ ) । त्वद्यते मद्यतइति । कर्त्तुः क्यङ् सलोपश्चेति ( ३११११ ) क्यङ् । ननु च पूर्वणैवादेशौ सिद्धौ । तत् किमर्थोऽयमारम्भ इत्यत आह विभक्तावित्यधिकारा-दित्यादि । ननु चेत्यादि देशकः । प्रकृतिप्रत्यययोः पूर्वोत्तरपदयोश्च या मध्ये



वर्तते सान्तर्वर्त्तिनी विभक्तिः । नैवं शक्यमितीतरः । लुका तस्या भवितव्यमिति  
अशक्यतायां हेतुः । सुपो धातुप्रातिपदिकयोरिति ( २।४।७१ ) प्रागेवा-  
देशाभ्यां लुका भवितव्यमिति । ततश्च तन्निमित्तावादेशौ न स्यातामित्यभिप्रायः ।  
बहिरङ्गो लुगित्यादि देशकः । विभक्तिमात्रं ह्यादेशयोरान्तर्यः । लुकस्तु धातुत्वं  
प्रातिपदिकत्वञ्चापरम् । तदेवं धातुप्रातिपदिकत्वे यथायोगं बाह्यप्रत्ययापेक्षत्वात्  
समासापेक्षत्वाच्च बहिरङ्गे किं पुनस्तदपेक्षया लुको बहिरङ्गता ? अस्मिन् बहिरङ्ग-  
मन्तरङ्ग (प, ५१) इत्यादेशावेव प्रथमं भविष्यतः । एतदेवेत्यादीतरोऽपि । अन्तरङ्गानपि  
विधीन् बहिरङ्गो लुग् न बाधत इति पूर्वेष्वेव सिद्धत्वादादेशवचनं न कुर्यात् । कृतञ्च ।  
तदेव ज्ञापयति । अन्तरङ्गानपि विधीन् बहिरङ्गो लुग् बाधत इति । किमेतस्य  
ज्ञापकस्य प्रयोजनमित्यत आह तेनेत्यादि । यद्ययमर्थो न ज्ञाप्यते तदा गोमान्  
प्रियोऽस्येति गोमत्प्रिय इत्यन्तरङ्गत्वात्तुल्यः प्रागुगिदचामिति (७।१।७०) नुम् स्यात् ।  
अत्वसन्तस्य चाधातो रिति ( ६।४।१४ ) दीर्घत्वम् । ततश्च संयोगान्तलोपे कृते  
गोमान्प्रिय इत्यनिष्टं रूपं प्रसज्येत । अस्मिन् ह्यर्थे ज्ञापितेऽन्तरङ्गमपि नुमादिकं  
बहिरङ्गेण लुका बाध्यत इति न भवत्येष दोषप्रसङ्गः । एकेनादिशब्देन  
गोमन्तमिच्छति गोमत्यति गोमानिवाचरति गोमत्यत इत्यादेशो ह्यणम् । द्वितीयेन  
दीर्घत्वस्य हल्ङ्गादिलोपस्य । यद्यन्तरङ्गत्वाद् हल्ङ्गादिलोपः ( ६।१।६६ )  
स्यात् प्रत्ययलक्षणेन नुमादिकं स्यात् । ततश्च तदेवानिष्टं रूपं स्यात् । लुकि च  
सति न लुमताङ्गस्येति ( १।१।६३ ) प्रत्ययलक्षणप्रतिषेधान्न भवति । एवञ्चे-  
त्यादि । यत एवं बहिरङ्गोऽपि लुगन्तरङ्गानपि विधीन् बाधत एवञ्च कृत्वा त्वाहौ सौ  
यूयवयौ जसि तुभ्यमह्यौ ङयि तवममौ ङसीत्येत आदेशाः प्रत्यय उत्तरपदे च परतो  
न भवन्तीति । अथेत्यादि । असति प्रयोजने ज्ञापकं भवति । अस्ति चान्यत्  
प्रयोजनमेषां त्वाहादीनामादेशान्तराणां बाधनम् । सत्येतस्मिन् प्रयोजन एतदर्थ-  
मेवेदं युक्तं विज्ञातुम् । नतु ज्ञापनार्थमिति भावः । लक्ष्यस्थित्यपेक्षयति । लक्ष्यस्य  
व्युत्पाद्यस्य स्थितिः स्थानं लक्ष्यस्थितिः । तद्विषयेऽपेक्षा लक्ष्यस्थित्यपेक्षा । तथा  
हेतुभूतया । नेदमादेशान्तराणां बाधनार्थं विज्ञायते गोमत्प्रियो गोमत्यतीत्येव-  
मादिकं लक्ष्यं लोके साधुभावेनावस्थितम् । आदेशान्तरबाधनार्थं ह्येतस्मिन् विज्ञाय-  
माने न संगृहीतं स्यात् । ज्ञापनार्थं त्वेतदपि संगृहीतं भवतीत्येतद् दर्शयति  
ज्ञापनार्थं ह्येतस्मिन्नित्यादि । कथं पुनः सत्येवं प्रयोजने सत्यामपि लक्ष्यस्थित्य-  
पेक्षायां ज्ञापकार्थमेतच्च शक्यं विज्ञातुम् ? एवं मन्यते । प्रयोजनमेवैतच्च

भवति । मपर्यन्तग्रहणस्य चकारिणानुकर्षणार्थत्वात् । तदनुकर्षणस्यैतदेव प्रयोजनम् मपर्यन्तयोरादेशौ यथा स्यातामिति । यदि चादेशान्तराणां बाधनाथ मेतत् स्यादनुकर्षणं तस्यापार्थक्यं स्यात् । यद्बाधनार्थमेतत् सूत्रं प्रकल्प्यते तान्यादेशान्तराणि मपर्यन्तस्यैव प्रयुक्तानि । नान्यस्य । ततश्चान्तरेणापि मपर्यन्तग्रहणानुवृत्तिमुत्सर्गसमानदेशत्वादपवादानां मपर्यन्तस्यैव भविष्यत इति किंमपर्यन्तस्येत्यनुवर्त्तनेन ? आदेशान्तराणामबाधनार्थं ह्येतस्मिन् सर्वादेश-निवृत्त्यर्थं मपर्यन्तग्रहणमनुवर्त्तयितुं युक्तम् । तस्मादेतस्मान्मपर्यन्तग्रहणानुवर्त्तनान्नादेशान्तरबाधनमस्य प्रयोजनम् । अतो ज्ञापकं विज्ञायते । ननु च किमर्थं मेषां त्वाह्वादीनां बाधनार्थमेतन्न विज्ञायत इति परेण देशितम् । तस्यायमभिप्रायः । मपर्यन्तस्येत्येतन्निवर्त्त्यादेशान्तरबाधनार्थमेतत् कस्मान्न भवतीति ? तत्रायमर्थः । मपर्यन्तग्रहणस्यानुकर्षणार्थश्चकारो न कर्त्तव्यो भवति । मपर्यन्तग्रहणानुवृत्तावेतदादेशान्तरबाधनार्थं नोपपद्यते । तस्मिन्निवृत्तौ तूपपद्यत एव ।

### ६६ । विचतुरोः स्त्रियां तिसृचतसृ ।

तय इति । जसि चेति ( ७१११०० ) गुणः । चत्वार इति । चतुरनुङ-होरामुदात्तइत्याम् ( ७११६८ ) । त्रीणीति । जश्शसोः ( ७११२० ) शिरिति शिभावः । नपुंसकस्य भलच इति ( ७११७२ ) नुम् । नोपधायाः ( ६१४१७ ) । सर्वनामस्थाने चासम्बुद्धाविति ( ६१४१८ ) दीर्घः । स्त्रियामिति चैतत् विचतुरो विशेषणमिति । तयोरेव श्रुतत्वात् । नाङ्गस्येति । एवकारस्य व्यवच्छेद्यं दर्शयति तेनेति विशेषणविशेष्यभावेन । यदि हि स्त्रियामित्यनेनाङ्गमेव विशेष्यते ततो यदा विचतुःशब्दौ पुंसि नपुंसके वा वर्त्तन्ते अङ्गन्तु स्त्रियां तदाप्येतावादेशौ स्याताम् । विचतुरोः स्त्रियामित्यनेन विशेष्यमानयोर्न भवतः । प्रियविरित्यादि । स्त्रियाच्चन्य-पदार्थत्वाद्ङ्गं स्त्रियां वर्त्तते । विचतुःशब्दौ लिङ्गान्तरे । यदा त्वङ्गं पुंसि नपुंसके वा वर्त्तन्ते विचतुःशब्दौ तु स्त्रियां तदा भवत एव । प्रियास्तिस्रो ब्राह्मण्योऽस्येति प्रियतिसा । प्रियतिसौ । प्रियतिसः । प्रिया सतस्रो ब्राह्मण्योऽस्येति प्रियचतसा । प्रियचतसौ । प्रियचतस्रः । प्रियतिसृ ब्राह्मणकुलम् । प्रियतिसृणी । प्रियतिसृणि । प्रियचतसृ ब्राह्मणकुलम् । प्रियचतसृणी । प्रियचतसृणि । तिसृभाव इत्यादि । त्रिशब्दात् संज्ञायां कन्निति कनि कृते विभक्त्यभावाच्च प्राप्नोतीतीदमारभ्यते । उप-

संस्थानशब्दस्य प्रतिपादनमर्थः । तत्रेदं प्रतिपादनम् । पूर्वसूत्रादिह चकारोऽनुवर्तते । स चानुक्तसमुच्चयार्थः । तेन संज्ञायां कन्यपि भविष्यति । तिसृकेति । ग्रामस्यैषा संज्ञा । चतसर्थ्याद्युदात्तत्वनिपातनमिति । चतस्रः पश्येत्यत्र चतुरः शसौ- ( ६।१।१६७ ) त्यन्तोदात्तत्वं प्राप्नोति । आद्युदात्तश्चेत्यते । तदर्थमाद्युदात्तत्वनिपातनं कर्तव्यम् । निपातनस्वरेण बाधितत्वादन्तोदात्तत्वं मा भूदित्येवमर्थम् । यथैव तर्हि निपातनस्वरः शसिस्वरं बाधते तथा षट्त्रिचतुर्भौ हलादि ( ६।१।१७८ ) रित्यनेन यद्विभक्तोराद्युदात्तत्वं विधीयते तदपि बाधेत । ततश्चतसृणामित्यत्राम उदात्तत्वं न स्यादित्यत आह चतसृणामित्यत्र त्वित्यादि । हलादिग्रहणसामर्थ्यादिति । तत्रैवायं हेतुः । हलादिग्रहणं हि तत्राजादिनिवृत्त्यर्थं क्रियते । चतुःशब्दश्चायं बहुवचनविषयः । सर्वाणि बहुवचनानि प्रथमाद्वितीयाषष्ठीबहुवचनेभ्योऽन्यानि हलादीनि । तत्रामो नुमचिरद्वज्वज्ञावेभ्यः पूर्वविप्रतिषेधेन नुटि कृते भवितव्यमाद्युदात्तत्वेन । हलादित्वात् । जसस्वस्त्रेऽन्त्यस्यसर्वनामस्थान ( ६।१।१७० ) मित्यतोऽसर्वनामस्थानग्रहणानुवर्तमानत्वादाद्युदात्तत्वं न भवति । तस्माच्छसौ मा भूदित्येवमर्थं तत्र हलादिग्रहणं कृतम् । यदि च निपातनस्वरो विभक्तिस्वरं बाधेत तदा हलादिग्रहणमनर्थकं स्यात् । निपातनस्वरेणैव बाधितत्वाद्विभक्तिस्वरो न भविष्यति । तस्मान्मा भूद् हलादिग्रहणस्य वैयर्थ्यम् । इह हलादिग्रहणसामर्थ्याद्विभक्तिस्वरेण निपातनस्वरो बाध्यत इति । तेन चतसृणामित्यत्रान्तोदात्तत्वं भवति ।

## १०० । अचि र ऋतः ।

किमर्थं पुनरचि रादेश उच्यते । न यणादेशेन सिद्धत्वादित्यत आह पूर्वसवर्ण इत्यादि । असति ह्येतस्मिन् सूत्रे शसि प्रथमयोः पूर्वसवर्ण इति ( ६।१।१०२ ) पूर्वसवर्णः स्यात् । ङसिङ्सोश्च ऋत उदित्युत्त्वञ्च ( ६।१।१११ ) । सर्वनामस्थाने ङौ च ऋतो ङिसर्वनामस्थानयोर् ( ७।३।११० ) गुणः । तस्मादेतेषामपवादोऽयं रेफादेश आरभ्यते । ननु युक्तः पूर्वसवर्णस्योत्वस्य चेहायमपवादो रेफादेशः । गुणस्य त्वयुक्तः । यस्मान् मध्येऽपवादाः पूर्वान् विधीन् बाधन्ते नोत्तरानित्यत ( ५, ६१ ) आह परमपीत्यादि । गुणस्यावकाशः कर्त्तारौ हर्त्तारौ कर्त्तरीति । रेफस्यावकाशस्तिष्ठः पश्येति तिस्रस्तिष्ठन्तीति । प्रियतिसि निधेहीति । अत्रोभयप्रसङ्गे

पूर्वविप्रतिषेधेन रेफो भवन् परमपि ङिसर्वनामस्थानगुणं बाधते । ऋत इति किमिति ? एवं मन्यते । तिसृचतसृशब्दाविहानुवर्त्तिष्येते । तौ च ऋकारान्तावेवेत्यलोऽन्यपरिभाषया ( १११५२ ) ऋत एव भविष्यति । तिसृचतस्रोः प्रतिपत्त्यर्थमिति । तिसृचतसृ इत्येतयोरन्यपि परत स्त्रिचतुरोः स्थाने प्रतिपत्तिः प्राप्तिर्यथा स्यादित्येवमर्थसृत इतुरुक्तम् । अन्यथा ह्येत्यादि । यद्यृतइति नोच्येत तदा तयोरेव तिसृचतस्रोः रयमपवादो विज्ञायेत । ततश्चाजादौ तौ न स्याताम् ।

### १०१ । जराया जरसन्यतरस्याम् ।

नुमो विधानाज्जरसादेशो भवति विप्रतिषेधेनेति । नुमोऽवकाश स्वरूपणि जतूनि । जरसादेशस्यावकाशो जरसौ । अतिजरांसि ब्राह्मणकुलानीत्यत्रोभयप्रसङ्गे विप्रतिषेधेन परो जरसादेशो भवति । यदि हि पूर्वं नुम् स्यात् ततो नुमा व्यवहितत्वाज्जरसादेशो न लभ्यते । तथापि विहितविशेषणपक्षाश्रयणेन लभ्यते । एवमपि निर्दिष्टमानस्यादेशा भवन्तीति ( प, १३ ) जराशब्दस्यादेशे कृते सकारात् परो नुम् श्र्येत । अथापि सनुमुक्सादेशः स्यात् । एवमपि कृतकार्यत्वानुमुशास्त्रस्य पुनरप्रवृत्तेरादेशे कृते पुनर्नुम् न स्यात् । तथानिष्टं रूपं प्रसज्येत । अथेहातिजरसं ब्राह्मणकुलं पश्येति जरसादेशे कृते स्वमोर्नपुंसकादिति ( ७११२३ ) लुक् कस्मान्न भवतीत्यत आह इहेत्यादि । जरामतिक्रान्तमिति प्रादिसमासः । ऋसो नपुंसके प्रातिपदिकस्येति ( ११२४७ ) ऋस्वः । द्वितीयैकवचनमम् इति स्थित एकदेशविकृतस्थानन्यत्वात् कृतेऽपि ऋस्वत्वे लुगभावो जरस्भावइत्येतानि त्रीणि कार्याणि युगपत् प्राप्नुवन्ति । तत्र लुगपवादत्वादतोऽमित्यभावेन बाध्यते ( ७११२४ ) । अभावोऽपि परत्वाज्जरसादेशेन । अथ कृते जरसादेशे लुक् पुनः कस्मान्न भवतीत्यत आह पुनर्लुक्शास्त्रमित्यादि । न च लुक्शास्त्रं पुनः प्रवर्त्तते । भ्रष्टावसरत्वादन्यत्र कृतकार्यत्वाच्च । तेन लुगभावादतिजरसमित्येवं भवति । अथ प्रथमेकवचने किमतिजरं ब्राह्मणकुलं तृतीयाबहुवचने किमतिजरैर्ब्राह्मणकुलैरित्येवं भवितव्य माहोस्विदतिजरसमतिजरसैरित्येवमित्यत आह अतिजरमित्यादि । गोनर्दीयमतेनेति । तथाहि भाष्य उक्तं गोनर्दीय आह इष्टमेवैतत् संगृहीतं भवतीति । अतिजरमतिजरैरिति भवितव्यमिति । का पुनरस्य युक्तिरित्यत आह सन्निपातलक्षणेत्यादि । यद्यभाव ऐस्भावश्च जरसादेशस्य

निमित्तमात्रं स्यादकारान्तताऽङ्गस्य ताभ्यं विहता स्यात् । एतच्चायुक्तम् । तत् सन्निपातेन हि तावभिनिर्द्ध्यो नोत्सहेते तां विहन्तुम् । अन्यइति । सूत्रकार-  
मतानुसारिणः । कस्मात् पुनस्त एव मन्यन्तइत्यत आह अनित्यत्वादस्या  
इत्यादि । अनित्यत्वं पुनरस्या अतो भिस ऐसित्यत्र ( ७।१।८ ) प्रतिपादितम् ।

### १०२ । त्यदादौनामः ।

स्यइति । तदोः सः सावनन्त्ययोरिति ( ७।२।१०६ ) तकारस्य सकारः ।  
त्यइति । जसः शीति ( ७।१।१७ ) शीभावः । आद् ( ६।१।८७ ) गुणः ।  
इमाविति । दश्चेति ( ७।२।१०८ ) मत्वम् । असाविति । अदस औ सुलोपश्च  
( ७।२।१०७ ) । अमू इति । अदसोऽसेर्दादु दो म इति ( ८।२।८० ) मत्वोत्वे ।  
प्रथमयोः पूर्वसवर्णइति ( ६।१।१०२ ) दीर्घः । अमीइति । एत ईद् बहुवचन  
इतीत्वम् ( ८।२।८१ ) । अथेह कस्मान्न भवति भवानिति । अत आह द्विपर्य-  
न्तानामित्यादि । एतच्च शेषे लोप ( ७।२।८० ) इत्यत्र प्रागिव ज्ञापितम् ।  
भवानिति । उगिदचामिति ( ७।१।७० ) नुम् । अत्रसन्तस्य ( ६।४।२४ )  
चाधातोरिति दीर्घः । अथेह संज्ञोपसर्जनीभूतानामपि कस्मान्न भवति त्यदादौ  
त्यदतित्यदतित्यदइत्यत आह संज्ञोपसर्जनीभूता इत्यादि । सर्वाद्यन्तःपातिन  
स्तरदादयः । सर्वादयश्चसंज्ञीभूता अनुपसर्जनीभूताश्च पठन्ते । तथाहि तेषां  
सर्वनामान्नीति महत्याः संज्ञायाः करणस्यैतत् प्रयोजनं सर्वेषां नामभूतानां  
संज्ञा यथा स्यात् । ये तु कस्यचिदेव संज्ञाभूता उपसर्जनीभूताश्च तेषां मा भूदिति ।  
तस्मात् संज्ञोपसर्जनीभूतास्तरदादयः पाठादेव पर्युदस्ता स्तरदादिभ्यो बहिष्कृता  
इत्यर्थः । तस्मादत्यदादित्वात् तेषां न भवति त्यदादिकार्यम् । त्यदादि-  
प्रधाने तु भवत्येवेति । त्यदादयः प्रधाना यस्मिज्शब्दे स त्यदादिप्रधानः । तत्र  
भवत्येवात्वम् । तस्य पाठादपर्युदस्तत्वात् । अपर्युदस्तत्वं तु सर्वनामसंज्ञाया  
स्तदन्तविधेः सर्वादेरभ्युपगमात् ।

### १०३ । किमः कः ।

अथाकार एव किमः कस्मान्न विधीयते ? एवं हि लघु सूत्रभवति । अकारो  
हि प्रकृतोऽनुवर्ततइति । तत्रैव सूत्रं कर्तव्यं किमोऽदित्यत आह साकच्-  
कस्यादेशो भवतीति । तेनाकारः किमो न विधीयत इति । अयं ह्यादेशस्तन्मध्य-

पतित स्तदग्रहणेन गृह्यते । अकचश्च किमग्रहणेन ग्रहणात् साकचक-  
स्यापि भवति । तेनाकारएव किमः स्थाने न विधीयते । यदि हि विधीयते  
तदाऽनकचकस्यादेशे कृते पञ्चादकचि कक इत्यनिष्टं रूपं स्यादित्यभिप्रायः ।  
कथं पुनः किमोऽल्वे कृते कइति भवति ? यावतामकारस्याल्वे कृते सतीकारस्य  
यणादेशे कृते कइति स्यात् । नेष दोषः । इकारस्यापि ह्यत्वं विधीयते यदिह  
पूर्वसूत्रादत इतरनुवर्त्तते । नालोऽन्त्यस्यात्वं भवति यत् पुनरिहाकारग्रहणं  
क्रियते । तेनानन्त्यविकारेऽन्त्यसदेशस्येतीकारस्य (प, १०४) । तत्र द्वयोरकारयोः  
परपूर्वत्वे कइति सिद्धम् । क्वचित् पाठ इमइति (K) । तत्रायं पूर्वपक्षः । अथाकार  
एवमः कस्मान्न विधीयते ? लघु ह्येवं सूत्रं भवति । प्रकृतस्याकारस्ये हानुवृत्तेः ।  
तत्रैवं तावत् सूत्रं कर्त्तव्यमिमइति । नचैवं सति तिम ष्टिम आद्रीभावइत्यस्य  
क्लिबन्तस्य तीन् (L) तिमौ तिम इत्यत्रापि प्रसज्येत । त्यदादिभिरिमो विशेषणात्  
त्यदादीनां य इमिति । न । दश्चेति ( ७१२।१०८ ) मत्वे कृत इदम इमाविम  
इत्यत्रापि प्रसज्येत । लक्षणप्रतिपदोक्तपरिभाषया ( प, ११४ ) नापीम इत्युच्यमा-  
नेऽलोऽन्तरस्येति ( १११।५२ ) प्रसज्येतेत्याशङ्कनीयम् । यस्मान्नानर्थकेऽलोऽन्तर-  
विधिरित्यत ( प, १०५ ) आह साकचकस्यापीत्यादि । पूर्वएव पाठः साधुतरः ।  
इतरत्र तु पाठ उत्तरसूत्रेण क्वादेश इमः कृते द्वयोः ककारयोश्च संयुक्तयोः श्रवणं  
प्रसज्येत । तच्चानिष्टम् ।

१०४ । कु तिहोः ।

पूर्वस्यायमपवादः । तिश्चस्य विभक्तोरभावादिकार उच्चारणार्थः । तकारस्यैव  
प्रयोजनम् । तत्र यस्मिन् विधि स्तदादावल्ग्रहणे ( प, ३४ ) तकारादेशो विभक्तौ  
कार्यं विधीयते । अत आह तकारादावित्यादि । कुतइति । पञ्चम्यास्तसिल्  
( ५।३।७ ) । कुत्रेति । किमोऽदित्यत्र ( ५।३।१२ ) परसूत्राद्वाग्रहणं म्पुरस्तादनुकथ्यते ।  
तेन पक्षे सप्तम्या स्त्रलिति ( ५।३।१० ) त्रत्यपि भवति । कुह इति । वा ह च  
च्छन्दसीति ( ५।३।१३ ) हः । एषाञ्च तसिलादीनां प्राग्दिशो विभक्ति ( ५।३।१ ) रिति  
विभक्तिसंज्ञा ।

(K) केचिदिम इति सूत्रं पठन्तीत्यर्थः ।

(L) मी नो धातीरिति ( ८।२।६४ ) मकारस्य पदान्ते नत्वम् । अनुनासिकस्य क्लिबन्तोऽरित्युपधादीर्घः  
( ६।४।१५ ) ।

## १०५ । क्वाति ।

क्वादेशस्यायमपवादः । क्तेति । किमोऽदित्यत् (५।१।१२) । अथ किमर्थमादेशान्तरं विधीयते ? न प्रकृतः कु एव विधीयताम् । तत्रापि यणादेशे क्तेति सिद्ध्यतेऽयम् । योगविभागश्च न कर्त्तव्यो भवति । कुक्कुतिहात्स्वित्प्रको योगः कश्चित्प्रत्यय-  
आह आदेशान्तरवचनमित्यादि । कुशब्दे ह्यादेशे सति यणादेशं बाधित्वौगुणं इति (६।४।१४६) गुणः स्यात् । तस्मात् तन्निवृत्त्यर्थं क्वादेशस्तु प्रच्यते । एवमपि प्रत्यय-  
विधावेव किमो ङ्ङिति ङ्ङत्प्रत्ययो विधेयः । तत्रापि टिलोपे क्तेति क्तेति रूपं सिद्ध्यतेऽयम् । पदसंज्ञायां सत्यां भलाञ्जशोऽन्तइति (८।२।३८) ककारस्य गकारः प्राप्नोतीत्यतो न सिद्ध्यतीति चेत् ? नैतदस्ति । असिद्धं बहिरङ्गं मन्तरङ्गं इति (प, ५।१) टिलोपस्यासिद्धत्वाज्जश्वत् न भवति । टिलोपो हि ङिति विधीयते । तेन ङितमपेक्षमाणो बहिरङ्गो भवति । जश्वत् तु पदान्ते विधीयमानं नापरनिमित्तमपेक्षत इत्यन्तरङ्गमित्यत आह किमो ङ्ङिति प्रतयान्तरमित्यादि । यदि ङ्ङिति प्रतयान्तरं विधीयेत साकच्कस्य क्तेति रूपं न सिद्ध्यति । अकचि हि क्तेति ककि-  
मिति स्थिते ङ्ङत्प्रतये परतटिलोपे सति कक्तेतानिष्टं रूपं स्यात् । अतुप्रतये तु क्वादेशो विधीयमानोऽनेकाल्त्वात् साकच्कस्य सर्व्वादेश एव भवतीति न भवतानिष्टरूपप्रसङ्गः । तस्मात् साकच्कार्थं ङ्ङिति न प्रतयान्तरं विधीयते । साकच्-  
कोऽर्थः प्रयोजनं यस्य तत् साकच्कार्थम् ।

## १०६ । तदोः सः सावनन्ययोः ।

साविति । किमिदं प्रथमैकवचनस्य ग्रहणमुत सप्तमीषड्वचनस्याहोस्विदुभयोरपि ? तत्र प्रथमैकवचनस्य ग्रहणम् । तथाहि द्वयोरपि सामान्येन ग्रहणं न भवति । यदि स्यात् सीतेष्वं ब्रूयात् । एवं हि सकारादौ कार्यं विधीयमानं तयोर्द्वयोरपि भविष्यति । तस्मादन्यतरस्य ग्रहणम् । तथाहिसप्तम्यन्तसि बहुलम् (६।१।१३३) सोऽचि (६।१।१३४) लोपे चेदितेऽयमादेर्निर्देशात् प्रथमैकवचनस्यैव ग्रहणं युक्तम् । हे स सेति । हेऽशब्दो निपातसमुदायोऽवधारणार्थं वर्त्तते । ननुच तत्रदाब्यत्वमत्र बाधकं भविष्यति । नैतदस्ति । अनवकाशा हि विधयो बाधका भवन्ति । सावकाशश्चात्वम् । कोऽवकाशः ? द्विशब्दो ह्यविति । सतप्रपि तस्मिन्नवकाशे यद्यपि सकारस्याप्यनन्योऽवकाशस्तथाप्यन्तस्य परत्वात् सत्वं स्यात् । ततश्च हे स इत्यत्रैङ्ङ्, ऋत्वात्

सम्बुद्धेरिति ( ६।१।६८ ) सोर्लोपो न स्यात् । तत्र हल्ङ्घ्यादिलोपे कृते ह्रस्वविसर्जनीययोः कृतयोरनिष्टं रूपं स्यात् । सेतत्र त्वजाद्यतष्टाबित्त्रा ( ४।१।१४ ) स्त्रियां टाप् न स्यात् । तस्मादनन्वयोरिति वक्तव्यम् ।

## १०७ । अदस औ सुलोपश्च ।

सावित्येव । त्यदाद्यत्वापवादोऽदसऔत्वं विधीयते । असाविति । पूर्वसूत्रेण दकारस्य सकारः । वृद्धिरेचोति ( ६।१।८८ ) वृद्धिः । यदा चेत्यादि । सादुत्वच्चेति चकारः सन्निधोगार्थः । तेन यस्मिन् पक्षे औत्वप्रतिषेध स्तस्मिन्नेव पक्षे सादुत्तरस्थाकारस्योत्त्वं विधीयते । उत्तरपदभूतानामित्यादि । इह परमाहं परमायं परमानेनेति त्वाहौ सावि ( ७।२।८७ ) दोऽय् पुं- ( ७।२।१११ ) स्यान्नाप्यकइति ( ७।२।११२ ) मा सा स्याद्या विभक्तिः । तस्यामेत आदेशा भवन्तो बहिरङ्गा भवन्ति । प्रागेव तु विभक्त्युत्पत्तेः । अकः सवर्णं दीर्घत्वं प्राप्नुवदन्तरङ्गम् । तस्मात् पूर्व तदेव स्यात् । पश्चादादेशाः स्युः । ततश्च परमहं परमयं परमनेनेत्यनिष्टानि रूपाणि स्युः । तस्मादुत्तरपदभूतानामकृतस्वरसन्धीनां त्यदादीनामादेशा वक्तव्या व्याख्येया इत्यर्थः । आचार्यप्रवृत्तिं ज्ञापयति । पूर्वोत्तरयोः पदयोस्तावत् कार्यं प्रथमं भवति । पश्चादेकादेश इति यदयं नेन्द्रस्य परस्येति ( ७।३।२२ ) प्रतिषेधं शास्ति । कथं कृत्वा ज्ञापकम् ? इन्द्रे हावचौ । तत्रैको यस्येति चेति ( ६।४।१४८ ) लोपेनापह्नियते । अपर एकादेशेनेत्यनच्क इन्द्रशब्दः सम्पन्नः । तत्र को वृद्धिप्रसङ्गः ? पश्यति त्वाचार्यः पूर्वोत्तरयोः पदयोस्तावत् कार्यं भवति । पश्चादेकादेश इति । यतो नेन्द्रस्य परसेति ( ७।३।२२ ) वृद्धिप्रतिषेधं शास्ति । तदेतस्माज् ज्ञापकादकृतस्वरसन्धीनामुत्तरपदभूतानां त्यदादीनामादेशा भवन्तीति । अदसः सोर्भवेदौत्वमित्यादि । अवधारणमत्र द्रष्टव्यम् । अदःशब्दात् परस्य सोरेवौत्वं भवेत् । भवतु वा माभूत् । अदस्-शब्दस्य त्यदाद्यत्वे कृते वृद्धिरेचोति ( ६।१।८८ ) वृद्धौ कृत्यायामसाविति सिध्यत्येव । तत् किमर्थं सुलोपो विधीयते ? निरर्थकत्वान्नैव सोर्लोपो विधेयः । औत्वमेव विधेयम् । अत्र दोषमाह द्रुक्षाङ्गुयेत सम्बुद्धिरिति । हेऽसावित्यत्रैङ् द्रुक्षात् सम्बुद्धेरिति सोर्लोपः प्रसज्येत । ततश्च सम्बुद्धौ हेऽसाविति न सिद्धेत । न हलः प्रकृतं हि तदिति । नायं दोषः । हलः सम्बुद्धेर्लोप औत्वे कृतेऽज्



भवति । न हलिति । तत् कुतो लोपप्रसङ्गस्तत्र ? तर्हि हल्ग्रहणं कर्त्तव्यम् । न कर्त्तव्यम् । यस्मात् प्रकृतं तत् । हल्ङाब्भ्यः सुतिष्यपृक्तं हलित्यतो ( ६।१।६८ ) हल्ग्रहणं प्रकृतमेव । यद्यपि तत्र प्रथमानिर्दिष्टं षष्ठीनिर्देशेन चेहार्थं स्थाप्येङ्ङ्हादिति पञ्चमी हलित्यस्याः प्रथमायाः षष्ठीत्वं प्रकल्पयिष्यति । तस्मादित्युत्तरस्येति ( १।१।६७ ) वचनात् । अयं तर्हि दोषः । आप एत्वं भवेत् तस्मिन्नित्यादि । तस्मिन्नौकारे परतस्तादाद्यत्वे कृते स्त्रियां टापि हे असौ ब्राह्मणीत्यत्र सम्बुद्धौ चेत्येत्वं ( ७।३।१०६ ) स्याद् यथा हि हे खट्वे इत्यत्र । न भलीत्यनुवर्त्तनादिति । नायं दोषः । सम्बुद्धौ चेत्यत्र ( ७।३।१०६ ) बहुवचने ( ७।३।१०३ ) भक्त्येदित्यनुवर्त्तते । तेन भलादौ सम्बुद्धावेत्वेन भवितव्यम् । न चौकारे कृते भलादिः सम्बुद्धिर्भवति । किं तर्हि ? अजादिः । प्रत्ययस्थाश्च कादित्वं शीभावश्च प्रसज्येतेति । पूर्वकश्चकार स्तरह्यर्थे । इतरः समुच्चये । अयं तर्हि दोषः । असकौ ब्राह्मणीत्यत्राज्ञाताद्यर्थविवक्षायामकचि कृते टापि च प्रत्ययस्थात् कादित्यादिना ( ७।३।४४ ) कात् पूर्वस्येत्त्वं प्राप्नोति । असौ ब्राह्मणीत्यत्रौङ्आप ( ७।१।१८ ) इत्यनेन शीभावोऽदसस्त्ववयव औकारे कृते टावेव नास्तीति नैतद्दोषद्वयं सम्भवति । शीभावदोषश्च पाक्षिको वेदितव्यः । यस्मिन् पक्षे सामान्यग्रहणार्थो ङकारः प्रत्ययस्यासज्यते । यदा तु पूर्वसूत्रनिर्देशस्तदा द्विवचनयोरेव शीभावः । तयोरेव पूर्वाचार्यैर्ङित्वस्य कृतत्वादित्यस्य प्राप्तिरेव नास्ति । अङित्वात् ।

१०८ । इदमो मः ।

अलोऽन्त्यपरिभाषया ( १।१।५२ ) मकारस्यैवानेन मकारेण भवितव्यम् । नच मकारस्य मकारादेशे कृते विशेषोऽस्ति । तत् किमर्थं मकारस्य मकार इत्युच्यते इत्येतच्चोद्यं निराकर्तुमाह मकारस्येत्यादि । गतार्थम् ।

१०९ । दश्च ।

इदमिति वर्त्तते । साविति निवृत्तम् । उत्तरसूत्रे पुनः साविति वचनात् तेनायं विभक्तिमात्रे दकारस्य मकारो भवति ।

११० । यः सौ ।

उत्तरसूत्रे पुंसीति वचनात् स्त्रियामयं यकारः । अथ नपुंसके कस्मान्न विज्ञायते ? अशक्यमेवं विज्ञातुम् । नपुंसके हि स्वमोर्नपुंसकादिति ( ७।१।२३ ) सोर्लुका भवितव्यम् । अत्र सावुच्यमानः कथं तस्मिन्नुभे यकारः स्यात् । प्रत्ययलक्षणनेति चेत् ? न । न लुमताङ्गस्येति ( १।१।६३ ) प्रत्ययलक्षण-प्रतिषेधात् । तस्माद् युक्तमुक्तं स्त्रियामयं यकारइति ।

१११ । इदोऽयं पुंसि

११२ । अन्नाप्यकः ।

अनेनेति । त्वदाद्यत्वे पररूपत्वे च कृत इद्रूपस्यानादेशः । टाडसिङ्गसा-  
मिनात्स्या इतीनादेशः ( ७।१।१२ ) । आद् गुणः ( ६।१।८७ ) । अनयोरिति ।  
ओसि चेत्यत्वम् ( ७।३।१०४ ) । अनादेशः । सुलोपः । पकारेणेति ।  
अथ कपः पकारेण कस्मान्न भवति ? प्रयोजनाभावात् । ननु चेहेत्यत्र प्राग्-  
दिशीयायां विभक्तौ हलि लोपो ( ७।२।११३ ) यथा स्यादित्तीदमस्ति प्रयोजनम् ।  
इदम इतितीशात्र ( ५।३।३ ) बाधकेन भवितव्यम् । अत्र चामेहकृतसित्रेभ्य  
( ४।२।१०४, वा ) इहेतप्रकृतेद्रूपलोपस्य हकारान्तस्येदमो निर्देशो लिङ्गम् ।

११३ । हलि लोपः ।

पूर्वेणानादेशे प्राप्ते हलादाविद्रूपस्य लोपो विधीयते । आभ्यामिति । त्वदाद्य-  
त्वम् । अतो गुणे ( ६।१।८७ ) पररूपत्वम् । सुपि चेति दीर्घत्वञ्च ( ७।३।१०२ ) ।  
अथालोऽन्त्यपरिभाषयान्थस्यायं ( १।१।५२ ) लोपः कस्मान्न भवतीत्याह नानर्थक  
इत्यादि । अभ्युपेत्यानर्थकेऽलोऽन्त्यविधिं परिहारान्तरमाह अथवेत्यादि । नचाल्-  
अहणं कर्तव्यम् । यतस्तदनुवर्ततइत्यतआह अन्नाप्यक इत्यादि । यद्यपि तत्र  
प्रथमानिर्दिष्टं षष्ठीनिर्दिष्टेन चेहार्थं स्तथापि हलीति सप्तम्यन्निति षष्ठीत्वं  
प्रकल्पयिष्यति । तस्मिन्निति निर्दिष्टे पूर्वस्येति ( १।१।६६ ) वचनात् । एष  
परिहारो भाष्यकारमतेन बोद्धव्यः । अस्याः परिभाषाया अनङ्गीकरणात् । अत्र  
दर्शने तु त्रयाणामकाराणां पररूपमेकादेशं कृत्वा दीर्घत्वादि विधेयम् ।

## ११४ । मृजैर्बुद्धि ।

मारुतेति । मृजू शुद्धौ । ब्रह्मादिसूत्रेण ( ८।२।३६ ) षत्वम् । दृत्वम् । मृजेः क्तिबन्ताद् विभक्तावुत्पन्नायां कंसपरिमृड्भ्यां कंसपरिमृड्भिरित्यत इद्धिः प्राप्नोति । नच क्तिबाभ्यः क्ङिति चेति ( १।१।५ ) इद्धिप्रतिषेधो भवितुं सुत्सङ्गते । यस्मात् क्ङितोति निमित्तसप्तमी । नचात्र क्किम्निमित्ता इद्धिः प्राप्नोति । किं तर्हि ? विभक्तिनिमित्ता । तस्मात् तस्याः प्रतिषेधो वक्तव्य इत्यत आह मृजेरिति धातुग्रहणमित्यादि । भ्रौणहृत्यमिति ( ६।४।१७४ ) निपातनेन ज्ञापितोऽयमर्थो धातोः कार्यमुच्यमानं धातुप्रत्यय एव भवतीति । तेन कंसमृड्भ्यामित्यत्र न भवति । यो हि धातोरित्येवं विहितः स धातुप्रत्ययः । नच भगामादिकं धातोरित्येवं विहितम् । किं तर्हि ? प्रातिपदिकादित्येवम् । तस्मान्नासौ धातुप्रत्ययः । कंसपरिमृड्भ्यामित्यादि । पूर्व्ववत् षत्वे कृते प्रकारस्य जश्त्वं उकारः ।

## ११५ । अचो ज्णिति ।

निश्चायनिष्ठावाविति । निष्पूर्वाच्चिनोतेः पुनातेश्च परिमाणाख्यायां सर्वेभ्य इति ( ३।३।२० ) घञ् । इदुदुपधस्य चाप्रत्ययस्येति ( ८।३।५१ ) विसर्जनौय-षत्वम् । कारो हारइति कृजो हृजश्च भावे घञ् । गौ गावौ गावइति । गोतो णिदिति ( ७।१।८० ) सर्वनामस्थानस्य णित्वम् । सखायौ सखाय इति । अत्रापि सख्युरसम्बुद्धाविति ( ७।१।८२ ) । जयतेर् यौतेष्टेति । जि जये । यु मिश्रणे । च्यवतेरिति । चुगड् छुगड् जुगड् प्रुड् भ्रुगड् गती । अज्यग्रहण-मनिकोऽपि यथा स्याद् गौरिति । ननु णित्करणसामर्थ्यादेव तत्र भविष्यति । नैतदस्ति । अस्ति ह्यन्यन् णित्करणस्य प्रयोजनम् । किं तत् ? गावौ गाव इत्यवादेशे कृतेऽत उपधाया ( ७।३।११६ ) इति इद्धिर् यथा स्यात् । यद्येवं गौरित्यत्रागुणविषये इद्धिरियं कृतार्थेति कारयतीत्यादिषु परत्वाद् गुणेन बाध्ते । णित्करणसामर्थ्याच्च भविष्यतीति । एतच्चानुत्तरम् । णेरनिटीत्येव मादौ ( ६।३।५१ ) णित्करणस्य चरितार्थत्वात् । नैष दोषः । आचार्य्यप्रवृत्तिर् ज्ञापयति गुणविषयेऽपि इद्धिर् भवतीति यदयं जागर्त्तेर् इद्धिविषये प्रतिषेधविषये च जाग्रोऽविचिण्-णलुङित्सिति ( ७।३।८५ ) पुनर्गुण आरभ्यते । यदि हि गुणविषये इद्धि

नं स्यात् तदा जागरयतीत्यादिषु गुणोऽस्तेऽवेति तद्विषये गुणारम्भोऽनर्थकः स्यात् ।  
 द्विविषयता चारम्भस्य चिण्णलोः प्रतिषेधाद् विज्ञायते । अथ योगविभागः  
 किमर्थः ? न ज्णित्यत उपधाया इत्येवोचेत् ? अशक्यमेवं वक्तुम् ? एवं  
 ज्युच्यमाने यद्यपि गावौ गाव इत्यत्रावादेशे कृते चायको लावक इत्यत्र गुणे कृतेऽ-  
 यवादेशयोः कृतयोः सिध्यति गौः सखायौ जैत्रमित्यादौ तु न सिध्यति । अयवा-  
 देशयो गुणस्य च यथायोगमसम्भवात् । तस्माद् यथायोगं योगविभागः  
 कर्त्तव्यः ।

११६ । अत उपाधायाः ।

पाक इत्यादौ भावे घञ् । चजोः कुघिष्णतो रिति ( ७११५२ ) कुत्वम् । राग  
 इति । घञि च भावकरणयो ( ६४१२७ ) रित्यनुनासिकलोपः । पाचयतीति । हेतु-  
 मति चेति ( ३११२६ ) णिच् । चकासयतीति । उपधायहणादिह चकारादकारस्य  
 न भवति । तपरकरणं लाघवार्थम् । असति हि तस्मिन्नस्योपधाया इत्युच्यमाने  
 गौरवं स्यात् । दीर्घनिवृत्त्यर्थं तु तपरकरणं न भवति । न दीर्घस्य कृतायां वृद्धौ  
 कश्चिद् विशेषोऽस्ति ।

११७ । तद्वितेष्वचामादेः ।

अचामिति निर्धारणे षष्ठी । अचामादेरचः स्थान इति । ननु चेक्परिभाषोप-  
 स्थानादिक एव स्थाने वृद्ध्या भवितव्यम् । तस्मादिकः स्थान इत्येवं वक्तव्यम् ।  
 न त्वचः स्थान इति । एवमन्यते । अचो ज्णितौत्यतः स्थानिनिर्देशार्थं द्वितीयमज-  
 ग्रहणमनुवर्त्तते । तेन यथाचो ज्णितौत्यत्र ( ७२११५ ) स्थानिनिर्देशादिकपरि-  
 भाषा नोपतिष्ठते तथेहापीत्यदोषः । गार्ग्यो वात्स्य इति । गर्गादिभ्यो यञ्  
 ( ४१११०५ ) । दाक्षिः प्लाक्षिरिति । अतइज् ( ४११८५ ) । औपगवः कापटव  
 इति । प्राग्दीव्यतीयोऽण् ( ४११८३ ) । अथ त्वाङ्गो जागत इत्यत्र त्वष्टृजगदुभ्यां  
 तस्येदमित्यणि ( ४११२० ) कृते यथाक्रम मचो ज्णितौ ( ७२११५ ) त्यजलक्षणा  
 वृद्धिः प्राप्नोति । अत उपाधाया ( ७२११६ ) इत्युपधालक्षणा वृद्धिः कस्मान्न  
 भवतीत्याह अचामादेर्वृद्धिरन्योपधावृद्धिं बाधत इति । कथं पुनरन्यस्योच्यमानाऽ-  
 न्यस्य बाधिका स्यात् ? आपकात् । यदयमनुशतिकादिषु पुष्करसच्छब्दं पठति  
 तज् आपयति यत्रादिवृद्धिस्तत्रान्या वृद्धिर्न भवतीति । तस्यानुशतिकादिषु पाठस्यै-

तत् प्रयोजनमुभयपदवृद्धिर्यथा स्यात् पुष्करसदोऽपत्थं पौष्करसादिरिति ।  
 बाह्यादिभ्यश्चेतीञ् (४।१।८६) । यदिचादिवृद्धिरन्यस्या वृद्धेर्बाधिका न स्यादुपधा-  
 लक्षणेनैव वृद्धेः सिद्धत्वात् पौष्करसादिशब्दस्य पुष्करसच्छब्दोऽनुश्रुतिकादिषु न  
 पठ्येत । पश्यत्याचार्यो यत्रादिपदवृद्धिं स्तत्रान्या वृद्धिर्न भवतीति यतोऽनुश्रुतिका-  
 दिषु पुष्करसच्छब्दं पठति । ननु ठगर्थस्तत्र पाठः । तत्र ह्युपधालक्षणा वृद्धिर्न प्राप्नो-  
 तीति ठकोऽज्णित्वात् । पुष्करसदा चरतीति पौष्करसादिक इति । नैतदस्ति । यदि  
 पुष्करसच्छब्दाच्चरत्यर्थे ठगुत्पद्यते । कस्मात् पुनर्नोत्पद्यते ? अनभिधानात् ।  
 अभिधानलक्षणा हि कृततद्धितसमासा भवन्तीति । तस्माज् ज्ञापक एवानुश्रुति-  
 कादिषु पाठः पुष्करसच्छब्दस्य ।

### ११८ । किति च ।

यद्यपि तद्धितेष्विति बहुवचनान्तं प्रकृतं तथापौष्टैकवचननिर्देशादेकवचन-  
 विषयो बहुवचनस्य विपरिणामेन विज्ञायत इत्यत आह किति च तद्धिते परत इति ।  
 नाडायन स्यारायण इति । नडादिभ्यः (४।१।८८) फगिति फक् । आक्षिकः  
 शालाकिक इति । अक्षिशलाकाशब्दाभ्यां तेन दीव्यति खनति जयति जितमिति-  
 ठक् (४।४।२) । ठस्येकः (७।३।५०) ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायां सप्तमाध्यायस्य

द्वितीयः पादः समाप्तः ॥७१२॥

अथ

# काशिकाविवरणपञ्चिका ।

सप्तमाध्यायस्य

तृतीयः पादः ।

१ । देविका-शिशपा-दित्यवाङ्-दौर्घसत्रश्रेयसामात् ।

तद्धितेष्वचामादेरित्यान्तरतस्यादैकारे द्वौ प्राप्तायां देविकादीनामाकारो विधी-  
यते । अत्र पक्षत्रयं सम्भाव्यते । प्रकृतेनाङ्गेन देविकादयो विशिष्यन्ते । देविकादीना  
मङ्गानामिति । तैर्वाङ्गम् । देविकाद्यन्तस्याङ्गस्येति । अथवा तैराद्योऽच् । देविका-  
दीनां सम्बन्धिनामचां मध्ये य आदिरजिति । तत्र यद्याद्यः पक्ष आश्रीयेत तदा  
देविकाकूले भवाः शालयो दाविकाकूलाः शालय इति न सिध्येत् । नह्यत्र देविका-  
शब्दोऽङ्गम् । किं तर्हि ? देविकाकूलशब्दः । ननु चाङ्गस्येत्यवयवषष्ठी । तत्रैव  
विशेषणविशेष्यभावः करिष्यते । अङ्गस्य ये देविकादयोऽवयवभूता इति । भवति  
चेहावयवोऽङ्गस्य देविकाशब्दः । ततोऽयमदोष इति चेत् ? सत्यमेतत् । किन्त्वति-  
प्रसङ्गः स्यात् । सुदेविकायाभ्रवः सौदेविक इत्यत्रापि स्यात् । अथ द्वितीयपक्ष  
आश्रीयेतैवमपि दाविकाकूलाः शालय इति न सिध्येत् । देविकादिभिः प्रकृतेऽङ्गे  
विशेषणमात्रे विशेषणे च तदन्तविधिरिति देविकाद्यन्तस्याङ्गस्येति भवितव्यम् ।  
न तदादेः । तस्मात् तदादेरपि यथा स्यादिति यद्वान्तरमाख्येयमिति । तृतीये  
तु पक्ष आश्रीयमाणे विनापि यद्वान्तरेण केवलस्य तदादे स्तदन्तस्य भवति ।  
सर्वत्राचामादेरचो देविकादिसम्बन्धित्वात् । अतस्तमेवाश्रित्याह देविकाशिशपा-  
दित्यवाङ्दौर्घसत्रश्रेयसइत्येषामित्यादि । एषां देविकादीनामचां मध्य आदिभूतो

योऽज् वृद्धेरैकारस्य प्रसङ्गे तस्याकारो विधीयते । पूर्वशांशपइति । पूर्ववदुत्तर-  
पदस्य वृद्धिः । साध्यकारणव भवतीत्युत्तरपदाधिकारे देविकादीनामनुवृत्ते  
र्लभ्यते । वहीनरस्येद्वचनं कर्तव्यमिति । अकारस्य या वृद्धिः प्राप्नोति  
तद्बाधनार्थमेतत् । इकारे कृते या वृद्धिः प्राप्नोति सा तु भवत्येव । केचिच्चि-  
त्यादि । कुण्डवाङ्वादयः । विहीनो नरः कामक्रोधाभ्रामिति पृषोदरादित्वान्न  
लोपः । विहीनरस्यापत्यं वैहीनरिः । अतइज् ( ४।१।६५ ) ।

## २ । केकयमित्युप्रलयानां यादेरित्यः ।

केकयमित्युप्रलयानामिति यावपेक्षयाऽवयवषष्ठी । यादेरित्येषापीया-  
देशापेक्षया स्थानषष्ठी । य आदि र्यस्य स यादिः । अकारसहितो यकार  
उकारसहितश्च । केकयादीनां योऽवयवो यादि स्तस्ययादेशो भवति । ननु च  
मित्युशब्दः परमप्रकृतिर्न गोत्रम् । अपत्यं पौत्रप्रभृति गोत्र- ( ४।१।६२ )  
मित्यपत्यविशेषस्य गोत्रसंज्ञाविधानात् । तत् कथं गोत्रादुच्यमानः प्रत्ययः  
परमप्रकृतेर्भवतीत्यत आह लौकिकं हीत्यादि । किं पुनर्लौकिकं गोत्रमित्यत  
आह लोके चेत्यादि । इह लौकिकं गोत्रं गृह्यते । लोके च ऋषिशब्दो गोत्र-  
मित्यभिधीयते । मित्युशब्दश्चायमृषिवचनः । तस्मात् ततोऽपि गोत्रादुच्यमानः  
प्रत्ययो भवतीति । प्रालेयमिति । तत आगत इत्यण् ( ४।१।७४ ) ।

## ३ । न याभ्यां पदान्ताभ्यां पूर्वौ तु ताभ्यामैच् ।

तद्धितेष्वचामादेरित्यादिना ज्णिदादौ तद्धिते वृद्धौ प्राप्तायां प्रतिषेधोऽयमुच्यते ।  
तत्सन्नियोगेनैजागमौ भवतः । यकारादैकार इत्यादिना यथासंख्येन सम्बन्धं  
दर्शयति । वेयसनमिति । असु क्षेपणे । विपूर्वादु विशेषेणास्यते क्षिप्यते  
येनेति करणे ष्युट् । प्रादिसमासः । यणादेशः । ततस्तत्र भव इत्यण् ( ४।१।५३ ) ।  
तत्र यकारात् पदान्तात् परस्याकारस्य वृद्धिर्न भवति । तस्मात् पूर्वमैजागमः ।  
वैयाकरणइति । विशेषेणाक्रियन्ते व्युत्पाद्यन्ते शब्दा अनेनेति करणे ष्युट् ।  
व्याकरणमिति । प्रादिसमासः । ततस्तदधीते तद्दे ( ४।२।५६ ) इत्यण् ।  
तत्र पर्जन्यवक्त्रप्रहत्या पदान्ताद् यकारात् परस्य या वृद्धिः प्राप्नोति सा न  
भवति । तस्मात् पूर्वमैजागमः । सौवश्वइति । शोभनोऽश्वः स्वश्वः । पूर्ववत्

समांसः । ततोऽपत्यार्थे शिवाद्यण् ( ४।१।१२ ) । अत्र वकारात् पदान्तात् परस्य वृद्धिर्न भवति । तस्मात् पूर्वमैजागमो भवति । नार्थिरिति । ना अर्थो यस्य स नृर्थः । तस्यापत्यमतश्च ( ४।१।८५ ) याष्टीकइति । शक्तियष्टो-रीकक् ( ४।४।५८ ) । याताइति । इणः परस्य लटः शत्रादेशः । इणो यस्मिति ( ६।४।८१ ) यण् । ततस्तस्येदमित्यण् ( ४।३।१२० ) । तत्रोभयत्रापि यकारस्य पदान्तता नास्ति । अथ प्रतिषेधवचनं किमर्थम् ? उच्यते । यस्मान्न प्राप्तायां वृद्धावेचौ विधीयमानौ तस्मात् बाधकौ भविष्यतः । यथा ब्राह्मणेभ्यो दधि दीयतां तत्रां कौण्डिन्यायेति दधिदानस्य तक्रदानं बाधकम् । अथापि बाधको न स्यातां तथापि नित्यत्वादौचोः कृतयोः पश्चाद्वृद्धिर्भवन्ती तयोरेव भविष्यतीति । नचात्र शब्दान्तरप्राप्ता तयोरप्येचोरनित्यत्वमाशङ्कनीयम् । नहि तौ शब्दान्तरस्य विधीयेत । अपित्वभक्तावेव युग्मां पूर्वी । यद्यपि शब्दान्तरस्य प्राप्तिः स्यात् तथापि द्वयोरनित्ययोः परत्वादौचोः कृतयोः सकृद् गतौ विप्रतिषेधे यद् बाधितं तद् बाधितमेवेति ( प, ४१ ) पुनर्वृद्धिर्न भवति । यद्यपि पुनः प्रसङ्गविज्ञानाद्वृद्धिः स्यात् तथापीष्टसिद्धिः स्यादेव । विशेषाभावादित्यत आह प्रतिषेधवचनमित्यादि । प्रकृतिः प्रकल्पनं व्यवस्थेत्यर्थः । यत् युग्मां परस्य वृद्धेः प्रतिषेधः स एवैचो विषयः कथन्नाम प्रकल्पेत् ? व्यवतिष्ठेतेत्येवमर्थः । प्रतिषेध उच्यते ? किमर्थं पुनरैचोर्विषयप्रकृतिः क्रियत इत्यत आह इह मा भूदिति । यदि प्रतिषेधवचनेनैचोर्विषयव्यवस्था न क्रियेत तदा दाध्यश्चिर्माध्वश्चिरित्यात्रापि स्यात् । अतो मा भूदेष दोष इति प्रतिषेधवचनेनैचोर्विषयव्यवस्था क्रियते । दधिप्रियोऽश्वो दध्यश्चः । मधुप्रियोऽश्वो मध्वश्चः । समानाधिकरणाधिकारे शाकपार्थिवादीनां समास उत्तरपदलोपश्चेति मध्यपदलोपी समासः ( ६।१।६०, वा ) । अथ क्रियमाणे प्रतिषेधवचने कस्मादेवात्र न भवति ? यावता युग्मां परस्य वृद्धिर्नास्तीत्यत आह न ह्यत्रेत्यादि । प्रसङ्गे हि सति वृद्धेः प्रतिषेधो भवति । नासति । नचात्र युग्मां परस्य वृद्धेः प्रसङ्गोऽस्ति । अतः प्रतिषेधो नास्तीवेत्यभिप्रायः । ननु चाचामादेरित्यनुवर्तते । तेन यौ विशिष्येते । अचामादेरचः स्थाने यौ युगविति । नच दाध्यश्चिरित्यादावेवविधौ तौ स्त इति । नचात्रैचो भविष्यतः । अतो नार्थः । नैतदस्ति । एकं ह्यचामादिग्रहणम् । तेन यदि यौ विशिष्येत तदा वृद्धिर्गविशिषिता स्यात् । ततश्चेह्यपि वृद्धेः प्रतिषेधः स्यात् । द्वे अशीति भूतो भूतो भावी वा । प्राग्वतेष्टञ् ( ५।१।१८ ) । द्वाशीतिक इति ।



अथ वृद्धिर्विशिष्यते । अचामादेरित्येवं या वृद्धिर्भूततो न भवतीत्येष दोषः । न ह्यत्रा-  
चामादेरित्येवं वृद्धिः । किं तर्हि ? संख्यायाः संवत्सरसंख्यस्य चेत्येवम् (७।३।१५) ।  
किं तर्हि यौ न विशेषितौ सप्तातां ? ततश्च दाध्यश्चिरित्यादावैचौ सप्तातामेव । तस्मात्  
तयोर्विषयव्यवस्थार्थं नेति वक्तव्यम् । उत्तरपदवृद्धेरप्ययं प्रतिषेध इत्यत इति ।  
स चोत्तरपदाधिकारेऽस्यानुवर्तमानानाम्भवेति । पूर्वत्रैयलिन्द इति । अत्र दिशोऽ-  
मद्राणामित्युत्तरपदवृद्धौ (७।३।१३) प्राप्तायां प्रतिषेधः । यद्युत्तरपदवृद्धेरप्ययं  
प्रतिषेधस्तदा द्वाशीतिक इत्यत्रापि संख्यायाः संवत्सरसंख्यस्य चेति (७।३।१५)  
या वृद्धिरुत्तरपदस्य प्राप्तेत्यस्य अपि प्रतिषेधः स्यादित्यत आह यत्र त्वित्यादि ।  
कथं पुनरित्यमानोऽप्यत्र प्रतिषेधो न भवति ? उत्तरपदस्य अचामाद्येनाच्चा हि यौ  
विशेषणत्वात् । उत्तरपदसम्बन्धौ योऽचामादिरच् तस्य स्थाने यौ यौ ताभ्यां  
मुत्तरपदस्य वृद्धिर्न भवति । न च द्वाशीतिक इत्यत्रोत्तरपदस्य अचामादेरच् स्थाने  
यकार इति नात्र वृद्धेः प्रतिषेधो भवतीति ।

## ४ । द्वादीनाञ्च ।

दौवारिक इति । तत्र नियुक्त (४।४।६६) इति ठक् । द्वारपालस्येदं  
दौवारपालमिति । तस्येदमित्यण् (४।३।१२०) । प्रायेण तु पुस्तकेषु द्वार-  
पालस्येदं दौवारपालिकमिति पाठः । स चायुक्तः । नहि तस्येदमित्यत्रार्थं  
(४।३।१२०) द्वारपालशब्दात् लक्षणेन केनचित् ठग् विहितः । क्वचित्  
पुनर्द्वाारपालस्यापत्यं दौवारपालिकमिति पाठः । तत्र रेवत्यादिभ्यष्ठगिति  
(४।३।१४६) ठक् । ननु तत्र द्वारपालीशब्दः पठ्यते । नतु द्वारपालशब्दः ।  
एवं तर्हि मन्यते द्वारपालशब्दस्तत्र पठितव्यः । स द्वारपालीशब्दमपि ग्राह-  
यिष्यति । प्रातिपादिकग्रहणे लिङ्गविशिष्टस्यापि ग्रहणमिति (प, ७१) न्यायात् ।  
ये तु तत्र द्वारपालशब्दं न पठन्ति तेऽप्यत्रार्थं दौवारपालिरित्यन्तमुदा-  
हरन्ति । कथं पुनर्द्वाारस्य गणे पाठे द्वारपालस्य भवति ? अत्रापि द्वादिभि-  
राद्यचो विशेषणात् । द्वादीनां शब्दानामच्चां मध्ये य आदिरिति ।  
वक्ष्यमाणाद्वा तदादिविधेर्ज्ञापकात् । सौवर इति । स्वरमधिकृत्य कृतो  
ग्रन्थ इत्यधिकृत्य कृते ग्रन्थ इत्यण् (४।३।८७) । सौवर्य इति । टिड्ढाण-  
ञिति (४।३।१५) ङीप् । वैयल्कश इति । तत्र भव (४।३।५३) इत्यण् ।

सौत्रस्तिकइति । तदाहेति मा शब्दादिभ्य उपसंख्यानमिति ठक् (४।४।१, वा) ।  
 सौवर्गमनिकइति । आहौ प्रभूतादिभ्य उपसंख्यानमिति ( ४।४।१, वा) ठक् ।  
 पूर्वैणैव सिद्धमिति । वकारस्य पदान्तत्वात् । तत्रैतत् स्यात् । यद्येवं  
 वृत्तपत्तिः क्रियते स्तोऽध्यायः स्वाध्यायस्तदाऽपदान्तत्वान्न प्राप्नोति । तस्यां  
 व्युत्पत्तावर्थवान् स्वाध्यायशब्दस्य पाठ इत्यत आह अथाप्येवमित्यादि । कथं  
 पुनः स्वशब्दात् स्वाध्यायशब्दस्य सिद्धयतीत्याह तदादावपि हीत्यादि ।  
 (A) स्फैयक्ततइति । ऋत्विग्वक्वृष्णिकुरुभ्यश्चेत्यण् (४।१।११४) । सौवादुष्टदव  
 इति । अत्रापि तस्येदमित्यण् ( ४।३।१२० ) । एवं शौवनमित्यत्रापि ।  
 शौवमिति । न स्तद्धित ( ६।४।११४ ) इति टिलोपः । शौवादंष्ट्र इति ।  
 अन्येषामपीति ( ६।३।१३७ ) दीर्घः ।

### ५ । न्यग्रोधस्य च केवलस्य ।

नैयग्रोधइति । तस्य विकार इत्यण् ( ४।३।१३४ ) । न्यग् रोहतीति  
 न्यग्रोधइति । न्यञ्जतीति ऋत्विगादिनाऽञ्जतेः ( ३।२।५८ ) क्तिन् । क्तिन्-  
 प्रत्ययस्य कुरिति ( ८।२।६२ ) कुत्वं ककारः । नैर्यणादेशः । न्यक्पूर्वादुहेः  
 पचाद्यच् । तत्र न्यङ्गादीनाञ्जेति ( ७।३।५३ ) हकारस्य धकारः । भलान्ज-  
 शोऽन्तइति ककारस्य गकारः । लघूपधगुणः । एवं यदा न्यग्रोधशब्दो  
 व्युत्पाद्यते तदा पदान्तत्वाद् यकारस्य न याभ्या ( ७।३।३ ) मित्यादिनैव सिद्धे  
 नियमार्थमेतत् केवलस्यैव यथा स्यात् । तदादर्मा भूदिति । अवृत्तपत्तिपक्षे  
 विध्यर्थमेतदिति । अपदान्तत्वाद् यकारस्य ।

### ६ । न कर्मव्यतीहारे ।

यदुक्तमिति । वृद्धिप्रतिषेध ऐजागमश्च । व्याक्रोशीत्यादि । क्रुश आह्वाने ।  
 लिख अक्षरविन्यासे । चर्च अध्ययने चुरादिः । हसे हसने । एभ्यो व्यवपूर्वभ्यो  
 णच् । तदन्तादञ् । अत्र यथोक्ते कार्ये प्रतिषिद्धे वृद्धिरेव भवति द्वौ प्रतिषेधौ  
 प्रकृत्यर्थं गमयत इति क्त्वा । टिड्ढाणजिति ( ४।१।१५ ) डौप् ।

(A) स्वार्थिकस्वाभाविकादयस्तु भाष्यकारप्रयोगप्रामाण्यात् साधवः । अन्यच्च जगत् स्वास्थ्यमतीवापेति  
 अस्वास्थ्यमर्हदिव इत्यादि ।

## ७ । स्वागतादीनाञ्च ।

स्वागतिकइति । शोभनमागतं स्वागतम् । तदाहेत्यादौ प्रभूतादिभ्य उपसंख्यानमिति ठक् (४।४।१,वा) । स्वाध्वरिक इति । अत्रापि चरतीति (४।४।८) ठक् । शोभनोऽध्वरः स्वध्वरः । स्वाङ्गिरित्यादि । स्वाङ्गिर्वाङ्गि-  
र्वाङ्गिरिति । अत (४।१।८५) इज् । शोभनान्यङ्गान्यस्य स्वङ्गः । विगतान्य-  
ङ्गान्यस्य व्यङ्गः । विगतोऽङ्गोऽस्य व्यङ्गः । व्यवहरणं व्यवहारः । भावे घञ् ।  
ननु च व्यवहारशब्दोऽयं कर्मव्यतीहारे वर्तते । तत्र न कर्मव्यतीहार  
(७।३।६) इति प्रतिषेधः सिद्धः । तत् कस्मादिह पठ्यत इत्याह व्यवहार-  
शब्दोऽयमिति । किं पुनर् लौकिकम् ? लौकिकं पुनर्हृत्तं येनाचारेण  
व्यवहरणोक्तो व्यावहारिक इत्युच्यते तच्चेदितव्यम् । स्वापतेयमिति । पथप्रतिथि-  
वसतिस्वपतेठञ् (४।४।१०४) । कथं पुनरत्र प्राप्तिर्यावता नास्य वकारः  
पदान्तइत्याह द्वारादिषु स्वशब्दपाठादस्य प्राप्तिरिति । तदादिविधिनेत्यभिप्रायः ।  
यथा तदादिविधिर्भवति तथा तत्रैवोक्तम् ।

## ८ । श्वादेरिञि ।

श्वाभस्तिः श्वादंष्ट्रिरिति । श्वेव भस्त्रा यस्य शुन इव दंष्ट्रा यस्येति बहुव्रीहिः ।  
उपसर्जनञ्चस्त्वम् । केन पुनः श्वादे हृद्विप्रतिषेधः प्राप्नोति ? यतोऽयं प्रतिषेध  
उच्यते । न ह्यस्य वकारः पदान्तइत्यत आह श्वशब्दो द्वारादिषु पठ्यतइति ।  
ननु च केवलः श्वशब्दो द्वारादिषु पठ्यते तत्र कः प्रसङ्गो य स्तदादेः  
स्यात् ? यस्मिन् विधिस्तदादावल्यग्रहणइति (प, ३४) तदादिविधिरिति चेत् ?  
नैतदस्ति । सप्तमीनिर्दिष्टे ह्यल्यग्रहणे च सति तदादिविधिर्भवति । नचात्रै-  
तदुभयमस्तीत्यत आह तत्र चेत्यादि । यदि तत्र तदादिविधिर्न स्यात् तदेतत्  
प्रतिषेधवचनमनर्थकं स्यात् । प्राप्तभावादित्यभिप्रायः । ज्ञापकस्य प्रयोजनं  
श्रीवादंष्ट्रो मणिरित्यादौ हृद्विप्रतिषेधः । इकारादिग्रहणं कर्त्तव्यमिति ।  
इकारादितद्धितो गृह्यते येन तदिकारादिग्रहणं व्याख्यानं कर्त्तव्यमित्यर्थः ।  
किमर्थमित्याह स्वागणिकाद्यर्थमिति । स्वागणिकादीनामर्थः प्रयोजनं यस्मिन्-  
स्तत् तथोक्तम् । अर्थस्तु तेषामादिहृद्विरेव । तत्रेदं व्याख्यानम् । इज्ग्रहण-  
मिहकारादे स्तद्धितस्योपलक्षणार्थम् । तेनान्यत्रापि तद्धिते प्रतिषेधो भवतीति ।

तदन्तस्येति । इजन्तस्यान्यत्रापीति । अणि । कथं पुनरिष्यमाणोऽन्यत्र लभ्यते ?  
 यावतान्यत्रापि तद्धित उत्पन्न इजो यस्येति चेति ( ६।४।१४८ ) लोपेन  
 भवितव्यम् । नैष दोषः । इजोति नेयं निमित्तसप्तमी । किं तर्हि ? परसप्तमी ।  
 निमित्तसप्तम्यामण्निमित्ताया वृद्धेः प्रतिषेधस्य प्रतिषेधो न स्यात् । परसप्तम्यान्तु  
 यद्यपि लोपः क्रियते तथापि स्थानिवद्भावात् प्रतिषेधः सिध्यति । श्वाभस्त्रमिति ।  
 इजश्चेत्यण् ( ४।२।११२ ) ।

## ६ । पदान्तस्यान्यतरस्याम् ।

पूर्वेण नित्ये प्राप्ते प्रतिषेधे विकल्प उच्यते । पदान्तस्येति । पदशब्दान्त-  
 स्येत्यर्थः । श्वापदमिति । शुन इव पदमस्येति श्वपदः । तस्येदं श्वापदम् ।  
 शौवापदमिति । अन्येषामपि दृश्यत ( ६।३।१३७ ) इति दीर्घः ।

## १० । उत्तरपदस्य ।

अङ्गस्याचामादेरचो वृद्धौ प्राप्तायामिदमुच्यते । ननु चावयवाट्टतो ( ७।३।११ )  
 रित्यादौ पञ्चमौनिर्द्देशान्तरेणाप्युत्तरपदाधिकारं तस्मादित्युत्तरस्ये- ( १।१।६७ )  
 त्युत्तरपदस्यैव भविष्यति । तत् किमुत्तरपदाधिकारेणेत्यत आह यत्रेत्यादि ।  
 आदिशब्देन ह्रदभगसिम्बन्ते पूर्वपदस्या ( ७।३।१८ ) नुशतिकादीनाञ्च ( ७।३।२० )  
 देवताइन्द्वे ( ७।३।२२ ) चेत्येवमादयो गृह्यन्ते । एषु पञ्चमौनिर्द्देशाभावाद-  
 सत्युत्तरपदाधिकारेऽङ्गस्याचामादेरचएव वृद्धिः स्यात् । नोत्तरपदस्य । तस्मात्  
 तदर्थमुत्तरपदाधिकारः क्रियते । यद्येवमिहावयवाट्टतो ( ७।३।११ ) रित्येतन्नो-  
 पन्यसनीयम् । अत्र पञ्चमौनिर्द्देशस्य विद्यमानत्वादिति चोद्यमाशङ्कान्यार्थं  
 क्रियमाणस्य यत्रापि पञ्चमौनिर्द्देशोऽस्ति तत्रापि प्रासङ्गिकं कार्यमाह पञ्चमौ-  
 निर्द्देशेष्वप्येत्यादि । प्रयोजनान्तरमप्याह वृद्धेष्टेत्यादि । उत्तरपदाधिकारे या  
 विहितता वृद्धिरित्येष व्यपदेशो वृद्धेर्यथा स्यादित्येवमर्थश्चोत्तरपदाधिकारः क्रियते ।  
 किं पुनः कारणमेवं वृद्धेर्यपदेशः प्रार्थ्यत इत्याह उत्तरपदवृद्धावित्यादि । उत्तर-  
 पदाधिकारे विहिते वृद्धिमतुत्तरपदे पूर्वपदस्यान्तोदात्तत्वं यथा स्यादित्येव-  
 मर्थम् । उत्तरपदवृद्धौ सर्वश्चेत्यतोत्तर- ( ६।२।१०५ ) पदाधिकारे या विहितता  
 वृद्धिरित्येवं विज्ञायते । एतत् कथं शक्यते विज्ञातुम् ? यदि व्यपदेशार्थं उत्तर-  
 पदाधिकारः क्रियते । नान्यथा । तस्माद् व्यपदेशार्थश्चोत्तरपदाधिकारः कर्तव्यः ।

## ११ । अवयवाटतोः ।

ऋतोरिति । नेदं स्वरूपग्रहणम् ? किं तर्हि ? अर्थग्रहणम् । तथाह्यवयवादिषु च । ऋतोऽर्थ एवावयवो भवति । अवयवित्वेन र्तौ विज्ञायमानेऽर्थनिर्देशोऽयं विज्ञायते । ततश्चावयववाचिनः पूर्वपदादुत्तरस्यर्तुवाचिनः कार्यं विज्ञायत इत्याह अवयववाचिन इत्यादि । एकदेशिसमास इति । पूर्वापरादि-सूत्रेण ( २।२।१ ) । ननु ग्रहणवता प्रातिपदिकेन तदन्तविधिः प्रतिषिध्यते ( प, ३२ ) । तत् कथं वर्षाहेमन्ताभ्यां प्रत्ययो विधीयमानस्तदन्ताभ्यां लभ्यत इत्याह तत्र ऋतो वृद्धिमद्विधावयववानामिति । पौर्ववर्षिक इति । पूर्वाश्च ता वर्षाश्चेति विशेषणसमासं कृत्वा भावार्थं तद्धितो विधेयः । पूर्वशब्दोऽत्र कालवाची । नत्वयववाचौल्यङ्गस्यादिवृद्धिरेव भवतीति । अथात्रापि तदन्तविधिना ठक् कस्मान्न भवतीत्याह अवयवपूर्वस्यैव ह्येत्यादि ।

## १२ । सुसर्वाङ्गाज्जनपदस्य ।

जनपदस्येति । नेदं स्वरूपग्रहणम् । उत्तरसूत्रेऽमद्राणामिति निषेधात् । उत्तरसूत्रे ह्येदमेव जनपदग्रहणमनुवर्तते । ततोऽत्र यदि स्वरूपग्रहणं स्यान्मद्राणां प्रतिषेधोऽनर्थकः स्यात् । तस्मादर्थस्येदं ग्रहणम् । तेन जनपदवाचिनः कार्यं विज्ञायत इत्याह सुसर्वाङ्गा इत्येतेभ्य उत्तरस्य जनपदवाचिन इत्यादि । सुपाञ्चालक इति । शोभनाः पञ्चाला इति प्रादिसमासः । सर्वपाञ्चालक इति । पूर्वकालैकेत्यादिना ( २।१।४८ ) कर्मधारयः । अर्द्धपाञ्चालक इति । अर्धं नपुंसक ( २।२।२ ) मित्यर्द्धशब्देन तत्पुरुषः । सर्वत्र शेषिके जातादावर्थं तद्धितः । कथं जनपदाज्जनपदतदवध्योश्चेत्तु च्यमानः ( ४।२।१२४ ) प्रत्ययस्तदन्ताद् भवतीत्याह सुसर्वाङ्गदिक्कब्देभ्य इत्यादि ।

## १३ । दिशोऽमद्राणाम् ।

पूर्वपाञ्चालक इति । पूर्वेषु पञ्चालेषु भव इति तद्धितार्थं समासः । ततो वुञ् । दिश इति किम् ? पूर्वं पञ्चालानां पूर्वपञ्चालः ( B ) । पूर्वापरादि

( २।२।१ ) सूत्रेणैकदेशिसमासः । तत्र भवः पौर्वपञ्चालः (C) । दिशि यी वर्त्तते स इह दिक्छब्दोऽभिप्रेतः । नचायं पूर्वशब्दो दिशि वर्त्तते । किं तर्हि ? अवयवे । तेन पूर्वपदवृद्धिरेव भवति । योगविभाग उत्तरार्थः । प्राचां ग्रामनगराणां दिश एवोत्तरपदस्य यथा स्यात् । सुसर्वाङ्गान्मा भूदिति ।

### १४ । प्राचां ग्रामनगराणाम् ।

जनपदस्येत्यनुवर्त्तते । तेन प्राचामित्येतद् देशग्रहणं विज्ञायते । नत्वाचार्य-ग्रहणमिति मत्वाह प्राचां देशे ग्रामाणामित्यादि । पूर्वेषुकामशमइति । पूर्वा चासाविषुकामशमो चेति दिक्संख्ये संज्ञाया मिति ( २।१।५० ) समासः । ततो भवार्थे दिक्पूर्वपदादसंज्ञायां ज इति ( ४।२।१०७ ) जः । पूर्व-पाटलिपुत्रकइति । पूर्वस्मिन् पाटलिपुत्रे भवइति पूर्ववत् तद्धितार्थे समासः । रोपधेतोः प्राचामिति ( ४।२।१२३ ) वुञ् । ननु चैकमेव पाटलिपुत्रम् । तत्र पाटलिपुत्रान्तरस्य व्यवच्छेदस्याभावात् । तत् कथं पूर्वशब्देन पाटलिपुत्र-शब्दो विशिष्यते ? पाटलिपुत्रैकदेशे पाटलिपुत्रशब्दो वर्त्तत इत्यदोषः । अथ नगरग्रहणं किमर्थम् ? न ग्रामाणामित्येवं सिद्धम् । नगरमपि हि ग्रामो भवत्येव । जननिकायनिवासे ग्रामो रुढः । नगरञ्च जननिकायनिवास एव । आतश्च नगरमपि ग्रामः । यतो ये ग्रामे विधयो नेष्यन्ते नगरेऽपि ते न क्रियन्ते । तथाह्यभक्ष्यो ग्राम्यकुक्कुटः । अभक्ष्यो ग्राम्यशूकर इत्युक्ते नाग-रोऽपि न भक्ष्यते । ग्रामे नाध्येतव्यमित्युक्ते नगरेऽपि नाधीयते । तस्मान्न-गरमपि ग्रामः । एवञ्च कुत्वोदीच्यग्रामाञ्च ( ४।२।१०८ ) बह्वचोऽन्तोदात्ताद् वाह्यैकग्रामेभ्यश्च ( ४।२।११७ ) दिक्छब्दा ग्रामजनपदाख्यान-चानराटेष्वित्यत्र ( ६।२।१०३ ) ग्रामग्रहणेन नगरग्रहणमपि भवतीत्याह ग्रामत्वादेवेत्यादि । यदि तर्हि नगरमपि ग्राम स्तदा विशिष्टलिङ्गो नदीदेशोऽग्रामा इत्यत्र ( २।४।७ ) नगरग्रहणं प्राप्नोति । सत्यमेतत् । तत्र तु नगराणां प्रतिषेधो वक्तव्यः । सएव च सम्बन्धभेदः कुतो हेतो भवति यस्य प्रतिपत्तये ग्रामनगरयोर्भेदेनोपादानं क्रियत इत्याह दिक्पूर्वपदो हीत्यादि । यदि हि यथा दिक् पूर्वपदः पूर्वोत्तर

(C) "पौर्वपञ्चालकः" with वुञ् is in my Ms. No. 19. But वुञ् is inapplicable. Says मागेश—“अत्र पूर्वशब्दो दिग्वाची । कालवाचीत्यपि कथितम् । दिक्शब्दपदेन च दिग्वाचिशब्दस्यैव ग्रहणम् । अतोऽत्र तदन्वयविधिविषयाभावात् वुञ्” ।

समुदायः पूर्वेषुकामशम्यादि ग्रामनामधेयं तथा नगरनामधेयमपि स्यात् ततः सम्बन्धो न भिद्येत । यथा च पाटलिपुत्रादि शब्दरूपमुत्तरपदभूतमेव नगरस्य वाचकं तथा यदि ग्रामनामधेयमपि ग्रामस्य स्यादेवमपि सम्बन्धो न भिद्येत । न चैवम् । अन्यादृश एव हि पूर्वोत्तरसमुदायात्मको ग्रामवाचो शब्दः । अन्यादृश स्योत्तरपदात्मको नगरवाचो शब्दः । तस्माद् ग्रामनगरयोर्भेदात् सम्बन्धभेदो भवति । एवं सम्बन्धभेदहेतुं दर्शयित्वा सम्बन्धभेदं दर्शयन्नाह तत्रेत्यादि । ग्रामवाचिनामिति । पूर्वेषुकामशमौल्येवमादीनाम् । अवयवस्येति । इषुकामशमौक्षणमृत्तिकेत्येवमादेः । दिक्शब्दादिति । पूर्वादेः । इतरत्र त्वित्यादि । नगरेषु । दिश उत्तरेषां नगराणामिति । अत्र वृद्धिर्भवतीत्यभिसम्बन्धः क्रियत इत्येतदपेक्षते । पूर्वेषुकामशमइत्येवमादिषु पूर्वोत्तरपदयोरन्तरङ्गत्वादाद् गुणे कृते दिक्शब्दो ग्रामस्योत्तरपदं नास्तीति वृद्धिर्न प्राप्नोति । वृद्धिर्हि तद्धिते कृते तदाश्रयेण भवन्तीति बहिरङ्गा भवति । प्रागेव तद्धितोत्पत्तेर्गुणः प्राप्नुवन्नन्तरङ्गो भवति । नच वचनाद्वृद्धिर्भविष्यतीति शक्यते वक्तुम् । यत्र लोकादेशो नास्ति स च वचनस्यावकाशः पूर्वकाष्णमृत्तिकइत्येवमादी । नचान्तादिवद्भावोऽस्ति । उभयत आश्रये नान्तादिवदिति प्रतिषेधात् । अत्र पूर्वपदमुत्तरपदञ्चाश्रीयत इति यदधीदयेत् तं प्रत्याह पूर्वेषुकामशमइत्येवमादिष्वित्यादि । यथा नेन्द्रस्य परस्येति ( ७।१।२२ ) निर्देशे नायमर्थो ज्ञापितस्तथाऽदस औ सुलोपश्चेत्यत्र ( ७।२।१०७ ) प्रतिपादितः । ग्रामनगराणामिति बहुवचनं स्वरूपविधिनिरासार्थम् ।

## १५ । संख्यायाः संवत्सरसंख्यस्य च ।

द्विसांवत्सरिक इति । पूर्ववत् तद्धितार्थे समासः । ततः प्राग्वतीयष्ठञ् (D) । द्विषाष्टिकः द्विसामतिक इति । ननु च तमधीष्टो भूतो भूतो भावीत्यत्र ( ५।१।८० ) कालादिति ( ५।१।७८ ) वक्तते । न द्विषष्ट्यादिः कालशब्दः । किं तर्हि ? संख्याशब्दः । तत् कथं कालाधिकारविहितं प्रत्ययसुत्पादयतीत्याह द्विषष्ट्यादिशब्दइत्यादि । कालवाचिशब्दस्तत्र कालग्रहणेन गृह्यते । द्विषष्ट्यादिशब्दो हि यदा वर्षेषु संख्येयेषु वर्त्तते तदा कालवृत्तित्वात्

(D) क्वचिदार्हं यं ष्ठमिति पाठः । स चायुक्तः । आर्हं यं तु तस्याध्यर्धपूर्वेति ( ५।१।२८ ) लुक् स्यात् ।

कालशब्दो भवति । ततः कालाधिकारीयं प्रत्ययं सुत्पादयति । अथ सं-  
वत्सरग्रहणं किमर्थम् ? यावता परिमाणान्तस्यासंज्ञाशाणयोरित्यत्र (७।३।१७)  
परिमाणशब्देन परिच्छेदहेतुमात्रं गृह्यते । नतु प्रस्थादिवदरोहपरिणाह-  
परिच्छेदहेतुः । अन्यथा हि शाणप्रतिषेधोऽनर्थकः स्यात् । नहि शाणः परि-  
माणमारोहपरिणाहपरिच्छेदहेतुः । अतः कालोऽपि परिच्छेदहेतुर्भवति ।  
ततश्च सोऽपि परिमाणमिति संवत्सरशब्दस्य परिमाणस्यासंज्ञाशाणयोरित्येवं  
सिद्धमिति चोद्यनिरासायाह संवत्सरग्रहणमित्यादि । परिमाणग्रहणं  
कालपरिमाणस्य ग्रहणं मा भूदित्येवमर्थं संवत्सरग्रहणम् । संवत्सरग्रहणेना-  
सावर्थी ज्ञाप्यते । परिमाणग्रहणे कालपरिमाणग्रहणं न भवतीति । ततश्च यत्र  
परिमाणग्रहणं तत्र कालपरिमाणं न गृह्यते । तेनेत्यादिना परिमाणग्रहणे  
कालपरिमाणस्याग्रहणे सति यदिष्टं सिध्यति तद्वर्णयति । उत्तरपदद्वयं न  
भवतीति परिमाणान्तस्येत्यादिना । द्विवर्षेति । द्वे वर्षे भूतो भूतो भावी वा  
पूर्ववत् ठक् । तस्य वर्षल्लिगित्यनु- ( ५।१।८८ ) वर्त्तमाने चित्तवति नित्यमिति  
( ५।१।८९ ) लुक् । पर्युदासो न भवतीति । ङीप्प्रतिषेधे कर्त्तव्ये तेन  
प्रतिषेधः प्रवर्त्तत एवेति । द्विगोरिति ( ४।१।२१ ) ङीन् भवति ।

## १६ । वर्षस्याभविष्यति ।

द्वे वर्षे अधीष्टो भूतो वा कर्म करिष्यतीति द्विवर्षिको मनुष्य इति ।  
अत्राधीष्टभूतयो स्तद्धित उत्पन्ने भविष्यत्ता प्रतीयते । तस्मात् तयोरपि  
प्रतिषेधेन भवितव्यमिति कस्यचिद् भ्रान्तिः स्यात् । अतस्ताद्विराकर्त्तमाह  
अधीष्टभूतयोरित्यादि । किं पुनः कारणं न भवतीत्याह गम्यते हीतयादि ।  
तत्र यदि शब्दान्तरं द्वे वर्षे अधीष्टो भूतो वा कर्म करिष्यतीति प्रयुज्यते ततो  
भविष्यत्ता गम्यते । नान्यथा । तस्मान्नासौ तद्धितार्थे इत्यधीष्टभूतयोरभविष्य-  
तीति प्रतिषेधो न भवति । ननु च मनुष्येऽभिधेये चित्तवति नित्यमिति  
( ५।१।८९ ) ठञो लुका भवितव्यम् । तत् कथं द्विवर्षिको मनुष्य इति  
सिध्यति । नैष दोषः । नह्यसावविशेषेण लुक् । किं तर्हि ? विशिष्टएव  
विषये । कथं तत्र नित्यग्रहणं कर्त्तव्यम् ? पूर्वोऽनेव सिद्ध आरम्भसामर्थ्या-  
देव नित्यं लुग् भविष्यतीति । तत् कृतं विशिष्टे विषये भूते यथा स्याद-



धीष्टादौ मा भूदितरेषमर्थम् । तेनाधीष्टादौ वर्षाङ्गगिति ( ५।१।८८ ) विभाषेव लुग् भवति ।

### १७ । परिमाणान्तस्यासंज्ञाशाणयोः ।

संज्ञायाः परत्वं न सम्भवतीत्यतः संज्ञाशाणयोरिति विषयसप्तमीं दर्शयन्नाह संज्ञायां विषय इत्यादि । शाणे चोत्तरपद इति । विषय इत्यपेक्षते । यद्युत्तरपदस्य शाणस्य परत्वमुपपद्यते तथापि दुर्घटमेकस्याः सप्तम्या विषयसप्तमीत्वं परसप्तमीत्वञ्चेति । तेन शाणशब्दमप्युत्तरपदं प्रति विषयसप्तम्येषा युक्ता । द्विकौडविकमिति । प्राग्वतेष्ठञ् ( ५।१।१८ ) । अनार्ह्यत्वाच्च प्रत्ययस्याध्यर्षपूर्वद्विगोरिति ( ५।१।२८ ) लुग् न भवति । द्विसौवर्णिक इति । स एव प्रत्ययः । कथं पुनरत्र वृद्धिः ? यावता परिमाणान्तस्येत्युच्यते ? सुवर्णञ्च गुरुत्वमानादुन्मानम् । न परिमाणमिति । नैष दोषः । आचार्यप्रवृत्तिर्ज्ञापयति गुरुत्वपरिमाणमपीह परिच्छेदहेतुत्वात् परिमाणं गृह्यत इति यदयमसंज्ञाशाणयोरिति शाणप्रतिषेधमारभते । अथाध्यर्षपूर्वेति ( ५।१।२८ ) लुक् कस्मान्न भवतीत्याह विभाषेत्यादि । द्विनैष्किकमिति । असमासे निष्कादिभ्य इति ( ५।१।२० ) ठक् । पाञ्चलोहितिक इति । तस्मिन्नेव ठकि कृते भस्याटे तद्धित इति ( ६।३।३५, वा ) पुंवङ्गावेन वर्णादनुदात्तात् तोपधात् तो न इत्यनेन ( ४।१।३८ ) वहितयोर्डीन्कारयोर्निवृत्तिः । द्वैकुलिजिकमिति । प्राग्व-  
तीयष्ठञ् ( ५।१।१८ ) च ।

### १८ । जे प्रोष्ठपदानाम् ।

संख्याया इति निवृत्तम् । जइति जातार्थी निर्दिश्यत इति । जातशब्दैकदेशस्य जइति । तस्यायं प्रयोगः । भवति हि पदैकदेशस्यापि प्रयोगो यथा भीमो भीमसेनः सत्यभामा भामेति । तस्माज्जातशब्दस्यैकदेशस्य प्रयोगेण जातार्थी निर्दिश्यत इति विज्ञेयम् । प्रोष्ठपदास्त्विति । लुपि युक्तवद् व्यक्तिवचने इति ( १।२।५१ ) युक्तवद्भावः । भद्रपाद इति । भद्रपदेन युक्तःकाल इति । अणादि-  
कार्थं पूर्ववद्विधेयम् ।

### १९ । हृद्भगसिन्धुन्ते पूर्वपदस्य च ।

सौहार्दमिति । तस्येदमित्यण् ( ४।३।१२० ) । यदा सुहृदयशब्दादण् तदा

हृदयस्य हृत्तेख्यदण्डासेष्विति ( ६।३।५० ) हृन्नावः । सौहार्दमिति । गुण-  
वचनब्राह्मणादिभ्य इति ( ५।१।१२४ ) थञ् । वा शोकथञ्ज् रोगेष्विति ( ६।३।५१ )  
हृन्नावः । सौभागिनेयो दौर्भागिनेय इति । कल्याण्यदौनामिनङ् चेति ( ४।१।१२६ )  
ठकि क्त इनङादेशः । तत्रोत्तरपदद्वि नैथत इति । सुभगस्य भावः । प्राण-  
भृज्जातित्रयोवचनोद्गात्रादिभ्योऽजित्यजि क्ते ( ५।१।१२८ ) मङ्गते सौभगाय  
वर्धन्तामित्येवं भवति । कथं पुनरिथ्यमाणाप्युत्तरपदद्वि नं प्राप्नोतीत्याह च्छन्दसी-  
त्यादि । सक्तुसिन्धवइति । शाकपार्थिवादित्वान्मध्यपदलोपी समासः । साक्तुसिन्धव  
इति । ओर्देशे ठजि ( ४।२।११८ ) प्राप्ते कच्छादिभ्यश्चेत्यण् ( ४।२।१३३ ) । ननु  
च केवलस्तत्र सिन्धुशब्दः पठ्यते । कथं तदन्ताद्भवतीत्याह तेनेत्यादि । कथं  
पुनस्तेन सिन्धुशब्देन तदन्तविधिर्लभ्यते ? यावता ग्रहणवता प्रातिपदिकेन तदन्त-  
विधिर्नास्तीति ( प, ३२ ) तदन्तविधिः प्रतिषिध्यते । नैष दोषः । चकार स्तत्रानुक्त-  
समुच्चयार्थः । तेन सिन्धुशब्दात् तदन्तादपि भवति ।

## २० । अनुशतिकादौनाञ्च ।

अनुशतिक इति । शतेन क्रीतः । शताञ्च ठन्यतावशतइति ( ५।१।२१ ) ठन् ।  
शतिकः । अनुगतः शतिकेनानुशतिकः । ततस्तस्येदमित्यण् ( ४।३।१२० ) । आनु-  
शतिकम् । आनुहौडिकमिति । चरतीति ठक् । आनुसांवत्सरिकमिति । तत्र च  
दीयते कार्यं ( १।१।८६ ) भवदित्यतिदेशाद् बह्वचोऽन्तोदात्तादिति ठक् । आङ्गार-  
वेणव इति । तस्यापत्यमित्यण् ( ४।१।८२ ) । आसिहातमिति । तत्र भव ( ५।३।५३ )  
इताण् ( ४।३।५३ ) । आस्यहात्यमिति । विमुक्तादिभ्योऽण् ( ५।२।६१ ) । आस्य-  
हैतिकमिति पाठे तदस्य प्रयोजनमिति प्राग्वतीयञ् ( ५।१।१८ ) । ननु च प्राति-  
पदिकादिति वर्त्तते । अस्यहत्यास्यहेतिश्च पदसमुदायोऽयम् । न प्रातिपदिकम् । तत्  
कथमतः प्रत्ययः ? सत्यपि वा प्रत्यये कथं विभक्तेरलुगित्याह अतएवेत्यादि । वाध्योग  
इति । अनृथानन्तर्यं विदादिभ्योऽञ् ( ४।१।१०४ ) । पौष्करसादिरान्तर्हतिरिति ।  
बाह्यादिभ्यश्चेतोञ् ( ४।१।८६ ) । कौरुकात्यमिति । गर्गादित्वाद् यञ् । कौरुपाञ्चाल  
इति । तत्र भव इत्यण् ( ४।३।५३ ) । ननु च जनपदशब्दाज्जनपदतद्व्यथोषेति  
( ४।२।१२४ ) वुजा भवितव्यमित्यत आह जनपदसमुदायो जनपदग्रहणेनेत्यादि ।  
कुरुपञ्चालशब्दो हि जनपदसमुदायवचनः । नच जनपदसमुदायो जनपदग्रहणेन  
गृह्यत इति कुतो वुजप्रसङ्गः ? औदकशौद्धिरिति । अत इज् ( ४।५।८५ ) । ऐह-

लौकिकः पारलौकिक इति । लोकोत्तरपदस्येति ( ४।३।६०, वा ) ठञ् । एतत् समानस्य तदादेशेतेष्वमादिकायां कारिकायामियमिष्टिरिति ( ४।२।१३८, वा ) पठ्यते । सार्वलौकिक इति । लोकसर्वलोकाट् ठञ् ( ५।१।४४ ) । सार्वपौरुषमिति । तस्येदं ( ४।३।१२० ) मित्यण् । सार्वभौम इति । सर्वभूमिपृथिवीभग्नमणजावित्यण् । अञ् वा ( ५।१।४१ ) । प्रायौगिक इति । अध्यात्मादित्वाट् ठञ् । पारस्त्रेण्य इति । कुलटाया वेतीनङ् ( ४।१।१२७ ) । तत्र स्त्रीभग्नो ढक् ( ४।१।१२० ) । कल्याणादीनामिनङ् ( ४।१।१२३ ) चेत्यनुवर्तते । राजपौरुषमिति । ब्राह्मणादित्वात् थञ् ( ५।१।१२४ ) । सौत्रनाडिरिति । अतइञ् ( ४।१।८५ ) । आभिगामिक इति । अभिगममर्हतीत्यार्ह्यिष्ठक् । आधिदैविकमाधिभौतिकमिति । भवार्थेऽध्यात्मादित्वाट् ठञ् । चातुरवैद्यमिति । थञ् । स्वार्थिको वक्तव्यश्चातुर्वर्ण्यसिद्ध्यर्थमिति स्वार्थेण थञ् । ( ५।१।१२४, वा ) ।

## २१ । देवताइन्द्रं च ।

आग्निमारुतीमिति । अग्निश्च मरुच्चेति इन्द्रः । तौ देवते अस्याः । सास्य देवतेत्यण् ( ४।२।२४ ) । ततः पूर्वोत्तरयो हंङिः । इद् ह्रस्वावित्यग्निशब्दस्यानङ् विषय ( ६।३।२८ ) इकारादेशः । टिङ् ढाणजिति ( ४।१।१५ ) डीप् । यो देवताइन्द्रः सूक्तसम्बन्धीत्यादि । यः सूक्तं भजते स सूक्तसम्बन्धी । यस्मै हविर्निरूप्यते स हविःसम्बन्धीति । अर्थद्वारकश्चेदं इन्द्रस्य विशेषणम् । इह च न भवतीत्यादि । कथं पुनः सामान्योक्तौ सत्यामयं विशेषो लभ्यते ? एवं मन्यते । नेन्द्रस्य परस्येत्यत्र ( ७।३।२२ ) नेति योगविभागः कर्त्तव्यः । तेन सूक्तसम्बन्धिनो हविःसम्बन्धिनश्चान्यत्र न भवतीति । स्कान्दविशाखइति । तस्येदं ( ४।३।१२० ) मित्यण् । ब्राह्मप्रजापत्यमिति । दित्यदित्यादित्यपतुत्तरपदास्यः ( ४।१।८५ ) ।

## २२ । नेन्द्रस्य परस्य ।

सौमिन्द्र आग्नेन्द्र इति । सास्य देवतेत्यण् ( ४।२।२४ ) । देवताइन्द्रे चेत्यानङादेशः ( ६।३।२६ ) । पूर्वपदस्याद् गुणः ( ६।१।८७ ) । ऐन्द्राग्न इति । अत्रापि पूर्ववदणादि कार्यम् । इन्द्रशब्दे द्वावचावित्यादि । प्रागेवोक्तत्वात् सुबोधम् ।

### २३ । दीर्घाच्च वरुणस्य ।

ऐन्द्रावरुणं मैत्रावरुण मिति । देवताद्वन्द्वे चेत्यानङि ( ६।३।२६ ) कृते दीर्घात् परो वरुणशब्दः ।

### २४ । प्राचां नगरान्ते ।

यद्यत्र प्राचामित्यात्राचार्यग्रहणं स्यात् ततश्चोत्तरसूत्रे विभाषितमिति न ब्रूयात् । एतदेव हि विकल्पार्थम् । प्राचांग्रहणं तत्रानुवर्त्तिष्यते । तस्माद् देशग्रहणं विज्ञायत इत्याह प्राचां देशइत्यादि । नगरग्रहणेनेह स्वरूपग्रहणम् । स्वं रूपं शब्दस्येति ( १।१।६८ ) वचनात् ।

### २५ । जङ्गल-धेनु-वलजान्तस्य विभाषितमुत्तरम् ।

उत्तरमित्यनेनोत्तरपदं लक्ष्यते । तस्य चोत्तरपदस्य नित्यं सन्निधानात् । विभाषितत्वं नोपपद्यते । तस्मात् तत्सम्बन्धिन्या वृद्धे विभाषितत्वाद् विभाषितमित्युक्तम् । अत एवाह उत्तरपदस्य विभाषा भवतीति । वृद्धिरिति प्रकृतेन सम्बन्धः ।

### २६ । अङ्गात् परिमाणस्य पूर्वस्य तु वा ।

आर्द्धद्वौणिकमिति । अर्द्धं नपुंसकमिति समासः ( २।२।२ ) । प्रागुतेष्ठञ् ( ५।१।१८ ) । अथ वावचनं किमर्थम् ? न विभाषितमिति पूर्वसत्त्वादनुवर्त्तिष्यते ? उत्तरमित्यनेन तत् सम्बद्धम् । अतस्तदनुवृत्तावुत्तरपदस्यैव विकल्पः स्यादिति चेत् ? नैतदस्ति । उत्तरमित्येतन्न स्वरिष्यते । तुशब्दश्चेह क्रियते । स नियमार्थो भविष्यति । पूर्वस्येव भवति नोत्तरस्येति । एवं तर्ह्यप्रकयोगे स्वरितत्वकरणाकरणाच्च वावचनमेव लघीय इति पुनर्वावचनं क्रियते ।

### २७ । नातः परस्य ।

पूर्वेण परिमाणस्य वृद्धिं रुच्यमाना अकारस्याचामादेः प्राप्नोतीति प्रतिषिध्यते । पूर्ववदस्य तु विकल्पो भवत्येव । पूर्वस्य त्वित्यनुवृत्तेः । आर्द्धप्रस्थिकइति ।

अङ्गं नपुंसकमिति ( २।२।२ ) समासः । पूर्ववत् प्रत्ययः । किञ्च स्यादिति । एवं मन्यते । आकारो हि वृद्धिमानेव । तत्र नास्ति विशेषः सत्यसति वा वृद्धि-प्रतिषेधे । तदेव रूपम् । अतोऽसत्यपि तपरकरणे नैव किञ्चिदनिष्ट मापद्यत इति वृद्धिनिमित्तस्येत्यादि ( ६।३।३८ ) । असति तपरकरणे तत्कालार्थं यदनिष्ट मापद्यते तद्दर्शयति किं पुनः कारणं पुंवद्भावप्रतिषेधो न स्यादित्यत आह यत्र हीत्यादि वृद्धिं कुर्वन्नेव हि तद्धितो वृद्धिनिमित्तं भवति । तस्माद् यत्र तद्धिते वृद्धिप्रतिषेधः क्रियते स वृद्धेर्निमित्तं न भवति । तेन वृद्धिनिमित्तस्य तद्धितस्य पुंवद्भावो न प्रतिषिध्यतइति पुंवद्भावः स्यात् । क ? यथेत्यादि । वैयाकरणो भार्यास्येति । वृद्धिप्रतिषेधः पुनरत्र न युग्यमित्यादिना ( ७।३।२ ) । अथ परस्येति किमर्थं पूर्वस्य मा भूदिति ? नैतदस्ति । अत इति विशेषणोपादानसामर्थ्यात् पूर्वस्य न भविष्यति । नहि पूर्वस्याङ्गशब्दस्यातोऽन्यो वृद्धिभाक् सम्भवति । पूर्वस्य तु वेति च विकल्पशासनमनर्थकं स्याद् यदि तस्य प्रतिषेधः स्यात् । इदं तर्हि प्रयोजनम् । तदन्तविधिर्मा भूदिति । तदन्तविधौ सतीहापि प्रतिषेधः स्यादर्धद्वौणिकमिति । पूर्वस्तु विधिरङ्गेन मुष्टिना क्रीतमङ्गमौष्टिकमङ्गमौष्टिकमित्येवमर्थः स्यात् । परग्रहणे तु सति यदर्थात् परमनन्तरं तदेवाश्रितं भवतीति नास्ति तदन्तविधिप्रसङ्गः ।

## २८ । प्रवाहणस्य ढे ।

प्रवाहणशब्दस्य ढे प्रत्यये परत उत्तरपदस्येति व्यधिकरणे षष्ठौ । प्रवाहण-शब्दस्य यदुत्तरपदमवयव स्तस्येत्यर्थः । प्रवाहणेय इति । वह्नेः प्रपूर्वार्णश्च । प्रवाहयतीति प्रवाहणः । णिजन्तात् कृत्यल्युटो ( ३।३।११३ ) बहुलमिति कर्त्तरि ल्युट् । प्रादिसमासः । णे विभाषेति ( ८।४।३० ) णत्वम् । ततोऽपत्यार्थं ढक् । किमर्थं पुनरुत्तरपदस्य वृद्धिं विधीयते ? यावता वृद्धिमदेवैतत् । यद्यप्येवं तथापि वृद्धिं विधातव्या । तद्धितस्य वृद्धिनिमित्तत्वाद् । वृद्धिनिमित्तस्य च तद्धितस्यारक्तविकारइति ( ६।३।३८ ) पुंवद्भावप्रतिषेधो यथा स्यात् । यदि ह्युत्तरपदवृद्धिर्न विधीयते ततो यस्मिन् पक्षे पूर्वपदे वृद्धिर्न विधीयते तस्मिन् पक्षे प्रवाहणेयो भार्यास्येति प्रवाहणेयोभार्य इत्यत्र पुंवद्भावप्रतिषेधो न स्यात् । वृद्धेर्निमित्तत्वात् तद्धितस्य । यथा वैयाकरणभार्य इत्यत्र । ननु चासत्यपि वृद्धिनिमित्तत्वे तद्धितस्य जातेत्येति ( ६।३।४१ ) पुंवद्भावप्रतिषेधो भविष्यति ।

अस्ति ह्यत्रापि गोत्रञ्च चरणैः सङ्गृहीतं जातित्वम् । एवं तर्ह्येतज् आपयति । अनित्योऽयं प्रतिषेधइति । तेन हस्तिनीनां समूहो ह्यस्तिकमित्यत्र भस्यादे तद्धित इत्यौपसंख्यानिकस्य ( ६।३।६५, वा ) पुंवद्भावस्य प्रतिषेधो न भवति ।

## २६ । तत्प्रत्ययस्य च ।

प्रावाहणेयिरिति । अतइज् ( ४।१।८५ ) । प्रावाहणेयकमिति । गोत्र-  
चरणाद् वुञ् ( ४।३।१२६ ) । अथ किमर्थमिदमुच्यते ? यावता टप्रत्ययान्तस्य  
प्रावाहणेशब्दस्योत्तरपदं नित्यं वृद्धिमदेवेति । तदर्थं स्तावदारभ्यो न युक्तः ।  
पूर्वपदस्य वृद्धे विकल्पो यथा स्यादित्येवमर्थोऽपि नैवास्यारभ्यो युज्यते ।  
इजादावपि तद्धिते तन्निमित्तां वृद्धिं बाधित्वा पूर्वसूत्रेण च निमित्तमेव विकल्पो  
भवित्यति । नहीजादावुत्पन्ने तद्धिते ढस्य परत्वमप्येतीत्याह बाह्यतद्धितेत्यादि ।  
बाह्यतद्धितो निमित्तं यस्याः सा तथोक्ता । बाह्यत्वं पुनरिजादेस्तद्धितस्य  
प्रावाहणेयशब्देऽनन्तर्भावात् । सैवं बाह्यं तद्धितं निमित्तमाश्रित्य भवन्ती  
बहिरङ्गा । प्रागेव तु बाह्यतद्धितोत्पत्तेर्दाश्यो विकल्पो भवन्नन्तरङ्गं स्तां बाधितुं  
न शक्नोति । ततश्च यदीदं नारभ्येत तदा स्यादेव । तस्माद्विकल्पाथमिद-  
मारभ्यते ।

## ३० । नञः शुचीश्वरक्षेत्रक्षकुशलनिपुणानाम् ।

उदाहरणानुत्तरत्र व्युत्पादयिष्यन्ते । अत्र केचिदाहुरित्यादि ग्रहणक-  
वाक्यम् । अस्य न नञपूर्वात् ( ५।१।१२१ ) तत्पुरुषादिति विवरणम् ।  
न नञपूर्वात् तत्पुरुषादिति । त्वत्लभ्यामन्यो भावप्रत्ययः प्रतिषिध्यते ।  
तत्रोत्तरं भावप्रत्ययमिच्छता शुचादिभ्यएव नतु नञ्समासेभ्य उत्तरो भावप्रत्ययः  
कर्त्तव्यः । तस्मिन् कृते पञ्चान्नञ्समासः । ततश्चाङ्गस्याचामादेरचो विधीय-  
माना वृद्धिर्न प्राप्नोति । नहि पूर्वं भावप्रत्यये कृते पञ्चान्नञ्समासे नञ्  
अङ्गस्याचामादि भवति । उत्तरपदस्यैवाङ्गत्वात् । उच्यते चेदं वचनम् । तत्र  
वचनसामर्थ्यादङ्गस्यापि वृद्धिर्भवति । तदपरइत्यादि । यदुक्तमियं पूर्वपदस्य  
वृद्धिरप्राप्तैव विभाषा विधीयत इति तदपर आचार्या न क्षमन्ते । किं कारण-  
मित्याह भाववचनादन्योऽपि ह्येत्यादि । एवकारो भिन्नक्रमो विद्यत इत्यस्यानन्तरं

द्रष्टव्यः । यदि नञ्समासादपत्यादिष्वर्थेषु वृद्धिनिमित्तं भाववचनादपरं स्तद्धितो न विद्येतैवं बहुव्रीहेश्च नञ्समासाद् भाववचनादन्योऽपि न विद्येत । ततो युज्यतेऽशुच्यादिशब्दानामनङ्गत्वादङ्गाधिकारोपमर्द्देन वृद्धिः । वचनस्याकृतार्थत्वात् । न त्वेतदेवम् । विद्यतएव ह्यन्योऽपत्यादिष्वर्थेषु नञ्समासाद्वृद्धिनिमित्तस्तद्धितः । अकुशलस्यापत्यमाकौशलः । अकुशलस्येदमाकौशलमिति । बहुव्रीहेश्च नञ्समासाद्भाववचनोऽपि विद्यत एव । नास्य शुचयो विद्यन्त इत्यशुचिः । तस्य भावः । इगन्ताच्च लघुपूर्वादित्यण् ( ५।१।१३१ ) । आशौचम् । यतएवमन्योऽपि भाववचनात् तद्धितो नञ्समासाद् विद्यते वृद्धिनिमित्तको बहुव्रीहेश्च नञ्समासाद्भाववचनोऽपि विद्यते तस्मात् तत्र कृतार्थत्वाच्चनस्याङ्गाधिकारबाधनं च युज्यते । यदप्युक्तं न नञपूर्वात् तत्पुरुषादितुत्तरो भावप्रत्ययः प्रतिषिध्यतएव तदप्युक्तमिति दर्शयन्नाह अक्षेत्रन्नोऽनौश्वर इत्यादि । एतौ हि द्वौ शब्दौ ब्राह्मणादिषु तत्पुरुषावेव पठ्येते । तेनाभ्यां तत्पुरुषाभ्यामेव थञ् भवति । अन्यथा हि ब्राह्मणादिष्वनयोः पाठस्य वैयर्थ्यं स्यात् । तस्मादङ्गस्थवैयं वृद्धिर्नित्यं प्राप्ता सती भावप्रत्ययेऽन्यत्र च तद्धिते विकल्पेन विधीयते । यथायोगं तत्राशौचमिति यदि तत्पुरुषः क्रियते न शुचिरशुचिस्तदा तस्येद ( ४।३।१२० ) मित्यणि कृते वृद्धिः । अथ बहुव्रीहिर्नास्ति शुचिरस्येत्यशुचिस्ततो यदि भावार्थो विवक्ष्यते तदेगन्ताच्च लघुपूर्वादित्यण् ( ५।१।१३१ ) । अथ तस्येदमित्यर्थो विवक्ष्यते तदा प्राग्दीव्यतोऽणित्यण् ( ४।१।८३ ) । आनैश्वर्यमाक्षेत्रन्नमिति । तत्पुरुषाभ्यां ब्राह्मणादित्वात् थञि कृते वृद्धिः । आकौशलमानैपुणमिति । यदि बहुव्रीहिरथापि तत्पुरुष उभयथापि तस्येद ( ४।३।१२० ) मित्यस्येव । यद्यपि कुशलनिपुणशब्दौ ब्राह्मणादिषु युवादिषु च पठ्येते तथापि तदन्तात् तत्पुरुषाद् बहुव्रीहेरपि भावप्रत्ययो नोपपद्यते । तदन्तविधेरभावात् ।

### ३१ । यथातथ-यथापुरयोः पर्यायेण ।

ब्राह्मणादिषु नञ्समासावेतौ द्रष्टव्याविति । तेन नञ्समासाभ्यां थञ् भवतीति भावः । एताविति । अयथातथा-यथापुरशब्दौ । यथाऽसादृश्यइत्य- ( २।१।७ ) व्ययीभावसमासाविति । ननु चासादृश्यइति प्रतिषेधः प्राप्नोति । नैव दोषः । नङ्गत्वं सादृश्यं गम्यते । तथाहि यथातथमिति सत्यमुच्यते । यथापुरमिति पुरातनम् । कथं पुनर्ज्ञायतेऽव्ययीभावसमासावित्याह तथाहीत्यादि ।

अत्र हि ऋसो नपुंसके प्रातिपदिकस्येति ( १।२।४७ ) नपुंसकाश्रयं ऋस्त्वं कृतम् । नपुंसकत्वञ्चाव्ययीभावस्य विहितम् । तस्मादव्ययीभावसमासाविति ज्ञायते । भाष्ये त्वित्यादि । अयथातथा भाव इति ऋस्त्वमकृत्वा वाक्यं यथा दर्शितं तथा सुप् सुपेति ( २।१।४ ) समासो लक्ष्यते । नाव्ययीभावः । अव्ययीभावे हि नपुंसकाश्रयं ऋस्त्वं स्यात् । अस्मिंस्तु पक्षे सौत्रत्वान्निर्देशस्य— कृन्दोवत् सूत्राणि भवन्तीति—वर्णव्यत्ययेन दीर्घस्य स्थाने ह्रस्वो वेदितव्यः ।

### ३२ । हनस्तोऽचिण्णलोः ।

तद्धितेष्विति निवृत्तमिति । अस्वरितत्वात् । तत्सम्बद्धं कितीत्यपीति । निवृत्तमित्यपेक्षते । तत्सम्बद्धत्वं पुनस्तस्य किति चेत्यत्र ( ७।२।११८ ) तद्धितेष्वित्यनुवृत्तेः । यदि पुनः कितीत्यनुवर्त्तत ततो लक्षणे जायापत्योष्टग- ( ३।२।५२ ) मनुष्यकचृक्के ( ३।२।५३ ) चेति टकि कृते जायाघ्नस्त्रिलकालक इत्यत्रापि स्यात् । ज्णिदग्रहणं तु प्रत्ययमात्रेण सम्बद्धम् । अत स्तद्धितेष्वित्यतस्मिन् निवृत्तेऽपि तदनुवर्त्तत एव । घातयतीति । हेतुमण्चि । हो हन्ते ज्णिद्वेष्विति ( ३।३।५४ ) कुत्वम् । घातकइति । णुल् । साधुघाततीति । सुप्यजातौ णिनिस्ताच्छील्य ( ३।२।७८ ) इति णिनिः । घातं घातमिति । आभीक्ष्णे णमुल् च ( ३।४।२२ ) । आभीक्ष्णे द्वे भवत ( ८।१।१२, वा ) इति द्विर्वचनम् । घातइति । भावे घञ् । अघानीति । लुङ् । चिण् भाव-कर्मणो ( ३।१।६६ ) रिति चिणादेशश्च । भावकर्मणोरित्यात्मनेपदम् ( १।३।१३ ) । चिणो लुगिति तकारस्य ( ६।४।१०४ ) लुक् । जघानेति । लिट् । तिप् । तस्य णल् । अभ्यासाच्चेति ( ७।३।५५ ) कुत्वं घकारः । अथेह कस्मान्न भवति ? वृत्तं हतवानिति । ब्रह्मभूणवृत्तेषु ( ३।२।८७ ) क्षिप् । तदन्तात् तस्येदमित्यण् ( ४।३।१२० ) । षपूर्वहन्धृतरात्रामणीतप्रज्ञोपः ( ६।४।१३५ ) । वार्त्तघ्नो भ्रीणघ्न इत्याह धातोरित्यादि । धातोरित्येवमुच्चार्य यो विहितः प्रत्ययः स धातुप्रत्ययः । धातोः कार्यं मुच्यमानं तत्रैव धातुप्रत्यये भवति । एतच्च भ्रीणहतप्रमिति निपातनेन (E) ज्ञापितम् । तेन वार्त्तघ्नो भ्रीणघ्न इत्यादौ



न भवति । न ह्यत्र धातोरितेयं प्रत्ययो विहितः । किं तर्हि ? प्रातिपदिका-  
दितेयम् ।

### ३३ । आतो युक् चिण्कृतोः ।

चिणि कृति चेति । चिण्ग्रहणमकदर्थम् । अकृत्त्वं तु तस्य द्वितीय-  
धात्वधिकारेऽ विहितत्वात् । अदायि अधायीति । ददातिदधात्योः पूर्वबहुङादि  
कार्यम् । दायो धाय इति घञ् । दायको धायकइति । ण्वुल् । ददौ  
दधाविति । आत औ णल इत्यौत्वम् ( ७।१।३४ ) । चौडिर्बालाकिरिति ।  
चूडाबलाकाभ्यां बाह्वादीञ् । अचामादेरित्यनुवृत्तेरत्र न भविष्यतीति यो मन्थेत  
तं प्रतुपदाहरणान्तरमाह आ देवतास्येति ज्ञः । सास्य देवत्येत्यण् ( ४।२।२४ ) ।  
अत्र व्यपदेशिवङ्गावेनाचामादिराकार भवति । अत्रासति चिण्कृद्ग्रहणे  
सत्यामप्यचामादेरित्यनुवृत्तौ स्यादेवात्र युक् । व्यपदेशिवङ्गावोऽप्रातिपदिकेनेत्येतच्च  
( प, ३३ ) प्रत्ययविधिविषय एव ह्युक्तम् ।

### ३४ । नोदात्तोपदेशस्य मान्तस्यानाचमेः ।

अशमि । अतमि । अदमीति । शमु उपशमे । तमु काङ्क्षायाम् । दमु  
उपशमे । लुङादि पूर्ववत् । शमक इत्यादौ ण्वुल् । शम इत्यादौ घञ् ।  
यामको रामक इति । यम उपरमे । रमु क्रीडायाम् । अनुदात्तोपदेशावेतौ ।  
अथ कथमुद्यमोपरमावित्याह उद्यमोपरमावित्यादि । अनुगन्तव्यावित्यादि ।  
साधुत्वेनेतिशेषः । निपातनादेतौ साधुत्वेन वेदितव्यावित्यर्थः । शमी तमी  
दमीत्यत्र यथा स्यादिति । शमादिभ्यः शमित्यष्टाभ्यो घिनुण् ( ३।२।१४१ ) ।  
असतुपदेशग्रहणेऽत्र न स्यात् । प्रत्ययस्वरे कृते धातोरनुदात्तत्वात् । उपदेश-  
ग्रहणे तु सति तेनाद्यवस्था लक्ष्यतइति । यद्यप्युत्तरकालमनुदात्तत्वं भवति  
तथापि भवत्येव प्रतिषेधः । उपदेशावस्थाया मुदात्तत्वात् । इहेत्यादि । यद्युपदेश-  
ग्रहणं न क्रियेत ततो यामको रामक इत्यत्रापि स्यात् । लितीति ( ६।१।१८६ )  
प्रत्ययात् पूर्वस्योदात्तत्वविधानात् । उपदेशग्रहणे तु न भवति । उपदेशेऽनु-  
दात्तत्वात् । अनाचमिकमिवमीनामिति वक्तव्यमिति । कमु कान्तौ । टुवम  
उद्गिरणे । चमु क्कमु जमु भ्कमु अदने । एषां त्रयाणां धातूनां प्रतिषेधो न भव-  
तीत्येतदर्थरूपं व्याख्येयमित्यर्थः । तत्रेदं व्याख्यानम् । चमेस्तावदनाचमेरिति

उल्लण्वोपादानात् प्रतिषेधो न भवतीति । इतरयोस्तु वामदेवाङ् ड्रङ्ङौ (४।२।८) धनञ्जिरस्यात् काम इति ( ५।२।६५ ) निपातनादिति । अथ कथमाम इत्याह आमइति चौरादिकस्येत्यादि । अम रोगइत्यस्य चौरादिकस्य णिचि वृद्धौ स एरजि- (३।३।५६) त्यचि कृत आमइति । नहि णिच्यपि वृद्धेः प्रतिषेधो भवति । तस्या- चिण्कृत्वात् । अकृत्त्वं तु पूर्ववद्देदितव्यम् । ननु जनिजृष्णसुरक्षोऽमन्ताश्चेति ( ग,सू ) मित्संज्ञायां सत्यां मितां ह्रस्वत्वेनेह (६।४।८२) णौ भवितव्यमित्यत आह अत्र हि मित्त्वं नास्तीति । कथं नास्तीत्याह नान्यइत्यादि । यस्तु भ्रादिरम गत्यादिषु पठ्यतेऽमइत्येवं तस्य भवितव्यम् । अथ कथं विश्राम इति ? नचायम- साधुरिति शक्यते वक्तुम् । यतः सूर्यविश्रामा भूमिरिति प्रयोगो दृश्यत इत्याह एवमादिकं प्रयोगमित्यादि ।

### ३५ । जनिवध्योश्च ।

वधिरयं हनादेशोऽस्ति । तस्येदं ग्रहणमिति कस्यचिदाशङ्का स्यात् । अत स्तां निराकर्तुमाह वधिः प्रकृत्यन्तरमित्यादि । प्रकृत्यन्तरमपि भवन् यद्यकारान्तः स्यादनर्थकः प्रतिषेध स्यात् । धोपधत्वादेव न वृद्धिर्भवतीति मत्वाह व्यञ्जनान्त- स्येत्यादि । कुतः पुनर्वधिः प्रकृत्यन्तरमस्तीत्येतदवसितमित्याह भक्षकश्चेत्यादि । अथ हनादेशस्यैव वधेरयं प्रतिषेधः कस्मान्न भवतीत्याह हनादेशस्येत्यादि । जजान गर्भमित्यादि । छान्दसः प्रयोगः ।

### ३६ । अर्त्तिर्ऋव्लीरोक्नुयीच्माय्यातां पुग् णौ ।

अर्त्तीति । श्रुतिपा निर्देशः । ऋकारान्तस्य ग्रहणं मा विज्ञायीति यथा ऋट्टशोरडि गुण ( ७।४।१६ ) इति । अर्पयतीति । हेतुमस्मिच् । पुगन्त- लघूपधस्येति ( ७।३।८६ ) गुणः । ऋपयति वृपयतीति । ऋ लज्जायाम् । व्ली वरणे । ऋपयति ऋमापयतीति । ऋयी शब्दे । ऋमायी विधूनने । लोपो व्योर्वलीति ( ६।१।६६ ) यकारलोपः । द्वयोरपि धात्वोर् ग्रहण मिति । विशेषाभावात् । रीत्येत- स्यापि री गतिशोषणयोः । रीड् श्रवण इति द्वयोरपि ग्रहणमित्यपेक्षते । ननु च निरनुबन्धकग्रहणे न सानुबन्धकस्येति (प,८२) रीडो ग्रहणं न प्राप्नोति । नैष दोषः । अत्र अल्पाक्षतरत्वाद् ऋवीव्यातामन्यतमस्य पूर्वनिपाते कर्त्तव्ये ( २।२।३४ )

स्यात्तरमित्येतदनपेक्ष्यार्तिशब्दस्य पूर्वं निपातं कुर्वताऽन्यदपि किञ्चिदिह  
 शास्त्रवचनं नापेक्ष्यत इत्येतत् सूचितम् । तेन निरनुबन्धकपरिभाषा नापेक्ष्यत  
 इति रीडोऽपि ग्रहणं भवति । अथ किमर्थं पुनः पुक् पूर्वान्तः क्रियते ? न  
 परादिरेव पुङ् विधीयताम् ? पुटि सति गुणविधौ पुगन्तग्रहणं न कर्त्तव्यं  
 भवति । सार्वधातुकार्द्धधातुकयोरित्येवं (७।३।८४) सिद्धत्वात् पुटि । अवश्यं पुङ्-  
 ग्रहणं कर्त्तव्यम् । अन्यथा ह्यचो ज्णितीति ( ७।२।११६ ) वृद्धिः स्यादिति चेत् ?  
 नैतदस्ति । नाप्राप्ते णिचो वृद्धिं प्रति निमित्तत्वे पुटं प्रत्यागमित्वमुच्यत  
 इत्युत्तरस्य बाधकं भविष्यतीति नास्ति वृद्धेः प्रसङ्गः । अयं तर्हि परादौ दोषः ।  
 दाप्यत धाप्यत इति । अत्र णेरलोपेनापहृतत्वात् पकारस्य श्रवणं न स्यादिति ।  
 एषोऽप्यदोषः । नहि णिलोपः सर्वापहारी भवति येन णे निर्वृत्तौ पुङ्गामोऽपि  
 निवर्त्तते । प्रत्ययलक्षणञ्चास्तीति निर्वृत्तोऽपि णौ पुटः श्रवणं भविष्यतीत्याह पुकः  
 पूर्वान्तकरणमित्यादि । दापयते लुङ् । च्चिः । तस्य णिश्चिदुसुभ्रः कर्त्तरि  
 चङि णिलोपः ( ३।१।४८ ) । णौ चङुपधाया ह्रस्वइति ऋस्वत्वम् ( ७।४।१ ) ।  
 चङीति ( ६।१।११ ) द्विवचनम् । सन्तुल्यधुनि चङ्परइतीत्वम् ( ७।४।८३ )  
 दीर्घो लघोरिति ( ७।४।८४ ) दीर्घत्वम् । अदीदपत् । अत्र यदि पुट् क्रियते तदा  
 ऋस्वत्वं न स्यात् । अनुपधत्वात् । पुकि तु सति भवति । अतो ऋस्वार्थं पुकः  
 पूर्वान्तकरणम् ।

### ३७ । शाच्छासाह्वाव्यावेपां युक् ।

शो तनूकरणे । छो छेदने । षोऽन्तकर्मणि । ह्येज् स्पर्शायाम् । व्येज्  
 संवरणे । वेज् तन्तुसन्ताने । पा पाने । पै ओवै शोषणइति द्वयोरपि ।  
 एषामाकारान्तत्वात् पुकि प्राप्ते युको विधानम् । निशाययतीत्यादि । आदेच  
 उपदेशेऽशित्तीत्यात्वम् ( ६।१।४५ ) । पाग्रहणे पै ओवै शोषण इत्येतस्यापि  
 ग्रहणमिच्छन्तीति । यत्र ह्यस्य ग्रहणं नेष्यते तत्र पिवतेरित्याह यथा लोपः  
 पिवतेरीच्चेति ( ७।४।४ ) भावः । अथ पा रक्षण इत्यस्यापि ग्रहणं कस्मान्न  
 भवतीत्याह पा रक्षण इत्यस्य त्वित्यादि । लुगागमस्तु तस्य वक्तव्यइति । ननु च  
 पल रक्षण इति चुरादौ पठ्यते । तस्य पालयतीति भविष्यति । सत्यमेतत् । पुकस्तु  
 निर्वृत्त्यर्थो लुगागम उपसंख्यायते । अन्यथा हि पातेः पाययतीति स्यात् । धूज्  
 प्रीजो नग् वक्तव्यइति । धूज् कम्पने । प्रीज् तर्पणइति । एतयोर्नुग् वक्तव्यः ।

व्याख्येय इत्यर्थः। तत्रेदं व्याख्यानम्। धू विधूनने ह्य प्रीणनइति ( F ) निपातनादेतयो लुग् भविष्यतीति। एतेऽपीति। युगादयः। निशाययतीत्यादि-  
 ष्वादेच उपदेशेऽशितौच्यात्वम् ( ६।१।४५ )। न्यशीशयदित्यादीन्यदीदपदित्यनेन  
 तुल्यानि। पूर्ववक्नुडादीनि विधाय वृत्तपाद्यानि। अद्रूधुनदिति। अनकारान्त-  
 त्वादिह सन्नुद्भावोऽभ्यासस्य नास्तीति। अपिप्रिणदित्यत्राप्यलघुत्वाद् दीर्घत्वं  
 नास्ति। ननु च शाच्छासाह्वाव्या इत्येत एजन्ता गणे पठ्यन्ते। तत् कथमेषां  
 कृतात्त्वानां ग्रहणमित्याह शास्त्रेत्यादि। कथं पुनः कृतात्त्वानां ग्रहणेन पुकः  
 प्राप्तिर्याख्यायते? आकारान्तानां पुग्विधानात्। अध्यापयतीत्यादिना  
 रूपकस्य प्रयोजनं दर्शयति। अध्यापयतीति। क्रीड्जीनां णावित्यात्वम्  
 ( ६।१।४८ )। आदिशब्देन जापयतीत्यादीनां ग्रहणम्। यदि पुकः प्राप्ति  
 माख्यातुं शाप्रभृतीनां कृतात्त्वानां ग्रहणं कृतं तदा वेजोऽपि कृतात्त्वस्यैव ग्रहणं  
 युक्तम्। नैवं शक्यम्। वेतुग्र्यमाने पै औवै शोषण इत्यस्यापि ग्रहणं स्यात्।  
 तस्मादकृतात्त्वस्यैव वेजो ग्रहणं युक्तम्।

### ३८ । वो विधूनने जुक् ।

पुकि प्राप्ते जुग् विधीयते। वा इत्येतस्येति। वा गतिगन्धनयोरित्येतस्य।  
 विधूननेऽर्थइति। कम्पनइत्यर्थः। ननु वज ब्रज गतावित्यस्य धातोर्ण्यन्तस्योप-  
 वाजयतीति सिद्धम्। तत् किमर्थमेतत्? वातेः पुङ् मा भूदितेप्रवमर्थं जुको  
 विधानम्। पै औवै शोषण इत्येतस्यैतद्रूपमिति। ननु च लाक्षणिकस्याकारा-  
 न्तत्वम्। अतो जुका न भवितव्यम्। नैतदस्ति। इदानीमेव ह्युक्तमेतस्मिन्  
 प्रकरणे लक्षणप्रतिपदोक्तपरिभाषा ( प, १२४ ) नास्तीति।

### ३९ । लीलोनुग्लुकावन्यतरसां स्नेहविपातने ।

स्नेहविपातनेऽर्थ इति। किमिदं स्नेहविपातनं नाम? विगच्छतः स्नेहस्य  
 पातनं व्यापारणम्। तथाहि पाते ण्यन्तस्य भावे ल्युटि कृते विपातनमिति।  
 विलीनयतीति। गुणयादेशौ। अथ विभाषा लीयतेरित्याच्चे कृत एकदेशविकृत-

(F) सूत्रकारस्तु भूधेयवसेव धातुनुपदिदिशः। भीमसीनादयस्त्वर्धान् निर्दिदिशरिति मतम्। अतो  
 न्यासकारस्य प्रीणनग्रहणेनाव नुकः समर्थनमनार्थवस्तुन्यासएव। धूननस्य परमूखे प्रयोगात् तन्निर्देशस्तु ग्राह्यः।

स्थानन्यत्वाद् ( प, ३८ ) विलापयतीत्यत्र कस्मानुगं न भवतीत्याह ली इत्यादि ।  
 लौर्घ इति ईकारोऽत्र प्रसिध्यते । ईकारान्तस्यैव यथा स्यात् । कृताच्चस्य न  
 भवति । ली इति लीलीङो ग्रहणमिति । ननु च निरन्वयकपरिभाषया ( प, ८२ )  
 ली श्लेषण इति तस्यैव क्रैयादिकस्य ग्रहणं युक्तम् । नतु लीङ् श्लेषण इति तस्य  
 देवादिकस्य । एवं मन्यते । एक एवायं धातुर्विकरणद्वयार्थमात्मनेपदार्थञ्च  
 द्विरुपदिश्यते । एवञ्च कृत्वा लियः सम्माननशालीनीकरणयोश्चेतुर्भाभ्यामात्मनेपदं  
 ( १।३।७० ) भवतीति । ला इति । लातेः कृताच्चस्य च लीयतेरिति  
 ग्रहणमिति प्रकृतेन सम्बन्धः ।

### ४० । भियो हेतुभये षुक् ।

हेतुः स्वतन्त्रस्य कर्तुः प्रयोजकः । विभेत्यस्मादिति भयः ( G ) । हेतुश्चासौ  
 भयसेति हेतुभयः । तस्मिन् हेतुभये । जिभी भयइत्यस्य वृद्धौ प्राप्तायां विभेतेर्हेतु-  
 भयइत्याच्चे प्राप्ते च पक्षे णौ षुग् विधीयते । मुण्डो भीषयत इति । भीष्मोर्  
 हेतुभय इत्यात्मनेपदम् ( १।३।६८ ) । अथाच्चे कृते मुण्डो भाषयत इत्यत्र  
 कस्मान्न भवतीत्याह अत्रापीत्यादि ।

### ४१ । स्फायो वः ।

स्फावयतीति । स्फायी ओप्यायी वृद्धौ ।

### ४२ । शदेरगतौ तः ।

किमर्थं पुनरिदमुच्यते ? यावता शदल्ल शतन इत्यस्मादेव ( H ) निपातनात्  
 तकारो भविष्यतीति । गतेरन्यत्र यथा स्याद् गतौ मा भूदिति चेत् ? न । शतन-  
 शब्दो हि गतेरन्यमर्थमाचष्टे । एवं तर्ह्येतज्ज्ञापयति । अबाधकान्यपि निपात-  
 नानि भवन्तीति । तेन पुराशब्दात् सायच्चिर ( ४।३।२३ ) मित्यादिना विधीय-  
 मानयोष्टुष्टुलोः पुराणप्रोक्तेष्विति ( ४।३।१०५ ) निपातनेन तुटो बाधनं न  
 भवतीति । तेन पुरातनमित्यपि सिद्धं भवति ।

( G ) अपादाने वाच्ये भयशब्दस्यानपुंसकत्वम् । अन्यथा भयलिङ्गभगपदानि नपुंसक इति ( लिङ्गानु-  
 शासनसूत्र ३७ ) लौवलमस्य स्यात् ।

( H ) शतनशब्दोऽपि धातुर्थरूपेणैव लभ्यः । नतु ऋषिप्रयुक्तः ।

### ४३ । रुहः प्रोऽन्यतरस्याम् ।

रोपयतीति । रुह जन्मनि प्रादुर्भावे च । किमर्थं पुनरिदं मुच्यते ? यावता दिवादिषु रूप लुप विमोहन इति रूपिः पठ्यते । तस्य रोपयतीति भविष्यति । रुहेस्तु रोहयतीति । जन्मार्थेऽपि रोपयतीति प्रयोगो यथा स्यात् । अन्यथा हि विमोहनार्थस्यैव स्यात् । अनेकार्थत्वाद् धातूनां रूपिर् जन्मनि वर्त्तिष्यतइति चेत् । नैतदस्ति । अनेकार्था हि धातवो नतु सर्व्वार्थाः । नहि रूप्यतीतुग्लो जन्मार्थः प्रतीयते । किं तर्हि ? विमोहनार्थ एव ।

### ४४ । प्रत्ययस्थात् कात् पूर्वस्यात् इदाप्यसुपः ।

सुपः परो न भवतीति । सुबन्तात् परो न भवतीत्यर्थः । एष चार्थः प्रत्यय-ग्रहणपरिभाषया (प, २४) वेदितव्यः । जटिलिका । मुण्डिकेति । अज्ञातादिष्वर्थेषु प्रागिवात् कः (५।३।७०) । कारिका हारिकेति । खुल् । एतिकेति । एतदोऽव्यय-सर्व्वनाम्नामित्यकच् (५।३।७१) । त्यदाद्यत्वम् । अतो गुणे (६।१।८७) पर-रूपत्वम् । टाप् । अकः सवर्णं दीर्घत्वम् (६।१।१०१) । शकेति । पचाद्यच् । टाप् । स्थग्रहणं विस्मष्टार्थमिति । अत्र यत्र ककारमात्रं हि प्रत्यय स्तत्र मा भूदि-त्येवमर्थं कस्मान्न भवतीत्याह ककारमात्रं हीत्यादि । कादिति वर्णग्रहणम् । अकारस्तूच्चारणार्थः । नतु केवलः ककारः प्रत्ययोऽस्ति यन्निवृत्त्यर्थं स्थग्रहणं स्यात् । कात् प्रत्ययादितुग्रन्थमाने प्रत्ययावयवे प्रत्ययशब्दो वर्त्तिष्यते । अतोऽन्त-रेणापि स्थग्रहणं प्रत्ययस्थस्य ककारस्य ग्रहणं शक्यते विज्ञातुम् । तस्माद् विस्मष्टार्थं स्थग्रहणम् । मण्डना । रमणेति । नन्दादिभ्यो लुगः (६।१।१३४) । पटुका मृदुका गोका नौकेति । पूर्ववत् कः । राका धाकेति । रा ला दान-इत्यस्माद्धातेश्च कदाधारार्चिकलिभ्यः क (३।३।२०) इत्यौणादिकः कप्रत्ययः । अथेत्यादि चोदकः । ककार इतीतरः । ककारस्य श्रुतत्वात् तस्यैवापीति विशेषणं युक्तमित्यभिप्रायः । येनाभिप्रायेण चोदकः पृष्टवांस्तमाविष्कर्त्तुमाह यद्येवमित्यादि । यद्यपीत्यनेन ककारो विशिष्यते । आपि परतो यः ककार इति । एवं सति कारिकेत्यत्र न प्राप्नोति । ककारस्याकारेणापो व्यवहितत्वात् । एकादेशे क्तत इत्यादीतरः । व्यवसर्गं हि सति व्यवधानं भवति । नचैकादेशे क्ते व्यवसर्गोऽस्तीत्यतो नास्ति व्यवधानम् । एकादेशः पूर्व्वेत्यादि चोदकः ।

स्थानिवद्भाव स्वचः परस्मिन् पूर्वविधावित्यनेन (१।१।५७) । वचनादित्येतरः ।  
 उच्यते चेदं वचनम् । नचाप्यनन्तरं ककारः सम्भवतीति तत्र वचनसामर्थ्यात्  
 स्थानिवद्भावे कृते नैकेन वर्णेन सर्वत्र व्यवधानमाश्रीयते । यदि तर्हि वचनसामर्थ्यात्  
 कारिकेत्यादौ व्यवधानेऽपि भवति तदा रथकट्या पुत्रकाम्येत्यत्रापि स्यादित्यत  
 आह रथकट्यादिष्वित्यादि । रथानां समूह इतिरथकट्यचक्षेति (४।२।५१)  
 कथ्यच् । ततश्चाप् । पुत्रमिच्छतीति काम्यच्चेति (३।१।६) काम्यच्प्रत्ययः ।  
 अ प्रत्ययादित्यकारप्रत्ययः (३।३।१०२) । ततश्चाप् । तत्र श्रुतिकृतमनेकेन  
 वर्णेन व्यवधानमितीत्त्वं न भवति । येन नाव्यवधानं तेन व्यवहितेऽपि वचन-  
 प्रामाण्यादित्येकेन वर्णेन व्यवधानमाश्रीयते । येन नाव्यवधानमपि तु सर्वत्र  
 व्यवधानम् । तेनैकेन वर्णेन व्यवहिते भवितुं युक्तम् । स्थानिवद्भावकृतमेकेन वर्णेन  
 सर्वत्र व्यवधानमस्ति । संघातेन त्वस्ति नास्ति च । तस्मात् तदिह नाश्रीयते ।  
 सुबन्तादयमिति । परिव्राजकशब्दात् पर आबिति प्रत्ययलक्षणेन सुबन्तता  
 वेदितव्या । प्रसज्यप्रतिषेधश्चायमिति । नचेत् सुबन्तादाप् परो भवति । कः पुनः  
 पर्युदासे दोषो यतः स नाश्रीयत इतराह पर्युदासे हीतग्रादि । यद्ययं पर्युदासः  
 स्यात् सुपोऽन्योऽसुप् ततश्चेदाप् परो भवतीति ततो बहुपरिव्राजकेतत्रापि स्यादे-  
 वेत्त्वम् । असुबन्तात् पूर्वोत्तरपदसमुदायात् पर आबिति कृत्वा । असुबन्तत्वं पुनः  
 समुदायस्य । तस्मात् सुबनुत्पत्ते रवयवाङ्गि परिव्राजकशब्दादत्र सुबुत्पत्तिः । नतु  
 समुदायात् । अविद्यमानः सुब् यस्मिन् सोऽयमसुबित्ययमपि नाश्रीयत इति ।  
 बहुव्रीहिरपि नाश्रीयत इत्यर्थः । कः पुनस्तदाश्रयणे दोषो यतः स नाश्रीयत  
 इत्याह तथाहीत्यादि । एवं तर्हीत्यर्थः । बहुव्रीहौ पूर्वोत्तरपदयोः प्रत्ययलक्षणेन  
 सुबन्तव्यपदेशोऽस्तीति नासावसुप् । अपितु विद्यमानसुबेव । तेन बहुचर्मिकेत्यत्र  
 नासुपः पर आबितीत्त्वं न स्यात् । बहूनि चर्माण्यस्यां विद्यन्तइति बहुव्रीहिः ।  
 शेषाङ्गिभाषेति कप् (५।४।१४४) । टाप् । मामिकेति । ममेयमिति तस्येदमित्यण्  
 (४।६।१२०) । तवकममकाविति (४।३।३) ममकादेशः । नन्वसन्ताममकशब्दाद्  
 टिड्ढाणञिति (४।१।१५) डीपा भवितव्यम् । तत् कथं टाब् भवति ? केवलमाम-  
 केति (४।१।३०) नियमादितरादि । नरिकेति । कै गै शब्दे । आदेच उपदेशेऽश्रितौ-  
 (६।१।४६) त्यात्त्वम् । आतोऽनुपसर्गे कः (३।२।३) । ततश्चाप् । दक्षिणात्यिके-  
 हित्यिकेति । दक्षिणस्यां दिशि भवेति दक्षिणापक्षात्पुरसस्यगिति (४।२।६८)  
 त्यक् । इह भवेत्यव्ययात् (४।२।१०४) त्यप् । उभयत्राज्ञातादिष्वर्थेषु प्रागिवात्

कः ( ५।३।७० ) । उपसंख्यानशब्दस्य प्रतिपादनमर्थः । तत्रेदं प्रतिपादनम् ।  
उदीचामात स्थान इत्यत्र व्यवस्थितविभाषाविज्ञानात् तत्रकृतपो नित्यं भविष्य-  
तीति ।

### ४५ । न यासयोः ।

येत्येतस्योदीचामात स्थान इत्यादिना ( ७।३।४६ ) विकल्पे प्राप्ते सेतयस्य  
पूर्वेण नित्यं प्राप्ते प्रतिषेधोऽयमारभ्यते । प्राप्तिपूर्वकत्वात् प्रतिषेधस्य । यदा तयोर-  
कज् भवति तदायं प्रतिषेधो विज्ञायते । यका सकेति । यत्तदोः पूर्ववदकच् ।  
सुः । तत्रदायत्वञ्च । यासिति निर्देशोऽतन्त्रमिति । अप्रधानमित्यर्थः । किं कारण  
मित्याह यत्तदोरुपलक्षणार्थमेतदिति । किं कारणमेव व्याख्यायत इत्याह  
इहापीतयादि । यासिति प्रथमैकवचनान्तरूपम् । तत्र यद्ययं निर्देशस्तन्त्रं स्यात्  
प्रथमैकवचनान्त्योर्ग्रहणाद् विभक्त्यन्तरे यकां तकामित्यत्र न स्यात् । इत्थं च  
तत्रापि । तस्मादतन्त्रमयं निर्देशो यत्तदोः प्रातिपदिकयोरुपलक्षणार्थमेतदितु-  
च्यते । यासयोरिदं प्रतिषेध इत्यादि । उपसंख्यानशब्दस्य प्रतिपादनमर्थः ।  
तदेतदुक्तमभवति । यत्तदोः प्रतिषेध इत्यस्मिन् क्रियमाणे त्यकन्प्रत्ययान्तस्य  
प्रतिषेधप्रतिपादनं कर्तव्यमिति । तत्रेदं प्रतिपादनम् । नेति योगविभागोऽत्र  
क्रियते । तेन तत्रकन्प्रत्ययान्तस्य प्रतिषेधो भविष्यतीति । एवमुत्तरत्राप्युप-  
संख्यानशब्दस्य प्रतिपादनार्थो वेदितव्यः । प्रतिपादनमप्येतदेव योगविभाग-  
करणमाश्रित्य कर्तव्यम् । उपत्यकाधित्यकेति । उपाधिभ्यां त्यक्त्वासन्नादृढयो  
रिति ( ५।३।३४ ) त्यकन् । पावकेति । खुल् । अलोमकेति । नास्या  
लोमानि सन्तीति बहुव्रीहिः । शेषाह्निभाषेति ( ५।४।१५४ ) कप् । जीवका  
नन्दकेति । आशिषि चेति ( ३।१।१५० ) वुन् । देवका यज्ञकेति । देवदत्त-  
यज्ञदत्तशब्दाभ्यामनुकम्पायां कन्निति ( ५।३।७६ ) कनि कृतेऽनजादौ च विभाषा  
लोपो वक्तव्य ( ५।३।८३, वा ) इत्युत्तरपदलोपः । क्षिपका ध्रुवकेति ।  
क्षिप प्रेरणे । ध्रुव स्थैर्ये । इगुपधन्नाप्रौक्तरः कः ( ३।१।३५ ) । तदन्ताद-  
न्तात्तदर्थं ( ५।३।७० ) प्रागिवात् कः । तारकेति । तरते खुल् । वर्णका  
तान्तवद्वति । तन्तूनां विकार इत्योरज् ( ४।३।१३८ ) । ओर्गुणः ( ६।४।१४६ ) ।  
तान्तवः प्रावरणविशेषः । तत्र वर्णकेत्युपसंख्यातव्या । वर्णं क्रियाविस्तार-  
गुणवचनेष्विति चौरादिको धातुः । ततो खुल् वर्णकेति । व्याख्यात्रीत्यर्थः ।



वर्त्तकेति । वृत्तु वर्त्तने । ण्वुल् । वर्त्तिकेति । अध्येत्नीत्यर्थः । अष्टका  
पितृदैवत्यइति । पितृदैवत्यं वैदिककर्मविशेषः । तत्राष्टकेत्युपसंख्यायते ।  
अशू व्याप्तावित्यस्मादिष्ट्यग्निभ्यां ( उण, ३।४।२८ ) तकन्प्रत्ययः । ब्रह्मादि-  
सूत्रेण ( ८।२।३६ ) षत्वम् । षुत्वम् । अष्टकेति । अष्टौ परिमाणमस्या इति  
तदस्य परिमाणमिति संख्याया अतिशदन्तायाः कन् ( ५।१।२२ ) । वा  
सूतकेत्यादि । उपसंख्यानशब्दस्य प्रतिपादनमर्थः । तत्रेदं प्रतिपादनम् ।  
सूतका सूतिका इत्यादयः शब्दाः पृषोदराद्यन्तःपातिनः । तेन पृषोदरादित्वा-  
देवायं विकल्पः सिद्धः ।

### ४६ । उद्दीचामातः स्थाने यकपूर्वायाः ।

पूर्वेण नित्यमित्वेप्राप्ते विकल्पार्थं वचनम् । यकौ पूर्वी यस्याः सा यकपूर्वा ।  
कोऽन्यपदार्थः ? समुदायः । तथाहि पूर्वशब्दोऽवयवे वर्त्तते । स चावयवः  
समुदायस्य भवति । नावयवान्तरस्य । नहि वर्णो वर्णस्यावयवो भवति ।  
अवयवान्तरापेक्षस्तु तस्य पूर्वत्वव्यपदेशः । तत् पुनरवयवान्तरं प्रकृतत्वात्  
स्थान्यकारएव विज्ञायते । स्त्रीलिङ्गनिर्द्देशस्तु तस्य समुदायस्यार्थधर्मेण स्त्रीत्वेन  
वेदितव्यः । प्रयोजनं तु तस्य वक्ष्यते । आतः स्थानइति । योऽकारइति  
व्यवहितेन सम्बन्धः । इभ्यिकेत्यादि । इभ्यादिशब्देभ्यः प्रागिवात् कः ( ५।३।७१ ) ।  
कोऽणइति ( ७।४।१३ ) ङस्वः । सांकाशिकेति । धन्वयोर्पधाहुञ्  
( ४।२।१२१ ) । नात्रातः स्थानोऽकारइति नित्यमेवेत्वम् । अथ स्थानग्रहणं  
किमर्थम् ? यावतात इत्येवैव षष्ठौ स्थाने योगं प्रतिप्रादयिष्यति । षष्ठौ स्थाने  
योगेति ( १।१।४८ ) वचनादित्यत आह स्थानग्रहणमित्यादि । आकारस्य  
स्थाने लक्षणान्तरेण विहितस्याकारस्य संकौर्त्तनमनुवादः । अत्रापि स्थाने  
सम्बन्धप्रतिपत्तिर्यथा स्यादित्येवमर्थं स्थानग्रहणम् । किं पुनः कारणम् । असति  
स्थानग्रहणेऽनुवादे स्थानसम्बन्धप्रतिपत्तिरनं स्यादित्याह आतइत्यनेनेत्यादि ।  
आदेशविधावस्ते भूरित्येवमादौ ( २।४।४२ ) षष्ठौ स्थाने योगित्येषा ( १।१।४८ )  
परिभाषोपतिष्ठते । नत्वनुवादे । विधिवाक्यशेषभूतत्वादस्याः । नचात्राकारस्य  
स्थानोऽकारोऽनेन विधीयते । किं तर्हि ? लक्षणान्तरेणाभिनिर्वृत्तोऽनेन  
विशिष्यते । आतः स्थाने योऽकारइति । तेन नात्र तस्याः परिभाषाया  
उपस्थानमिति तत्र यदि स्थानग्रहणं न क्रियेत तदातः समीपो योऽकारइति

सामोप्यसम्बन्धप्रतिपत्तिः स्यात् । अथवा पूर्ववत् प्रश्ने कृतइत्याह अत इत्यने-  
 नेत्यादि । इकारस्य यः स्थानित्वेनोपात्तोऽकारः स आत इत्यनेन विशिष्यते ।  
 एवञ्च विशेषणत्वादकारस्य प्राधान्यम् । आकारस्य विशेषणत्वादप्राधान्यम् ।  
 तत्रासति स्थानग्रहणे यद्यपि सा परिभाषानुवाद उपतिष्ठेत तथापि प्रधाने  
 कार्यसंप्रत्ययादात इत्यस्याएव षष्ठ्याः स्थानसम्बन्धो विज्ञायित । नत्वात  
 इत्यस्याः । स्थानग्रहणे तु सत्यस्या अपि विज्ञायते । एतदर्थं स्थानग्रहणम् ।  
 अश्लिकेति । पूर्ववत् कः । ऋस्त्वम् । अथ यकपूर्वाया इति स्त्रीलिङ्गेन  
 निर्देशः किमर्थं इत्याह स्त्रीलिङ्गनिर्देश इत्यादि । स्यधिकारविहितः प्रत्ययः  
 स्त्रीप्रत्ययः । तस्यैव प्रतिपत्तिर्यथा स्यादित्येवमर्थः स्त्रीलिङ्गेन निर्देशः । असति  
 तस्मिन्नाकारमात्रस्थाने योऽकारः सत्य स्थानित्वं विज्ञायित । ततश्च यातेः शुभं-  
 भद्रंशब्दयोरुपपदतो विजुपेच्छन्दसीत्यातो ( ३।२।७३ ) मनिन्कनिब्वनिपद्येति  
 ( ३।२।७४ ) विच् । तदन्तात् कप्रत्यये शुभंयिका भद्रंयिकेत्यत्रापि विकल्पः  
 प्रसज्येत । तस्मात् तन्निवृत्त्यर्थं स्त्रीलिङ्गनिर्देशः । शुभभद्रंशब्दौ मकारान्तौ  
 निपातौ । यकपूर्वाया इत्यादि ग्रहणवाक्यम् । तस्य धात्वन्तयो र्यकारककारयो  
 रित्यादि विवरणम् । वक्तव्यमिति । व्याख्येयमित्यर्थः । तत्रेदं व्याख्यानम् ।  
 व्यवस्थितविभाषाविज्ञानाद्वात्वन्तयोरपि यकारवकारयोरनन्तरस्याकारस्येत्त्वं  
 प्रतिषेधः प्राप्नोति । स न भविष्यतीति सुनयिका सुशयिकेति । णौञ् शीङ् भ्या  
 मेरजित्यच् ( ३।३।५६ ) । शोभनो नयोऽस्याः शोभनः शयोऽस्याः सुनया सुशया ।  
 ततः प्रागिवात् कः । केऽणइति ( ७।४।१६ ) ऋस्त्वम् । सुपाकिकाऽशोकिकेति ।  
 डुपचष् पाके । शुच शोके । भावे घञ् । शोभनः पाकोऽस्या अविद्यमानः  
 शोकोऽस्या इति बहुव्रीहिः । शेषादिभाषेति ( ५।४।१५४ ) कप् । आपोऽन्य-  
 तरस्यामिति ( ७।४।१४ ) ऋस्त्वम् ।

### ४७ । भस्त्रैषाजज्ञादास्वा नञ्पूर्वाणामपि ।

भस्त्रका भस्त्रिकेति । पूर्ववत् कः । अभस्त्रका । अभस्त्रिकेति । पूर्ववत्  
 कप्रत्ययः । बहुव्रीहिस्तत्पुरुषो वा । अथ कस्मादेषा-हे नञ्पूर्वं नोदाह्रियते  
 इत्याह एषाहे नञ्पूर्वं न प्रयोजयत इति । प्रकृतत्वादित्थप्रतिषेधविकल्पइति  
 विज्ञेयम् । किं कारणमित्यनेन नञ्पूर्वयोरप्रयोजकत्वे कारणं पृच्छति । अत्र

ह्यौत्यादिना तत्कारणं दर्शयति । सोऽन्तर्वर्तिन्या विभक्त्यति । यासौ समासार्था विभक्तिस्तया लुप्तयापि प्रत्ययलक्षणेन स आप्सुबन्तादेवेतच्छब्दाद्विशब्दाच्च परः सम्पद्यते । तेनेत्त्वस्य प्राप्तिरेव नास्ति । असुपइति प्रतिषेधात् । तत् किं प्रतिषेधविकल्पेन ? तस्मादेषाद्दे नञ्पूर्वं न प्रयोजयतः । यद्येवमनयेव युक्ता स्वशब्दोऽपि न प्रयोजयेदित्यत्र आह स्वशब्दस्त्वित्यादि । युक्तं यदेषाद्दे नञ्पूर्वं न प्रयोजयतः । अत्र व्यवधानाभावात् सुबन्तात् पर आब् भवतीति कृत्वा । नहि प्राक् टेरभवन्नकञ् व्यवधायको भवितुमर्हति । स्वशब्दस्तु स्वमन्नातिधनाख्यायामिति ( १।१।३५ ) वचनाज् ज्ञातिधनयोरसर्वनामसंज्ञकः । तेन तस्मात् कप्रत्ययेनेव भवितव्यम् । नाकचा । तत्र यदि नञ्समासं कृत्वा कप्रत्ययः क्रियते तदन्ताच्च टाप् तदासौ सुबन्तात् परो न भवति । कप्रत्ययेन व्यवधानादित्यसर्वनामसंज्ञकः स्वशब्दो नञ्पूर्वोऽपि विकल्पं प्रयोजयति । भस्त्रेत्ययमभाषितपुंस्कइति । स्त्रियामेव सर्वदा वृत्तेः । यद्येवमभाषितपुंस्काच्चेतन्नेनेव ( ७।३।४८ ) विकल्पः सिद्धः । तत् किमर्थमिहोपादीयत इत्यत्र आह तस्येत्यादि । उपसर्जनमर्थः प्रयोजनं यस्य तत् तथोक्तम् । यदानुपसर्जनं भस्त्राशब्दो भवति तदायमभाषितपुंस्क इति सत्यमुत्तरसूत्रेण सिद्धो विकल्पः । तत्रापि नञ्पूर्वाणामित्यनुवृत्तेः । यदा तूपसर्जनं भवति तदा भाषितपुंस्कत्वं प्रतिपद्यत इति न सिद्ध्यति । तस्मादुपसर्जनस्य भाषितपुंस्कस्यापि यथा स्यादित्येवमर्थमिह भस्त्राशब्दस्य ग्रहणम् । अभस्त्रका अभस्त्रिकेति ( ५।३।८५ ) । अल्पइत्यर्थे प्राग्वत् कः । अत्रेति । उपन्यस्त उदाहरण उपसर्जनकसत्वे कृतइति । अविद्यमाना भस्त्रास्या इति बहुव्रीहौ कृते गोस्त्रियोरुपसर्जनस्येत्यनेन ( १।२।४८ ) । पुनरित्यादि । अभस्त्रशब्दो हि बहुव्रीहिः । स पुंस्त्वपि वर्तते इति भाषितपुंस्को भवति । तस्माद् यदा टाप् स भाषितपुंस्कशब्दादुत्पद्यते । तस्य भाषितपुंस्कादुत्पन्नस्यापि टापः यः केऽणइति ( ७।४।१३ ) कस्यो भवति नासावभाषितपुंस्काद्विहितस्यातः स्थाने भवति । तस्मादभाषितपुंस्कादित्यनेन न सिध्यतीत्यभिप्रायः । नञ्पूर्वाणा मपीत्यपिशब्दादन्यपूर्वाणां केवलानाञ्च विधिरयमिष्यत इति । तत्रोदाहरणमाह निर्भस्त्रिकेत्यादि । निर्गता भस्त्रा यस्याः सा निर्भस्त्रिका । बह्व्रो भस्त्रा यस्याः सा बहुभस्त्रिका । आदिशब्देन सुभस्त्रिका सुभस्त्रका भस्त्रका भस्त्रिकेतिवसादीनां ग्रहणम् । यदि तर्ह्यन्यपूर्वाणां केवलानाञ्च विधिरिष्यते तदा नञ्-

पूर्वाणामिति वचन मनर्थकं स्यात् । नञादिपूर्वाणां तदन्तविधिना भविष्यति । केवलानाञ्च व्यपदेशिवद्भावेन । ग्रहणवता प्रातिपदिकेन तदन्तविधिर्निति (प, ३२) । व्यपदेशिवद्भावोऽप्रातिपदिकेनेति (प, ३३) वचनान्न सिध्यतीति तच्च नाशङ्कनोप्यम् । उभे अपि ह्येते परिभाषे प्रत्ययविधिविषये एवेतत्त आह अत्रेत्यादि । तदन्तविधिना व्यपदेशिवद्भावेनात्र सिद्धस्यैव यथोक्तप्रकारविधेर्नञ्पूर्वाणामपीति वचनानुवादः । किमर्थः ? मन्दबुद्धिप्रतिपत्त्यर्थः । नञ्पूर्वाणामपीति वचनमन्तरेण यः प्रतिपत्तु मनन्तरोक्तमर्थमसमर्थस्तस्यापि मन्दबुद्धेः प्रतिपत्तिर्यथा स्यादित्यवमर्थम् ।

### ४८ । अभाषितपुंस्काच्च ।

नञ्पूर्वाणामपीतानुक्तवर्णार्थस्यकार । खट्वाका खट्टिकेति । पूर्ववत् कः । खट्वाशब्दोऽयमाविष्टलिङ्गो नित्यं स्त्रियामेव वर्ततइति भाषितपुंस्को न भवति । अखट्टिकेति । न खट्वा अखट्टेति नञ्समासः । परमखट्टिकेत्यादि । सन्महदित्यादिना (२।१।६१) समासः । सर्वत्र केऽणइति (७।४।१३) ऋस्वः । बहुव्रीहेर्भाषितपुंस्कत्वादत्र न भवितव्यमनेन विकल्पेनेति कस्यचिद् भ्रान्तिः स्यात् । अत स्तान्निराकर्त्तुमाह बहुव्रीह्यावित्यादि । कथं पुनरभाषितपुंस्कादित्युच्यमाने बहुव्रीहौ भाषितपुंस्कादपि भवतीत्याह अत्राप्यभाषितपुंस्कादित्यादि । इतिकरणो हेतौ । यद्यपि बहुव्रीहेर्भाषितपुंस्को भवति तथापि यदा कथ्यापोऽन्यतरस्या (७।४।१५) मिति ऋस्वः क्रियते तदाऽभाषितपुंस्कादेव विहितस्याकारस्य स्थाने यः स्यादकार स्तस्माद् भवत्येव विकल्पः । अविद्यमाना खट्वाऽस्या इति बहुव्रीहिः । शेषादिभाषेति (५।४।१५४) कप् । ततो ऋस्वः । स चाभाषितपुंस्कादेव विहितस्याकारस्य भवति । तेनाखट्वाकाऽखट्टिकेति विकल्पो भवत्येव । यदा त्वित्यादि । अविद्यमाना खट्वास्या इति बहुव्रीहौ कृत उपसर्जनऋस्वत्वम् । ततश्चाप् । अल्पा अखट्टेति प्राग्विवात् कः (५।३।७०) । अखट्टिकेति । अत्र विकल्पो न भविष्यति । भाषितपुंस्कत्वादबहुव्रीहेर्विहितस्यातः स्थानेऽकारस्य विहितत्वात् । प्रादिसमासेऽपि न भवतीति दर्शयन्नाह अथेत्यादि । अत्रिखट्टिकेति । अत्रापि प्रादिसमासे कृत उपसर्जनऋस्वत्वे च पुनस्तत्पुरुषाद्भाषितपुंस्काद् विहितस्यातः स्थाने विहितोऽकारइति न प्रवर्तते विकल्पः ।

## ४६ । आदाचार्याणाम् ।

नञ्पूर्वाणामपीति निवृत्तम् । पूर्वसूत्रे चा-नुकृष्टत्वात् । इत्वापवादोऽयं योगः । केऽणइति ( ७।४।१३ ) ऋस्वापवादश्च । आचार्यग्रहणं नित्यार्थम् । असति हि तस्मिन्नुदीचामित्यधिकाराद् विकल्पः स्यात् । आचार्यग्रहणे तु सति तेनोदीचामित्येतस्मिन्निवर्त्तते नित्य एष विधिर् भवतीति ।

## ५० । ठस्येकः ।

अत्र यद्यविशेषेण ठस्य ग्रहणं स्यात् पठिता पठितुमित्यादौ धात्वन्तस्यापि स्यात् । अत एतद्दोषपरिजिहीर्षया प्रत्ययस्य ठस्य ग्रहणं नतु ठमात्रस्येति दर्शयितुमाह अङ्गस्य निमित्तं यष्ट इति । अङ्गस्येति सम्बन्धलक्षणा षष्ठौ । अत्र यद्यपि धात्ववयवो ह्यङ्गस्य सम्बन्धो भवति तथापि यदा यतो ह्यङ्गस्यात्मलाभो यस्मिन्नङ्गमित्येतद् भवति स एष प्रत्यासत्ते रङ्गस्य निमित्तोभूतः सम्बन्धो गृह्यते । नत्ववयवोऽपि । कषाङ्गस्य निमित्तं भवतीति ? एवं मन्यते । यदि सामान्येनाङ्गस्य निमित्तं यत् तदिह गृह्यते धात्वन्तस्य ठस्य स्यादेव । भवन्ति ह्यवयवा अङ्गस्यावयविनो निमित्तम् । ते स्तस्यारभ्यमाणत्वादित्यत आह प्रत्यय इति । अस्यायमभिप्रायः । सत्स्वप्यवयवेषु यावत् प्रत्ययो नोत्पद्यते तावत् तस्यावयविनाऽङ्गात्मलाभो न भवति । तस्मिंस्तूतपत्रे सति भवति । तस्मात् प्रत्यय एवाङ्गस्य निमित्तम् । नावयव इति । आक्षिपकः शालाक्षिक इति । अक्षैर्दीव्यति शलाकाभिर्दीव्यतीत्यर्थे ठक् । लावणिक इति । अत्रापि लवणं पण्य मस्येति लवणाट् ठञ् ( ४।४।५२ ) । इह ठस्येति वर्णमात्रस्य ग्रहणं वा स्यात् ? संघातस्य वा ? तत्र पूर्वस्मिन् पक्षे ठस्येति निर्द्देशो नोपपद्यते । इतरस्मिन्स्वीणादिकेऽतिप्रसङ्गः कणैष्ठः कण्ठ इत्यादौ । इह तु मथितं पण्य मस्येति माथितिक इति ठस्येकादेशे कृते प्रकृतेश यस्येति ( ६।४।१४८ ) चेत्यकारलोपे सति तान्ततायासुपजातायामिकादेशस्य स्थानिवद्भावाट् ठग्रहणेन ग्रहणादिसुसुक्तान्तात् क इति ( ७।३।५१ ) कादेशः प्रसज्येतेति यच्चोदयेत् तं प्रतग्राह ठगादिष्वित्यादि । आदिशब्देन ठजादीनां ग्रहणम् । यदि तेषु वर्णमात्रं मनश्चप्रतयोऽकार स्तूच्चारणार्थं स्तदा ठस्येक इतग्रन्थाप्यकार उच्चारणार्थः । एवं वर्णमात्रं स्थानित्वेनोपादीयते । इहाप्यकार उच्चारणार्थ एवेति वर्णमात्र-

ग्रहणेन यो दोषः परस्य चोदयिष्यतः स निराकृतः । सतःपि वर्णमात्रस्य ग्रहणं  
आगन्तुकनोच्चारणार्थेनाकारेण ठस्येति निर्द्देशस्योपादानात् । संघातग्रहणे  
त्वितरादि । अथ ठगादिषु संघातः साच्चकष्ठशब्दः प्रतरयः । एवं सतःपि सूत्रे  
संघातस्येति स्थानित्वेन ग्रहणं युक्तम् । यस्त्वस्मिन् पक्षे प्रथमो दोष उदयितु-  
मिष्टः परस्य तं जिह्वोर्ध्वराह तत्रेत्यादि । योऽप्यस्मिन् पक्षे द्वितीयो दोष स्तं  
मथितं पण्यमस्येत्यादिनाविष्कृत्य सन्निपातलक्षणो विधिरित्यादिना ( प, ८६ )  
परिहरति । अजादिसन्निपातेन तकारान्ततोपजाता । सा नोत्सङ्गतेऽजादित्वं  
विहन्तुमिति न भवति कादेशः । यस्येति चेति ( ६।४।१४८ ) लोपस्य स्थानि-  
वद्भावादेति । न भवति कादेश इति प्रकृतेन सम्बन्धः । स्थानिवद्भावेन तकारान्त-  
ताया विहतत्वात् । स्थानिवद्भावः पुनरचः परस्मिन्नित्यादिना ( १।१।५७ ) ।  
पूर्वविधौ कर्तव्ये स्थानिवद्भवति । नचात्र पूर्वस्य विधिः । किं तर्हि ? पूर्वस्मा-  
दुत्तरस्य । तत् कुतः स्थानिवद्भाव इत्याह पूर्वस्मादपीत्यादि । न केवलं पूर्वस्य  
विधिः पूर्वविधिरिति षष्ठ्यसमासोऽभिमतोऽपि तु पूर्वस्माद् विधिः पूर्वविधिरिति  
पञ्चम्यसमासोऽपीत्याभिप्रायः ।

### ५१ । इसुसुक्तान्तात् कः ।

पूर्वणेकादेशे प्राप्त इसाद्यन्तात् कादेश उच्यते । सापिष्कइति । तदस्य  
पण्यमिति ( ४।४।५१ ) प्रागूहतीयष्ठक् । रुत्वविसर्जनौयी । विसर्जनौयस्ये-  
सुसोः सामर्थ्य इति ( ८।१।४४ ) षत्वम् । धानुष्क इति । तदस्य प्रहरण  
मिति ( ४।४।५७ ) ठक् । याजुष्कइति । तेन दीव्यतीति ठक् ( ४।४।२ ) ।  
नैषादकर्षुकः शावरजम्बुकइति । निषादकर्ष्वां जातः शावरजम्ब्वां जात इति ।  
ओर्द्धंशे ठक् ( ४।२।१११८ ) । केऽणइति ( ७।४।१३ ) ङ्गसः । मातृकम् पैटक-  
मिति । मातुरागतं पितुरागतमिति । ऋतष्ठज् ( ४।३।७६ ) । औदश्चित्-  
क इति । उदश्चितोऽन्यतरस्यामिति ठक् । शाकत्की याकत्कइति । शकता  
यकता संमृष्ट इति ठक् ( ४।४।२२ ) । अथेह कस्मान्न भवतीति ? आशिषा  
चरतीत्याशिषिक उषा चरतीत्यौषिक इत्याह इसुसोरित्यादि । अर्चिसुचिहु-  
सृपिष्ठादिर्द्धिभ्यङ्गसिः ( २।२६५, उण ) । जनेङ्गसिः । ( उण, १।२७२ ) अर्चि-  
पुवपियजितनिधनितपिभ्यो निदित्यादिना ( उण, २।२४७ ) प्रकरणेन यौ विहितौ



श्चित्तित्वजिनीपदिमदिसुदिखिदिक्खिदिविदिभिदिमन्दिचन्दिद्विदसिदम्भिवसि-  
वाग्निशीङ्-हसिसिधिशुभिभ्यो रगित्येतत् ( उण, २।१७० ) सूत्रमुपलक्षयति ।  
व्यतिषङ्गइति । षन्ज सङ्गे । अवसर्ग इति । सृज विसर्ग । पचाद्यच् । मेघ  
इति । मिह सेचने । अजिव । श्रपाक इति । कर्मोपपदादणप्रत्ययः कर्मण्य-  
स्थितानेन ( ३।२।१ ) । अहंतेरिति । अहं पूजायाम् । दहेरिति । दह भस्मोकरणे ।  
रुहेरिति । रुह वीजजम्बानि प्रादुर्भावे । ननु च न्यङ्कादयः कृतकुत्वाः प्राति-  
पदिकगणे पठ्यन्ते । तत् किमर्थमिदम् ? यथैव हि कुत्वादन्वत् कार्यं भवति  
निपातनात् तथा कुत्वमपि भविष्यति । तस्येव प्रातिपदिकपाठस्याभ्यनुष्ठानार्थ-  
मिदं मुच्यते । असति ह्येतस्मिन् प्रमादपाठो विज्ञायेत ।

### ५४ । हो हन्तेर्ज्णिन्नेषु ।

घातयतीत्याद्याहरणानि हनस्तोऽचिण्णलोरित्यत्र ( ७।३।३२ ) वृत्त-  
पादितानि । घ्नन्तीति । लट् । भेरन्तादेशः । गमहनेत्यादि- ( ६।४।८८ )  
नोपधालोपः । घ्नन्त्विति । लोट् । अघ्नन्निति । लङ् । इतश्चेतीकार-  
( ३।४।१०० ) लोपः । प्रहारः प्रहारकइति । हरते घञ्ज्वलौ । इह  
णिन्नग्रहणं हन्तिविशेषणं वा स्यान् ज्णिन्नकारपरस्य हन्ते र्यो हकारइति ? हकार-  
विशेषणं वा जिन्नकारपरस्य हकारस्येति स चेदन्तेरिति ? तत्र यदि पूर्वकः पक्ष  
आश्रीयेत घ्नन्त्यादौ न स्यात् । नञ्वात्र नकारपरो हन्तिः । अवयवेन समुदायस्य  
पौर्वापर्यानुपपत्तेः । अन्यस्य नकारस्याभावात् । अथेतरः पक्ष आश्रीयेत न  
कश्चित् स्यात् । नहि हकारस्य ज्णिन्नकारपरता सम्भवति । असम्भवस्तु  
घ्नन्तीत्यादावकारलोपस्य पूर्वविधौ स्थानिवद्भावे सत्यकारेण व्यवधानात् ।  
घातयतीत्यादावपि हकारात् परेण हन्त्यवयवेनानशब्देन व्यवधानात् । अथ  
वचनसामर्थ्याद्व्यवधानेऽपि कुत्वं स्यादेवमपि हननमिच्छतीति-सुप आत्मनः क्यच्  
( ३।१।८ ) कश्चि चेतीत्स्व ( ७।४।३३ )-कजन्ताण् ण्वुल्-अतो लोप ( ६।४।८८ )  
इत्यकारलोपो-हननीयक इत्यत्रापि स्यादिति यद्योदयेत् तं प्रति पक्षान्तरमाश्रित्याह  
ज्णित्प्रत्ययोऽत्र हन्ते विशेषणमित्यादि । नहि सर्वेषां ज्णिन्नकाराणां हन्तिं  
प्रति विशेषणत्वमुपपद्यते । नापि हकारं प्रति । तस्माद् यथासम्भवं किञ्चिदेव  
कस्यचिद्विशेषणम् । ज्णित्प्रत्ययस्तु हन्तेः परतः उपपद्यत इति तस्यासौ



विशेषणम् । अणिति प्रत्यये परतोऽनन्तरस्य हन्तेरिति । नकारस्तु हन्ते विशेषणं नोपपद्यते । पूर्वीक्षात् कारणात् । हकारस्य तूपपद्यत इति तस्यैव विशेषणम् । नकारे परतोऽनन्तरस्य हन्तिहकारस्यानन्तर इति । अयं तु तस्मिन्निति निर्दिष्टे ( १।१।६६ ) पूर्वस्येति निर्दिष्टग्रहणस्यानन्तर्यार्थत्वाद्भवति । आनन्तर्याश्रयणे तु हन्ता हन्तुमित्यत्राप्यतिप्रसङ्गी निरस्तः । ननु चानन्तर्यमेव हकारस्य णकारेण न सम्भवति । अकारलोपस्य स्थानिवद्भावे सत्यकारेण व्यवधानादित्यत आह तच्चेत्यादि । सन्निपातकृतमिति । श्रुतिकृतमित्यर्थः । ननु चाश्रितेऽपि सन्निपातकृतानन्तर्यं स्थानिवद्भावशास्त्रेण यत् कृतमनानन्तर्यं तद्विह-  
न्यादेव कुत्वमित्यत आह स्थानिवद्भावशास्त्रकृतमित्यत्यादि । किं कारणम-  
विघातक मित्याह वचनसामर्थ्यादिति । यदि स्थानिवद्भावशास्त्रकृत मनानन्तर्यं  
व्यवधायकं बाधकं स्थानकारवचनमनर्थकं स्यात् । निरवकाशत्वात् । तस्माद्वचन-  
सामर्थ्यान्न विघातकम् । यद्यपीत्यादिना यौ द्वौ पञ्चावुपन्यस्तौ तत्र द्वितीये पक्षे  
यो दोषस्तस्य परीहारः । तत्र नकारेण हकारे विशेष्यमाणे यो दोषः स पूर्वमेव  
परिहृतः । सम्प्रति तु अणित्प्रत्ययेन हकारे विशेष्यमाणे यो दोष स्तं परि-  
हरति । योऽयं हन्तेरवयवो हकारात् परोऽकारादिर्नकारान्तस्तेन सर्वत्र  
अणित्प्रत्ययस्य व्यवधानम् । अननीयशब्देन तु व्यवधानं सम्भवति । न  
सम्भवति च तत्र येन नाव्यवधानं तेन व्यवहितेऽपि वचनप्रामाण्यादिति घातयती-  
त्यादौ कुत्वं भवति । येन त्वननीयशब्देन व्यवधानं न सम्भवति । सम्भवति च  
तेन व्यवधाने हननयीक इत्यत्र न भविष्यति । आद्ये तु पक्षे यो दोष उक्तः स  
तस्यानभ्युपगमादेवानवसरः । हन्तेः श्रुतिपा निर्देशो धातुनिर्देशार्थ एव । न  
यङ्लुग्नित्यर्थः । तत्र ह्यभासाच्चेति ( ७।३।५५ ) भवितव्यमेव कुत्वेन ।

## ५५ । अभ्यासाच्च ।

जिघांसतीति । सन् । अभननगमां सनीति ( ६।४।१६ ) दीर्घः । द्विवचनम् ।  
कुहोश्चरिति ( ७।४।६२ ) कुत्वं भकारः । अभ्यासे चर्चेति ( ८।४।४४ ) जश्त्वं  
जकारः । सन्यत इतीत्त्वम् ( ७।४।७८ ) । जङ्गन्त्यतइति । नुगतोऽनुनासिकान्त-  
स्येति ( ७।४।८५ ) नुक् । जघनेति । उत्तमपुरुषे णलि यदा णित्वं नास्ति  
तदेतदुदाहरणम् । णित्वपक्षे तु पूर्वैरेव सिद्धम् । अथ हननशब्दात् काचि

कृते तदन्तात् सनि जिह्ननीयिषतीत्यत्र कस्मान्न भवतीति ? भवति ह्यत्राभ्यासात्  
 परो हन्तिहकारइत्याह इहाभ्यासनिमित्तप्रत्यय इत्यादि । इह हन्तेरित्यनुवर्त्तते ।  
 अङ्गस्येति च । अभ्यासेनाभ्यासनिमित्तं प्रत्ययः सन्निधापितः । तस्य प्रत्ययविशेष-  
 निमित्तत्वात् तत्र तेनाभ्यासनिमित्तेन प्रत्ययेन हन्तेरङ्गं विशिष्यते । अभ्यास-  
 निमित्ते प्रत्यये यदङ्गं हन्तिरिति । तेनाप्येवंविधेन हन्तिनाभ्यासो विशिष्यते ।  
 यथोक्तविशेषणविशिष्टस्य हन्तेरङ्गस्य योऽभ्यास इत्येवं विशेषणविशेष्यभावे  
 सत्यभ्यासनिमित्ते सन्नादौ प्रत्यये हन्तेरङ्गस्य योऽभ्यासस्तस्मादेव कुत्वेन भवित-  
 व्यम् । तेनेह न भवति जिह्ननीयिषतीति । न ह्यत्राभ्यासनिमित्ते प्रत्यये सनि  
 हन्तिरङ्गम् । किं तद्धि ? ह्ननीयंशब्दः । यस्मिंस्तु हन्तिरङ्गं लुगटि स  
 नाभ्यासनिमित्तम् ।

५६ । हेरचङि ।

प्रजिघीषतीति । हि गतौ । सन् । पूर्ववद्दीर्घत्वम् । प्रजिघीयतइति ।  
 अकृतसार्वधातुकयोरिति ( ७१४२ ) दीर्घः । द्विर्वचनम् । गुणो यङ्लुकोरि-  
 ( ७१४२ ) ल्यभ्यासस्य गुणः । प्रजिघायेति । णल् । वृद्धायादेशौ । प्राजीह्य-  
 दिति । हेतुमस्मिच् । णिञ्चोत्यादिना चङादेशः ( ३१४८ ) । णौ चङ्गुप-  
 धाया इति ( ७१४१ ) ऋस्वः । चङीति ( ६११११ ) द्विर्वचनम् । तच्च णौ  
 कृतं स्थानिवद्भवतीति हिशब्दस्य दीर्घो लघोरिति ( ७१४८४ ) दीर्घः । चङभ्यास-  
 निमित्त इत्यादि । प्राजीह्यदित्यत्र चङभ्यासनिमित्ते परतो यो णिच् तस्मिन्  
 हिनोतिरङ्गम् । नतु तस्मिन्नेव चङभ्यासनिमित्ते । इह सूत्रेऽभ्यासाधिकारात् ।  
 अभ्यासेनास्मिन्नेऽभ्यासनिमित्ते प्रत्यये यदङ्गं हिनोतिरित्येवं विज्ञायते । एवञ्च विज्ञाय-  
 माने कः प्रसङ्गो यो ण्यधिकस्य चङि स्यात् ? नैवं प्राप्नोतीत्यतो नार्थोऽचङीति  
 प्रतिषेधेन । एवं प्रत्याख्याय चङ्ग्रहणं तस्य प्रयोजनमाह तत् क्रियत इत्यादि ।  
 किं पुनरनेन ज्ञाप्यत इत्याह हेरचङीत्यादि । हेरचङीत्यनेन चङोऽन्यत्र सन्नादौ  
 ण्यधिकस्यापि हिनोतेः कुत्वं भवतीत्येवोऽर्थो ज्ञाप्यते । तेनेत्यादिना ज्ञापकस्य  
 प्रयोजनं दर्शयति । प्रजिघाययिषतीति । प्रहाययितुमिच्छतीति ण्यन्तात् सन् ।

५७ । सल्लं लिटो जेः ।

जिगीषति जिगायेति । आदेः परस्येति परस्यादे ( १११५४ ) र्जकारस्य कुत्वम् ।  
 ज्या वयोहानावित्यस्य लिट् । अङ्गिज्यादिसूत्रेण ( ६१११६ ) संप्रसारणे कृते

परपूर्वत्वे च जिरित्येष रूपविशेषो भवति । अतस्तस्यापि कुत्वं प्राप्नोति जिग्रहणेन ग्रहणात् । न च शक्यते वक्तुं हल इति (६।४।२) दीर्घत्वे कृते जिग्रहणेन ग्रहणं न भविष्यति । एकदेशविकृतस्थानन्यत्वात् (प, ३८) । अन्यथा हि 'जिगीषतीत्यत्राप्यज्-  
भनगमां सनीति (६।४।१६) दीर्घत्वे कृते जिग्रहणेन ग्रहणं न भविष्यति ।  
अथवा प्रागेव दीर्घात् परत्वात् कुत्वेन भवितव्यमिति यश्चोदयेत् तं प्रत्याह जिनाते  
रित्यादि । लक्षणप्रतिपदोक्तपरिभाषया (प, ११४) जि जय इति यः पठ्यते तस्यैवेदं  
प्रतिपदोक्तस्येव ग्रहणम् । न जिनातेः । संप्रसारणे कृते यज्जीरूपं सम्पद्यते । तस्य  
लाक्षणिकत्वात् । जिज्यतुर्जिञ्चुरिति । लिट् । अतुमुम् । एरनेकाचोऽ  
संयोगपूर्वस्येति (६।४।८२) यणादेशः ।

५८ । विभाषा चेः ।

५९ । न क्रादेः ।

चजोः कुघिण्यतो रिति ( ७।३।५२ ) कुत्वे प्राप्ते प्रतिषेधोऽयमारभ्यते । कूजः  
खर्जो गर्ज इति । कूज अव्यक्तशब्दे । खर्ज व्यथने । गर्ज शब्दे ।

६० । अजिब्रज्योश्च ।

समाज उदाज इति । अज गतिक्षेपणयोः । समुदोरजः पशुष्विति  
( ३।३।७८ ) घञ् । परिव्राजः परिव्राज्यमिति । वज ब्रज गतौ । अथाजि  
र्यति कस्मादुदाहरणं नोपन्यस्तमित्याह वीभावस्येत्यादि । तत्राजिर्व्यघञ-  
पोरिति ( २।४।५६ ) वीभावस्य विधानमिति । तेन तस्योदाहरणं नोपपद्यते ।  
ततो न दर्शितमित्यभिप्रायः । चकारोऽनुक्तसमुच्चयार्थः । तेन वजेरपि प्रतिषेधो  
भवति वाजो वाज्यमिति ।

६१ । भुजन्युञ्जौ पाणुपतापयोः ।

भुज इति । भुज पालनाभ्यवहारयोः । हलश्चेति ( ३।३।२१ ) घञ् ।  
अत्रावे तृस्त्रोर्वजित्यतो ( ३।३।२० ) घञनुवर्त्तते । न्युज इति । यदा दकारोपघ  
उच्चत उद्ज अर्जव इति तदा दकारस्य बकारो निपात्यते । अथवाऽसिद्धेभ

उच्चेरित्यनयेष्टा (I) दकारस्य भकारे कृते जश्त्वेन बकारो भवति । यदा तु बकारोपध उच्च आर्जवइति तदा समुद्गइत्यत्र बकारस्य दकारो वक्तव्यः ।

### ६२ । प्रयाजानुयाजौ यज्ञाङ्गे ।

प्रयाजोऽनुयाज इति । प्रपूर्वादनुपूर्वाच्च यजेरकर्त्तरि च कारके संज्ञायामिति ( ३।३।१८ ) घञ् । तस्मिन् कुत्वं निपात्यते । प्रदर्शनार्थमिति । अन्यस्याप्येव-प्रकारस्योपलक्षणार्थमित्यर्थः । तेनान्यत्रापि प्रयाजानुयाजप्रकारे यज्ञाङ्गे कुत्वं न भवति । प्रदर्शनार्थता पुनः प्रयाजानुयाजशब्दयोर्यज्ञाङ्गग्रहणाद् वेदितव्या । तच्चेव-मर्थं क्रियते । कथं नाम प्रयाजानुयाजग्रहणस्योपलक्षणार्थता प्रतीयते ? अन्यथा हि निपातनसामर्थ्यादेव यज्ञाङ्गविषयता विज्ञायत इति तन्न कर्त्तव्यमेव स्यात् ।

### ६३ । वच्चे र्गन्तौ ।

वच्चमिति । वन्त्सु चन्त्सु तन्त्सु त्वन्त्सु मुन्त्सु ऋन्त्सु मुत्सु ऋत्सु गत्यर्थाः । कर्मणि घञ् (J) । वच्चर्गं वच्चन्ति गन्तव्यं गच्छन्तीत्यर्थः । वङ्गमिति । हलश्चेति ( ३।३।२२ ) घञ् ।

### ६४ । न्योक उचः के ।

न्योक इति । निपूर्वादुच समवाय इत्यस्मादिगुपधज्ञाप्तीकिरः कः ( ३।३।२३ ) । न्युचतीति न्योकः । निवसतीत्यर्थः । न्युचन्त्यस्मिन्निति घञर्थे कविधानमिति ( ३।३।५८, वा ) वा कः । न्योको निवसन्त्यस्मिन्नित्यर्थः । किमर्थं पुनरित्यादि । एवं मन्यते । रुदिशब्दोऽयम् । नात्र कश्चिदवयवार्थोऽस्ति । व्युत्पत्तिः केवलं कर्त्तव्या । सा च हलश्चेति ( ३।३।२२ ) घञरपि कृते भवत्येव । ततो नार्थोऽनेन योगेनेति । घञि सत्याद्युदात्तः स्यादिति । जन्तित्यादेर्नित्य ( ६।३।१८७ ) मित्यनेन । अथ दिवौकसो जलौकस इत्यादौ कथं कुत्वम् ? यावता नात्र कप्रत्ययो-ऽस्ति । नापि घिण्ण्यतो । किं तर्हि ? असुन्निति । अत आह दिवौकस इत्यादि । गतार्थम् ।

(I) इदं इयवरङ्गिति प्रत्याहारसूत्रभाष्यस्य भाष्यकवचनम् ।

(J) अतो गुञ्जिणि इति लादिशेषनिघ्नत्वम् । एवञ्च वङ्गमित्यत्रापि । मुद्रितकाशिकापुस्तके तु वङ्गमिति पाठः ।

## ६५ । ग्य आवश्यक ।

अवश्यपाच्यमित्यादि । दुपचष् पाके । वच परिभाषणे । आवश्यककाधमर्थ्ययो-  
नि ( ३।३।१७० ) रित्यनुवृत्तौ कृत्याच्चेत्यावश्यक ( ३।३।१७१ ) ग्यत् । मयूर-  
व्यंसकादित्वात् ( २।१।७२ ) समासः । लुप्तेदवश्यमः कृत्ये तुम्काममनसोरपीत्य-  
नयेष्ट्याऽवश्यमो मकारलोपः ।

## ६६ । यज-याच-रुच-प्रवचचर्चश्च ।

ग्यइतेष्व । अनावश्यकार्थमिदम् । याजमिति । यज देवपूजादौ ।  
टुयाचृ याच्जायाम् । रुच दीप्तौ । वच परिभाषणे । प्रपूर्वः । ऋच स्तुतौ ।  
कथं पुनर्ऋचेष्ट्यत् ? यावता ऋदुपधाच्चात्पिचृतेरिति ( ३।१।११० )  
ग्यदपवादेन कृपा भवितव्यमित्याह ऋदुपधादित्यादि । अथ प्रवचिग्रहणं  
किमर्थं यावता वचोऽशब्दसंज्ञायाम् ( ७।३।६७ ) मित्यनेनेव प्रतिषेधो भविष्यतीत्याह  
प्रवचिग्रहणं शब्दसंज्ञार्थमिति । स्यादेतत् । नास्त्येव कश्चिच्छब्दो यस्य  
प्रवाच्यमिति नामधेयमित्याह प्रवाच्यो नामेत्यादि । अपरे पुनरित्यादिना  
मतान्तरं दर्शयति । एतत्त्विति । अविवाकाग्रमेतद्रूपम् । कः पुनरसौ विशेष  
इत्याह दशरात्रस्येत्यादि । यस्मिन् याज्ञिका न विवृण्वते तस्य दशरात्रस्य यद्दशम  
महस्तत्रैवेतच्छब्दरूपमिष्यते । नान्यत्र । यद्येवमनर्थकं नियमार्थं प्रवचि-  
ग्रहणम् । अवश्यं तस्य विशिष्टविषये वृत्तिर्यथा स्यादित्येवमर्थो यत्नः कर्त्तव्यः ।  
ततएव यत्नात् तत्र कुत्वमपि भविष्यति । नैतदस्ति । नियमाच्चान्योपसर्गस्य  
कुत्वप्रतिषेधो निवर्त्तते । अभिधेयव्यवस्था तु प्रसिद्धिवशादेव विज्ञास्यते । ग्यति  
प्रतिषेधइत्यादि । ग्यति प्रतिषेधेऽस्मिन् क्रियमाणे त्यज हानावित्यस्योप-  
संख्यानं कर्त्तव्यम् । उपसंख्यानशब्दस्य प्रतिपादनमर्थः । तत्रेदं प्रतिपादनम् ।  
चकारोऽनुक्तसमुच्चयार्थः । तेन त्यजेरपि प्रतिषेधो भविष्यतीति ।

## ६७ । वचोऽशब्दसंज्ञायाम् ।

## ६८ । प्रयोज्यनियोज्यौ शक्यार्थे ।

प्रपूर्वस्य निपूर्वस्य च युजिर् योगइत्यस्य ग्यति कुत्वाभावो निपात्यते । स  
चैष्ट्याच्छक्यार्थे भवति । शक्यार्थे पुनर्थ्यच्छकि लिङ्, चेत्यनेन ( ३।३।१७२ )

वेदितव्यः । तत्र हि कृत्याद्येत्यनुवर्त्तते ( ३।३।१७१ ) । अथ किमर्थं पुन निपातनम् ? यावता एव इत्यनुवर्त्ततएव । तत्र प्रयुजनियुजोः शकारार्थइति वक्तव्ये निपातनं रूढार्थम् । अगुणभूता यत्र शकारार्थता तत्र यथा स्यात् प्रयोजगो भृत्यो नियोजगो दासइति । स्वामिनि प्रयोज्यो नियोज्य इति न भवति । नहि तत्र प्रयोज्यनियोज्य-शब्दौ रूढौ । किं तर्हि ? गुणभूतावेव ।

## ६६ । भोज्यं भक्ष्यम् ।

भोज्यमिति । भुज पालनाभयवहारयोरित्यस्य स्थिति भक्ष्येऽभिधेये कुत्वाभावो निपात्यते । भोज्या यवागूरिति । ननु च भक्षिरयं खरविशदेऽभयवहार्ये वर्त्तते । न तु द्रवद्रव्ये यथा संस्कृतं भक्ष्याइत्यत्र ( ४।२।१६ ) । तत् कथं भक्ष्यइत्युच्यमाने यवाग्वां भवतीत्याह इह भक्ष्यमित्यादि । नावश्यं भक्षिः खर-विशदे वर्त्तते । तथाहि द्रवद्रव्येऽप्यस्य प्रयोगो दृश्यते । यथाऽवभक्षो वायु-भक्षइति । तस्मादभयवहार्यसामान्ये भक्षिर्वर्त्ततइति यवाग्वामपि भवति । भुजो भक्ष्यइति वक्तव्ये निपातनं रूढार्थम् । अभयवहार्यं भक्ष्यं कर्मणि यथा स्यात् । परिपालनीये मा भूत् । भोग्या अपूपाः । पालनीया इत्यर्थः ।

## ७० । घोर्लोपो लेटि वा ।

ददन्निति (K) डुदाञ् दाने । लिङर्थे लेट् ( ३।४।७ ) । भिरन्तादेशः ( ७।१।३ ) । इतश्च लोपः ( ३।४।८७ ) परस्मैपदेष्वितीकारलोपः । लेटोऽडाटावित्यट् ( ३।४।८४ ) । शप् । तस्य जुहोत्यादिवाच्यः । स्नाविति ( ६।१।१० ) द्विर्वचनम् । संयोगान्तलोपः ( ८।२।२३ ) । डमो ऋस्वादचि डमुण् ( ८।३।३२ ) नित्यमिति डमुङागमः । सोमो ददद् गन्धर्वायेति ।

(K) In the printed काशिका the first example is दधद्रत्वानि दाषुषे । But the व्यासकार quotes ददन् with लेट्कि and does not, it seems, notice दधत् । इरदन् supports दधत् as लेट् तिप् । But when he say<sup>s</sup> अन्ये लाङ्ः शबन्मतेत्, he does not explain how the example is appropriate in absence of लेट् in it. Again in ददन्निति व्यासकार cites the Rule for डमुट् । Does then इति belong to the काशिका text ? and is not it inserted by the व्यासकार to shew up the application of लेट् ?

ददातेस्तिप् । शेषं पूर्ववत् । यदग्निरग्नये ददादिति ददा आदिति स्थितेऽकः  
सवर्णे दीर्घत्वम् ( ६।१।१०१ ) । शेषं पूर्ववत् । यद्यङ्गमे कृते सत्यपि लोपे च  
ददादिति सिध्यति किमर्थं तर्हि वेतुग्रन्थत इत्याह तत्रेत्यादि । स्यादेतत् ।  
विस्मयार्थं तर्हि वाग्रहणमयुक्तम् । ददादित्यस्य रूपस्यासिद्धिं प्रत्याशङ्काया अभावा-  
दित्यत आह एषा हीत्यादि । सुबोधम् ।

### ७१ । ओतः श्यनि ।

निश्च्यतीत्यादि । श्रो तनूकरणे । ऋ ऋदने । दो अवखण्डने । षो अन्त-  
कर्मणि । अथ किमर्थं श्यनीतुग्रन्थते ? न शितीत्येवोच्यते । एवं ह्युच्यमाने  
श्यन्येव लोपो भविष्यति । न ह्योकारान्ताच्छ्यनोऽन्यच्छित् सम्भवति । लघु  
चैवं सूत्रं भवति । तत्रायमप्यर्थः । श्विबुक्तमुचमां शितीत्यत्र ( ७।३।७५ )  
शिदग्रहणं न कर्त्तव्यं भवतीति तदेव तत्रानुवर्त्तिष्यते । सत्यम् । सिद्धयतिग्रव ।  
किन्तु प्रतिपत्तिगौरवं स्यात् । तस्मात् प्रतिपत्तिगौरवपरीहारार्थं श्यनीतुग्रन्थम् ।  
ओतइति तपरकरणं सुखसुखार्थम् । न ह्यन्यदस्य निवर्त्त्यं विधेयं वा सम्भवति ।

### ७२ । क्सस्याचि ।

अधुच्चाताम् । अधुच्चाथामिति । दुहेलुङ् । च्चिः । स्वरितजित ( १।३।७२ )  
इत्यात्मनेपदम् । आतामाथाम् । शलङ्गुपधादनिटः क्सइति ( ३।१।४५ )  
क्सदेशश्चोः । तस्यानेनालोऽन्यस्य ( १।१।५२ ) लोपः । दादेर्धातोर्ध्व इति  
( ८।२।३२ ) हकारस्य घकारः । एकाचो बभौ भषित्यादिना ( ८।२।३७ ) भष् ।  
घकारः । खरि चेति ( ८।४।५५ ) चत्वम् । घकारस्य ककारः । इण्कोरिति  
( ८।३।५७ ) षत्वम् । अधुच्चीति । उत्तमपुरुषैकवचनमिट् । अधुच्चदिति ।  
तिप् । इतश्चेतीकारलोपः ( ३।४।१०० ) । अधुच्चतामिति । तस्यस्तामिपा  
मित्यादिना ( ३।४।१०१ ) तसस्ताम् । ककारवत उपादानम् । इह मा भूत् ।  
हंसौ हंसाः । वत्सौ वत्साइति ।

### ७३ । लुग्वा दुह्दिहलिहगुहामात्मनेपदे दन्ये ।

दुह प्रपूरणे । दिह उपचये । लिह आस्वादने । गुहू संवरणे । सर्व्व एते  
स्वरितेः । स्वरितेत्वात् स्वरितजितः कर्म्मभिप्राये क्रियाफल ( १।३।७२ )  
इत्यात्मनेपदिनः । अदुग्धेति । पूर्व्वद् घकारः । भषस्तयोर्धोऽधइति ( ८।२।४० )

तकारस्य धकारः । भलाञ्जश् भशीति ( ८१४३३ ) घकारस्य गकारः । अदुग्धा-  
मिति । यास् । पूर्ववद् घत्वादि । अधुग्धूमिति । ध्वम् । अदुग्धहीति । वह्निः ।  
अदिग्धेति । पूर्ववद् घत्वादि । अलीढेति । हकारस्य हो ङइति ( ८१२३१ )  
ढकारः । पूर्ववत् तकारस्य धत्वं णुत्वञ्च । ढो ढे लोपः ( ८१३१३ ) । ढ्रलोपे  
पूर्वस्येत्यादिना ( ६१३१११ ) दीर्घः । नगूढेति । एतदपि पूर्वेण तुल्यम् ।  
(L) व्यतपुञ्चतेति । पुष पुष्टौ व्यतिपूर्वः । कर्त्तरि कर्मव्यतिहार इत्यात्मनेपदम्  
( १३११४ ) । षढोः कः सीति ( ८१२४१ ) षकारस्य ककारः । अधुक्तामहीति ।  
महिङ् । अथ लुग्यग्रहणं किमर्थम् ? यावता लोपइतानुवर्त्तत एवेत्याह  
लोपइति वर्त्तमान इत्यादि । यदि लोपग्रहणमनुवर्त्तं लोपो विधीयते तदलो-  
प्यस्येत्यादिना ( ११३४२ ) स्यात् । लुकि तु सर्वस्यैव भवति । प्रत्यायादर्शनस्य  
लुक्संज्ञाविधानात् । तस्मात् सर्वस्य क्सस्य लोपो यथा स्यादित्येवमर्थं लुग-  
ग्रहणं कृतम् । वक्ष्यर्थमिति । उत्तमपुरुषद्विवचनार्थमित्यर्थः । वक्षिरर्थः  
प्रयोजनं यस्य तत् तथोक्तम् । अथान्यार्थं कस्मान्न भवतीत्याह अन्यत्र त्वित्यादि ।  
यदात्मनेपदं दन्त्यादि तत् सर्वं भलाद्येव । तत्रान्यस्यैवाकारस्य लोपे कृते  
भलो भलीति ( ८१२२६ ) सकारस्य लोपेनेष्टं सिध्यत्येव । स्यादेतत् । अन्यत्रापि  
लुका विना न सिध्यति । अकारलोपस्य सकारलोपे कर्त्तव्येचः परस्मिन् पूर्वविधा-  
विति ( ११३५७ ) स्थानिवद्भावादित्यत्र आह स्थानिवद्भावोऽप्यकारलोपस्य नास्तीति ।  
कस्मान्नास्तीत्याह पूर्वत्रासिद्धे न स्थानिवदिति ( ११३५८, वा ) । तस्मान्नान्यार्थं लुग-  
ग्रहणम् । अपितु वक्ष्यर्थमेव । अत्र ह्यभलादित्वाज् भलो भलीति ( ८१२२६ )  
सकारलोपो नास्तीति न सिध्यति । ननु च क्रियमाणेऽपि लुग्यग्रहणे वही लुका  
न भवितव्यमेव । अदन्तप्रदित्वात् । नहि दन्त्यौष्ठो वकारो दन्त्यग्रहणेन  
गृह्यतइत्याह दन्त्यौष्ठोऽपीत्यादि । अत्रैव हेतुमाह यदीत्यादि । यदि दन्त्यौष्ठो  
वकारो दन्त्यग्रहणेन न गृह्येत तदा तावित्येवं ब्रूयात् । न दन्तप्रइति । तावप्युच्य-  
माने सर्वमिष्टं सिध्यत्येव । नहि तवर्गादन्यद् दन्तप्रमात्मनेपदस्यास्ति ।  
तस्माद् दन्तौष्ठोऽपि वकारो दन्तग्रहणेन गृह्यते । तत्रेदञ्चोच्यते यदुक्तं  
मन्यत्र ह्यन्तप्रस्यैव लोपे कृते भलो भलीति ( ८१२२६ ) सकारलोपेनेष्टं  
सिध्यत्येवेति तदयुक्तम् । नहि भलो भलीत्यनेन ( ८१२२६ ) सकारमात्रस्य  
लोपो विधीयते । किं तर्हि ? सिचः । तथाहि तत्रैवं वक्ष्यति अयमपि सिचएव



लोपइति । नैतदस्ति । सिज्ग्रहणस्य चूपादेशस्योपलक्षणार्थत्वाच्च वेद्यं आदेश  
स्तत्सम्बन्धिनएव सकारस्य लोपो भवतीत्ययं तत्रार्थो वेदितव्यः ।

### ७४ । शमामष्टानां दीर्घः श्यनि ।

बहुवचननिर्देशादष्टग्रहणाच्चाद्यर्थो गम्यतइत्याह शमादीनामित्यादि । शमु  
उपशमे । तमु काङ्क्षायाम् । दमु उपशमे । अमु तपसि खेदे च । क्षमु  
सहने । भ्रमु अनवस्थाने । क्लमु ग्लानौ । मदी हर्ष इत्येतेऽष्टौ शमादयः ।  
अस्यतीति । अमु क्षेपणे । अष्टाभ्यः परेणायं पठ्यते । भ्रमतीति । वा भ्राशे-  
त्यादिना ( ३।१।७० ) श्यन् यस्मिन् पक्षेनास्ति तत्रेदं प्रतुष्टाहरणम् । श्यन्-  
ग्रहणं स्पष्टार्थम् । शक्यते ह्योतः श्यनीति ( ७।३।७१ ) यत् प्रकृतं श्यन्-  
ग्रहणं तस्मिन्ग्रहणेन व्यवहितमपि मण्डूकमुत्तिन्यायेनेहानुवर्तयितुम् ।

### ७५ । षिवुक्लस्याचमां शिति ।

षिवु निरसने । क्लमु ग्लानौ । चमु क्लमु जमु भ्रमु अदने । आङ्पूर्वः ।  
क्लामतीति । वा भ्राशेत्यादिना ( ३।१।७० ) श्यनोऽभावे शप् । क्लमिग्रहणं  
शब्दार्थम् । नतु श्यन्नर्थम् । तत्र पूर्वणैव सिद्धत्वात् । चमेराङ्पूर्वस्येत्यादिना  
केवलस्यान्योपसर्गपूर्वस्य वा मा भूदित्येवमर्थं चमेराङ्पूर्वस्य ग्रहणमिति  
दर्शयति ।

### ७६ । क्रमः परस्मै पदेषु ।

क्रामतीति । क्रमु पादविक्षेपे । आक्रमतइति । आङ्पूर्वः । आङ्  
उद्गमन इत्यात्मनेपदम् ( १।३।४० ) । इहोत्क्राम संक्रामेत्यादिना चोद्यम् ।  
उत्पूर्वात् संपूर्वाच्च क्रमेर्लोट् । सिप् । सेह्यपिचेति ( ३।४।८७ ) हिरादेशः ।  
तस्यातो हेरिति ( ६।४।१०५ ) हेर्लुकि कृते न लुमताङ्गस्येति ( १।१।६३ ) प्रत्यय-  
लक्षणनिषेधादुत्क्राम संक्रामेत्यत्र दीर्घत्वं न प्राप्नोति । न ह्यसति प्रत्ययलक्षणे  
ह्यो लुप्ते क्रमः परस्मै पदपरता सम्भवति । नैष दोषइत्यादि परीहारः । स्यादेतत् ।  
लुमता लुप्ते क्रमः प्रत्यये हावेव क्रमिरत्वाङ्मित्याह न च क्रमिरङ्गमिति । शपा  
व्यवहितत्वात् । किं तर्हि ? शपीति । शपएव ततो व्यवहितस्य विद्यमानत्वात् ।

### ७७ । इषु गमियमाञ्कः ।

इच्छतीति । तुदादिभ्यः ( ३।१।७७ ) शः । गच्छति यच्छतीति । कत्तेरि ( ३।१।६८ ) शप् । अथ किमर्थमिषु इच्छायामित्येतस्योदितो ग्रहणमित्याह इषेरित्यादि । इष गतावित्यस्य देवादिकस्येति त्रित्यत्र मा भूत् । इष आभीक्ष्ण्य इत्यस्य क्रैयादिकस्येति त्रित्यत्र च मा भूदित्येवमर्थमुकारानुबन्धइषिरिह गृह्यते । ये तर्हीषिमुदितमिह न पठन्ति तेषामिष्यतीष्णातीत्यत्रापि प्राप्नोतीत्यत आह ये त्विषिमुदितमित्यादि । य इषिमुकारानुबन्धविशिष्टमिह न पठन्ति त इष्यतीष्णातीत्यत्र च्छत्वं मा भूदित्येवमर्थं कस्यचातीत्यतो ( ६।३।७२ ) ऽज्ग्रहणमनुवर्त्तयन्ति । अनुवर्त्तमानेऽप्यस्मिन् यदि तेन श्रितोत्येतद् विशिष्यते श्रितिच्छो भवति-किंविशिष्टे ? अजादाविति—तदेषाति लोड्सिपो हीत्यादेशे कृते हलः श्रः श्रानज्भा ( ३।१।८३ ) विति आप्रत्ययस्य श्रानजादेशे कृते सतीषाणेत्यत्र यस्मिन् विधिस्तदादावलग्रहणइति तदादिविधिना ( प, ३४ ) छत्वं स्यादेवेति मन्यमान आह तच्च प्रधानमज्ग्रहणं श्रितोत्यनेन विशिष्यतइति वर्णयन्तीति । अचि च्छो भवति स चेच्छिद् भवति । प्राधान्यं पुनरज्ग्रहणस्य विशिष्यमाणत्वादेव । तथाच सतीत्यादि । एवमचीत्यस्मिन् प्रधाने श्रितोत्यनेन विशिष्यमाणे तदादिविधिर्न भवति । किं कारणमित्याह यस्मिन् विधिरित्यादि । न केवलं येन विधिस्तदन्तस्येतदेव तदन्तविधानं ( १।१।७२ ) विशेषणेनेष्यतेऽपितु यएविधिस्तदादावलग्रहण इत्येतदेव तदादिविधानं विशेषणेनेष्यते । तेन च तदादिविधेरभावादिषाणेत्यत्र च्छत्वं न भवति । असत्यपि तदादिविधौ श्रानजादेशस्य योऽयमादिराकार स्तत्र श्रिति परतश्छत्वं कस्मान्न भवतीत्याह न ह्ययमित्यादि । शकारः समुदायानुबन्धो नाकारस्याचः । तस्मान्नाजिव श्रिदपितु समुदाय एवेति न भवति च्छत्वम् ।

### ७८ । पा-घ्रा-धा-स्था-न्ना-दाण-दृश-र्त्ति-सर्ति-शद-सदां प्रिब-जिघ्र-धम-तिष्ठ-मन-यच्छ-पश-र्च्छ-धौ-शीय-सोदाः ।

पा पाने । घ्रा गन्धोपादाने । धा शब्दाग्निसंयोगयोः । ठा गतिनिवृत्तौ । न्ना अभ्यासे । दाण् दाने । दृशिर् प्रेक्षणे । ऋ गतिप्रापणयोः । ऋ सृ गतौ च । शद् श्राने । षद् विशरणे तौदादिकः । षद् विशरणगत्यवसादनेषु

भौवादिकः । एषां धातूनां स्थाने यथासंख्यं पिबादय आदेशा भवन्ति । ननु च द्वौ सदी । तत्र वैषम्याद् यथासंख्यं न प्राप्नोति । नैष दोषः । एकएव हि सदि विकरणद्वयार्थं द्विरूपदिश्यते । श्रीयतइति । शदेः शित ( १।३।६० ) इत्यात्मनेपदम् । अथवेत्यादि । पिबते लघूपधगुणः प्राप्नोतीत्यत्र परिहारान्तरम् । यद्याद्युदात्तो न निपात्येत ततो धातुस्वरैरान्तोदात्तत्वे सत्येकादेश उदात्तेनोदात्त ( ८।२।५ ) इति शपा सहैकादेशे सत्यतो गुणे ( ६।१।८७ ) पररूपस्य उदात्ते कृते पिबतीति मध्योदात्तं पदं स्यात् । आद्युदात्तश्चेत्थते । तस्मादाद्युदात्तो निपात्यते । स निपातनस्वरो धातुस्वरस्य बाधको यथा स्यात् । सत्तेरित्यादि । वेगो जवः । स यस्यास्ति स वेगी । तस्य भावो वेगिता । तस्यां गतौ सत्तेर्धावादेश मिच्छन्ति । स च लुग् वा दुहदिहेत्यादेः ( ७।३।७३ ) सूत्राद्वाग्रहणानुवृत्ते र्वावस्थितविभाषात्वाद्भवत्यतइति वेदितव्यम् । अर्त्तिसर्त्तीति । श्रुतिपा निर्देशो धातुनिर्देशार्थएव । न यङ्लुग्नित्यर्थः । नहि यङ्लुकि शित् परः सम्भवति । अदादित्वात् ततो विहितस्य शपो लुग्विधानात् । बहुलच्छन्दसीति ( २।४।७३ ) शपो लुग् न भविष्यतीति चेत् ? न । छन्दसि यथादृष्टानुविधानात् । अर्त्ति-प्रभृतेच्छन्दसि यङ्लुकि शबन्तस्य प्रयोगादर्शनात् ।

### ७६ । ज्ञाजनो जी ।

जनेर्देवादिकस्य ग्रहणमिति । द्वौ जनी । देवादिको जनी प्रादुर्भावे जीहोत्यादिको जन जननइति । तत्रेह देवादिकस्य ग्रहणम् । नेतरस्य । नहि ततः परः शित् सम्भवति । श्रुविधानात् । दीर्घोच्चारणस्य प्रयोजनमुत्तरत्र वक्ष्यति ।

### ८० । पूादीनां ऋस्वः ।

व्री गतौ वृद्धिति यावत् केचिदिच्छन्तीति । तेषां ततः परेण पठितयोर् व्री वरणे भ्री भय इत्येतयो ऋस्वत्वेन न भवितव्यं व्रीणाति भ्रीणातीति । ननु स्वादीनां परिसमाभ्यर्थं तद्वृत्तं करणम् । अन्यथा आ गणान्तात् तेभ्यो निष्ठानत्वं स्यात् । स्वादिपरिसमाभ्यर्थं च तस्मिन्नागणान्ताः पूादयो युक्ता इत्यत आह वृत्करणमित्यादि । न श्रुभयगणपरिसमाभ्यर्थता केनचिद् विरुध्यत इत्यभिप्रायः । अपर

इत्यादि । एवादे र्गणस्थानन्तरत्वात् तत्परिसमाप्तार्थत्वेव वृत्करणस्य युक्तेति भावः । तेषामिवमिच्छतां व्री वरणे भ्री भय इतिप्रत्ययोरपि भवितव्यं ऋस्वत्वेन त्रिणाति भ्रिणातीति । पूादिषूभयोरन्तर्भावात् । जानातीत्यत्र ऋस्वः प्राप्नोतीति । तस्यापि पूाद्यन्तर्भावादित्याह ज्ञाजनो जँत्यादि । यदि जा इत्यादेशे कृते ऋस्वः स्यात् तदा दीर्घोच्चारणं मनर्थकं स्यात् । जइतेव' ब्रूयात् । तस्माद् दीर्घोच्चारण-सामर्थ्याज् जानातीत्यत्र ऋस्वो न भविष्यति । ननु च दीर्घोच्चारणं अन्यर्थं स्यात् । नहि जनेर्ज इत्यादेशे कृते जायतइति रूपं सिध्यतीत्यत्र आह ज इत्यपि ह्यादेशे कृत इत्यादि । येषान्तूभयगणपरिसमाप्तार्थं वृत्करणं तेषां किमर्थं जाइति दीर्घो-च्चारणम् ? जानातीत्यत्र दीर्घो यथा स्यात् । नैतदस्ति । अतो दीर्घो यजीति (७।३।१०१) दीर्घो भविष्यति । ननु चाङ्गवृत्ते पुनर्वृत्तावविधिर् निष्ठितस्येति (प,८३) न प्राप्नोति । नैतदस्ति । निष्ठितस्येतुग्रच्यते । नच ज इत्यादेशे कृते निष्ठितमङ्गं भवति । अप्रयोगार्हत्वात् । प्रतिपत्तिलाघवार्थं दीर्घोच्चारणम् ।

## ८१ । मीनाते निर्गमे ।

प्रमिणन्तीति । हिनुमीनेति ( ८।४।१५ ) णत्वम् । आभ्यस्तयोरात् इत्याकारलोपः ( ६।४।११२ ) । मीनातेरिह विकरणनिर्देशो मीज् हिंसाया मित्यस्य क्रैयादिकस्य ग्रहणं यथा स्यात् । मीड् हिंसायामित्यस्य दैवादिकस्य ग्रहणं मा भूदित्येवमर्थम् । मीजइति निर्देशो न कृतो वैचित्र्यार्थः ।

## ८२ । मिदे गुं णः ।

जिमिदा स्नेहन इति भौवादिको दैवादिकश्च । तत्र दिवादेरिह ग्रहणम् । इतरस्य ह्यङित्वाकूपः पुगन्तलघूपधस्येत्येव' गुणः सिद्धः (७।३।८६) । मिद्यतइति । भावकर्मणोरित्यात्मनेपदम् ( १।३।१३ ) सार्वधातुके ( ३।१।६७ ) यक् ।

## ८३ । जुसि च ।

इकात् सन्निहितेन प्रकृतमङ्गं विशिष्यते । विशेषणेन च तदन्तविधिर् भवतीत्यत आह इगन्तस्येत्यादि । अजुहवुरिति । लङ् । सिजभ्यस्तविदिभ्यश्चेति ( ३।४।१०८ ) भेजुस् । शपः झुः । ज्ञाविति ( ६।१।१० ) द्विर्वचनम् ।

अविभयुरिति । जिभौ भये । अविभरुरिति । ङुभृञ्, धारणपोषणयोः । भृजामिदित्यभ्यासस्येत्त्वम् ( ७।४।७४ ) । चिनुयुः सुनुयुरिति । लिङ् । यासुट् । भेजुस् । स्वादिभ्यः श्रुः ( ३।१।७३ ) । उस्यपदान्तादिति ( ६।१।८६ ) पररूपत्वम् । तत्र नाप्रप्ते इत्यादि । सार्वधातुकमाश्रयो यस्य तत् सार्वधातुकाश्रयम् । 'डित्त्वं' निमित्तं यस्य प्रतिषेधस्य स तथोक्तः । स सर्वत्रैव लुप्ति प्राप्नोतीति तस्मिन्नाप्राप्तेऽयं गुण आरभ्यमाण स्तस्यैव बाधको भविष्यति । नतु यस्य यासुडाश्रयं 'डित्त्वं' निमित्तं तस्यापि । अत्र हि प्राप्ते चाप्राप्तेऽयमारभ्यते । चिनुयुरित्यादौ प्राप्तेऽङुहवुरित्यादावप्राप्ते । चकारः समुच्चये । नान्यत् समुच्चेतव्यमस्तीत्यस्यैव लक्षणस्य पुनरावृत्ति माचष्टे । तेन प्रकृतलक्षणस्यापि प्रतिषेधविषये भवति । अदीधयुरिति । दीधीङ् दीप्तिदेवनयोः । लङ् । व्यत्ययेन परस्मै पदम् । भिः । जक्षित्वादयः षडित्यभ्यस्तसंज्ञा ( ६।१।६ ) । सिजभास्तविदिभश्चेति ( ३।४।१०८ ) भेजुस् । अदादित्वाच्छपो लुक् । ततः सार्वधातुकार्धधातुकयो ( ७।३।८४ ) रिति गुणः प्राप्तः । स कङिति चेति ( १।१।५ ) प्रतिषिद्धः । सोऽप्यनेन पुनः प्राप्तौ दीधीवेवौटामिति ( १।१।६ ) प्रतिषिद्धः समुच्चयार्थत्वाच्चकारस्य भवति ।

## ८४ । सार्वधातुकार्धधातुकयोः ।

चेता स्तोतेति । ढच् । ऋदुशनस्पुरोदंशसनेहसाञ्चेत्यनङ् ( ७।१।८४ ) । सर्वनामस्थान इत्यादिना ( ६।४।८ ) दीर्घः । सार्वधातुकार्धधातुकयोरिति किमिति ? एवं मन्यते । प्रत्यय इति वक्तव्यम् । सङीति वा । एवं ह्युच्यमाने भवतीत्यादौ गुणः सिद्ध एव । सङीति प्रत्याहारग्रहणं सनः सकारादारभ्य महिङो ङकारेण । अग्नित्वमिति । तस्य भावस्त्वतलाविति ( ५।१।११८ ) त्वप्रत्ययः । अग्निकाम्यतीति । काम्यञ्चेति ( ३।१।८ ) काम्यच् । यदीत्यादि । यदि प्रत्यय इत्युच्चेत त्वकाम्यचोरपि स्यात् । अथापि सङीत्युच्चेत काम्यचि स्यात् । तस्यापि प्रत्याहारिऽर्त्तभावात् ।

## ८५ । जाग्रोऽविचिण्णलङित्सु ।

जागरयतीति । णिच् । जागरक इति । ण्वुल् । साधु जागरीति । ताच्छील्ये शिनिः । जागरञ्जागरमिति । आभीक्ष्ण्ये णमुल् ( ३।४।२२ ) । आभीक्ष्ण्ये द्वे

भवतइति ( ८।१।१२, वा ) द्विर्वचनम् । जागरो वक्तुं इति । भावे घञ् । एतानि  
 वृद्धिविषय उदाहरणानि । जागरितो जागरितवानिति प्रतिषेधविषये । किं पुनः  
 कारणं वृद्धिविषये प्रतिषेधविषये चैवोपन्यस्तान्युदाहरणानीत्यत आह वृद्धिविष  
 प्रतिषेधविषये चेत्यादि । वृद्धिप्रतिषेधविषयादन्यत्र पूर्वसूत्रेण गुणः सिद्धो भवति  
 तस्माद्वृद्धिप्रतिषेधविषयेऽयं गुण आरभ्यते । तेन तद्विषयाणामेवोदाहरणाना-  
 मुपन्यासः । जागरयतीत्यादौ गुणे कृते परत्वे चात उपधाया ( ७।२।११६ ) इति  
 वृद्ध्या भवितव्यमिति कस्यचिद् भ्रान्तिः स्यात् । अतस्ताविराकर्तुमाह तस्मिन्-  
 कृतइत्यादि । किं पुनः कारणं तस्मिन् कृते न भवतीत्याह यदि हीत्यादि ।  
 यद्यस्मिन् कृतेऽपि गुणेऽत उपधाया इति ( ७।१।११६ ) वृद्धिः स्याज् जागरयती-  
 त्यादिकं रूपं न स्यात् । तथाचानर्थको गुणः स्यात् । अचोञ्णितीत्यनर्थेव  
 ( ७।१।११५ ) वृद्ध्या सिद्धत्वात् । चिण् णलोपश्चेत्यादि । चिण् णलोः प्रतिषेध-  
 स्येतत् प्रयोजनं वृद्धेः श्रवणं यथा स्यात् । यदि तु कृतेऽपि गुणेऽत उपधाया  
 ( ७।१।११६ ) इति स्याच्चिण् णलोः प्रतिषेधोऽनर्थकः स्यात् । अस्त्वत्र गुणः ।  
 सत्यपि तस्मिन् पुनरुपधाया इति वृद्ध्या भवितव्यम् । ततश्च वृद्धेः श्रवणं भविष्यतीति ।  
 अजागरोति । लुङ् । चिः । चिण् भावकर्मणोरिति ( ३।१।६६ ) चो चिण् ।  
 चिणो लुगिति ( ६।४।१०४ ) तकारस्य लुक् । जागृतो जागृथइति । लट् ।  
 तस्यसौ । तयोः सार्वधातुकमपिदिति ( १।२।४ ) डित्त्वम् । अदादित्वाच्छपो  
 लुक् । वीति केचिदिकारमुच्चारणार्थं वर्णयन्तीति । किं पुनरेवं सतीष्टं  
 सिध्यति यतएवं व्याचक्षतइत्यत आह कसावपीत्यादि । यदि समुदायस्य वेः  
 प्रत्ययस्येदं ग्रहणं स्यात् कसौ गुणप्रतिषेधो न स्यात् । यदि त्विकार उच्चारणार्थो  
 वर्णमात्रस्यैवेदं ग्रहणं तदा यस्मिन् विधि स्तदादावल्ग्रग्रहणइति ( प, ३४ ) तदादि-  
 विधिना कसावपि गुणप्रतिषेधः सिद्धो भवति । जजागृवानिति । लिटः कसुषेति  
 ( ३।२।१०७ ) कसुरादेशः । उगिदचामिति ( ७।१।७० ) नुम् । सान्तमहतः  
 संयोगस्येति ( ६।४।१० ) दीर्घः । हल्ङादिसंयोगान्तलोपो । केचिदिति  
 वचनादपर उच्चारणार्थं न वर्णयन्तीतुक्तं भवति । त एवं मन्यन्ते । छान्दसः  
 कसुः । लिट् च छन्दसि सार्वधातुकमपि भवति छन्दसुप्रभयर्थेति ( ३।४।११७ )  
 वचनात् । ततः सार्वधातुकमपिदिति ( १।२।५ ) डित्त्वादेव पर्युदासो भविष्य-  
 तीति । अजागरित्यादि । एवं मन्यते । अविचिषलङ्ङित्सिति प्रसज्य-  
 प्रतिषेधोऽयम् । विचिषलङ्ङित्सु न भवतीति । ततश्चाजागरित्यत्रापि लुसि

चेत्यनेनापि ( ७।३।८३ ) प्राप्तस्य गुणस्य प्रतिषेधः प्राप्नोति । एवमहं जजागरेत्यत्र णलुप्तमो वेति ( ७।१।८१ ) वचनास्मिन् यदा नास्ति तदा सार्वधातुकार्धधातुकयोरिति ( ७।३।८४ ) गुण इष्यते । सोऽस्मात् प्रतिषेधान्न प्राप्नोतीति । नाप्रतिषेधादिति परिहारः । नायं दोषः । कुतः ? अप्रतिषेधात् । अप्रसज्यप्रतिषेधादित्यर्थः । यदि प्रसज्यप्रतिषेधो न भवति कस्तर्ह्ययमित्याह अविचिष्यलङ्ङित्स्विति पर्युदासोऽयमिति । प्रसज्यप्रतिषेधे हि लक्षणान्तरेणापि प्रसक्तस्य प्रतिषेधः स्यात् । न पर्युदासे । तथाहि पर्युदासे विचिष्यलङ्ङिद्भ्रीऽन्यत्र गुणो विधीयते । नतु तेषु विचिष्यलादिषु प्रतिषिध्यते । पर्युदासश्चायम् । तस्माज्जुसि णलि च गुणो भवत्येव । अभ्युपेत्यापि प्रसज्यप्रतिषेधं परिहारान्तरमाह अथ वेत्यादि । अनन्तरस्य विधिर्वा भवति प्रतिषेधो ( प, ६२ ) वेत्यानन्तर्याज् जाग्र इति या प्राप्ति स्तस्रायं प्रतिषेधः । या तु जुसि चेत्यादिना ( ७।३।८३ ) लक्षणान्तरेण प्रप्तिः सा न प्रतिषिध्यते । अजागरुरिति । लङ् । जक्षित्यादयः ( ६।१।६ ) षडित्यभ्यस्तसंज्ञा । सिजभ्यस्तविदिभ्यश्चेति भेजुस् ( ३।४।१०८ ) ।

### ८६ । पुगन्तलघूपधस्य च ।

पुगन्तस्याङ्गस्य लघूपधस्य चेत्युभावपि बहुव्रीहौ । पुगन्तो यस्य तत् तथोक्तम् । लघ्वी उपधा यस्य तल्लघूपधम् । भेत्ता च्छेत्तेति । ननु च प्रत्ययादेर्हलोऽङ्गावयवस्य चानन्तर्यं सति संयोगे गुर्विति ( १।४।११ ) गुरुसंज्ञया लघुसंज्ञायां बाधितायां गुणेनात्र न भवितव्यमित्यत आह प्रत्ययादेरित्यादि । त्रसिगृधिक्षिपिः क्लुः ( १।२।१४० ) हलन्ताच्चेतीति ( १।२।१० ) क्लुसनोः कित्करणस्यैतदेव प्रयोजनं गृध्रुर् बिभित्सतीत्यादौ गुणो मा भूदिति । यदि प्रत्ययादेर्हलोऽङ्गावयवस्य चानन्तर्यं सति लघूपधगुणो न स्यात् तयोः कित्त्वं न कुर्यात् । कृतञ्च । तस्मात् क्लुसनोः कित्त्वं कुर्वता प्रत्ययाङ्गावयवयोर्हलोरानन्तर्येऽपि लघूपधगुणो न व्यावर्त्यत इति स्थापितं मेतत् । ननु च सनः कित्त्वं सिञ्चतीत्यत्रामागमो मा भूदित्येवमर्थं स्यात् । नैतदस्ति । यदि ह्येतत् प्रयोजनं मभिमतं स्यात् तत्रेवं प्रतिषेधं कुर्यात् सृजिदृशोर्भक्ष्यमकित्सनोरिति । तस्मात् सनः कित्करणं स्थापकमेव यदि लघूपधस्यनेन गुणो विधीयते । एवं सतीको गुणद्वयी ( १।१।३ ) इत्यस्या उपस्थाने सति यत्र तत्र स्थितस्येकी गुणः प्रसज्येत । ततश्चेहापि प्राप्नोति भिनत्तीति । भवति ह्यत्र लघूपधमङ्गम् । न च शक्यते वक्तुं हलोऽनन्तराः संयोग ( १।१।७ ) इति संयोग-

संज्ञायां सत्रां लघूपधमेतन्न भवतीति गुणो न भविष्यतीति । यज् आपित  
मेतदिदानीमेव प्रतययादेरङ्गावयवस्य च हलोरानन्तर्यं सति लघूपधगुणो न  
व्यावर्त्यत इत्यत आह उपधा चात्रेत्यादि । इक्परिभाषया ह्यत्रेकः सन्निधापि-  
तत्वादिगोपधा गृह्यते । तेन भिनत्तीत्यत्र गुणो न भवति । न ह्यत्राङ्गस्येगुपधा ।  
किन्तुहि ? अकारः । अपरे त्वित्यादि । सूत्रार्थं वर्णयन्तीति वक्ष्यमाणेन सम्बन्धः ।  
पुकिञ्चन्तः पुगन्तः । सप्तमीति योगविभागात् ( २।१।४० ) समासः । अन्तशब्दोऽयम-  
वयववचनः । पुकि परतोऽवयव इत्यर्थः । कस्यावयवः ? अङ्गस्येत्यनुवृत्तेः पुगिति  
वचनात् पुगागमवतोऽङ्गस्य । स पुनः पुगन्त इक्परिभाषोपस्थानादिगेव वेदितव्यः ।  
लघ्वी उपधा लघूपधेति विशेषणसमासः । पुगन्तलघूपधमिति समाहारद्वन्द्वोऽयम् ।  
सूत्रार्थमिति । सूत्रार्थकदेशे सूत्रार्थशब्दो वर्तते । न ह्येतावानेव सूत्रार्थः ।  
अपरिसमाप्तत्वात् । अपरिसमप्तिस्तु तस्य पुगन्तस्य तस्याश्च लघूपधाया गुणो  
भवतीत्यस्य सूत्रार्थस्यैकदेशस्यानभिधानात् । वर्णयन्तीति व्याचक्षत इति ।  
भिनत्तीत्यत्र गुणो मा भूदित्येवमर्थम् । न ह्यत्र सूत्रार्थं भिनत्तीत्यत्र गुणः प्रस-  
ज्येत । बहुव्रीहौ ह्याश्रीयमाणेऽङ्गस्यान्यपदार्थस्य यो नाम कश्चिद्विक् तस्य यत्र  
तत्रावस्थितस्य गुणः प्रसज्येत । तत्पुरुषे तु नायं दोषः । तत्र हि लघूपधेग-  
भ्यामङ्गं विशिष्यते । अतस्तस्या एव गुणो विधीयते । अङ्गस्य या लघूपधा इक्  
तस्या गुणो भवतीति । भिनत्तीत्यत्र याङ्गस्य लघूपधा नासाविक् । यद्येक् स  
यद्यपि लघुर्भवति न त्वस्योपधा । तस्मात् तत्पुरुष आश्रीयमाणे नेह गुणस्य  
प्रसङ्गः । सार्वधातुकार्धधातुकयोरित्येव । अग्निचित्वम् । अग्निचित्कास्यति ।  
पुगन्तग्रहणम् । लघूपधार्थम् ।

### ८७ । नाभ्यस्तस्याचि पिति सार्वधातुके ।

नेनिजानि वेविजानि परिवेविषाणीति । णिजिर् शौचपोषणयोः । विजिर्  
पृथग्भावे । विष् व्याप्ती । एभ्यो लोट् । मिप् । मेर्निः ( ३।४।८८ ) ।  
आङुत्तमस्य पिञ्चेत्याट् ( ३।४।८२ ) । जुहोत्यादिभ्यः झुरिति ( २।४।७५ )  
शपः झुः । झ्राविति ( ३।१।१० ) द्विवचनम् । निजां त्रयाणां गुणः  
( ७।४।७५ ) झ्रावित्यभ्यासस्य गुणः । अनेनिजमवेविजम् पर्यवेविषमिति ।  
लङ् । तस्यस्तमिपां तान्तन्तामङ्गति ( ३।४।१०१ ) मिपोऽभावः । वेदानीति ।  
विद ज्ञाने । पूर्ववक्तोऽदि यथायोगम् । अदादित्वाच्छपो लुक् । नेनेतीति ।



लट् तिप् । चोः कुरिति ( ८।२।३० ) कुत्वम् । अथ पिदग्रहणं किमर्थम् ? यावताऽपि सार्वधातुके सार्वधातुकमपिदिति ( १।२।४ ) छित्त्वे सति कृडिति चेति ( १।१।५ ) निषेधेन भवितव्यमिति । न चानयोः प्रतिषेधयोः कश्चिद् विशेषोऽस्तीत्यत आह पिदग्रहणमित्यादि । लृणहृमितीमं ( ७।३।८२ ) वक्ष्यति । स पिति यथा स्यादपिति मा भूदित्येवमर्थं पिदग्रहणम् । निनेजेति । लिट् । स च लिट् चेत्यार्धधातुकसंज्ञकः ( ३।४।११५ ) । जुह्वानीति । हु दाने । पूर्ववक्तोडादि । अजुह्वमिति । पूर्ववक्तोडादि । अत्र लघूपधस्येत्यनुवृत्तेः सार्वधातुकार्धधातुकयोरितिगन्तस्य ( ७।३।८४ ) यो गुणो विहित सस्य प्रतिषेधो न भवति । बहुलच्छन्दसीति वक्तव्यमिति । छन्दसि विषये बहुलं गुणप्रतिषेधो भवतीत्येतदर्थरूपं व्याख्येयमित्यर्थः । तत्रेदं व्याख्यानम् । इहेदं सूत्रं विभज्य द्वौ योगौ क्रियेते । तत्र नेत्येको योगः । अभ्यस्तस्याचिपिति सार्वधातुक इति द्वितीयः । तत्र च नेत्यनुवर्त्तते । अयश्च योगः पूर्वयोगस्यासर्वविषयत्वज्ञापनार्थः । तेन छन्दसि बहुलं प्रतिषेधो भविष्यति । जुजोषदिति । जुषी प्रीतिसेवनयोः । लेट् । तिप् । लेटोऽडाटावित्यट् ( १।४।८४ ) । तुदादित्वाच्छः । तस्य बहुलं छन्दसीति ( २।४।७३ ) श्रुः । श्राविति ( ६।१।१० ) द्विर्वचनम् । लघूपधगुणः । यद्यभ्यस्तस्याचि पिति सार्वधातुके गुणप्रतिषेध इष्यते पस्पशाते चाकशीति वावशीतीत्यत्रोपधाङ्गस्त्वमिष्यते तत्र प्राप्नोति । तस्मादभ्यस्तानामुपधाङ्गस्त्वमेव वक्तव्यम् । न गुणप्रतिषेधः । ऋस्त्वत्वे हि नेनिजानीतेऽवमादि सिध्यति । पस्पशाते इत्यादि चेति यद्योदयेत् तं प्रत्याह पस्पशातेइत्यादि । स्पाशिरिति गणपरिपठितो धात्वन्तरमस्तोऽत्र (M) । तस्माद् यङ् । तस्य यङोऽचि चेति ( २।४।७४ ) लुक् । द्विर्वचनम् । शर्पूर्वाः खय इति ( ७।४।६१ ) खयः शेषः । अभ्यासस्य ऋस्त्वत्वे कृते दीर्घोऽङ्कित इति ( ७।४।८३ ) दीर्घः । व्यत्ययो बहुलमिति ( ३।१।८५ ) वर्णव्यत्ययेनोपधाया अभ्यासस्य च ऋस्त्वः । लेट् । व्यत्ययेनैवात्मनेपदम् । आट् । चाकशीतीति । काश दीप्तौ । कुहोश्चुरितभ्यासस्य ( ७।४।६२ ) चुत्वम् । तिप् । यङो वेतीट् ( ७।३।८४ ) वावशीतीति । वाशृ शब्दे । शेषं यथायोगं पूर्ववत् । पस्पशाते इत्यत्राभ्यासङ्गस्त्वत्वेति । चकारादुपधाङ्गस्त्वत्त्वम् ।

इतरत्र तूपधाङ्गत्वमेव । नाभ्यासस्व इत्यत्वम् । प्रकृत्यन्तराणां वेति । स्यश्च  
बाधनस्पर्शनयोः । कश्च गतिशासनयोः । वश्च कान्तौ । एतानि प्रकृत्यन्तराणि  
ह्रस्वोपधानि सन्तीति । अत एवामेवैतानि रूपाणि । तस्माद् यथान्यास-  
मेवास्तु ।

## ८८ । भूसुवो स्तिङि ।

अभूदिति । लुङ् । गातिस्थेत्यादिना (२।३।७७) सिचो लुक् । सुवावहे  
सुवामहायिति । षूङ् । प्राणिगर्भविमोचने । लोट् । वह्निमहिडौ ।  
टेरेत्वम् । एतए ( ३।४।८३ ) । अदादित्वाच्छपो लुक् । आङ्, उत्तमस्य पिञ्चेत्याद्  
( ३।४।८२ ) । अचिश्रुधात्वादिनोवङ् ( ६।४।७७ ) । अथ कस्मात् सूते  
रादादिकस्योपन्यासः कृतः ? न सुवतिसूयत्योस्तीदादिकदैवादिकयोरित्यत  
आह सूते लुग्विकरणस्येत्यादि । ननु च लुग्विकरणपरिभाषया (प, ८१) षू प्रेरण  
इत्येतस्य शविकरणस्य तौदादिकस्य षूङ् प्राणिप्रसव इत्यस्य दैवादिकस्य च  
ग्रहणं युक्तमित्यत आह सुवतिसूयत्योरित्यादि । तिङीति सप्तमीनिर्देशादनन्तरं  
तिङि प्रतिषेधेन भवितव्यम् । नच सुवतिसूयतिभ्यामनन्तरस्तिङ् सम्भवति ।  
विकरणेन व्यवधानात् । तस्मान्न तयो ग्रहणमिति सूतेरेव ग्रहणं युक्तमित्यभि-  
प्रायः । स्यादेतत् । वचनप्रामाण्याद्विकरणेन व्यवधानेऽपि प्रतिषेधो भविष्यतीत्यत  
स्तयोरेव ग्रहणं युक्तमित्यत आह विकरणस्यैवेत्यादि । तयोर्हि सार्वधातुक  
मपिदिति विकरणङित्वम् (१।२।४) । तत्र कङिति चेत्यनेनैव (१।१।५) सिद्धः  
प्रतिषेधइति निरर्थकं तयो ग्रहणं स्यात् । अतो न ताविह गृह्यते । भवतीति ।  
तिङीति वचनादिहातिङि शपि परतो निषेधो न भवति । व्यतिभविषीष्टेति ।  
आशिषि लिङ् ( ३।३।१७३ ) । स च लिङाशिषीत्यार्ध- ( ३।४।११६ ) धातुक-  
संज्ञकः । सौयुट् । कर्त्तरि कर्मव्यतीहार ( १।३।१४ ) इत्यात्मनेपदम् ।  
सुट् । षत्वम् । ण्वत्वम् । अथेत्यादि प्रकृतिग्रहणे यङ्लुगन्तस्यापि ग्रहणं भवतीति  
(प, १०१) यङ्लुकोऽपि ग्रहणे सति, तत्रापि प्रतिषेधेन भवितव्यमिति भावः ।  
बोभवतीति । गुणो यङ्लुकोरित्यभ्यासस्य ( ७।४।८२ ) गुणः । आपकादि-  
त्यादि । यदि यङ्लुक्पि प्रतिषेधः स्याद् गुणाभावायं निपातनं न कुर्यात् ।  
कृतञ्च । तस्मादेव आपयति यङ्लुक्पि प्रतिषेधो न भवतीति ।

## ८६ । उतो वृद्धिर्लुकि हलि ।

गुणे प्राप्त उतो वृद्धिरारभते । यौतीत्यादौ पूर्ववच्छपो लुक् । सुनोतीति ।  
 शुः । यथानीति लोट् । उत्तमपुरुषैकवचनम् । युतो रतइति । लट् । तस् ।  
 तपरकरणं सूतीत्यत्र मा भूदिति । अथापि स्तुयाद् राजानमित्यत्र कस्मान्न  
 भवति ? अस्ति ह्यत्रापि यासुट्स्तिङ्भक्तत्वात् तिङ्ग्रहणेन ग्रहणमिति  
 प्राप्तिः । नच शक्यते वक्तुं कडिति चेति (१।१।५) प्रतिषेधो भविष्यतीति ।  
 यस्मादिग्लक्षणाया वृद्धेः प्रतिषेधोऽसौ । नचेयमिग्लक्षणा । साक्षाद्भिर्हिष्ट-  
 स्थानिकत्वात् । यस्या हि वृद्धेः स्थानी न निर्दिश्यते सेग्लक्षणेत्पुत्रकमित्याह-  
 अपि स्तुयादित्यादि । अत्र हि यासुट् परस्मैपदेषूदात्तो ङिञ्चेति (३।४।१०३)  
 सार्वधातुकं ङित् । ङिञ्च पित्र भवतीति ङित्वेन पितृत्वस्य बाधितत्वात् ।  
 तस्मात् पितृग्रन्थमाना वृद्धिरिहापि न भवति । अथ योयोति रोरोतीत्यत्र  
 कस्मान्न भवति ? लुकि सति भवति ह्येतदङ्गद्वयमुकारान्तमित्याह नाभ्यस्त-  
 स्येत्यादि । गतार्थम् । आदिशब्देन चोकोतीतीत्यमादौनां (N) ग्रहणम् ।

## ८७ । ऊर्णोति विभाषा ।

पूर्वेण । नित्यायां वृद्धौ प्राप्तायां विकल्पार्थोऽयमुच्यते । प्रोर्णोतीति ।  
 पूर्ववच्छपो लुक् । प्रोर्णवानीति । लोट् उत्तमपुरुषैकवचनम् ।

## ८८ । गुणोऽपृक्ते ।

विभाषेति निवृत्तम् । पूर्वेण प्राप्तायाः पाक्षिक्या वृद्धेरयमपवादः । ननु  
 हलीत्यनुवर्त्ततएव । तत्र सामर्थ्यादपृक्तएव भविष्यतीति न तदादौ । नहि  
 हलादिसमुदायो हल् भवति । तत् किमपृक्तग्रहणेनेत्यत्र आह हलीत्यनु-  
 वर्त्तमान इत्यादि । अपृक्तग्रहणं ह्येकमर्थं क्रियते हलीत्यनुवृत्ते स्तदादौ  
 मा भूदिति । यदि चेयं परिभाषा न स्यादपृक्तग्रहणमनर्थकत्वात् कुर्व्यात् ।  
 हल्युच्यमानो गुणः कः प्रसङ्गो य स्तदादावपि स्यात् । नैव प्राप्नोति तस्या  
 हलात्मकत्वात् । कतश्चेदमपृक्तग्रहणम् । अतस्तेनास्तीयं परिभाषेति

प्राप्यते । अथ नापृक्त इत्येवं कस्मान्नोक्तम् ? किं गुणग्रहणेन ? वृद्धौ प्रति-  
विद्यायां सुतुसर्गेण गुणेनैव सिध्यति । नैतदस्ति । अनन्तरोक्ताया विभाषायाः  
प्रतिषेधो विज्ञायेत । तथाच नित्यं वृद्धिः स्यात् ।

## ६२ । ढणह डम् ।

ढह हिंसायामिति रुधादिः । ढङ् ढन् ढङ् हिंसार्थादिति तुदादौ । तयोराद्य-  
स्येदं ग्रहणम् । नेतरस्य । तस्य विकरणेन व्यवधानादनन्तरो हल् न सम्भव-  
तीति । ढणेढीति । हो ढः ( ८२।३१ ) । भषस्तथोर्धोऽध इति ( ८२।४० )  
धत्वम् । णुना णुरिति ( ८४।४१ ) णुत्वम् । ढो ढे लोपः ( ८३।१३ ) तस्येमागमः ।  
आदुगुणः ( ६।१।८७ ) । ढणेक्षीति । षढोः कः सौति ( ८२।४१ ) कत्वम् ।  
अढणेङिति । लङ् तिप् । हल्ङादिलोपः ( ६।१।६८ ) । ढत्वे कृते भलाञ्जशोऽन्त  
इति ( ८२।३६ ) जश्त्वं ढकारस्य ढकारः । तस्य वावसान इति ( ८४।५६ )  
चर्त्वं ढकारः । ननु चात्र लुप्तत्वात् सार्वधातुकस्येमागमेन न भवितव्यम् ।  
लुप्तोऽपि तत्र प्रत्ययलक्षणेन भविष्यतीति चेत् ? न । वर्णाश्रये प्रत्ययलक्षणं ( प, २२ )  
नास्तीत्यत आह वर्णाश्रय इत्यादि । एवं मन्यते । वर्णाश्रये नास्ति प्रत्ययलक्षण  
मिति नानेन सर्वथा वर्णाश्रयस्य प्रत्ययलक्षणस्य प्रतिषेधः क्रियते । किं तद्धि ?  
प्रत्ययलोपे प्रत्ययलक्षणमित्यत्र ( १।१।६२ ) प्रत्ययग्रहणस्य प्रयोजनं व्याख्यायते ।  
प्रतये लुप्ते द्विविधं कार्यं विज्ञायते प्रतयनिमित्तमप्रतयनिमित्तञ्च । तत्र यत्  
प्रतयनिमित्तं तत् प्रतयलोपे यथा स्यात् । इतरन्मा भूदित्येवमर्थम् । तेन गवे  
हृतं गोहितमित्यत्र लुप्तायां विभक्ताववादशो न भवति । अवादेशस्य ह्यचोतप्र-  
धिकाराद् वर्णो निमित्तम् । न प्रतयएष । इह त्वङ्गाधिकारात् प्रतय  
एव हलादिराश्रीयत इतीमागमस्य प्रतयनिमित्तता । तेनासौ प्रतयलक्षणेन  
भवत्येष । यदि ह्यसौ प्रतयनिमित्तस्तत् कथं वर्णाश्रयेऽप्यत्रेत्युक्तम् । अढणे-  
ङित्यत्रोदाहरणे प्रतयस्य वर्णमात्रत्वात् प्रतयविशेषणत्वेन वा वर्णस्याश्रयणा-  
देवमुक्तम् । नत्वप्रतयनिमित्तत्वात् । वर्णस्यापि तकारस्य प्रत्ययत्वापरि-  
त्यागात् । ढणहानीत्यत्र तदेष । लोडुत्तमपुरुषैकवचनम् । ढण्ढइति । तस् ।  
असोरङ्गोपः ( ६।४।१११ ) । पूर्ववङ् ढत्वादि । नखापदान्तस्य भलौत्यनुस्वारः  
( ८।३।२४ ) । अनुस्वारस्य ययि परसवर्ण इति ( ८।४।५८ ) परसवर्णो णकारः ।

अथ किमर्थमिह दृष्टिरागतश्रमको गृह्यते ? न दृष्टव्यत्वेनोच्येतेत्यत आह दृष्टव्य इत्यादि । यद्यागतश्रमकस्य ग्रहणं न क्रियेत ततो नाप्राप्ते श्रम्ययमारभ्यते । देशहेतुकश्च तयो विरोधोऽस्तीति श्रम इमा बाधा स्यात् । असत्यामपि बाधायामनिष्टा व्यवस्था स्यात् । पूर्वमिम् पश्चाच्छ्रमम् । ततश्चानिष्टं रूपं स्यात् । आगतश्रमकस्य ग्रहणे सश्रमकस्य दृष्टेरिति विधीयमाने समावेशस्तयोर्भवति । इष्टा च व्यवस्था सम्पद्यते । पूर्वं श्रमं पश्चादिम् । तस्माच् श्रमि कृते सतीमागमो- भवेदित्येवमर्थमागतश्रमक स्तृहि गृह्यते ।

### ६३ । ब्रुव ईट् ।

ब्रुवइत्येषा पञ्चम्यक्ततार्था पूर्व्वत क्ततार्थायाः सार्वधातुक इत्यस्याः सप्तम्याः षष्ठीत्वं प्रकल्पयिष्यति । तस्मादितुत्तरस्येति ( १।१।६७ ) वचनात् । तेन हलादेः पितः सार्वधातुकस्येवायमौङ् विज्ञायतइत्यत आह ब्रूइतेयतस्मादुत्तरस्य हलादेरित्यादि । कथं पुनर्हल आगमित्वेन तदादि लभ्यते ? यस्मिन् विधि स्तदादालग्रहण (प, ३४) इत्युच्यते । नतु यस्य विधिरिति । असति हि तदादिविधावब्रवीदित्यादावेव स्यात् । ब्रवीतीत्यादौ न स्यात् । नैष दोषः । उत्तरत्र अष्टकग्रहणात् तदादिविधेः सम्भवो गम्यते । अन्यथा ह्यसति तदादिविधौ विनाप्यष्टकग्रहणेनाष्टक एव भविष्यति । अष्टकग्रहणमनर्थकं स्यात् । ब्रवीतीति । पूर्व्ववच्छपो लुक् । ब्रवाणीति । तदेव । लोडुत्तमपुरुषैकवचनम् । ब्रूतइति । लट् तस् ।

### ६४ । यङो वा ।

लालपीतीत्यादि । लपिषदिरोतिभ्यो यङ् । पूर्व्वयोर्दीर्घोऽङ्कित इत्यभ्यासस्य ( ७।४।८३ ) दीर्घः । रीतेस्तु गुणो यङ्लुकोरिति ( ७।४।८२ ) गुणः । यङोऽङि चेति ( २।४।७४ ) यङो लुक् । वर्वन्ति चर्कन्तीति । वृज्, कञो यङ्लुकि ऋतश्चेत्यभ्यासस्य ( ७।४।८२ ) रुगागमः । किं पुनः कारणं यङ्लुक्प्रवोदाङ्गियते ? न यङन्तइत्याह हलादिरित्यादि । यङन्ते हि छिन्वादात्मनेपदम् । नचात्मनेपदं हलादि पिदस्ति । हलादेः पितः परस्य सार्वधातुकस्याभावाच्चेह यङन्तस्योदाहरणम् । किं तर्हि ? यङ्लुगन्तस्य । तत्र हि

हलादि पित् सार्वधातुकं सम्भवति । यङ्लुगन्तस्यादादौ चर्करीतश्च परस्मैभाषमिति पाठे सति परस्मैपदित्वात् । तेन यङ्लुक्चोदाक्रियते । चर्करीतमिति यङ्लुगन्तस्य पूर्वाचार्यसंज्ञा ।

### ८५ । तुरुस्तुशम्यमः सार्वधातुके ।

तु इति सौत्रो धातु वृद्धार्थ इतिरुक्ते । हिंसार्थ इत्यपरे । अस्य च लुग्विकरणत्वं स्मर्यते । तच्च बहुलं छन्दसौति ( २।४।७३ ) बहुलग्रहणेन भाषायामपि लुक्-सम्पादनाज्ञाभ्यते । शमीध्वमिति । लोट् । अशमीध्वमिति । लङ् । अभ्रमीतीति । अम गत्यादिषु । लट् तिप् । कथं पुनः शम्यमिभ्रामनन्तरं हलादि सार्वधातुकं सम्भवति ? यावता शमे व्यवधायकेनैव श्यना भवितव्यम् । अमेरपि शप् क्रियतइत्याह शम्यमोरित्यादि । विकरणस्यात्र लुग् बहुलव्यञ्ज-सौत्यनेन ( २।४।७३ ) । सार्वधातुकास्त्विति । स्त्रीलिङ्गनिर्देशः । स्त्रीलिङ्गस्य सार्वधातुकाशब्दस्यापिशालिना संज्ञात्वेन प्रणीतत्वात् । अथ सार्वधातुक-ग्रहणं किमर्थम् ? यावता नाभ्रस्यस्याचि पिति सार्वधातुक ( ७।३८७ ) इत्यतः सूत्रात् सार्वधातुकग्रहणमनुवर्त्ततइत्याह सार्वधातुकइत्यनुवर्त्तमान इत्यादि । तच्च सार्वधातुकग्रहणं पितृत्यनेन सम्बद्धम् । अतस्तदनुवर्त्तौ पिद्-ग्रहणमप्यनुवर्त्तत । तथाचापिति न स्यात् । तस्मादपितरपि यथा स्यादितरेष्वमर्थं सार्वधातुकग्रहणं क्रियते ।

### ८६ । अस्तिसिचोऽपृक्ते ।

अपृक्त इति । सुब् व्यतरयेन षष्ठ्यर्थे सप्तमी । तेनायमपृक्तस्यैवेत् । अस्तिस-ग्रहणं लङ्गर्थम् । आसीदिति । अस भुवि । लङ् । अदादित्वाच्छपो लुक् । आङ्जादीनामितराट् ( ६।४।७२ ) । आटश्चेति ( ६।१।८० ) वृद्धिः । अपार्षी-दिति । सिचि वृद्धिः । अलाव्रीदपाव्रीदिति । इट ईटीति ( ८।२।२८ ) सिचो लोपः । आत्थेतरात् सुवउत्तरस्य सिपो सुवः पञ्चानामादित आहो सुव इति ( ३।४।८४ ) थलि कृते सुवसाहादेशे कृते तस्य स्थानिवद्भावे सति ब्रूञ्-ग्रहणेन ग्रहणात् थलोऽपि सार्वधातुकग्रहणेन ग्रहणादौट् प्राप्नोति । अभूदिति । अस्तोः सिच् । अस्तोर्भूरिति ( ३।४।५२ ) भूभावे तस्य स्थानिवद्भावे सतरास्तिस्रहणेन ग्रहणादौट् प्राप्नोति ।

स कस्मान्न भवतीत्याह (१।१।५३, वा) आह्विभुवोरित्यादि । ईंटि प्रतिषेध इति ।  
आहे भुं वषेडि कर्त्तव्यं स्थानिवद्भावस्य प्रतिषेधः । तेनेह न भवति आत्थेति ।  
आह्वस्य इति हकारस्य ( ८।२।३५ ) थकारः । तस्य स्वरि चेति ( ८।४।५५ )  
तकारः । अभूदिति । गातिस्थेति ( २।४।७७ ) सिचो लुक् ।

### ६७ । बहुलञ्छन्दसि ।

सर्वमाइति । अस्तेर्लङ् । पूर्ववदाट् । सिपो हल्ङादिलोपः  
( ६।१।६८ ) । सकारस्य कृत्वविसर्जनीयौ । गोभिरक्षाः प्रत्यञ्चमत्सा इति ।  
क्षर सञ्चलने । त्सरञ्छगती । लुङ् । हल्ङादिना ( ६।१।६८ ) सिपो  
लोपः । अतो ल्रान्तस्येति ( ७।२।२ ) वृद्धिः । पूर्ववद्विसर्जनीयः । अभैषीरिति ।  
जिभी भये । सिचि वृद्धिः । अथाभैषीर्मा पुत्रकेत्यत्र कथमङागमः ? यावता  
न माङ्योग ( ६।४।३४ ) इति प्रतिषिद्धोऽसौ । इह चाक्षारत्सारित्यत्र सिच  
ईङागमः कस्मान्न भवतीत्याह छान्दसत्वादित्यादि । अक्षारत्सारित्यत्र  
चेङागमाभाव इति छान्दसत्वादिति प्रकृतेन सम्बन्धः । वा छन्दसौति वक्तव्ये  
बहुलग्रहणं सुत्तरार्थम् । उत्तरार्थताञ्चास्योत्तरत्र प्रतिपादयिष्यामः ।

### ६८ । रुदश्च पञ्चभ्यः ।

रुदइति सुबुध्यत्ययेन बहुवचनस्यैकवचनम् । एतच्च पञ्चभ्यइति बहुवचनाद्  
विज्ञायते । रुदादिभ्यः सार्वधातुक इतीटि प्राप्ते तदपवाद ईङागमो विधीयते ।  
रुदिर् अश्रुविमोचने । जिह्वप् शये । श्वस प्राणने । अन च । जश्च  
भक्षश्चसनयोरित्येते रुदादय आदादिकाः । अरोदौदिति । लङ् । प्राणौदिति ।  
अनितेरिति ( ८।४।१८ ) णत्वम् । अजागर्भवानिति । जागर्त्तिः पञ्चभ्यः  
परिणायं पठ्यते । गुणे रपत्वे च कृते हल्ङादिलोपः ( ६।१।६८ ) ।

### ६९ । अङ्गार्गगालवयोः ।

पूर्वणेति प्राप्तेऽङागमो विधीयते । गार्गगालवग्रहणं पूजार्थम् । नतु  
विकल्पार्थम् । अङ्गीटीरादिलिङ्गत्वादेकविषयत्वाच्च न सम्भवति समुच्चय  
इत्यन्तरेणाप्याचार्यग्रहणं विकल्पस्य सिद्धत्वात् ।

१०० । अदः सर्वेषाम् ।

सर्वेषां ग्रहणं पूजार्थम् । नतु नित्यार्थम् । गार्गागालवग्रहणस्याविक-  
ल्पार्थत्वात् ।

१०१ । अतो दीर्घा यञि ।

तपकरणमुत्तरार्थम् । खट्वाभिरित्यत्र बहुवचने भक्त्यदितेत्त्वं ( ७।३।१०३ )  
मा भूदितेवमर्थम् । अङ्गनेति । प्रशस्तान्यङ्गान्यस्याः सन्तीति लोमादिना  
( ५।२।१०० ) नप्रतयः । केशव इति । केशा यस्य सन्तीति केशाद् वोऽन्यतरस्या  
( ५।२।१०६ ) मिति वप्रतयः । केचिदत्र तिङ्गीतानुवर्त्तयन्तीति । भूसुवोस्ति-  
ङ्गीततः ( ७।३।८८ ) । तेषां बभूववानिति कसौ सार्वधातुके दीर्घत्वेन न भवि-  
तव्यमिति । कसोरतिङ्गन्तत्वात् । वभूववानिति । भवतेर्लिट् । कसुः । छन्दस्यु-  
भयथेति ( ३।४।११७ ) तस्य पक्षे सार्वधातुकत्वम् । तेन कर्त्तरि शब् ( ३।१।६८ )  
भवति । सान्तमहृतः संयोगस्येति ( ६।४।१० ) दीर्घः । हल्ङ्यादि- ( ६।१।६८ )  
संयोगान्तलोपो ( ८।२।२३ ) आदिति वक्तव्ये दीर्घग्रहणं दीर्घेव यथा स्याद्  
यद्यन्यत् प्राप्नोति तस्मा भूदिति । किञ्चान्यत् प्राप्नोति ? विचार्यमाणानाम्  
( ८।२।६७ ) अनन्तरस्याप्येकैकस्य प्राचाम् ( ८।२।६३ ) प्रश्नाख्यानयो ( ८।२।१०५ )  
रिति झुतः । अथ प्रकृतोऽङ्गागमः कस्मान्न विधीयते ? तत्राप्यकः सर्वे दीर्घत्वेन  
( ६।१।१०१ ) सिद्धतेऽव । नचातो गुणे पररूपत्वं ( ६।१।६७ ) प्राप्नोतीत्याशङ्क-  
नीयम् । अङ्गविधानसामर्थ्यात् । इहाधुक्षावहीति कसस्याचीति ( ७।३।७२ )  
लोपः स्यात् । अतिजराभ्यामित्यत्राचीति जरस्भावः स्यात् । तन्निवृत्त्यर्थं  
दीर्घग्रहणं कृतम् । स चात्र झुतः प्रसज्येत ।

१०२ । सुपि च ।

१०३ । बहुवचने भक्त्यत् ।

ननु च वृक्षाणामित्यत्र नामीति ( ६।४।३ ) दीर्घत्वं बाधकं भविष्यति । तत्  
किं तन्निवृत्त्यर्थं भक्त्यग्रहणेन ? नैतदस्ति । नामीति ( ६।४।३ ) ज्ञानीना-  
मित्यत्र सावकाशम् । तत्रासति भक्त्यग्रहणे दीर्घत्वं बाधित्वा परत्वादेस्त्वमेव



स्यात् । पचध्वं यजध्वमिति । लोट् । टेरेत्त्वम् । सवाभ्यां वामावित्यामादेशः  
( ३।४।८१ ) ।

१०४ । ओसि च ।

१०५ । आङि चापः ।

आङिति पूर्वाचार्यनिर्देशेनेत्यादि । आचार्या हि पूर्वं आङिति तृतीयैक-  
वचननिर्देशं कुर्वन्ति स्म । तस्मात् तदीयेनाङिति निर्देशेन तृतीयैकवचनं  
गृह्यते । खट्प्रेति । टावन्तस्योदाहरणम् । बहुराजयेति । डावन्तस्योदा-  
हरणम् । डाबुभाभ्यामन्यतरस्यामिति ( ४।१।१३ ) डाप् । कारीषगन्धयेति ।  
चावन्तस्य । करीषस्येव गन्धोऽस्य । उपमानाच्चेतीत् ( ५।४।१३७ ) । करीषगन्धिः ।  
तस्यापत्यमित्यण् ( ४।१।८२ ) तस्याणिजोरनार्षयोरित्यादिना ( ४।१।७८ ) ष्यङ् ।  
तदन्ताद् यङश्चाङिति ( ४।१।७४ ) चाप् । कीलालर्पेति । कीलालं पिबतीत्यातो  
मनिन्क्कनिष्वनिपश्चेति ( ४।२।७४ ) विच् । तदन्तात् तृतीयैकवचनम् ।  
आतो धातोरित्याकारलोपः ( ६।४।१४० ) । अथेह कस्मान्न भवति खट्प्रेमति-  
क्रान्तेनातिष्वट्प्रेनेति ? उपसर्जनङ्गस्त्वत्वे कृते स्थानिवद्भावात् तस्य प्राप्नोतीत्याह  
ङ्ग्राब्ग्रहणमित्यादि । केचिदाहुर्ङ्ग्राब्ग्रहणे दीर्घग्रहणमिति तद्वत् वचनं  
कर्तव्यम् । तेन ऋस्त्वत्वे कृते न भवति । अपरे त्वाहु हल्ङ्ग्राब्भ्यो दीर्घा-  
दिति ( ६।१।६८ ) योगविभागः कर्तव्यः । यावच्छास्त्रे ङ्ग्रापोः कार्यं तत् सर्वं  
दीर्घयो र्यथा स्यात् । ऋस्वयोर्मा भूदिति । ततः सुतिस्यष्टमिति ( ६।१।६८ )  
द्वितीयो योगः । तत्र हल्ङ्ग्राब्भ्यश्चत्यनुवर्त्ततइति । चकार ओसि ( ७।३।१०४ )  
चेत्यनुकर्षणार्थः ।

१०६ । सम्बुद्धौ च ।

१०७ । अम्बार्थनदो ऋस्वः ।

पूर्वस्यायमपवादः । अम्बार्था मात्रार्था । उलकवतीनामित्यादि । उलका  
यासां सन्तीति श्रुतीनां ता उलकवत्यः । असंयोगावयवभूता उलका इह गृह्यन्ते ।  
अन्यथा हे अक्क हे अक्क इत्यत्रापि स्यात् । वक्तव्यशब्दस्य व्याख्येयइतिषोऽर्थः ।

उत्तरयोरपि वक्तव्यशब्दयोरयमेवार्थो वेदितव्यः । तत्रेदं व्याख्यानम् । बहुलव्य-  
न्दसीत्यतो ( ७३।८७ ) बहुलग्रहणं मण्डूकभूतिन्यायेनानुवर्तते । तेन सर्वं  
प्रतिषेधादिकं कार्यमपि भविष्यतीति । अर्हत इति । प्रशंसाभाजनभूतायेत्यर्थः ।  
गार्गीमातेति । यो गार्गा मात्रा व्यपदेशेन प्रशंसामर्हति स एवमुच्यते ।

### १०८ । ऋस्वस्य गुणः ।

ऋस्वग्रहणं प्रकृताङ्गविशेषणम् । विशेषणेन च तदन्तविधि भवतीत्याह  
ऋस्वान्तस्येत्यादि । एवमुत्तरत्रापि तदन्तविधि वेदितव्यः । अथ हे कुमारी हे  
ब्रह्मबन्धितेग्रवमादीनां कस्मान्न भवतीत्याह हे कुमारीत्यादि । यदि ह्रस्वत्वे  
कृते गुणः स्याद् ऋस्वकरणमनर्थकं स्यात् । ननु च गुणार्थमेतत् स्यात् । असति  
हि तस्मिन् ऋस्वस्य गुणइति गुणो न स्यात् । अऋस्वान्तत्वादित्याह यदीत्यादि ।  
एवं क्रियागौरवं परिहृतं भवतीति भावः ।

### १०९ । जसि च ।

जसादिष्वित्यादि । आदिशब्दः प्रकारे । जस्प्रकारेषु प्रत्ययेष्वित्यर्थः ।  
इतः प्रकरणादिति । अम्बार्थनद्योऋस्व इत्येवमादिकात् ( ७३।१०७ ) ।  
छन्दसीति वक्तव्यमिति । छन्दसि विषये वा कार्यं भवतीति तदर्थरूपं व्याख्येय  
मित्यर्थः । व्याख्यानन्तु तदेव बहुलव । कर्तव्यम् । अम्बे इत्यादि ।  
अम्बार्थनद्योऋस्व ( ७३।१०७ ) इति ऋस्वो न भवति । दर्वीत्यत्र ऋस्वस्य गुणः ।  
शतक्रत्व इत्यत्रापि जसि चेति । पश्चेति । घेर्ङिति ( ७३।१११ ) गुणः । किकिदीव्या  
इत्यत्राङो नास्त्रियामिति नाभावः ( ७३।१२० ) ।

### ११० । ऋतो ङिसर्व्वनामस्थानयोः ।

तपरकरणं सुखसुखार्थमिति । नहि ङिसर्व्वनामस्थानयोर्दीर्घं ऋकारः  
सम्भवति यस्तुपरेण निवर्त्तेत ।

### १११ । घेर्ङिति ।

सख्ये पत्यइति । सखिपतिशब्दौ घिसंज्ञकौ न भवतः शेषोऽघसखीति ( १।४।७ )  
पर्य्युदासात् । पतिः समास एवेति ( १।४।८ ) नियमाच्च । पटीति । वोतो

गुणवचनादिति ( ४।१।४४ ) ङीष् । अत्र गुणो न भवति सुपि चेत्यतः ( ७।३।१०२ ) सुपीत्यनुवृत्तेः । कुरुतइति । करोते स्तस् । उप्रत्ययः । धातोर्गुणः । रपरत्वम् । अत उत् सार्वधातुक इतुप्त्वम् ( ६।४।११० ) । अत्रापि सुपीत्यनुवृत्ते स्तसि परतो विकरणान्तस्य न भवति गुणः ।

## ११२ । आण नद्याः ।

नद्याइति पञ्चमी । स चाकृतार्था पूर्वत्र कृतार्थाया ङित्तीत्यस्याः सप्तम्याः षष्ठीत्वं प्रकल्पयिष्यति । तेन ङित एवायमाङागमो विज्ञायत इत्याह नद्यन्तादङ्गादुत्तरस्थेत्यादि । कुमार्यायितेप्रवमादावाटश्चेति ( ६।१।८० ) वृद्धिः । अथ दीर्घोच्चारणं किमर्थम् ? न अङ्गेवोच्येत । वृद्धिरेचीति ( ६।१।८८ ) वृद्ध्या सवर्णदीर्घत्वेन सिद्धातेप्रव । कुमार्यै कुमार्या इत्यत्रातो गुणे ( ६।१।८७ ) पररूपत्वं प्राप्नोतीतेप्रतच्च नाशङ्कनीयम् । पररूपत्वं ह्यत्र वचनसामर्थ्यान्न भविष्यति । नेष दोषः । अस्ति ह्यन्यद्वचनस्य प्रयोजनम् । किं तत् ? श्रियै श्रिया इत्यत्र सावेकाचस्तृतीयादि विभक्ति ( ६।१।१६८ ) रित्युदात्तत्वं मा भूत् । आगमा आद्युदात्ता भवन्तीत्यनुदात्तत्वं यथा स्यादिति । शक्यते ह्येकादेशोऽन्तादिवङ्गावादागमग्रहणे न ग्रहीतुम् । आगमानुदात्तत्वञ्च यथा प्रत्ययस्वरं लविता लवितुमित्यादौ बाधते तथा विभक्तिस्वरमपि बाधते । तस्मादाटश्चेति ( ६।१।८० ) वृद्धार्थमेतत् ।

## ११३ । याङापः ।

खट्वायामिति । वृद्धिरेचीति ( ६।१।८८ ) वृद्धिः । खट्वाया इत्यत्राकः सवर्णं दीर्घत्वम् ( ६।१।१०१ ) । दीर्घोच्चारणं वृद्धिसवर्णदीर्घत्वं यथा स्याताम् । पररूपत्वं मा भूदितेप्रवमर्थम् । अकारोच्चारणसामर्थ्यान्न भविष्यतीति चेत् ? न । अस्ति ह्यन्यदकारोच्चारणस्य प्रयोजनम् । किं तत् ? ज्ञायै ज्ञाया इत्यत्र ( ६।१।१६८ ) सावेकाचस्तृतीयादि विभक्तिरित्यनेनोदात्तत्वं मा भूत् । आगमानुदात्तत्वं यथा स्यादिति । अथ खट्वाभर्तक्रान्तायातिखट्वायेत्यत्र कस्मान्न भवति ? उपसर्जनङ्गत्वत्वे कृते तस्य स्थानिवङ्गावादाग्रहणेन ग्रहणे सति प्राप्नोतीत्यत आह अतिखट्वायेत्यादि । यदा तावत् सुपि चेति ( ७।३।१०२ ) दीर्घत्वं न क्रियते तदा ङाग्रहणेन दीर्घग्रहणमितेप्रतद्वचनान्न भवति । यदा दीर्घत्वं

तदा लक्षणिकत्वात् भवति । लक्षणप्रतिपदोक्तयोः प्रतिपदोक्तस्यैव ग्रहणमिति ( प, ११४ ) वचनात् ।

### ११४ । सर्वनाम्नः स्याद्द्रव्यञ्च ।

याटोऽपवादः । आकारोच्चारणं सर्वस्या इत्यत्र यथा स्यादन्यथा पररूपत्वं प्रसज्येत । आकारोच्चारणसामर्थ्यात् प्रसज्येत्येतच्च नाशङ्कनीयम् । तद्वि तस्या-मित्यत्रोडिदम्पदाद्यप्युमरैद्युभ्य इति ( ६।१।१७१ ) विभक्त्युदात्तत्वं मा भूत् । आगमानुदात्तत्वं यथा स्यादित्येवमर्थम् ।

### ११५ । विभाषा द्वितीयातृतीयाभ्याम् ।

असर्वनामार्थं वचनम् । ये तु वाप्रकरणे तीयस्य डित्सूपसंख्यानमिति ( १।१।३६, वा ) सर्वनामसंज्ञां तीयस्योपसञ्चक्षते त इदं सूत्रं प्रत्याचक्षते । तेनैव सिद्धत्वात् । तच्चोपसंख्यानमवश्यं कर्तव्यं स्मायादयो डिति विकल्पेन यथा स्युरिति । द्वितीयस्मै द्वितीयाय द्वितीयस्मिन् द्वितीय इति । अन्ये त्वनेनैव स्मायादयः सिध्यन्तीत्युपसंख्यानमेव प्रत्याचक्षते । कथम् ? सर्वनाम्न इत्येतदिहानुवर्तते । स्याडिति निवृत्तम् । तेनैवमभिसम्बन्धः क्रियते । सर्वनाम्नो डिति यदुक्तं तद्विभाषा द्वितीया-तृतीयाभ्यां भवतीति । तेन स्मायादयोऽप्यनेनैव भविष्यन्तीति नार्थं उपसंख्याननेन ।

### ११६ । डेराम् नद्याम्नौभ्यः ।

डेरिति सप्तम्येकवचनस्य ग्रहणम् । एतच्च स्त्रियामितेयवमादिनिर्देशाद्विज्ञायते । ग्रामख्यामिति । ग्रामं नयतीति सत्सूद्धिषेत्यादिना ( ३।२।६१ ) क्तिप् । अग्रग्रामाभ्याञ्चेति ( ० ) णत्वम् । एरनेकाच इति ( ६।४।८२ ) यणादेशः । अथ कुमार्यां खट्टायां सर्वस्यामिति कथं सिध्यति ? आभि कृते ऋस्वनद्यापो नुडिति ( ७।१।५४ ) नुङागमेन भवितव्यम् । नैष दोषः । नुटः परत्वादाट्याट्स्याटो भवन्ति । तेषु कृतेषु नुटः प्राप्तिरेव नास्तीति । नहि द्वयोरादिलिङ्गयोः समुच्चय उपपद्यते ।

## ११७ । इदुद्भ्याम् ।

नदीग्रहणमिहानुवर्त्तते । तेन चेदुतौ विशिष्येते नदीसंज्ञकौ याविदुताविति । यद्येवमनर्थकमिदम् । पूर्व्वेणैव सिद्धत्वात् । नैतदस्ति । औकारो हि परत्वा-  
दुत्तरसूत्रेण स्यात् । अस्मिंश्च सत्यामेव भवति ।

## ११८ । औत् ।

नदीसंज्ञकात् परस्य डेराम् पूर्व्वेण विहितः । घिसंज्ञकादुत्तरेणास्वसन्निभुक्त-  
मौकारं वक्ष्यति । तस्मात् पारिशिष्यात् ताभ्यां यदन्यदिकारोकारान्तं तदिहोदा-  
हरणं विज्ञायत इत्याह यन्नदीसंज्ञमित्यादि । अत्र च सखिपतिशब्दावस्थ्याख्यत्वा-  
न्नदीसंज्ञकावपि न भवतः । घिसंज्ञकौ यथा न भवतस्तथा पूर्व्वमेव प्रतिपादितम् ।

## ११९ । अच्च घेः ।

अथाच्चे कृतेऽजाद्यतष्टाविति ( ४।१।४ ) कृतौ घेनावित्येवमादौ टाप् कस्मान्न  
भवतीत्याह अदिति तपरकरणमित्यादि । यस्मात् तपरकरणं 'टाम्निवृत्त्यर्थं' क्रियते  
तस्मात् कृतेऽप्यत्वे टाम् न भवतीति भावः । तपरकरणं हि तत्कालावधारणार्थम् ।  
नचात्र भाव्यमानत्वाद्गो मात्रिकत्वाच्च स्थानिनो दीर्घत्वस्य प्राप्तिरस्ति । अतोऽन्ये-  
नापि हेतुना यद्दीर्घत्वमापद्यते तत्प्रतिषेधार्थमुपजायमानं तद्वापोऽभावमापादयति ।  
टापि हि सत्यकः सवर्णे दीर्घत्वं ( ६।१।१०१ ) स्यात् । तथाचानर्थकं तपरकरणं  
स्यात् । तस्मान्मा भूदनर्थकमिति कृतेऽप्यत्वे टापा न भवितव्यमिति । औदच्च घे  
रिति येषामित्यादि । इह केचिदौच्च घेरित्येकं योगं कुर्व्वन्ति । तथाच सख्यौच्चा-  
त्त्वयोः सन्नियोगशिष्टत्वाद् यत्रास्त्वं तत्रैवौत्वेन भवितव्यम् । घेच्चात्त्वमिति सख्यौ  
पत्यावित्यत्राच्चाभावादौत्त्वमपि न स्यात् । अतस्तस्य दोषस्य परीहाराय येषामेक  
एवायं योग स्ते प्रधानशिष्टमौत्त्वमाचक्षते । यथा कर्त्तुः क्यङ् सलोपश्चे ( ३।१।११ )  
त्यत्र प्रधानशिष्टमाचक्षते क्यङमन्वाचयशिष्टं सलोपम् । यथा तत्रैव तत्रासत्यपि  
सलोपे यथा क्यङ् भवति श्येनायत इत्यादावेवमसत्यप्यत्वे सख्यौ पत्यावित्यत्रौत्त्वं  
भवतीति तेषामभिप्रायः ॥

## १२० । आङो नाऽस्त्रियाम् ।

आङ इति स्थान्यन्तरनिर्देशादिहार्थाद् विभक्तिविपरिणामो भवतीति षष्ठग्रन्तं यद् घेरिति प्रकृतं तदिह पञ्चम्यन्तमुपजायत इत्याह घेरुत्तरस्येत्यादि । अथ किमर्थमस्त्रियामित्युच्यते ? आङो नापुंसीतिवोच्यते । एवमुच्यमाने त्रपुणा जतुनेतिप्रतप्तं सिध्यतीतिप्रतप्तं नाशङ्कनीयम् । इकोऽचि विभक्ताविति ( ७।१।७० ) नुमैव सिद्धत्वादिति यो मन्येत तं निराकर्तुममुना ब्राह्मणकुलेनेत्यस्योपन्यासः । अत्र हि त्वदाद्यत्वे कृतेऽदसोऽसि दादु दो म इत्युच्चमत्वे ( ८।२।८० ) च । तत्र यदि पुंसीतुच्येत ततोऽमुनेति नपुंसके न सिध्येत् । सुभावस्यासिद्धत्वात् । नुमोऽभावादस्त्रियामितुच्यमाने नपुंसकेऽपि नाभावो भवतीत्यमुनेति सिद्धं भवति । नहि नाभावे कर्त्तव्ये सुभावस्यासिद्धत्वम् । न सु नइति ( ८।२।३ ) वचनादित्यभिप्रायः ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायां सप्तमाध्यायस्य

तृतीयः पादः समाप्तः ॥७।३॥

अथ

# काशिकाविवरणपञ्जिका ।

सप्तमाध्यायस्य

चतुर्थः पादः ।

१ । शौ चङुपधाया ह्रस्वः ।

चङ्परि शौ परतइति । चङ् परो यस्मात्परिति स तथोक्तः । अचीकरदित्यादि । कञ् हञ् लूञ् पूजितेतिभ्यो हेतुमण्चि । ततो लूङ् । चिः । णिश्चित्यादिना (३।१।४८) च्चुश्चङ् । णेरणिटीति (६।४।५१) णिलोपः । अत्र द्विर्वचनोपधाङ्गस्वत्वयोः प्राप्तयोः परत्वादुपधाङ्गस्वत्वम् । ततो द्विर्वचनम् । ततश्च शौ कृतं स्थानिवद्भवतीति क ह्र इत्यादिकमविकृतधातुरूपमेव द्दिरुच्यते । अत्र कहृइत्येतयोरभ्यासस्योरदित्यत्वे (७।४।६६) कृते रपरत्वे ह्रस्वादिशेषे च ततश्च सन्वत्तुनीत्यादिना (७।४।६३) सन्वद्भावादित्वम् । पूर्वित्येतयोरपि ऋस्वत्वे च कृत ओः पुयण्यपर (७।४।८०) इतीत्वम् । सर्वत्र दीर्घो लघोरिति (७।४।८४) दीर्घत्वम् । अत्र द्विर्वचनोपधाङ्गस्वत्वयोः प्राप्तयोरित्यादि । अचीकरदित्यादिषूदाहरणेषु कृताकृतप्रसङ्गित्वाद्विर्वचनं नित्यमुपधाङ्गस्वत्वमपि । तयोरुभयोः परत्वादुपधाङ्गस्वत्वं भवति । तत्र कृते द्विर्वचनमित्येष कार्याणां प्रवृत्तिक्रमः । मा भवानटिटदित्यत्र तु द्विर्वचनमेव नित्यम् । न ऋस्वत्वम् । तथाह्यजादेर्द्वितीयस्येति (६।१।२) द्विर्वचनं कृतेऽपि ऋस्वत्वे प्राप्नोत्यकृतेऽपि । ऋस्वत्वं तु द्वितीयस्येकाचो द्विर्वचने कृते न प्राप्नोति । परेण टिशब्दरूपेण व्यवधानात् । तस्मान्मा भवानटिटदित्यत्र नित्यत्वाद् द्वितीयस्येकाचो द्विर्वचनं प्राप्नोति । द्विर्वचने हि सति को दोषः

स्यादित्यत आह तथाच सतीत्यादि । एवञ्च द्विर्वचने हि सति तेन ऋस्वभाविन  
 आकारस्योपधात्वं विवृतमिति ऋस्वो न स्यात् । नहि द्वितीयस्यैकाचो द्विर्वचने  
 कृते चङ्परि णौ यदङ्गं तस्य ऋस्वभाव्याकार उपधा भवति । असति च ऋस्वत्वे  
 मा भवानटिटदिति रूपं न सिध्यति । मायोग आण्निवृत्त्यर्थः । आटि तु सति  
 नास्ति विशेषः । सत्यसति वा ऋस्वत्व आट्येति (६।१।८०) वृद्ध्या भवितव्यमिति ।  
 भवच्छब्दः सन्देहनिरासार्थः । नैष दोषइति । योऽनन्तरोक्तः स कथं लभ्यत  
 इत्याह ओणे ऋदित्करणमित्यादि । ओणु अपनयन इत्येतस्यर्द्धित्करणस्येतत्  
 प्रयोजनमृदिस्वाभाग्लोपीत्यादिना (७।४।२) ऋस्वप्रतिषेधो यथा स्यादिति ।  
 यदि च नित्यमपि द्विर्वचनमुपधाऋस्वत्वेन न बाध्यते तदौणे ऋदित्करण मनर्थकं  
 स्यात् । द्विर्वचने हि कृते परिण शिग्रब्दरूपेण व्यवधानादेव ऋस्वो न भविष्यति ।  
 किमोणे ऋदित्करणेनेति ? आचार्यप्रवृत्तिं ज्ञापयति नित्यमपि द्विर्वचन  
 मुपधाऋस्वत्वेन बाध्यतइति । यतओणे ऋदित्करणं करोति । णाविति किमिति ।  
 एवं मन्यते । शिग्रहणे चाकृते लुङ्चङादेशयोः कृतयोर् णिलोपे चाकृते  
 वृद्ध्यावादेशयोश्चाकृतयोर् लूङ् अत् इति स्थित उकारस्य ऋस्वो मा भूदित्येवमर्थं  
 वा शिग्रहणं क्रियते ? उकारस्य वृद्धौ कृतायामौकारस्य ऋस्वो मा भूदित्येव-  
 मर्थं वा ? एतच्चोभयमप्रयोजनम् । अत्रान्तरङ्गत्वाद् वृद्ध्यावादेशाभ्यामेव  
 भवितव्यम् । अन्तरङ्गत्वं पुनस्तयो णिज्मात्राश्रयत्वात् । ऋस्वस्य च  
 बहिरङ्गत्वम् । चङाश्रयत्वादिति । चङुपधाया ऋस्व इतुश्चमानइत्यादि ।  
 एतावतुश्चमानेऽसति शिग्रहणे चङ्परि यदङ्गं तस्योपधाया ऋस्वो भवतीत्येव-  
 मर्थः स्यात् । तथाचानवकाशो ऋस्वोऽलीलवदित्यत्रान्तरङ्गमपि वृद्धिं बाधित्वा  
 वचनसामर्थ्यादुक्तारस्यैव स्यात् । अथापि कथञ्चिद् वृद्धिर्न बाध्यत एवमपि वृद्धौ  
 कृताया मन्तरङ्गमप्यावादेशं बाधित्वौकारस्यैव प्रसज्येत । अन्यथा हि वचनमिदं  
 मनर्थकं स्यात् । अदीदपदिति । अत्र ददाते णिचि लुङि चङि च कृते अ दा इ  
 अत् इति स्थिते वचनप्रामाण्यादनवकाशो ऋस्वोऽन्तरङ्गमपि पुनर् बाधित्वा प्रसज्येत ।  
 तस्मिन्च सति पुगु विवृतनिमित्तत्वान्न स्यात् । अपीपचदित्यादौ तु नैव ऋस्वः  
 स्यादिति । चङि परतो यदङ्गं पाचिप्रभृति तदीयाया उपधायाश्चाकारादेर-  
 ऋस्वभाविनीत्वात् । आदिशब्दोऽपीपठदित्यादिपरिश्रुत्यर्थः । तस्मात्पाविति  
 वक्तव्यम् । चङीति किमिति । एषोऽभिप्रायः । केवले णौ ऋस्वो मा भूदित्येव-  
 मर्थं चङीतुश्चते । नैतच्चङ्ग्रहणस्य प्रयोजनमुपपद्यते । यस्मादाचार्यप्रवृत्ति



ज्ञापयति णावेव केवले ऋस्वत्वं न भवतीति यदयं मितां ऋस्व ( ६।४।८२ ) इति  
 ऋस्वत्वं शास्ति । ततः कारयति हारयतीत्यादौ न भविष्यतीत्यभिप्रायः । यद्येत-  
 त्स्माज् ज्ञापकात् कारयतीत्यादौ ऋस्वो न भवति तदाचीकरदित्यादापि न स्यात् ।  
 अथात्र वचनसामर्थ्याद् भविष्यति । एवमपि कारयतीत्यादौ स्यादेव । नहि  
 मितां ऋस्व ( ६।४।८२ ) इत्युच्यमाने सत्यचीकरदित्यादौ न भवतीत्येष विषयविभागः  
 शक्यते विज्ञातुम् । तस्माच्च चङ्ग्रहणं कर्त्तव्यम् । उपधाग्रहणं किमिति ।  
 एवं मन्यते । अलोऽन्त्यस्य मा भूदित्येवमर्थमुपधाग्रहणं क्रियते । एतच्चाप्रयो  
 जनम् । चङ्परि णौ यदङ्गं तस्याचीकरदित्यादावपि णावन्तरङ्गत्वाद् वृद्धादिषु  
 कृतेषु ह्रस्वभाव्यजन्यो न सम्भवति यत्ताजन्तास्त्रिजुत्पद्यते । किं पुनरपीपठ-  
 दित्यादौ यत्र ह्रस्वजन्तास्त्रिजुत्पद्यते ? तस्मादजन्यो ऋस्वभावी नास्तीत्यन्तरेणाप्यु-  
 पधाग्रहणं वचनादनन्त्यस्याचीकरदित्यादौ यथा भवति तथाचकाङ्कदित्यादावपि स्यात् ।  
 काञ्चि वाञ्चि माञ्चि काङ्कायाम् । यद्यप्यजन्यो ऋस्वभावी नास्ति तथापि  
 वचनादनन्त्यस्याचीकरदित्यादौ यथा भवति तथाचकाङ्कदित्यादावपि स्यात् ।  
 तस्मान् मा भूदेष दोष इत्युपधाग्रहणं क्रियत इत्यभिप्रायः । ननु चाङ्गस्य योऽच्  
 तस्य चङ्परि णौ ऋस्वो विधीयते तत्र यद्यप्यनन्तरोऽज् न सम्भवति तथापि येन  
 नाव्यवधानं तेन व्यवहितेऽपि वचनप्रामाण्यादित्येकेन वर्णेनेति येन नाव्यवधान  
 मपितु सर्वदा व्यवधानमेव तेन व्यवहितेऽपि वचनप्रामाण्याद् भवितव्यम् ।  
 एकेनैव वर्णेन व्यवधानं सर्वत्र सम्भवति । संघातेन तु व्यवधानं सम्भवति न सम्भवति  
 च । इहाचकाङ्कदित्यादौ संघातेनैव व्यवधानम् । अतो नाख्येव ऋस्वप्रसङ्ग इति  
 किमुपधाग्रहणेनेत्याह तदेतदित्यादि । लोपः पिबतेरीच्चाभ्यासस्येत्युपधालोपो  
 ( ७।४।४ ) यथा स्यादिति । अलोऽन्त्यस्य मा भूदित्येवमर्थमुपधाग्रहणं  
 कर्त्तव्यमवश्यम् । यद्येवं तत्रैव कस्मान्न कृतमित्यत आह तदिहापीत्यादि ।  
 उपधाग्रहणमवश्यमुत्तरार्थं कर्त्तव्यम् । इह तु क्रियमाणे सत्यचकाङ्कदित्येव-  
 मर्थं येन नाव्यवधानमित्येषा परिभाषा नाश्रित्यतव्या भवति । उपधाग्रहणे  
 नैवात्र ऋस्वस्य निवर्त्तितत्वादित्येष गुणो लभ्यते । तेनैवैव कृतम् । नोत्तरत्र ।  
 उपधाङ्गस्वत्वे णे णिचुपसंस्थानमिति । चङ्परि णौ परतो यो णि स्वस्मिन्  
 परतोऽङ्गस्वोपधाया ऋस्व, उपसंख्येयः । अवीवददिति । वदेहेतुमिति चेति  
 ( ३।१।२६ ) णिच् । तदन्ताद् वादितवन्तं प्रयोजितवानिति पुनर्हेतुमिति चेति  
 ( ३।२।३६ ) णिच् । ततो लुङादिः । णेरनिटीति ( ६।४।५१ ) णिलोपः । किं

पुनः कारणं न सिध्यति ? यावता णिलोपे कृते चङ्परे णावङ्गस्याकारो ऋस्वभाविव्युपधा भवतेरवेत्याह योऽसावित्यादि । अचः परस्मिन् पूर्वविधावपि ( १।१।५७ ) णिलोपस्य ऋस्वत्वे कर्त्तव्ये स्थानिवद्भावात्षिजव्यवधानाद् ऋस्वो न प्राप्नोति । तेन वा णिलोपेनाग्लोप्यङ्गमेतद् भवति । तदेतस्माद्धेतोर्न ऋस्वत्वं प्राप्नोति । अग्लोपीत्यादिना जन्तरवक्ष्यमाणप्रतिषेधात् ( ७।४।४ ) ण्याकृतिनिर्देशात् सिद्धमित्युपसंख्यानं प्रत्याचष्टे णाविति । ण्याकृतिरिति णिजाति निर्दिश्यते । नतु णिव्यक्तिः । तेन व्यक्तौ व्यवधानं न भवति । नहि जातौ । एकत्वात्षिजातेः । नहि तथैव तस्या व्यवधानं सुपपद्यते । ननु चोत्तरया ण्याकृत्या जात्याधारभूतया णिव्यक्त्या णिजात्याश्रयेऽपि व्यवधानं सुपपद्यतएव । नैतत् । तस्यामपि व्यक्तौ जातेः समवायात् । एवं तावद्व्यवधानं ण्याकृत्याश्रये नास्ति । अग्लोपित्वमपि नास्त्येव । नञ्च णिजातिव्यतिरेकेणान्योऽङ् विद्यते यस्य लोपेनाग्लोप्यङ्गं स्यात् । नच ण्याकृते लोपश्च । तस्याः श्रूयमाणत्वात् । नहि श्रूयमाणाया लोप उपपद्यते । अदर्शनं लोप ( १।१।६० ) इति वचनात् । ननु च जातिव्यतिरेकेणापि तदाश्रयभूता व्यक्तिरङ् विद्यतएव । न जातिव्यक्त्योरनन्यत्वमिति सांख्यीयसिद्धान्तस्येहाश्रयणात् । अथवा ण्याकृतिनिर्देशे सतुग्रपधाऋस्वत्वस्य ण्याकृतिनिमित्तत्वेनाश्रीयते । तेन गोबलीवर्द्धन्यायेन तस्या ण्याकृते निमित्तत्वेनोपात्ताया अन्यस्याको लोपः प्रतिषेधनिमित्तत्वेन विज्ञायते । स चेह नास्ति । तस्मात् ण्याकृतिनिर्देशात् सिद्धम् ।

## २ । नाग्लोपिशास्त्रदिताम् ।

अगिति प्रत्याहारग्रहणम् । अको लोपोऽग्लोपः । स एषामस्तीति तान्यग्लोपीन्यङ्गानि । शासु अनुशिष्टौ । ऋदिद् येषां तानि ऋदन्ति बाधु विलोडन इत्येवमादीनि । अममालत् । अममातरदिति । तत् करोति तदाचष्ट इति णिच् । णाविष्ठवत्काव्यं प्रातिपदिकस्येतीष्ठवद्भावः ( ६।४।१५५, वा ) । तुरिष्ठमेयः स्विति ( ६।४।१५४ ) टिलोपः । ततो लुङादिः । अत्यरराजदित्यादौ प्रातिपदिकाच्चात्वर्थं बहुलमिष्ठवच्चेति ( ग, भू ) णिच् । अन्वलुलोमदिति । सत्यापपाशरूपेत्यादिना ( ३।१।२५ ) णिच् । अगेव केवलो यत्रेत्यादि । इह द्विविधमग्लोप्यङ्गम् । कचिदगेव केवलो लुप्यतेऽममालदित्यादौ । कचिद्वलचावत्यरराजदित्यादौ । अगेव केवलो यत्र

लुप्यते तत्राग्लोपस्य स्थानिवद्भावात् सिद्धम् । स्थानिवद्भावे सत्यग्लोपस्य व्यव-  
धानादेव ऋस्वाप्राप्तिः । तस्मान्न तदर्थमग्लोपीति वचनम् । इतरत्र तु हलचो-  
भयोरप्यादेश इति सिध्यति । अस्थानिवद्भावात् । अजादेशस्य हि परनिमित्तकस्य  
स्थानिवद्भाव उक्तः । नतु हलचोरादेशस्य । तस्माद् यत्र हलचोरादेशः स्यदर्थमिदं  
वचनम् । अन्यार्थमेतत् क्रियमाणं यत्रागेव केवलो लुप्यते तदर्थमपि भविष्यतीति  
तदर्थमस्योदाहरणमुपन्यस्तम् । अडुढौकदिति । ककि वकि श्वकि त्रकि ठौक  
त्रौक ष्वक् वक् मक् टिक् टीक् तिक् तौक् रघि लघि गत्यर्थाः । अभ्यासे  
चर्च ( ८।४।५४ ) इति जश्त्व' उकारः ।

### ३ । भ्राजभासभाषदीपजीवमीलपीडामन्यतरस्याम् ।

भ्राजिरयं भ्रादावनुदात्तेत् पठ्यते । आत्मनेपदी ऋकारानुबन्धः फणादिषु  
दुभ्राज् दुभ्राञ् दीप्ताविति पठ्यते । फणादिभ्यः पुरस्ताच्च एजृ रेजृ भ्राजृ  
दीप्ताविति । तत्रान्तर्गणकार्थार्थः फणादिष्ववश्यमेवास्य पाठोऽङ्गीकर्तव्य इति ।  
तेनैव शब्दादेरपि गणकार्थस्य सिद्धत्वात् । अन्यत्रास्य पाठोऽनार्थ एव लक्ष्यते ।  
भासृ दीप्ती । भाष वक्तायां वाचि । दीपी दीप्ती । जीव प्राणधारणे । मील श्मील  
स्मील स्मील निमेषणे । पीड अवगाहने । एषां नित्ये ऋस्वत्वे प्राप्ते विभाषेय-  
मारभ्यते । अबिभ्रजदिति । यदा ऋस्वत्वं तदा पूर्ववत् सन्वद्भावेनेत्वंम् । अबी-  
भषदिति । पूर्ववद् दीर्घः । अथ भ्राजभासयोरु ऋदित्करणं किमर्थम् ? यावता  
तयोर्हि ऋदित्करणस्यैतत् प्रयोजनम् ऋदित्वात् पूर्वसूत्रेण ऋस्वप्रतिषेधो  
यथा स्यादिति । यदि विभाषया च तयोर्द्विस्वत्वं विधीयते तदा ऋदित्करणस्य  
वेयर्थमेवेत्यत आह भ्राजभासोरित्यादि । अपाणिनीयमिति । पाणिनेरिदं  
पाणिनीयम् । न पाणिनीयमपाणिनीयमिति । तेनानभ्युपगमात् । नतु  
तेनाकृतत्वात् । अन्यथा हि बाधु विलोडन इत्येवमादीनामपि ऋदित्करणम-  
पाणिनीयं स्यात् । प्रतिपादितं हि पूर्वं गणकारः पाणिनि नं भवतीति ।  
तथाचान्यो हि गणकारः । अन्यश्च सूत्रकारः ।

### ४ । लोपः पिबतेरौच्चाभ्यासस्य ।

द्विस्वत्वे प्राप्ते तदपवादः पिबते लोपो विधीयत ईकारश्चाभ्यासस्येति । उपधा-  
धिकारादुपधाया एव । पर्यायेण लोपिकारौ मा भूतामित्यवमर्थमभ्यासग्रहणम् ।

अपीप्यदिति । पा पाने । णिच् । शाब्दासाक्षाद्व्यावेपामिति ( ७३।३७ ) युक् । ननु च नित्यत्वात् परत्वाच्च पूर्वमुपधालोपे कृतेऽनच्कत्वाद् द्विर्वचनेन न भवितव्यमित्यत आह उपधालोपे कृतइत्यादि । सुबोधम् । पिबतेः श्रुतिपा निर्देशो यङ्लुग्नित्तत्थर्थः । अपापयदिति । पा रक्षणे पै अवै शोषण इत्येतयोस्तु नित्तत्थर्थो स नोपपद्यते । तत्र ह्येकस्य लुग्विकरणत्वादेव न भविष्यति । अपरस्य तु लाक्षणिकत्वात् ।

### ५ । तिष्ठतेरित् ।

अयमपि ह्रस्वापवादः । ईच्चाभ्यासस्येति नित्तम् । श्रुतिपा निर्देशो यङ्लुग्नित्तत्थर्थेण । अतास्थपदिति ।

### ६ । जिघ्रते वा ।

एषोऽपि ह्रस्वापवादः । अत्रापि श्रुतिपा निर्देशस्य तदेव प्रयोजनम् । अजाग्रपदिति ।

### ७ । उ ऋत् ।

अत्र ऋकारः स्थानित्वेनोपात्तः । तस्य चान्तरङ्गत्वादिररार एव प्राप्नुवन्ति । नहि बहिरङ्गो ह्रस्वः । तस्मात् तेषामपवादो विज्ञायत इत्यत आह इररारामपवाद इति उपधायाश्चेतीकारः ( ७१।१०१ ) पुगन्त लघूपधस्येति ( ७३।८६ ) गुणोऽकारो मृजे ह्रस्विरित्याकार ( ७२।११४ ) इत्येते च ऋकारस्य स्थान उरण् रपर इति ( १।१।५१ ) रपरा भवन्तो यथाक्रम मिररारो भवन्ति । तेषामपवादः । अचीकृतदिति । कृत संशब्दने । चुरादिः । णिच् । अवीकृतदिति । वृत्तु वर्त्तने । अमीमृजदिति । मृज् शुद्धी । हेतुमण्डिच् । ननु चान्तरङ्गत्वादिरराभिरेव भवितव्यम् । अन्तरङ्गत्वन्तु पुनस्तेषां णिज्मात्राश्रयत्वात् । ऋकारस्तु चङ्-परं णिच माश्रित्य भवतीति बहिरङ्गः । तत् कथं तेनेररारो बाध्यन्त इत्यत आह वचनसामर्थ्यादित्यादि । यद्यन्तरङ्गत्वादिररारः स्युर्वचनस्य तदा वैयर्थ्यं स्यात् । अनवकाशत्वात् । तस्मादन्तरङ्गा अपि ते बाध्यन्ते । तपरकरण मित्यादि । असति हि तपरकरणे यत्र दीर्घः स्थानी तत्रान्तरतस्याद् दीर्घः प्रसज्येत तस्माद् दीर्घेऽपि स्थानिनि ह्रस्वएव यथा स्यादित्येवमर्थं तपरकरणम् । ननु भाव्यमानोऽ-

णं सवर्णाच्च गृह्णातीति दीर्घस्यापि स्थानिनो ब्रुवण्येव भविष्यति । न दीर्घइत्यत आह न चायं भाव्यमान इत्यादि । किं कारणमित्यत आह आदेशान्तरनिवृत्तप्रथमिति । आदेशान्तरमिररारादि । तस्य निवृत्तप्रथमौकारस्वात्मीयरूपेणैवाभ्यनुज्ञायते । नत्वपूर्वएव ऋकारो विधीयते । तत् कुतोऽस्य भाव्यमानता ?

## ८ । नित्यञ्छन्दसि ।

अवीवृधदिति । वृधु वृद्धौ । हेतुमण्डिच् । ततो लुङादिः । नित्यग्रहणं पूर्वसूत्रे वेत्येतदनुवृत्तेर्विज्ञापनार्थम् । अन्यथा हि तत्राप्यस्याननुवृत्तिर्विज्ञायते ।

## ९ । दयते दिङि लिटि ।

अवदिग्रइत्यादि । देङ् रक्षणे । लिट् । डित्त्वादात्मनेपदम् । प्रथमपुरुषः । लिट् स्तम्भयोरेश्वरिजित्येश्वरिचौ ( ३।४।८१ ) । एरनेकाच इत्यादिना ( ६।४।८२ ) यणादेशः । दयतेरिति देङो ग्रहणम् । ननु दय दानइत्यस्येति । ननु च दय दानगतिरक्षणेऽसादानेष्वित्येतस्य ग्रहणं कस्मान्न भवतीत्यत आह तस्य हीत्यादि । लिटीतुप्रच्यते । नच दय दान इत्येतस्यानन्तरो लिङ्गस्ति । यस्मात् तस्य दययासञ्चैत्यनेनाम् ( ३।१।३७ ) विहितः । ननु चामन्वइति तत्रानुवर्तते । ततो मन्त्र आमोऽभावात् स्यादेवानन्तर्यम् । एवं मन्यते । यथा दृष्टानुविधिश्छन्दसीति । नच दय दानइत्येतस्य मन्त्रे दिग्रादेशो दृश्यत इत्यभिप्रायः । इहावदिग्य इत्यनवकाशत्वाद् दिग्रादेशे कृते पश्चाद् द्विर्वचनेन भवितव्यम् । यथा चख्यावित्यत्र चक्षिङः ख्याजिति ( २।४।५४ ) ख्याजादेशस्यानवकाशत्वात् तत्र कृते पश्चाद् द्विर्वचनं तथावदिग्र इत्यत्रापि दिग्रादेशे कृते पश्चाद् द्विर्वचनं केन बाध्यत इति यक्षोदयेत् तं प्रत्याह दिग्यादेशेन द्विर्वचनस्य बाधनमिष्यत इति । कथं पुनरिष्यमाणमपि लभ्यते ? नित्यग्रहणानुवृत्तेः । इह पूर्वसूत्रान्नित्यग्रहणमनुवर्तते । नचात्र विभाषा प्राप्नोति यन्निवृत्तप्रथमं नित्यग्रहणं विज्ञायते । तस्मादन्यलिटि यत् कार्यं प्राप्नोति तन्निवृत्तप्रथमं नित्यग्रहणं विज्ञायते । तेनैवमभिसम्बन्धः करिष्यते । लिटि प्राप्नुवतां कार्याणां दिग्रादेशएव नित्यं भवति । नान्यत् कार्यमित्येव द्विर्वचननिवर्तनं भवति । यणादेशस्तु लिटीतुप्रच्यार्थं न विधीयत इत्येरनेकाच ( ६।४।८२ ) इत्यपि भवति ।

## १० । ऋतश्च संयोगादेर्गुणः ।

सस्वरतुः सस्वररिति । स्वरं शब्दोपतापयोः । उरदित्यभ्यासस्यास्त्वम् ।  
 ( ६।१।१३५, वा ) रपरत्वम् । हलादिशेषः । दध्वरतुर्दध्वररिति । ध्व  
 षूच्छने । सस्वरतुः सस्वररिति । स्वरं आधाने । ननु च सर्वत्रैव साभ्यास  
 मङ्गम् । नच तत् संयोगादि । नैष दोषः । द्विष्ययोगो द्विर्वचनमित्येषोऽत्र  
 पक्षः । तत्र परस्याप्यङ्गसंज्ञा भवत्येव । अथापि स्थाने द्विर्वचन मित्यप्यदोषः ।  
 सर्वत्रैव हि लिट्यभ्यासः संयोगादित्वं विहन्ति । उच्यते चेदं वचनम् । तत्रैव  
 विज्ञास्यामः । प्राग् द्विर्वचनात् संयोगादित्वमस्ति । इह च द्विर्वचनात् प्राक्  
 संयोगादित्वमस्ति । चिच्छियतुश्चिच्छियुरिति । चि चये । इयङादेशः । प्रतिषेध-  
 विषयेऽपीत्यादि । यः कङिति चेत्यस्य ( १।१।५ ) प्रतिषेधस्य विषयो न भवति  
 यलादि स्तत्र सार्वधातुकार्धधातुकयो ( ७।२।८४ ) रित्येव गुणः सिद्धः । तस्माद्  
 गुणप्रतिषेधविषयेऽपि यथा स्यादित्ययमारम्भः । वृद्धिविषयेऽपि परत्वाद् गुणेन  
 भवितव्यमिति कस्यचिद् भ्रान्तिः स्यात् । अतस्तान्निराकर्तुमाह वृद्धिविषये  
 त्वित्यादि । गुणस्यावकाशः सस्वरतुः सस्वररिति । ज्ञिति वृद्धेरवकाशः स्वारको  
 ध्वारक इति । सस्वार दध्वारेत्यत्रोभयप्रसङ्गे पूर्वविप्रतिषेधेन वृद्धिरेव भवति ।  
 अथ तपरकरणं किमर्थम् ? दीर्घस्यापि मा भूदित्येवमर्थं चेत् ? नैतदस्ति ।  
 भवितव्यमेव हि दीर्घस्योत्तरसूत्रेण । स्तृज् आच्छादने । आतस्तरतुरातस्तररिति ।  
 ननु चैतस्मात् तपरकरणान्न प्राप्नोति । सावकाशश्चोत्तरवचनमसंयोगादौ ।  
 कृ विक्षेपे । निचकारतु निचकाररिति । यद्येवमेवन्तर्हि न चेदं तपरकरणम् ।  
 किं तर्हि ? तसिनायं निर्देशः । संयोगादेरित्यादि । इहाङ्गप्रकरणादङ्गं  
 संयोगादित्वेन विशिष्यते । नच करोतेः संयोगाद्यङ्गमिति न प्राप्नोति । तस्मात्  
 संयोगोपधग्रहणं कर्त्तव्यमिति करोतेरपि यथा स्याद् गुणः । सञ्चस्वरतुः  
 सञ्चस्वररिति । सम्पर्थ्युपेभ्यः करोतौ भूषणइति सुट् ( ६।१।१३० ) । स चाङ्भ्रा-  
 सव्यवायेऽपीति ( ६।१।१३५, वा ) वचनादभ्यासव्यवायेऽपि भवति । किं पुनः  
 कारणमिह गुणो न सिध्यति ? यावता सुटि कृते तस्मध्यपतित स्तदग्रहणेन गृह्यत  
 इति ( प, ६० ) करोतिः संयोगादिर्भवतीत्यत आह अत्र हीत्यादि । अनेन सुटो  
 बहिरङ्गतां प्रतिपादयति । बहिरङ्गत्वे हि तस्यासिद्धं बहिरङ्ग मन्तरङ्ग ( प, ५१ )  
 इत्यन्तरङ्गे गुणे कर्त्तव्ये बहिरङ्गस्य सुटोऽसिद्धत्वात् संयोगादित्वं करोतेर्नोपपद्यते ।

पूर्वं धातूपसर्गण युज्यते पश्चात् साधनेनेत्यस्मिन् दर्शने धातूपसर्गयोः कार्यमन्तरङ्गमिति सुटोऽपि धातूपसर्गयोः कार्यत्वादन्तरङ्गता स्यात् । पूर्वं धातुः साधनेन युज्यते पश्चादुपसर्गणेत्यस्मिन् दर्शने सुङ् बहिरङ्गो भवति । तथाह्यस्मिन् दर्शने निरूपसर्गस्येव धातोरर्थः साधनेन युज्यत इति साधनाभिधायी पूर्वं तावन्निट् कर्त्तव्यः । तत्र कृते तदाश्रये द्विवचने कृते पश्चादुपसर्गयोगेऽभ्यासव्यवायेऽप्येति ( ६।१।१३५, वा ) सुट् क्रियते । एवञ्च क्रियमाणे ह्यनेकपदाश्रितत्वाच्चपेक्षत्वाच्च सुटो बहिरङ्गता प्रतिपाद्यते । गुणस्तु लिङ्, तुप्तिस्मनन्तरकालमेव प्राप्नोति । नापरं किञ्चिदपेक्षते । एकपदापेक्षत्वादल्पापेक्षत्वाच्चान्तरङ्गः । ततश्च तस्मिन् कर्त्तव्ये सुटोऽसिद्धत्वात् करोतिः संयोगाद्यङ्गं न भवति । तस्मादसौ न प्राप्नोति । एवञ्च कृत्वेत्यादि । यत एव सुङ्, बहिरङ्ग एवञ्च कृत्वाऽन्तरङ्ग इति कर्त्तव्ये तस्यासिद्धत्वादसंयोगादित्वात् करोति रूपस्कृषीष्ट संस्क्रषीष्टेत्यत्र ऋतश्च संयोगादेरितीडागमो ( ७।२।४३ ) न भवति । एतेन बहिरङ्गतैव सुटः प्रतिपादिता । ननु चाङ्गाधिकारात् प्रत्यासत्तेरङ्गावयव एव संयोगो गृह्यते । कात्पूर्वग्रहणेन तत्र आपितमभक्तत्वं सुटः । ततश्चाभक्तत्वादेवासंयोगादित्वात् करोतेरिङ्, न भविष्यति । किमत्र बहिरङ्गत्वेनासिद्धत्वनोपन्यस्तेन ? सत्यमेतत् । एवं मन्यते । भवतु नाम करोतिभक्तत्वं सुटः । तथाप्यसिद्धत्वात् तस्य संस्क्रषीष्टेत्यत्रेऽप्यसङ्गो न भविष्यतीति संयोगोपधग्रहणं कर्त्तव्यमिति । अस्यायमर्थः । संयोगोपधः करोतिरङ्गं गृह्यते येन तत् संयोगोपधग्रहणव्याख्यानं कर्त्तव्यमित्यर्थः । तत्रेदं व्याख्यानं कर्त्तव्यम् । चकारोऽत्र क्रियते । स च करोतिः संयोगोपधस्य समुच्चयार्थः । तेन तस्यापि सुटि कृते संयोगोपधस्य गुणो भविष्यतीति ।

### • ११ । ऋच्छतृताम् ।

ऋच्छ गतीन्द्रियप्रलयमूर्त्तिर्भावेषु । अर्त्तेरप्यत्र प्रपञ्चे । बहुवचननिर्देशात् । अतएवाह ऋच्छतेरङ्गस्य ऋ इत्येतस्य ऋकारान्तानाच्चेति । ऋकारान्ताः कृ विक्षेपे गृ निगरण इत्येवमादयः । आनर्च्छतुरानर्च्छुरित्यादि । अतुसुसौ । गुणः । द्विवचनमभ्यासकार्थम् पूर्ववत् । अत आदेरिति ( ७।४।७० ) दीर्घः । तस्माकुङ्-द्विहल इति ( ७।४।७१ ) नुट् । आरतुराकरिति । पूर्व्ववदभ्यासस्य दीर्घः । ततः पूर्व्वसवर्णेनेति । ऋच्छतेरलघूपधत्वादित्यादि । अलघूपधत्वं तु तस्यान्तरङ्गत्वात् । छे चेति ( ६।१।७३ ) तुक् कृते संयोगे गुर्विति ( १।४।११ ) गुरुसंज्ञायां सत्यां

गुरुपधत्वाच्च प्राप्नोतीति वेदितव्यम् । ऋतां त्वित्यादि । ऋ ऋतान्तु प्रतिषिद्ध एवेति गुणो विधीयत इत्यपेक्षते । गुणप्रतिषेधस्तु तेषामसंयोगाज्जित् किदिति ( १।१।५ ) किञ्चे सति कृडिति चेत्यनेन ( १।१।५ ) वेदितव्यः । वृद्धिविषये त्वित्यादि । यथा ऋतस्य संयोगादेरिति ( ७।४।१० ) वृद्धिविषये पूर्वविप्रतिषेधेन वृद्धिरेवेत्यते तथा ऋऋतामपौति । गुणस्यावकाशो निचकारतु निचकाररिति वृद्धेरवकाशः कारको हारक इति । निचकार निजगारेत्यत्र वृद्धिविषये पूर्व-विप्रतिषेधेन वृद्धिरेवेत्यते ।

## १२ । शृद्धिं प्रां ऋसो वा ।

शृ हिंसायाम् । दृ विदारणे । पृ पालनपूरणयोः । एषां पूर्वसूत्रेण नित्ये गुणे प्राप्ते पक्षे ऋसो विधीयते । वावचनात् पक्षे गुणो भवत्येव । विशश्रुतिरिति । ऋसत्वे कृते यणादेशः । ऋसवचनमित्यादि । असति ऋसग्रहणे वावचनेन विकल्पिते यस्मिन् पक्षे गुणो नास्ति तस्मिन् पक्षे ऋत इद् धातोरितौत्वं ( ७।१।१०० ) प्रसज्येत । उदोऽयपूर्वेस्त्वित्युत्पत्त्य ( ७।१।१०२ ) । तस्मात् तन्निष्ठस्यैव ऋस इत्युच्यते । ऋदिति कर्तव्ये ऋसग्रहणमुत्तरार्थम् । केचिदित्यादि । कश्च पुनरस्य प्रत्याख्यानं विशश्रुतिरित्येवमादीनि रूपाणि सिद्ध्यन्तीत्याह आ पाक इत्यादि । अथ-स्थाती लोप इति ( ६।४।६४ ) चेत्याकारलोपे कृते आदीनां विशश्रुतिरित्येवमादीनि रूपाणि सिद्ध्यन्तीति तथाप्यर्थभेदो भवति । तदाऽयुक्तमस्य प्रत्याख्यानमित्या-शङ्कानिकार्थत्वाच्चातूनामित्युक्तम् । तथाच सतीत्यादिना प्रत्याख्यानं प्रत्याचष्टे । यदि सूत्रस्य प्रत्याख्यानं क्रियते कसौ कृते विशश्रुत्वानिति रूपं न सिध्यति । तथाहि यदि श्रुतातीर्ऋसो न क्रियते तदा विशश्रुत्वानिति रूपं स्यात् । अथ आतेर्विश-श्रुत्वानिति । तस्मादयुक्तमस्य प्रत्याख्यानम् ।

## १३ । केऽणाः ।

अस्ति पूर्वण णकारेण प्रत्याहारग्रहणम् । अन्यथा केऽचइत्येवं ब्रूयात् । अथवाऽचइत्येतदपि न ब्रूयात् । अथपव हि ऋसदीर्घभुता भवन्ति । अकेति । जानतीति ज्ञा । इगुपधशाप्रोक्तिरः कश्चि ( ७।१।१३५ ) कः । तदन्ताडाप् । अन्नाता चेति प्राग्वत् ( ५।१।७० ) कः । अथवानुकम्पिता ज्ञेत्यनुकम्पायाजिति ( ५।१।६७ ) कन् । कनि कृते तदन्ताडाप् । अथेह कस्मान्न भवति कदाधारार्चि-



कलिभ्यः कन्निति ( उण्, ३।३२० ) रातेर्दधातेश्च कन् । तदन्ताद्याप् । राका  
धाकेत्यादि । सुबोधम् । निरनुबन्धस्यैह ग्रहणाच्चिरनुबन्धकपरिभाषया ( प८२ ) कनो  
ग्रहणेन न भवितव्यमिति कस्यचिद् भ्रान्तिः स्यात् । अतस्तां निराकर्तुमाह न  
कपीत्यादि । यद्येषा परिभाषोपतिष्ठते तदा न कपीति प्रतिषेधोऽनर्थकः स्यात् ।  
सानुबन्धकत्वादेव कपो ग्रहणं न भविष्यतीत्यभिप्रायः ॥

## १४ । न कपि ।

बहुकुमारीक इति । बह्व्यः कुमार्यो यस्य सः । नट्यतश्चेति ( ५।४।१५३ )  
कप् । अनुबन्धलोपः । अथावास्मिन् ऋस्वत्वे प्रतिषिद्ध उपसर्जनऋस्वत्वं  
कस्मान्न भवति ? अतएव प्रतिषेधान्न भविष्यतीति चेत् ? न । अनन्तरस्य  
बिधिवर्षा प्रतिषेधो ( प, ६२ ) वेत्यनन्तरस्यैव ऋस्वस्य ह्ययं प्रतिषेधो न सर्वस्य ।  
कपीति वचनसामर्थ्यादुपसर्जनऋस्वत्वमिति न भविष्यतीति चेद् यत्र ह्युपसर्जनऋस्व-  
त्वस्य प्राप्तिरेव नास्ति बहुयवागूको बहुलक्ष्मीक इति तत्र वचनस्य चरितार्थत्वाद् ।  
न ह्यत्रोपसर्जनऋस्वत्वस्य प्राप्तिरस्ति । गोस्त्रियोरुपसर्जनस्येति ( १।२।४८ ) ऋस्वशासने  
स्त्रीशब्देन स्त्र्यधिकारविहितानां प्रत्ययानां टाबादीनां ग्रहणात् । तस्माद् बहुकुमा-  
रीक इत्यत्रोपसर्जनस्य ऋस्वत्वेन भवितव्यमित्यत आह गोस्त्रियोरुपसर्जनस्येत्यादि ।  
कस्मान्न भवतीत्याह समासार्थे हीत्यादि । उपसर्जनऋस्वत्वं हि स्त्रीप्रत्ययान्तस्य  
समासप्रातिपदिकस्य विधीयते । तद्विधाने ऋस्वो नपुंसके प्रातिपदिकस्येत्यतः  
( १।२।४७ ) प्रातिपदिकग्रहणानुवृत्तेः समासप्रातिपदिकस्यैव स्त्रीप्रत्ययान्तस्योप-  
सर्जनऋस्वः स्यात् । न च बहुकुमारीक इत्यादौ स्त्रीप्रत्ययान्तं समासप्रातिपदिकं  
भवति यस्मात् समासान्ताइत्यधिकार ( ५।४।६८ ) एवायं कब् विधीयते । समासा-  
न्ताइत्यत्रान्तग्रहणस्येतत् ( ५।४।६८ ) प्रयोजनं समासस्यान्तोऽवयवो यथा  
स्यादिति । स च कथं समासस्यावयवो भवति ? यदि तेन सह समाससंज्ञा भवति ।  
कथञ्च तेन समाससंज्ञा भवति ? यद्यकृते समासे समासार्थादुत्तरपदात् कब्  
भवति । पश्चात् कबन्तेन समासो भवति । नान्यथा । तस्मात् समासान्ता-  
धिकारे कपो विधानात् समासार्थादुत्तरपदात् कपि कृते पश्चात् समासेन  
भवितव्यम् । ततश्च स्त्रीप्रत्ययान्तमिह समासप्रातिपदिकं न भवतीति न  
भवत्युपसर्जनऋस्वत्वम् ।

१५ । आपोऽन्यतरस्याम् ।

बहुषट्ठाकइति । शेषाद् विभाषेति ( ५।४।१५४ ) कप् ।

१६ । ऋट्शोरङि गुणः ।

कृडिति चेति ( १।१।५ ) प्रतिषेधे प्राप्तेऽयं गुणो विधीयते । अकरदिति । कजो लुङ् । च्चिः । तिप् । कस्मृट्कृडिभ्यश्चन्दसीति ( ३।१।५८ ) च्चेरङ् । असरदिति । सृ गतौ । आरदिति । ऋ गतिप्रापणयोः । सत्तिशास्त्रात्तिभ्य-  
चेति ( ३।१।५६ ) च्चेरङ् । अर्त्तेरजादित्वादाटि क्तत आटचेति ( ६।१।८० ) वृद्धिः । अदर्शदिति । इरितो वेत्यङ् ( ३।१।५७ ) । अथ गुणग्रहणं किमर्थम् ? अकार एष नोच्येत ? नैवं शक्यम् । अकार इतुग्रन्थमाने दृशेरन्तस्य स्यात् । गुणग्रहणे तु सति संज्ञाविधाने नियमइतीकएव स्थाने भवति ।

१७ । अस्यतेस्थुक् ।

आस्यदिति । असु जेपणे । अस्यतिवक्तिख्यातिभ्य इति ( ३।१।५२ ) च्चेरङादेशः ।

१८ । श्वयतेरः ।

अश्वदिति । टुओश्चि गतिवृद्धयोः । जृप्तभुभ्रुच्चित्यादिनाङ् ( ३।१।५८ ) । द्वयोरकारयोः पररूपत्वम् ( ६।१।८७ ) ।

१९ । पतः पुम् ।

अपपत्तदिति । शल हुल पत् गतौ । पुषादिनाङ् । मकारो देशविधार्थः ।

२० । वच'उम् ।

अवोचदिति । वच परिभाषणे । अस्यतिवक्तिख्यातीत्यादिनाङ् ( ३।१।५१ ) । मकारस्य तदेव प्रयोजनम् ।

## २१ । शौङः सार्वधातुके गुणः ।

अप्राप्तविषयत्वाद् गुणविधानस्य ङिति सार्वधातुक एतद्विधानम् । पिति तु सामान्यलक्षणेनेव गुणः सिद्धः । लोट् । आङ्, उत्तमस्य पिञ्चेत्या- ( ३।४।८२ ) टि शयै शयावहायिति । तस्माद् यत्र गुणो न प्राप्नोति तत्र विधीयते । शेरतइति । अदादित्वाच्छपो लुक् । आत्मनेपदेष्वनत इति ( ७।१।५ ) भक्तारस्यादादेशः । अत्र शौङो रुङिति ( ७।१।६ ) रुङागमो भवति । शिश्य इति । लिट् । लिट् चेत्याधधातुकसंज्ञा ( ३।४।११५ ) । उत्तमपुरुषस्यैकवचनम् । प्रथमपुरुषस्यैकवचनं वा । यदा प्रथमपुरुषस्यैकवचनं तदैश् । पूर्ववदेव द्विवचनम् । एरनेकाचोऽ संयोगपूर्वस्येति ( ६।४।८२ ) यणादेशः । अन्यदेट् । टेरेत्तुम् । अथ गुणग्रहणं किमर्थम् ? न शौङः सार्वधातुक एदित्येवोच्येत । एवं मन्यते । शौङइति सानुबन्धकनिर्देशे षष्ठ्यन्वारिता । निवृत्तिधर्मा चानुबन्धः । तस्येत्संज्ञायां लोपेन निवृत्तौ प्राप्तायामयमन्य- प्रकारो निवृत्ते विज्ञायेत । तस्य नान्येत्संज्ञा निवर्त्तिका । किं तर्हि ? एकारः । एवं तर्हि ङकारस्य स्थान एकार आपद्येत । तस्माद् गुणग्रहण- म्बिकमुपस्थापयति । ङकारस्तु तेनैव हेतुना निवर्त्ततइति । यद्येवं ङकारो नोच्चारयिष्यते । शिय इति निर्देशः करिष्यते । नैवं शक्यम् । एवं हि निर्देशे सति यङ्लुक्पि स्यात् । शेशीतः शिष्यतीति ।

## २२ । अयङ् यि क्ङिति ।

शययतइति । सार्वधातुके यक् ( ३।१।६७ ) । शशययत इति । यङ् । परत्वान्नित्यत्वाच्च द्विवचनात् प्रागयङादेशः । ततः शययत्यस्य द्विवचनम् । दीर्घोऽकित ( ७।४।८३ ) इत्यभ्यासस्य दीर्घत्वम् । प्रशयेति । समानकर्तृकयोः पूर्वकाले ज्ञा ( ३।४।२१ ) । कुगतिप्रादय इति ( २।१।१८ ) समासः । समासेऽनञ् पूर्वे ज्ञो ल्यप् ( ७।१।३७ ) । शियमिति । अचो ( ३।१।८७ ) । यत् । शयेति । संज्ञायां समजनीत्यादिना क्यप् ( ३।१।८८ ) ।

## २३ । उपसर्गाद् ध्रुस्र ऊहतेः ।

समुच्च गतइति । ऊह वितर्कः । यद्यपि वहेरपि यजादित्वात् किति

संप्रसारणेनेतत् सिध्यति तथाप्युहुरपि दीर्घस्याश्रयणं यथा स्यादित्येवमर्थमिदं  
 ऋस्वविधानम् । समीह्यतइति । ईह चेष्टायाम् । समूहित इति । ऋः ।  
 समूहोऽयमर्थइति । ऋहलोर्ण्यत् ( ३।१।१२४ ) । अण इत्येवेत्यादि ।  
 केऽणइत्यतोऽण्-( ७।४।१३ ) ग्रहणमनुवर्तते । आउह्यतेओह्यते । समीह्यत  
 इति । ऋस्वत्वं न भवति । यद्यणग्रहणमनुवर्तते तदा ऋस्वविधानमनर्थकं  
 स्यात् । उपसर्गादूह्यतेरुदिति वक्तव्यम् । नानर्थकम् । उत्तरार्थत्वात् । एतेर्लिङीति  
 ( ७।४।२४ ) वक्ष्यति । तत्र ऋस्वइत्येतस्यानुवृत्तिर्यथा स्यात् ।

## २४ । एतेर्लिङि ।

उदियादिति । इण् गतौ । आशिषि लिङ् । स्कोः संयोगाद्योरन्ते चेति  
 ( ८।२।२८ ) सकारलोपः । अभीयादिति । सवर्णदीर्घत्वेऽकृते ऋस्वः । आशिषि  
 लिङीत्यादिना सूत्रस्य विषयं दर्शयति । सार्वधातुके हि लिङि दीर्घत्वमिणो न  
 सम्भवतीति नात्रास्योपयोगः । यत्राकृतसार्वधातुकयोर्दीर्घत्वमापद्यते तत्र  
 दीर्घत्वे कृतेऽनेन ऋस्वो भवति ।

## २५ । अकृतसार्वधातुकयोर्दीर्घः ।

भृशायतइति । भृशादिभ्यो भुव्यच् लोपश्च हलइति ( ३।१।१२ ) क्यङ् ।  
 सुखायतइति । सुखादिभ्यः कर्त्तृवेदनायामिति ( ३।१।१८ ) क्यङ् । चीयत  
 इति । कर्मणि लकारः । सार्वधातुके यक् ( ३।१।६७ ) । चेचीयतइति ।  
 गुणो यङ् लुकोरित्यभ्यासस्य ( ७।४।८२ ) गुणः । तोष्टूयतइति । षृज्  
 स्तुतौ । शर्पूर्वाः खय इति ( ७।४।६१ ) खयः शेषः । चीयात् स्तूयादिति ।  
 आशिषि लिङ् । प्रकृत्येति । पूर्ववक्तव्यम् । स च कृदतिङिति ( ३।१।८३ )  
 कृतसंज्ञकः । ननु च दीर्घस्युत्थाऽजित्येतस्मिन्पस्थिते तेनाङ् विशिष्यते । तत्र  
 विशेषणेन च तदन्तविधिरित्यजन्तस्याङ्गस्य दीर्घत्वेन भवितव्यमिति । इह  
 ऋसुस्य पिति कृति तुकि कृतेऽजन्तता नास्ति । ततश्चानजन्तत्वादेव दीर्घत्वम्  
 भविष्यति । किमेतन्नित्युत्तरार्थेनाकृदग्रहणेनेत्यत आह परत्वादित्यादि ।  
 तुकोऽवकाशोऽग्निर्चिदिति । दीर्घस्यावकाशसीयत इति । प्रकृत्य प्रकृत्येत्य-  
 त्रोभयप्राप्तौ सत्यसत्यकृदग्रहणे परत्वाद् दीर्घत्वेन तुग् बाध्यते । तस्मादकृद-  
 ग्रहणं कर्त्तव्यम् । चिनुयादिति । विध्यादिलिङ् । सच तिङ्शित्

सार्वधातुकमिति ( ३।४।११३ ) सार्वधातुकसंज्ञकः । उर्या धृष्येति ।  
उरुधृष्यशब्दयो स्तुतीयैकवचने सुपां सुलुगित्यादिना ( ७।१।३८ ) याभावः ॥

२६ । चौ च ।

शुचीकरोतीति । अभूततन्नावेत्यादिना ( ७।४।५० ) चिः । चकारः  
पूर्वापेक्षया समुच्चयार्थः ॥

२७ । रौडृतः ।

यिग्रहणमनुवर्त्तते । अकृतसार्वधातुकयोरिति च । मावीयतीति । सुपन्मात्मनः  
क्यच् ( ३।१।८ ) । पिवीयत इति । कर्त्तुः क्यङ् सलोपश्चेति क्यङ् ( ३।१।११ ) ।  
चेन्नीयतइति । करोति यङ् । पितृग्रमिति । पितुयञ्चेति ( ४।३।७८ ) यत्  
प्रत्ययः । रौडादेशे कृते यस्येति चेतीकारलोपः ( ६।४।१४८ ) कथं पुनः  
कङ्ङितीत्युच्यमाने तदादेशो भवतीत्याह कङ्ङितीत्येतदिह निवृत्तमिति । यद्येवं  
यिग्रहणस्यापि निवृत्तिः प्राप्नोति । तदेकयोगनिर्दिष्टत्वात् । नैतदस्ति ।  
स्वरितत्वप्रतिबद्धा हि शब्दानामनुवृत्तिः । इह च यिग्रहणस्यैव स्वरितत्वं  
प्रतिज्ञायत इति तदेवानुवर्त्तते । कङ्ङिद्विग्रहणस्य स्वरितत्वं न प्रतिज्ञायत  
इति नेतदनुवर्त्तते । चेकीर्यतइति । कृ विक्षेपे । ऋतृ इडातोरितीच्चे  
( ७।१।१०० ) रपरत्वम् । हलि चेति ( ८।२।७७ ) दीर्घः । निजेगिलयत इति ।  
गृ निगरणे । लुपसदेत्यादिना ( ३।१।२४ ) यङ् । ग्रो यङीति ( ८।२।२० )  
लत्वं रेफस्य । अथ दीर्घग्रहणं किमर्थम् ? न रिङित्येवोच्येत । अकृत-  
सार्वधातुकयोरिति ( ७।४।२५ ) दीर्घत्वेनैव सिद्धमिति । तत्राप्ययमर्थः ।  
उत्तरसूत्रे पुना रिङ्ग्रहणं न कर्त्तव्यं भवति । एतदेव हि तत्रानु-  
वर्त्तिष्यते । न सिध्यति । नाप्राप्ते दीर्घत्वे रिङारभ्यमाणस्तस्य बाधकः स्यात् ।  
भवतु नाम ऋकारस्य यो दीर्घस्तस्य बाधकः । यस्तु कृत आदेशे स्थान्यन्तरस्य  
प्राप्नोति तस्य कथं बाधकः ? न ह्यस्मिन् प्राप्ते रिङारभ्यते । एवं तर्हि  
मन्दधियां सुखप्रतिपत्त्यर्थं दीर्घोच्चारणम् । ङकारोऽन्यादेशार्थः ।

२८ । रिङ् श-यग्-लिङ्क्षु ।

अत्रापि यिग्रहणमकृतसार्वधातुकञ्चानुवर्त्तते । तत्र सम्भवर्थ्यभिचारा-

क्लिङ्ऐव विशेषणम् । न शयकोः । आद्रियत आभ्रियत इति । दृङ् आदरे  
 धृङ् अवस्थाने । आङ्पूर्वः । तुदादित्वाच्छः । क्रियादिति । आशिषि  
 लिङ् । विभ्रयादिति । अत्र विध्यादिलिङ् । जुहोत्यादित्वाच्छुः । स्नाविति  
 ( ६।१।१० ) द्विर्वचनम् । भृजामिदितीच्चमभ्रासस्य ( ८।४।७६ ) । कषीष्टेति ।  
 आशिषि लिङ् । उद्येति ( १।२।१२ ) कित्वाद् गुणाभावः ।

## २६ । गुणोऽर्त्तिसंयोगाद्योः ।

ऋ गतिप्रापणयोः । ऋ सृ गतावित्येतयोर् भौवादिकजौहोत्यादिकयो  
 ग्रहणम् । कन्दोवत् सूत्राणि भवन्तीत्यतो बहुलं कन्दसीति ( २।४।७३ ) शपो  
 लुकं कत्वाऽर्त्तीति निर्देशः कृतः । अन्यथा हि यदृच्छतीति निर्देशः क्रियत एव  
 सति जौहोत्यादिकस्य ग्रहणं न स्यात् । अथापीयर्त्तिर्निर्देशः क्रियत एवमपि  
 भौवादिकस्य ग्रहणं न स्यात् । ऋ इत्येतन्निर्देशो न कृतस्तु वैचित्र्यार्थः ।  
 पूर्वेण रिङः प्राप्तस्यायमपवादः । शङ्खसम्भवासिद्धत्तमिति । असम्भव स्वर्त्ति-  
 संयोगाद्योरश्रविकरणत्वात् । अर्थत इति । यक् । अर्थ्यादिति । आशिषि  
 लिङ् । अथ संस्क्रियते संस्क्रियादित्यत्र कस्मान्न भवति ? भवति हि करोतिरपि  
 सुटि कृते संयोगाद्यङ्गमित्यत्र आह इहेत्यादि । बहिरङ्गत्वं तु सुटो द्विपदाश्रयत्वात् ।  
 गुणस्य पुनरन्तरङ्गत्वमेकपदाश्रयत्वात् । असिद्धं बहिरङ्गमन्तरङ्ग इति ( प, ५१ )  
 सुटोऽसिद्धत्वात् संयोगादित्वमङ्गस्य नास्ति । अथापि कथञ्चित् सुटःसिद्धत्वं स्यादेव  
 मप्यभक्तत्वात् सुटः संयोगादित्वं नास्ति । अतो गुणो न प्रवर्त्तते । अङ्गाधिकारादङ्गा-  
 वयवः संयोगो गृह्यते । न ह्यत्राभक्तत्वे सुटोऽङ्गावयवः संयोगोपपद्यते । इयूयादिति ।  
 ऋ गतौ । विध्यादिलिङ् । जुहोत्यादित्वाच्छपः श्लुः । स्नाविति ( ६।१।१० )  
 द्विर्वचनम् । अर्त्तिपिपर्थीष्वेत्थभ्यासस्येत्त्वम् ( ७।४।७७ ) । अभ्रासस्यासवर्ण  
 इतीयङ् ( ६।४।७८ ) । लिङः सलोपोऽनन्त्यस्येति ( ७।२।७८ ) सलोपः । अर्त्ति-  
 संयोगाद्योरदिति कर्त्तव्ये गुणग्रहणं वैचित्र्यार्थम् ।

## ३० । यङि च ।

पूर्वेण प्राप्तस्य रोडोऽयमपवादः । अरार्थत इति । यङ् । गुणः । रपरत्वम् ।  
 अजादेर्द्वितीयस्येति ( ६।१।२ ) द्विर्वचनम् । हलादिशिषः । दीर्घोऽङ्कित इति  
 दीर्घत्वम् ( ७।४।८३ ) । ननु चार्त्तरहलादित्वाद् यङ् न प्राप्नोतीत्यत आह अर्त्त-

रित्यादि । भवतु नामोपसंख्यानाद् यङ् । रेफादेस्तु द्विवचनेन न भवितव्यम् । न न्द्राः संयोगादय (६।१।३) इति प्रतिषेधादित्यत आह न न्द्राः संयोगादय (६।१।३) इत्युक्तं हि तत्र यकारपरस्य रेफस्य प्रतिषेधो वक्तव्यः । तस्माद्रेफादेर्य इत्येतस्य द्विवचनं भवति । जङ्गन्यत इति । नुगतोऽनुनासिकान्तस्येति ( ७।४।८५ ) नुक् । अभ्यासाच्चेति ( ७।३।५४ ) कुत्वम् ।

### ३१ । ई घ्राधोः ।

अत्र दीर्घोच्चारणं किमर्थम् ? दीर्घो यथा स्यात् । ऋस्वी मा भूत् । नैतदस्ति । ऋस्वस्यापि हि विधानेऽकृतसार्वधातुकयोर् ( ७।४।२५ ) दीर्घ इत्येवं सिध्यति । चो चेति । ( ७।४।२६ ) यथायोगं दीर्घो भविष्यति । एवं तर्ह्येतज्ज्ञापयति संज्ञा-पूर्वको विधिरनित्य इति । तेन स्वायम्भुवमिति सिद्धं भवति ।

### ३२ । अस्य चो ।

चो चेति दीर्घस्वायमपवादः ( ७।४।२६ ) ।

### ३३ । क्वचि च ।

अकृतसार्वधातुकयोर् दीर्घ ( ७।४।२५ ) इत्यस्वायमपवादः । चकारोऽस्त्वित्यनु-कर्षणार्थः । अथ पृथग् योगकरणं किमर्थम् ? भास्य च्चिक्चोरित्येकवीगएव क्रियतामित्यत आह पृथग् योगकरणं मित्यादि । न ऋन्दस्यपुत्रस्ये- ( ७।४।३५ ) त्वेवमाद्युत्तरकार्थि क्वचि यथा स्यात् । चो मा भूदित्वेवमर्थो योगविभागः कृतः ।

### ३४ । अशनायोदन्यधनाया बुभुक्षापिपासागर्हेषु ।

भोक्तुमिच्छा बुभुक्षा । पातुमिच्छा पिपासा । गर्हनं गर्हः । अभिकाङ्क्षे-त्यर्थः ।

### ३५ । न ऋन्दस्यपुत्रस्य ।

क्वचि यदुक्तं तन्न भवतीति । किं पुनस्तदित्याह दीर्घत्वमीत्युक्तेति । ननु धानान्तरस्य विधिर्वा भवति ( प, ६२ ) प्रतिषेधो वेत्तनान्तरस्य ईत्वस्य प्रतिषेधेन भवितव्यम् । ननु व्यवहितस्य दीर्घत्वस्य । नैष दोषः । अस्माद्यस्यादित्यस्माद्ययोरा

दि (७।४।३७) ल्यश्वाद्योराद्धचनं ( ७।४।३७ ) ज्ञापकं दीर्घत्वस्याप्ययं प्रतिषेधो भवतीति । अन्यथा दीर्घत्वेनैव सिद्धत्वादाकारकरणमनर्थकं स्यात् । मित्रयुरिति । क्वाच्छन्दसीत्युप्रत्ययः ( ३।२।१७० ) । अतो लोप ( ६।४।४८ ) इत्यकारलोपः । अपुत्रादीनामिति वक्तव्यमिति । पुत्रादीनां प्रतिषेधो न भवतीत्येतदर्थरूपं व्याख्येयमित्यर्थः । तत्रेदं व्याख्यानम् । क्वचि चेत्यस्यानन्तरं (७।४।३३) पुत्रस्येति वक्तव्यम् । किमर्थं मिदम् ? नच्छन्दसीति प्रतिषेधं वक्ष्यति तद्वाधनार्थम् । एवमपुत्रस्येति नञ् उच्चारयितव्यो न भवति । तदिदं क्वचि चेत्यस्यानन्तरं (७।४।३३) पुत्रस्येति वक्तव्ये यदिहापुत्रस्येति वचनं तत् पुत्रादीनां प्रतिषेधो यथा स्यादित्येवमर्थम् । एतच्च पुत्रस्योपलक्षणत्वाद्भवति ।

३६ । दुरस्युर्द्रविणस्युर्दृषण्यतिरिषण्यति ।

३७ । अश्वाधस्यात् ।

एतदेवाद्वाचनं ज्ञापकमित्यादि । कथं कृत्वा ज्ञापकम् ? यदि नच्छन्दसीत्यनन्तरस्यैवेत्यस्यायं ( ७।४।३५ ) प्रतिषेधस्तदाऽद्धचनमनर्थकं स्यात् । अकृतसार्वधातुकयोरित्यनेनैव ( ७।४।२५ ) सिद्धत्वात् । कृतञ्च । तस्मादेतज्ज्ञापयति दीर्घस्याप्ययं प्रतिषेधो भवतीति ।

३८ । देवसुम्नयोर्यजुषि काठके ।

न च्छन्दसीति ( ७।४।३५ ) प्रतिषेधे प्राप्ते देवसुम्नयोरिदमारभ्यत आद्धचनम् । काठक इति । यजुष एवैतद् विशेषणम् । काठस्येदं यजुः काठकम् । गोत्रचरणाद् ( ४।३।१२६ ) वुञ् ।

३९ । कव्यध्वरपृतनस्यर्चि लोपः ।

कव्यन्तइति । अलोऽन्त्यस्य ( १।१।५२ ) लोपः । क्वजन्ताच्छब्दप्रत्ययः । तदन्ताज्जस् ।

४० । द्यतिस्यतिमास्थामित्ति किति ।

छन्दसि यजुषि ऋचीति सर्वं निवृत्तम् । तेन सामान्येनायं विधिः । दो



अवखण्डने । षो अस्तकर्म्मणि । मा माने । मेङ् प्रणिदाने । गामादा-  
ग्रहणेऽप्यविशेष इति (प, ११५) त्रयाणामपि ग्रहणम् । षो गतिनिवृत्तौ । तत्राद्यस्य  
दो ददु घोरिति (७।४।४६) दत्त्वे प्राप्ते शेषाणां घुमास्थ्यागेत्यादिसूत्रेण (६।४।६१)  
ईत्त्वे प्राप्त इत्त्वं विधीयते । अवदायेति । पूर्ववत् क्लो ल्यप् । अवदातेति ।  
दृच् । द्यतिस्थतीति (A) श्रुतिपा निर्देशोऽयं यङ्लुग्नित्त्वर्थः । तेन तयो  
र्यथाप्राप्तमेव भवति । दादत्तो दादत्तवान् सासीतः सासीतवान् । तपरकरणं  
सुखसुखार्थम् । नतु दीर्घनिवृत्त्यर्थम् । भाव्यमानोऽण् सवर्णान्न गृह्णातीति  
दीर्घस्याप्राप्तेः ।

### ४१ । शास्त्रीरन्यतरस्याम् ।

शो तनूकरणे । छो छेदने । श्यतेरित्त्वं व्रते नित्यमिति । व्रतइति  
नोत्तरएदं गृह्यते । किं तर्हि ? विषयः । व्रतविषये श्यते नित्यमित्त्वं भवति ।  
संशितो ब्राह्मणइति । आचारविशेषे व्रताख्ये यत्नवानेवोच्यते संशितव्रतइति ।  
संशितं यत्नेन सम्यक् प्रतिपादितं व्रतं यस्य येन वा स एवमुच्यते । ननु च  
व्रतविषये विधीयमानेनेत्त्वेनैव व्रतस्य द्योतितत्वाद् व्रतशब्दस्य प्रयोगो न  
प्राप्नोति । नैष दोषः । अन्यत्र हीत्त्वं भवत्येव । व्रते तु नित्य माख्यायते  
सोऽयं सामान्यशब्दो भवति । अत्र विशेषार्थो व्रतशब्दः प्रयुज्यते । परनिपात  
स्वाहिताग्न्यादित्वाद् द्रष्टव्यः । व्यवस्थितविभाषाविज्ञानात् सिद्धमिति ।  
एतदागमवाक्येन द्रढयितुमाह देवत्रात इत्यादि । त्रैङ् पालने । क्तः ।  
तुदविदोन्मत्ताप्राक्कीभ्योऽन्यतरस्यामिति ( ८।२।५६ ) संज्ञाविषये नत्वं न भवत्येव ।  
देवैस्त्रातो देवत्रातः । देवशब्दोऽत्र संज्ञोपलक्षणार्थः । केवलस्यापि त्रातशब्दस्य  
संज्ञायां न नत्वं प्रतिपद्यते । एवं संज्ञाया अन्यत्रोभयं भवति त्राणस्त्रातइति ।  
गलइति । गिरतेः पदाद्यच् । श्रो यङि ( ८।२।२० ) । अचि विभाषेति ( ८।२।२१ )

(A) अत्र प्रसादकारस्य दीर्घप्रदर्शनेनाह भट्टोजिः—“श्रुतिपा निर्देशो धातुविशेषणार्थः । नहि तेन  
विना श्यन् सुलभः । यत् तु प्रसादकतीक्तं श्रुतिपा निर्देशो यङ्लुग्नित्त्वर्थो दादत्तः सासीत इति  
तत्र । यङ्लुकि ङीटा भाव्यम् । दादितः सासित इति । तत्र ति कितौति वचनाप्राप्ति प्रसङ्गः ।  
अभ्युपेत्य ब्रूमः । दो ददु घोरिति ( ७।४।४६ ) विधीयमान आदेशोऽनेकाल्पत्वात् सर्वस्येति निर्विवादम् ।  
तथाच साभ्यासस्य प्रवर्त्तते हन्ते यङ्लुग्नस्यैव विधिः । तथाच दादत्तइति तदुदाहृतं रूपं कथमुक्तिसम्भवं  
क्षमतेति ॥

प्राण्यङ्गे नित्यं लत्वं गलङ्गति । विषे तु न भवत्येव गरङ्गति । ग्राहङ्गति । ग्रहे  
 विभाषा ग्रह इति (३।१।१४३) णप्रत्ययः । जलचरे नक्रौ नित्यं णप्रत्ययो भवति ग्राह  
 इति । आदित्यसोमादिषु पचाद्यञ् भवत्येव ग्रहङ्गति । इतियोगे च सद्भिर्न  
 भवतीति । वर्षतीति धावति हन्तीति पलायत इति । लक्षणहेत्वोः क्रियाया  
 (३।२।१३६) इति सत्संज्ञकौ श्रुतशानचावितियोगे न भवतएव व्यवस्थित-  
 विभाषया । तत्र नन्वोर्विभाषेत्यतो (३।२।१२१) विभाषाग्रहणमनुवर्तते ।  
 अर्जयन् वसति । अधीयानो वसति । तत्रासतीतियोगे नित्यावेव तौ भवतः । ननु  
 चेतिशब्देनैव हेत्वर्थस्य द्योतितत्वाद् वर्षतीति हन्तीत्येवमादौ सद्भिर्न भविष्यति ।  
 यत्र त्वितिशब्दो न प्रयुज्यते तत्र भवत्येवार्जयन् वसतीत्यादौ । तदत्र विभाषाधिकार  
 मन्तरेणापि विभाषा लभ्यत एव । अतो विभाषाग्रहणं नानुवर्त्यमेव । तस्माद-  
 नुदाहरणमेतद् व्यवस्थितविभाषायाः । इदं तर्ह्युदाहरणम् । करिष्यामीति-  
 ब्रजतीति । अत्र लृट् क्लृप्ते चेति (३।३।१३) चकारात् क्रियाया सुपपदे क्रियार्थायां  
 लृट् । तस्य लृटः सद्भिर्न भविष्यतीति । व्यवस्थितविभाषया । अग्रथमासमानाधि-  
 करणेनेतियोगादन्यत्र नित्यं भवति । करिष्यन्तं पश्येति । प्रथमासमानाधिकरणे तु  
 विकल्पो ब्राह्मणः करिष्यन् ब्राह्मणः करिष्यतीति । मिथ इत्यादि । मिथ इति  
 सहभावेन । देवत्रातगलग्राहादयः स्त्राणगरग्रहादिभिः सहैकस्मिन् विषये  
 विकल्पेन नान्वाख्यायन्तइत्यर्थः । गवाक्ष इति । सर्वत्र विभाषा गोरित्यनुवर्त्तमाने  
 (६।१।१२२) ऽवङ् स्फोटायनस्येति (६।१।१२३) वातायने नित्यमवङ् भवति ।  
 प्राण्यङ्गे तु गोऽक्षमिति न भवति । अन्यत्रोभयम् । गवाक्षं गोऽक्षमिति । संश्रित-  
 व्रत इति । व्रते नित्यमित्त्वम् । अन्यत्र विकल्पेन निशितं निशातं शस्त्रम् । तीक्ष्ण  
 मित्यर्थः । तदेतत् सर्वं व्यवस्थितविभाषया लभ्यते । क्वचिद्विधिरेव । क्वचित्  
 प्रतिषेध एव । क्वचिदुभयमपीत्येवं विधा विविधार्थे स्थिता विभाषा व्यवस्थित-  
 विभाषा । एतच्च विविधमवस्थानमाकृतौ पदार्थं वेदितव्यम् । तत्र हि सर्वं लक्ष्य-  
 राशिमैकौकल्याभिसंक्षिप्य तदुभयमुपदिश्यते । विधिः प्रतिषेधश्च जातौ पदार्थ  
 उभयमपि भवतीत्येतावतोऽर्थस्य प्रतिपादने शास्त्रस्य व्यापारः । यस्तु क्वचिदर्थे  
 विधिरेव क्वचित् प्रतिषेधएव क्वचिदुभयमित्यसङ्करेण व्यवस्थानमेतच्चाविच्छिन्ना-  
 चार्थपारम्पर्योपदेशाकृता ।

४२ । दधाते हिः ।

धुमास्यागेति सूत्रण्ये (६।४।६६) प्राप्ते दधाते हिंरादेशो विधीयते ।

श्रुतिपा निर्देशो यङ्लुगन्निवृत्त्यर्थः । तेन यङ्लुगन्तस्य हिरादेशो न भवति । दाधौतो दाधौतवान् । दाधौत्वेति । (B)

### ४३ । जहातेश्च क्ति ।

पूर्ववदीत्वे प्राप्ते क्ताप्रत्यये हिरादेशो विधीयते । यद्यपि हि गतावित्यस्यापि क्तिवेति सिध्यति तथापि जहातेरिकारनिवृत्त्यर्थं वचनम् । अथ किमर्थं जहातेरिति श्रुतिपा निर्देशः ? न ह्रएवोचेरित्याह जहातेरित्यादि । एतेन ओहाङ् गतावित्यस्य निवृत्तये निर्देशः क्रियतइति दर्शयति । यदि हि ह इति निर्देशः स्यात् तदा तस्य साधारणत्वाज्जहातेरपि स्यात् । जहातेरिति श्रुतिपा निर्देशे तु न भवति । अनेन जहातिरेव निर्दिश्यते । न जिहातिः । नहि तस्यैव विधौ निर्देश उपपद्यते । भ्रजामिदित्यभ्यासस्येत्त्वविधानात् ( ७।४।८६ ) । एवं विधेऽपि श्रुतिपा निर्देशो यङ्लुगन्तस्य न भवति । जाहात्वेति । ईत्वमप्यत्र न भवति । तद्विधावपि श्रुतिपा निर्देशात् । अत्र चेति कृत आतो लोप इटि चेत्याकारलोपः ( ६।४।६४ ) ।

### ४४ । विभाषा च्छन्दसि ।

### ४५ । सुधित-वसुधित-नेमधित-धिष्व-धिषीय च ।

चकारेण च्छन्दसीत्यनुक्त्यते । इडागमो वेति । यदेडागम स्तदाऽतो लोप इटि ( ६।४।६४ ) चेत्याकारलोपः । सुधितमिति । कुगतिप्रादय इति ( २।१।१८ ) समासः । वसुधितमिति । विशेषणसमासः । पूर्ववदाकारलोपः । नेमधितमिति । सामीति ( २।१।२७ ) द्वितीयासमासः । सामीति तत्रार्थग्रहणमित्युक्तम् । नेमशब्दश्चायं सामिशब्दपर्यायः । धिष्वेति । थासः से ( ३।४।८० ) । सवाभ्यां वामाविति वकारः ( ३।४।८१ ) । द्विर्वचनाभाव इति । आाविति ( ६।१।१० ) द्विर्वचनं प्राप्नोति । अतस्तदभावो निपात्यते । धत्स्वेति । आभ्यस्तयोरात इत्यकारलोपः ( ६।४।११२ ) । धकारस्य खरि चेति

(B) अत्रापि भट्टोजिराह—“अत्रापि प्रसादकृता श्रुतिपा निर्देशस्य यङ्लुगन्निवृत्त्यर्थत्वाद् दाधौत इति ध्रुमाख्ये तौत्वमुदाहृतम् । तत्पूर्ववदेव हेयमिति ।” वस्तुतस्तु श्रुतिपा निर्देशो धौतो निवृत्त्यर्थः । तौत्वमुदाहृतं यङ्लुकि तु दाधित इति भवति । प्रसादकारस्तु न्यासकारमेवानुवदतीति स्पष्टम् प्रतीयते ॥

( ८।४।५५ ) चर्त्तं तकारः । दधस्तथोच्चैत्यभ्यासस्य ( ८।२।३८ ) भष्भावेन धकारः । धिषीयेति । आशिषि लिङ् । इटोऽदित्यत्वम् ( ३।४।१०६ ) ।

## ४६ । दो दद् घोः ।

छन्दसीति निवृत्तम् । पूर्वसूत्रे चकारेणानुक्तत्वात् । दत्तो दत्तवानिति । क्तवत् । दत्तिरिति । क्तिन् । धीतो धीतवानिति । पूर्ववदीत्वम् । अथ दधाते हिं रिति ( ७।४।४२ ) हिरादेशः कस्मान्न भवतीत्यत आह धेट एतद्रूप-  
मित्यादि । धेट् पान इत्यस्य रूपम् । न दधातेः । तेन हिरादेशो न भवतीति भावः । दातमिति । दाप् लवणइत्येतस्यैतद्रूपम् । तस्य घुसंज्ञा नास्ति । अदाबिति ( १।१।२० ) प्रतिषेधात् । दो दद् घोरिति जश्त्वेनायं निर्देशः । तत्र न ज्ञायते किं तकारान्तोऽयमादेश आहोस्विद् दकारान्त उत धकारान्तोऽथ थकारान्तइति वेति कस्यचिद् भ्रान्तिः स्यात् । अतस्त्वां निराकर्तुमाह अयमादेश इत्यादि । कथं ज्ञायत इत्याह एवं ह्युक्तमित्यादि । यद्ययमादेश स्तकारान्तः स्यात् सुदत्तेत्यत्रे कः काश्च इत्यनुवर्त्तमाने ( ६।३।१२३ ) दक्षीति ( ६।३।१२४ ) दीर्घत्वं स्यात् । अथ दकारान्त स्तदा रदाभ्या ( ८।२।४२ ) मित्यादिना निष्ठानत्वं स्यात् । अथ धकारान्त स्तदा भष स्तथोर्दीर्घ इति ( ८।२।४० ) भषन्तादधत्व मापद्येत निष्ठातकारस्य । थान्तोऽदोषइति । नजोऽत्र प्रश्नेषः । थान्ते दोषो नास्तीत्यर्थः । तस्मादित्यादि । यस्मात् त्रिषु पक्षेषु पूर्वकेषु दोष स्तस्मात् थान्तोऽयमादेशः । उदाहरणे दत्तो दत्तवानिति खरि चेति ( ८।४।५५ ) चर्त्तं यस्य तः । यदि त्वित्यादि । हौ पक्षौ भाष्ये दक्षीत्यत्र ( ६।३।१२४ ) दर्शितौ । दा इत्येतस्मिन् स्तकारादौ तकारान्ते वेति । तत्र यदि तकारान्ते दा इत्येतस्मिन् दीर्घत्वं भवतीत्येष पक्ष आश्रीयते तदैव दीर्घत्वप्राप्तिदोषः । यदि तु तकारादौ दा इत्येतस्मिन् दीर्घत्वं भवतीत्येष पक्ष आश्रीयते तदा तान्तोऽप्यदोषः । यत्र तकारादित्वं दा इत्येतस्य तत्र दीर्घत्वं भवति नीचत्वं वीक्ष्यमित्यादौ । नतु सुदत्तादौ । तस्मात् पाञ्चिको दीर्घप्राप्तिदोषः । दान्तधान्तयोरपेत्यादि । तकारादिसन्निधौ हि दान्तधान्तावादेशा-  
विमौ विहितौ नोत्सहेते तद्विघातानिमित्ततामुपगन्तुम् । तस्माद् दान्तधान्त-  
योरप्यदोषः । अवदत्तमित्यादि । आदिकर्मणि क्रियाप्रारम्भे । आदिभूत-

क्रियाक्षण इत्यर्थः । अत्राच उपसर्गात् त इति ( ७।४।४७ ) तकारादेशे प्राप्त एतेऽवदत्तादयो निपात्यन्ते । आदिकर्मणोति च सर्वेषां विशेषणम् । नतु प्रदत्तमित्यस्यैव । आदिकर्मणोऽन्यत्राच उपसर्गात् त इति ( ७।४।४७ ) तकारादेशो भवति । नतु दङ्गावः । अवत्तम् । वीत्तम् । सूत्तम् । अनूत्त-मिति । अनुपसर्गा इत्यादि । अथवाऽवाद्यो ददाति प्रत्युपसर्गसंज्ञका एव न भवन्ति । तद्वाच्यायाः क्रियाया अन्या या क्रिया गमिर्वाच्या तद्विषयत्वात् । अवगतं दत्तमवदत्तमित्येवमन्यत्रावगन्तव्यम् । तस्माद् गमिं प्रत्युपसर्ग-संज्ञका एते । न ददाति प्रति । तथाह्युक्तं यं प्रति क्रियायुक्ताः प्रादय स्तं प्रति गत्युपसर्गसंज्ञका भवन्तीति । तस्मादुपसर्गसंज्ञाया अभावाच्चेवात्र तकारः प्रसज्येदिति किं निपातनेन ?

### ४७ । अच उपसर्गात् तः ।

ददादेशस्यायमपवादः । त इत्ययमादेशो भवतीति । अकार उच्चारणार्थः । प्रत्तमित्यादावाकारस्य तकारे कृते दकारस्य चत्वं तकारः । नीत्तमिति । दस्तीति ( ६।१।१२४ ) दीर्घत्वम् । अवदातमिति । दैप् शोधन इत्येतस्येत-द्रूपम् । आदेरलः प्राप्नोतीति । आदेः परस्येति ( १।१।५४ ) वचनात् । अच इत्येतद् द्विरावर्त्तयितव्यमिति । अच इत्येतस्य द्विरावृत्तावचोऽच इति द्वे शब्दरूपे भवतः । तत्रैकं पञ्चम्यन्तम् । अपरं षष्ठ्यन्तम् । तत्रैकेनोप-सर्गे विशिष्यतेऽजन्तादुपसर्गादिति । इतरेणापि स्थानौ निर्दिश्यत इत्येवमा कारस्यायमादेशो भवति । द्वितकारो वेति । अथवाच उपसर्गात् त इति द्वितकार एव संयोगादेशो निर्दिश्यते । तेनास्यानेकालत्वात् सर्वस्यैव भवति । यदि तर्हि द्वितकारोऽयं निर्देशः स्तदापो भौत्यनेनापि ( ७।४।४७ ) सर्वादेशः प्राप्नोति । अनेकालत्वादित्याह अपो भौत्यादि । अपो भौत्यत्र ( ७।४।४७ ) पञ्चम्यन्तमच इत्यनुवर्त्तते । तेन सत्यप्यनेकालत्वे तस्मादित्युत्तरस्येति ( १।१।६७ ) पकारमात्रस्य भविष्यति । न सर्वस्येति । अतिरित्यादि । अतिरित्यस्यावकाशो यत्राजन्त उपसर्गो न भवति निर्द्दितं दुर्द्दितमिति । अस्यादेशस्यावकाशोऽ-जन्तादुपसर्गात् परो योऽन्यो घुसंज्ञको ङुदाञ् दाने । अवत्तम् परोत्तमिति । अजन्तादुपसर्गादुत्तरस्य अतिरभयप्रसङ्गे सति तकारएव भवति विप्रतिषेधेन । अवत्तम् प्रत्तमिति ।

## ४८ । अपो भि ।

अङ्गिरिति । भलाञ्जशोऽन्त इति ( ८।२।३८ ) जश्त्वं तकारस्य दकारः । द्वितकारपक्षे तु पूर्वस्यापि भलाञ्जश् भङ्गीति ( ८।४।५३ ) जश्त्वं दकारः । भरो भरि संवर्णं ( ८।४।६५ ) इति पूर्वदकारलोपः । सुव इत्यादि । सुवस् स्वतवस् मास् उषस् इत्येतेषाञ्च भकारादौ परत स्त इत्ययमादेश इत्यते च्छन्दसि विषये । स च व्यत्ययो बहुलमित्यनेनैव ( ३।१।८५ ) लभ्यत इति वेदितव्यम् ।

## ४९ । सः स्यार्धधातुके ।

अत्रापि द्वितकारपक्षेऽनेकाल्त्वात् सर्वादेशः प्राप्नोति । तस्मादच इति पञ्चम्यन्तमनुवर्त्तनीयमिति । अथवा निर्दिश्यमानस्यादेशा भवन्तीति ( प, १३ ) सकारस्यैव भविष्यति । वक्ष्यतीति । वस निवासे । जिघत्सतीति । अदेः सन् । लुङ् सनो घर्मल् इति ( २।४।३७ ) तस्य घस्रादेशः । वक्ष्यतीति । वच परिभाषणे । चोः कुरिति ( ८।२।३० ) कुत्वम् । घासो वास इति । भावे घञ् । घञपोऽेत्यदे ( २।४।३८ ) घस्रादेशः । आससे वसस इति । आस उपवेशने । वस आच्छादने । अनुदात्तेत्वादात्मनेपदम् । थासः से ( ३।४।८० ) । अदादित्वाच्छपो लुक् । अथ सः स्यतिङिति कस्मान्नोक्तम् । नैवं शक्यम् । इहापि न स्यात् । व्यतिवत्सोऽष्टा इति ।

## ५० । तासस्योर् लोपः ।

कर्त्तासीति । अनद्यतने लुट् ( ३।१।१५ ) । तासिः । सिप् । कर्त्तास इति । थासः से ( ३।४।८० ) । त्वमसीति । अस भुवि । पूर्ववच्छपो लुक् । व्यतिसइति । कर्त्तरि कर्मण्यतीहार इत्यात्मनेपदम् ( १।३।१४ ) भवति । थासः से ( ३।४।८० ) । असोरङ्गोपइत्यकारलोपः ( ६।४।१११ ) । अथादेशप्रत्यययोरिति ( ८।३।५८ ) षत्वं कस्मान्न भवतीत्यत आह असोरकार-सकारयोरित्यादि । अकारसकारयो हि लुप्तयोः प्रत्ययमात्रमवशिष्यते । तदेव पदम् । अतः सात्पदाद्योरिति ( ८।३।१११ ) प्रतिषेधात् षत्वन्न भविष्य-तीति भावः ।

## ५१ । रि च ।

कर्त्तारौ कर्त्तार इति । लुट् तस् । भिः । लुटः प्रथमस्य डारौरस इति ( २।४।८५ ) तसो भेद्य यथाक्रमं रौरसौ भवतः । अध्येतारौ । अध्येतार इति । इङो ङित्त्वादात्मनेपदम् । आताञ्भः । तयोश्च पूर्ववद्गौरसौ । अस्ते रेफादि प्रत्ययो न सम्भवतीति नास्त्युदाहरणम् । केचित्तु व्यतिर इत्युदाहरणं दर्शयन्ति । एतच्च च्छन्दस्येवं प्रयोगो यद्यस्ति ततो युक्तम् । अथ तु नास्त्येवं सत्ययुक्तम् । इरयो रे इति ( ६।४।७४ ) रेभावश्छन्दसि विधीयते । यथादृष्टानु-  
बिधिश्छन्दसौति । चकारः पूर्वपेक्षया समुच्चयार्थः ।

## ५२ । ह एति ।

कर्त्ताह इति । कृञो लुट् । आत्मनेपदम् । उत्तमपुरुषैकवचनम् । इट् । टेरेत्वम् । अत्र सकारस्यानेन हः । व्यतिह इति । अस्तेः कर्त्तरि कर्मव्यतीहार ( १३।१३ ) इत्यात्मनेपदम् । पूर्ववदकारलोपः । एतौति तपरकारणं सप्तम्यामयादेशपरीहारार्थम् । अयादेशे हि सति सन्देहः स्यात् कस्यायं निर्देशइति ? किमयादेशस्याथैकारस्य ।

## ५३ । यौवर्णयो दीधीवेव्योः ।

स्वरितत्वाङ्गोपोऽनुवर्त्तते । नत्वनन्तरो हकारः । तस्यास्वरितत्व-  
प्रतिज्ञानात् । यकारे त्विकार उच्चारणार्थः । यिश्च इवर्णश्च तौ यौवर्णौ तयोः परतो दीधौङ् दीप्तिदेवनयोर्वेवौङ् वेतिना तुल्य इत्यनयोर्लोपो भवति । स चालोऽन्त्यस्येत्यन्त्यस्य ( १।१।५२ ) । यकारादौ अवर्णे प्राप्त इवर्णादावेरनेकाच इति ( ६।४।८२ ) यणादेशे प्राप्ते लोपवचनमिदम् । आदीध्यावेव्येति । ल्यप् । आदीध्यत आवेव्यत इति । भावकर्मणोरित्यात्मनेपदम् ( १।३।१३ ) । सार्वधातुके यक् ( ३।१।६७ ) । आदीधितावेवितेति । ढच् । आदीध्यन-  
मावेव्यनमिति । ल्युट् । दीधौवेवौटामिति ( १।१।६ ) गुणनिषेधाद् यणादेशः । अत्र यद्यपि निमित्तयोः कार्यिणौः समानत्वं तथापि यथासंख्यं न भवति । अस्वरितत्वात् । वर्णग्रहणमिवर्णे श्रूयमाणे यथा स्यात् । इह मा भूत् । आदीध्यते रावेवयते णिजन्ताण्युल् । आदीध्यक आवेव्यकः । अत्र

हि नित्यत्वाणिलोपे कृते प्रत्ययलोपलक्षणेन (१।१।६२) प्राप्नोति । अतो वर्ण-  
ग्रहणाच्च भवति ।

५४ । सनि मौ-मा-घु-रभ-लभ-शक-पत-पदामच इस् ।

सः स्याद्धधातुक इत्यतः ( ७।४।४८ ) सीत्यनुवर्त्तते । तच्च सनो विशेषणम् ।  
मौति मौनातिमिनत्योरिति । मौज् हिंसायाम् । डुमिज् प्रक्षेपण  
इत्येतयोः । ननु च मौ इत्येतस्मिन्नुच्चार्यमाणे मिनोति ग्रहणं नोपपद्यते ।  
नैवम् । अस्याप्यज्भनगमां सनोति ( ६।४।१६ ) दीर्घत्वे कृते मौत्येव रूपं  
भवति । एवमपि लक्षणप्रतिपदोक्तपरिभाषया ( प, ११४ ) तस्य ग्रहणं नोपपद्यते ।  
नैतदस्ति । अत्र हि घुसंज्ञकत्वाद् घु इत्यस्य पूर्वनिपात मकुर्वन्तैतत् सूचितं  
यथा पूर्वनिपात इह नापेक्ष्यते तथान्यदपि किञ्चिच्छास्त्रोक्तं वचनमिति । तेनेयं  
परिभाषा ( प, ११४ ) नापेक्ष्यत इति युक्तं मिनोतेरपि ग्रहणम् । मा इति  
गामादाग्रहणेष्वविशेष इति ( प, ११५ ) मेङ्प्रभृतौनां पूर्वोक्तानां त्रयाणां  
ग्रहणम् । घु इति । घुसंज्ञकौ दा धा इत्येतौ गृह्यते । रभ राभस्ये । डुलभश्च  
प्राप्तौ । शक् शक्तौ । शल हुल पत्न गतौ । पद गतौ । एषामचः स्थाने  
सकारादौ प्रत्यये सनीस् भवति । अच इत्यस्य ग्रहणं सर्वादेशो मा भूदित्येव-  
मर्थम् । असति हि तस्मिन्ननेकाल्त्वात् सर्वादेशः स्यात् । प्रमित्सतीति ।  
अत्र लोपोऽभ्यासस्येत्यभ्यासलोपः ( ७।४।५८ ) । सः स्याद्धधातुक इति सस्य तः ।  
प्रमित्सतइति पूर्व्ववत् सन इत्यात्मनेपदम् ( १।३।६२ ) । एवमारिप्स-  
तालिप्सत इत्यत्रापि । खरि चेति ( ८।४।५५ ) चरत्वं भकारस्य पकारः ।  
स्कोः संयोगाद्योरन्ते चेति ( ८।२।२८ ) सलोपः ।

५५ । आबृक्षपृधामीत् ।

ईप्सतीति । आप् व्याप्तौ । ज्ञोप्सतीति । ज्ञा अवबोधने । णिच् ।  
अर्त्तीत्यादिना ( ७।३।३६ ) पुक् । मारणतोषणनिशामनेषु ज्ञा । मिञ्चेति  
मित्संज्ञायां ह्रस्वः । णेरनिटोति ( ६।४।५१ ) णिलोपः । ईत्सतीति ।  
ऋधु वृक्षौ । ईकारः । रपरत्वञ्च । धकारस्य खरि चेति ( ८।४।५५ ) चरत्वं  
तकारः । इह च अपिनाङ्गेनाज् विशेषयितव्यः । नत्वचा अपिः । व्यभिचारा-  
भावात् । नहि अपिरजन्तां व्यभिचरति । अचि तु अपिनाङ्गेन विशिष्यमाणे



सर्वस्य अपिसम्बन्धिनोऽच ईत्वेन भवितव्यम् । तथाच णेरपोत्वे कृते औप्सतीति न सिध्येदित्येतच्चोद्यमाशङ्काह ऋपेहावचावित्यादि । तत्रेत्त्व-  
स्यावकाशोऽजाद्यः । णिलोपस्यावकाशः कारणा हारणा । द्वितीयस्याच  
उभयप्रसङ्गे णिलोप एव भवति पूर्वविप्रतिषेधेन औप्सतीति । इतरस्येत्य-  
कारस्य । अदिधिषतीति । लघूपधगुणः । रपरत्वम् । अजादे द्वितीयस्येति  
( ६।१।२ ) धिइत्येतद् द्विरुच्यते । रेफस्य तु द्विर्वचनं न भवति । न न्द्रा  
संयोगादय इति ( ६।१।३ ) प्रतिषेधात् । अभ्यासस्य जश्त्वं जकारः । तकारो  
सुखसुखार्थः ।

### ५६ । दम्भ इच्च ।

धिपसति धीपसतीति । दन्भु दम्भे । तस्य यदा सनीवन्तर्हत्यादिने-  
( ७।२।४८ ) ण न क्रियते तदा सनि सकारादाविकार ईकारश्च । हलन्ताच्चेति  
( १।२।१० ) कित्वादनुनासिकलोपः । भकारस्य चत्वे पकारः ।

### ५७ । मुचोऽकर्मकस्य गुणो वा ।

मोक्षतइति । मुच्ल्ळ मोक्षणे । चोः कुरिति ( ८।२।३० ) कुत्वम् । इण को  
रिति षत्वम् ( ८।३।५७ ) । कर्मवत् कर्मणेत्यादिना ( ३।१।८८ ) कर्मवदति-  
देशादात्मनेपदम् । स्वयमेवेति वचनं कर्मकर्तृत्वप्रदर्शनार्थम् । वत्सं मोक्षु-  
मिच्छति । स मोक्षुमिष्यमाणो मुक्तिक्रियां प्रत्यानुकूल्यं यदा प्रतिपद्यते तदा  
स्वतन्त्रत्वादस्मिन् कर्मणि कर्तृत्वेन विवक्षिते सुचिरकर्मको भवति । अथ गुण-  
ग्रहणं किमर्थम् ? नौदित्येवोच्येत ? ननु चैवं सत्योकारश्चकारस्य स्थाने  
ऽलोऽन्त्यस्य प्राप्नोति । गुणग्रहणादिक एव भवति । संज्ञाविधाने नियमात् ।  
नैतदस्ति । अचइतरनुवर्त्तते । तेनान्त्यस्य न भविष्यति । एवं तद्धीतज् ज्ञाप-  
यति । अच इति निवृत्तमिति । तेनात्र लोपोऽभ्यासस्येत्यत्रातोऽ ( ७।४।५८ )  
भ्यासस्य लोपो न भवति । सति त्वजधिकारे मा भूत् तस्यानुवृत्तिरपार्थिकेत्यच  
एव लोपः स्यात् ।

### ५८ । अत्र लोपोऽभ्यासस्य ।

अत्रेतानेन यन्निर्दिश्यते तद्दर्शयितुमाह यदेतदित्यादि । अथात्रग्रहणं

किमर्थम् ? सनि मीमेतादौ प्रकरणे यथा स्याद् ददौ ददतुरित्यादौ मा भूदिति चेत् ? न । यदि ह्येतत् प्रयोजनमभिमतं स्यात् सनि मौमाञ्चुरभलभशकपतपदामचइसभ्यासलोपश्चेत्येवमुद्दिश्येत । एवमिहैव प्रकरणे भविष्यति । नान्यत्र । ततो निष्प्रयोजनमत्रग्रहणमित्याह सनि मौमाञ्चुरभलभेत्यादि विषयावधारणार्थमिति । अभ्यासलोपविषयस्य नियमार्थं मित्यर्थः । तामेव तस्य विषयनियमार्थतां दर्शयितु माह अत्रैवेत्यादि । अत्रैत्यनेनेसादिविषयो निर्दिश्यते । इसादिविषय एवाभ्यासलोपो यथा स्यादिति नियमेन यद्वावच्छिन्नं तद् दर्शयितु माह सन्वद्भावविषये न भवतीति । अमीमपदिति । मीज्, हिंसायाम् । मीनातिमिनोति-दौडां ल्यपि चेत्यात्वम् ( ६।१।५० ) । णिच् । पूर्ववत् पुक् । लुङ् । च्चेष्टङ् । णिलोपः । उपधाह् स्वत्वम् । द्विर्वचनम् । अट् । सन्वत्तघुनि चङ् पर इत्यादिना ( ७।४।८३ ) सन्वद्भावे सन्वत् ( ७।४।७८ ) इतीत्वम् । दीर्घो लघोरिति ( ७।४।८४ ) दीर्घः । अदोदपदिति । ड्, दाज्, दाने । पूर्ववत्तिजादिः । अत्रग्रहणादिहाभ्यासलोपो न भवति । कथं पुनः सन्वत्तघुनि उच्यमान इह प्राप्नोति यन्निवृत्त्यर्थं मत्रग्रहणं क्रियत इत्याह सन्वत्तघुनीत्यादि । यथैव हि सन्वद्भावातिदेशादित्वं भवत्येवमभ्यासलोपः स्यात् । इहालोऽन्यपरिभाषयालोऽन्त्यास्य ( १।१।५० ) लोपेन भवितव्यमिति कस्यचिद् भ्रान्तिः स्यात् । अतस्तां निराकर्तुमाह सर्वस्येत्यादि । कथं पुनः सर्वस्य लभ्यत इत्याह तदर्थमेवेत्यादि । एतेनेवकारेण विषयावधारणार्थतां निरस्यति । यद्येवं सन्वद्भावविषयेऽपि प्राप्नोति । एवं मन्यते । सन्वद्भावविषयेऽप्यभ्यासलोपप्रसङ्गं परिहर्तुं शक्यते । तत्र सन्वदिति सन्नाश्रयकार्यमिति दिश्यते । न चाभ्यासलोपः सनमेवापेक्षते । किं तर्हि ? इस्-भावादिकमपि । तदभावादसतग्रहणेऽमीमपदित्यादिष्वभ्यासलोपो न भविष्यति । तस्मादतिरिच्यत एवात्रग्रहणमिति न कर्त्तव्यमेव । तत् क्रियते सर्वस्याभ्यासलोपो यथा स्यादिति । कथं पुनः क्रियमाणेऽप्यत्रग्रहणे सर्वस्य लोपो लभ्यते ? ग्रन्थाधिकादर्थ्याधिक्यमित्येके । अत्रग्रहणेन महत् सूत्रं प्रणयतेतत् सूचितं महतः स्थानिनोऽयं लोपः कर्त्तव्यः । एवञ्चायं महतः स्थानिनः कृतो भवति यदि सर्वस्याभ्यासलोपः क्रियते । नान्यथेतान्ये । नानर्थकोऽलोऽन्तविधिरित्यपरइति ( प, १०५ ) । के पुन स्ते ? ये विषयाव-

धारणार्थतामत्रग्रहणस्य वर्णयन्ति ते वेदितव्याः । अनथकत्वमभ्यासस्य स्थाने द्विवचनपक्षे वेदितव्यम् । अत्र हि यस्य स्थाने यच्छब्दान्तरं विधीयते तत् समस्तमेवार्थवत् । एकदेशस्त्वभ्यासोऽनर्थक एव । द्विष्ययोगद्विवचन-पक्षेऽप्यनर्थान्तरवाचित्वादनर्थकताभ्यासस्य ।

५६ । ऋस्वः ।

उठौकिषते । तुतौकिषत इति । ठौकृ त्रौकृ इत्येताभ्यामनुदात्तेत्वा-दात्मनेपदिभ्यां सन् । पूर्ववत् सन इतयात्मनेपदम् ( १।१।६२ ) । अङुठौक-दतुतौकइति । आभ्यामेव ख्यन्ताभ्यां लुङ् । पूर्ववच्चङादि कार्यम् । उठौके तुतौक इति । लिट् । एकवचनम् । तस्यैश् । अभ्यासस्यानचीत्यादि । अभ्यासस्य यत् कार्यं विधीयते तदनचि परे भवतीत्येतदर्थरूपं व्याख्येयमित्यर्थः । तत्रेदं व्याख्यानम् । वा चरिचलिपतिवदीनामच्याक् चाभ्यासस्येत्यागम- ( ६।१।१२, वा ) विधानसामर्थ्याद्वलादिशेषेण न भवितव्यम् । हलादिशेषे हि सत्यादेशस्यागमस्य च कश्चिद् विशेषो नास्तीत्यादेशमेव विदध्यात् । एवञ्चाभ्यासलोपाभावात् पारिशेष्यादचोऽन्यत्रैव भविष्यति ।

६० । हलादिः शेषः ।

हलादिरिति । हल् चासावादिस्येति हलादिः । कर्मधारयोऽयम् । नतु षष्ठौसमासो हलामादिहलादिः । यदि षष्ठौसमासः स्यात् तदायमर्थः स्यात् । अभ्यासस्य ये हलस्तेषामादिः शिष्यत इति । तथाचानन्तरानन्तु-रितग्रन्थान् व्याप्तावितग्रन्थाजादित्वाद् द्वितीयस्यैकाचोऽभावात् प्रथमस्यैकाचो द्विवचने कृते यद्यप्यभ्यासादिः ककारो न भवति तथापि हलादि भवति । तस्य शेषः प्रसज्येत । कर्मधारये तु न दोषः । तत्राभ्यासापेक्षं हलादित्वं विधीयते । नचात्र ककारोऽभ्यासादिः । तस्मात् कर्मधारयोऽयम् । जग्लौ मन्त्राविति । ग्लौ हर्षक्षये । ग्लौ गात्रविनामे । आदेच उपदेशेऽशितौतयात्त्वम् ( ६।१।४५ ) । आत औ णल इतयोत्वम् ( ७।१।३४ ) । आटतुराटुरिति । अत आदेरितग्रन्थासस्य ( ७।४।७० ) दीर्घत्वे कृते सवर्णदीर्घत्वम् । ननु च शेषोऽवस्थानम् । तच्चादेः सिद्धमेव । तत् किमर्थं विधीयत इत्याह आदि

शेषनिमित्तोऽयमित्यादि । आदिशेषो निमित्तं यस्य लोपस्य स तथोक्तः ।  
 नञ्वादेः शेषो विधेयते । किं तर्हि ? तन्निमित्तोऽयमनादेर्लोपो  
 विधेयते । सिद्धएव ह्यादेरवस्थाने हलादिशेष इतीदं विधेयमानं नियमार्थं  
 विज्ञायते । आदेरेव हलोऽवस्थानं भवति । नत्वनादेरितरेवमादि शेषनिमित्त  
 मनादेरदर्शनं विहितं भवति । यदि तर्ह्यादिशेषनिमित्तोऽयमनादेर्लोपो  
 विधेयत एव सतप्राटतुराटुरितग्र लोपो न भवति । निमित्ताभावात् ।  
 अभ्यासस्य हलेव तावदादि नास्ति । कुतः पुनस्तस्य शेष इत्यत आह तत्रे-  
 त्नादि । अनादिलोपे कर्त्तव्येऽभ्यासजातिराश्रीयते । नाभ्यासव्यक्तिः ।  
 तेन यद्यपि सर्वास्वभ्यासव्यक्तिषु हलादि न वृत्तं तथापि कचिदपि पपाचे-  
 त्यादौ वृत्तमानो हलादिरनादेः सर्वत्राटतुराटुरित्येवमादावपि निवृत्तिं  
 करोति । अभ्यासजातेरभिन्नत्वात् । यैव हि पपाचेत्यादावभ्यासजातिः  
 सेवाटतुराटुरित्यादावपि । अपरे त्वित्यादि । आटतुराटुरित्यादावनादे  
 र्लोपं प्रतिपादयितुमपरे ब्रुवत इति । शेषशब्दोऽयं नावस्थानमात्रमाह ।  
 किं तर्हि ? निवृत्त्या विशिष्टमवस्थानम् । यद्येवमवस्थानस्य विशेष्यत्वात्  
 प्राधान्यम् । निवृत्तेस्तु विशेषणत्वादप्राधान्यम् । तथाच प्रधानानुयायित्वाद्-  
 प्राधान्यं गुणानाम् । यत्रैवाभ्यासस्य हलादेरवस्थानं पपाचेतयादौ तत्रैवानादे  
 र्हलो निवृत्त्या भवितव्यम् । ततः स एव दोषः । आटतुराटुरित्यादा-  
 वनादेर्हलो निवृत्तिं न प्राप्नोतीत्यत आह तदवस्थानमित्यादि ।  
 यद्यपि विशेष्यभूतं तदवस्थानं शेषशब्देनाभिधेयत इत्युक्ततः प्रधानं  
 तथाप्यविधेयत्वादप्रधानम् । अविधेयत्वं तु तस्य सिद्धत्वात् । निवृत्तिरेव  
 विशेषणभूतापि विधेयत्वात् प्रधानम् । तथाचोक्तं सिद्धमुपकारकं परार्थमङ्गम् ।  
 साध्योऽनुपकारकस्त्वङ्गीति कृत्वा प्रधानम् । तत्र निवृत्तौ विधेयत्वात्  
 प्रधानभूतायामयमस्य सूत्रस्यार्थो जायते । अभ्यासस्यानादेर्हलो निवृत्ति  
 भवतीति । तत आसौ विधेयत्वात् प्राधान्यमापन्ना सती किमित्यादेर  
 विधेयामप्रधानभूतामनिवृत्तिमपेक्षिष्यते ? केन कारणेनापेक्षिष्यते ? न  
 केनचिदित्यर्थः । नहि प्रधानस्य गुणानुयायित्वं युक्तम् । तस्मादसत्यपि  
 हलादेरवस्थानेऽनादेर्लोपेन भवितव्यमिति भावः ।

## ६१ । शर्पूर्वाः खयः ।

पूर्वेषु शरां शेषे प्राप्ते खयां शेष आरभ्यते । अनादिशेषशायमादिशेषं  
 बाधते । नहि शरामवस्थाने खयां शेषशब्दो विशेषणमुपपद्यते । स हि  
 निवृत्त्या विशिष्टमवस्थानमाहेत्युक्तम् । नचोभयोरवस्थाने निवृत्त्या विशिष्टमव-  
 स्थानभवति । तस्मादादिशेषशायमनादिशेषोऽपवादः । चुस्योतिषतीति ।  
 सुतिर, चरणे । सन् । इट् । तिष्ठांसतीति । षा गतिनिवृत्तौ । पिप्सन्दिषत  
 इति । स्पदि किञ्चिच्चलने । अनुदात्तेत् । इदित्त्वान्,म् । पूर्ववत् सन  
 इत्यात्मनेपदम् ( १।३।६२ ) । सन्नाविति । षा शीचे । पूर्ववत्सलश्रौत्वम् ।  
 खर्पूर्वा इत्यादि । उचिच्छिषतीति । उच्छौ विवासे । सन् । उच्छिष् इति  
 स्थिते द्विवचनं प्राप्नोति । तुक् च । तत्र वर्णाश्रयेणान्तरङ्गत्वात् तुक् । तस्मिन्  
 कृते द्विवचनं प्राप्नोति । चुत्वच्च । तत्र परत्वात् द्विवचने कर्त्तव्ये चुत्वस्या-  
 सिद्धत्वाद् द्विवचनं प्राप्नोति छिष् शब्दस्य । तत्र च्छकारस्य शेषो न प्राप्नोति ।  
 अशर्पूर्वत्वात् । नह्ययं तकारः शर् भवति । ततश्च पूर्वेषु हलादिशेषे  
 कृते सत्यभासे तकारः श्रूयत । अथापौदमस्ति । पूर्व्वत्वासिद्धीयमर्द्विवचन  
 इति ( प, १२७ ) पूर्व चुत्वं पश्चाद्विवचनं क्रियते तथा च्छकारादिशेषेण च्छकारे निवृत्ते  
 निमित्तापाये नैमित्तिकस्याप्यपाय इति चुत्वे निवृत्त उचिच्छिषतोत्यत्र तकार  
 एवाभासे श्रूयत । तस्मात् खर्पूर्वाः खय इति वक्तव्यम् । एवं हि सति  
 च्छकारस्य शेषे कृते तकारो निवर्त्तत इति न भवत्यनिष्टप्रसङ्गः ।

## ६२ । कुहोश्चुः ।

चखानेति । खनु अवधारणे । द्विवचनम् । तस्य चुत्वं छकारः ।  
 अभ्यासे चर्चेतिच्छकारस्य ( ८।४।५४ ) चकारः । जघासेति । लिट्ग्रन्थतर-  
 स्यामित्यदे ( २।४।४० ) घञ्ज्ञादेशः । अभ्यासस्य चुत्वम् । नादवतो महाप्राणस्य  
 स्थाने तादृशणश्च भकारः । तस्याग्रि जश्त्वञ्चकारः । जहारेति । हृज्  
 हरणे । जिहोर्षतीति । इको भलिति ( १।२।८ ) सनः किञ्चम् । अज्भन-  
 गमां सनोति ( ६।४।१६ ) दीर्घत्वम् । ऋत इडातीरितीत्वम् ( ७।१।१०० ) ।  
 रपरत्त्वम् । हलि चेति ( ८।२।७७ ) दीर्घत्वम् । हौर्ष इत्यस्य द्विवचनम् ।

### ६३ । न कवतेर्यङि ।

पूर्वण प्राप्तस्य चुत्वस्यायं निषेधः । कोकूयत इति । अकृतसार्वधातु कयोरिति (७।४।२५) दीर्घः । गुणो यङ्लुकोरित्यभ्यासस्य गुणः (७।४।८२) । अथ विकरणनिर्देशः किमर्थः ? न कोरित्येवोच्येत्यत आह कवतेरित्यादि । कुङ् शब्द इति तौदादिकः । कुशब्द इत्यादादिकः । कुङिति भौवादिकः शब्दार्थ एव । तत्र भौवादिकस्य ग्रहणं यथा स्यात् । इतरयो र्मा भूदित्येवमर्थो विकरणनिर्देशः । ननु चानयो निवृत्ते रेतत् फलं चोक्कूयत इत्येतदपि रूपं यथा स्यादिति । एतच्च कोरित्यपि निर्देशे निरनुबन्धकपरिभाषया (प, ८२) कौतेरेव निरनुबन्धकस्य ग्रहणे सति सिद्धात्येव । तस्मात् कोरित्येवं निर्देशः कर्त्तव्यः । नैतदेवम् । सत्यपि हि शब्दार्थत्वे भिद्यत एवैषामभिधेयम् । तथाहि कवति स्तावदव्यक्तशब्दे वर्त्तते । उष्ट्रः कोकूयत इति । कुवति रप्यात्तस्वरे वर्त्तते चोक्कूयते वृषलइति । षोडित इत्यर्थः । कौतिस्तु शब्दमात्रे । तस्माद्विशिष्टार्थस्य परिग्रहो यथा स्यादित्येवमर्थो विकरणनिर्देशः कर्त्तव्यः । ननु लुग्विकरणपरिभाषया (प, ८१) कौते न भविष्यतीति । तत् किमर्थं तन्निवृत्त्यर्थता विकरणस्योपपद्यते ? एवं मन्यते । कुवतिनिवृत्त्यर्थोऽवश्यं विकरणनिर्देशः कर्त्तव्यः । सोऽन्यार्थः क्रियमाणः कौते निवृत्त्यर्थोऽपि भवति । तेन लुग्विकरणपरिभाषात् (प, ८१) कौतेर् निवृत्त्यर्थमाश्रयितव्या न भवति । चुकुव इति । पूर्ववत् तशब्दस्यैव । अचि श्रुधात्वित्यादिनोवङ् ( ६।४।७७ ) ।

### ६४ । कृषेच्छन्दसि ।

करीकृष्यत इति । कृष विलिखने । रीगृदुपधस्येति (७।४।८०) रीगागमः ।

६५ । दाधत्ति-दर्धत्ति-दर्धषि-बोभूतु-तेतिक्तेऽलर्षाप-  
णीफणात्-संसनिष्यदत्-करिक्रत्-कनिक्रदद्-भरिभद्-दविधुतो-  
दविद्युतत्-तरित्तः-सरीसृपतं-वरीवृजन्-मर्मृज्यागनीगन्तीति  
च ।

चकारश्छन्दसीत्यनुकर्षणार्थः । धारयते रिति । धृञ् धारणे धृङ् अवस्थाने धृङ् अवध्वंसन इत्येतेषां ग्यन्तानां ग्रहणम् । धृङो वेति । अनन्तरौक्तयोर्ग्यन्तयो-

रख्यन्तयोः । श्लौ यङ्लुकि वेति । तत्र तावद् दाधर्त्तीति । यदा धारयतेः श्लौ निपात्यते तदा णिलोपोऽभ्यासस्य दीर्घत्वं निपात्यते । यदा तु यङ्लुकि तदाऽनेकाच्चाद् यङ् न प्राप्नोति । सोऽपि निपात्यते । उपधाङ्गत्वञ्च । णिलोपस्वार्द्धधातुकत्वादेव यङो णेरनिटीत्येव' (६।४।५१) सिद्धः । अभ्यासस्य दीर्घत्वमपि दीर्घोऽङ्कित (७।४।८३) इत्येव' सिद्धम् । दर्धर्त्ति' दर्धर्षीति । अत्रापि यदा धारयतेः श्लौ तदभ्यासस्य रुगागमो णिलोपश्च । श्लुस्तु सर्वत्र बहुलं क्रन्दसीत्यनेनैव (२।४।७६) वेदितव्यः । यदा तु यङ्लुकि तदा दीर्घोऽङ्कित (७।४।८३) इत्यनेन दीर्घत्वे प्राप्ते तदभावश्च निपातयते । यदा घृङो दाधर्त्तीति श्लौ निपातयते तदा द्विर्वचने कृतेऽभ्यासस्य दीर्घत्वं निपातयते । यदा तु तस्यैव घृङो यङ्लुकि तदाभ्यासस्य ऋतश्चेति (७।४।८२) प्राप्तस्य रुगादेरभावो निपातयते । दर्धर्त्ति' दर्धर्षीति । अत्रापि यदा घृङ् श्लौ तदाभ्यासस्य रुगागमो निपातयते । यदा तु यङ्लुकि तदा पूर्ववत् प्राप्तस्य दीर्घत्वस्याभावो निपातयते । नतु रुगागमः । तस्य हि रुग्रिकौ च लुकोत्तरिव' (७।४।८१) सिद्धत्वात् । परस्मैपदञ्च व्यतयो बहुल (३।१।८५) मिति । बोभूत्विति । अन्यत्वेति । लोट्प्रथमपुरुषस्यैकवचनापेक्ष मन्थत्वं वेदितव्यम् । बोभवीतीति । अदादित्वाच्छपो लुक् । बहुलञ्चक्रन्दसीति (२।४।७३) बहुलवचनत्वाद्भवति । यङो वेति (७।३।८४) पक्ष ईदृ । तेतिक्त इति । तिजेरिति । तिज निशान इत्येतस्य । ननु च यङो ङित्वात् प्रत्ययलक्षणेनात्मनेपदं (१।१।६२) सिद्धम् । एतत् किमर्थं निपात्यत इत्याह यङो ङित्वादित्यादि । आपनार्थमात्मनेपदं' सिद्धम् । आपनार्थमात्मनेपदं' निपातयत इति दर्शयति । आपनस्य तु प्रयोजन मन्थत्र यङ्लुगन्तादात्मनेपदं न भवतीति भावो बोभवीतीति । अलर्षीति । ऋ सृ गतावित्यस्य जौहोतग्रादिकस्योरदितग्रत्वे (७।४।६६) कृते रपरत्वे च हलादिशेषः प्राप्नोति । तदपवादो रेफस्य लत्वं निपातयते । किं पुनः कारणं सिपा निर्देशोऽयमतन्त्रमित्येव' व्याख्यायत इत्याह तिष्यपीतग्रादि । फणतेरिति । फण गतावित्येतस्य । स्यन्देरिति । स्यन्तू स्रवण इत्येतस्य । किमर्थं पुनः सम्पूर्वस्यातन्त्रत्वं व्याख्यायत इत्याह अन्यत्रापि हौतग्रादि । करिक्रदिति । डुकृञ् करणे । यणादेशे कृतेऽनृकारान्तत्वाद्दृतश्चेत्तत्रभ्यासस्य (७।४।८२) रिगागमो न प्राप्नोति । स निपातयते । क्रन्देरिति । कृदि कृदि आह्वाने रोदने चेत्तत्तस्य । कथं पुनर्ज्ञायते लुङीतेतत्रनिपातनमित्याह अस्य हौतग्रादि । यस्मात्तुङ्गन्तेन क्रन्दतेरर्थो निर्द्दिश्यते ततो ज्ञायते लुङ्गतेतन्नि-

पातनमिति । अत्र चाभ्यासस्य रोगागमो निपातयत एव । विभर्त्तेरिति ।  
 दुभृज् धारणपोषणयोरित्यस्य । ध्वरतेरिति । ध्व् हृच्छने । द्युतेरिति ।  
 द्युत दीप्तावितेयस्य संप्रसारणाभाव इति । द्युतिस्त्राय्योः संप्रसारणमिति  
 ( ७४।६७ ) संप्रसारणं प्राप्नोति । अतस्तदभावो निपातयते । तरतेरिति ।  
 तृप् भवनतरणयोरित्यस्य । स्पेरेरिति । गच्छ् सृष्ट् गतावित्यस्य । वृजेरिति ।  
 ओष्ठजी वर्जन इत्येतस्य । ममृष्येति । मृज् शुद्धावितेयस्य णलि रूपम् ।  
 आगमौगन्तीति । एतदपि लटि तिपि । इतिकरणस्य प्रकारार्थतां दर्शयितु  
 माह एवंप्रकाराणामित्यादि । दाधर्त्तिप्रभृतीनामिव येषां कृन्दस्यलाञ्छणिकं  
 कार्यं दृश्यते त एवम्प्रकारा दाधर्त्तिसदृशा इत्यर्थः । के पुनस्ते ? गलगर्त्तीत्येव-  
 मादयः । गृ निगरण इत्येतस्य यङ्लुकि स्त्री वा गलगर्त्तीति रूपम् । अभ्यासस्य  
 चर्त्वाभावः । हलादिशेषापवादः । रेफस्य लत्वञ्च निपात्यते ।

### ६६ । उरत् ।

कृन्दसीति निवृत्तम् । पूर्वसूत्रे चकारानुक्कटत्वात् ( प, ७८ ) । ववृते ववृधे  
 श्शृध इति । वृत्तु वर्त्तने वधु वृद्धौ शृधु शब्दकुत्सायाम् । लिट् । तत्राद्ययोरनु-  
 दात्तेत्वादात्मनेपदम् । इतरत्र स्वरितेत्वात् । पूर्ववदेव द्विवचनम् । हलादि-  
 शेषे च कृत ऋवर्णान्तायामुपजातायामङ्गावः । रपरत्वम् । हलादिशेषः ।  
 नर्नर्त्तिः नरिनर्त्तिः नरीनर्त्तीत्येवमादावृदुपधस्य चेति ( ७४।८० ) रुग्ऱिकौ  
 च लुकीति ( ७४।८१ ) वा परत्वादपवादेषु कृतेषु रोगादिषु ऋवर्णान्ताभावादानेन  
 न भवितव्यमिति कस्यचिद् भ्रान्तिः स्यात् । अतस्तां निराकर्तुमाह नर्नर्त्तीति ।

### ६७ । द्युतिस्त्राय्योः संप्रसारणम् ।

हलादिशेषे प्राप्ते तस्यापवादो द्युतिस्त्राय्योः संप्रसारणमारभ्यते । विद्विद्युत  
 इति । द्युत दीप्तौ । लिट् । अनुदात्तेत्वादात्मनेपदम् । तत्र संप्रसारण-  
 मनेन । संप्रसारणाच्चेति ( ६।१।१०८ ) परपूर्वत्वम् । व्यद्विद्युतदिति ।  
 ख्यन्ताङ्गुड् । च्छेष्टङ् । णिलोपः । उपधाङ्गत्वम् । द्विवचनम् । अङ्गागमः ।  
 विद्विद्युतिषते विद्विद्योतिषत इति । सन् । रलो व्युपधादित्यादिना ( १।१।२६ )  
 विकल्पेन क्त्विम् । यदा क्त्विं नास्ति तदा लघूपधगुणः । पूर्ववत् सन्



इत्यात्मनेपदम् ( १।२।६२ ) । सिष्वापयिषतीति । जिष्वाप् श्ये । णिच् । तदन्तात् सन् । किं कारणं ग्यन्तस्योदाहरणं सुपन्यस्तमित्यत आह स्वापिष्णन्तो गृह्यत इति । तेन ग्यन्तस्योदाहरणमुपदर्शितमित्यभिप्रायः । ग्यन्तस्य ग्रहणं स्वापेरिति निर्देशादेव विज्ञायते । नह्यग्यन्तस्यैव विधौ निर्देश उपपद्यते । अपिचाग्यन्तस्य योऽभ्यासस्तस्यानेनैव शास्त्रेण संप्रसारणं सिद्धम् । तथाहि लिटि तावत्त्रिव्यभ्यासस्योभयेषामित्यनेनैव ( ६।१।१७ ) सिद्धम् । सनि तु रुदविदेत्यादिना ( १।२।८ ) सनः कित्त्वे सति वच्चादिसूत्रेण ( ६।१।१५ ) कृतसंप्रसारण एव सुपिभूतो द्विरुच्यते । यङ्ग्रपि स्वापिस्यमित्येजां यङीति ( ६।१।१८ ) कृतसंप्रसारण एवासौ द्विरुच्यते । तस्मादग्यन्तस्यानेन शास्त्रेण संप्रसारणस्य सिद्धत्वात् स्वापिष्णन्तो गृह्यते । यदि स्वापिष्णन्तो गृह्यते तदा स्वापयतेरुक्त्वा स्वापकः । स्वापकमिच्छतीति क्यच् । स्वापकीय इति स्थिते स्वापकीयितुमिच्छतीति सन् सिष्वापकीयिषति । अत्रापि संप्रसारणं प्राप्नोतीत्याह तस्येत्यादि । तस्य स्वापेरभ्यासस्य निमित्तं यः प्रत्ययस्तेनानन्तर्ये सत्यव्यवधान इदं संप्रसारणमिष्यते । तेन सिष्वापकीयिषतीत्यत्र न भवति । नह्यभ्यासनिमित्तं यः प्रत्ययः इह स स्वापेरनन्तरः । खुला क्यचा च व्यवधानात् । कथं पुनरभ्यासनिमित्तेन प्रत्ययेनानन्तर्ये सति संप्रसारणं लभ्यते ? यावता नायं विशेषः सूत्रोपात्तः । एवं मन्यते । अभ्यासेनाभ्यासनिमित्तं यः प्रत्ययः स सन्निधापितः । तस्य प्रत्ययविशेषनिमित्तत्वात् तत्र तेनाभ्यासनिमित्तेन प्रत्ययेन स्वापिरङ्गं विशिष्यते । अभ्यासनिमित्ते प्रत्यये यदङ्गं स्वापिरिति । एवञ्च विशेषविशेषणभावे सत्यभ्यासनिमित्ते प्रत्ययेऽनन्तरे सति स्वापिरङ्गस्य योऽभ्यासस्तस्यैव संप्रसारणेन भवितव्यम् । नतु व्यवहितेन प्रत्ययान्तरेण हि यो व्यवहितः प्रत्ययः सन्नभ्यासे निमित्तं तदपेक्षया स्वापिरङ्गं भवति । नच सिष्वापकीयिषतीत्यभ्यासनिमित्तं यः प्रत्ययः स स्वापिरङ्गस्यानन्तरः । यस्तु स्वापेरनन्तरो खुल् तदपेक्षया स्वापिरङ्गं भवति । न चासावभ्यासनिमित्तं भवति । इह तर्हि कस्मान्न भवति स्वपनं स्वापो घञ् । स्वापं करोतीति णिच् । स्वापयितुमिच्छतीति सन् । सिष्वापयिषतीति ? उच्यते । अकारलोपस्य स्थानिवद्भावात् । स्वापे योऽभ्यासस्तस्य संप्रसारणेन भवितव्यम् । नचाकारलोपस्य स्थानिवद्भावे सति स्वापेरभ्यासः । किं तर्हि ? शब्दान्तरस्य स्वाप इत्येतस्य ।

## ६८ । व्यथो लिटि ।

विव्यथ इति । व्यथ भयचलनयोः । अनुदात्तेत्वादात्मनेपदम् । अथ यकारस्य हलादिशेषेण निवृत्त्या भवितव्यम् । वकारस्य संप्रसारणेनेति कस्यचिद् भ्रान्तिः स्यात् । अतस्तां निराकर्तुमाह यकारस्येत्यादि । वाव्यथ्यत इति । यङ् ।

## ६९ । दीर्घं इणः किति ।

इणो ऋस्वस्यैव श्रवणे प्राप्ते दीर्घत्वं विधायते । ईयतुरीयुरिति । ननु च परत्वादिणो यस्मिति ( ६।४।८१ ) यणादेशे सत्यनच्क्त्वाद् द्विवचनं न प्राप्नोतीत्यत आह इणो यस्मित्यादि । स्थानिवद्भावस्तु द्विवचनेऽचीत्यनेन ( १।१।५८ ) । स च नियतकाले द्विवचनएव कर्तव्ये कृते च तस्मिन्नादेशरूप एवावतिष्ठते । इयायेययिथेति । णलि थलि चेति यथाक्रमं वृद्धिगुणयोः कृतयोः स्थानिवद्भावाद द्विवचनमिकारः । तस्याभ्यासस्यासवर्णं ( ६।४।७४ ) इतीयङ् ।

## ७० । अत आदेः ।

लिटौत्यनुवर्तते । किद्ग्रहणं तु निवृत्तम् । अतो गुणे ( ६।१।८७ ) पररूपत्वे प्राप्ते दीर्घत्व मारभते । तपरकरणं स्वभावतएव यो ऋस्वस्तस्य दीर्घो यथा स्यात् । तेनोपदेशे यो दीर्घ स्तस्य ऋस्वत्वे कृतेऽपि दीर्घो न भवति । आच्छि आयामे । आच्छ । आच्छतुः । आच्छुरिति । लिट् । तिपो णल् । तसोऽतुस् । भेरुस् । द्विवचने हलादिशेषे ऋस्वः ( ७।४।५८ ) । किञ्च स्याद् यद्यत्र दीर्घः स्यात् ? तस्माद् नुङ् द्विहल इति ( ७।३।७१ ) नुष्ट् स्यात् । आदेरिति वचनादिहान्तस्य दीर्घो न भवति पपाचेत्यादौ ।

## ७१ । तस्मान्नुङ् द्विहलोः ।

द्वौ हलौ यस्य तद्विहल् । आनङ् । आनङ्गतुः । आनङ्गुरिति । अगि रगि-  
ल्लगि गत्यर्थाः । इदिस्वानुम् । आनञ्ज । आनञ्जतुः । आनञ्जुरिति । अनञ्जु  
व्यक्तिसञ्चक्षणकान्तिगतिषु । ऐञ्जीजित्यत्र प्रत्याहारे वर्णेषु ये वर्णैकदेशा वर्णान्तर-

समानाकृतय स्तेषु तत् कार्यं न भवति । तच्छायानुकारिणी हि ते । न पुनस्त एव । पृथक्प्रयत्ननिर्वर्त्यं हि वर्णमिच्छन्त्याचार्या इत्युक्त्वा नुड्विधिला-  
देशविनामेष्वकारे प्रतिविधातव्यमित्युक्तम् (C) । तत्रावसरप्राप्त्या ऋकारे नुड्विधौ  
प्रतिविधानमाह ऋकारैकदेशो रेफो हल्ग्रहणेन गृह्यत इति । आनृधतुरानृ-  
धुरिति । ऋधु वृद्धौ । कथं पुनर्वर्णात्मकानां हलां ग्रहणेनावर्णात्मक  
ऋकारैकदेशो रेफो गृह्यते ? द्विहल्ग्रहणसामर्थ्यादिति भावः । अत्र  
तस्मादुदित्येवं वक्तव्यम् । नचैवं सत्याटतुराट्, रित्यादौ नुट्प्रसङ्गो भवति ।  
अश्रोतेरित्यस्य नियमार्थत्वात् । अद्विहलो यदि भवति नुट्, तदाश्रोतेरेव ।  
नान्यस्येत्यश्रान्तिनिवृत्त्यर्थं तदेतन् नाग्रङ्गनीयम् । यद्येतावत् प्रयोजनं स्यान्  
नाश्र इत्येवं ब्रूयात् । तस्मान्नियम एवास्य प्रयोजनम् । तदेवमन्तरेणापि  
द्विहल्ग्रहणं सिद्धे यतो द्विहल्ग्रहणं करोति तस्यैतत् प्रयोजनं द्विहल्-  
समानाकृतेरपि यथा स्यात् । यस्याप्येको हल् मुख्योऽवयवो द्वितीयस्वमुख्यस्त-  
च्छायानुकारित्वादुपचारेण हलव्यपदेशार्हस्तस्यापि यथा स्यादित्येवमर्थम् । एतच्च  
कथं लभ्यते ? यद्यत्र द्विहल् इत्येवं श्रुतिस्तच्छायानुकारिण्यपि ऋकारावयवे रेफो  
वर्त्तते । नान्यथा । तस्माद् द्विहल्ग्रहणसामर्थ्यादत्र हल्ग्रहणेन ऋकारैकदेशो  
रेफो गृह्यते । अन्यथा द्विहल्ग्रहणमनर्थकं स्यात् ।

### ७२ । अश्रोतेश्च ।

अद्विहलार्थोऽयमारम्भः । व्यानश्च इति । अश्रू व्याप्ती । अनुदात्तेत्वादात्म-  
नेपदम् । त । एश् । अश्रोतेरिति विकरणनिर्देशोऽग्र भोजन इत्येतस्य  
क्रियादिकस्य निवृत्त्यर्थः । चकारो नुडागमानुकर्षणार्थः ।

### ७३ । भवतेरः ।

बभूवेति । भुवो वुग् लुङ्लिटोरिति ( ६।४।८८ ) वुक् । अनुबभूवे  
इति । कर्मस्वात्मनेपदम् । श्रुतिर्पा निर्देशो यङ्लृग्नित्यर्थः । बोभावेति ।

### ७४ । ससूवेति निगमे ।

सूतेरिति । षूड् प्राणिगर्भविमोचन इत्येतस्य । सुषुवइति । डित्त्वा-  
दात्मनेपदम् । उवड् । इतिकरणमेवंप्रकाराणामन्येषामुपसंग्रहार्थम् । तेन  
जाग्रमोऽदर्शमेत्यादि सिद्धं भवति । जाग्रमइति । जागर्त्तेरङ् निपात्यते ।  
अदर्शमेति । लङि दृशेः पश्चादेशाभावः । जाग्रमोऽपश्यामेति भाषायाम् ।  
दाधर्त्तगादिषु ससूवग्रहणं न कृतम् । वैचित्र्यार्थम् ।

### ७५ । निजां त्रयाणां गुणः श्रौ ।

बहुवचननिर्देशादाद्यथो गम्यत इत्यत आह एषामित्यादि । णिजिर्  
श्रीचपोषणयोः । विजिर् पृथग् भावे । विष् व्याप्तावित्येते निजादयो जीहो-  
त्यादिकाः । त्रिग्रहणमुत्तरार्थमिति । भृजामिदितीत्वम् (७।४।७६) । त्रयाणामेव  
यथा स्यादधिकानां मा भूदित्येवमर्थं त्रिग्रहणम् । एतदर्थमपि कस्मान्न  
भवतीत्यत आह एषामित्यादि । यद्यत्र त्रिग्रहणं क्रियते निजादीनामन्ते वृत्-  
करणं किमर्थम् । एतद् गणकारः प्रष्टव्यः । न सूत्रकारः । अन्वो हि गणकारोऽ-  
न्यस्य सूत्रकार इत्युक्तम् प्राक् । गणकारेणापि वैचित्र्यार्थं वृत्करणं कृतमिति  
वेदितव्यम् । विचित्रा हि गणस्य कृतिर्गणकारेण । अथ गुणग्रहणं किमर्थम् ?  
एकार एव नोच्यते ? अशक्यमेवेदं वक्तुम् । एवं ह्युच्यमाने द्वेष्यमपि कश्चिद्  
विजानीयात् । हलादिशिषापवादोऽयं निजादीनामेकार इति । गुणग्रहणे हि  
संज्ञाविधाने नियमइतीक एव भवति । हलस्तु हलादिशिषेण निवृत्तिर्भवति ।

### ७६ । भृजामित् ।

डुभृज धारणपोषणयोः । माङ् माने । ओहाङ् गतावित्येते भृजादयो  
जीहोत्यादिका एव । मिमीते । जिहीत इति । ईहल्यघोरित्त्वम्  
( ६।४।११३ ) ।

### ७७ । अर्त्तिपिपत्त्योश्च ।

इयर्त्ति । पिपत्तीति । ऋ स गती । पृ पालनपूरणयोः । जुहोत्यादि-  
कत्वाच्छपः झुः । गुणः । द्विवचनम् । उरदित्यत्वम् ( ७।४।६६ ) । अनेनेत्वम् ।

रपरत्वञ्च । अर्त्तेरभ्यासस्यासवर्णं ( ६।४।७८ ) इतीयङ् । अथात्तिग्रहणं किमर्थम् ? यावता निजादिभ्योऽयं परः पठ्यते । ये च निजादिभ्यः परे त सर्व एव च्छान्दसाः । तथाहि तान् पठित्वाच्छन्दसीतुप्रक्तम् । छान्दसत्वाच्चार्त्तं बहुलं छन्दसीत्येवं ( ७।४।७८ ) सिद्धम् । एवं तर्ह्येतज्ज्ञापयति भाषायामप्यर्त्तः प्रयोगो भवतीति ।

### ७८ । बहुलच्छन्दसि ।

विवष्टीति । वश् कान्तौ । बहुलच्छन्दसीति ( २।४।७६ ) शपः स्तुः । ब्रह्मादिसूत्रेण ( ८।२।३६ ) षत्वम् । विवक्तीति । वच परिभाषणे । सिषक्तीति । सच समवाये । सच सेचन इति वा । जिगर्त्ति जिघर्त्तीति । गृष्ट सेचने । सर्वत्र पूर्ववच्छपः स्तुः । जजनं दधनमिति । जन जनने । धन धान्ये । लङ् । मिपोऽम् । जुहोत्यादित्वाच्छपः स्तुः । बहुलच्छन्दस्यमाङ्योगोऽपीत्यङ् ( ६।४।७५ ) निषेधः ।

### ७९ । सन्यतः ।

पिपक्षतीत्यादि । पचियज्यो रूपे । पिपासतीति । पातेऽपिबते वा । लुलूषतीति । लृज् छेदने । इको भलिति ( १।२।९ ) कित्वाद् गुणाभावः । सनि ग्रहगुहोद्येतीट्प्रतिषेधः ( ७।२।१२ ) । तपरकरणं किमर्थम् ? पापच्यतेऽसन् पापचिषत इत्यत्र मा भूत् । किं पुनः कारणमत्र ऋसो न भवति । दीर्घविधानसामर्थ्यात् । यदि सनि योऽभ्यास इत्येवं विज्ञायते ततो सुखसुखार्थम् ।

### ८० । औः पुयण्ज्यपरे ।

पुयण्जीति । पुयण्जमेकवद्भावं कृत्वा सप्तम्या निर्देशः । अपर इति । अःपरो यस्मात् पुयण्जस्तदपरमवर्णपरमित्यर्थः । पिपविषतइति । पूङ् पवने । सन् । स्मिपुङ्श्चुशं सनीतीट् ( ७।२।७४ ) । गुणावादेशौ । स्थानिवद्भावात् पूङ् इत्येतस्य द्विवचनम् । स्थानिवद्भावास्तु द्विवचनेऽचौत्यनन ( १।१।५८ ) । पिपावयिषतीति । पूङो ण्यन्तात् सन् । अत्रापि स्थानिवद्भावात् पू इत्येतद्विरच्यते । विभावयिषतीति । भू सत्तयाम् । ण्यन्तात्

सन् । यियावयिषतीति । यीते ण्यन्तात् सन् । सनीवन्तेत्यादिनेट्  
 ( ७।२।४८ ) । रिरावयिषति लिलावयिषतीति । रीतिलुनातिभ्यां ण्यन्ताभ्यां  
 सन् । जिजावयिषतीति । जुइति सौत्रो धातुः । जुचं क्रम्येत्यादौ  
 ( ३।२।१५० ) पाठात् । तस्मान् ण्यन्तात् सन् । कथं पुनः पिपावयिषती-  
 त्यादावुकारान्तताऽभ्यासस्य ? यावता णौ परतोऽन्तरङ्गत्वाद् वृद्धावादेशयोः  
 कृतयोर्वकारान्तस्याद्विर्वचनेन भवितव्यम् । स्थानिवद्भावादुकारान्तस्य द्विर्वचनं  
 भविष्यतीति चेत् ? न । नहि णौ कृतस्य स्थानिवद्भावो भवति ।  
 णेरद्विर्वचननिमित्तत्वादित्यत आह एतदेवेत्यादि । नहि णिच मन्तरेण  
 पुयण्जोऽवर्णपरः सर्वे सम्भवन्ति । तत्र हि यदि णौ कृतस्य स्थानिवद्भावो न  
 स्यात् तदा येषां णिचमन्तरेणावर्णपरता न सम्भवति तेषामुवर्णान्तोऽभ्यासो  
 न स्यात् । उच्यते चेदम् णोः पुयण्ज्यपर इति वचनम् । तस्मादेतज् ज्ञापक  
 मद्विर्वचननिमित्तेऽपि णौ स्थानिवद्भवतीति । तेन तुतावयिषति बिभावयिषती-  
 त्यादि सिद्धमभवति । केषाञ्च पुनर् णिचमन्तरेणावर्णपरता न सम्भवति ?  
 यकारपकाराभ्यामन्येषां सर्वेषामिव । पापचिषतइति । अतो लोप ( ६।४।४८ )  
 इत्यकारलोपः । यस्य हल इति ( ६।४।४८ ) यकारस्य । तुतावयिषतीति ।  
 तु इति सौत्रो धातुः ।- तुक्स्तुशम्यम् इत्यादौ ( ७।३।८५ ) सूत्रे पाठात् ।  
 जुहावयिषतीति । हु दाने । ण्यन्तात् तस्मात् सन् । बुभूषतीति । पूर्ववद्  
 इङ् गुणयोरभावः ।

८१ । स्रवतिशृणोतिद्ववतिप्रवतिप्लवतिच्यवतीनां वा ।

सु सु गती । श्रु श्रवणे । दु दु गती । मुङ्, भृङ्, चुङ् गती ।  
 सिस्रावयिषतीत्यादि । एभ्यो ण्यन्तेभ्यः सर्वत्र सन् । ननु च सकारादिना  
 वर्णनात्र यणो व्यवधानम् । अत्रावर्णपरे यणि परत इत्त्वमुच्यमानं व्यवधाने  
 कथं भवतीत्याह वचनसामर्थ्यादिति । सर्वत्रैव हि सकारादिनैकवर्णेन  
 व्यवधानम् । उच्यते चेदं वचनम् । तस्मादत्र वचनसामर्थ्यादेकेन वर्णेन  
 व्यवधानं माश्रीयते । अन्यथा हि वचनमिदमनर्थकं स्यात् । पूर्वसूत्रेणे-  
 त्यादिनाऽप्राप्तविभाषेऽयमिति दर्शयति । श्रुश्रूषतीति । पूर्ववदङ् गुणयोर-  
 भावः । श्रुतिपा निर्देशो धातुनिर्देशायः । न यङ् लुग्निरुच्यर्थः । अत्र गुणे  
 कृत उकारान्तताभावादित्त्वं न भवतीति । सोस्रविषति ।

## ८२ । गुणो यङ्लुकोः ।

अभ्रासस्य गुणोऽयं विधीयते । तेन यद्यत्र लुक्शब्दोऽयं सामान्यं स्तथापि यङ्लुकेव संप्रत्ययो भवति । न ह्यन्यत्र लुक्प्रभ्यासः सम्भवतीति मत्वाह यङि यङ्लुकि चेत्यादि । चोक्रुश्रीति । क्रुश आह्वाने यङ् । तस्य यङोऽचि चेति ( २।४।७४ ) लुक् । यङो ( ७।३।६४ ) वेतीट् । न लुमताङ्गस्येति ( १।१।६३ ) प्रत्ययलक्षणनिषेधाद् यङो लुकि कृते गुणो न प्राप्नोतीति लुङ्ग्रहणम् । पुगन्तलघूपधस्येति ( ७।३।८६ ) प्राप्नोऽपि गुणो नाभ्यस्तस्याचि पिति सार्वधातुक ( ७।३।८७ ) इति निषिध्यते ।

## ८३ । दीर्घोऽकितः ।

यंयस्यतइति । क्म उपरमे । नुगतोऽनुनासिकान्तस्येति ( ७।४।८५ ) नुक् । ननु चेत्यादिनाऽकित इत्येतत् प्रत्याचष्टे । यंयस्यत इत्यत्र मा भूदित्येवमर्थमकित इत्युच्यते । अत्र ह्यपवादत्वान्न किं कृतेऽनजन्तत्वादेव दीर्घो न भविष्यतीति नार्थोऽकित इत्यनेन । एवं तर्हीत्यादिनाऽभ्रासविकारेष्वपवादो नोत्सर्गान् विधीन् बाधन्त इति तां परिभाषां ज्ञापयितुमकित इति तदुच्यत इति दर्शयति । ङोढीक्यत इति । ङोक्क गतावित्यस्य यङि कृते हलादिशेषे च ऋस्त्वइति ( ७।४।५६ ) ऋस्त्वम् । पूर्वसूत्रेण गुणः । तत्रासत्यस्मिञ् ज्ञापके पिपासतीतिवमादौ सावकाशं ऋस्त्वं दीर्घोऽकित इत्यनेन सम्यग्गरे दीर्घत्वेन बाध्येत । दीर्घस्य दीर्घविधाने प्रयोजनाभावाद् दीर्घो न भविष्यतीति चेत् ? नेतद् । अस्ति हि दीर्घस्य दीर्घविधाने प्रयोजनम् । किं तत् ? ऋसो मा भूदिति । एवञ् चासत्यस्मिञ् ज्ञापकेऽधीकरदित्यत्राप्यचिञ्चणदित्यादौ सावकाशमिच्छं दीर्घो लघोरिति ( ७।४।६४ ) दीर्घत्वेन बाध्येत । मीमांसतइत्यादावसत्यस्मिञ् ज्ञापके पिपक्षतीत्यादौ सावकाशं सन्यत इतीत्वं ( ७।४।७६ ) मानवधादि सूत्रेण ( ३।१।६ ) विहितेन दीर्घत्वेन बाध्येत । अजीगणदित्यत्राप्यसत्यस्मिञ् ज्ञापके पपाठेत्यादौ सावकाशो हलादिशेष ई च गण ( ७।४।८८ ) इतीत्वेन बाध्येत । अस्मिंस्तु सति सर्वमेतन्न बाध्यते । ननु चासति प्रयोजने ज्ञापकं भवति । अस्ति चास्य प्रयोजनम् । किं तत् ? धातुकिच्चमपेक्ष्य जहाते मा भूज् जाहाति जाह्वीतीति । नेतदास्ति । यदि ह्येतत् प्रयोजनं स्मरन् तदा

अष्टाकइति प्रतिषेधं कुर्यात् । किञ्चाकित इतप्रभ्रासस्य विशेषणम् भवितुमर्हति यद्यभ्रासावस्थायां किञ्चमुपजायते । नच जहातेः किञ्चमभ्रासमपेक्षते । पूर्वमेष हि तदभ्रासाद् भवति । तस्माज्जहातेर् जाहाति जाहेतीति रूपेण भवितव्यम् । ततश्चाकित इति वचनं आपकमेव । कित्करणस्तु जहाते दीर्घगृहणकालयो-  
रितग्र ( १।१।१४८ ) सामान्यग्रहणाविधातार्थम् ? अथ दीर्घग्रहणं किमर्थम् ? आदितीव्र नोच्यते ? नैव शक्यम् । अकित इतस्य आपकता नोपपद्यते । सति हि दीर्घग्रहणे नुकि कृतेऽनजन्तत्वादेव हि दीर्घस्य प्राप्तिर्नास्तीतप्रकित इति प्रतिषेधस्य आपकत्वमुपपद्यते । आकारस्तु विधीयमानोऽजन्तस्याभ्रासस्य स्यादितप्रकित इतस्य आपकत्वं न स्यात् । तस्माद् दीर्घग्रहणं कर्त्तव्यम् ।

८४ । नौग् वच्च् सुसुध्वं सुभ्रंसुकसपतपदस्कन्दाम् ।

वन्सु चन्सु तन्सु त्वन्सु स्तुन्सु मुन्सु गत्यर्थाः । सन्सु ध्वन्सु अवसंसने । कस गती । शल हल पत्लृ गती । स्कन्दिर् गतिशोषणयोः । वनीवच्चत इति । अनिदितामित्यादिनानुनासिकलोपः ( ६।४।२४ ) । वनीवच्चीतीति । अत्र न भवत्यनुनासिकलोपः । यङो लुप्तत्वान्न लुमताङ्गस्येति ( १।१।६३ ) प्रत्ययलक्षण-  
निषेधात् । अथ नौकि कृते ऋत्वत्वं कस्मान्न भवति । दीर्घोच्चारणसामर्थ्यात् ।

८५ । नुगतोऽनुनासिकान्तस्य ।

दीर्घोऽकित इत्यनेन ( ७।४।८३ ) दीर्घत्वे प्राप्ते वचनमिदमारभ्यते । त-  
तश्चत इत्यादीनि तमिगमियमिरमौणां रूपाणि । यदि नुक् क्रियते यंयम्यतइत्यादौ  
नद्यापदान्तस्य भ्रूलौति ( ८।१।२४ ) भ्रूलुच्यमानोऽनुस्वारो न सिध्यति । अभ्रल्-  
परत्वादित्यत आह नुगित्येतदित्यादि । कथं पुन नुगित्येतदनुस्वारोपलक्षणाद्यं  
शक्यते द्रष्टुमित्याह स्थानिना हीत्यादि । नुका हि स्थानिनाऽत्रादेशोऽनुस्वार  
उपलक्ष्यते । तस्मादनुस्वार एवागमोऽत्र विधीयते । न तु नुक् । यंयम्यत इत्यादौ  
यद्यप्यभ्रल्परतास्ति तथाप्यनुस्वारः सिध्यति । एवमप्यनुस्वारस्य यधि परसवर्णः  
( ८।४।५८ ) प्राप्नोति । इष्यते च पक्षेऽनुस्वारस्य श्रवणम् । तत्र सिध्यति ।  
अपदान्तत्वादित्यत आह पदान्तवच्चेत्यादि । पदान्तवदनुस्वारो भवतीत्येतदर्थ-



रूपं व्याख्येयमित्यर्थः । तत्रेदं व्याख्यानम् । तदन्तविधिनेवानुनासिकान्तस्यानु-  
स्वारो भवतीति नार्थोऽन्तग्रहणेन । तत् क्रियते पदान्तस्यानुस्वारस्य यो धर्मः  
स नुकोऽपि स्यादित्येवमर्थम् । तेनानुस्वारस्य पक्षे श्रवणं भविष्यतीति । तेतिम्यत  
इति । तिम ष्टिम आर्द्धीभावे । अथ तपरकरणं किमर्थम् ? यावता नास्ति  
किञ्चिदन्यदस्य व्यावर्त्यमिति सर्वत्र ऋस्वाभावादित्यत आह तपरकरणमित्यादि ।  
वर्त्तमानस्य दीर्घस्याभावाद् भूतपूर्वस्यापि दीर्घस्य निवृत्त्यर्थं तपरकरणं भविष्य-  
तीति । बाभाम्यत इति । भाम क्रोधे ।

### ८६ । जपजभदृदशभञ्जपशाञ्च ।

अनुनासिकार्थोऽयमारम्भः । जप जल्प व्यक्तायां वाचि । जभि जृभी गात्र  
विनामे । दृदृ भस्मीकरणे । दन्श् दशने । भन्जो आमर्द्दने । पशि सौत्रो  
धातुः । जञ्जप्यतइत्यादिषु दंश्यत इति पर्यन्तेषु लुपसदेत्यादिना ( ७।१।२४ )  
यङ् । इतरत्र सामान्यलक्षणेन ( ७।१।२२ ) ।

### ८७ । चरफलोश्च ।

चर गतौ । जिफला विशरणे । फल निष्पत्तौ । द्वयोरपि ग्रहणम् । निष्प-  
त्त्यर्थस्याकार उच्चारणार्थः । नानुबन्धः । प्रयोजनाभावात् । ततश्च निरनुबन्ध-  
परिभाषया ( प, ८२ ) निरनुबन्धकस्य निष्पत्त्यर्थस्यैवास्य ग्रहणं प्राप्नोति । न  
विशरणार्थस्य । नैष दोषः । चकारोऽत्र क्रियते । स च विशरणार्थस्य समुच्चयार्थो  
भविष्यति । चञ्चूर्यत इति । लुपसदेत्यादिना ( ७।१।२४ ) यङ् । उत्तरसूत्रेणा-  
कारस्योकारे कृते हलि चेति दीर्घः ( ८।२।७७ ) । योगविभाग उत्तरार्थः ।

### ८८ । उत्परस्यातः ।

अभ्यासस्य मा भूदिति । असति परग्रहणेऽभ्यासाधिकारादभ्यासस्यैव स्यादि-  
त्यभिप्रायः । अलोऽन्त्यस्य मा भूदिति । यद्यत इति नोच्येत ततोऽलोऽन्त्य- ( १।१।५२ )  
परिभाषयाऽभ्यासात् परस्य धातुरूपस्य योऽन्त्योऽल् तस्य स्यादिति मन्यते ।

अथ तपरकरणं किमर्थम् ? यावता मात्रिकस्य स्थान आन्तरतम्याद् विधीयमानो मात्रिका एव भविष्यतीत्यत आह तपरकरणं मित्यादि । असति तपरकरण उकारे कृते चञ्चूर्तिं पम्फुलतीत्यत्र पुगन्तलपूपधस्येति ( ७।३।८६ ) गुणः स्यात् । स मा भूदित्येवमर्थं तपरकरणं क्रियते । ननु चञ्चूर्तीत्यत्र दीर्घत्वमेव गुणस्य बाधको भविष्यति । तत् किमेतन्निवृत्त्यर्थेन तपरकरणेनेत्यत आह दीर्घत्वमित्यादि । असिद्धत्वं तु पूर्वत्रासिद्धमित्यनेन ( ८।२।१ ) । यदि तर्हि लक्षणान्तरेण प्राप्तो गुणस्तपरकरणेन निवर्तते गुणवद् दीर्घत्वमपि न स्यात् । नैष दोषः । तपरकरणे हि दीर्घत्वमपि सिद्धमिति । तेन दीर्घस्य निवृत्तिर्न शक्यते वक्तुम् । तथाचात उत् सार्वधातुक ( ६।४।११० ) इति तपरकरणेन दीर्घत्वमशक्यं निवर्तयितुमिति मन्यमानेन न भङ्गुरुमिति ( ८।२।७६ ) करोते दीर्घत्वप्रतिषेध आरभ्यते । अत इति तपरकरणमिह मा भूत् । फलन्तं प्रयुङ्क्ते फालयति । फालयतेः क्तिप् । तदन्ताद् आचारे पुनः सर्वप्रातिपदिकेभ्यः ( ३।१।११३ वा ) इति क्तिप् । तदन्ताद् यङ् । पम्फालीति । कथञ्च प्राप्नोति । एकदेशविकृतस्थानन्यत्वात् ( प, ३८ ) ।

८६ । ति च ।

अयङ्लुगर्थोऽयमारम्भः । चूर्तिरिति । स्त्रियां क्तिन् ( ३।३।८४ ) । पूर्ववद्दीर्घः । प्रफुल्ला इति । निष्ठा । तदन्ताद्वाप् । जस् । वचनसामर्थ्यादिह नाभिसम्बध्यत इति । यदीह यङ्लुगग्रहणमभ्यासग्रहणञ्चाभिसम्बध्येत ततो वचनस्य वैयर्थ्यं स्यात् । पूर्वेणैव यङ्यङ्लुकोरभ्यासस्य सिद्धत्वादित्यभिप्रायः ।

६० । रौगदुपधस्य च ।

वरीवृत्त्यतइत्यादीनि वृत्तिवृद्धिर्नृतीनां रूपाणि । ऋगृत्वत इति वक्तव्यमिति । ऋदुपधादन्यस्यापि ऋत्वतो रौगादयो यथा स्युरित्येवमर्थो व्याख्यय इत्यर्थः । तत्रेदं व्याख्यानम् । चकारोऽत्र क्रियते । स च ऋदुपधादन्यस्यापि ऋत्वतः समुच्चयार्थः । तेन वृत्तिप्रभृतीनामपि ऋत्वतां रौगादयो भवन्तीति । रौगृत्वत इति सूत्रं न

कृतम् । वेचित्प्रार्थम् । ऋदुपधस्येति तपरकरणमसन्देहार्थम् । उकारे परतो यणादेशे कृते सन्देहः स्यात् किञ्चकारोपधस्याथवा रिफोपधस्येति ।

६१ । रुगरिकौ च लुकि ।

६२ । ऋतश्च ।

लुकीत्येव । चकारेण रीगादयोऽनुक्तव्यन्ते । चर्करीतीति । डङ्कज्, करणे । जर्हतीति । हृज्, हरणे । किरतेश्चाकर्तीति । कृ विक्षेप इत्यस्य । किरति मित्यादि । किरतिग्रहणमुपलक्षणार्थम् । तेन गृ निगरण इत्येवमादेरपि ऋकारान्तस्य ग्रहणं वेदितव्यम् । चर्करीतान्तमिति । यङ् लुगन्तमित्यर्थः । यङ् लुक् एव पूर्वाचार्यप्रणीतेषां संज्ञा चर्करीतमिति । पचतीति । लट्प्रथमपुरुषस्यैकवचनम् । एतदप्युलक्षणार्थमेव । वचनान्तराणामपि ह्यत्रग्रहणम् । तेन कृ इत्येवमादिक मृकारान्तं यो लट्प्रथमपुरुषैकवचनादौ नयेत् चाकर्तीतिग्रमादौ निरूपाणि प्रापयेत् सम्पादयेदित्यर्थः । प्राप्तिञ्च तमहं मन्य इति । प्राप्तिं जानातीति प्राप्तिञ्चः । इह तु रुगादीनां प्रकृतत्वात् तत्प्राप्तिं यो जानाति स प्राप्तिञ्चो वेदितव्यः । मन्येऽवगच्छामि । प्रारब्धस्तेन संग्रह इति । अनेन प्राप्तिञ्चतायां हेतुमाह । सम्यग् गृह्यते ज्ञायते लक्षणमनेनेति संग्रहो व्याकरणशास्त्रम् । प्रकर्षेणारब्धः प्रारब्धः । बहुभ्यो बहुशः श्रवणात् । का पुनरसौ प्राप्तिर्यत्परिज्ञानाय प्राप्तिञ्चमवगच्छामीत्याह तत्रेयमित्यादि । इयमिह प्रकृतमङ्गमभ्यासेति । ऋत इति विशेषणमुपात्तम् । तत्र यद्युभयं प्रकृतं, तथाप्यृत इत्येतदङ्गस्यैव विशेषणम् । नाभ्यासस्य । कृतः ? तपरकरणसामर्थ्यात् । सर्वत्रैव ह्यभ्यासस्य ऋत इति ( ७।४।५६ ) ऋतत्वेन भवितव्यम् । अतो दीर्घस्याभ्यासस्याभावात् । यदि ऋत इत्येतदभ्यासस्य विशेषणं स्यात् तदा तपरकरणमनर्थकं स्यात् । तस्मात् तपरकरणसामर्थ्यादङ्गस्यैव विशेषणमृतइत्येतत् । नाभ्यासस्य । एवञ्च सति किरतेरप्राप्तिः । रुगादीनां तपरकरणेन व्यावर्त्तितात्वात् । आदिग्रन्थेन रिगादीनां परिग्रहः । तथाचाप्राप्तिः किरते रुगादीनामिति ब्रुवतेतदुक्तं भवति करोतिप्रभृतीनामेव ऋतान्तानां पारिशेष्यात् प्राप्तिरिति ।

### ६३ । सन्वत्सृष्टिनि चङ्परिऽनग्लोपे ।

सन्वत् (७४।७६) इत्यादिना सूत्रत्रयेण यदभ्यासस्य सनि कार्यं भवति तन्नष्टनि चङ्पर इत्यतिदिश्यते । सृष्टिनि चङ्पर इति अधिकारणे समर्थो । चङ्परौ परतो यत् पूर्वं कञ्च तस्मिन् परतो योऽभ्यासस्तस्य सन्वद् भवतीति । चङ्पर इति बहुव्रीहिः । चङ्परौ यस्मादिति तच्चङ्परम् । न तु चङ्चासौ परश्चेति तत्-पुरुषः । तेन सामर्थ्याद्यन्तर्ध्वेवायमतिदेशो विज्ञायते । अन्यथा हि यदि प्रकृत्यन्तस्यायमतिदेशः स्यात् तदा सन्वच्चङ्गीतेव ब्रूयात् । अनग्लोप इति । चङ्पर इत्यस्यैतद् विशेषणम् । अगिति प्रत्याहारग्रहणम् । अको लोपोऽग्लोपः । स यस्मा नास्ति तदनग्लोपम् । अपीपचदिति । पचेर्णिच् । लुङ् । चोच्चङ् । उपधाङ् सत्वम् । द्विर्बचनमभ्यासकार्यम् । इत्यादिशेषे च कृतेऽनेन सन्वद्भावः । सन्वत् इतीश्वम् (७४।७६) । उत्तरसूत्रेण (७४।८४) दीर्घत्वम् । अततच्चदररश्चदिति । अत्र रेफतकारयोः संयोगपरत्वाद् गुरुसंज्ञायां सत्यां न भवति सन्वद्भावः । अजजागरदिति । अत्र जकाराकारस्य दीर्घत्वाद् गुरुत्वम् । अत्र केचिदित्यादि । तेजामजीजागरदिति भवितव्यम् । किं पुनः कारणं त एवमिच्छन्ति ? यावता सृष्टिनि चङ्पर इत्युच्यते । व्यवहितज्ञान सृष्टिनि चङ्पर इत्यत आह सर्वत्रैवेत्यादि । अक्षीकरदित्यादावपि ककारादिना वर्णेन व्यवधानाज्ञादोरानन्तर्यमभ्यासे नास्ति । उच्यते चेद् वचनम् । अतो वचनप्रामाण्याद् व्यवधान एव सन्वद्भावेन भवितव्यम् । ततश्च यथाक्षीकरदित्यादौ व्यवधानेऽपि भवति तथेहापि व्यवधाने सन्वत्कार्येण भवितव्यम् । अथेव चेद् व्यवधानात् भवत्यत्रापि न स्यादिति भावः । तदसदिति । अजजागरदित्यत्र गृह्यद् सप्तमाश्रित्य यत् सन्वद्भावमिच्छन्ति सर्वत्रैवेत्यादिना च यत् कारणमुक्तं तदुभयमत्राशोभनम् । अयुक्तत्वात् । कथमित्याह येनेत्यादि । एकेन वर्णेन व्यवधानमस्ति सर्वत्र । वर्णसंज्ञातेन व्यवधानमस्ति नास्ति च । तत्र येन नाव्यवधानं तेन व्यवहितेऽपि वचनप्रामाण्यादिति यज्जियतभाष्येकेण वर्णेन व्यवधानमग्रव्यं परिहर्तुं तदेवाश्रीयते । नतु वर्णसंज्ञातेन । अजजागरदित्यत्र वर्णसंज्ञातेन व्यवधानम् । यदि तर्हि वर्णसंज्ञातेन व्यवधानं नाश्रीयते व्यञ्जन-संज्ञातेन व्यवधानेन सिद्ध्यतीत्यभिप्रायेणाह कथमचिच्छणदित्यादि । अणु-विंसायामिच्छेतस्यैतद्रूपम् । अत्रापि आपकेन सिद्ध्यतीत्यत आह आपाचार्यप्रवृत्ति-रित्यादि । अणोतिना ये सदृशाः संयोगादयस्त एवजातीयः । अणोतिप्रकारा

इत्यर्थः । तेषां यदीत्वं न स्यात् तदा तद्बाधनार्थमत् स्मृद्वत्प्रथमदेत्यादिना (७।४।८५) ऽत्वं न विदध्यात् । विदधाति च । तस्मादेतदेवात्त्वविधानलक्षणमाचार्यप्रवृत्तिर्ज्ञापयति भवतेप्रजातीयानामित्त्वमिति । अहम्यपचेति । उत्तमे णलि यदा णलुत्तमो वेति (७।१।८१) णित्वं नास्ति तदेदं प्रतुगदाहरणं भवति । अत्र लघुपरतोऽक्षरम् । नतु चङ्परम् । अचकमतेत्यादि । कमेशोपसंस्थानमिति (७।१।४८, बा) कमु कान्तावितेप्रतस्मात् प्रकृतप्रतस्मादेव लुङ् । चङ् । अचकथदिति । कथ वाक्यप्रबन्धे चुरादावदन्तः । अत्रातो लोप इतप्रकारलोपः (६।४।४८) । अत्र त्वग्लोपस्य स्थानिवद्भावे सति व्यवधानेऽपि न स्यात् । अतः प्रतुगदाहरणान्तरमाह दृषदमाख्यदददृषदिति । तत् करोति तदाचष्टइति (३।१।२६, वा) णिच् । णाविष्ठवत् कार्यं प्रातिपदिकस्येतीष्ठवद्भावाद्दिलोपः (६।४।१५५, वा) । अत्राज्भलोर्लोपः । नाकएव केवलस्येति नास्थत्र स्थानिवद्भावः । अन्यार्थत्वाग्लोपइति क्रियमाणमचकथदित्वापि सन्वद्भावः निवर्त्तयतीत्यस्योपन्यासः । अवीवददिति । वदते स्तन्मादु वादितवन्तं प्रयोजितवानिति हेतुमति चेति (३।१।२६) णिच् । पुनर्णिच्युत्पन्ने णेरनिटीति (६।४।५१) णिलोपे कृते सतप्रप्यग्लोप्यङ्गं भवति । अतो न भवितव्यं सन्वद्भावेनेति यो मन्यते तं प्रत्याह वादितवन्तं प्रयोजितवानित्यादि । चङ्पर इत्यादिना णिलोपस्याग्लोपित्वेनानाश्रयणे कारणमाह चङ्पर इत्यनेन हि सन्वद्भावनिमित्तेन णिजातिराक्षिप्ता । तस्माद् गोबलीवर्द्धन्यायेन णिजातिर्निमित्तत्वेनाश्रीयते । अतो णिजातेरन्यस्याको लोपः प्रतिषेधनिमित्तत्वेन परिगृह्यते । नतु तस्या एव णिजातेः । तस्मादिलोपस्याग्लोपित्वेनानाश्रयणात् तन्नोपेऽग्लोप्यङ्गं न भवति । अतो भवतेप्रवात् सन्वद्भावः । सन्वदितप्रतिदेशेन यथाचौकरदित्यादावभ्रासस्येत्वं भवति तथामीमपदित्यादावभ्रासलोपेन मौमादीनां भवितव्यमिति यच्चोदयेत् तं प्रत्याह मौमादीनामित्यादि । आदिशब्देन घ्रादीनां ग्रहणम् । किञ्चेत्यादिना परौहारान्तरम् । सन्वदितप्रतिदेशेन हि सन्नाश्रयमेव कार्यं मतिदिश्यते । सन्नाश्रयश्च किं कार्यम् ? यत् सनमपेक्षते । नापरं किञ्चित् । नचात्र लोपोऽभ्रासस्येत्यनेन (७।४।५८) विधीयमानो लोपः सनमेषापेक्षते । किं तर्हि ? इम्भावादिकमपि । आदिशब्देनाङ्गप्यधामीदित्येत्वं (७।४।५५) सुचोऽकर्मकस्येति (७।४।५७) गुणश्च परिगृह्यते । तेनामीमपदित्यादाविसादेशो न भवति । अभ्रासलोपोऽपि न भवतीत्यभिप्रायः ।

६४ । दीर्घो लघोः ।

६५ । अत् स्मृदृत्वरप्रथमदस्तुस्पशाम् ।

स्मृ चिन्तायाम् । दृ भये । जित्वरा सन्भ्रमे । प्रथ प्रख्याने । म्रद मर्हने । स्तृञ्च् आच्छादने । अश्र बाधनस्पर्शनयोः । अथाददरदितप्रत् दीर्घो लघो- ( ७४।६४ ) रिति दीर्घत्वं कस्मान्न भवतीतग्राह तपरकरणसामर्थ्यादितग्रादि । अनेनैव हि लक्षणेन दीर्घो नैव प्राप्नोति यस्य निवृत्ति स्तपरकरणेन क्रियते । भाव्यमानोऽण् सवर्णान् न गृह्णातीति भाव्यमानानां सवर्णानामण्यग्रहणात् सर्वत्र स्थानिनो ऋस्वत्वाच्च । तत्र यदि लक्षणान्तरेणापि प्राप्नुवतो दीर्घस्य निवर्त्तकं तपरकरणं न स्यान्निरर्थकमेव तपरकरणं स्यात् । तस्मात् तपरकरणसामर्थ्यादिति कृते दीर्घो लघो रिति ( ७४।६४ ) दीर्घो न भवतीति भावः ।

६६ । विभाषा वेष्टिचेष्टयोः ।

वेष्ट वेष्टने । चेष्ट चेष्टायाम् । एतयोरभ्यासस्य लघुपरता नास्तीतग्राप्तएव सन्नुद्भाव इत्यनेन विभाषाऽकारो विधीयते ।

६७ । ईच्च गणः ।

गण संख्याने । चुरादावदन्तः । तत्राकारसमातो लोप ( ६।४।४८ ) इति लोपे कृतेऽनगलोप इति वचनादप्राप्तयोरेव सन्नुद्भावदीर्घयोरिदमौत्वं विधीयते । चकारो विभाषेतनुकर्षणार्थः । (D)

(D) To prepare the press copy of the seventh Adhyaya of the Nyasa, the editor had the following MSS. at his disposal :—

(1) The 1st. MS. (घ) containing I. 4, II. 1. 2. 3, III. I and VII. 1. 2. It is owned by the Rajshahi Government College. Details are given in the notes in P. 332 and P. 790, vol I.

(2) The 5th. MS. (न) containing VII. 1. 2. 3. 4. and VIII. 1. 3. 4. At the end of its 7/3 is श्रीरस्तु कृष्णनाथशर्मणि and at the end of 8/4 it has.

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां  
काशिकाविवरणपञ्जिकायां सप्तमाध्यायस्य चतुर्थः पादः ॥ ७।४ ॥  
समाप्तश्च सप्तमोऽध्यायः ॥७॥

तेषां द्रव्यं जलाद्रव्यं रच मां ह्यवबन्धनात् ।

आखुभ्यः परहस्येभ्य एव' वदति पुस्तिका ॥१॥

नत्वा कालीपदान' निखिलभयहर' शोकसन्तापनाश'

यस्याः संसृक्तिनिच्छन् सुरभुवि वसतां सत्य ईशः समासः ।

यस्य प्रोधाद् विनष्ट स्मिन्मृगविजयी तेन सोऽभूद्वनङ्गः

शाके न्यासं खगुन्याम्बिशिपरिमिते कृष्णनाथोऽप्यसिखीत् ॥२॥

खगुन्याम्बिशिपरिमित शक is 1700 ie 1778 A.D. ; taking चम्बि as four, it becomes 1400. But the MS. does not appear so old.

(3) The 11th. MS. (फ) with II. 1. 2, VI. 3 and VII. 1. 2. 3. 4, It has at the end लिखिता श्रीरामकान्त शर्मणा । A very good and correct MS.

(4) The 12 MS. (ङ) with I. 3, II. 1. 2. 3, IV. 1, VII. 1. 2. 3. 4 and VIII. 1. 4, see note P. 484 vol I.

(5) The 18th MS. (द) with VII. 2 and VIII. 4. It is from the Asiatic Society of Bengal ( Calcutta ). The label is—"No 8029 काशिकाविवरणपञ्जिका । जिनेन्द्रबुद्धिज्ञता । सप्तमाध्यायस्य द्वितीयः पादः किञ्चिद्गुणः । अष्टमाध्यायस्य चतुर्थपादस्य व्याकरणम् ।" At the end of 8.4, it has.

प्रथम्य पार्वती' देवी' श्रीरमापतिशर्मणा ।

पुस्तक' लिखितश्चेद' देवानन्यान् प्रयततः ॥१॥

(6) The 19th MS. (घ) with VII. 3. 4. It is also from the aforesaid Society. The label is. "No. 8124 seal AS. NS. Government Sanskrit. MS." At the end of 7.3 is श्रीशिवकृष्णदेवशर्मणः स्वार्ये । At the end of 7.4 is श्रीशिवकृष्णशर्मण इयं पुस्तिका ।

(7) The 20th Ms. (ब) with VII. 1,2,3 and VIII. 1,2,3. At the end of its 7-1 is शुभमस्तु । शकाब्दाः १६८५ ie 1773 A.D. At the end of 8-1 is तिङ्गी जीवादीनीति । अत्र शेषभागस्य दर्शनाभावात् स लिखितः । So it is incomplete. The MS. is from Bengal where the Vedic portions of the text were mostly lost.

(8) The 21st MS (ण) with 4. 1., VII. 1. 4 and VIII. 1. 3.

All the above MSS are in Bengali characters and collected from Bengal.

अथ

# काशिकाविवरणपञ्चिका ।

अष्टमोऽध्यायः ।

प्रथमः पादः ।

१ । सर्वस्य द्वे ।

स्वरितलिङ्गासङ्गादधिकारत्वमस्यावगम्याह सर्वस्येत्यादि । वक्ष्यामइति ।  
व्याख्यास्याम इत्यर्थः । प्राक् पदस्येति । पदस्येति (८।१।१६) वक्ष्यमाणो यो योग-  
स्तस्मात् प्रागित्यर्थः । पदस्येति (८।१।१६) वक्ष्यमाणस्य योगस्यानुकरणमेतत् ।  
विभक्तिश्चनुकार्यानुकरणयोर्भेदस्याविवक्षितत्वादसत्यर्थवत्त्वे प्रातिपदिकत्वा-  
भावाच्च भवति यथा गंवित्ययमाहेति । सर्वस्य द्वे भवतइत्येवं तद्वेदितव्यमिति ।  
इतिकरणोऽर्थनिर्देशार्थः । सर्वस्य द्वे भवत इति योऽयमर्थः प्रतीयत एतदर्थरूपं तद्  
वक्ष्यमाणं वेदितव्यमित्यर्थः । वक्ष्यतीति सूत्रकारः । तत्रेति । नित्यवोपसर्गो (८।१।४)  
रित्यत्र योगे । इह द्वौ पक्षौ सम्भवतः । स्थाने द्विवचनं द्विष्ययोगो द्विवचन-  
चेति । कथं कृत्वा ? सर्वस्येति शब्दानुशासनप्रस्तावात् सर्वस्य शब्दस्येति  
गम्यते । यद् द्विशब्दस्याय मा दशभग्नः संख्याः संख्येये वक्तव्यं इति संख्येयवचन  
स्तच्चेह संख्येयं शब्दरूपं वा स्यादावृत्तिर्वा ? द्वे इत्यपि निर्देशो नपुंसकलिङ्गेन  
वा स्यात् स्त्रीलिङ्गेन वा ? तत्र यदा नपुंसकलिङ्गेन निर्देशः स्तदा शब्दरूपे  
संख्येये । यदातु स्त्रीलिङ्गेन निर्देशः स्तदा शब्दस्यावृत्तौ उच्चारणलक्षणे क्रिये ।  
तत्र यदा शब्दरूपे विधीयते तदा सर्वस्येति स्थानषष्ठीयं सम्पद्यते । अनियत-  
सम्बन्धत्वात् षष्ठी स्थाने योगेति (१।१।४८) न्यायात् । अस्मिन् दर्शने स्थाने



द्विर्वचनमित्येष पक्षो भवति । यदा तु हे आहृत्ती विधीयते तदा द्विष्प्रयोगो द्विर्वचनमित्येष पक्षो जायते । अस्मिन् दर्शने स्थान्यादेशभावी नास्ति । आहृत्तिर्हि क्रिया । तस्याश्चेह शब्दः साधनम् । नच क्रियायाः साधनस्य च स्थान्यादेशभाव उपपद्यते । यदि हि स्याच्छब्दस्य स्थानिनो निवृत्तिधर्मत्वान्निवृत्तिरेव स्यात् । ततश्च क्रियाया अभाव एव स्यात् । नहि शब्देन विनीच्चारणक्रियोपपद्यते । तस्याः शब्दधर्मत्वात् । तस्माद् यदा हे आहृत्ती विधीयते तदा द्विष्प्रयोगो द्विर्वचनमित्येष पक्ष उपजायते । अस्मिंस्तु पक्ष आहृत्तिशब्दापेक्षया सर्वस्येति कर्तृकर्मणोः कृतीति (२।३।६५) कृद्योगलक्षणा कर्तृषष्ठौ वेदितव्या । सर्वो हि शब्द आवश्यक्यमान एवाहृत्तिक्रियायाः कर्त्ता भवति । अत्रायं पक्षमाश्रित्यैतदुक्तं सर्वस्य स्थाने हे भवत इति । कथं पुनः स्थाने द्विर्वचनपक्षमाश्रितः ? कथं पुनर्नाश्रयितव्यः ? सदोषत्वात् । स्थाने द्विर्वचने पुनः खलिट् कृलिट् वाग् वागिति पूर्वत्रासिद्धम् ( ८।२।१ ) इत्यसिद्धत्वात् पूर्वं ढत्वादिभ्यो द्विर्वचने कृते ढत्वादयोऽत्र न सिद्ध्यन्ति । अपदान्तत्वात् ; नेष दोषः । वक्ष्यति ह्येतत् पूर्वत्रासिद्धीय मद्द्विर्वचन इति ( ५, १२७ ) । अपि च नित्येऽर्थे वीप्सायाश्च यः शब्दो वचते तस्य द्विर्वचनं विधीयते । न च ढत्वादिव्यक्तेषु नित्यादावर्थे पदस्य वृत्तिरुपपद्यते । तस्मात् पूर्वं ढत्वादिभिरेवात्र भवितव्यम् । पश्चाद् द्विर्वचनेनेत्येष क्रमः । इह तर्हि विसं विसं सुसलं सुसलमित्यत्रादेशप्रत्यययो- ( ८।३।५८ ) रिति षत्वं प्राप्नोति । अयमप्यदोषः । यस्मादादेशो यः सकारस्तस्य षत्वं विधीयते । नञ्छत्रादेशः सकारः । किं तर्हि ? तदवयवः । इह तर्हि नृभिर्नृभिरित्यत्र रषाभ्यां नो णः समानपद ( ८।४।१ ) इति णत्वं प्राप्नोति । एषोऽप्यदोषः । कार्थिणो नकारस्य रेफादिना निमित्तेन यदा सर्वदा समानपदस्थत्वमेवं सति णत्वेन भवितव्यमिति । किं वक्तव्यमेतत् ? न । कथं तर्ह्यनुच्यमानं लभ्यते ? समानग्रहणसामर्थ्यात् । यदि हि यत्र समानपदस्थत्वमसमानपदत्वञ्च तत्रापि स्यात् समानग्रहणमनर्थकं स्यात् । नृभिरिति शब्दस्य नकारस्य द्विर्वचन एव कृते रेफेण निमित्तेन समानपदस्थत्वम् । नाऽकृते । तस्माददुष्टएव स्थाने द्विर्वचनपक्ष इति युक्त एवाश्रयितुम् । के हे इति ? एवं मन्यते । विशिष्टे हे एवेत्येते । इह च विशेषानुपादानादनियमेन ये केचन शब्दरूपे प्राप्नुतइति स्थानेऽन्तरतम इति ( १।१।५० ) परिभाषया व्यवस्था भविष्यतीत्यनेनाभिप्रायेणाह ये शब्दतश्चेत्यादि । इह केषांश्चिच्छब्दानां

शब्दत एवान्तरतम्यं यथा विभीतकादिवाचिनामन्नादिशब्दानाम् । केषाञ्चि-  
 दर्थतएव । न शब्दतः । यथा तत्पादपादिशब्दानाम् । केषाञ्चिदुभयत एव यथा  
 द्वयोः पक्षतिशब्दयोः स्तिङ्गन्तयोः । तत्रोभयथा यत्रान्तरतम्यमस्ति तत्र यथा  
 स्यादित्येवमर्थमुभयो ग्रहणम् । एतच्च स्थानेऽन्तरतम इति (१।१।५०) परिभाषाया  
 स्तमग्रहणात्प्रसज्यते । ते एवोभयथान्तरतमे दर्शयितुमाह एकस्येत्यादि । अथ  
 स्वं रूपं शब्दस्याशब्दसंज्ञेति (१।१।६८) स्वरूपग्रहणाद्विशब्दादेश एव कस्मान्न  
 भवति ? द्विवचनेन निर्द्देशात् । स्वरूपग्रहणे तु सति द्विशब्दस्यैकत्वादेक-  
 वचनेनैव निर्द्देशं कुर्यात् । द्विवचनेन तु निर्द्देशः कृतः । तस्मान्नेदं  
 स्वरूपग्रहणम् । अतो न भवति द्विशब्दादेशप्रसङ्गः । यतश्चायं तस्य परमान्नेऽङ्गित  
 (८।१।२) मनुदात्तश्चेत्याह (८।१।३) ततो विज्ञायते न द्विशब्दादेश इति ।  
 द्विशब्दादेशे हि सति भेदनिबन्धनत्वात् परस्य द्विशब्दस्य चाभिन्नत्वात् परत्वमेव  
 तावन्न द्विशब्दादेशे स्यात् । कुतः पुनरान्नेङ्गितसंज्ञाऽनुदात्तत्वञ्च ? यदि च द्विशब्द  
 आदेशः स्यादव्यक्तानुकरणस्यात इतावित्यनुवर्त्तमाने (६।१।८८) नान्नेङ्गितस्यान्वयस्य  
 तु (६।१।८९) वेत्यान्नेङ्गितावयवस्याच्छब्दस्य पररूपत्वप्रतिषेधो नोपपद्यते ।  
 न द्विशब्दस्याच्छब्दोऽवयवोऽस्ति । एतेन सर्वशब्दस्यापि स्वरूपग्रहणं प्रति-  
 क्षिप्तम् । यदि हि सर्वशब्दस्य स्वरूपग्रहणं स्यात् तस्यैव हि द्विवचनं स्यात् ।  
 ततश्च पूर्ववदान्नेङ्गितसम्बन्धिनोऽच्छब्दस्य पररूपत्वप्रतिषेधो नोपपद्यते । नित्य  
 वीप्सयोरित्यत्र (८।१।४) नित्यग्रहणश्चानर्थकं स्यात् । तत्र हि नित्येऽर्थं  
 वीप्सायाश्च वर्त्तमानस्य द्विवचनं विधास्यते । न च सर्वशब्दस्य नित्येऽर्थं  
 वृत्तिरस्ति । तिङ्क्षु नित्यतां । अव्ययकृतसुचसुपसु वीप्सिति वचनात् ।  
 तस्मात् सर्वस्येत्यत्रार्थग्रहणम् । सर्वशब्दोऽयमिह सकले कलावति वर्त्तते । तेन  
 पक्षतोऽप्यादेः कृतस्य शब्दस्य द्विवचनं भवतीत्यलमितिप्रसङ्गेन । एवं तावत्  
 स्थाने द्विवचनपक्षमाश्रित्य सर्वस्य स्थाने हे भवत इत्युक्तम् । इदानीं द्विष्ययोगो  
 द्विवचनमिति पक्षमाश्रित्याह यदा त्वित्यादि । तुशब्दः पूर्वस्मात् पक्षाद्  
 विशेषस्य प्रदर्शकः (A) । तत्रान्तरतम्येन हे शब्दरूपे आदिश्येते । इह तु स एव  
 शब्दो द्विरावर्त्यते । द्विरुच्यत इत्यर्थः । हे आठत्ती भवत इति । हे उच्चारण-  
 क्रिये भवत इत्यर्थः । कथं पुनर्द्विष्ययोगो द्विवचनमिति पक्ष आश्रयितव्यः ?  
 कथञ्च नाश्रयितव्यः ? सदोषत्वात् । द्विष्ययोगे ह्याम् पक्षसि पक्षसि देवदत्त

इत्यत्रामं एकान्तरमामन्त्रितमनन्तिक इति ( ८।१।५५ ) निघातप्रतिषेधो न प्राप्नोति । आमन्त्रितस्य पदद्वयेन व्यवधानादेकान्तरताया अभावात् । स्थाने पुनर्द्विवचने स्त्रीकपदस्यायमादेश इति सत्यप्यादेशस्य स्वगते भेदे स्थानिवद्भावादे-  
 कत्वव्यपदेशे सतेः एकान्तरता भवतीति निघातप्रतिषेधः सिध्यति । नैष दोषः । धर्मभेदादुपचरितो हीह भेदः । स्वगत स्वभेद एव । अन्यथा वृत्तिरेव न स्यात् । एकस्यैव हि वस्तुन आवृत्तिः क्रियते । तस्माद् भिन्नत्वाद् वस्तुन द्वैव सुतरा मेकान्तरता सिध्यति । इह तर्हि पौनःपुन्यमिति ? अत्र गुणवचनब्राह्मणा-  
 दिभ्यः कर्मणि चेति ( ५।१।१२४ ) थञ् न प्राप्नोति । पौनःपुनिक इत्यत्र च कालाट् ठजिति ठञ् ( ४।३।११ ) न प्राप्नोति । अप्रातिपदिकत्वात् । अप्राति-  
 पदिकत्वस्वर्यवत्समुदायानां समासस्यैवेति समासग्रहणस्य नियमार्थत्वात् । स्थाने द्विवचने पुनर्यद्यपि सुबन्ततया स्वाश्रया प्रातिपदिकसंज्ञा नास्ति तथापि स्थानिवद्भावात् प्रातिपदिकग्रहणे ग्रहणात् प्रातिपदिकं भवति । यद्यपि चास्य स्थानी प्रत्ययलक्षणेन सुबन्त स्तथाप्यप्रत्यय इति प्रातिपदिकसंज्ञायाः ( १।२।३५ )  
 प्रतिषेधो न भवति । प्रातिपदिकसंज्ञायाः प्रत्ययलक्षणेनाप्रत्यय इति ( १।२।४५ )  
 प्रतिषेधो न भवतीत्यस्यार्थस्य न ङिसम्बुद्धोरित्यनेन ( ८।२।८ ) ज्ञापितत्वात् ।  
 द्विष्ययोगे द्विवचनेऽपि न दोषः । अत्र समासग्रहणं हि तुल्यजातीयस्यैव प्राति-  
 पदिकसंज्ञां निवर्तयति । कस्य तुल्यजातीयः ? यस्य भेदसंसर्गद्वारेण समुदायार्थं  
 उपजायते । कस्य चैवविधोऽर्थं उपजायते ? वाक्यस्य । नितरादिस्वायमर्थः  
 पदावस्थायां न दृष्टएव । द्विकृतिकाले दृश्यमानः पदान्तरेण न भिद्यते । नापि  
 संसृज्यत इति कुतएवम्प्रकारस्य समासग्रहणाच्चवृत्तिः ? अथवाचार्य्यप्रवृत्ति  
 ज्ञापयति भवतेवञ्चातीयेभ्य स्तद्धितोत्पत्तिरिति यदयं कस्कादिषु कौतस्कुत  
 शब्दं पठति । कुतः कुत आगत इत्यव्ययात् तत्रिति ( ४।२।१०४ ) तत्रपि  
 प्राप्तेऽस्मादेव निपातनादण् । सर्वस्येति वचन मिहालोऽन्त्यस्य ( १।१।५२ )  
 निष्ठत्यर्थं वा स्यात् ? षष्ठ्यर्थप्रतिपत्त्यर्थं वा ? तत्र त्वलोऽन्त्यनिष्ठत्यर्थं  
 तावन्नोपपद्यते । तथाहि शब्दतत्त्वार्थतयान्तरतमाभ्यां हाभ्यां शब्दरूपाभ्यां  
 भवितव्यम् । यि चैवंप्रकारे ते नियोगतोऽनेकाल्स्वरूपे इत्यन्तरेणापि सर्व-  
 ग्रहणेनानेकाल्श्रित् सर्वस्येति ( १।१।५५ ) सर्वस्यैव भविष्यतः । नान्यस्य ।  
 षष्ठ्यर्थप्रतिपत्त्यर्थमपि सर्वग्रहणं नोपपद्यते । तथाहि यत्र तावत् षष्ठ्यर्थ्यते  
 परिर्वर्जनं ( ८।५।५ ) इत्यादौ तत्र षष्ठ्यच्चारणादेव षष्ठ्यर्थस्य प्रतिपत्ति भविष्यति ।

नित्यवीप्सयोरित्यत्र ( ८१।४ ) यद्यपि षष्ठी नोच्चार्यते तथापि सर्वस्येति वचन-  
 मन्तरेणापि शक्यते षष्ठर्थोऽवगन्तुम् । कथम् ? इहेति ह्यादेशनिर्देशः ।  
 आदेशश्च सम्बन्धिनमपेक्षते । नित्यवीप्सयोरिति ( ८१।४ ) चार्थनिर्देशः ।  
 न चार्थनिर्देशे स्थान्यादेशसम्बन्ध उपपद्यते । तस्मान्नित्यवीप्सयो र्यः शब्दो  
 वर्तते तस्य हे भवत इत्येवं वाक्यार्थः स्थाने द्विवचनपक्षे तावदवगम्यते ।  
 यदा द्विष्ययोगो द्विवचनं तदापि विना सर्वस्येति वचनेन षष्ठर्थोऽवगम्यत एव ।  
 एवं ह्यावृत्तिर्हि क्रिया । तस्या अवश्यं साधनेन सम्बन्धिना भवितव्यम् । तदा-  
 यत्तत्वादात्मलाभस्य क्रियायाः । तस्माद् यत् तस्याः क्रियायाः साधनं तस्य हे  
 भवत इति विस्पष्टैव षष्ठर्थप्रतिपत्तिर्भवेतीत्यभिप्रायेणाह सर्वस्येति किमिति ?  
 विस्पष्टार्थमिति । य एवं न शक्नोति सर्वादेशं षष्ठर्थं वा प्रतिपत्तुं तं प्रति  
 सुखप्रतिपत्तये सर्वस्येत्युच्यत इति भावः । अथेत्यादि । एवं मन्यते । पदस्येत्युच्य-  
 माने समासतद्धितवाक्यानां द्विवचननिवृत्तिः कृता भवति । उत्तरत्र च पद-  
 स्येति ( ८१।१६ ) वक्तव्यं न भवति । एतदेव हि पदस्येति वचनं तत्रानुवर्त्त-  
 यिष्यते । अनुच्यमाने पदस्येत्येतस्मिन् समासस्यापि द्विवचनं स्यात् पर्वणि  
 पर्वणि सप्त सप्त पर्णान्यस्य सन्तीति सप्तपर्ण इति । तद्धितस्यापि द्वौ द्वौ पादौ  
 ददाति पादशतस्य संख्यादेरित्यादिना ( ५।४।१ ) वृत्-द्विपदिकां ददातीति ।  
 वाक्यस्यापि ग्रामे ग्रामे पानीयमिति । पदस्येति चोत्तरत्र न वक्तव्यं भवति ।  
 नेवं शक्यमिति । अत्र कारणमाह इह हीत्यादि । प्रपचतीति वाक्यमेतत् ।  
 पदसमुदायात्मकत्वात् । अत्र पदस्येत्युच्यमानेऽस्य द्विवचनं न स्यात् । तस्माद-  
 शक्यं पदस्येति वक्तुम् । सप्तपर्णी द्विपदिकां ददातीत्यत्र तु पदस्येत्युच्यमाने  
 द्विवचनं न भविष्यति । समासतद्धिताभ्यामेवोक्तत्वात् । वीप्सायां ग्रामे ग्रामे  
 पानीयमित्यत्रापि न भविष्यति । अवयवद्विवचनेनैव वीप्साया द्योतित-  
 त्वादित्यभिप्रायः । इहेत्यादि । दुह जिघांसायाम् । ततस्तृच् । दुह् ङ इति  
 स्थिते घत्वढत्वे प्राप्तः । द्विवचनञ्च । तत्र पूर्वत्रासिद्धमिति ( ८१।१ )  
 द्विवचने कर्त्तव्ये घत्वढत्वयोरसिद्धत्वादकृतयोरेव तयोर्द्विवचनं पूर्वं प्राप्नोति ।  
 कृते तस्मिन् पश्चाद् वा दुहमुहस्त्रुहस्त्रिहामिति ( ८१।३३ ) विकल्पे सत्यनिष्ट-  
 मपि प्राप्नोति । नावश्यमिष्टमेव यद्ययं नियमो लभ्यते । यदैकस्य घत्वं भवति  
 तदा द्वितीयस्यापि घत्वेन भवितव्यम् । यदा त्वेकस्य ढत्वं तदा द्वितीयस्यापि  
 ढत्वेन भवितव्यमिति तदेष्टमेव स्यात् । नत्वेष नियमो लभ्यते । नियम-

कारणाभावात् । तस्मात् कदाचिदनिष्टमपि स्यात् । तत्र यदा पूर्वोत्तरयो रेकस्य घत्वं भवत्यपरस्य ढत्वं तदानिष्टमपि प्राप्नोति । यदोभयोरपि घत्वं ढत्वं वा भवति तदेष्टं स्यात् । तस्मादनिष्टनिवृत्त्यर्थं पूर्वत्रासिद्धीयमद्विवचन इति वक्तव्यम् । पूर्वत्रासिद्धमित्यस्मिन्नधिकारे भवः पूर्वत्रासिद्धीयः नलोपादिकार्यम् । गहादित्वाच्छः ( ४।२।१३८ ) । ततो द्विवचनादन्यत्रासिद्धं भवति । न तु द्विवचने । अथवा पूर्वत्र सपादसप्ताध्याय्यामसिद्धं पूर्वत्रासिद्धम् । तदेव नलोपादिकार्यम् । तत्र भवः पूर्वत्रासिद्धीयम् । तत् पुनस्तस्यैव नलोपादेरसिद्धत्वम् । तद्विवचनादन्यस्मिन् कर्त्तव्ये भवति । न तु द्विवचन एव । एतदर्थरूपं व्याख्येयमित्यर्थः । तत्रेदं व्याख्यानम् । न सु न इत्यत्र ( ८।२।३ ) नेति योगविभागः कर्त्तव्यः । तेन द्विवचने कर्त्तव्येऽसिद्धत्वम् भविष्यतीति । असति चासिद्धत्वे द्रुहे स्तृचि कृते पूर्वं विकल्पेन घत्वम् । भूष स्तृथोर्दोष इति ( ८।२।४० ) घत्वम् । भलाश्चशु भूशीति ( ८।४।५३ ) जश्त्वं चकारस्य गकारः । ततो द्विवचनं द्रोधा द्रोधेति । यदा तु घत्वं नास्ति तदा हो ढ इति ( ८।३।३१ ) ढत्वम् । पूर्ववद्वत्वम् । शुत्वञ्च । ढो ढेलीपः ( ८।३।१३ ) इति पूर्वढकारलोपः । ततो द्विवचनं द्रोढा द्रोढेति । इष्टमेव सिध्यति । यदि तर्हि पूर्वत्रासिद्धीयमद्विवचन इत्येतद्वक्तव्यं तदा पूर्वत्रासिद्ध ( ८।२।१ ) मित्यत्रौजदित्यस्य सिद्धये यद्वच्यति-ढत्वष्ट्वढलोपादौनामसिद्धत्वाच्चौ यष्टिलोपस्तस्य स्थानिवद्भावाद् इति इत्येतद् द्विरुच्यत इति—तद् विरुध्यते । नास्ति विरोधः । पूर्वत्रासिद्धीयमद्विवचन इत्यस्यासर्वविषयत्वात् । कथं विज्ञायते ? उभौ साभ्यासस्येत्यस्य ( ८।४।२१ ) सूत्रसारभावात् । यदि हि पूर्वत्रासिद्धीयमद्विवचन इत्येतत् सर्वविषयकं स्यादेवं सत्यनितेरित्यनेन ( ८।४।१८ ) कृतणत्वस्य द्विवचनेन भवितव्यमिति सिद्धं प्राणिषिषतीत्यादिकं रूपम् । किमुभौ साभ्यासस्येत्यनेन ( ८।४।२१ ) सूत्रारम्भेण ? आरब्धञ्च । ततो ज्ञायते पूर्वत्रासिद्धीयमद्विवचन इत्येतदसर्वविषयमिति । यस्तु मन्यत आष्टमिकं द्विवचनमभिप्रेत्येतद् वक्तव्यमिति तदयुक्तम् । तस्य सुविनिर्द्वयः सुपिसूतिसमा इत्यत्र ( ८।३।८८ ) विषुषुरित्यस्य सिद्धार्थं यद् वच्यति—सुपिभूतो द्विरुच्यत इति—तद्विरुध्यते । यदि हि षाष्टिके द्विवचने कर्त्तव्ये षत्वस्यासिद्धत्वं नास्त्येवं सुपिभूतस्य द्विवचनं लभ्यते । नान्यथा । तस्मात् पूर्वमेव परीहारः साधुः । सर्वस्येतद्वेत्यादि । वाशब्दः पूर्वप्रयोजनापेक्षया विकल्पार्थः । अथवा नैवम् ।

विश्रष्टार्थं सर्वग्रहणम् । किं तर्हि ? कृतसर्वकार्यस्य प्रतिपत्त्यर्थं कृतम् । सर्वं ढल्वादिकार्यं यस्य तस्य प्रतिपत्तिः प्रतीतिर्यथा स्यादित्येवमर्थं सर्वग्रहणं द्रष्टव्यम् । एतत् कथम् ? सर्वशब्दोऽयं मत्वर्थायाकारप्रत्ययान्तः । सर्वं कार्यमस्यास्तीति सर्वः । अर्थ आदित्वादच् ( ५।२।१२७ ) । तेन कृतसर्व-कार्यस्य द्विवचनं भवतीत्युक्तं भवति ।

## २ । तस्य परमास्त्रेडितम् ।

तस्येत्यवयवपञ्चो । तस्य द्विरुक्तस्य यत् परमवयवभूतं शब्दरूपं तस्यास्त्रेडित-संज्ञा विधीयते । अथ द्विष्ययोगद्विवचनपक्षे कथं परमिति व्यपदेशः ? कथञ्च न स्यात् ? तस्य भेदनिबन्धनत्वात् । परव्यपदेशो हि भेदनिबन्धनः । न च द्विष्ययोगद्विवचनपक्षे शब्दभेदोऽस्ति । आवृत्तिमात्रं हि तत्र भिद्यते । न शब्दः । नैष दोषः । अभिन्नस्यापि शब्दस्य धर्मभेदादौपचारिकमन्यत्वं भविष्यति । भवति हि धर्मभेदादभिन्नेऽपि वस्तुनि भेदव्यवहारः । तथाहि वक्तारो वदन्ति परुद भवान् पटुरासीत् पटुतरश्चेपमोऽन्य एवासि संवृत्त इति । चौर चौरा इति । एङ्ङस्वात् सम्बुद्धे रिति ( ६।१।६८ ) सुलोप्रः । वाक्यादेरामन्वितस्येत्यादिना ( ८।१।८ ) भर्तृसने द्विवचनम् । आस्त्रेडितं भर्तृसन ( ८।२।८५ ) इति श्रुतः । दस्यो दस्यो इति । सम्बुद्धौ चेति ( ७।३।१०६ ) गुणः । अथ तस्यग्रहणं किमर्थम् ? यावता हे इत्यनुवर्त्तिष्यते । तत्रैवं विज्ञायते द्वयो र्यत् परमिति । नैवं शक्यम् । एकाचो हे प्रथमस्येत्यत्रापि ( ६।१।१ ) परमास्त्रेडितसंज्ञा स्यात् । तस्यग्रहणे सति यत्रेतद् वक्ष्यमाणं द्विवचनं तस्य परमिति विज्ञायते । तेन न भवत्यति-प्रसङ्गः । आस्त्रेडितमिति महत्याः संज्ञायाः करणमन्वर्थसंज्ञाविज्ञानार्थम् । आस्त्रेड्यत आधिक्येनीच्यत इत्यास्त्रेडितम् । तेनेहापि भवति । अहो दर्शनौया अहो दर्शनौया । मद्यं रोचते मद्यं रोचत इति । दर्शनौयत्वस्य रुचेष्टाधिक्यं द्योतयितु मत्र द्रष्टव्यं द्विवचनम् । एतदेव महत्याः संज्ञायाः करणं ज्ञापकमाधिक्याभिधाने द्विवचनं भवतीति ।

## ३ । अनुदात्तञ्च ।

प्रकृतिस्त्ररे प्राप्ते परस्थानुदात्तत्वमुच्यते । अनुदात्तशब्दस्यात्र परशब्द-सामानाधिकरण्यात् शास्त्रीयमनुदात्तमाह । किं तर्हि ? अन्वर्थो विज्ञायतेऽ-

विद्यमानोदात्तमनुदात्तमिति । शास्त्रीये ह्यनुदात्ते गृह्यमाणे सम्बन्धार्थं परस्येति षष्ठ्याचारयितव्या स्यात् । तथाचालोऽन्यस्य ( १।१।५२ ) स्यात् । अथापि सर्वस्यैत्यनुवर्त्तत एवमपि वचनप्रामाण्यादेकालएव सर्वाददेशः प्रसज्येत । तस्मादन्वर्थस्येव ग्रहणं युक्तम् । भुङ्क्ते भुङ्क्ता इति । भुजोऽनवन इत्या-( १।१।६६ ) लनेपदम् । तस्मिन् कृते सति शिष्टस्वरत्वाद् धातुस्वरं बाधित्वा प्रत्ययस्वरः । अस्मि कृते यद्यपि तस्य स्वरः सतिशिष्ट स्तथापि विकरणस्वरः सार्वधातुकस्वरं न बाधत इति तेशब्द एव स्वरे प्रसक्ते तास्यनुदात्तेन छिददुपदेशात्तसार्वधातुकमनुदात्तमङ्गिडोरिति ( ६।१।१८६ ) सार्वधातुकस्यानुदात्तत्वम् । असोरङ्गोपे कृतेऽनुदात्तस्य च यत्रोदात्तलोप इति ( ६।१।१६१ ) पुनस्तेशब्द उदात्तः । नित्ये चार्थे द्विर्वचनम् । तस्मिन् कृतेऽनेन परमनुदात्तभवति । पशून् पशूनि । कुम्भश्चेत्यतः ( उण् १।२२ ) कुरित्यनुवर्त्तमानेऽङ्गिडुशिकस्यमिपशिवाधामृजिपशितुगधुगदोर्वहकारश्चेति ( उण्, १।२७ ) कुप्रत्ययः । दृशिः पशिरादेशश्च । पशुशब्दः प्रत्ययस्वरेणान्तोदात्तः । विभक्त्यकारेण सङ्केतादेशः । एकादेश उदात्तेनोदात्तः ( ८।२।५ ) । वीप्सायां द्विर्वचनम् । अनेन परस्यानुदात्तत्वम् ।

#### ४ । नित्यवीप्सयोः ।

नित्ये चार्थे वीप्सायाश्चेत्तत्रनेन नित्यवीप्सयोरिति सप्तमीयमर्थनिर्द्देशार्था । नतु षष्ठीयमिति दर्शयति । यदि छोषा षष्ठी स्यात् तदा स्वरूपविधिः प्रसज्येत । ततश्च नित्यं क्रीडाजीविकयोरिति ( २।२।१७ ) पादशतस्य संख्यादेर् वीप्साया ( ५।४।१ ) मित्यादिनिर्द्देशो नोपपद्यते । इह नित्यशब्दोऽयं सर्वकालभाविनो य आत्माकाशादयो येषामुत्पत्तिविनाशौ प्रयोक्तृभिर्नोपलभ्येते तेष्वपि प्रयुज्यमानो लोके दृश्यते नित्य आत्मा नित्य माकाशं नित्या द्यौरिति । आभौक्ष्येऽपि— नित्यं ग्रहसितो नित्यं प्रजल्पित इति । तत्र यदीह सामान्येन तत्र नाम नित्यताऽभिधेयभावेन वर्त्तते तस्य नित्यार्थवाचिनो ग्रहणं स्यादात्माकाशादिशब्दानामपि द्विर्वचनं प्रसज्येतेतत्रनेनाभिप्रायेणाह केषु नित्यतेति ? इतरो विदिताभिप्राय आह तिङ्क्षु नित्यताऽव्ययकृतसु चेति । अव्ययानि च तानि कृन्ति चेति कर्मधारयः । यद्यप्यात्माकाशादिशब्देष्वपि सर्वकालभावित्वलक्षणा नित्यताऽभिधेयभावेन वर्त्तते तथापीह भावप्रधानेषु तिङ्क्ष्वव्ययकृतसु आभौक्ष्यलक्षणा या नित्यता सेवाश्रीयते । ततोऽतिप्रसङ्गो न भवतीति भावः ।

ननु च नित्यशब्दोऽयं सामान्यवचनः । नच सामान्यशब्दाः प्रकरणादिकमन्तरेण विशेषेऽवस्थातुं सुतसहन्ते । नचेह तथाविधं किञ्चित् प्रकरणादिकमस्ति यतो विशेषेऽवस्थानं स्यात् । तत् कुतो नित्यताविशेषपरिग्रहो लभ्यत इति मन्यमान आह कुत एतदिति । आभीक्ष्णमिह नित्यतेत्याश्रीयत इति शेषः । व्याप्तेराभीक्ष्णवचनस्य नित्यशब्दस्य ग्रहणादिह्यभीक्ष्णलक्षणा नित्यताऽश्रीयते । पदस्य हि द्विवचनमुच्यते । तच्च पदं सुबन्तं तिङन्तश्च । तत्र सुप्सु वीप्सेति वक्ष्यति । यदि च नित्यशब्दोऽयं कूटस्थवचनो गृह्यते ततश्च कूटस्थमिति सुबन्तेष्वभिधेयभावेन वर्तत इति सुबन्तानामेव द्विवचनं स्यात् । न तिङन्तानां नाप्यव्ययताम् । आभीक्ष्णवचनस्य तु नित्यशब्दस्य ग्रहणे सति नित्यलक्षणद्विवचनमाख्यातानामव्ययकताश्च भवति । वीप्सालक्षणञ्चान्येषामिति सर्वं पदजातं मनुगृहीतं भवति । तस्माद् व्याप्तेराभीक्ष्णवचनस्य नित्यशब्दस्य ग्रहणादिह्यभीक्ष्णं नित्यतेत्युपपन्नं भवति । आभीक्ष्णमिह नित्यता । सा च तिङ्त्वव्ययकत्वं चेति । कुत एतदित्याह आभीक्ष्णश्चेत्यादि । आभीक्ष्णं हि पुनः पुनः प्रवृत्तिः । तच्च साध्यरूपायाः क्रियाया एव सम्भवतीति तस्याएव धर्मः । नतु द्रव्यस्य । तस्य सिद्धरूपस्यैव सुबन्तेनाभिधानात् । सा च क्रिया तिङन्तादिभिरेवाभिधीयत इति तेष्वेव नित्यता । कोट्टशी पुनः सा क्रिया ? आभीक्ष्णलक्षणेन या नित्यत्वेन योगान्नित्यशब्देनोच्यत इत्याह यामित्यादिभ्यनुपरमन्निति । विरति मकुर्वन्नित्यर्थः । तन्नित्यमिति । तत् क्रियारूपं वस्तु नित्यमित्यर्थः । प्राधान्येनेति । यदुद्दिश्य क्रियाप्रवृत्तिं स्तत् प्रधानम् । तस्य भावस्तथा । यद्यपि ग्रामं गन्तुमिच्छन् वृक्षमूलोपसर्पणं पुनः पुनः करोति तथापि न तन्नित्यमिति । एतदुक्तमभवति । नञ्चसौ प्राधान्येन तत् करोति । तदुद्दिश्य प्रवृत्तेः । तेन ग्रामं गच्छन् वृक्षमूलान्युपसर्पतीत्यत्र सत्यप्याभीक्ष्णे द्विवचनं न भवति । यां क्रियामित्यनेन हि क्रिया धर्मिणी दर्शिता । अनुपरमन् करोतीत्यनेनापि तस्या आभीक्ष्णं धर्मः । पचति पचतीति । तिङन्तस्योदाहरणम् । भुक्ता भुक्ता भोजं भोजमिति । अत्राभीक्ष्णेण समुल् चेति क्वाण- ( ७।४।२२ ) सुलौ । लुनीहि लुनीहीति । क्रियासमभिहारित्यादिना ( १।४।२ ) लोट् । तस्य हिरादेशः । लोटधर्माणी हिस्त्वौ भवत इति तत्रोक्तम् ( ६।४।२ ) । तेन विकारणः । ई ह्रस्वघोरितोत्वम् ( ६।४।११३ ) । एतानि त्रीण्यव्ययकता मुदाहरणानि । एषां ज्ञादीनां कदतिङिति ( १।१।८३ ) कत्संज्ञा । अव्यय-



संज्ञा तु ज्ञापन्यस्य ज्ञातोऽनुक्तसुन इति । णमुल्लस्तु ( १११४० ) कन् मेजन्तइति ( १११३८ ) । लोटस्तु, स्वरादिष्वाभीष्णस्य पाठात् । ननु चैते ज्ञाणमुल्लोट-  
 स्वाभीष्णएव विधीयन्ते । तत्र यथा पापच्यत इति क्रियासमभिहारे विधीय-  
 मानेन यडा पौनःपुन्यस्य प्रकाशितत्वाद् द्विवचनं न भवति तथा  
 ज्ञादिभिरपि तस्य प्रकाशितत्वान्न भवितव्यम् । अथ प्रकाशितेऽपि तस्मिंस्तु  
 तद् भवति पापच्यत इत्यत्रापि स्यादित्यत आह ज्ञाणमुल्लोरित्यादि ।  
 भिक्षा हि भावानां शक्तयः । तथाहि यामेव क्रियां भारोद्वहनादिकां कश्चित्  
 सहायसापेक्षः करोति तामेवान्यः सहायनिरपेक्षः । तस्माद् यद्यपि चाभीष्णे  
 क्तु णमुल्लोट च विधीयते तथापि तेनैवाभीष्ण मभिव्यक्तं भवति । द्विवचन-  
 सापेक्षाणामेव तेषां पौनःपुन्यप्रकाशने शक्तिः । न केवलानाम् । तेन भवत्येव  
 तदन्तस्य द्विवचनम् । यङस्तु द्विवचननिरपेक्षस्यापि पौनःपुन्याभिव्यक्तौ  
 सामर्थ्यमस्तीति—तेनैवाभीष्णस्य द्योतितत्वात्—पापच्यत इत्यत्र न भवति ।  
 आभीष्णप्रकाशनाय हि द्विवचन मुच्यते । एतच्च यङ्मेव प्रकाशितमिति किं  
 द्विवचनेन ? ननु च यङन्तस्यापि क्वचिद्विवचनमिष्यत एव । तच्च यङो  
 द्विवचननिरपेक्षस्य पौनःपुन्यप्रकाशने शक्तौ सत्यां न सिद्धतीत्याह यदा  
 त्वित्यादि । द्विप्रकारः क्रियासमभिहारः । पौनःपुन्यं भृशार्थश्च । तत्र यदा  
 शङ्कतेन द्विवचनं भवति तदा भृशार्थं यङ् । द्विवचनं तु तस्यैव भृशार्थस्य धर्मे  
 पौनःपुन्ये । नहि तद् यडा प्रकाशितम् । तस्य भृशार्थं विहितत्वादितरभिप्रायः ।  
 क्रियासमभिहारे पौनःपुन्यं द्रष्टव्यमिति । अत्र यद्यपि क्रियासमभिहारशब्दः  
 सामान्य स्तथापि सामर्थ्याद् भृशार्थलक्षण एव क्रियासमभिहारे तस्य वृत्तिर्विज्ञा-  
 यते । नहि पौनःपुन्येऽन्यस्य पौनःपुन्यस्य सम्भवोऽस्ति । अथ कथं पौनःपुन्ये यङ्  
 भवति ? कथञ्च न स्यात् ? द्विवचनेनापवादेन बाधितत्वात् । यङः कोऽवकाश  
 इति चेत् ? भृशार्थ एव । नैष दोषः । पदस्य हि द्विवचनमुच्यते । धातोश्च  
 यङ् । तथा कार्यिणोरतिभेदात् कुतो बाधा ? नित्यवीप्सयोरित्युक्तम् ।  
 तत्र नित्यता तिङ्स्त्वव्ययकृत्यसु चेत्युक्तम् । वीप्सा तु न विज्ञायते क्वाभिधेय-  
 भावेन वर्तत इति । अतस्तत्परिज्ञानार्थं पृच्छति अथ केषु वीप्सेति ।  
 इतरो विदिताभिप्राय आह सुप.सु वीप्सेति । सुपामेव तदभिव्यक्तौ सामर्थ्यात् ।  
 यदि सामान्येन व्याप्तुमिच्छा वीप्सा तदा चिकीर्षाशब्दस्यापि द्विवचनं प्राप्नोति ।  
 तस्य करोतिक्रियया कटादे व्याप्तुमिच्छा तत्र वृत्तिरिति मन्यमान आह का पुन

वीप्सेति । व्याप्तिविशेषविषयेत्यादि । नानावाचिनामधिकरणानां क्रियादि-  
 सम्बन्धेन युगपद्व्याप्तिर्योसिविशेषः । स विषयो यस्या इच्छायाः सा तथोक्ता ।  
 सैवंविधा प्रयोक्तुरिच्छा वीप्सा । प्रयोक्तुरित्यनेन प्रयोक्तृधर्मो वीप्सा ।  
 नाभिधेयधर्म इति दर्शयति । कथं पुनर्योसिविशेषविषयेत्येष विशेषो लभ्यते ?  
 विशब्दप्रयोगात् । यदि ह्यविशेषेण व्याप्तुमिच्छा वीप्साभिमतः स्यान्नित्ये-  
 पस्योरित्येवं ब्रूयात् । व्याप्तिविशेषविषया प्रयोक्तुरिच्छा वीप्सेत्युक्तम् ।  
 स तु विशेषोऽनिर्दिष्टस्वरूपत्वान्न विज्ञायते । तदज्ञानाच्च तद्विशिष्टा वीप्सापि  
 न ज्ञायत इत्यतः पृच्छति का पुनः सेति ? नानावाचिनामित्यादि । नाना-  
 वाचिना मधिकरणानामिति व्यधिकरणे षष्ठौ । नाना पृथग्भूताः । तान् वक्तुं  
 शीलं येषां शब्दानां ते नानावाचिनः । तत्सम्बन्धिनामधिकरणानां वाच्याना-  
 मित्यर्थः । क्रियागुणभ्यामिति । करणे तृतीया । युगपदिति । एककालम् ।  
 प्रयोक्तुरिति । वक्तुः । यो द्विवचनं प्रयुङ्क्ते तस्य । व्याप्तुमिति । सम्बन्ध-  
 विशेषेणामुम् । साकल्येन सम्बन्धमित्यर्थः । इच्छेति । अभिलाषः ।  
 वीप्सेति । प्रादिसमासः । विशिष्टा ईप्सा वीप्सा । नानाभूतार्थवाचिना-  
 मित्यादिना ऽनन्तरोक्तं वाक्यं विवृणोति । यत एव विधा वीप्सा तेन चिकीर्षे-  
 त्यत्र द्विवचनं न भवति । चिकीर्षा हि कर्तुरिच्छा । न प्रयोक्तुः । यतश्चेव-  
 विधा वीप्सा तेन जातिवाचिनामपि द्विवचनं न भवति निष्पन्नो यव इति ।  
 नहि जातिशब्दा नानाभूतार्थवाचिनः । यदा तु क्रमेण व्याप्तुमिच्छा तदापि न  
 भवति । अयं ग्रामो रमणीयः । अयञ्च ग्रामो रमणीय इति । दन्तैकशेषयो-  
 रपि न भवति । अस्मिन् वने शोभना धवस्वदिरपलाशाः । अस्मिन् वने शोभना  
 वृक्षा इति । अशेषविशेषव्याप्तावनभिमतायामप्येवं प्रयोगः क्रियत इति सर्व-  
 विशेषाभिधानं न भवति । अतः प्रयोक्तुरप्यशेषान् विशेषान् व्याप्तुमिच्छा न  
 जायते । बाहुल्येन तु शोभनत्वमाश्रित्यैवं वाक्यं प्रयोक्ता प्रयुङ्क्ते । ग्रामो  
 ग्रामो रमणीय इति । अत्र हि दिग्देशादिभेदेन भिन्नानां ग्रामाणां रमणीयत्वेन  
 गुणेन प्रयोक्तुं युगपद् व्याप्तुमिच्छा वीप्सा । जनपदो जनपद इति । अत्रापि  
 जनपदानाम् । पुरुषः पुरुषो निधनमुपैतीति । अत्र पुरुषाणां निधनक्रियया ।  
 निधनं विनाश इत्यर्थः । क्रियागुणग्रहणमुपलक्षणार्थम् । द्रव्येणापि नानावाचिना  
 मधिकरणानां युगपद्व्याप्तुं प्रयोक्तुर्येच्छा सा वीप्सैव । तेन ग्रामे ग्रामे पानौय-  
 मित्यत्रापि द्विवचनं सिद्धं भवति । यस्तु द्रव्यस्य द्रव्यान्तरेण सह सम्बन्धो न

भवति सिद्धरूपत्वादित्याह तस्य यदुक्तं क्रियागुणद्रव्यैः साकल्येन कालाध्वनोः सम्बन्धोऽत्यन्तसंयोगइति तद्वचनं व्याहन्यते । ग्रामे ग्रामे पानीय मित्वयश्च शिष्टप्रयोगो नोपपद्यते । अथ कथं ग्रामशब्दोऽयं वीप्सायां वर्त्तते ? यावता न तस्या वीप्साऽभिधेया । किं तर्हि ? जनाकीर्णं भूखण्डः (B) । सत्यमेतत् । यद्येवं तथापि द्विर्वचनप्रतिपत्तिद्वारेण तस्या द्योतितत्वात् स तस्यां वर्त्तत इत्युच्यते । ग्रामो हि द्विर्वचनं प्रतिपद्यमानो वीप्सां द्योतयतीति तस्यां द्योतनद्वारेण वर्त्तते । अथ ग्रामो ग्रामइति कथमेकवचनम् ? यावता बहुत्वाच्च ग्रामाणां बहुवचनेनैव भवितव्यम् । अथ कृते द्विर्वचने नेतदस्ति । समुदाय एवात्र बहुत्वमुपजायते । न प्रत्येकम् । उपात्तैकत्वसंख्येऽवयवेऽविरुद्धं ह्येकत्वम् बहुत्वेन । तेनावयवाद्बहुवचनं न भवति । समुदायात् तर्हि कथं न भवति ? बहुत्वस्यावगतत्वाद् वीप्सया । स हि समुदायो वीप्सायां बहुत्वमन्तरेण न सम्भवतीति तां प्रकाशयन्मान्तरौयकत्वाद् बहुत्वमपि गमयति । ततोऽवगताथ-त्वाद्बहुवचनं न प्रयुज्यते । अथ यत् तिङन्तं नित्यतया प्रकर्षेण च युक्तं तत्र किं कृते द्विर्वचने प्रकर्षप्रत्ययेन भवितव्यम् ? अथवा कृते प्रकर्षप्रत्यये द्विर्वचनेनेत्यत्र आह यत् तिङन्तमित्यादि । अत्र विप्रतिषेधो हेतुः । तत्र द्विर्वचनस्यावकाशो यत्र नित्यार्थो विवक्षितः । न प्रकर्षः पचतिपचतीति । प्रकर्षप्रत्ययस्यावकाशो यत्र प्रकर्षेण योगः । न नित्यतया पचतितरामिति । यत्र तूभाभ्यां योगस्तत्र विप्रतिषेधेन द्विर्वचनं भवति पचतिपचतितरामिति । सुबन्तमपि तर्हि यद् वीप्सया प्रकर्षेण च युक्तं तस्मादतएवहेतोः कृतद्विर्वचनात् प्रकर्षप्रत्ययः स्यात् । ततश्चाव्यतरमाव्यतरमानयेति नःसिध्येदित्यत्रआह इह त्वित्यादि । यदि सुबन्तस्यैककालं वीप्सा प्रकर्षेण च योगः स्यात् तदा स्यादयं प्रसङ्गः । स च नास्ति । यतः सुबन्तस्य प्रकर्षप्रत्ययेन संयुक्तस्य पश्चाद् वीप्सया योग इष्यते । कथम् ? इह हि वीप्सा नाम पौरुषेयो धर्म इच्छाविशेषः । स च तथा प्रयोक्तुर्विदुषः प्रवर्त्तते यथा शब्दे नानिष्टमापद्यते । नापि प्रयोक्तारि । यदि प्रकर्षप्रत्ययात् प्राक् सहभावेन वा वीप्सा स्याच्छब्देऽनिष्टमापद्यते । तद्वारेण प्रयोक्तृर्थपि यथा हेलयो हेलय इति ब्रवत्सु पुरुषेषु । यज्ञेषु चानिष्टमापद्यते । तस्मात् प्रकर्षयोगविवक्षाया उत्तरकालं शिष्टस्य प्रयोक्तुर्वीप्सया भवितव्यमिति सिद्धमाव्यतरमाव्यतरमानयेति । अपरः प्रकारः । इहापि तर्हि ततएव हेतोः

कृते द्विर्वचने प्रकर्षप्रत्ययः स्यात् । ततश्चाख्यतरमाख्यतरमानयेति न सिध्यतीत्येत-  
स्मिन् पूर्वपक्ष इदमाह इह त्वित्यादि । प्रकर्षसाहचर्यात् प्रकर्षप्रत्ययः प्रकर्षशब्दे-  
नोक्तः । वीप्सासाहचर्याद् हि द्विर्वचनं वीप्साशब्देन । तदेतदुक्तमभवति ।  
प्रकर्षप्रत्यययुक्तस्य द्विर्वचनेन योग इष्यत इति । अत्र चायमभिप्रायः । येन  
हेतुना युगपत् प्रकर्षेण नित्यतया च युक्तस्य पूर्वं द्विर्वचनं भवति स विप्रतिषेधोऽत्र  
नास्ति । अतुल्यबलत्वात् । अतुल्यबलत्वं तु प्रकर्षप्रत्ययस्यान्तरङ्गत्वात् । द्विर्वच-  
नस्य बहिरङ्गत्वात् । तथाहि व्याप-प्रातिपदिकादातिशायिको भवति । द्विर्वचनन्तु  
पदस्य । असिद्धं बहिरङ्गमन्तरङ्ग इति ( ५, ५० ) सिद्धासिद्धयोश्चायुक्तो विप्रतिषेधः ।  
तस्मात् पूर्वं प्रकर्षप्रत्ययेन सुबन्ताद् भवितव्यम् । पश्चात् तदन्तस्य द्विर्वचनेनेति ।  
ननु चातिशायिको नैवान्तरङ्गः । समर्थाहि स उपपद्यते । समर्थानां प्रथमाह-  
( ४।१।८२ ) ल्यधिकारात् । सामर्थ्यं च सुबन्तेनैव । नैतत् । उक्तं हि तत्रैव  
( ४।१।८२ ) स्वार्थिकप्रत्ययावधिषायमधिकारः प्रागदिशो विभक्तिरिति ( ५ ३।१ )  
यावत् । स्वार्थिकेव्योपयोगो नास्तीति । स्वार्थिका चातिशायिकाः । तस्मा-  
दन्तरङ्गत्वादुत्पन्ने तस्मिन् पश्चात् सुबन्तस्य द्विर्वचनेन भवितव्यम् ।

## ५ । परेर्वर्जने ।

परि परि त्रिगर्तेभ्य इति । अपपरी वर्जन इति ( १।४।८८ ) परिः  
कर्मप्रवचनोयसंज्ञायां सत्यां पञ्चम्यपाङ्परिभिरिति ( २।३।१० ) पञ्चमी ।  
परिषिञ्चतीति । सर्वतः सिञ्चतीत्यर्थः । उपसर्गात् सुनोतीत्यादिना ( ८ ३।६५ )  
षत्वम् । परेर्वर्जनेऽसमासे वेत्यादि । परेर्वर्जनेऽर्थेऽसमासे विभाषा द्विर्वचनं  
भवतीत्येतदर्थरूपं व्याख्येयमित्यर्थः । तत्रेदं व्याख्यानम् । विभाषा वेष्टिचेष्ट्यो-  
( १४।८६ ) रित्यतो मण्डूकमुल्या विभाषाग्रहणमनुवर्त्तते । तेनासमासे द्विर्वचनं  
परेर्वर्जने विभाषा भवतीति । असमास इति वचनात् समासे तु नित्यमेव द्विर्वचनेन  
भवितव्यमिति कस्याचद् भ्रान्तिः स्यात् । अतस्तां निराकर्तुमाह समासे त्वित्यादि ।  
यथा दध्नोपसिक्त ओदनो दध्योदन इतीहोपसिक्तशब्दः समासेऽर्न्तभूत स्तथापपरि-  
बृहत्तवः पञ्चम्या ( २।१।१२ ) इति समासे कृते तत्र वर्जनम् । परिशब्दस्तु  
समासेऽनर्थकएव । तेन वर्जनेऽर्थे वर्त्तमानस्य द्विर्वचनमुच्यमानं समासे न  
भवति । अथापि परिशब्दो वर्जनेऽर्थेऽर्थवान् स्यादेवमपि समासेनैव वर्जनाथ-

प्रत्यायितत्वाच्चेव द्विर्वचनेन भवितव्यम् । परित्विगत्संमिति । समासादुत्पन्नस्य सोर्नाव्ययीभावादतोम् त्वपञ्चम्या ( २।४।८३ ) इत्यश्वावः ।

### ६ । प्रसमुपोदः पादपूरणे ।

प्रसमुपोद इति । इन्द्राच्चदषहान्तात् समाहार इति ( ५।४।१०६ ) समासान्तो न कृतः । समासान्तविधेरनित्यत्वात् । पादपूरणइति । यस्य च भावेन भावलक्षणमिति ( २।३।३७ ) सममीयम् । पादपूरणस्य भावेनोत्पत्तिलक्षणेन द्विर्वचनस्य भावो लक्ष्यते । ननु च द्विर्वचनात् प्राक् पादपूरणमसदेव । तत् कुत स्तस्य भावो द्विर्वचनस्य लक्षणं स्यात् ? नहि तत् सत्त्वम् । असारमेतत् । तदुत्पत्तिर्ह्यत्र भावः । सा चानिष्पन्नसत्ताकस्यैव भवति । न निष्पन्नसत्ताकस्य । नहि मृत्तिकावस्थायां सन्तो घटादय उत्पद्यन्ते । पादश्चेह विशेषानभिधानेऽपि सामर्थ्याद्वैच एव गृह्यते । न श्लोकस्य । लौकिको हि श्लोकः । लोके चार्थपरत्वादनर्थकस्य प्रयोगो नोपपद्यते ।

### ७ । उपर्यध्यधसः सामीप्ये ।

सामीप्य इति । प्रत्यासत्तावित्यर्थः । एतच्चोपर्यादीनां विशेषणम् । सामीप्यं देशकृतं कालकृतञ्च भवति । तत्रोपर्युपरि ग्राममिति देशकृतस्योदाहरणम् । समीपे ग्रामस्येत्यर्थः । द्वितीयात्रोभसर्वतसोः कार्या धिगुपर्यादिषु त्रिष्वित्याद्युपसंस्थानात् ( २।३।२, वा ) । कालकृतस्योदाहरणमुपर्युपरि दुःखमिति । समीपं यद् दुःखमचिरकालातिक्रान्तमचिरकालभावि वा तदेवमुच्यते । अथेह कस्मान्न भवति ? उपरि शिरसो घटं धारयतीति । अस्ति ह्यत्र घटेन शिरसः प्रत्यासत्तिरित्याह उपरि शिरसो घटमित्यादि । नहीह शास्त्रे वस्तुनः सत्तैव शब्दव्युत्पत्तेः प्रधानं कारणम् । किं तर्हि ? तद्विवक्षापि । सा चेह नास्ति । औत्तराध्वर्यमात्रस्य विवक्षितत्वात् । तेनेह न भवति द्विर्वचनम् । द्वितीययापि न भवितव्यम् । नान्नेडितत्वात् ।

### ८ । वाक्प्रादेरामन्वितस्यासूया-सम्पत्ति-कोप-कुत्सन-भर्तृसनेषु ।

आख्यातं साव्ययकारकविशेषणं वाक्यम् । तस्यादिर्वाक्यादिः । असूया-

दौनपेक्षमाणस्यापि गमकत्वात् समासः । असूयासम्प्रतिकोपकुत्सनभर्त्स-  
 नेषु यदि तद् वाक्यं भवतीति । एतेनासूयादीनां वाक्यं प्रति विशेषणभावं  
 दर्शयति । ननु चामन्त्रितस्य विशिष्टत्वात् प्राधान्यम् । वाक्यस्य विशेषणत्वाद-  
 प्राधान्यम् । तत्र प्राधान्यादामन्त्रितमेव प्रतेक्षां विशेषणत्वं युक्तम् । नैतदस्ति ।  
 आमन्त्रितविशेषणत्वे हि सति तेषामसूयादिहृत्तेरेवामन्त्रितस्य द्विर्वचनं स्याद-  
 स्ये“असूय इत्यादौ वाक्ये । माणवक” माणवकेत्यादौ तु वाक्ये न स्यात् ।  
 वाक्यविशेषणत्वे ह्यसूयादीनां सर्वत्र भवति । तस्माद् वाक्यविशेषणतैवासूया-  
 दीनां युक्ता । व्याप्तेः । कदा पुनर्वाक्यमसूयादिषु भवति ? यदा तस्मिन् वाक्ये  
 प्रयुज्यमानेऽसूयादयो गम्यन्ते । असह्यमन्त्रान्तिः । पूजनं शब्देन गुणावष्क-  
 रणम् । एते च प्रयोक्तृधर्मा इति । यो वाक्यं प्रयुङ्क्ते तस्यैते धर्मा गुणविशेषा  
 इत्यर्थः । प्रयोक्तृधर्मत्वञ्च तेषां प्रयोक्तारवृत्तेः । नाभिधेयधर्मा इति । अभि-  
 धेये तेषामवृत्तेः । नहि यथा माणवकादावभिधेय आभिरूप्यादयो धर्मा वर्तन्ते  
 तथासूयादयः । तथाहि माणवका”माणवक अभिरूपका” अभिरूपक रिक्तं  
 त आभिरूप्यमित्येवं वाक्यप्रयोगे प्रयोक्तृगता एवासूयादयः प्रतीयन्ते । ननु माण-  
 वकादिगताः । रिक्तमिति । असारमित्यर्थः । शक्तिके”शक्तिक इति । कुत्सिता  
 शक्ता । प्राग्विवात् कः ( ५।३.७० ) । केऽण ( ७।४।३ ) इति ङस्त्वः । टाप ।  
 प्रत्ययस्थादितीत्वम् ( ७।३।४४ ) । सम्बुद्धौ ( ७।३।१०६ ) चेत्येतत्त्वम् । आम्नेङि-  
 तस्यैवेति । भर्त्सने यदुक्तमिहोदाहरणं तदधिकृत्यैतदुक्तम् । नत्वाम्नेङितं  
 भर्त्सनं ( ८।२।६५ ) इत्यनेनाम्नेङितस्यैव भूतः क्रियते । अपितु पर्यायेण ।  
 भर्त्सने पर्यायेणेति ( ८।२।६५ वा ) वचनात् । शोभनः खल्वसि माणवके-  
 त्यत्रास्ति पूजनम् । नत्वामन्त्रितं वाक्यादि । उदारो देवदत्त इत्यत्रास्ति  
 पूजनम् । वाक्यादित्वञ्चोदारशब्दस्य । नत्वामन्त्रितत्वम् । ननु चासूयायाः  
 कुत्सनं कार्यम् । भर्त्सनं कोपस्य । तत्र कुत्सनभर्त्सनयोर् द्विर्वचने कृते  
 ततः प्रतीयमानाभ्यां कुत्सनभर्त्सनाभ्यां कोपासूययोरपि प्रतीतिर्भविष्यति ।  
 कार्यस्य कारणव्यभिचारात् । तस्मात् कोपासूययोर् ग्रहणं न कर्तव्यमेव ।  
 नैवम् । नहि कोपासूयाप्रभवे एव कुत्सनभर्त्सने । तथाहि पित्रादयः  
 पुत्रादीननसूयन्तोऽपि कुत्सयन्ति । अकुप्यन्तोऽपि भर्त्सयन्ते । यद्यपि तदानीं  
 कायवाग्विकारोऽस्ति तथापि नत्वसावसूया । नापि कोपः । तयोश्चैतसि-  
 कत्वात् । अतः कार्यकारणभावस्याभावात् कुत्सनभर्त्सनप्रतीत्या कोपासूययोः

प्रतीति नोपपद्यते । अथ कोपासूयाप्रभवे एव विशिष्टे कुत्सनभर्त्सने ये ते गृहीत्वा कोपासूययोरनुमानं करिष्यत इति चेत् ? न । विशेषस्यावधारयितु मशक्यत्वात् । तथाहि यथासूयन् कुत्सयति तथानसूयन्नपि । यथा कुप्यन्नपि भर्त्सयते तथाऽकुप्यन्नपि । तस्मात् कोपासूययोरपि ग्रहणं कर्त्तव्यम् ।

## ६ । एकं बहुव्रीहिवत् ।

यद्यविशेषेणैकशब्दस्य बहुव्रीहिवद्भावो विधीयते तदैकमित्यत्रापि स्यादिति मन्यमानोऽतिप्रसङ्गं प्रतिजिह्वीषुराह एकमित्येतद् द्विरुक्तं बहुव्रीहिवद्भावो भवतीति । कथं पुनर्द्विरुक्तमित्येष विशेषो लभ्यते ? यावता नायं सूत्रोपात्तः । एवं मन्यते । वीप्सामनुवर्त्तते । वीप्सायाञ्च पूर्वमेव द्विवचनं विहितम् । नच तदेकशब्दस्यानेन बहुव्रीहिवद्भावेन बाध्यते । अन्यथा ह्येकैकस्य प्राचामिति ( ८।२।८६ ) निर्देशो नोपपद्यते । तस्माद् वीप्साग्रहणानुवृत्तेर्द्विरुक्तस्यैकशब्दस्यायं बहुव्रीहिवद्भावो विज्ञायतइति । किं पुनर्बहुव्रीहिवद्भावे प्रयोजनमित्याह बहुव्रीहिवत्त्व इत्यादि । यद्यपि सुबलुक् पुंवद्भावो बहुव्रीहवितेऽयं नोच्यते तथाप्येतौ तत्र दृष्टावित्यस्मिन्नतिदेशे तयोः प्रवृत्तिः प्रयोजनम् । एकैकमिति । वीप्सायां द्विवचने कृते यथा चित्रगुरित्यादौ बहुव्रीहौ सुपो धातुप्रातिपदिकयोरिति ( २।४।७१ ) सुबलुग् भवति तथेहाप्यतिदेशेन । अतिदेशेनैव समासे प्रातिपदिकत्वात् सुः । अतोऽमित्यभावः ( ७।१।२४ ) । एकैकयेति । पूर्ववद् विभक्तौ लुक् । स्त्रियाः पुंवदित्यादिना ( ६।१।३४ ) यथा दर्शनीयभार्य इत्यत्र बहुव्रीहौ पुंवद्भावो भवति तथेहाप्यतिदेशेन । त्वतौयैकवचनम् । आङि चापइत्येत्वम् ( ७।१।१०५ ) । अयादेशः । ननु चासत्यपि पुंवद्भावे वृद्धिरेचोति ( ६।१।८८ ) वृद्धावपि कृतायामेतत् सिध्यत्येव । यद्यप्येतत् सिध्यति तथापि गतगतेतरतदाबाधे चेति ( ८।१।१० ) द्विवचने कृते न सिध्यति । तस्मादुत्तरसूत्रे पुंवद्भावो बहुव्रीहवदित्यस्यातिदेशस्यैव प्रयोजनत्वेनोच्यते । एकैकयेतरतत्वेकमित्येष नपुंसकलिङ्गेन निर्देशोऽतन्वृत्तिरेतत् सूचयितुं सूक्तम् । अतन्वृत्त्वन्तु सूत्रे लिङ्गनिर्देशस्यार्थं नपुंसकमित्यत्र ( २।२।२ ) नपुंसकग्रहणेन आपितम् । यदि सौत्रो निर्देशस्तन्वृत्तिमभिव्यधदर्थमित्यत्र ततएव निर्देशालिङ्गविशेषे सिद्धे नपुंसकमिति नावच्छात् ।

अथ पूर्वपदप्रकृतिस्वरत्वमपि प्रयोजनं कस्माच्चोच्येत ? विशेषाभावात् । परस्य निघाते कृते पूर्वपदप्रकृतिस्वरएव भविष्यति । यदि तर्हि बहुव्रीहौ यद् दृष्टं तदतिदिश्यते सर्वनामसंज्ञाप्रतिषेध-स्वर-समासान्तानामप्यतिशेषः प्राप्नोतीत्यत आह सर्वनामसंज्ञेत्यादि । कथं पुनरेते सर्वनामसंज्ञाप्रतिषेधादयः समासाधिकारे विहिते बहुव्रीहौ शक्या विज्ञातुम् ? उच्यते । सर्वनामसंज्ञाप्रतिषेध स्तावद् बहुव्रीहावित्यनुवर्त्तमाने ( १।१।२८ ) पुनर्बहुव्रीह्यग्रहणाच्च ( १।१।२९ ) शक्यते विज्ञातुम् । तस्य ह्येतत् प्रयोजनं सुक्तम् । बहुव्रीहिरिव यो बहुव्रीहि स्तत्र प्रतिषेधो यथा स्यात् । बहुव्रीहिवद्भावेन यो बहुव्रीहि स्तत्र मा भूदिति । एवञ्चार्थात् समासाधिकारविहितएव बहुव्रीहौ प्रतिषेधो विज्ञायते । नहि ततोऽन्यो बहुव्रीहिरिव बहुव्रीहि भवति । एकैकस्मायेत्यादेर्बहुव्रीहिवद्भावेन बहुव्रीहिवत्त्वात् । नञ्सुभ्यामित्यनेनापि ( ६।२।१७३ ) बहुव्रीहाविदमेतत्तद्भावात् इत्यतो ( ६।२।१६१ ) बहुव्रीह्यग्रहणेऽनुवर्त्तमाने नञ्सुभ्यां परस्य बहुव्रीहावन्तोदात्तत्वं विधीयते । नतु तयोरपि । यस्मात् सुनजाविह निमित्तत्वेनोपात्तौ । नच निमित्तयोः कार्यित्वं युक्तम् । यथोक्तं (C) नेमौ रहौ कार्यिणौ । किं तर्हि निमित्तमिमौ द्विवचनस्येति । तस्माद् यत्र बहुव्रीहौ नञ्सुभ्यामन्यत् परभूतं शब्दरूपं तत्रान्तोदात्तत्वं विधीयते । ततश्च खरोऽपि सामर्थ्यात् समासाधिकारे विहिते बहुव्रीहौ विज्ञायते । नहि ततोऽन्यत्र । नञ्सुभ्यामन्यच्छब्दरूपं परमस्ति । नन सुखित्यत्र नञ्सुभ्यां सुनजोरेव परभूतत्वादावाधे चेति ( ८।१।१० ) द्विवचनम् । बहुव्रीहिवद्भावश्च । अथवा स्वरविधौ समासस्येत्यतः ( ६।१।२२३ ) समासग्रहणमनुवर्त्तते । तेन च बहुव्रीहिं विशेषयिष्यामः समासो यो बहुव्रीहिरिति । ननु च नन सुखित्येतावपि समासार्वेव । अस्ति ह्यनयोरेव बहुव्रीहिवद्भावेनोत्पादिता समाससंज्ञा । ततश्च विशिष्यमाणेऽपि समासग्रहणे न बहुव्रीहौ स्वरः प्राप्नोतीत्येव । नैष दोषः । विशिष्यते हि समासग्रहणेन बहुव्रीहिः । न कश्चिदसमासो बहुव्रीहिरस्ति । तत्र विशेषणसामर्थ्यादतिदेशद्वारेण यस्य समाससंज्ञा तस्य न भवति । स च समासाधिकारे विहितो बहुव्रीहिरिति विज्ञायते । ननु च समासग्रहणेन बहुव्रीहौ विशिष्यमाणे विशेषणसामर्थ्याद् विशिष्टस्य बहुव्रीहेरिदं ग्रहणमित्येतावन्मात्रं निश्चीयते । तत्र तु विशिष्टे बहुव्रीहौ सन्देहएव । उच्यते ।



भवति व्याख्यानतो विशेषप्रतिपत्तिर्नहि सन्देहादलक्षणमित्यदोषः ( प, १ ) । समासान्तविधावपि समासाच्च तद्विषयादित्यतः ( ५।३।१०६ ) समासग्रहणमनुवर्तते । तत्र समासाधिकारादेव समासान्तत्वे वक्ष्यमाणानां प्रत्ययानां सिद्धे समासग्रहणानुवृत्तिर्विशिष्टे समासे समासान्तत्वं यथा स्यादित्येवमर्थं विज्ञायते । स पुनर्विशिष्टः समासो यः समासाधिकारे विहितः स एव व्याख्यानाद् वेदितव्यः । अथ ननेत्यत्र नलोपो नञ इति ( ६।३।७३ ) नलोपः कस्मान्न भवति ? अस्ति तस्यापि बहुव्रीहौ दर्शनम् । नैष दोषः । नलोपो नञ इत्यत्र ( ६।३।७३ ) ह्युत्तरपदाधिकारोऽनुवर्तते । उत्तरपदे परतो नलोपो विधीयते । नञ् च कार्यित्वेनोपात्तः । कार्यिणश्चेह निमित्तभावो नोपपद्यत इति नञोऽन्यस्मिद्धिउत्तरपदे लोपेन भवितव्यं यथाऽब्राह्मणइति । नतु तस्मिन्नेवेति कुतो नकारलोपस्य प्रसङ्गः ?

## १० । आबाधे च ।

आबाधनमाबाध इति भावे घञ् । यद्यत्राबाधोऽभिधेयधर्म आश्रीयते तदा बाधितपीडितादिशब्दानामेव द्विर्वचनं स्यात् । नतु गतादिशब्दानाम् । प्रयोक्तृधर्म आश्रीयमाणे सर्वत्र भवति । तस्माद् व्याप्तिन्यायात् प्रयोक्तृधर्म एवाश्रीयत इत्याह प्रयोक्तृधर्म इति । तत्र वक्तमानस्येति । द्विर्वचनप्रतिपत्तिद्वारेण बहुव्रीहिवद्भावप्रतिपत्तिद्वारेण च तत् प्रकाशनात् तत्र तस्य वृत्तिर्वेदितव्या । नतु तदभिधानात् । नहि गतादयः शब्दाः कथञ्चिदाबाधनमभिदधति । चकारो वाक्यमेदमाचष्टे । तेन इयमत्र विधीयते । एकेन वाक्येन द्विर्वचनम् । अपरेण च बहुव्रीहिवद्भावः । गतगत इत्यादौ पूर्ववत् सोर्लुक् । गतगतेतग्रादौ तु पुंवद्भावः पूर्ववदेव । प्रियस्य गमनादिनेत्यादि । एतेन प्रयोक्तृधर्मताऽबाधस्यति दर्शयति । आदिशब्देन विनाशादेर्ग्रहणम् ॥

## ११ । कर्मधारयवदुत्तरेषु ।

कर्मधारयवत् कार्यं भवतीत्यनेन कार्यातिदेशोऽयमित्याचष्टे । कार्यातिदेशस्य फलमुत्तरत्र दर्शयिष्यते । कर्मधारयवत्त्वे प्रयोजनमित्यादि । तत्र सुबलुग् बहुव्रीहिवद्भावे ऽस्मिन्नतिदेशे च साधारणम् प्रयोजनम् । पुंवद्भावस्तु क्वचित् साधारणं क्वचिदसाधारणम् । यत्र हि पुंवद्भावस्य प्रतिषेधो नास्ति

पटपट्टीत्यादौ तत्र साधारणम् । यत्र तु न कोपधायाइत्यादिना ( ६।३।३७ ) पुंवङ्गावप्रतिषेधोऽस्ति कालककालिकेत्यादौ तत्रासाधारणम् । तथाहि यस्य हि पुंवङ्गावः प्रतिषिद्धस्तस्यापि पुंवत्कर्मधारयेत्यादिना ( ६।३।४२ ) कर्मधारये पुंवङ्गावो विधीयते । अन्तोदात्तत्वं त्वसाधारणमेव । यस्मात् कर्मधारयएव समासान्तोदात्तत्वं ( ६।१।२२३ ) विधीयते । न बहुव्रीहौ । तत्र बहुव्रीहौ प्रकृत्या पूर्वपदमिति ( ६।२।१ ) पूर्वपदप्रकृतिस्वरस्य समासान्तोदात्तस्यापवादस्य विधानात् । तत्र यदसाधारणं प्रयोजनं तदिममतिदेशं प्रयोजयति । नेतरत् । तच्च बहुव्रीहिवदित्यतिदेशस्यानुवृत्तावपि सिद्धत्वेव । सति त्वन्यार्थोऽस्यारम्भे बहुव्रीहिवदित्यतिदेशस्यानुवृत्तिरपार्थिका । अनेनैव साधारणस्यापि सिद्धत्वात् । अतः सुष्, लुगादिकमपि साधारणं कर्मधारयवत्त्वे प्रयोजनं न भवति । पट-पट्टीति । वोतो गुणवचनादिति ङीष् ( ४।१।४४ ) । स च पूर्वपदे पुंवङ्गावेन निवर्तते । कालककालिकेति । अज्ञाताद्यर्थे प्रागिवात् कः ( ५।३।७० ) । टाप् । केऽणइति ( ७।४।१३ ) ऋसः । पूर्ववदित्वम् । पुंवङ्गावेन पूर्वपदे टाबित्वयोर्निवृत्तिः । कथं पुनरत्र पुंवङ्गावः ? यावता न कोपधायाइत्यस्य ( ६।३।३७ ) प्रतिषेधः कृत इत्याह न कोपधाया इत्यादि । कर्मधारये हि पुंवत् कर्मधारयेत्यादिना ( ६।३।४२ ) योगेन प्रतिषेधविषयेण पुंवङ्गावो विहितः । तेन कोपधाया अपि पुंवङ्गावो भवत्येव । ननु चाम्नेड़ितानुदात्तत्वमाष्टमिकम् । समासान्तोदात्तत्वञ्च षाष्टिकम् । अतः परत्वादाच्चेड़ितानुदात्तत्वेनैव भवितव्यम् । नचैवं सति कर्मधारयवदित्यतिदेशस्य वैयर्थ्यं स्यात् । तस्य प्रयोजनान्तरे चरितार्थत्वादित्यत्राह समासान्तोदात्तत्वमनेनेत्यादि । शास्त्रातिदेशे हि शास्त्रेष्वतिदिष्टेषु तैरेव स्वदेशस्थैः कार्याणि क्रियन्त इत्याच्चेड़ितानुदात्तस्य समासान्तोदात्तत्वात् परत्वं स्यात् । नचायं शास्त्रातिदेशः । किं तर्हि ? कार्यातिदेशः । कार्यातिदेशे सत्यतिदेशशास्त्रेणैव कार्यं विधीयते । तस्मादन्तोदात्तत्वमेव परम् । अतस्तस्मात् परत्वादाच्चेड़ितानुदात्तत्वं बाधते । ननु चान्तरेणाप्युत्तरग्रहणं यथा प्रत्यय ( ३।१।१ ) इत्येवमादीनामधिकाराणामुत्तरत्वावस्थानं भवति तथास्यापि भविष्यति । अधिकाराणामुत्तरत्वानुवृत्तिदर्शनात् । तत् किमर्थमुत्तरेष्विति वचनमित्याह अधिकारेणैवेत्यादि । अधिकाराणां क्वचित्क्षणत्वस्य व्यवहारो यथा शेष इत्यधिकारस्य ( ४।२।६२ ) लक्षणत्वमस्ति । तच्चाविसृष्टम् । अन्येष्वधिकारेषु प्रत्यय ( ३।१।१ ) इत्येवमादिष्वदृष्टत्वात् ।

तस्मादस्य विसृष्टत्वं यथा स्यादित्येवमर्थं मुत्तरेष्विति वचनम् । एतच्च लक्षणत्व-  
मस्य मा भूदित्येवमर्थं क्रियते । यदि तु लक्षणस्याधिकारेष्वसम्भवः स्यादुत्तरे-  
ष्विति वचनमनर्थकं स्यात् । व्यावर्त्त्याभावात् । अथवा सिंहावलोकितन्याय-  
स्येत्याध्याहारः । प्रार्येण ह्यधिकाराणामुत्तरवानुवृत्तिर्दृष्टेति सिंहावलोकितन्याय-  
स्याविसृष्टता । केषुचित् प्रत्ययादिष्वदृष्टत्वात् । तस्मात् तस्य विसृष्टौ-  
करणार्थमुत्तरेष्विति वचनम् । यदि सिंहावलोकितन्यायेन पूर्ववानुवृत्ते  
रधिकाराणां न सम्भवएव स्यादुत्तरेष्विति वचनमनर्थकं स्यात् । व्यावर्त्त्या-  
भावात् ।

## १२ । प्रकारे गुणवचनस्य ।

प्रकारो भेदः सादृश्यञ्चेति । उभयत्रापि प्रकारशब्दस्य प्रयोगदर्शनात् ।  
तत्र भेदे प्रयोगो दृश्यते बहुभिः प्रकारैर्भुङ्क्ते । बहुभिर्भेदे विंशेषैर् भुङ्क्त  
इत्यर्थः । सादृश्येऽपि ब्राह्मणप्रकारोऽयं माणवकः । ब्राह्मणसदृशइत्यर्थः ।  
तदिह सादृश्यं प्रकारो गृह्यतइति । कुत एतत् ? लक्ष्यानुरोधात् । नहि  
कृतद्विर्वचनाद् गुणवचनात् पदादिह भेदो गम्यते । किं तर्हि ? सादृश्यम् ।  
अत्र च शब्दशक्तिस्वाभाव्यं हेतुः । प्रकारे वर्त्तमानस्येति द्विर्वचनप्रतिपत्ति-  
द्वारेण तद्व्योतनात् तत्र तस्य वृत्तिं विज्ञेया । परिपूर्णगुणेत्यादि । एते-  
नोदाहरणे गुणवचनस्य सादृश्ये वृत्तिं दर्शयति । उपमानं हि सादृश्यम् ।  
परिपूर्णः सकलः पाठवादि गुणो यस्य स तथोक्तः । सएव नूनोऽसकलोऽपरि-  
समाप्तो यस्य स तथोक्तः । जातीयरपि प्रकारवचन एव विधेयत इति नाप्राप्ते  
तस्मिन्निदमारभ्यत इति तद्बाधनं प्राप्नोतीति यद्योदयेत् तं प्रत्याह जातीयरोऽनेन  
बाधनं नेष्यतइति । कथं पुनरिच्छमाणमपि बाधनं न भविष्यति ? वक्ष्यमाणस्या  
न्यतरस्यांग्रहणस्योभयोरपि योग्योः शेषभूतत्वात् । किं पुनः कारणं बाधनं  
नेष्यतइत्याह पट्जातीयो मृदुजातीय इत्यादि भवतीति । यस्तु पट्पटु-  
जातीयो मृदुमृदुजातीय इति प्रार्येण पुस्तकेषु पाठः स प्रमादकृतः । कुतः ?  
एकस्य कार्यिणोऽनेकेषां कार्याणां प्राप्ती बाध्यबाधकभावो भवति । इह तु  
पट्पटुमृदुमृदुशब्दाभ्यामेव प्रकारस्य व्योतितत्वात् तयोः पुनर्द्विर्वचनं न  
प्राप्नोति । नापि जातीयर् । तस्मादपपाठोऽयम् । अग्निर्माणवको गौर्वह्नीक  
इति । अग्निशब्दो गोशब्दश्चात्राप्रकारे वर्त्तते । तथा ह्यग्निना माणवकस्य

सादृश्यं गम्यते गवा च वाहीकस्य । नहि तौ गुणवचनौ । किं तर्हि ? द्रव्य-  
वचनौ । माणवकवाहीकयो द्रव्यत्वात् । ननु चेमावपि गुणवचनावेव ।  
तथाहि यज्जातीय स्तैर्ज्ञादि गुणो वक्त्रो दृष्टस्तज्जातीयमेव गुणविशेष  
सुपादाय सोऽयमित्यभेदोपचारेण सम्बन्धेनोपमानोपमेयभावेन वाऽग्निशब्दोऽयं  
माणवके वर्त्तते । तमेव गुणविशेषं प्रतिपादयितुं प्रवृत्तत्वात् । एवं गोश-  
ब्दोऽपि यज्जातीयो जायादिर् गुणः सास्त्रादिमति दृष्ट स्तज्जातीयमेव गुणविशेष  
सुपादाय पूर्वोक्तयोः सम्बन्धयोरन्यतरेण सम्बन्धेन वाहीके वर्त्तते । तस्यैव  
गुणविशेषस्य प्रतिपादनाय । तस्माद् गुणविशेषं प्रतिपादयितुं प्रवृत्ताविमावपि  
गुणवचनावेवेत्याह यद्यप्यत्रेत्यादि । यतः शब्दाच्छ्रुतिमात्रेण योऽर्थः प्रतीयते  
स तस्य मुख्योऽनुपचरितोऽर्थः । यस्त्वभेदोपचारादिना निमित्तेन कथञ्चिद्  
यत्नेन प्रतीयते स गौणइति । उपचरितइत्यर्थः । अग्निशब्दाच्छ्रुतिमात्रेण  
पावकः प्रतीयते । गोशब्दाच्च सास्त्रादिमान् । अतोऽग्निशब्दस्य पावको  
मुख्योऽर्थः । गोशब्दस्य सास्त्रादिमान् । माणवक स्वग्निशब्दाद् यत्नेन प्रतीयते ।  
वाहीकोऽपि गोशब्दात् । तस्मादग्निशब्दस्य माणवको गौणोऽर्थः । गोशब्द-  
स्यापि वाहीकः । मुख्येनार्थेन पावकादिना गौणस्य माणवकादेः सम्बन्धः ।  
पूर्वोक्तयोः सम्बन्धयो रन्यतरो मुख्यार्थसम्बन्धः । तेन हेतुना करणेन वाऽवधृतो  
निश्चितो भेदो विशेषो यस्य तैर्ज्ञाजाड्यादे गुणस्य स तथोक्तः । कथं पुनस्तेन  
सम्बन्धेन तस्य निश्चयो भवति ? तत्प्रतीतौ तत्प्रतीतेः । स हि गुणविशेष  
स्तस्य सम्बन्धस्य हेतुः । तस्मिन् सति तत्सङ्गावात् । अतः सम्बन्धो द्विप्रका-  
रोऽपि प्रतीतः सन् वत्प्रतीतिं जनयति धूमइवाग्नी । तमेव विधं गुण-  
विशेषमेव यद्यपि मुख्यादर्थान्दन्वस्मिन् गौणेऽर्थे गोशब्दोऽग्निशब्दस्य प्रतिपाद-  
यितुं प्रवृत्त स्तथापि सर्वकालं गुणवचनो न भवतीति न तद्दिश्यते ।  
तथाहि यदासावमुख्येऽर्थे साधर्म्येण माणवके वाहीके च प्रयुज्यते तदा गुणवचनो  
भवति । यदाच वक्त्रो सास्त्रादिमति च तदा जातिवचनो द्रव्यवचनो वा ।  
तत्र यदाऽग्निशब्दोऽग्नित्वे वर्त्तते गोशब्दोऽपि गोत्वे तदा जातिवचनो भवतः ।  
यदा तु जात्युपलक्षिते जातिमति द्रव्ये तदा द्रव्यवचनो । तस्मात् सर्वकाल  
मगुणवचनत्वाद् भवति तयोर् द्विवचनम् । एतच्च गुणवचनग्रहणात्प्रसिद्धम् ।  
प्रकारे हि वर्त्तमानः शब्दः सर्वेष्वेव गुणवचनः सम्पद्यते । उच्यते चेद् वचनं  
गुणवचनस्येति । तत्र सर्वप्रकर्षावगति विज्ञायते साधीयान् यो गुणवचनइति ।

कश्च साधोयान् गुणवचनः ? यः सर्वदा गुणवचनः । यद्वि तर्हि सर्वदा यो गुणवचनस्तस्य द्विवचनेन भवितव्यं तदा पट्, शब्दस्यापि द्विवचनं न प्राप्नोतीति । सोऽपि यदा पाठवमात्रे गुणविशेषे वक्तव्यं तदैव गुणवचनः । यदा तु तद्वति द्रव्ये तदा द्रव्यवचन एव । नैतत् । नहि विशेषणमनभिदधता विशेष्यं शक्यमभिधातुम् । अतो विशेष्यं द्रव्यमभिदधता नियोगतो विशेषणमप्यभिधेयम् । तस्माद् द्रव्येऽपि वक्तव्यमानः पट्, शब्दस्तद्विशेषणमपि गुणमभिदधात्येव । इयान्स्तु विशेषः । गुणमुपसर्जनौभूतमभिदधाति । द्रव्यन्तु प्रधानभूतमिति । आनुपूर्व्यं इत्यादि । अवीप्सार्थमिदम् । वीप्साया असम्भवात् । तुल्यजातीयानां हि भिन्नानां वीप्सा भवति यथा ग्रामाणां सर्वे हि ते ग्रामत्वजात्यैकयाऽध्यासितत्वात् तुल्यजातीया दिग्देशादिभेदेन भिन्नाः । मूले मूले स्थूला इत्यादौ तु वेणुनलादीनां ये भागास्तेषामेकमेव मुख्यं मूलं यस्याधो भागान्तरं न सन्निविष्टम् । एषम् एकमेव च मुख्यमग्रं यस्योपरिभागान्तरं न सन्निविष्टम् । तथाहि वेणोर्मूलमित्युक्ते यस्याधोपरिभागान्तरं नास्ति तत्रैव प्रतीतिरुपजायते । तथा वेणोरग्रमित्युक्ते यस्याधोपरिभागान्तरं नास्ति तत्रैव प्रतीतिरुपजायते । नेतरेषु । यस्तु तेषु मूलव्यपदेशोऽग्रव्यपदेशश्च सोऽपेक्षाकृत उपरि सन्निविष्टमपेक्ष्य । मूलव्यपदेशोऽधःसन्निविष्टमपेक्ष्याग्रमिति । तस्माद् यथा सर्वे ग्रामास्तुल्यजातीया न तथा वेणुभागा भवन्ति । ग्रामाणां हि न किञ्चिदपेक्षाकृतं ग्रामत्वम् । भागानान्वेकस्यैव मुख्यं मूलत्वमग्रत्वञ्चानपेक्षाकृतम् । अनेकेषां भागानां तूभयम् (D) । यत् तदपेक्षाकृतमेव तस्माद् भिन्नजातीया भागाः । न च भिन्नजातीयानां वीप्सा भवति यथा साम्राज्यमता गवां वाहीकानाञ्च । नहि गौ गौरित्युक्ते वाहीकगतापि वीप्सा गम्यते । अपि चैतावानिहार्थी विवक्षितः । आनुपूर्व्येण वेणुनलादयः स्थूलाः सूक्ष्मा वेति प्रतीयते । नतु वीप्सा । ज्येष्ठं ज्येष्ठं प्रवेशयेति । अत्रानुपूर्व्यमात्रं विवक्षितम् । यः सर्वेषां ज्येष्ठस्तं तावत् प्रवेशय । ततस्तदन्येषां यो ज्येष्ठस्तं प्रवेशयेति । अन्यथा यद्यत्र ज्येष्ठानां वीप्सा स्यात् सर्वकनीयसः प्रवेशो न स्यात् । तस्य वीप्सयाऽविषयीकृतत्वात् । नह्यसौ ज्येष्ठः । तस्मादत्रापि नास्ति वीप्सा । तेनानुपूर्व्यं हि भवत इत्येतदर्थरूपं व्याख्येयमित्यर्थः । तत्रेदं व्याख्यानम् । यथा शेष इति ( ४।२।८२ ) लक्षणञ्चाधिकारश्च तथा सर्वस्य हि ( ८।१।१ )

इत्येतदपि लक्षणमधिकारश्च । तेनानुपूर्व्यं द्वे भवत इत्युत्तरत्रापि द्विर्वचनविधौ  
यथायोगमेव व्याख्यानं कर्त्तव्यम् । यदि तर्हि सर्वस्य द्वे ( ८१।१ ) इत्येतल्लक्षण-  
मप्येव सति नित्यवीप्सयो ( ८१।४ ) रित्यादे र्वैयर्थ्यं प्रसज्येत । न ।  
प्रपञ्चार्थत्वात् । यथेव हि तत्र जात ( ४।३।२५ ) इत्येवमादीनां प्रपञ्चार्थत्वाद्  
वैयर्थ्यं न भवति तथाहि नित्यवीप्सयो रित्येवमादीनामपि ( ८१।४ ) योगानाम् ।  
अस्मात् कार्षापणदिह भवद्भ्यां माषं माषं देहीति । अत्र द्वावेवेत्यवधार्यते ।  
द्वावेव देहि । नैकम् । नापि बहूनित्यर्थः । विनापि ह्येवकारप्रयोगिणावधारणं  
गम्यते । विवक्षितत्वाद् । यथा पार्थी धनुर्धर इति । ननु किं पुनः कारणं वीप्सा  
न सम्भवतीत्याह अत्र हीत्यादि । अनेन वीप्साया अभावं दर्शयति । कार्षापणो  
ह्यनेकमाषसमुदायः । न च सर्वे माषा दानक्रियया व्याप्तुमिच्छन्ते । अपितु  
द्वावेवेति नास्त्यत्र वीप्सा । माषं देहि द्वौ माषौ देहि त्रीन् माषान् देहीति ।  
एकं माषं देहि द्वौ वा त्रीन् वेत्ययमत्रार्थो विवक्षितः । नत्ववधारणमिति  
द्विर्वचनं न भवति । सम्भ्रमेणेति । त्वरया । प्रवृत्तिरिति । प्रवर्त्तनम् ।  
अहिरहर्बुध्यस्व बुध्यस्वेति । यद्ययं न बुध्यतेऽहश्चैवं नावबोधयामि ततो नूनं  
दष्ट एवायमहिनेति मत्वा सम्भ्रमेणैवं वाक्यं प्रयुङ्क्ते । क्रियासमभिचारे द्वे भवत  
इति वक्तव्यम् । आभोक्ष्ये द्वे भवत इति वक्तव्यमितीयं वाक्यद्वयं लोडादिभिरेव  
तन्नितायाया द्योतितत्वाद् द्विर्वचनं न प्राप्नोतीतुग्रपण्यस्तम् । नितग्रस्तग्रादिना  
नितग्रवीप्सयो ( ८१।४ ) रितग्रनेनैवात्र द्विर्वचनं सिद्धमिति दर्शयति । यथाच  
सिद्धं तथा तत्रैव ( ८१।४ ) ज्ञाणमुलोर्लोटीश्च द्विर्वचनापेक्षयितग्रादिना ग्रन्थेन  
प्रतिपादितम् । पटपटाकरोतीति । पटच्छब्दस्य डाचि विषयभूतेऽनुत्पन्नएव  
द्विर्वचनम् । ततोऽव्यक्तानुकरणाद्द्वयजवराडादनिती डाच् ( ५।४।५७ ) । नितग्र-  
मान्नेङिते डाचीति ( ६।१।१०० ) तकारस्य पररूपत्वम् । पटपटायत इति ।  
लोहितादिडाज्भ्यः कषष् ( ३।१।१३ ) । वा कषष् ( १।३।५० ) इत्यात्मनेपदम् ।  
डाजन्त्येति । भाविडाजन्त मभिप्रेतैवमुक्तम् । तस्मात् डाचि विषयभूतेऽनुत्पन्न  
एवैतद्विर्वचन मिष्यते । अतएव वृत्तिकारेणाव्यक्तानुकरणेतग्रादौ ( ५।४।५७ ) सूत्र  
उक्तं डाचीति विषयसप्तमीयमिति । अत्र नितग्रमान्नेङिते डाचीति ( ६।१।१०० )  
पररूपविधानं ज्ञापकम् । तत्र ह्यत इत्यन्त्येति च वक्तव्यं । यदि डाचि  
परभूते द्विर्वचन मिष्यते ततो डाचि विहिते पटच्छब्दस्य नितग्रत्वाट् टिलोपेनैव  
प्राग् भवितव्यम् । तथाच सतरच्छब्दाभावात् तत् पररूपं नोपपद्यते । तस्मा-

द्विषयसप्तमीयम् । एवं कृत्वा नित्यमास्त्रेडिते डाचीतग्र ( ६।१।१०० ) यदुक्तं प्राक् टिलोपाद् द्विर्वचनं सिध्यति इति तदुपपन्नं भवति । एवं हि प्राक् टिलोपाद् द्विर्वचनं सिध्यति यदि डाचि विषयभूते तत्र तद्विधीयते । अन्यथा हि यदि तस्मिन् परभूते विधीयेत ततो नित्यत्वात् प्राक् टिलोप एव स्यात् । नतु द्विर्वचनम् । द्वितीयाकरोतीतग्रादि । कञो द्वितीयद्वितीयेतग्रादिना ( ५।४।६८ ) डाच् । तदर्थमिति । अव्यक्तानुकरणडाजन्तस्यैव द्विर्वचनं यथा स्यादित्यवमर्थम् । केचिदिति वचनात् केचिद्बहुलमिति न पठन्तीतुप्रक्तम् भवति । तेषामयमभिप्रायः । सर्वस्य हे ( ८।१।१ ) इत्यनेनैवात्र द्विर्वचनं सिद्धम् । तच्च लक्षणमधिकारस्य । तत्र विभाषा वेष्टिचेष्ट्योरितग्रतो ( ७।४।६६ ) विभाषाग्रहणमनुवर्त्तते । सा च व्युत्पत्त्यविभाषा । तेनाव्यक्तानुकरणडाजन्तस्यैवात्र द्विर्वचनं भविष्यति । नान्यस्येति । ततो नार्थो बहुलग्रहणस्येति । पूर्वप्रथमयोरितग्रादि । अर्थतिशयविवक्षायामिति पूर्वप्रथमशब्दस्य वाच्यस्यातिशयः प्रकर्षस्तस्य विवक्षा वक्तुमिच्छा । तस्यां हे भवतइतेप्रतदर्थरूपं व्याख्येयमित्यर्थः । व्याख्यानस्तु पूर्वमेव कृतम् । नाप्राप्त आतिशायिके द्विर्वचनमिदमारभ्यमाणं तस्य बाधकं प्राप्नोतीति यो मन्येत तं प्रतग्राह आतिशायिकोऽपि दृश्यत इति । कथम् ? सर्वस्य हे ( ८।१।१ ) इत्यनेनैव द्विर्वचनं विधीयते । अत्र विभाषाधिकाराद् विकल्पेन । तेन यदा नास्ति द्विर्वचनं तदातिशायिको भवति । उत्तरद्वितीययोरितग्रादि । किंयत्तद इत्यग्रादिना ( ५।३।६२ ) उत्तरञ् विहितः । वा बहुनामितग्रादिना ( ५।३।६३ ) उत्तमच् । समेन गुणेनाव्यत्वादिना निरूपणा योभाविमावाख्यावित्प्रवमादिप्रकारा सा संप्रधारणा । स्त्रीलिङ्गशब्दः स्त्रीलिङ्गयोगात् स्त्रीतुप्रक्तः । निगद्यतेऽनेनेति निगदः । पुंसि संज्ञायां घः प्रायेणेति ( ३।३।११८ ) घः । स्त्रीनिगदो यस्य स स्त्रीनिगदो भावः । उत्तरद्वितीयान्तयोः स्त्रीनिगदे भावे वर्त्तमानयोः शब्दयोः संप्रधारणायां विषयभूतायां हे भवतः । उत्तरद्वितीयग्रहणमत्रोपलक्षणार्थं द्रष्टव्यम् । अतएव वक्ष्यति उत्तरद्वितीयमाभ्यामन्यत्रापि दृश्यत इति । स्त्रीनिगदग्रहणमप्युपलक्षणार्थमेव । अतएवाभिधास्यति स्त्रीनिगदाद् भावादन्यत्रापि दृश्यत इति । इहाख्यत्वं कस्यचित् साधनसम्बन्धकत्वं कस्यचिद् यत्नकृतम् । कस्यचिद् भाग्यसम्पत्कृतम् । तत्रोभाविमावाख्यावित्युक्ते प्रतिपत्ता किंकृतमनयोराख्यत्वमिति प्रतिपद्यमानः कतरा कतराऽनयोराख्यतेति वाक्यं प्रयुङ्क्ते तदाख्यता विभूतिपर्यायः स्त्रीनिगदो भावः । तत्र च उत्तर-

उतमान्ते वर्त्तते । तां प्रष्टुं प्रवर्त्तितत्वात् । कर्मव्यतीहार इत्यादि । कर्मव्यती-  
 हारः क्रियाविनिमयः । एकस्यान्यभोजनादपरस्थापीतरो भोजनादिः । समास-  
 वद्भावोऽनेन बहुलं विधीयते । द्विवचनं तु सर्वस्य द्वे ( ८१।१ ) इत्यनेनैव  
 सिद्धम् । स च समासवद्भावो बहुलवचनादन्योन्यशब्दे न भवत्येव । इतरेतर-  
 शब्दे तु नित्यम् । असमासपक्षे पूर्वपदस्य प्रथमैकवचनं कर्त्तव्यम् । अन्योन्य-  
 मिमे ब्राह्मणा भोजयन्तीति । अन्यमित्यस्य द्वितीयैकवचनान्तस्य द्विवचनम् ।  
 अत्र समासवद्भावो नास्तीति पूर्वपदस्य प्रथमैकवचनम् । तस्य च  
 ससञ्जुषोरुः ( ८१।६६ ) । अतो रोरङ्गुतादङ्गुत ( ६।१।११६ ) इत्युत्वम् । आद-  
 गुणः ( ६।१।८७ ) । एङः पदान्तादतीति ( ६।१।१०८ ) पूर्वरूपत्वम् । एते  
 विधयो विधेयाः । अन्योन्यस्येति । षष्ठ्यन्तस्य द्विवचनम् । अन्योन्यसम्बन्धिनं  
 पुत्रादिकं भोजयन्ति । अन्योऽप्यन्यस्येत्यर्थः । इतरेतरं भोजयन्तीति । द्वितीया-  
 न्तस्य द्विवचने कृते समासवद्भावात् सुबलुक् । समासस्यान्तोदात्तत्वञ्चाम्नेङि-  
 तानुदात्तत्वापवादः । समासवद्भावादेव प्रातिपदिकत्वे सति द्वितीयैकवचनम् ।  
 अमि पूर्वत्वम् ( ६।१।१०७ ) । इतरेतरस्येति । षष्ठ्यन्तस्य द्विवचनम् । सुबलुकि  
 कृते समासप्रातिपदिकत्वात् पुनः षष्ठ्येकवचनं भवति । स्त्रीनपुंसकयो-  
 रित्यादि । स्त्रीनपुंसकयो र्यत् सर्वनाम कर्मव्यतीहारे वर्त्तते तदुत्तरपदस्य  
 विकल्पेनामभावो वक्तव्यः । उत्तरपदस्येत्यवयवसम्बन्धे षष्ठी । तेनोत्तरपदस्य या  
 विभक्तिरवयवभूता तस्या अयमादेशो भवति । स्थाने षष्ठां ह्यस्थामनेकाल्त्वात्  
 सर्वादेशः स्यात् । अन्योन्यामिमे ब्राह्मण्यौ भोजयत इति । अन्यमित्यस्य  
 द्विवचनम् । विभक्तेराभावः । पूर्वपदस्य बहुलवचनाद् ऋसत्वम् । पूर्व-  
 वद्गुत्वादि । अन्योन्यमित्यत्रोत्तरपदस्यापि पूर्ववद् ऋसत्वादिः । इतरेतरां  
 भोजयत इति । समासवद्भावे सति सर्वनाम्नो वृत्तिमात्रे ( १।२।२८, वा )  
 पुंवद्भावेन टापो निवृत्तिः । एवमितरेतरमित्यत्रापि ।

### १३ । अकृच्छे प्रियसुखयोरन्यतरस्याम् ।

नजत्र विपक्षे वर्त्ततेऽधर्मानृतादिवत् । कृच्छं दुःखं प्रयत्नः प्रयास इत्यर्थः ।  
 स पुनः प्राणिधर्मः । कृच्छविपक्षोऽकृच्छम् प्राणिधर्मैव यस्मिन् सति प्रयत्न-  
 मन्तरैवेव दानादिक्रियां सम्पादयति तत्र वर्त्तमानयोः प्रियसुखशब्दयोर्द्वि-  
 भवतः । प्रियप्रियेण ददाति । विना प्रयासेन ददातीत्यर्थः । तृतीयैकवचनान्तस्य



द्विवचने कृते सुबलुकि च पुन स्तुतीयैकवचनमेव समासवद्भावेन भवति । प्रियः पुत्रः सुखो रथ इति । नात्र प्रियसुखशब्दौ कच्छविपक्षे प्राणिधर्मविशेषे वर्त्तेते । किं तर्हि ? द्रव्ययोः पुत्ररथयोः । पुत्रो हि प्रीणातीति कृत्वा प्रिय इत्युपपत्त्ये । रथोऽपि सुखयतीति कृत्वा सुखः ।

### १४ । यथास्वे यथायथम् ।

यथास्वमिति । यथाऽसादृश्यइति (२।१।७) वीप्सायामव्ययीभावः । स्वशब्दो ह्रीहात्मवचनः । आत्मीयवचनो वेति दर्शयितुमाह यो य आत्मेत्यादि । यथायथमिति । ऋसो नपुंसक ( १।२।४७ ) इति ऋसः ।

### १५ । इन्द्रं रहस्यमर्थ्यादावचनव्युत्क्रमणयज्ञपात्रप्रयोगाभिव्यक्तिषु ।

पूर्वपदस्याभाव इत्यादि । द्विवचने कृते द्विभौ द्विभौ इति स्थिते सुबलुकि कृतेऽभावोऽत्वञ्चोभयमपौकारस्य क्रियते । यथाक्रमं समुदायात् सुः । अतोऽमिति ( ७।१।२४ ) कृतेऽमि पूर्वत्वञ्च ( ६।१।१०७ ) । अन्यथा हि इन्द्रमिति रूपं न सिध्येत् । किं पुनरनेषु रहस्यादिवाच्येषु इन्द्रमिति निपात्यत उत विषयभूतेष्वित्यत आह तत्रेत्यादि । रहो गुप्तिः । तत्र साधु रहस्यम् । तत्र साधु रिति ( ४।४।८८ ) प्राग्घिताद् यत् । अथवा रहसि भवमिति दिगादित्वाद् ( ४।३।५४ ) यत् । मर्थ्यादावचन इति । मर्थ्यादा स्थित्यनतिक्रमः । तस्या वचनं मर्थ्यादावचनम् । वचनग्रहणं शब्दोपात्तायां मर्थ्यादायां यथा स्यात् । अर्थप्रकरणादिना गम्यमानायां मा भूत् । आचतुरमिति । आङ् मर्थ्यादाभिविध्योरित्यव्ययीभावः ( २।१।१३ ) । अव्ययीभावे शरत्प्रभृतिभ्य इति ( ५।४।१०७ ) समासान्तष्टच् । उदाहरणे मर्थ्यादार्थमभिव्यक्तीकर्त्तुमाह माता पुत्रेत्यादि । माता हि मिथुनाय चतुरः सन्तानजान् (E) प्राप्नोति । नतु ततोऽधिकान् पुत्रपौत्रपौत्रतत्पुत्रान् । मर्थ्यादार्थ इति । मर्थ्यादैवार्थो मर्थ्यादार्थः । प्रयुनक्तोति । उपकल्पयतीत्यर्थः । इन्द्रानीति । शीतोष्णादीनि सुखदुःखहेतूनीत्यर्थः ।

यदि योगविभागः क्रियते रहस्यादिग्रहणमनर्थकम् । नानर्थकम् । प्रपञ्चाथ-  
त्वात् । इन्द्रमित्यस्य वा योगविभागस्यासर्वविषयज्ञापनार्थत्वात् ।

## १६ । पदस्य ।

प्रागपदान्ताधिकारादिति । अपदान्तस्य मूर्धन्य (८।३।५५) इत्यतः प्राक् ।  
अनन्तरेषु योगेष्वामन्वितादेः सुबन्तस्य तिङन्तस्य च यत् कार्यं विधौयते  
तत्रान्तरेणापि पदाधिकारं पदस्यैव कार्यं लभ्यते । अतस्तानुक्तञ्च यत्र  
पदाधिकारस्योपयोगस्तमेवोपन्यस्यति । वक्ष्यति संयोगान्तस्य (८।२।२३)  
लोप इति । षष्ठी स्थाने योगेति (१।१।४८) नियमात् पदस्येत्येषा स्थानषष्ठी ।  
स्थानषष्ठ्याश्चास्या मुदात्तस्वरितयोर्यणः स्वरितोऽनुदात्तस्येत्यस्याय (८।२।४)-  
मर्थो जायते । उदात्तस्वरितयोर्यणः परो योऽनुदात्त स्तदन्तस्य पदस्य स्वरितो  
भवतीति । तथाचात्रैव स्यात् कुमार्याविति । कुमार्यइत्यत्र न स्यात् । नञ्चेत-  
दुदात्तस्वरितयोर्यणः परो योऽनुदात्तस्तदन्तम् पदम् । किं तर्हि ? सकारान्तम् ।  
एकादेश उदात्तेनोदात्त (८।२।४) इत्यत्रापि स्थानषष्ठ्यामस्यामयमर्थो जायते ।  
उदात्तानुदात्तयोरेकादेश स्तदन्तस्य पदस्योदात्तो भवतीति । तथा चात्रैव  
स्याद् वृत्ताविति । वृत्ता इत्यत्र न स्यात् । नञ्चलोऽज्ञानुदात्तयो र्य एकादेश  
स्तदन्तं पदम् । किं तर्हि सान्तमिति यञ्चोदयेत् तं प्रत्याह वक्ष्यमाणवाक्या-  
पेक्षयेत्यादि । हेतावियं तृतीया । वक्ष्यमाणानां वाक्यानां याऽपेक्षा तया  
हेतुभूतया पदस्याधिकृतस्य षष्ठ्यर्थव्यवस्था द्रष्टव्या । व्यवस्था नियम इत्यर्थः ।  
वक्ष्यमाणानि हि वाक्यानि कानिचित् संयोगान्तस्य लोप (८।२।४) इत्येव-  
मादीनि पदस्येति स्थानषष्ठौमपेक्षन्ते । कानिचिदुदात्तस्वरितयोर्यण (८।२।४)  
इत्येवमादीन्यवयवषष्ठौमिति । अतएव परापेक्षया षष्ठ्यर्थनियमो भवति । अधि-  
कारा हि परार्था भवन्ति । एवञ्चैषां परार्थता भवति यदि ते परापेक्षानुरोधेनार्थ-  
मात्मसात् कुर्वन्ति । क्वचिदित्यादिना तामेव षष्ठ्यर्थव्यवस्थां दर्शयति । किं  
पुनः कारणं षष्ठी स्थाने योगेत्येष (१।१।४८) नियमोऽत्र न प्रवर्तते ? एवं  
मन्यते । सम्बन्धन्तरापेक्षया नियमोऽयम् । योगो हि सम्बन्धः । स चानेक-  
सम्बन्ध्याधारः । न चेद्वाधिकारसूत्रे सम्बन्धन्तरं विद्यते । अतो नास्येव  
तस्योपस्थानमिति ।

## १७ । पदात् ।

प्राक् कुत्सने च ( ८।१।६८ ) सुप्यगोत्रादावित्यादि । कुत एतत् ? अत्र केचिदाहुः—सुपीति येयं ( ८।१।६८ ) सप्तमौ तथा पदादित्यस्याः पञ्चम्या निमित्तभावस्य बाधितत्वान्नोत्सहते प्रवर्त्तितुम् । अतो बाध्यते पञ्चम्या निमित्तभाव इति । एतच्चायुक्तम् । नहि सप्तमोपञ्चम्यो निर्मित्तत्वे सत्याश्रीय-  
माणे कश्चिद्दिरोधः । तत्रैवमभिसम्बन्धः स्यात् । पदात् परं यत् तिङन्तं कुत्सनवाचिनि सुबन्ते परतस्तस्मिन्निहन्त्यत इति । ततश्चैव स्याद् देवदत्तः पचति पूतीति । इह तु न स्यात् पचति पूतीति । किञ्च चनचिदिवगोत्रादि-  
तद्धितास्त्रेङितेष्वगतेरित्यत्रापि ( ८।१।६७ ) पदादित्यस्यानुवृत्तिर्न स्यात् । सप्तम्या पदादित्यस्याः पञ्चम्या बाधितत्वात् । ततश्च निघातार्थमेव सूत्रं स्यात् । चनादिप्रयोगे सति विज्ञायेत तस्मादिति । अतोऽधिकाराणां प्रवृत्तिनिवृत्तौ भवत इति समाधेयम् । अथवा पदादित्येतत् प्रतिषेधेन सम्बद्धम् । अतः कुत्सनइत्यत्र ( ८।१।६८ ) प्रतिषेधे निवृत्ते पदादित्येतदपि निवर्त्तते ।

## १८ । अनुदात्तं सर्वमपादादौ ।

यत् ते नियत मित्यादि । अत्र मृत्यवित्येतदामन्वितं पदं भवति रजस मित्येतस्मात् पदात् परम् । किन्तु मृत्यो अनवष्टृष्णमित्यस्य पादस्यादौ वर्त्तत इति न भवति निघातादेशः । अस्मिन्नसत्यामन्वितस्य चेत्यामन्वितस्य ( ६।१।१८८ ) षाष्ठिकमेवाव्युदात्तत्वं भवति । रुद्रो विश्वेत्यादि । अत्र देव इत्यस्मात् पदात् परं युष्माकमितेयतत् पदं भवति । किन्तु युष्माकं कुलदेवतेत्यस्य पाद-  
स्यादौ वर्त्तत इति न भवति वसादेशः । अनन्तरेऽपि प्रतुपादाहरणेऽस्माकं शत्र-  
मर्हन् इत्यस्य पादस्यादौ वर्त्ततेऽस्माकमितेयतत् पदम् । तेन भगवानित्यस्मात् पदात् परस्यापि तस्य नसादेशो न भवति । पादग्रहणेनात्र ऋक्पादः श्लोक-  
पादश्च गृह्यत इति । विशेषानुपादानात् । अथ सर्वग्रहणं किमर्थम् ? यावताऽनुदात्तं पदमेकवर्जमिति ( ६।१।१५८ ) पदेषु स्वरित उदात्तो वैक एव भवति । तस्य चानुदात्त आदिष्टे सर्वमेवानुदात्तं पदं जायत इत्याह सर्व-  
ग्रहणमित्यादि । अनूद्यमानमित्यादिना सर्वग्रहणस्य प्रयोजनमाचष्टे । तद्विविधं पदमनूद्यमानं विधीयमानञ्च । तत्र यत् सिद्धमेव कार्य्यान्तरार्थं सकी-



सर्वमितुग्र्यते । ननु चामन्वितस्य पदात् परस्यानुदात्तत्वं वक्ष्यति । तत्र नाप्राप्त आमन्विताद्युदात्तत्वं इदमनुदात्तत्वमारभ्यत इति तस्यापवादः । ततश्च तेन तस्मिन् बाधिते प्रकृतिस्वरत्वमामन्वितस्यापद्येत । सर्वग्रहणात् तु सर्वस्वरप्राप्तिरामन्वितानुदात्तत्वेन बाध्यते । तस्मात् सर्वस्वरप्राप्तिबाधनार्थमपि सर्वग्रहणं कस्मान्न भवति ? नार्हत्येवं भवितुम् । अनुदात्तशब्दो ह्ययमामन्वितसमानाधिकरणः सर्वस्वरप्राप्तिं बाधियते । नह्याद्युदात्तत्वं प्रतिषिद्धे प्रकृतिस्वरे क्रियमाणेऽनुदात्तशब्देनामन्वितमुच्यते । तस्मात् पूर्वोक्तमेव सर्वग्रहणस्य प्रयोजनम् ।

### १६ । आमन्वितस्य च ।

आमन्विताद्युदात्तत्वे प्राप्त इदमुच्यते । इह पदाधिकारमात्रं प्रकृत्य निघातयुष्मदस्मदादेशा विधीयमाना यत्रापि नेष्यन्ते तत्रापि प्रसजन्ति । यत्रापि क्वचिद्विष्यन्ते तत्रापि क्वचिन्न प्राप्नुवन्ति । अत एतद्दोषपरिजिहीर्षयाह समानवाक्य इत्यादि । यस्मात् पदात् परस्यामन्वितादेर्निघातादि कार्यं विधीयते तयोः समान एकस्मिन् वाक्ये आधारभूते सति निघातादयो विधीयन्ते इति वक्तव्यम् । किमर्थं मित्याह इहेत्यादि । अयं दण्ड इति । अत्रास्तीत्येतदपेक्षते । अप्रयुज्यमानमपि गम्यत इति तथोक्तम् । यत्रान्यत् क्रियापदं नास्ति तत्रास्ति भवन्तीपरः प्रयुज्यत इत्यप्रयुज्यमानोऽपि गम्यत इति । तदेवमस्तीत्यनेन गम्यमानेन सहितमयं दण्डइत्येकं वाक्यम् । हरानेनेत्यपरम् । तत्र यद्येकवाक्ये निघातादयो नोच्येरंस्ततो दण्डशब्दादतिङन्तात् परस्य हरेत्यस्य तिङन्तस्य निघातः प्रसज्येत । ननु पदविधिरयम् । स च सामर्थ्यं सति भवति । नचेह तदस्ति । अतोऽसामर्थ्यान्निघातो न भविष्यतीति चेदिहापि तर्हि न स्यात् । इह देवदत्तमाता ते कथयति । नद्यास्तिष्ठति कूले । शालीनां त ओदनं दास्यामीति । नह्यत्रेहेत्यनेन देवदत्तेत्यामन्वितस्यास्ति सामर्थ्यम् । अपिच विद्यतएवायं दण्डो हरानेनेत्यत्र सामर्थ्यम् । तथाह्यनेनेति सर्वनाम्ना यत् करणेन प्रत्यवमृश्यते तद्धरेत्येतदपेक्षते । तच्च प्रत्यासत्तेर्दण्डएवेत्यस्ति दण्डस्य हरेत्येतस्य च व्यपेक्षालक्षणं सामर्थ्यम् । ओदनं पच तव भविष्यतीति । ओदनं पचैत्येकं वाक्यम् । तव भविष्यतीत्यपरम् । ओदनं पच मम भविष्यतीति । अत्राप्योदनं पचैत्येकं वाक्यम् । मम भविष्यतीत्यपरम् । तत्र यद्येकवाक्ये युष्मदस्मदादेशा नोच्येरं-

स्ततः पचेत्तत्रस्मात् पदात् परयो युष्मदस्मदोस्तु तेमयावेकवचनस्येति ( ८१।२२ )  
 तेमयावादेशौ स्याताम् । अस्ति ह्यत्रापि सामर्थ्यम् । तथाहि युष्मच्छब्दवाच्यो-  
 ऽस्मच्छब्दवाच्यश्च योऽर्थः स्तत्साधनेन पाकेन तत्स्वामिकौदनो भविष्यतीत्येवम्भूता  
 पाकस्य युष्मदस्मदोश्च व्यपेक्षा विद्यते । अतः समानवाक्यग्रहणे तु सति न  
 किञ्चिदनिष्टमापद्यते । इह चेत्यादि । चशब्दः समुच्चये । इदञ्चापरमस्या-  
 इष्टेः प्रयोजनमिति दर्शयति । इह देवदत्त माता ते कथयतीत्येकं वाक्यम् ।  
 नद्यास्तिष्ठति कूल इति द्वितीयम् । शालीनां त ओदनं दास्यामीति तृतीयम् ।  
 तत्र प्रथमे वाक्ये इहेत्यस्मात् पदात् परस्य देवदत्तस्यामन्वितस्यानेन निघातो यथा  
 स्याद् द्वितीये नद्या इत्यस्मात् परस्य तिष्ठतीत्यस्य तिङ्ङितिङ् इति ( ८१।२८ )  
 स एव यथा स्यात् । तृतीयेऽपि शालीनामित्यस्मात् परस्य युष्मच्छब्दस्य तेमया-  
 वेकवचनस्येति ( ८१।२२ ) तदित्येवमादेशो यथा स्यादित्येवमर्थं समानवाक्ये  
 निघातादयो वेदितव्याः । अस्मच्छब्दादेशोदाहरणमिह नोपन्यस्तम् । युष्म-  
 च्छब्दादेशोदाहरणेनैवावगम्यमानत्वात् । तत् पुनः शालीनामोदनं मे देहीत्येव-  
 जातीयकं तत्र द्रष्टव्यम् । किं पुनः स्याद् यदि समानवाक्ये निघातयुष्मदस्मदा-  
 देशो नोच्चेरन्वित आह आमन्वितान्तमित्यादि । प्रथमे तावद् वाक्ये इहेत्येत-  
 दधिकरणप्रधानम् । अधिकरणञ्चाधेयापेक्षम् । तच्चाधेयं माता । नतु देवदत्तः ।  
 इह ते स्थिता माता कथयतीत्यर्थः । तस्मादिहशब्देन नास्ति देवदत्तेत्यस्या-  
 मन्वितस्य सामर्थ्यम् । द्वितीये तु नद्या इत्येतस्मात् परं तिष्ठतीत्येतत् तिङन्तम् ।  
 नच तस्या नद्या इत्यनेन सामर्थ्यम् । किं तर्हि ? कूल इत्यस्य । तृतीयेऽपि शालीना-  
 मित्यस्मात् पदाद् युष्मच्छब्दः परः । नतु शालीनामित्यनेन तस्य सामर्थ्यमस्ति ।  
 किं तर्हि ? ओदनस्येति । ततः सामर्थ्याभावात् तदाश्रया निघातादयो न स्युः ।  
 तदाश्रया इति । इहेत्येतत् पदं नद्या इत्येतच्छालीनामित्येतच्चाश्रयो निमित्तं  
 येषां ते तथोक्ताः । अथवा तत् सामर्थ्यामाश्रयो येषां ते तथोक्ताः । असत्यां ह्यस्या  
 मिष्टौ पदादधिकारात् पदविधि निघातादि कार्यं भवति । स च सामर्थ्य-  
 निबन्धनः । तच्च सामर्थ्यमिह नास्तीति कुतो निघातादेः प्रसङ्गः ? तस्माद-  
 सामर्थ्यापि यथा स्यादित्येवमर्थं समानवाक्ये निघातादि कार्यं वक्तव्यम् ।

२० । युष्मदस्मदोः षष्ठीचतुर्थीद्वितीयास्थयो र्वात्रावौ ।

षष्ठीचतुर्थीद्वितीयास्थयोरिति । षष्ठ्यादिषु यो तिष्ठतस्तौ तथोक्तौ । सुपि

स्थइति ( ३।२।४ ) कः । किं पुनः कारणं द्विवचनान्तयोरेवोदाहरणमुपन्यस्त-  
मित्याह एकवचनान्तबहुवचनान्तयोरित्यादि । अथ स्थग्रहणं किमर्थम् ? न  
युष्मदस्मदोः षष्ठीचतुर्थीद्वितीयास्त्रित्येवोच्येत । षष्ठ्यादिषु ह्यादेशेषु विधीयमानेष्व-  
वश्यं युष्मदस्मदो स्तात्स्थं भविष्यतीत्यत आह स्थग्रहणमित्यादि । श्रूयमाणा  
विभक्तिरर्थः प्रयोजनं निमित्तं यस्य तत् तथोक्तम् । एतदुक्तमभवति । श्रूयमाणा  
षष्ठ्यादिका विभक्तिरादेशस्य निमित्तं कथं नाम लभ्येतेतिप्रवमर्थं स्थग्रहणम् इति ?  
तेन विभक्तिर्यत्र न श्रूयते तत्र न भवतीति । अयं युष्मत्पुत्रोऽयमस्मत्पुत्र इति ।  
असति तु स्थग्रहणे लुप्तयामपि विभक्तौ प्रत्ययलक्षणेन ( १।१।६२ ) स्यातामेवादेशौ ।  
अश्रूयमाणत्वं पुनरत्र विभक्तेः षष्ठीसमासे कृते सुपो धातुप्रातिपदिकयोरिति लुप्तत्वात्  
( २।४।७१ ) । कथं पुनःस्थग्रहणे श्रूयमाणा विभक्तिरादेशस्य निमित्तत्वेन लभ्यते ?  
श्रूयमाणायामेव तस्यां तात्स्थस्य सम्भवात् । अथवा तिष्ठतिरयमपरिहाणवार्थं  
वर्तते । यथा समये तिष्ठ सुग्रीवेति । समयं न परिजहिहीत्यर्थः । तेनैव  
विज्ञायते षष्ठीचतुर्थीद्वितीया मपरिजहतो युष्मदस्मदोरादेशाविति । एवञ्च विज्ञाय-  
माने श्रूयमाणैव विभक्तिरादेशस्य निमित्तत्वेनोपात्ता भवतीति ।

२१ । बहुवचनस्य वसूनसौ ।

२२ । तेमयावेकवचनस्य ।

किं पुनः कारणं षष्ठीचतुर्थ्यान्तयोरेवोदाहरणं उपन्यस्तम् ? न द्वितीयान्तयो-  
रित्याह द्वितीयान्तस्येतरादि ।

२३ । त्वामौ द्वितीयायाः ।

२४ । न चावाहाहैवयुक्ते ।

एभिर्युक्त इति । नपुंसके भावे क्तः ( ३।३।११४ ) । एभिर्योगे इतरर्थः ।  
अथवा तयोरेव कृतप्रकृत्यल्लर्था ( ३।४।७० ) इति कर्मणि क्तः । एभिर्युक्ते सम्बन्धे ।  
कस्मिन् ? युष्मच्छब्देऽस्मच्छब्दे च । यद्यपि तौ द्विवचनान्तौ प्रकृतौ तथाप्योह  
प्रत्येकमभिसम्बन्धादेकवचनं कृतम् । तव ममेति । युष्मदस्मदभ्यां ङसोऽश्  
( ७।१।२७ ) । तवममौ ङसि ( ७।२।६६ ) । युवयोरावयोरिति । युवावौ  
द्विवचने ( ७।२।६२ ) । युष्माकमस्माकमिति । साम आकम् ( ७।१।३३ ) ।

तुभ्यं मञ्चमिति । डेप्रथमयोरमितग्रम् (७।१।२८) । तुभ्यमञ्चौ ङयि (७।२।८५) ।  
 युष्मभ्यमस्मभ्यमिति । भ्यसो भ्यम् (७।१।३०) । त्वां मामिति । त्वमावेकवचन  
 इति त्वमादेशौ (७।८।२७) । द्वितीयायाच्चेत्यात्वम् (७।२।८७) युष्मानस्मानिति ।  
 शसो न (७।१।२८) । पूर्ववदात्वम् । युक्तग्रहणं साक्षादुयोगप्रतिपत्त्यर्थमिति ।  
 साक्षादव्यवधानेन चादिभि र्योगः । तस्य प्रतिपत्तिर्यथा स्यादितेवमर्थं युक्त-  
 ग्रहणम् । कथं पुनर्युक्तग्रहणे साक्षादुयोगप्रतिपत्ति र्भवति ? एवं मन्यते ।  
 अपरिसमाप्तत्वादस्य वाक्यस्य तृतीयानिर्देश एव युक्तग्रहण मध्याहरिष्यति यथा  
 तुल्यार्थैरतुलोपमाभ्यामितग्र (२।३।७२) । तस्माद् युक्तग्रहणं न कर्त्तव्यमेव ।  
 तत् क्रियते साक्षादुयोगप्रतिपत्तिर्यथा स्यादिति । अन्यस्त्वाह—पदविधिरयम् ।  
 पदविधिश्च समर्थानामेव भवति । तत्र पदविधित्वादेव योगे लब्धे यद् युक्तग्रहणं  
 क्रियते तत् साक्षादुयोगप्रतिपत्तिर्यथा स्यादिति । एतच्चायुक्तम् । असामर्थ्येऽपि  
 निघातादिकार्यं समानवाक्ये भवतीत्युक्तमेतत् । कदा पुनश्चादिभिः साक्षाद्  
 युष्मदस्मदो र्योगः ? यदा तदर्थगतान् समुच्चयादीनर्थान्स्ते द्योतयन्ति । इहेते  
 चादयः समुच्चयादिना द्योत्वेनार्थेनार्थवन्तः । तत्र यदा युष्मदस्मदनुगतानेव  
 समुच्चयादीन् धर्मान् द्योतयन्ति तदा चादिभिः साक्षाद् युष्मदस्मदो र्योगः । यदा  
 तु ग्रामादिसम्बन्धन्तरगतान्स्तदा युक्तयोगः । नतु साक्षाद् योगः । तत्र  
 युक्तयोगे प्रतिषेधो न भवति ग्रामश्च ते स्वं नगरञ्च मे स्वमिति । तत्र ग्रामशब्दो  
 नगरशब्दश्च चशब्देन युक्तः । तदर्थगतस्य समुच्चयस्य तेन द्योतनाद् । युष्म-  
 दस्मच्छब्दौ तु ग्रामनगराभ्यां युक्तौ । तयोस्ताभ्यां स्वस्वामिकत्वसम्बन्धस्यार्थ-  
 स्येह सम्भवात् । ननुच साक्षादुयोगप्रतिपत्त्यर्थं युक्तग्रहणं युक्तयुक्ते मा  
 भूदित्येवमर्थं कथं क्रियते । न च चादियोगे प्रतिषेध उच्यमानो युक्तयुक्ते  
 प्राप्नोति । नहि यश्चादिभिर्युक्तयुक्तेन योगः स चादियोगो भवति । तत् किं  
 साक्षादुयोगप्रतिपत्त्यर्थेन युक्तग्रहणेन ? एवं तर्ह्येतदेव युक्तग्रहणं ज्ञापयति । इह  
 प्रतिषेधकान्छे युक्तयुक्तेऽपि प्रतिषेधो भवतीति । तेनोत्तरसूत्रे यद् वक्ष्यते पश्याथै  
 युक्तयुक्तेऽपि प्रतिषेध इति तदुपपन्नं भवति ।

२५ । पश्याथैश्चानालोचने ।

पश्याथैरिति बहुव्रीहिः । तत्र पश्यइति यदि पाप्माभाषेड्दृशः श इति  
 ( ३।१।१३७ ) कर्त्तरि शप्रत्ययान्तः स्यात् ततो द्रष्टृर्यैरित्यर्थः स्यात् । एवञ्चाना-



लोचन इति प्रतिषेधो दुर्घटः स्यात् । तस्मादालोचनशब्दोऽयं भावसाधन  
 आलोचितिरालोचनमिति । तत्र द्रष्टृर्ये र्युक्ते प्रतिषेध उच्यमानः कः प्रसङ्गो  
 यदालोचनवृत्तिभि र्युक्ते स्यात् । नैव प्राप्नोति । स एषोऽनालोचन इति  
 प्रतिषेधः कथमुपपद्यते ? यदि पश्यशब्दो भावसाधनो भवति । नान्यथा ।  
 तस्मादतएव निपातनात् कृत्यष्टुटो बहुल मिति ( ३।३।११३ ) वा भावेऽत्र श-  
 प्रत्ययः । तत्र पात्रेत्यादिना ( ७।३।७८ ) पश्यादेशः । द्वयोरकारयोः पररूपत्वम्  
 ( ६।१।६७ ) । पश्योऽर्थो येषां ते पश्यार्था दर्शनार्था इत्यर्थः । दर्शनशब्दोऽयं  
 चक्षुष्यर्थायोऽस्ति यथाऽक्ष्णोऽदर्शनादित्यत्र ( ५।४।७६ ) । अतः चक्षुषोऽपि संप्रत्ययः  
 कस्यचिन्मा भूदित्यतश्चाह दर्शनं ज्ञानमिति । तच्चोत्तरत्रालोचनं चक्षुर्ज्ञानमिति  
 चक्षुर्ज्ञानस्य पृथगुपादानात् ततोऽन्यद् विज्ञायते । ग्रामस्त्वां समीच्यागतइत्यादिकं  
 साक्षादयुक्त उदाहरणम् । ग्रामस्तव स्वं समीच्यागत इत्यादिकं युक्तयुक्ते ।  
 समीच्यागत इति । मनसा निरूप्यागत इत्यर्थः । ग्रामस्त्वा पश्यतीति । चक्षुर्-  
 ज्ञानेन त्वां पश्यतीत्यर्थः । तथाचेवोदाहृतमिति । यादृशीयमिष्टिस्तदर्थरूप-  
 मेवोदाहृतमित्यर्थः ।

## २६ । सपूर्वायाः प्रथमाया विभाषा ।

सहशब्दोऽत्र विद्यमानवचनः । पूर्वशब्दो व्यवस्थावाची । सह विद्यमानं  
 पूर्वं यस्याः सा सपूर्वा । पञ्चम्यर्थं बहुव्रीहिः । वोपसर्जनस्येति ( ६।३।८२ )  
 सहस्य सभावः । प्रथमाया इति । प्रत्ययग्रहणपरिभाषया ( प, २४ ) तदन्तग्रहणं  
 विज्ञायते । अत एवाह प्रथमान्तात् पदादिति । युष्मदस्मदोर्विभाषेत्यादि ।  
 आदेशः कथनम् । अन्वादेशोऽनुकथनम् । न अन्वादेशोऽनन्वादेशः । तत्रानन्वा-  
 देशे युष्मदस्मदोर्विभाषा भवतीति वक्तव्यम् । किमर्थमित्याह इहेत्यादि ।  
 सर्वएवेत्यादि । ये सपूर्वात् प्रथमान्तात् पदात् परयोर्युष्मदस्मदोः प्राप्नुवन्त्यादेशा  
 ये च ततोऽन्ये ते सर्व एवानन्वादेशे विभाषा वक्तव्याः । यद्येवमनेन वचनेनैव सर्वत्र  
 विकल्पस्य सिद्धत्वादपार्थक्यमिदं सूत्रमिति मन्यमान आह न तर्हीत्यादि । अन्वा-  
 देशार्थमिति । यद्येतन्नीचेत ततोऽनन्वादेश इत्यभिधानात् सपूर्वात् प्रथमान्ता-  
 दन्वादेशे विकल्पो न स्यात् । तस्मात् सपूर्वात् प्रथमान्तादन्वादेशोऽपि विकल्पो  
 यथा स्यादित्येवमर्थं क्रियमाणेऽप्युपसंख्यानं सूत्रमिदं कर्त्तव्यमेव । अस्मिंस्तु  
 क्रियमाणे तदुपसंख्यानं न कर्त्तव्यम् । कथम् ? सिंहावलोकितन्यायेन हि

विभाषाग्रहणं पूर्वत्राप्युपतिष्ठते । तत्र व्यवस्थितविभाषाग्रहणादनन्वादेशे सर्वत्र विकल्पो भविष्यति । अन्वादेशे तु नित्यं वान्नावादयः । सपूर्वायाः प्रथमाया अन्वादेशेऽपि विकल्प इति ।

### २७ । तिङो गोत्रादीनि कुत्सनाभौक्ष्ययोः ।

यथायथमुदात्तादिषु प्राप्तेष्विदमारभ्यते । पचति गोत्र मिति । यः स्वपुरुष-  
कारेण जीविकां कल्पयितुमशक्तो गोत्रख्यापनेन तां कल्पयति स एवमुच्यते ।  
पचतीति । व्यक्तीकरोतीत्यर्थः । पचि व्यक्तीकरणे । पचति पचति गोत्रमिति ।  
नित्येऽर्थे द्विर्वचनम् । य स्वाभौक्ष्येन गोत्रं ख्यापयति स एवमुच्यते । वच्चादेश-  
भावश्चेति । ब्रुवो वचिरिति ( २।४।५३ ) वच्चादेशः प्राप्नोति । तस्याभावो  
निपातनादेव । विचक्षण इति । अत्रापि चक्षिङः ख्याजिति ( २।४।५४ )  
प्राप्तस्य ख्याजादेशस्याभावो निपातनादेव वेदितव्यः । नमित्येतद्वा निहन्यत इति ।  
विभाषाग्रहणस्यानुवृत्तेः । न च तदनुवृत्तावतिप्रसङ्गो भवति । व्यवस्थित-  
विभाषाविज्ञानात् । पक्ष आद्युदात्तमेव भवतीति । नन्वविषयस्यानिसन्तस्येति  
( फिट्, २६ ) नामशब्दस्याद्युदात्तत्वात् । कुत्सितं गोत्रमिति । गुड्  
अव्यक्ते शब्दइत्यस्मादौणादिके द्विणि विहिते गोत्रमिति भवति । तस्मान्नित्स्वरेण  
गोत्रशब्दोऽत्राद्युदात्तः । पचति पापमिति । पापशब्दः कुत्सने वर्तते ।  
तिङन्ताच्च परा भवति । न तु गोत्रादिरिति न निहन्यते । इह कुत्सनाभौक्ष्य-  
ग्रहण एतदनुदात्तविशेषणं वा स्यात् तिङः पराणि गोत्रादीन्यनुदात्तानि भवन्ति  
कुत्सनाभौक्ष्ययोरर्थयोरित्युत गोत्रादीनां पाठविशेषणं वा स्यादेतया रर्थयोर्  
गोत्रादीनि भवन्ति तानि च तिङः पराण्यनुदात्तानि भवन्तीति ? अनयोरर्थयोर्  
गोत्रादिव्यपदेशमासादयन्तीति योऽसौ तेषां प्रातिपदिकेषु विशिष्टानुपूर्विकः  
पाठः स एव तयो रर्थयो र्वर्त्तमानानां भवतीति यावत् । तत्र पूर्वस्मिन् पक्षे  
चनचिदिवगोत्रादितद्धिताम्नेडितेष्वगतेरित्यत्र ( ८।१।५७ ) कुत्सने च सुप्यगोत्रा-  
दावित्यत्र ( ८।१।६८ ) च कुत्सनाभौक्ष्ययोरपि वर्त्तमानानां कार्यं प्राप्नोति ।  
विशेषानुपादानात् । इतरस्मिंस्तु पक्षे न भवत्येष दोषः । यानि हि न  
कुत्सनाभौक्ष्ययो र्वर्त्तन्ते तेषां गोत्रादिव्यपदेश एव नास्ति । कुत्सनाभौक्ष्य-  
वृत्तानामेव गणे पठितत्वात् । एतत् सर्वं चेतसि कृत्वाह कुत्सनाभौक्ष्यग्रहण-  
चेत्यादि । पठ्यत इति पाठः । सन्निवेशविशेषः । तद्विशेषणमेव तद् वेदितव्यम् ।

तेन किमिष्टं भवतीत्याह तेनेत्यादि । कथं पुनरेकेन यत्नेन गोत्रादीनां पाठश्च शक्यो विशेषयितुं मनुदात्तत्वञ्चैषां विधातुम् ? एवं मन्यते । योगविभागः कर्त्तव्यः । तिङ्ः पराणि गोत्रादीन्यनुदात्तानि भवन्ति । ततः कुत्सनाभीक्ष्ण्ययोः । गोत्रादीनोत्प्लेब । नचात्र द्वितीये योगे विधेयमन्यदस्तीति गोत्रादीन्येव कुत्सनाभीक्ष्ण्यग्रहणेन विशिष्यन्ते । अथवोभयथा सूत्रमाचार्येण शिष्याः प्रतिपादिताः । उभयञ्चैतत् प्रमाणम् । अत उभयं ग्रहीष्यतीति । वृत्तिग्रन्थस्तु तिङन्तात् पदादुत्तराणि गोत्रादीनौत्यादिको वाक्यभेदेनैव नेयः । गोत्रादीनि कुत्सने चाभीक्ष्ण्ये च भवन्ति । तान्येव तिङन्तात् पदादुत्तराण्यनुदात्तानि भवन्तीति । ननु च गोत्रादयः शब्दा गोत्रादावेवानर्थान्तरे वर्त्तन्ते । ते कथं कुत्सनाभीक्ष्ण्ययोर्वर्त्तन् ? तमेव स्वार्थं यदा तु कुत्सनाभीक्ष्ण्यविशिष्टमाचक्षते तदा तयो वर्त्तन्त इत्यदोषः ।

## २८ । तिङ्ङतिङ् ।

नीलमुत्पलमिति । उत्पलमित्येतन् नञ्विषयस्यानिसन्तस्ये- ( फिट् २।२६ ) त्याद्युदात्तं भवति । भवति पचतीति । पचतिक्रिया भवतीत्ययमस्यार्थः । पचति शब्दे शप्तिपावनुदात्तौ । अकारो धातुस्वरेणोदात्तः । उदात्तादनुदात्तस्य स्वरित ( ८।४।६६ ) इति शबकारः स्वरितः । ननुच समासवाक्ये निघातादय उच्यन्ते । इदञ्च वाक्यमेव न भवति । तत् किमेतन्निवृत्त्यर्थेनातिङ्ग्रहणेन ? किं पुनः कारणं मेतद् वाक्यं न भवति ? आख्यातं साव्ययकारकविशेषणं वाक्यमित्यत्र वाक्यलक्षण एकत्वस्य विवक्षितत्वात् । इह चाख्यातस्य द्वित्वात् । नैष दोषः । अत्राप्याख्यातं यदकारकं तद्विवक्षितम् । तच्चास्मिन्नेकमेव भवतिशब्दः । पचतीत्येतत्तु कारकम् । तथाहि भाष्य उक्तम् पचत्यादयः क्रिया भवन्ति क्रियायाः कर्त्तृभिर्भवन्तीति । यदपीदमुक्तमेकतिङ् पदसमूहो वाक्यमित्यत्रापि प्रधानं यत् तिङ् तदधिकृत्यैकतिङ्ल्युक्तम् । अत्र चैकमेव तिङन्तं प्रधानम् । यद्येतत् किं तर्ह्यत्र तिङन्तं तत् ? भवतीति । पचतीत्येतत् पुनः साधनत्वादप्रधानम् ।

## २९ । न लुट् ।

श्वः कर्त्तेति । करोतेर्लुट् । तासिः । लुटः प्रथमस्य डारौरस ( २।४।८५ )

इत्येकचनस्य डादेशः । डिति टिलोपः । तासिः परस्येत्यादि । आगमः प्रत्यय-  
स्वरेणादुदात्तः । तस्य यत्र टिलोपो नास्ति कर्त्तारौ कर्त्तार इत्यादौ तत्र तास्यनु-  
दात्ते नृङिदित्यादिना ( ६।१।१८६ ) लसार्वधातुकस्यानुदात्तत्वे कृते तासिरेवो-  
दात्तत्वं भवति । यत्र तु टिलोप स्तवानुदात्तस्य च यत्रोदात्तलोप इति ( ३।१।१६१ )  
लसार्वधातुकमेवोदात्तं भवति ।

३० । निपातै र्यदयदिहन्तकुविन्नेच्चेच्चणकच्चिद्यत्र-  
युक्तम् (F) ।

यद्यपि निपातैरित्येतदपेक्षमाणानां यदादीनां सामर्थ्यं तथापि गमकत्वाद् युक्त  
शब्देन समास एषां युक्तएव । अथवात्र न समासः । विभक्तिस्त्वय्यत्वादेषां लुप्तेति  
न श्रूयते । युक्तग्रहणं त्विहापि साक्षादयोगप्रतिपत्त्यर्थम् । तेन युक्तयुक्ते प्रति-  
षेधो न भवति । एतच्च प्रत्युदाहरणेऽपि स्पष्टोकरिष्यामः । अत्र यद्यत्रयोर्ग्रहण  
माभ्यां पूर्वस्यापि तद्युक्तस्य प्रतिषेधो यथा स्यादित्येवमर्थम् । यद्वि ततः परं  
तिङन्तं तस्य यद्वृत्तान्नित्यमित्येवं ( ८।१।६६ ) सिद्धः प्रतिषेधः । पूर्वस्य तु तेन न  
सिध्यति । तदा हि यद्वृत्तादिभिः पञ्चमौ तस्मादित्युत्तरस्येति ( १।१।६७ )  
परस्यैव निघातप्रतिषेधं प्रतिपादयति । नेतरस्य । यत् करोतीति । करोति-  
शब्द उकारप्रत्ययस्योदात्तत्वान्मध्योदात्तः । नोज्जिह्वायन्तो नरकं पतामेति ।  
पते लट् । मस् । शप् । अतो दीर्घो यजोति ( ७।३।१०१ ) दीर्घः । डिददुप-  
देशत्वात्सार्वधातुकत्वादनुदात्तत्वे ( ६।१।१८६ ) कृते धातुस्वरेणाद्युदात्तमेतत् ।  
स चेद् भुङ्क्तइति । भुजोऽनवनङ्ग्यात्मनेपदम् ( १।३।६६ ) । रुधादित्वाच्छ्रुम् ।  
पूर्ववत्सार्वधातुकानुदात्तम् । असोरङ्गोपः ( ६।४।१११ ) । अनुदात्तस्य च  
यत्रोदात्तलोप इत्युदात्तत्वे ( ६।१।१६ ) कृते भुङ्क्तइत्येतदन्तोदात्तम् । स चेदधीत  
इति । इङ् धातुस्वरेणोदात्तः । डित इति लसार्वधातुकमेवानुदात्तम् (G) । आदि-  
शब्दापेक्षया निघाते प्राप्ते न प्रतिपदोक्तपरिभाषोपतिष्ठते (प. ११४) । साहचर्यञ्च

(F) “यद्यदार्थं च जेतौ च विचारे यद्विचेक्षणः ।- हन्त हर्षेऽनुकम्पायां वाक्यारम्भविषादयोः ॥१॥  
कच्चित् प्रश्ने नेन् निषेधे प्रश्नसायां कुवित् स्मृतम् । यथाधारे निपातत्वं यदादीनां विशेषणम्” इति ॥२॥

(G) But there is an exception in the सूत्र 6. 1. 186 viz. ऋङिङोः which does  
not make the लसार्वधातुक after ऋ and इङ् as अनुदात्त. So by प्रत्ययस्वर, ते of अधीते  
is उदात्त. Says हरदत्त here अधीत इति । ऋङिङोरिति लसार्वधातुकानुदात्तत्वप्रतिषेधादन्तोदात्तः ।

व्यवस्थाकारणं न भवतीति । तेन यावद्यथाभ्यामिति ( ८।१।३६ ) यथाशब्द-  
साहचर्याद् यावच्छब्दोऽपि नाव्ययमेव परिगृह्यते । किं तर्हि ? परिमाण-  
शब्दोऽपि लाक्षणिकः । यावतोऽस्मान् प्रतिगृह्णीयादित्यत्रापि निघातप्रतिषेधो  
भवति । यत्तदेतेभ्यः परिमाणे वतुबिति ( ५।२।३८ ) वतुबन्तोऽत्र यावच्छब्दः ।  
यत्र क्व च ते मनो दक्षं दधस उत्तरमिति । दध धारणे । लट् । थास् । थासः  
से ( ३।४।८० ) । अत्र यत्रेत्यनेनाधिकरणप्रधाने उत्तरमित्येतदाधेयं युक्तम् ।  
तेन युक्तं तिङन्तम् । अतः साक्षादयोगो नास्तीति प्रतिषेधो न भवति ।

### ३१ । नह प्रत्यारम्भे ।

नहेत्ययं निपातसमुदायः प्रतिषेधे वर्तते । तेन युक्तं तिङन्तं प्रत्यारम्भ-  
विषये न निहन्यते । पुनरारम्भः प्रत्यारम्भः । स च यत्र विषये क्रियते तद्  
दर्शयितुमाह चोदितस्येत्यादि । भुङ्क्षाधीष्वेत्येवं चोदितं विहितं यत् कर्त्तव्य-  
तयोपन्यस्तं भोजनादौ यदा तत् कर्त्तुं न प्रवर्तते नाद्रियते ऽवधीर्यत इति यावत्  
तदा तस्यावधीरणेऽवज्ञाने सति तमवधीरयितारमुपालब्धुं या इच्छा तयोपालिप्सये-  
तस्यैव भोजनादेरवधीरितस्य प्रतिषेधेन सम्बन्धः प्रत्यारम्भः । प्रत्यारम्भः क्रियत  
इति । प्रतिषेधसम्बन्धस्य पुनरुपन्यासः क्रियत इत्यर्थः । नह भोक्ष्यसे ।  
नहाध्येष्यस (H) इति । भुजेरिङश्च लट् । थासः से ( ३।४।८० ) । अदुपदेश-  
त्वान् ङित्वाच्च तयोर्धात्वो लसावधातुकमनुदात्तम् । स्यः प्रत्ययस्वरूपोदात्तः ।  
इच्छन्तीति । इषु इच्छायाम् । तुदादित्वाच्छः । इषुगमियमा कृः ( ७।३।८८ ) ।

### ३२ । सत्यं प्रश्ने ।

सत्यशब्दोऽयमुदाहरणे प्रश्ने वर्तते । प्रत्युदाहरणे तु ऋतशब्दस्यार्थः ।

### ३३ । अङ्गाप्रातिलोम्ये ।

प्रातिलोम्यं प्रातिकूल्यमनभिमतकारित्वमित्यर्थः । ततो ऽन्यदप्रातिलोम्यं  
मत्तकूलत्वमभिमतकारित्वमिति यावत् । तस्मिन् गम्यमाने ऽयं प्रतिषेधः ।  
अङ्ग कुरु । अङ्ग पचेति । अङ्गशब्दोऽयं निपात इहानुज्ञायां वर्त्तमानोऽ

(H) But not so in the case of अध्येष्यसे as stated in note (g); for the  
exception अङ्गिङ्ङी in 6. 1. 186. is not applicable. सप्रत्ययस्वर is to prevail here.

प्रातिलोम्यं गमयति । करोतेर् लोटि सिप् । से ह्यपिच ( ३।४।८३ ) । धातोर् गुणे कृतेऽत उत् सार्वधातुक इत्युत्त्वम् ( ६।४।११० ) । उतश्च प्रत्ययादिति ( ६।४।१०६ ) हेर्लुक् । अतोकारः प्रत्ययस्वरणोदात्तः । पचेति । अतो हेरिति ( ६।४।१०५ ) लुक् । धातुस्वरणाद्युदात्तमेतत् । प्रत्युदाहरणेऽङ्गशब्दोऽमर्षे वर्त्तते । आनुलोम्य इति वक्तव्येऽप्रातिलोम्य इति वचनं वैचित्र्यार्थम् ।

३४ । हि च ।

चकारोऽप्रातिलोम्य इत्यस्यानुकर्षणार्थः । स हि कुरु स हि पचेति । हि-शब्दोऽत्रावधारणे । हेतौ वा वर्त्तते । प्रत्युदाहरणे त्वमर्षे ।

३५ । कृन्दस्यनेकमपि साकाङ्क्षम् ।

हि चेत्येव । सहाकाङ्क्षया वर्त्तत इति साकाङ्क्षम् । एतच्च तिङन्तस्यायं द्वारकं विशेषणं वेदितव्यम् । एकमपौति । हीत्यनेन युक्तं तिङन्तं साकाङ्क्षं नानुदात्तं भवतीति प्रकृतेन सम्बन्धः । अत्र च योऽप्ययमेकस्यानुदात्तत्वप्रातषेधः सोऽपि यत्रानेकतिङन्तं ह्ययुक्तं तत्रैव वेदितव्यः । अन्यथा यदि यत्रैकं ह्ययुक्तं तत्राय मेकस्य ह्ययुक्तस्य निघातप्रतिषेधोऽपिशब्दप्रापितः स्यात् सूत्रमिदमनर्थकं स्यात् । समानेनैकस्यानेकस्य वा पूर्वणैव सिद्धत्वात् । यथा यत्रानेकस्य ह्ययुक्तस्य उपनिपातः सूत्रैवैकस्यानुदात्तत्वप्रतिषेधः । तथा न भवति वैयर्थ्यप्रसङ्गः । पूर्वणं नित्वे प्राप्ते विकल्पार्थत्वात् । कदाचिदित्यादिना तमेवानन्तरोक्तमर्थं विस्पष्टीकरोति । अनृतं हि मत्तो वदति पाप्मा एनं विपुनातीति । अत्र द्वयोरपि तिङन्तयो हेतुहेतुमज्ञावे साकाङ्क्षता । पाप्मा मद उच्यते । यस्माद-नृतं मत्तो वदति तस्मात् पाप्मा एनं विपुनाति शुद्धिमापादयति मत्तस्यानृतमदोष इति कृत्वा । हे अपि चेति हिशब्देन युक्ते । तदर्थगतस्य हेतुहेतुमज्ञावस्य तेन द्योतितत्वात् । तत्र वदतीत्येतत् पचतीत्येतेन तुल्यस्वरम् । पुनातीत्येतत् विकरण स्वरणे मध्योदात्तम् । अग्निर्हीत्यादि । अत्रापि हेतुहेतुमज्ञावात् साकाङ्क्षता । यस्मादग्निरग्रे पूर्वमुदजयत् तस्मादग्निमिन्द्र अनु पश्चाददुजयत् । उदजयदिति । उत्पूर्वाज्जयते लङि रूपम् । एकमुदजयदित्याद्युदात्तमिति । तदभक्तस्याट उदात्तत्वात् । अपरमनुदात्तमिति । तत्र निघातप्रतिषेधस्याप्राप्तेः । अजा

ह्यग्नेरजनिष्टेत्यादि । तत्रापि तत एव हेतोः साकाङ्क्षत्वम् । तस्मादजा ह्यग्नेर्गर्भस्य जनितारमपश्यत् तस्मादग्नेर्गर्भमजनिष्ट जनितवती । जनिः प्रादुर्भावे । लुङ् । च्चेः सिच् ( ३।१।४४ ) । इट् । षत्वम् । षत्वम् । अन्तर्भावितण्यर्थोऽत्र जनिर्वेदितव्यः । अन्यथा कर्मत्वं गर्भस्य नोपपद्यते । अकर्मकत्वात् । अपश्यदिति । दृशेर्लुङ् । पाप्नादिसूत्रेण ( ७।१।७८ ) पश्चादेशः । अजनिष्टेति । आद्युदात्तम् । अपश्यदित्यनुदात्तमिति । पूर्ववत् ।

### ३६ । यावद्वयथाभ्याम् ।

किमर्थं पुनरिदमुच्यते ? न यद्वृत्तान्नित्यमित्येव ( ८।१।६६ ) सिद्धमिति यच्चोदयेत् तंप्रति देवदत्तः पचति यावद् देवदत्तः पचति यथेत्येतदुदाहरणद्वयमुपन्यस्तम् । एषोऽभिप्रायः । यद्वृत्तादिति ( ८।१।६६ ) पञ्चमीनिर्देशात् तस्मादित्युत्तरस्येति ( १।१।६७ ) यत्रैव यावद्वयथाभ्यां परं तिङन्तं तत्रैव प्रतिषेधः स्यात् । यत्र तु ताभ्यां पूर्वं तत्र न स्यात् । इह तु तृतीयानिर्देशात् तत्रापि भवतीति ।

### ३७ । पूजायां नानन्तरम् ।

पूजायां विषय इति । विषयग्रहणे पूजायामिति विषयसप्तमीति दर्शयति । किं तर्ह्यनुदात्तमेवेति । द्वौ प्रतिषेधौ प्रकृतं मर्थं गमयत इति कृत्वा । यावत् पचति शोभनमिति । स्तुतिरत्र पूजा । सा च क्रियायाः साधनस्य वा ।

### ३८ । उपसर्गव्यपेतञ्च ।

उपसर्गव्यपेतमिति । उपसर्गव्यवहितम् । चकारेण पूजायामित्यनुकृत्यते । अनन्तर मिति चानुवर्तते । तत्रोपसर्गेण व्यवधानमाश्रीयत इति । सामर्थ्यात् । अनन्तरग्रहणं शब्दान्तरव्यवधाननिरासार्थं विज्ञायते ।

### ३९ । तुपश्यपश्यताहैः पूजायाम् ।

ननु पूजायां नानन्तर ( ८।१।३७ ) मिति पूजाग्रहणमनुवर्तत एव । तत् किमर्थं पूजायामित्युच्यत इत्याह पूजायामित्यनुवर्तत इत्यादि । स्यादेतत् । तदेव पूजाग्रहणमिहानुवर्तमानं निघातप्रतिषेधार्थं भविष्यतीत्यत आह तद्वीत्यादि ।

तच्चि पूर्वत्र पूजाग्रहणं निघातप्रतिषेधस्य प्रतिषेधेन सम्बद्धम् । तदनुवृत्तौ तस्याप्यनुवृत्तिः स्यात् । एवञ्च तेषां निघातप्रतिषेधः । लुडादीनां तेषां तु प्रभृतिभि र्योगे निघातप्रतिषेधस्य प्रतिषेधो विज्ञायेत । तस्मान्निघातस्य प्रतिषेधो यथा स्यादित्येवमर्थं पुनः पूजाग्रहणम् । अत्राग्रहणं किमर्थम् ? न चादिषु चेत्येव ( ८१।८५ ) सिद्धम् ? न सिध्यति । चनचिदिवगोत्रादितद्वितास्त्रेङ्गितेष्वगतेरित्यतो ( ८१।५७ ) गतेरिति तत्रानुवृत्तेः । तथाच देवदत्तः प्रपचत्यहेत्यत्र प्रतिषेधो न स्यात् । परभूतेषु वा स प्रतिषेध इति पूर्वभूते ऽहश्चब्दे च न स्याद् देवदत्तोऽहं पचतीति ।

### ४० । अहो च ।

चकारेण पूजायामित्यनुकृष्यते । अथ योगविभागः किमयम् ? पूर्वसूत्रे एवाहोग्रहणं क्रियेतित्यत आह पृथगित्यादि । पृथग् योगे शेषे विभाषेति ( ८१।४१ ) अहेत्यनेनेव योगे यथा स्यात् तुप्रभृतीनां मा भूदित्येवमर्थं पृथग् योगकरणम् ।

### ४१ । शेषे विभाषा ।

करिष्यसीत्यादि । लृङ्गन्तं स्वस्वरेण मध्योदात्तम् । ननु च पूजाग्रहणं पूर्वसूत्रे चानुक्तम् । तत्र चानुक्तस्येहाननुवृत्तेरविशेषे भविष्यति । तत् किं शेषग्रहणेनेत्यत आह पूजाया मित्यस्येत्यादि ।

### ४२ । पुरा च परीप्सायाम् ।

चकारो विभाषेत्यनुकर्षणार्थः । परीप्सायामर्थ इति । गम्यमान इति शेषः । परीप्सा त्वरेति । संभ्रम आश्रयप्रवृत्तिरित्यर्थः । अधीष्व माणवकेत्यादि । त्वरित मधीष्वेत्येषोऽर्थो गम्यते । तथाह्यत्र पुरा विद्योतते विद्युत् पुरा स्तनयति स्तनयितु-रित्येतदुभयमप्यध्ययनविषययो स्त्वायाः कारणत्वेनोपात्तम् । विद्युद्व्योतनादौ हि न पठितव्यं पर्वदिवसेष्विव । एतदुक्तं भवति । यस्मादचिरकालभावि विद्युद्व्योतनं स्तनयितुं स्तननं बाध्ययनान्तरायोऽतोऽधीष्वेति । पुरा विद्योतत इति । यावत्पुरानिपातयोर्लट् ( ३।३४ ) । अनुदात्तेस्त्वादात्मनेपदम् ।



अदुपदेशाज्ञासावर्धधातुकानुदात्तत्वे ( ६।१।१८६ ) कृते धातुस्वरिणादुदात्तमेतत् । पुरा स्तनयतीति । स्तन गदौ देवशब्दे । चुरादिणिच् । अदस्तत्वाद्द्वयभावः । एतदपि पूर्ववन्मध्योदात्तम् । पुराशब्दोऽत्र भविष्यदासत्तिं द्योतयतीति । भविष्यद्-विदुर्द्योतनादिरध्ययनान्तरायो यस्तस्य प्रत्यासत्तिं सामीप्यमचिरकालभावित्वं द्योतयति । तेन त्वरा गम्यत इत्यभिप्रायः ।

### ४३ । नन्वित्यनुज्ञैषणायाम् ।

अनुज्ञाया एषणा प्रार्थनेति । किञ्चित् कर्तुं स्वयमेवोद्यतस्यैव क्रियतामित्यनु-ज्ञानमनुज्ञा । प्रार्थनायां मूलोदाहरणयोर्वर्तमाने लङिति ( ३।२।१२३ ) लट् (I) । प्रतुर्दाहरणे तु भूते ननौ पृष्टप्रतिवचन इत्यनेन ( ३।२।१२० ) । इतिकरण एकनिपातोऽयमिति प्रदर्शनार्थः । नन्वनुज्ञैषणायामिति ह्युच्यमाने सन्देहः स्यात् किमयमेकनिपात उत निपातद्वयमिति यथा नन्वो विभाषित्यत्र ( ३।२।१२१ ) । इतिकरणेन त्ववच्छिद्यमानमेकमेवेदं शब्दरूपमिति गम्यते ।

### ४४ । किं क्रियापञ्चेऽनुपसर्गमप्रतिषिद्धम् ।

अप्रतिषिद्धमिति । प्रतिषेधः प्रतिषिद्धम् । भावे निष्ठा । नास्य प्रतिषिद्ध मस्तीत्यप्रतिषिद्धम् । अथवा कर्मणि निष्ठा । निषिद्धं प्रतिषिद्धमप्रतिषिद्धम् । अर्थद्वारकञ्चेतत् तिङ् । विशेषणम् । पूर्वं किंयुक्तमिति । तत्समीपे किमः श्रूयमाणत्वादित्यभिप्रायः । उत्तरं तु न किंयुक्तमिति । तस्यासमीपे श्रूयमाणत्वा-दिति भावः । अपरे त्वाङ्गुरित्यादि । नहि समीपे श्रूयमाणत्वं किंशब्दस्य शब्दान्तरेण सम्बन्धे हेतुः । अपितु संशयविषयत्वम् । यथा चात्र पूर्वस्या-ख्यातस्य तथा तत्परस्यापीत्यस्ति तस्य योगः किंशब्देनेतुर्भयत्र प्रतिषेधः ।

(I) In the printed काशिका, the passage ननु करोमि भोः । अनुजानीष्व मां गमनं प्रतीत्यर्थः is given as the illustration of the Sutra. It is obviously corrupted. There are two illustrations here viz. ननु करोमि भोः ? ननु गच्छामि भोः ? So the न्यासकार speaks of मूलोदाहरणयोः । हरदत्त takes the reading अनुजानीष्व मां करणं प्रतीति and says उपलक्षणमेतत् । करणगमने प्रतीत्यर्थः which clearly restores the passage.

### ४५ । लोपे विभाषा ।

किंशब्दस्य प्रकृतत्वात् तस्यैव लोपो विज्ञायत इत्याह किमो लोप इति । किंशब्दस्य शास्त्रे न कचिन्नोपो विहित इत्यतः पृच्छति क चास्य लोप इति । अदर्शनमात्रस्य लोप इति संज्ञा ( १।१।६० ) कृता । नतु शास्त्रकृतस्यैवादर्शनस्येत्यभिप्रायेणाह यत्नेत्यादि । गम्यते चार्थ इति । कुतश्चिदर्थप्रकरणादेः । नच प्रयुज्यत इति । गम्यमानार्थत्वात् । देवदत्तः पचत्याहोस्वित् पठतीति । अत्राय माहोस्विच्छब्दः पक्षान्तरे वर्तते । पक्षान्तरोपन्यसनं किमर्थम् ? प्रश्नं न व्यभिचरतीति । अत्राप्रयुज्यमानस्यापि तस्यार्थो गम्यते । पठतिशब्दोऽयं पक्षे पचतिशब्देन तुल्यस्वरः ।

### ४६ । एहिमन्ये प्रहासे लृट् ।

एहिमन्य इत्यनेनेति । समुदायस्यैकत्वात् तदपेक्षयैकवचनम् । अन्यथा हि हे एते आख्याते इति द्वित्वाद् द्विवचनं स्यात् । प्रहास इति । प्रकृष्टो हासः परिहास इत्यर्थः । एहि मन्य ओदनं भोक्ष्यस इति । प्रहासे च मन्योपपद इति ( १।४।१०६ ) पुरुषव्यत्ययः । ( J ) भुजेरस्मदुपपदे मध्यमः । मन्यतेर्युष्मद्युपपदे उत्तमः । एवमेहि मन्ये रथेन यास्यसीत्यत्रापि पुरुषव्यत्ययो वेदितव्यः । हे अपि चेते लृङ्गन्ते स्यप्रत्ययस्यरेण मध्योदात्ते । प्रहास इति किम् ? एहि मन्यस ओदनं भोक्ष्य इति । अत्र मन्यते युष्मद्युपपद इत्यादिना ( १।४।१०५ ) मध्यमः । भुजे स्त्वस्मदुत्तम ( १।४।१०७ ) इतुत्तमः । सुष्ठु मन्यसे साधु मन्यस इति । अनेन यथाभूतं दर्शयन् प्रहासाभ्रवं दर्शयति । ननु च गत्यर्थलोटा लृङित्यादिनेव ( ८।१।५१ ) सिद्धम् । तत् किमर्थोऽयमारभ इत्यत आह गत्यर्थलोटेत्यादि । एहिमन्येयुक्त इत्यादिना नियमार्थतामस्य व्यक्तीकरोति । कथं पुनरेहिमन्य इत्यनेन योगेन नियमः क्रियमाण एहि मन्यसे ओदनं भोक्ष्य इत्यत्र निवृत्तिं करोति ? नह्यत्र एहीत्यनेन लृङ्गन्तं युक्तम् ? किं तर्हि ? एहि मन्यस इत्यनेनेत्यत आह एहि मन्य इतुत्तमोपादानं मतन्त्रमिति । अतन्त्रत्वं तु तस्योपलक्षणार्थत्वात् । ननु च मन्यतेरुत्तम इति ( १।४।१०६ ) वचनाद् युष्म-

( J ) तथाच काव्ये—“एहि मन्वे मगाचीणामहं प्रेयान् भविष्यसि । स्यात् प्रेमविषयसासामन्त्रणा काशी भवादृश” इति ॥१॥

दुःपपदे मन्यतेरुत्तमेनेव भवितव्यम् । एवञ्च एहि मन्यते ओदनं भोक्ष्य इत्येष प्रयोगो नोपपद्यत एव । तत् कथमिह नियमेन निवृत्तिः क्रियत इत्याह प्रहास एव हि मन्यते रुत्तम इति । गतार्थम् ।

### ४७ । जात्वपूर्वम् ।

अपूर्वमिति । अविद्यमानं पूर्वं यस्मात् तदपूर्वम् । अत्र च द्वयं सम्भाव्यते । तिङन्तस्य चेदं विशेषणं स्याज् जातुशब्दस्य वेति । तत्र यदि तिङन्तस्य स्यादाहो उताहो चानन्तरमित्यत्रानन्तरग्रहणं ( ८।१।४८ ) न कुर्यात् । अस्यैव ह्यपूर्वग्रहणस्य तत्रानुवृत्ते स्तिङन्तस्यानन्तर्यं लभ्यते । तस्माज्जातुशब्दस्येदं विशेषणमित्यालोच्याह जात्वित्येतदित्यादि ।

### ४८ । किंवृत्तञ्च चिदुत्तरम् ।

चिदुत्तरमिति । चिदित्येतदुत्तरं यस्मात् तत् तथोक्तम् । पूर्वोक्तया नीत्यै- तदपि किंवृत्तस्यैव विशेषणम् । किंवृत्तग्रहणेन तद्विभक्तान्तमित्यादि । किंवृत्ते लिप्साया ( १।३।६ ) मित्यत्रेतदुक्तार्थम् । भोजयतीति । पूर्व्ववन्मध्यो- दात्तमेवैतत् । कस्मैचिद् ददातीति । अभ्यस्तानामादि- (K) ( ६।१।१८८ ) रित्याद्युदात्तमेतत् । कतरइति । किंतत्तयोर्निर्धारण ( ५।३।८२ ) इति उत्तरच् । कतमइति । वा बहूनां जातिपरिग्रह इति ( ५।३।८३ ) उत्तमच् ।

### ४९ । आहो उताहो चानन्तरम् ।

अविद्यमानमन्तरं व्यवधानं यस्य तदनन्तरम् । अव्यवहितमित्यर्थः । तिङन्तविशेषणमेतत् । आनन्तर्यञ्चाहो उताहो इत्येतयोः श्रुतत्वात् तदपेक्षयैव वेदितव्यम् । अत्रापि चकारोऽपूर्वमित्यस्यानुकर्षणार्थः ।

### ५० । शेषे विभाषा ।

शेषः सन्निहितापेक्षः । शेषत्रयञ्च पूर्वसूत्रे सन्निहितं निघातकारणम् । आहो उताहोशब्दावनन्तरमित्येतदपूर्वमित्येतच्च । तत्र न ज्ञायते किं कारण- भावापेक्षः शेष इति । किमाहोउताहोशब्दापेक्ष उतानन्तरभावापेक्ष आहो-

स्त्रिदपूर्वभावापेक्ष इत्यतः पृच्छति कश्च शेषइति । इह निघात मिच्छता तत्कारण मवश्यमेवापेक्षणीयम् । आहो उताहो इति । अपूर्वमित्येतदपि द्विसकारिणानुक्रष्टत्वात् । तस्य हि द्वयोर् योग्यो सकारो ऽनुकर्षणार्थ एव क्तनः । कथं नामात्रापि तदपेक्षा स्यादिति ? अन्यथा हि समनन्तरातीत एव सूत्रे तदनुकर्षणार्थ सकारः क्रियेत । किं वृत्तादिसूत्रे ( ८१।१४८ ) हि स्वरितत्वादेव तदनुवर्त्तत इति । तस्मात् पारिशेष्यादनन्तरभावापेक्षः शेषो विज्ञायत इत्यत आह तदन्यदनन्तरादिति ।

### ५१ । गत्यर्थलोटा लृण् न चेत् कारकं सर्वान्यत् ।

गमिना समानार्था गत्यर्थोइति । अर्थप्रदर्शनमेवैतत् । एवं तु विशदः कर्त्तव्यः । गतिरर्थो येषामिति । गत्यर्थलोटा युक्तमिति । योगः पुनर्निमित्तनिमित्तिरूपः । तयोर् निमित्तमिति भावः । न चेत् कारकमित्यादेरर्थं विस्पष्टीकर्त्तुमाह यत्रैवेत्यादि । अनेन लोडन्तवाच्यं लृडन्तवाच्यार्थं यत् कारकं तस्यैवान्यत्वमाश्रितम् । न शब्दान्तरवाच्यस्येति दर्शयति । एतच्च प्रत्यासत्ते लभ्यते । तिङन्तस्य हि तदेव प्रत्यासन्नं कारकं यत् तेनैवाभिधीयते । न शब्दान्तरेण । तेन शब्दान्तरवाच्ये भिद्यमानेऽपि भवत्येव निघातप्रतिषेधः । आगच्छ देवदत्त ग्रामं द्रव्यस्येनमिति । आगच्छेति गत्यर्थलोट् । द्रव्यसीति । लृडन्तम् । तयोश्चैकमेवात्र कारकं देवदत्तः कर्त्ता । द्रव्यसीति । सृजिदृशोर्भक्ष्यमकितीत्यमागमः ( ६।१।५८ ) । व्रथादिसूत्रेण ( ८।२३६ ) षत्वम् । षढोः कः सीति ( ८।२।४१ ) कत्वम् । स्यप्रत्ययस्वरेण मध्योदात्तमेतत् । एवमुत्तरत्रापि यत्र निघातप्रतिषेधः सत्र लृडन्तस्य मध्योदात्तता वेदितव्या । आगच्छ देवदत्त ग्राममोदनं भोक्ष्यसइति । अत्रापि तदेवाभिन्नं सुभयलकारवाच्यं कर्त्तुं कारकम् । कर्म तु यद्यपि भिद्यते तथापि तच्छब्दान्तरवाच्यमिति सत्यपि तदभेदे भवत्येव निघातप्रतिषेधः । उच्चान्तां देवदत्तेन शालयो यन्नदत्तेन भोक्ष्यन्तइति । अथात्र शालयं व्रतुभयलकारवाच्यं मभिन्नं कर्म कारकम् । कर्त्ता तु यद्यपि भिद्यते तथापि स शब्दान्तरवाच्य इति तदभेदेऽपि निघातप्रतिषेधो भवत्येव । उच्चान्तामिति । वह्नेः कर्मणि लोट् । आत्मनेपदम् । भस्मान्तादेशः । सार्वधातुके यक् ( ३।१।६७ ) । वच्चादिसूत्रेण ( ६।१।११ ) संप्रसारणम् । टेरेत्वम् ( ३।४।७८ ) । आमेत ( ३।४।८० ) इत्याश्वासः । कथं पुनरिहाभिन्नं कारकम् ? यावता शक्तिः

कारकम् । सा च प्रतिक्रियं भिद्यत एव । शक्तिशक्तिमतोर्भेदस्याविवक्षितत्वा-  
देकं कारकं भविष्यतीत्यदोषः । आगच्छे देवदत्त ग्रामं द्रव्यस्येनमिति ।  
अत्र गत्यर्थलोडा लृङन्तं युक्तम् । न गत्यर्थलोटा । आगच्छ देवदत्त ग्रामं  
पश्यस्येनमिति । अत्र गत्यर्थलोटा लङन्तं युक्तम् । नतु लृङन्तं । आगच्छ  
देवदत्त ग्रामं पिता त ओदनं भोक्ष्यतइति । अत्र लोङन्तस्य देवदत्तः कर्त्ता ।  
लृङन्तस्य तु पितेति भिद्यते कारकम् । उच्चान्तां देवदत्तेनेत्यादि । अत्र लोङन्तस्य  
शालयः कर्म वाच्यम् । लृङन्तस्य तु सक्तव इति भिद्यते कारकम् । आगच्छ  
देवदत्त ग्रामं त्वच्चाहञ्चेत्यादि । यथा पूर्वोपन्यस्तेषु मूलोदाहरणेषु यल्लोङन्तस्य  
कर्त्तादि कारकं वाच्यं तस्मात्तमेव लृङन्तस्यापि । इह तु न तथा । अत्रापि  
लोङन्तस्य देवदत्तो युष्मदर्थेव कर्त्ता वाच्यः । लृङन्तस्य तु स चास्मदर्थश्च ।  
तत्रासति सर्वग्रहण इह निघातप्रतिषेधो न स्यात् । अत इहापि यथा स्यादि-  
त्येवमर्थं सर्वग्रहणम् । अथ सत्यपि सर्वग्रहणे निघातप्रतिषेधः कथमेवात्र  
भवति । यावता भिद्यते लोङन्तवाच्यात् कारकाङ्गलृङन्तवाच्यो यो ऽर्थः  
कारकं कर्त्तव्यत आह लृङन्तवाच्ये हीत्यादि । सर्वग्रहणे सति लोङन्तवाच्यं  
यत् कारकं तस्मात्लृङन्तस्य तस्य यदि सर्वमन्यद् भवति तथाप्येष न निघात-  
प्रतिषेधेन भवितव्यम् । अन्यथा तु सति भवत्येव । यदि हि यत्रापि  
लोङन्तस्य किञ्चित् तदेव कारकं वाच्यं लृङन्तस्य किञ्चित् ततोऽन्यत्रापि  
निघातप्रतिषेधो न स्यात् सर्वग्रहणमनर्थकं स्यात् । तस्मात् सर्वग्रहणाद्  
भवत्येवात्र निघातप्रतिषेधः । तत्रैवं स्यात् । अस्मिन्नप्युदाहरणे लृङन्तस्य वाच्यं  
यत् कारकं मन्यदेव तत् लोङन्तवाच्याद् । अतः सत्यपि सर्वग्रहणे न  
भवितव्यं निघातप्रतिषेधेनेत्यत आह इह त्वित्यादि । गतार्थम् ।

## ५२ । लोट् च ।

चकारः पूर्वापेक्षया समुच्चयार्थः । पश्येत्यन्तोदात्तम् । एकादेश उदात्ते-  
नोदात्त ( ८।२।५ ) इत्यतो गुण इति ( ६।१।८७ ) गुणग्रहणे पररूपस्यैवोदात्तत्वात् ।  
शाधोति । शाधु अनुशिष्टौ । से ईग्रपिञ्चेति ( ३।४।८७ ) सिपो हिरादेशः ।  
अदादित्वाच्छपो लुक् । शा हाविति ( ६।४।३५ ) घातोः शादेशः । हुभल्भ्यो हे  
धिरिति ( ६।४।१८ ) हे धिर्भावः । प्रत्ययस्वरैरान्तोदात्तमेतत् । एवं  
इत्यन्तामित्येतदपि । विकरणस्वरात् सार्वधातुकस्वरो बलीयानिति वचनात् ।

अथ पृथग्योगकरणं किमर्थम् ? न पूर्वसूत्र एव लोडग्रहणमपि क्रियेतेत्यत्र  
आह पृथगित्यादि । उत्तरत्र लोट एव कार्यं यथा स्यात्कृटो मा भूदित्येवमर्थम्  
पृथग्योगकरणम् ।

### ५३ । विभाषितं सोपसर्गमनुत्तमम् ।

पूर्वेण नित्ये प्रतिषेधे प्राप्ते विकल्पार्थं वचनम् । विभाषितशब्दस्यार्थं  
विभाषाशब्देन समानार्थः । नपुंसके भावे क्तः । प्रवेशानीति । मिपो मेरुनिः ।  
आङ्, उत्तमस्य पिञ्चेत्याट् ( ३।४।८२ ) ।

### ५४ । हन्त च ।

चकारो विभाषितं सोपसर्गमनुत्तममित्यस्यानुकर्षणार्थः । कुरविति ।  
करोतिर्गुणे कृतेऽत उत् सार्वधातुक इतुप्त्वम् ( ६।४।११० ) । उत्तञ्च प्रत्ययादि-  
त्यादिना ( ६।४।१०६ ) हे लृक् । प्रत्ययस्वरैणान्तोदात्तमेतत् । हन्त  
प्रभुनजावहायिति । भुर्जेलोट् । वह्निः । टेरेत्त्वम् । आङ्, उत्तमस्य पिञ्च ( ३।४।८२ ) ।  
अम् । अत्रापि निपाते र्यद्वयदीत्यादिना ( ८।१।३० ) निघातप्रतिषेधः । अदुप-  
देशात्सार्वधातुकस्यानुदात्तत्वे ( ६।१।१८६ ) कृते विकरणस्वरैण मध्योदात्तमेतत् ।

### ५५ । आम् एकान्तरमामन्वितमनन्तिके ।

एकान्तरमिति । अन्तरयतीत्यन्तरम् । व्यवधायकमित्यर्थः । एकं पदम-  
न्तरं यस्य तत् तथोक्तम् । एकेन निपातेन व्यवहितमित्यर्थः । आम् पचसि  
देवदत्ता इति । निघाते प्रतिषिद्ध आम्नितस्येति ( ६।१।१८८ ) षाष्टिक  
मामन्विताद्युदात्तत्वं भवति । दूराद्भूते चेति ( ८।२।८४ ) भूतः । आम् भो  
देवदत्ता इति । भवद्भगवदघवतामोच्चावस्येति ( ८।३।१, वा ) भवच्छब्दा-  
वयवस्यावशब्दस्यौत्त्वम् । दकारस्य कत्वम् । तस्य भोभगोअघोअपूर्वेत्यादिना  
( ८।३।१७ ) यकारः । तस्य हलि सर्वेषामिति ( ८।३।२२ ) लोपः । ननु चात्र  
भोः शब्दस्यामन्वितं ( ८।३।७२ ) पूर्वमविद्यमानवदित्यविद्यमानत्वादेकान्त-  
रता नोपपद्यत इत्यत्र आह भो इत्यामन्वितात्तमपीत्यादि । भो इति सामान्य-  
वचनम् । अत्र भो इति यद्यप्यामन्वितं तथापि नाविद्यमानवत् । नामन्वित  
इत्यादिनाऽ- ( ८।३।७३ ) विद्यमानवद्भावस्य प्रतिषेधात् । तदुभयमप्यनेन

क्रियत इति । कथं पुनरुभयमप्यनेन कर्तुं शक्यम् ? यावतानुदात्ताधिकारादनु-  
दात्तस्यैवानेन युज्यते प्रतिषेधः । न शक्यते कर्तुमप्रकृताया असंशब्दिताया  
एकश्रुतेः । नैष दोषः । अनन्तिकइति नञत्र विरोधे वर्त्तते । अधर्मानृता  
दिवत् (L) । अन्तिकविरुद्धमनन्तिकम् । दूरमित्यर्थः । दूरात् सम्बुद्धौ चैकश्रुति  
रुच्यते । एकश्रुति दूरात् सम्बुद्धाविति (१।२।३३) वचनात् । एवं हि  
प्रपञ्चसि देवदत्तेत्येवमादिष्वामन्त्रितनिघातं कृतार्थं बाधित्वा यत्राम एकान्तर  
मामन्त्रितमनन्तिकं तत्रैकश्रुतिरेव भवति यदौदं नारभ्येत । अतो नाप्राप्ताया  
मेकश्रुता इदमारभ्यत इति तां तावद् बाधते । ततस्तस्याञ्च बाधितायां बाधका-  
भावात् प्राप्नुवत् तं निघातमपि बाधत एव । कुतः ? निघातप्रतिषेधाधिकारे  
वचनात् । एकश्रुतिप्रतिषेधे हि विधित्सिते सत्येकश्रुतिप्रकरण (१।२।३३-४०) एव  
प्रतिषेधं कुर्यान् नाम एकान्तरमिति । तत्राप्ययमर्थः । आमन्त्रितमनन्तिक इति  
वक्तव्यं न भवति । तस्मान्निघातप्रतिषेधाधिकारे वचनान्निघातमपि बाधत इति  
युक्तम् । तदुभयमनेन क्रियत इति । नैष दोषो यदि तर्ह्यप्रकरणापन्नाशब्दि-  
ताप्येकश्रुतिरनेन प्रतिषिध्यते । इह दूराद्वृत्ते चेति (८।२।८४) यः प्रतोदात्तः  
प्राप्नोति सोऽपि प्रतिषिध्यत इत्यत आह प्रतोदात्तः पुनरित्यादि । तस्मिन्  
कर्तव्येऽसिद्धत्वात् प्रतोदात्तो नास्त्येव । स कथं प्रतिषिध्यते ? असिद्धत्वं तु  
पूर्वत्रासिद्धमिति (८।२।१) वचनात् । अपरेषामित्यादि । तेषां मतेन  
सादृश्येऽत्र नञ् वर्त्तते । न विरोधे । युक्तञ्चेतत् । अन्यथा हि दूर इत्येवं  
ब्रूयात् । तस्माद् यदिह न दूरं न सन्निकष्टं तदिहानन्तिकग्रहणेन गृह्यते ।  
तदेव ह्यनन्तिकसदृशम् । तेन दूरे विधीयमानाया एकश्रुतेरिह प्राप्तिरेव नास्ति ।  
ततो नास्ति तस्या अपि प्रतिषेधः । क्रियतेऽपितु निघातस्यैवेत्यभिप्रायः ।  
यद्येवं यथैकश्रुतेः प्राप्तिर्नास्ति तथा प्रुतस्यापि । तत् कथं स इहोदाक्रियत  
इत्याह प्रुतोऽपीत्यादि ।

### ५६ । यद्वितुपरं कृन्दसि ।

यद्वितवः परे यस्मात् तत् तथोक्तम् । उदसृजोऽयमिति ? अत्र हि तिङन्तमट्-  
स्वरणादुदात्तम् । सृज विसर्गे । लङ् । सिप् । तुदादित्वाच्छः । हशि चे-  
तुत्त्वम् (६।१।११४) । आदु गुणः (६।१।८७) । उग्रन्ति हीति । वश कान्तौ ।

मिरन्तादेशः ( ७।१।३ ) । पूर्ववच्छपो लुक् । ग्रहिजरात्यादिसूत्रेण ( ६।१।१६ )  
संप्रसारणम् । प्रत्ययस्वरिण मध्योदात्तमेतत् । आख्यास्यामि त्विति । ख्या प्रका-  
यने । चक्षिडादेशो वा । लृट् । स्यप्रत्ययस्वरिण मध्योदात्तमेतत् । निपातै  
र्यदयदिहन्तेत्यादिना ( ८।१।३० ) नियमस्य कारणं दर्शयति । वचनमित्यादिना-  
प्यस्य वचनस्य नियमार्थत्वम् । एभिरेवेत्यादिनापि नियमस्य स्वरूपम् । नान्यै-  
रिति । अनेनापि नियमस्य व्यवच्छेद्यम् । इहेत्यादिनापि व्यवच्छेद्यस्य विषयम् ।  
खो रोहावेह्येति । रुह वीजजन्मनि प्रादुर्भावे । लोट् । वस् । शप् । आङ्, त्तमस्य  
पिञ्च ( १।४।८२ ) । स उत्तमस्येति (M) ( १।४।८८ ) सकारलोपः । रोहावेते-  
तस्मिन् परभूते स्वरित्यस्य रो रीति ( ८।१।१४ ) रेफस्य लोपो न भवति । छान्द-  
सत्वात् । तस्मिन्नसति पूर्व्ववदुत्वम् । (N) आद् गुण ( ६।१।८७ ) इति हि गुणे  
लोणमध्यमपुरुषैकवचने रूपम् । कचिज्जाये खो रोहावेह्येत्येह्येत्यनेन (O)  
गत्यर्थलोटा युक्तस्येति पाठः । तत्राङ्पूर्व्वस्यैः प्रयोगो वेदितव्यः । अथ  
परग्रहणं किमर्थम् ! न यद्विषयवेत्युच्येत ? नैवं शक्यम् । समीचीनैर्ग्रहे हि  
निर्दिष्टग्रहणस्थानन्तर्यार्थत्वादनन्तरेष्वेवावयवादिषु भवतीति नियमो विज्ञायते ।  
ततोऽनन्तरेष्वेव पदादिषु भविष्यति । न व्यवहितेष्विति । तथाचान्ययोगनिवृत्ते  
नियमेनाकृतत्वात् खो रोहाव ह्येत्यत्र स्यादेव प्रतिषेधः ।

### ५७ । चनचिदिवगोत्रादिताम्रेडितेष्वगतेः ।

इहापि गोत्रादयः कुत्सनाभीच्छयोरेव गृह्यन्ते इति । न केवलं तिङो  
गोत्रादीनीत्यादौ ( ८।१।२७ ) सूत्र इत्यपिशब्दार्थः । यथा चात्रापि कुत्सना-  
भीच्छयोरेव गोत्रादीनि गृह्यन्ते तथा तत्रैवोपपादितम् । पचतिकल्पमिति ।

(M) वस्तुतस्तु लोटी लङ्, वदित्यनेन ( १।४।८५ ) लङ्, वद्भावान् गित्य' ङित ( १।४।८८ ) इति सखीपः ।  
स उत्तमस्येति तु लोटी विधानम् ।

(N) रोहाव इत्यस्मादेह्येति परतोऽपि ओमाङीधेति ( ६।१।८५ ) पररूपेण रोहावेह्येत्येव स्यात् ।  
कथन्तर्हि रोहावेह्येति न्यासे मुद्रितकाशिकायां पदमङ्ग्याच्च वृद्धिरेचीति ( ६।१।८८ ) वृद्धियुक्तस्य पाठः ?  
छान्दसत्वात् । नचाङी रुहिणा योगः । अपित्विण्येव । तथैव भाष्ये प्रयोगात् । एहीत्यस्य तु न निघात-  
प्रतिषेधः । विभाषितं सोपसर्गमनुत्तममिति ( ८।१।५३ ) सोपसर्गमित्युक्तं रिति ह्रस्वदत्तमत् । भाष्ये त्वेतच्छान्द-  
सत्वात् समाहितम् ।

(O) मुद्रितकाशिकायां तु जायिखारीहावेह्येति पाठः । कचिद् भट्टोजियमे चेवम् । तत्र री रीति  
( ८।१।१४ ) रेफलोपे वृद्धौ पूर्व्वस्य दीर्घोऽण इति ( ६।१।१११ ) दीर्घः । न्यासकारह्रस्वो तु खोरीहावेति  
पाठः गृहीतवन्तौ । स एव भाष्ये दृश्यते ।



ईषदसमामौ कल्पप् (५।१।६७) । तत्र हि तिङ्श्वेत्यनुवर्त्तते (५।१।५६) । अनुदात्त-  
 स्तद्धित इहोदाहरण मिति । कस्मान्न भवतीति प्रश्नावसरे आह अन्यत्र तद्धित-  
 स्वरेण तिङ्स्वरो बाध्यत इति । तद्धितस्योदात्तत्वे सत्यनुदात्तं पदमेक-  
 वर्ज्यं मिति ( ६।१।१५८ ) चानुदात्तत्वापत्तिः । एवञ्चान्यत्र निघातः सिद्धएवेति ।  
 अनुदात्त एव तद्धित इहोदाहरणम् । अत्रेत्यादि । कथं पुनरुपसर्गग्रहणं शक्यं  
 द्रष्टुम् ? उत्तरसूत्रे चादिषु चेति ( ८।१।५८ ) चशब्देनास्य सूत्रस्य द्वितीयो  
 व्यापार उच्यते । स आनन्तर्याद् गतेरित्यस्य विशेषणार्थो भविष्यति चादिषु च  
 यो गतिरिति । चादिष्विति सामीप्यलक्षणमधिकरणम् । कश्चादिषु गतिः ?  
 चादिसमीपे य उदितः । तेनायं प्रादीनामेवोपसर्गसंज्ञानां प्रतिषेधो विज्ञायते ।  
 एवं तावदस्मिन् सूत्रे गतिग्रहणेनोपसर्गस्य ग्रहणं विज्ञायते । सगतिरपि तिङिति ।  
 अत्रापि चादिलोपे विभाषेति ( ८।१।६३ ) सूत्रान् मण्डूकभृतिन्यायेन विभाषे-  
 त्यनुवर्त्तते । सा च व्यवस्थितविभाषा । तेनोपसर्गसंज्ञेन गतिना यो गतिः सः ।  
 तस्यैवानुदात्तत्वेन भवितव्यमित्युपसर्गस्यैव गतेर्ग्रहणं विज्ञायते । अथवा द्वयो-  
 रप्येतयो र्योग्यो विभाषितं सोपसर्गं मनुत्तममित्यत ( ८।१।५३ ) उपसर्गग्रहणं  
 मण्डूकभृतिन्यायेनानुवर्त्तते । तेन च गतिं विशेष्यत उपसर्गसंज्ञो यो गतिरिति ।  
 तेनोपसर्गसंज्ञस्यैव गतेर्ग्रहणं विज्ञायते । यदि तर्ह्युपसर्गग्रहणमनुवर्त्तते  
 गतिग्रहणमनर्थकं स्यात् । उपसर्गग्रहणानुवृत्त्यैव सिद्धत्वात् । नानर्थकम् ।  
 विस्मयार्थत्वात् । उपसर्गाच्छन्दसि धात्वर्थ इत्यत्र ( ५।१।११८ ) ह्युपसर्गग्रहणं  
 प्रादुःपलक्षणार्थम् । तत्रासति गतिग्रहण इहाप्युपसर्गग्रहणं प्रादुःपलक्षणार्थमिति  
 कस्यचित् संदेहः स्यात् । प्रादुःपलक्षणे च सति को दोषः ? अनुपसर्गाणामपि  
 प्रादीनां ग्रहणं विज्ञायते । ततः शुक्लीकरोतीत्यत्र निघातप्रतिषेधो भवतीत्यत्र ।  
 अभूततद्भावेत्यादिनेह ( ५।४।५० वा ) चिः । तस्योर्थादिचिडाचश्चेति ( ४।१।६१ )  
 गतिसंज्ञा । अस्य चावितीत्वम् ( ७।४।३२ ) । यत् काष्ठं शुक्लीकरोतीति ।  
 अत्र सगतिरपि तिङिति ( ८।१।६८ ) निघातो न वर्त्तते । तेन निपातैर्यदयदौ-  
 त्यादिना ( ८।१।३० ) निघातप्रतिषेध एव भवति ।

५८ । चादिषु च ।

द्विविधाश्चादयः । गणपरिपठिताश्च यानङ्गीकृतेः तदुक्तं चादयोऽसस्त्व इति  
 ( १।४।५७ ) । सूत्रपठिताश्च नचवाह्येवयुक्त इति ( ८।१।२४ ) । तत्र प्रत्यासत्ते

यं इह प्रकरणे पठिता स्तोषामिव ग्रहणं युक्तमिति मत्वाह चादयो नचवाह्यहेवेत्यादि । खादतिशब्दः पचतिशब्देन तुल्यस्वरः । प्रथमस्यात्र तिङन्तस्येत्यादिना द्वितीयमिह गतेरित्यस्य प्रतुषदाहरणमिति दर्शयति । चशब्दो गतेरित्यस्यानुकर्षणार्थः । अन्यच्चास्य प्रयोजनमुक्तमेव ।

### ५६ । चवायोगे प्रथमा ।

प्रथमा तिङ् विभक्तिरिति । एतेन प्रथमेति स्त्रीलिङ्गनिर्देशो विभक्त्यपेक्षः सूत्रे कृत इति दर्शयति । प्रथमात्वं तस्य पुनः प्रथममुच्चारणाद् वेदितव्यम् । गर्हभांश्च कालयतीति । कल विल क्षेपे । चुरादिणिच् । चित्स्वरेण लकारेऽकार उदात्तइति मध्योदात्तमेतत् । द्वितीयं तु निहन्यत एव । अथ योगग्रहणं किमर्थम् ? नच वयोरित्येव सप्तम्या निर्देशः क्रियेत यथा चादिषु चेत्यत ( ८१।५८ ) आह योगग्रहणमित्यादि । यथा चादिषु चेति ( ८१।५८ ) सप्तम्या निर्देशे सति परैरेव चादिभिर्योगे प्रतिषेधो भवति न पूरवैस्तथेहापि पराभ्यामेव चवाभ्यां योगे स्यात् । न पूर्वाभ्याम् । ताभ्यामपि योगे यथा स्यादित्येवमर्थं योगग्रहणम् । यदि तु चवाभ्यामिति तृतीयया निर्देशः क्रियते विनापि योगग्रहणेन पूर्वाभ्यामपि योगे स्यादेव प्रतिषेधः । सन्देहपरिहाराय तु तथा न कृतम् । चवाभ्यामित्युच्यमाने सन्देहः स्यात् किमयं तृतीयया निर्देश उत पञ्चम्येति । पञ्चम्या निर्देशे को दोषः स्यात् ? परभूताभ्यां योगे न स्यात् । कथं पुनर्द्वितीयादितिङन्तस्य चवाभ्यां योगो यत् तन्निवृत्त्यर्थं प्रथमाग्रहणं क्रियेत्यत आह चवायोगो ह्येत्यादि । इह च योगः समुच्चये सति भवति । वायोगस्तु विकल्पे । स च समुच्चयो विकल्पश्चानेकस्य धर्मः । द्वित्वादिवत् । अतो यत्र तौ समुच्चयविकल्पो तत्रावश्यमनेकस्य द्वितीयादेः सन्निधानेन भवितव्यम् । तस्मात् तन्निवृत्त्यर्थं प्रथमाग्रहणम् ।

### ६० । हेति क्षियायाम् ।

आचारभेदइति । शिष्टाचारव्यतिक्रम इत्यर्थः । यातीति । धातुस्वरेणाद्युदात्तः । इतिकरणेन ह्रस्वदमात्रस्य निघातकारणत्वं माख्यायते । असति हि तस्मिन् क्षिया ह्रस्वदस्योपाधिर्विज्ञायेत । तिङन्तस्य वा । तथाच यदा ह्रस्वदस्तिङन्तं वा क्षियायां न प्रयुज्यते तदा निघातप्रतिषेधो न स्यात् । इति-

करणे तु सति स्वरूपमात्रप्रधानो ह्यशब्दो निवातस्य कारणं भवतीति । असत्या-  
मपि ह्यशब्दस्य तिङन्तस्य वा क्षियायां वृत्तौ निवातप्रतिषेधः सिद्धो भवति ।

### ६१ । अहेति विनियोगे च ।

चकारेण क्षियायामित्येतदनुक्रथते । नानाप्रयोजनइति । अनेकप्रयोजन  
इत्यर्थः । नियोगइति । प्रेषणं व्यापारणमित्यर्थः । इतिकरणस्य पूर्व्वदेव  
प्रयोजनम् ।

### ६२ । चाहलोप एवेतवधारणम् ।

क्व चास्य लोपइति । लोपे विभाषेत्यत्र ( ८।१।४५ ) योऽभिप्रायः प्रष्टुं क्तः  
स इहापि वेदितव्यः । यत्रार्थो गम्यत इत्यादि । अत्रापि य स्तत्राभिप्राय  
इतरस्याभिहितः स एव द्रष्टव्यः । कः पुनरर्थं स्तयोः प्रयुक्तयोरपि गम्यतइत्याह  
तत्रेत्यादि । क्व पुनर्विषये चलोपः क्व चाहलोप इत्याह समानकर्तृक इत्यादि ।  
यस्मिन् व्यापारविशेषे समान एकः कर्त्ता स समानकर्तृकः । समानकर्तृके चलोपः  
नानाकर्तृके ऽहलोप इति । नाना कर्त्ता यस्मिन् स नानाकर्तृकः । देवदत्त  
एव ग्रामं गच्छतु । स देवदत्त एवारण्यं गच्छत्विति । अत्र ग्रामकर्मकमरण्यकर्म-  
कश्च गमनं यत् तस्य देवदत्त एव कर्त्तैति तत् समानकर्तृकम् । चार्थश्च दर्शयि-  
तुमाह ग्रामश्चेत्यादि । अत्र हि देवदत्त एवारण्यं गच्छतु देवदत्त एव ग्रामं  
गच्छत्विति देवदत्तस्यैव नियोज्यस्य गन्तुर्ग्राम एव गन्तव्यतयोपदिश्यते । यज्ञ-  
दत्तस्य त्वरण्यमेव केवलम् । तेनासत्यप्यह्यशब्दस्य प्रयोगे तदर्थो गम्यते । ग्रामं  
केवलं देवदत्तो गच्छतु । अरण्यं केवलं यज्ञदत्तो गच्छत्विति । अनवकलसा-  
विति । असम्भावनायामित्यर्थः । यो हि देवदत्तस्य भोजनं न क्वचित् सम्भा-  
वयति सएव प्रयुङ्क्ते देवदत्त केव भोक्ष्यस इति । पररूपत्वम् ।

### ६३ । चादिलोपे विभाषा ।

सूत्रनिर्दिष्टा गृह्यन्त इति । पूर्व्वतः प्रत्यासत्तेः । अत्र चवाल्लोपे चवायोगे  
प्रथमेति ( ८।१।६ ) प्राप्ते विभाषा । परिशेषाणामप्राप्ते । भवन्तीति पक्षे  
प्रत्ययस्वरणे मध्योदात्तः । यजेतेति । अत्र पक्षे ऽदुपदेशात्तसार्वधातुकस्यानु-  
दात्तत्वे कृते धातोरुदात्तत्वे सत्यादुपदात्तत्वम् ।

### ६४ । वैवावेति च ऋन्दसि ।

आसौदिति । अस भुवि । लङ् । अदादित्वाच्छपो लुक् । अस्तिचित्तोऽ-  
पृक्त इति ( ७।३।८६ ) । आट् । स चोदात्तइत्यादुदात्तमेतत् । इतिकरणस्य  
पूर्वाक्तमेव प्रयोजनम् । चकारोऽनुक्तमसुच्चयार्थः । या हिः पचत्विह तस्याः संवत्-  
सरस्य सस्यं पच्यते द्विरित्यनेन युक्ता प्रथमा तिङ् विभक्तिः पचत्विति वा न निहन्यते ।

### ६५ । एकान्याभ्यां समर्थाभ्याम् ।

समर्थाभ्यामिति । नायमस्यार्थं स्तिङन्तेन संगताभ्यामिति । अन्यथा ह्यस्यो-  
पादानमनर्थकमेव स्यात् । चवायोगे प्रथमेत्यतो ( ८।१।५८ ) योगग्रहणानुवृत्ते-  
रेवास्यार्थस्य लब्धत्वात् । तस्मात् समानार्थाभ्यामित्यस्यायमर्थः । सा च समानार्थता  
तिङन्तापेक्षया भवतीति परस्वरापेक्षया वेदितव्या । एका जिन्वतीति । जयतेर्लङ् ।  
व्यत्ययो बहुलमिति ( ३।१।८५ ) श्रुः । बहुलं ऋन्दसीति ( ७।१।८ ) भिरदादेशः ।  
हुश्रुवोः सार्वधातुक इति ( ६।४।८७ ) यणादेशः । अनिघातपक्षे सार्वधातुक-  
स्वरेण मध्योदात्तमेतत् । सतिशिष्टादपि हि विकरणस्वरात् सार्वधातुकस्वरो  
बलौयानिष्ठः । अन्तोति । अदेः खरि चेति ( ८।४।५५ ) चरत्वम् । अनिघात-  
पक्षे धातुस्वरेणादुदात्तमेतत् । चाकशीतीति । काश्रु दीप्तौ । अस्य यङ् लुगन्तस्य  
रूपमेतत् । उपातिष्ठदिति । तिष्ठतेर्लङ् । पात्रादिसूत्रेण ( ७।३।७८ )  
तिष्ठादेशः । एक इति संख्यापदमेतदिति । अनेन प्रतुपदाहरण एकशब्दस्यान्य-  
शब्देनासमानार्थतां दर्शयति । किं पुनः कारणमन्यशब्देनासमानार्थेन योगेन  
प्रतुपदाहरणं न दर्शितमित्याह एकशब्दस्य व्यवस्थार्थश्चेत्यादि । चशब्दोऽव-  
धारणार्थः । अनेकार्थसम्भवेऽर्थान्तराद् व्यवच्छिन्नस्येकत्वार्थे व्यवस्थानं व्यवस्था ।  
एकशब्दस्य व्यवस्थार्थमेव समर्थग्रहणम् । नान्यशब्दस्य व्यवस्थार्थम् । न हि  
तस्यानेकार्थः सम्भवति । तस्मादेकशब्दस्य व्यवस्थार्थं समर्थग्रहणं कृतम् ।  
तेनैवेकशब्देनासमर्थेन योगे युक्तं प्रतुपदाहरणमुपदर्शयितुम् । नान्यशब्दे  
नेत्यभिप्रायः । कस्मात् पुनरेकशब्दव्यवस्थार्थमेव समर्थग्रहणं कृतमित्याह  
व्यभिचारित्वात् तस्येति । एकशब्दो हि यत्रार्थेऽन्यत्रादौ दृष्ट स्तं व्यभिवरति ।  
तथाहि स क्वचिदन्यशब्दस्यार्थं दृश्यते । क्वचित् प्राथम्ये । क्वचित् संख्यायाम् ।  
तस्मादसौ व्यभिचारी । अनवस्थित इत्यर्थः । तद्व्यवस्थार्थं समर्थग्रहणं युक्तम् ।

नान्यशब्दव्यवस्थार्थम् । तस्याव्यभिचारित्वात् । नह्यन्यशब्दो यत्रार्थे दृष्ट-  
स्ततोऽन्यत्र वर्तते । ननु च व्यवस्थाया एतत् फलमन्यशब्दसमानाथ स्येकशब्दस्य  
ग्रहणं यथा स्यादिति ? एतच्चान्तरेणापि व्यवस्थाकारणं समर्थग्रहणमन्य शब्द-  
साहचर्यादेव लभ्यते । तदनर्थकं समर्थग्रहणम् । नैतदस्ति । निपातैर्यदयदी-  
त्यादौ ( ८।१।३० ) सूत्रे निपातग्रहणेन आप्तं साहचर्यमिह प्रकरणे व्यवस्था-  
कारणं न भवतीति ।

### ६६ । यद्वृत्तान्नित्यम् ।

प्रथमा च्छन्दसीति च निवृत्तमिति । तयो बिभाषाग्रहणेन सम्बद्धत्वात् ।  
तस्य चेह नित्यग्रहणेन निवर्त्तितत्वात् । अत स्तन्नित्यवृत्तौ तत्सम्बद्धयोरपि  
निवृत्तिर्भवति । वृत्तशब्दोऽयमिहाधिकरणसाधनम् । वर्त्तते तस्मिन्निति वृत्तम् ।  
वृत्तेरकर्मकत्वात् । श्लोऽधिकरणे चेत्यादिनाधिकरणे ( ३।४।७६ ) क्तः । तत्-  
पुनरधिकरणं पदाधिकारात् पदमेव विज्ञायत इत्याह यत्र पदे यच्छब्दो  
वर्त्ततइत्यादि । यदि यद्वृत्तमित्यधिकरणे क्त स्तद्धाधिकरणवाचिना चेति  
( २।१।१३ ) प्रतिषेधात् षष्ठौसमासो न प्रवर्त्तते । अतएव निपातनात् समास  
इत्यदोषः । एतन्नाश्रयत इति । यद्येतदाश्रयेत यत्कामास्ते जुहुम इत्यादौ  
न स्यादिति भावः । कथं पुनरत्र परिभाषा शक्या नाश्रयितुम् । वक्तव्यमेवै-  
तदिह परिभाषा न भवतीति । ददाति जुहुमइति । अभ्यस्तानामादिरित्यभ्य-  
( ६।१।१८८ ) मप्येतदाद्युदात्तम् (P) । यत्कामाइति । यस्मिन् काम एषामिति  
बहुव्रीहिः । यद्राड्ङिति पदम् । यदञ्चतौति ऋत्वगित्यादिना ( ३।२।५८ ) क्तिन् ।  
अनिदितामित्यनुनासिकलोपः ( ६।४।२४ ) । हल्ङ्रादिलोपः ( ६।१।६८ ) ।  
उगिदचांमिति ( ७।१।७० ) नुम् । संयोगान्तलोपः । विश्वगदेवयोरित्यद्व्यादेशः  
( ६।३।८२ ) । क्तिन्प्रत्ययस्य कुः ( ८।२।६२ ) । वातीति । वा गतिगन्धनयोः ।  
अदादित्वाच्छपो लुक् । धातुखरेणाद्युदात्तमेतत् । पवतइति । पूङ् पवने ।  
एतदपि पूर्व्ववदाद्युदात्तम् । अत्र ङित्वाक्त्तसर्वधातुकस्यानुदात्तत्वे कृते धातुखर-  
एव भवति । ननु च यद्वृत्तादिति पञ्चमीनिर्देशोऽयम् । यत्कामा स्ते जुहुम

(P) एतच्च चिन्त्यम् । अभ्यस्तानामादिरित्यत्र ( ६।१।१८८ ) लचीति वर्त्तते । ददातीत्यनुदात्तं चेति  
( ६।१।१८० ) आडादात्तलम् । जुहुमेत्यत्र प्रत्ययखरेनानुदात्तलम् । भौक्रीभुनदित्यादावपि ( ६।१।१८२ )  
पितृत्यनुवचः ।

इत्यादिषु चोदाहरणेषु त इत्यादिना पदेन व्यवधानम् । अतो निर्दिष्टग्रह-  
णस्यानन्तर्यार्थत्वादिह निघातप्रतिषेधेन भवितव्यमित्याह पञ्चमौनिर्देशेऽप्यत्र  
व्यवहितेऽपि कार्यमिष्यतइति । एतच्चोत्तरसूत्रे ज्ञापयिष्यते ।

### ६७ । पूजनात् पूजितमनुदात्तं काष्ठादिभ्यः ।

पूजनादिति । सुपां सुपो भवन्तीति (७।१।३८ वा) बहुवचनस्य स्थान एक-  
वचनम् । अत एवाह पूजनवचनेभ्यइति । उत्तरपदमिति । सुबन्तं वेदितव्यम् ।  
ननु तिङिति वक्तुंते । सत्यमेतत् । उत्तरत्र ( ८।१।६८ ) तिङिति वचनादिह  
सुबन्तस्य ग्रहणं विज्ञायते । अपिच वच्यतेऽतदिहैव समासे चेतदनुदात्तत्वमिति ।  
समासश्च काष्ठादीनां सुबन्तेनेव सम्भवति । न तिङन्तेनेति युक्तमिह सुबन्तस्यैव  
पदस्य ग्रहणम् । सर्वे एते काष्ठादयोऽद्भुतपर्यायाः पूजनवचना भवन्ति । अद्भुतं  
योऽधीते स काष्ठाध्यायकइत्युच्यते (Q) । एवं दारुणादिषु वेदितव्यम् । इह सर्वे  
एवैते काष्ठादयः क्रियाविशेषणभूताः समस्यन्ते । न च क्रियाविशेषणानां समासः  
क्वचिद्विहितः । तत् कथमत्र समास इत्याह मयूरव्यंसकादित्वात् समास इति ।  
समासे चेतदित्यादि । चकारोऽवधारणार्थः । समास एवेत्यर्थः । कथं पुनः समास  
एवैतन्नभ्यते । चादिलोपे विभाषेत्यतो ( ८।१।६३ ) मण्डूकमृत्तिन्यायेन विभाषा-  
ग्रहणानुवृत्तेः । सा व्यवस्थितविभाषेति विज्ञानाच्च । यद्येवं कथं वार्त्तिककारे-  
णोक्तं मलोपश्चेति ? काष्ठादिषु हि येऽकारान्ता स्तेषां विभक्तोरभावे कृते मकारः  
सम्भवति । समासे चेतदनुदात्तत्वेन भवितव्यम् । तत्र विभक्तोरभावान् मकारो  
न सम्भवतीति मलोपवचनं मयुक्तं स्यादित्यत आह मलोपश्चेत्यनेनापौत्यादि ।  
एवमस्माभिरनुदात्तत्वस्य विषय आख्यातः । मलोपश्चेत्यनेनापि स एवाख्यायते ।  
यस्मात् समासे मलोपो न भवति विभक्तोरनुपपत्त्यात् । असमासे विभक्तोर-  
भावे कृते मकारस्य श्रवणमेव भवति । न तु लोपः । अथासमासे मलोपा-  
र्थमिति तदुक्तमितेयं कस्मान्न विज्ञायत इत्याह असमासे ह्येत्यादि । अथ  
पूजितग्रहणं किमर्थम् ? यावता पूजनशब्दोऽयं पूजितापेक्षत्वात् सम्बन्धिः शब्दः ।  
तेन सम्बन्धिः शब्दत्वात् पूजितं मर्यादुपस्थापयति । तत्रान्तरेणापि पूजितग्रहणं

(Q) मुद्रितकाशिकादौ तु काष्ठाध्यायक इति पाठो लभ्यते । तत्राद्भुतं योऽध्यापयतीत्येवं विग्रहः ।

पूजितस्यैव परिग्रहो भविष्यतीत्यत आह पूजादेवेत्यादि । पूजनग्रहणादेव पूजितग्रहणे लब्धे पूजितग्रहणं यत् क्रियते तस्यैतत् प्रयोजनं विशिष्टस्याव्यवहितस्य प्रतगासन्नस्य ग्रहणं यथा स्यादित्येवमर्थम् । तेनोत्तरसूत्रे ( ४।१।६८ ) यत् काष्ठं देवदत्तः पचतीत्यत्र व्यवहितस्य न भविष्यति । ननु पञ्चमीनिर्देशादेव व्यवहितस्य न भविष्यतीत्यत्र आह एतदेवेत्यादि । यादृशमिदं ज्ञापकं तदनुरूपं यद्वृत्तान्वितमित्यत्र ( ८।१।६६ ) यत्कामा स्ते जुहुमो यद्राड् वायुर्वतीत्येवमाद्युदाहृतमित्यर्थः । एतेन ज्ञापनस्य प्रयोजनं दर्शितम् । अथानुदात्तग्रहणं किमर्थम् ? यावदानुदात्तं सर्वमपादादावित्यती ( ८।१।१८ ) ऽनुदात्तग्रहणं मनुवर्त्तत एवेत्याह अनुदात्तइति वर्त्तमान इत्यादि । तद्वानुदात्तग्रहणं न लुङिति ( ८।१।२९ ) प्रतिषेधेन सम्बद्धम् । अतः स्यादनुवर्त्तते सोऽप्यनुवर्त्तते । तथा च सति यस्यामन्वितादेः पूजितस्य निघातप्राप्तिरस्ति तस्यायं काष्ठादिभ्यः परस्य निघातप्रतिषेधो विज्ञायेत । तस्मात् प्रतिषेधनिवृत्त्यर्थं मन्यदिहानुदात्तग्रहणं क्रियते ।

### ६८ । सगतिरपि तिङ् ।

सगतिग्रहणाच्च गतिरपि निवृत्त्यत इति । तुल्ययोगेऽत्र सहशब्दः । तत्रोभयोरपि विधीयमानेन कार्येण सम्बन्धो भवति । तथाहि सपुत्रो भोज्यतामित्युक्ते द्वयोरपि पितापुत्रयोर्भोजनेन सम्बन्धो भवति । तस्मादिहाप्यगते स्तिङन्तस्य च निघाते च सम्बन्धो विज्ञायेत । गतिग्रहणेन चात्रोपसर्गग्रहणं मिथ्यत इति । यथा चेतकभ्यते तथा पूर्वमेवाख्यातम् । तिङ्ग्रहणं पूर्वं निघातः सुबन्तविषयो यथा विज्ञायेतेत्येवमर्थम् ।

### ६९ । कुत्सने च सुप्यगोत्रादौ ।

पचति पूतौति । पूतिशब्दस्य क्रियाविशेषणत्वात् स्वमोर्नपुंसकादिति ( ७।१।२३ ) विभक्तेर्लुक् । पचति क्लिप्नातीति । क्लिशू विबाधने । क्रादात्वाच्चा । अत्र क्लिप्नातीत्येतत् कुत्सनं भवति । यो यस्य बाधनं करोति तेन स कुत्स्यते । सम्बन्धोऽप्यनयो स्तिङन्तयोरस्येव । यस्मात् पचति तस्मात् क्लिप्नातीति । सुबन्तं तु क्लिप्नातीत्येतन्न भवति । अस्य न भवति निघातः । क्रियाकुत्सनइत्यादि । तिङन्ते द्वयमस्ति । साधनं क्रिया च । तत्र क्रियायाः

कुत्सनेऽनुदात्तत्वं भवतीति तदर्थं मिदं व्याख्येयम् । कर्तुः कुत्सने मा भूदित्येवमर्थश्च । तत्रेदं व्याख्यानम् । चादिलोपे विभाषेत्यतो ( ८१।३३ ) विभाषाग्रहणमनुवर्त्तते । व्यवस्थितविभाषा च सा । तेन क्रियाकुत्सन एव भविष्यति । न कर्तुः कुत्सनइति । ननु च क्रियाप्रधानमाख्यातम् । साधनं तु तत्राप्रधानम् । तस्य क्रियाङ्गत्वात् । तत्र प्राधान्यादेव पूतीत्येवमादिना विशेषणेन क्रियाया एव सम्बन्धो भविष्यति । न गुणभूतस्य कर्तुः । तत् किमुच्यते क्रियाकुत्सनमिति वक्तव्यमिति ? एवं मन्यते । यथैव कदन्तेषु दारुणाध्यायकादिषु क्रियायाः प्रधानभूताया अपि विशेषणेन सम्बन्धो भवति तथाख्यातेष्वप्यप्राधान्येऽपि साधनस्य विशेषणेन सम्बन्धेन भवितव्यमिति । पूतिश्चानुबन्धइत्यादि । पूतिशब्दश्चकारानुबन्धो भवतीत्येतदर्थरूपं व्याख्येयमित्यर्थः । तत्रेदं व्याख्यानम् । चकारोऽत्र क्रियते । स चानुक्तसमुच्चयार्थः । तेन पूतिश्चानुबन्धो भविष्यतीति । ननु च पूतिशब्दस्य प्रातिपदिकत्वादप्रतिषिद्धमेवान्तोदात्तत्वम् । कस्मात् स चानुबन्धः क्रियते ? नचायं क्लिबन्तः । पूतिरयमिति पुंसां सामानाधिकरण्यात् । एवं तद्वर्त्तनेन चकारानुबन्धकरणेनैवेतद् दर्शयति यत्र सगतेऽस्तिङोऽनुदात्तत्वं तत्र पूतेरन्तोदात्तत्वम् । अन्यत्रायमाद्युदात्तएव । तेन क्रियाकुत्सनेऽन्तोदात्तः कर्त्तव्यः । कुत्सन आद्युदात्तइति । तेनायमित्यादिना चानुबन्धकत्वस्य फलं दर्शयति । विभाषितमित्यादि । बह्वर्थं यत् तिङन्तं तद् विभाषानुदात्तं भवतीति तदर्थरूपं व्याख्येयमित्यर्थः । व्याख्यानं त्विहापि विभाषाग्रहणानुवृत्तेः । तेन व्यवस्थितविभाषात्वं चाश्रित्य कर्त्तव्यम् । सुपि कुत्सनइत्यादि । अयमुक्तार्थसंग्रहश्लोकः । तत्राद्य न पादेन यदुक्तं क्रियाकुत्सनइति वक्तव्यमिति तस्य संग्रहः । मलोप इत्यादि । नास्मिन् तिङ् विद्यत इति प्रतिष्ठिति । स पुनः प्रस्तावान् काष्ठादीनां समासो विज्ञायते । तत्रातिङ् काष्ठादिसमासे मलोप इष्टः । एतच्च मलोपश्चेत्यनेनायमेव विषय आख्यायत इत्यादिना तूक्तार्थम् । तदनेन समासे चैतदनुदात्तत्वमित्यादिना यदुक्तं तत् सर्वं ग्रहणीतम् । अथवा मलोप इत्यनेन मलोपश्चेत्येतद् वचनमुपलक्षयति । अस्य चोक्तार्थमित्यनेन सम्बन्धः । तदेतदुक्तं भवति । मलोपश्चेति यत् कार्यं वचनं तन् मलोपश्चेत्यनेनापौत्यादिना पूर्वं मेवोक्तप्रयोजनमिति । अतिङीति । अनुदात्तमित्येतद् वक्तव्यमिति वृत्तभङ्गभयाच्चेति । अनुक्तमपि तस्य श्लोकस्य पूर्वोक्तार्थसंग्रहार्थत्वात् काष्ठादीनाञ्च पूर्वमनुदात्तस्य चोक्तत्वाद्



गम्यतएव । अतिङीति चानेन बहुव्रीहिना समासः । तेनैतदुक्तं भवति काष्ठादीनां समासेऽनुदात्तत्वं भवतीति । शेषं सुगमम् ।

### ७० । गतेर्गतौ ।

अभ्युद्धरतीति । अभिशब्दस्य प्रातिपदिकस्वरिणान्तोदात्तत्वे प्राप्त उच्छब्दे गतौ परतोऽनुदात्तत्वं भवति । समुदानयतीति । अत्रापि निपाता आद्युदात्ता उपसर्गाश्चाभिवर्जमिति ( फिट्, ४।७६ ) सम आद्युदात्तत्वे प्राप्तेऽनुदात्तत्वं भवति । कथं पुनरत्राह समश्च गतिसंज्ञेति ? यत्क्रियायुक्ताः प्रादय स्तं प्रतेष्व गत्युपसर्गसंज्ञे भवत इत्युक्तम् । नचोच्छब्दस्य क्रियावाचित्वम् । नैष दोषः । क्रियाविशेषवाचिनो हि प्रादयः । क्रियाविशेषश्च क्रियैव । कारकाणां प्रवृत्तिविशेषः क्रियेतुप्रकृतम् । उपसर्गोऽपि कारकप्रवृत्तिर्विशिष्यतएव । नह्युत्तरतीति हरत्यर्थ एव केवलं कर्तृव्यापारं व्यवाच्छनन्ति । किं तर्हि ? उपसर्गार्थोऽपि । अथवा हरणादर्थान्तरमेवोद्धरणम् । तस्याभिविशेषणमिति नानुपपन्ना गतिसंज्ञा । देवदत्तः प्रपचतीति । देवैर्दासीष्टेति क्लृप्तौ च संज्ञाया-मिति क्तः ( ३।३।१७४ ) । दो दद घो रिति ( ७।४।४६ ) ददादेशः । तृतीया कर्मणीत्याद्युदात्तत्वे ( ६।२।६८ ) प्राप्ते कारकादुत्तश्रुतयोरेवाशिष्योति ( ६।२।१४८ ) देवशब्दोऽन्तोदात्तः । आमन्द्रैरित्यादि । अत्र सर्वमस्ति । नतु मन्द्रो गतिरिति । तस्मिन् परत आङोऽनुदात्तत्वं न भवति । असति चानुदात्तत्वे निपाता आद्युदात्ता उपसर्गाश्चाभिवर्जमित्याद्युदात्तत्वमेव ( फिट्, ४।७६ ) भवति । कथं पुनराङो गतिसंज्ञा । क्रियायोगे हि सति विहिता सा । न चात्रास्ति क्रियायोगः । मन्द्रशब्दस्याक्रियावाचित्वादित्यत्र आह याहीतेत्यतः प्रति क्रिया-योगादाङितेष्व गतिरिति । सत्यपि व्यवधाने व्यवहिताश्चेति ( १।४।८२ ) गतिसंज्ञाविधानादिति भावः । स्यादेतत् । यद्यपि याहीतेत्यतः प्रत्याङो गतित्वं तथापि मन्द्रशब्दं प्रति नास्त्येव तस्य गतिसंज्ञा । तेन यद्यपि गतावि-तेत्यतश्चोच्येत तथापि नैवेहानुदात्तत्वं प्राप्नोतीत्यत्र आह तस्येत्यादि । अत्रास्या-नुदात्तत्वं स्यादेवेति । अस्यानाश्रितपरनिमित्तकमित्यनेन हेतु रक्तः । तस्यानाश्रितपरनिमित्तकत्वस्यापि गतावित्यस्मिन्नसतीत्यनेन गतिग्रहणस्याभावो हेतुरभिहितः । यदि गतावितेत्यतश्चोच्येत ततोऽनाश्रितपरनिमित्तमेवानुदात्तत्व-मुक्तं स्यात् । नह्यसति सममौनिर्दिष्टे गतिग्रहणे परनिमित्तताश्रीयते । ततश्च

गतिरित्येतावतुप्रवृत्तमाने यद्यपि मन्द्रशब्दो गतिर्न भवति तथापि तस्याङाश्रित-  
परनिमित्तमनुदात्तत्वमिह स्यादेव । गतावित्यस्मिंस्तु सति न भवतीति दोषः ।  
गतेः परनिमित्तस्याश्रयणात् । तस्य चेद्भावात् ।

### ७१ । तिङि चोदात्तवति ।

यत् प्रपचति यत् प्रकरोतीति । यहृत्तान्नित्यमिति ( ८१।६६ ) निघात-  
प्रतिषेधे कृत उभयमध्येतत् तिङन्तमुदात्तवद् भवति । एकं धातुस्वरणापरं  
प्रत्ययस्वरणम् । इहेदं तिङ्ग्रहणमेवमर्थं क्रियते । तिङ्युदात्तवति यथा  
स्यात् । आमन्दैरिन्द्र हरिभिर्याहोत्यत्र मन्द्रशब्दे मा भूदिति एवमर्थम् । एतच्चा-  
प्रयोजनम् । यदि स तत्र स्यात् पूर्वसूत्रे गतावित्यतदपार्थक्यं स्यात् । अस्य  
हि तत्र मन्द्रशब्दे परतो मा भूदिति तदेव प्रयोजनं व्यवस्थितम् । न चान्यत्  
तिङ्ग्रहणस्येह व्यवच्छेदकमस्ति । तस्माद् व्यवच्छेद्याभावान्न कर्त्तव्यमेव  
तिङ्ग्रहणमित्येतच्चोद्यमपाकर्तुमाह तिङ्ग्रहणमित्यादि । परिमाणं  
परिच्छेदः । तदुदात्तवतो यथा स्यादिति एवमर्थं तिङ्ग्रहणम् । किं पुनः  
स्याद् ? यदि परिमाणार्थं तिङ्ग्रहणं न क्रियेतेतत्त आह अन्यथा ह्येत्यादि ।  
यदि हि तिङोति नोच्येत तदोदात्तवतोऽत्रेतावतुप्रवृत्तमाने यद्युदात्तवतोति  
सामान्येनोच्येत तथापि प्रत्यामत्ते यं प्रति गतिस्तस्यैव निघातो विज्ञायेत ।  
ततश्च धाताविवोदात्तवति स्याद् यत् प्रपचतीत्यादौ । प्रत्यये तु यत् प्रकरोतीत्यत्र  
न स्यात् । विकरणो ह्यवोदात्तवान् । न धातुः । ननु चोदात्तोऽत्र प्रत्ययः ।  
नोदात्तवान् । नहि प्रत्ययादन्यः स उदात्तोऽस्ति येन प्रत्यय उदात्तवान् स्यात् ।  
नैतत् सारम् । यथा स्याद् यत्राद्युदात्तत्वमस्य व्यपदेशिवद्भावेन भवति तथो-  
दात्तत्वमपि स्यादेव । स्यादेतत् । प्रत्ययमपि प्रति प्रादेर्गतिसंज्ञा । ततो  
नायं दोष इत्यत्र आह यत्क्रियायुक्ता इत्यादि । इतिकरणो हेतौ । यस्मात्  
यत्क्रियायुक्ताः प्रादय स्तं प्रति तेषां गत्युपसर्गसंज्ञा तस्माद् धातुमेव प्रति गति-  
संज्ञा । न प्रत्ययम् । यदि हि प्रत्ययोऽपि धातुवत् क्रियावचनः स्यात् तमपि  
प्रति प्रादयो गतिसंज्ञां प्रपद्येरन् । न चासौ क्रियावचनः । तस्मान्न प्रत्ययं  
प्रति प्रादीनां गतिसंज्ञा । आमन्ते तर्हीत्यादि । प्रपचतितरामिति तिङ्शेति  
( ५१।५६ ) तरप् । तदन्तात् किमेत्तिङित्यादिनामि ( ५१।११ ) कृते  
सत्यामन्तमेतद् भवति । न तिङन्तम् । ततो यदि तिङि चेति तिङ्ग्रहणं न

क्रियेत तस्मिन्नामन्ते परतो गतिनिघातो न प्राप्नोति । अत्रेत्यादि उत्तरम् ।  
 अत्र केचित् कुगतिप्रादय ( २।२।१८ ) इत्यामन्तेन गतेः समासं कुर्वन्ति । केचित्तु  
 कुर्वन्त्येवेति । तत्र त्रयः पक्षाः । तत्र य आमन्तेन समासं कुर्वन्ति तेषां तत्पुरुषे  
 तुल्यार्थद्वितीयेत्यादिना ( ६।२।२ ) पूर्वपदस्याव्ययस्य प्रकृतिस्वरसति शेषस्यानु-  
 दात्तं पदमेकवर्जमित्यनुदात्तत्वेन ( ६।१।१५८ ) भवितव्यम् । अतोऽक्रियमाणेऽपि  
 तिङ्ग्रहणे परमामन्तमुदात्तं न भवतीति गतिनिघातो नैव सिध्यति । ततो नायं  
 दोषः स्तिङ्ग्रहणे सत्येव । किं तर्हि ? असत्यपि । तेन तिङ्ग्रहणे क्रियमाणे  
 एव चोदयितुं युक्तमित्यभिप्रायः । अथेत्यादि । अथ तरबन्तेन गतिसमासः क्रियत  
 एवमप्ययुक्तमेव चोद्यम् । तथाहि तरबन्तस्य गतिसमास इत्यस्मिन् पक्षे प्राग् गति-  
 समासे कृते पूर्वपदस्य च प्रकृतिस्वरत्वे पश्चादामा भवितव्यम् । तथाच सतिशिष्ट-  
 त्वादाम एवोदात्तत्वे सति गतेरनुदात्तं पदमेकवर्जमित्यनेनैवानुदात्तत्वं ( ६।१।१५८ )  
 सिद्धम् । अतो नार्थ एतत्सूत्रविहितेन गतिनिघातेनेति । वाभावे वाह चोदको  
 येषां त्वित्यादि । गतिकारकोपपदानां कङ्क्षिः सह समासवचनं प्राक् सुबुत्पत्तेरित्यत्र  
 दर्शनद्वयम् । गत्यादयोऽविशेषेण समस्यन्ते कृद्भिः सह प्राक् सुबुत्पत्तेरित्येकं  
 दर्शनम् । गत्यादयः कृद्भिरेव समस्यन्ते । नान्यप्रत्ययान्तैः । तैश्च प्राक्  
 सुबुत्पत्तेरिति द्वितीयम् । तत्र येषां पूर्वं दर्शनं तान् प्रत्यामन्ते तर्हि न प्राप्नोतीति  
 सत्यमयुक्तमेतच्चोद्यम् । येषां तु द्वितीयं दर्शनं तान् प्रत्युक्तमेव । तथाहि  
 तेषामेवंविधविषये प्रपचिततरामित्येवंप्रकारे यत्र कृत्प्रयोगो नास्ति तत्र समासे-  
 न नैव भवितव्यम् । अथ पृथक् स्वरः प्राप्नोति । प्रशब्दस्योपसर्गाच्चाभिवर्जं  
 मित्याद्युदात्तत्वम् ( फिट्, ४।८० ) प्राप्नोति । पचिततरामित्यत्रापि प्रत्यय-  
 स्वरेणाम उदात्तत्वम् । तत्र पृथक्स्वरप्राप्तौ सतग्रामनेन निघातेन प्रयोजनम् ।  
 एष च गतिनिघातः स्तिङ्ग्रहणे क्रियमाणे सत्यामन्तेन प्राप्नोतीति भावः । इतर  
 आह तदर्थं यत्रः कर्त्तव्यइति । स पुनरत्र व्याख्यानविशेषः । इह चकारः  
 क्रियते । स चानुक्तसमुच्चयार्थः । तेनामन्तेऽपि निघातो भविष्यतीति । प्रपचति  
 प्रकरोतीति । तिङ्ङितिङ् इति ( ८।१।२८ ) निघातादुभयमप्येतदुदात्तत्वञ्च  
 भवति ।

७२ । आमन्वितं पूर्वमविद्यमानवत् ।

तस्मिन् सतीतग्रादिनाऽविद्यमानवद् भवतीत्यस्यार्थमाचष्टे । अविद्यमानव-

दिति । वतिना निर्देशोऽयम् । अविद्यमानेन तुल्यं वर्तते इतरेषां विद्यमानवत् । वतिश्च सादृश्ये भवति । एवञ्च तस्याविद्यमानेन सादृश्यं भवति यदि सत्यपि तस्मिन्-स्तन्निबन्धनं कार्यं न भवति । असति च तस्मिन् यत् कार्यं तदसत्तानिबन्धनं तत् सत्यपि तस्मिन् भवति । आमन्त्रितनिघातेनेत्यादिना तस्मिन् सति यत् कार्यं प्राप्नोति तदभावमविद्यमानवद्भावस्य प्रयोजनं दर्शयति । देवदत्त यज्ञदत्तेति । अत्र पूर्वस्याविद्यमानत्वादसति निघाते यज्ञदत्तशब्दस्य षाष्टिकमेवा- ( ६।१।१८८ ) मन्त्रिताद्युदात्तत्वं भवति । देवदत्त पचसीति । अत्रापि तिङन्तस्यासति निघाते धातुस्वरेणाद्युदात्तत्वं भवति । देवदत्त तव ग्रामः स्वम् । देवदत्त मम ग्रामः स्वमिति । तवममौ ङसौति ( ७।१।८६ ) तवममादेशौ सामिकौ । इत्येवमादिष्विति । आदिशब्देन देवदत्त तुभ्यं दीयत इत्येवमादीनां ग्रहणम् । युष्मदस्माददेशा न भवन्तीति । तेमयावेकवचनस्येत्येवमादयः ( ८।१।२२ ) । पूजाया मनन्तरप्रतिषेधः प्रयोजनमित्यादिना तस्मिन्नामन्त्रितेऽसति यत् कार्यं प्राप्नोति तस्य सत्यपि तस्मिन् भावेऽविद्यमानवद्भावस्य प्रयोजनं दर्शयति । यावद् देवदत्त पचसीत्यत्रापीत्यादि । यत्राप्यामन्त्रितं व्यवधायकमित्येषोऽपिशब्दस्यार्थो वेदितव्यः । देवदत्तः पचतीति । अत्राविद्यमानत्वाभावात् तिङ्निघातो भवत्येव । पूर्वमिति । किं देवदत्त इति पूर्वं परमपि खलु भवति ? न चेह परमस्तीति नास्ति देवदत्तेत्यस्य पूर्वत्वम् । तेनामन्त्रिताद्युदात्तत्वे कर्त्तव्ये नाविद्यमानवद् भवति । देवदत्त पचसीति । अत्र पचसीत्येतदपेक्षया देवदत्तशब्दस्य पूर्वत्वमस्तीत्यविद्यमानवद्भावेन तस्य भवितव्यम् । ततश्चामन्त्रिताद्युदात्तत्वं तस्य न स्यात् । इमं मे गङ्गे यमुनं इति । अत्र च गङ्गेशब्दस्य यमुनेशब्दापेक्षमेव पूर्वत्वमिति तमेव प्रति तस्याविद्यमानवद्भावः । न मेशब्दं प्रति । ततश्च तस्य मेशब्दस्य यमुनेशब्देनानन्तर्यमपनयन् स निघातनिमित्तभावः प्रतिबध्नीयादिति यमुनेशब्दस्य निघातो न स्यादित्येतच्चोद्यदयमाशङ्क्याह पूर्वत्वच्चेत्यादि । चकारोऽवधारणे । भिन्नक्रमश्च । परापेक्षमेवेत्येवं द्रष्टव्यम् । इतिकरणो हेतौ । षां यज्ञावो यदपेक्षवद् भवति तेषां तदभावेनानूद्यमानानां विधीयमानो धर्मस्तद्विषय एव प्रतीयते । तद् यथा पुत्रः कार्येष्ववहित इति पुत्रस्य पुत्रभावः पुत्रापेक्ष इति तस्य पुत्रभावेनानूद्यमानस्य विधीयमानं कार्येष्ववहितत्वं यदपेक्षः पुत्रत्वं तत् कार्येष्ववगम्यते । नान्यकार्येषु । पूर्वत्वच्चेदं परापेक्षमेव । तस्मात् तदन्वयामन्त्रितस्याविद्यमानवद्भावो यदपेक्षं तत्पूर्वत्वं तस्यैव परस्य कार्यं

कर्त्तव्ये भवति । नान्यस्य । किंविशिष्टे कार्य्ये ? स्वनिमित्तेऽन्यनिमित्ते वा ।  
 स्वनिमित्तं यस्य तत् स्वनिमित्तम् । आमन्वितनिमित्तमित्यर्थः । तस्मादन्य-  
 च्छब्दान्तरं निमित्तं यस्य तदन्यनिमित्तम् । यतएवं परस्येव कार्य्यं कर्त्तव्ये  
 तदामन्वितमविद्यमानवद् भवति न तु स्वकार्य्यं कर्त्तव्ये तेन देवदत्तपचसीत्यत्रा-  
 मन्विताद्युदात्तत्वं न परस्य कार्य्यम् । किं तर्हि ? आमन्वितस्यैव । यतः  
 परस्य कार्य्यमनुदात्तत्वम् । तस्मिंस्त्वविद्यमानवद् भवत्येव । एवं प्रथम-  
 चोद्यं निराकृत्य द्वितीयं निराकर्त्तुमाह इमं मे गङ्गे यमुनइत्यादि । अत्रापि  
 पूर्वत्वञ्च परापेक्षं भवतीति तत्र एव हेतुः गङ्गेशब्दः पूर्वमामन्वितान्तः स्वयमविद्य-  
 मानत्वान्निमित्तं न भवतीति सम्बन्धनीयम् । क्व विषये निमित्तं न भवति ?  
 परस्यैव यमुनेशब्दस्यानुदात्तत्वे कर्त्तव्ये । मेशब्दस्य च निमित्तभावं न प्रति-  
 बध्नातीति गङ्गेशब्दः पूर्वमामन्वितो यमुनेशब्दस्यानुदात्तत्वे कर्त्तव्ये विद्यमानवत्त्वा-  
 दिति सर्वमपेक्षते । इह पूर्वशब्दस्य सम्बन्धिशब्दत्वात् परस्य कार्य्यं कर्त्तव्ये  
 पूर्वस्यामन्वितस्याविद्यमानवद्भावो विधीयते । इमं मे गङ्गे यमुन इत्यत्र च यद्यपि  
 गङ्गेशब्दादन्यच्छब्दान्तरं म इति तदयमुनेशब्दस्यानुदात्तस्य निमित्तं तथापि तदनु-  
 दात्तत्वं परस्यैवामन्वितस्य कार्य्यमिति तस्मिन्नपि कर्त्तव्ये गङ्गेशब्दोऽविद्यमानवद्भ-  
 वति । अतएव प्रागुक्तम् अन्यनिमित्ते वैतेनाविद्यमानवत्त्वान् मेशब्दस्य निघातं  
 प्रति यो निमित्तभावः तं न प्रतिबध्नाति । वत्करणं किमर्थम् ? स्वाश्रयमपि यथा  
 स्यात् । आम् भो देवदत्ता । आम् एकान्तरमामन्वितमनन्तिकइतिप्रकान्तरता-  
 ( ८।१।५५ ) निबन्धनो निघातप्रतिषेधः सिद्धो भवति । बहुवचनान्तश्चैतद्  
 विज्ञेयम् । एकवचनान्ते हि नामन्विते समानाधिकरणे सामान्येवचनमिति  
 ( ८।१।७३ ) प्रतिषेधान्नेवाविद्यमानत्वमस्ति । बहुवचनान्ते तु विभाषितं विशेष-  
 वचने बहुवचनमिति ( ८।१।७४ ) पक्षे विद्यते । ननुच परार्थे प्रयुज्यमानाः शब्दा  
 अतिदेशं गमयन्ति यथा गोर्वाहौकइति । तत्र विद्यमानस्याविद्यमानमिति  
 वचनादतिदेशो गम्यते । अतिदेशधर्मश्च स्वाश्रयानिर्वाहतिरिति नार्थो वतिनाः  
 सत्यमेतत् । एवं तु मन्यते । वतिमन्तरेण प्रयोगव्यवस्थार्थमिदं स्यात् ।  
 कुतश्चिदामन्वितं पूर्वं न भवतीति । तथाचामन्वितस्यामन्वितेन पूर्वणैकान्तरता  
 न स्यादिति ।

### ७३ । नामन्विते समानाधिकरणे सामान्यवचनम् ।

समानाधिकरणमिति । समानाभिधेयमित्यर्थः । अग्ने गृहपत इति । अग्निशब्दोऽत्राग्निमात्राभिधायित्वात् सामान्यवचनोऽपि गृहपतिशब्देन विशेषाभिधायिना व्यवच्छिद्यमान स्तद्वाच्ये गार्हपत्याख्येऽग्निविशेषे एवावतिष्ठत इति गृहपतिशब्द स्तेन समानाधिकरणः । एवं माणवक जटिलकाध्यापक इत्यात्रापि समानाधिकरणता विज्ञेया । अत्र जटिलकशब्दस्यापेक्षाभेदात् सामान्ये विशेषत्वं न । किं तर्हि ? माणवकापेक्षया विशेषत्वम् । अध्यापकापेक्षया सामान्यभावः । अत्र जटिलके समानाधिकरणे परतो माणवकस्याविव्यमानत्वं न भवति । अध्यापके तु जटिलकशब्दस्य । पूर्वस्येत्यादिना प्रतिषेधस्य फलं दर्शयति देवदत्त पचसीति । तत्र देवदत्तस्य योऽभिधेयोऽर्थस्तत्रैव कर्त्तरि लकारो विहित इति भवति पचसीत्येतदेवदत्तशब्देन समानाधिकरणम् । आमन्वितं तु न भवति । देवदत्त यज्ञदत्तेति । देवदत्तशब्दोऽत्र न संज्ञाशब्दो गृह्यते । किं तर्हि ? क्रियानिमित्तकः । अन्यथा संज्ञाशब्दस्य कवस्तुनिष्ठत्वात् सामान्यवचनः स न स्यात् । एते पर्याया इति । एतेन सामान्यवचनत्वाभावं दर्शयति । विशेषापेक्षं सामान्यम् । नचात्र कस्यचिद् विशेषो वाच्यो यदपेक्षया सामान्यं स्यात् । सर्वेषामत्यन्ताभिन्नार्थत्वात् । अन्यथा पर्याया एव न स्युः । कथं पुनर्ज्ञायन्ते पर्याया एत इत्याह एवं ह्युक्तमित्यादि ।

### ७४ । विभाषितं विशेषवचने बहुवचनम् ।

पूर्वेण नित्यं विद्यमानवत्त्वे प्राप्ते विकल्पाथमिदं वचनम् । देवाः शरण्या इति । यदाऽविद्यमानवत्त्वं तदा शरण्या इत्यस्यामन्विताद्युदात्तत्वम् भवति । अन्यथा निघातः । एवं ब्राह्मणा वैयाकरणा इत्यात्रापि वैयाकरणशब्दस्याद्युदात्तत्वम् । पाक्षिकनिघातश्च वेदितव्यः । अथ विशेषवचनं किमर्थम् ? यावता सामान्यवचन मित्यनुवर्त्तते । सामान्यश्च विशेषापेक्षम् । तत्रान्तरेणापि विशेषवचनं विशेषवचनं विज्ञास्यत इत्यत आह सामान्यवचनाधिकारादेवेत्यादि । य एवं न शक्नोति मन्दधौः प्रतिपत्तुं तं प्रति विस्पष्टार्थं विशेषवचनग्रहणं क्रियते । यदि तर्हि सामान्यस्य विशेषापेक्षत्वात् सामान्यवचनग्रहणाद् विशेषवचने कार्यं विज्ञायते तत्र पूर्वसूत्रेऽपि ( ८११।७३ ) तत्रैव कार्यं विज्ञायते । तथाच देवदत्त

यज्ञदत्तेति प्रत्युदाहरणं द्वाङ्गविकलं स्यात् । तथाहि यथा यज्ञदत्तशब्दो न समानाधिकरणो भवति तथा विशेषवचनोऽपि । अथासौ विशेषवचन एव सति यथाम्ने गृहपत इत्यत्राग्निशब्दः सामान्यवचनोऽपि गृहपतिशब्देन विशेषाभिधायिना व्यवच्छिद्यमान स्तदग्निविशेषणं भवति गृहपतिशब्द स्तेन समानाधिकरण एव देवदत्तशब्दो विशेषाभिधायिना यज्ञदत्तशब्देन व्यवच्छिद्यमान स्तद्वाच्य एव विशेषेऽवतिष्ठत इति यज्ञदत्तशब्द स्तेन समानाधिकरण इति चिन्त्यमेतत् ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायामष्टमाध्यायस्य

प्रथमः पादः ॥ ८।१ ॥

अथ

# काशिकाविवरणपञ्जिका ।

अष्टमाध्यायः ।

द्वितीयः पादः ।

१ । पूर्वत्रासिद्धम् ।

एष योगः परिभाषा वा स्यादधिकारो वेति पक्षद्वयं सम्भाव्यते । तत्र यद्ययं परिभाषा स्यात् सर्वस्यामष्टाध्याय्याम्पूर्वस्मिन्नुत्तरमसिद्धं स्यात् । ततश्चातो भिस ऐसित्यत्र (७।१।६) त्यदाद्यत्वस्यासिद्धत्वात् तै र्यै रित्यत्रेस्भावो न स्यादिति मं परिभाषापक्षे दोषः दृष्टा स्वरितत्वेनाधिकारत्वमस्येति (१।३।११) निश्चित्याह पूर्वत्रासिद्धमित्यधिकारोऽयमिति । अध्यायपरिसमाप्तेरिति । अवधिप्रदर्शनार्थमेतत् । तत्रेति वाक्योपन्यासे । सपादेति । सङ्घ पादेनानन्तरं प्रक्रान्तेन वक्तुं तद्वति सपादा । सप्ताध्यायीति । सप्तानामध्यायानां समाहारः । द्विगोरिति (४।१।२१) ङोप् । क्वचित् सपादसप्ताध्यायीति पाठः । तत्र सपादा चासौ सप्ताध्यायी चेति विशेषणसमासः । पुं वद्भावः । अयमिति । वक्ष्यमाणः पादो नोऽध्याय इति । अनन्तरोक्तेन पादेनो नोऽपरिपूर्णः पादो नोऽध्यायः । असिद्धो भवतीत्यादि । पादो नाध्यायग्रहणेनोत्तरोत्तरयोगग्रहणेन च शास्त्रासिद्धत्व मिहाश्रीयत इति दर्शयति । कार्य्यासिद्धत्वाश्रयणे हि यथा देवदत्तस्य हन्तारि हते न पुन देवदत्तस्य प्रादुर्भावो भवति तथा कार्य्यस्यासिद्धत्वे प्रतिपादिते न पुनः प्रकृतेः प्रादुर्भावो (A) भवति । ततश्चामुष्णामुष्णायित्यत्र सत्यप्युकारस्यासिद्धत्वेऽ

(A) लक्ष्मीश्वरपुस्तके प्रादुर्भाव इत्यत्र प्रत्यापत्तिरिति पाठः ।



कारान्तमङ्गं न भवतीति तन्निबन्धनः स्मैभावो न स्यात् । शास्त्रासिद्धत्वे तु स्मैभावशास्त्रमेव प्रवर्तते । नत्वशास्त्रमसिद्धत्वमिति न भवत्येष दोषप्रसङ्गः । अपि च शास्त्रस्य मुख्यत्वं पूर्वत्वं कार्य्यस्थोपचारिकत्वम् । यस्य कार्य्यस्य शास्त्रं पूर्वं तदप्युपचारेण पूर्वमित्युच्यते । न स्वत एव तस्य पूर्वत्वम् । सन्निवेशविशेषाभावात् । कार्य्यं हि लक्ष्यगतम् (B) । तत्र यथा लक्ष्यस्य सन्निवेशो नास्ति तथा तदगतस्यापि कार्य्यस्य । न च मुख्ये पूर्वत्वे सति गौणत्वस्य परिग्रहणं युक्तम् । तस्माच्छास्त्रपूर्वग्रहणेन गृह्यते । तस्य च पूर्वत्वम् परशास्त्रमेवापेक्ष्य भवति । अतो यदपेक्षं तस्य पूर्वत्वं ततः परस्य शास्त्रस्यैवासिद्धत्वमनेन कर्तुं युक्तम् । शास्त्रस्यासिद्धौ च कृत्यायामर्थतः कार्य्यासिद्धत्वं कृतमेव भवति । तस्य तन्निबन्धनत्वात् । सिद्धशब्दो निष्पन्नवचनः । सिद्धं निष्पन्नमित्यर्थः । न सिद्धमसिद्धमनिष्पन्नमित्युच्यते । परञ्च शास्त्रं यच्च निष्पन्नं तन्न शक्यं वचनशतेनाप्यनिष्पन्नसत्ताया मापादयितुम् । अन्यथा न कश्चिद् दुःखविवक्षां दशमनुभवेत् । असिद्धवचनेनैव न दुःखस्यानिष्पन्नतापादानात् । तस्माद् यथा ब्रह्मदत्तोऽब्रह्मदत्तोऽयमित्युक्तेऽतिदेशोऽयं गम्यते तथेहाप्यसिद्धत्वमित्युक्तेऽतिदेशोऽयं गम्यत इत्याह असिद्धवद्भवतीति । एतदेव स्पष्टीकर्तुमाह सिद्धकार्य्यमित्यादि । एवं हि तदसिद्धवद्भवति यदि सिद्धस्य यत् कार्य्यं तन् न करोति । तदेतदित्यादि । तदिति हेतौ । यस्मादनन्तरोक्तोऽसिद्धशब्दस्यार्थस्तस्मादेतदसिद्धवचनमादेशलक्षणप्रतिषेधार्थम् । आदेशो लक्षणं निमित्तं यस्य तदादेशलक्षणम् । तस्य प्रतिषेधः । सोऽर्थः प्रयोजनं यस्य तत् तथोक्तम् । उत्सर्गलक्षणभावार्थश्चेति । उत्सृज्यते निवर्त्यत इत्युत्सर्गः स्थानिलक्षणम् । उत्सर्गो लक्षणं निमित्तं यस्य तदुत्सर्गलक्षणं कार्य्यम् । तस्य भाव उपजननमुत्सर्गलक्षणभावः । सोऽर्थः प्रयोजनं यस्य तत् तथोक्तम् । अस्मा उद्धरेत्यादि । अस्मैद्वैतौदंशब्दाच्चतुर्थी । उद्धरेत्यस्मिन् परत आयादेशः । लोपः शाकल्यस्येति ( ८।३।१८ ) यकारलोपः । तत्र कृत आद् गुणः ( ६।१।८७ ) प्राप्नोति । यकारलोपस्यासिद्धत्वान्न भवति । हा आनयेत्यादि । अत्रात्रानयशब्दयोः परतोऽसावित्यस्यादित्यशब्दे च परत आयादेशः । लोपः शाकल्यस्येति ( ८।३।१८ ) वकारलोपः । तत्र कृतेऽकः सवर्णं दीर्घत्वं ( ६।१।१०१ ) प्राप्नोति । वकारलोपस्यासिद्धत्वान्न भवति । व्यलोपासिद्धत्वादिति । तादर्थ्याद्व्यलोपशास्त्रं व्यलोपशब्दे नोक्तम् । अथवा व्यलोपशास्त्रस्यासिद्ध-

त्वाद् व्यलोपस्यासिद्धत्वमित्युच्यते । एषूदाहणेष्वादेशलक्षणप्रतिषेधो ऽसिद्धत्ववचनस्य प्रयोजनम् । इदानीं येषूदाहरेषूत्सगलक्षणभावः प्रयोजनं तानि दर्शयितुमाह अमुष्माइत्यादि । अदस स्रुतयोपञ्चमीसप्तम्येकवचनानि । त्यदाद्यत्वम् ( ७१२-१०२ ) । अत्रासत्यप्यसिद्धत्वे परत्वाददसोऽसिर्दादु दो म इत्युत्वम् ( ८१२।८० ) । ततश्चाकारान्तस्याभावात् तन्निबन्धनाः सव नाम्नःस्ते ( ७११।१४ ) ङसिङ्योः स्मात्-स्मिनाविति ( ७११।१५ ) स्मायादयो न स्युः । असिद्धत्वे सति शास्त्रस्य ते भवन्ति । उत्वस्यासिद्धत्वादिति । अत्रापि तादर्थ्यादुत्वशब्देनात्वशास्त्रमुक्तम् । शुष्किकेत्यादिश्लोकः । अत्र निदर्शनमित्येतच् शुष्किकेत्यादिभिः प्रत्येकमभिसम्बध्यते । भ्रूलाञ्जश्व इति । अत्राप्यसिद्ध इति वृत्तभङ्गभयादुक्तम् । अनुक्तमपि प्रकरणेन ज्ञायते । शुष्किकेति । शुष शोषण इत्येतस्मात् क्तप्रत्ययः । शुषः क इति ( ८१२।५१ ) कादेशः । टाप् । अज्ञातार्थं प्रागिवात् कः ( ५।३।७० ) । केऽण इति ऋस्त्वम् ( ७।४।१३ ) । ततष्टाप् । प्रत्ययस्थात् कादित्यादिना ७।३।४४ ) नित्यमिच्छं भवति । नतूदीचा मित्यादिना ( ७।३।४६ ) पाक्षिकम् । शुषः क इत्यस्यासिद्धत्वात् । शुष्कजङ्घेति । शुष्के जङ्घे अस्या इति बहुव्रीहिः । न कोपधाया इति ( ६।३।३७ ) पुंवङ्गावनिषेधो न भवति । शुषः क इत्यस्यासिद्धत्वादिति प्रकृतेन सम्बन्धनीयम् । ननु च सत्यप्यसिद्धत्वे नैवात्र पुंवङ्गावप्रतिषेधो न प्राप्नोति । कोपधप्रतिषेधे तद्धितवुग्रहणं कर्त्तव्यमिति ( ६।३।३७, वा ) वचनात् । न । वाक्यकारमतमेतत् । सूत्रकारमतेन तु श्लोकवार्त्तिककारेण च न चात्रैतत् प्रयोजनमुपन्यस्तम् । एतयोर् हि सामान्येन कोपधप्रतिषेधोऽभिमतः । चामिमानिति । चै जै षे क्षये । आदेच उपदेशेऽशितोत्यात्वम् ( ६।१।४५ ) । चायो म इति ( ८१२।५३ ) निष्ठातकारस्य मकारः । चामइति स्थितेऽत इजितौजं ( ४।१।८५ ) कृत्वाऽत इनिठनावितोनिप्रत्ययं ( ५।२।११४ ) वा कृत्वा मतुप् कर्त्तव्यः । वहिरित्यादि । वह प्रापण इत्येतस्मान्निष्ठा । संप्रसारणम् ( ६।१।१५ ) । हो ढइति ( ८१२।३१ ) ढत्वम् । भषस्तथोर्धोऽध इति ( ८१२।४० ) धत्वम् । शुना शु-रिति ( ८।४।४२ ) शुत्वम् । ढो ढे लोप इति ( ८।३।१३ ) ढलोपः । ढलोपे पूर्वस्य दीर्घोऽण इति दीर्घः ( ६।३।१११ ) । ऊढइति स्थिते तमाचष्ट इति णिच् । णाविष्ठवत् कार्यं प्रातिपदिकस्येतोष्टवङ्गावाट्टिलोपः ( ६।४।१५५, वा ) । तदन्ताङ्गुड् । णिञ्चोत्यादिना ( ३।१।४८ ) चङ् । अत्र ढत्वष्ट्वादीनामसिद्धत्वाद् योऽसौ णौ टिलोपस्य णौ कृतं स्थानिवद् भवतीति स्थानिवङ्गावाच्चङी- ( ६।१।११ ) त्यजादे द्वितीय-

स्येति (C) (६।१।२) इत इत्येतस्य दिर्वचनम् । कुहोशुरिति (७।४।६२) सुत्वं महाप्राणस्य हकारस्य स्थाने महाप्राणएव भकारः । अभ्यासे चर्चेति (८।४।५४) भकारस्य स्थाने जकारः । आङ्जादीनामित्याट् (६।४।७२) । आट्छेति (६।१।८०) वृद्धिः । अथ सन्वत्स्रुणि चङ्परइति सन्वद्भावः (७।४।८३) कस्मान्न भवतीत्याह अनगलोप इत्यादि । यदि तर्ह्यनगलोप इति प्रतिषेधात् सन्वद्भावो न भवति तदौजद्वदिति न सिध्यतीत्याह औजद्वदित्यादि । गुडलिङ्मानिति । गुडं लेदौति क्षिप् । तदन्तान्मतुप् । पूर्ववङ् ढत्वम् । भलाञ्छशोऽन्त इति (८।१।३८) जश्त्वं ढकारस्य डकारः । मतोर्वत्वे कर्त्तव्ये ढत्वजश्त्वयोरसिद्धत्वाज् भयइति (८।२।१०) वत्वं न भवति । कारिकायां भलां जश्त्वग्रहणमुपलक्षणार्थं निदर्शनमिति । अनेनेतत् दर्शयति निदर्शनमेतच्छ्रुत्किादीनाम् । नतु परिगणनमिति । यदि हि सपादायां सप्ताध्याय्यां कर्त्तव्यायां पादोनोऽध्यायोऽसिद्ध इत्युच्यते तदा यद्दृष्टं षष्ठीनिर्देशसप्तमीनिर्देशपञ्चमौनिर्देशाः क्रियन्ते तेष्वसिद्धाः स्युः । ततश्च संयोगान्तस्य लोप (८।२।२३) इत्यत्र षष्ठीनिर्देशस्यासिद्धत्वात् षष्ठी स्थानियोगेत्येषा (१।१।४८) नोपतिष्ठेत । एवञ्च सामौष्ययोगाप्येषा षष्ठी स्यात् । ततः संयोगान्तसमोपो यस्तस्यापि लोप आपद्येत । भलो भलौत्यत्रापि (८।२।२६) सप्तमीनिर्देशस्यासिद्धत्वात् तस्मिन्निति निदिष्टे पूर्वस्ये-(१।१।६६) तेषा परिभाषा नोपतिष्ठेत । तथाच पूर्वस्यैवानन्तरे भवितव्यमिति नियमस्याभावात् सामान्येन पूर्वस्य परस्य वानन्तरे व्यवहिते भाल लोपः । ऋसादङ्गादित्या- (८।२।२७) दावपि पञ्चमीनिर्देशस्यासिद्धत्वात् तस्मादितुत्तरस्ये-(१।१।६७) त्यस्योपस्थानं न स्यात् । ततश्चानियमात् पूर्वस्य परस्य वानन्तरस्य व्यवहितस्य च लोपः प्रसज्येत्यत आह येऽत्र षष्ठीनिर्देशा इत्यादि । किं पुनः कारणमसिद्धत्वं न भवतीत्याह कार्यकालं हीत्यादि । यदि हि यथोद्देशं संज्ञापरिभाषं (प, २) स्याद् एवमासां परिभाषाणां पूर्वत्वे सति षष्ठीनिर्देशादीनामसिद्धत्वं न स्यात् । न तु यथोद्देशं संज्ञापरिभाषम् । किं तर्हि ? कार्यकालं संज्ञापरिभाषम् (प, ३) । कार्यकालाः कार्यप्रयुक्ता हि संज्ञाः परिभाषाश्च । तस्माद् यत्र कार्यं तत्रैव ताः प्रयुज्यन्ते । तेन ता उपदेशएव । अतो निर्देशैरभिन्नदेशत्वात् परिभाषाणामत्र पूर्वत्वं नास्ति । ततः कुतस्तासु कर्त्तव्यासु तेषामसिद्धत्वप्रसङ्गः ? यदि कार्यकालं संज्ञापरिभाषं (प, ३) विप्रतिषेधे परं कार्यं (१।४।२) मितेषात्रोपतिष्ठेत ।

तत्र को दोषः ? स्फुर स्फुल सञ्चलने । गुरो उदयमने । आभ्यामृहशोर्ण्यदिति (१।१।१२४) ख्यति कृते विस्फोर्यमवगोर्यमिति न सिध्येत् । अस्या हि परिभाषाया उपस्थाने गुणं परत्वादबाधित्वा हलि चेति ( ८।२।७७ ) दीर्घत्वं प्राप्नोतीत्यत आह विप्रतिषेधे परमितीषा त्वित्यादि । विप्रतिषेधे परमितीषा परिभाषात्र (१।४।२) न प्रवर्तत इति प्रकृतेन सम्बन्धः । कस्मान्न प्रवर्तत इत्याह येनेत्यादि । द्वयो हि तुल्यबलयो विप्रतिषेधो भवति । इह तु येन पूर्वेण लक्षणेन पुगन्तस्येत्यादिना ( ७।३।८६ ) सह परं लक्षणं स्पष्टते तदप्यभिभवितुमिच्छति परं लक्षणं हलि चेत्यादिकम् । तत् पूर्वं प्रति तस्यासिद्धत्वम् । अतोऽतुल्यबलत्वाद् विप्रतिषेधो नास्तीति विप्रतिषेधे परमितीषा (१।४।२) परिभाषा न प्रवर्तते । तथा चेत्यादि । एवमस्याः परिभाषाया अप्रवृत्तौ सत्यामित्यर्थः । यदि तर्हि पूर्वस्मिन् कार्यं कर्तव्ये परमसिद्धं भवेत्तत्र सतुत्सर्गं कर्तव्ये परस्यापवादस्यासिद्धत्वं स्यात् । ततश्च दोग्धा दोग्धुमित्यत्र दादेर्धातोर्घ ( ८।२।३२ ) इति घस्यासिद्धत्वाद् ढत्वं स्यादित्यत आह अपवादस्य त्वित्यादि । यद्यप्यपवादविषयस्यापि परस्योत्सर्गं कर्तव्येऽसिद्धत्वं स्यान् निर्विषयत्वाच्चापवादवचनस्य वैयर्थ्यं स्यात् । अतोऽपवादस्य परस्यापि वचनप्रामाण्यादसिद्धत्वं न भवति । ननु च वचनप्रामाण्यात् पर्यायेण तयोर्भावः स्यात् । तत् कुतो वैयर्थ्यप्रसङ्गः ? नैतदस्ति । यद्यपवादस्य पर्यायता स्याद् वा दृढमुहेति ( ८।२।३३ ) विकल्पेन घत्वविधानमनर्थकं स्यात् ।

## २ । नलोपः सुप्स्वरसंज्ञातुग्विधिषु कृति ।

कृतीतिरतदनन्तरोक्तेन तुगग्रहणेनैव सम्बध्यते । नतु सर्वैः सुवादिभिः । अन्यथा यथा विधिशब्दस्य प्रत्येकं विधिसम्बन्धो दर्शितस्तथास्यापि सम्बन्धं दर्शयेत् । इहायं विधिशब्दः सुवादिभिः सम्बध्यमानो भावसाधनो वा सम्बध्येत कर्मसाधनो वा ? तत्राद्ये पक्ष आश्रीयमाणे राजभिस्तच्चभिरित्यत्रैस्भावे कर्तव्ये नलोपस्यासिद्धत्वं न प्राप्नोति । भावसाधने हि यत्रासतो विधानं तत्रासिद्धत्वेन भवितव्यम् । नतु सतः । न चात्रासतः सुपो विधानम् । किं तर्हि ? सतएव । यतस्तस्य स्थान ऐसभावस्य राजभ्यां राजभ्य इत्यत्रापि सुपि चेति दीर्घत्वे ( ७।३।१०२ ) बहुवचने भ्रूद्येदित्येत्वे च ( ७।३।१०३ ) कर्तव्ये नैवासिद्धत्वं प्राप्नोति । यस्मादिह सुपि परतो दीर्घत्वस्यैत्वस्य च विधानम् । नत्वसतः सुपः । इतरस्मिंस्तु पक्षे स्वरसंज्ञातुकामसतामेव विधानेन लोपस्यासिद्धत्वमिष्यते । एतच्च न सिध्यति ।

कर्मसाधने हि विधिशब्दे तैः सम्बध्यमाने सतामेव तेषामन्यस्मिन् कार्यं विधीयमाने सत्यसिद्धत्वेन भवितव्यम् । नतु तेषामसतां विधानेन तु शक्यते वक्तुं सुपा कर्मसाधनः सम्बध्यते स्वरदिभिश्च भावसाधनइति । एको ह्ययं विधिशब्दः सूत्रोपात्तः । स च भावसाधनो वा स्यात् कर्मसाधनो वेति । नतूभयसाधनः । नह्येकस्योभयसाधनत्वमुपपद्यत इति तच्चोद्यमपाकर्तुमाह विधिशब्दोऽयमित्यादि । यद्येष विधिशब्दः सुप्स्वरादिभिः समुदायेन सम्बध्यते तदा स्यादयं दोषः । नच समुदायेन सम्बध्यते । किं तर्हि ? सुवादिभिः प्रत्येकम् । प्रत्येकञ्चास्मिन् सम्बध्यमाने यावद्भिः सहायं सम्बध्यते तावन्तेव स्वरदिविधौ नलोपोऽसिद्धो भवतीति प्रवमादौ नि वाक्यानि भवन्ति । नलोपः सुप्स्वरसंज्ञातुग्विधिष्वेतद्ग्रहणकवाक्यं तेषामेव निबन्धनम् । तेषु च भिन्नेषु वाक्येषु विधिशब्दोऽपि भिन्न एव । तत्र कश्चिद्भावसाधनः कश्चित् कर्मसाधनः । तत्र स्वरसंज्ञातुकामसतामेव विधाने कर्तव्ये नलोपस्यासिद्धत्वमुच्यते । तेन च ते विधीयमानत्वात् कर्मभावमापद्यन्ते । ततो भावसाधनेन विधिशब्देन कर्मणोऽनभिहितत्वाद्देषु कर्तृकर्मणोः कृतौति ( २।३।६५ ) षष्ठ्या भवितव्यम् । तेन तैः कर्मषष्ठौयुक्तैर्भावसाधनोऽभिसम्बध्यते । सुपा च सम्बन्धसामान्यवचनषष्ठ्यन्तेन । कर्मसाधनइति । सुपो विधीयमानेन कार्येण सम्बन्धमात्रम् । सम्बन्धसामान्ये षष्ठौ तु यत्र शेषइति ( २।३।५० ) षष्ठौ विधीयते तत्र वेदितव्यम् । सम्बन्धसामान्यस्य वचनोति षष्ठौसमासः । सा चासौ षष्ठौ चेति विशेषणसमासः । सम्बन्धसामान्यवचनषष्ठौ अन्ते यस्य सुपः स तथोक्तः । कर्मषष्ठौयुक्तेन सुपा कर्मसाधनस्य विधि-शब्दस्य सम्बन्धो नोपपद्यते । कर्मषष्ठ्यनुपपत्तेः । यदि हि सुप् कर्म स्यात् तत्र कर्मणि षष्ठौ स्यात् । नचासौ सुप् कर्म । सुपो विधीयमानत्वात् । तत् तु तत्सम्बन्धिकार्थम् । विधीयमानत्वात् कर्म तद्विधिष्वेनोक्तम् । अतस्तत्रापि तावत् कर्मषष्ठौ न सम्भवति । किंपुनरकर्मणि सुपि । तेनेत्यादि । यस्मात् सम्बन्धमात्राभिधायिनौ या षष्ठौ तदन्तेन सुपा कर्मसाधनो विधिशब्दः सम्बध्यते तेन हेतुना सुपःस्थाने यो विधिर्भिस ऐस्भाक् सुपि परतो यो विधिर्दीर्घत्वादि यस्य सुब् निमित्तं भवोऽसौ सुप्सम्बन्धो भवतीति सर्वत्राप्यसिद्धत्वं भवति । ननु च षष्ठौस्थाने योगेति ( १।१।४८ ) वचनात् सम्बन्धविशेषे षष्ठ्या भवितव्यम् ? नतु सम्बन्धसामान्ये । ततश्च सुप एव स्थाने यत् कार्यं तत्रैवासिद्धत्वं स्यात् । नान्यत्र । नेतदस्ति । यत्र ह्यादेशो विधीयतेऽस्तेर्भूरिते प्रवमादौ ( २।४।५२ ) तत्रास्याः

परिभाषाया व्यापारः। नतु यत्र लक्षणान्तरेण विहितं कार्यं कार्यान्तरार्थ-  
सुपादीयते तत्रापि। अन्यथोदीचामातः स्थाने यकपूर्वाया ( ७।३।४६ ) इत्यत्र  
स्थानग्रहणमनर्थकं स्यात्। अनयेव परिभाषयाऽतःस्थाने योऽकारस्तस्य ग्रहणं  
भवति। ननु चेह सुपामादेशो न विधीयते। किं तर्हि ? लक्षणान्तरविहितस्यापि  
सिद्धत्वम्। तस्मान्नात्र स्थानयोगपरिभाषाया ( १।१।४८ ) व्यापारः। राजवतीत्यादि।  
राजशब्दान्मतुप। उगितश्चेति ( ४।१।६ ) ङीपि कृतेऽन्तोऽवत्या ( ६।१।२२० )  
इत्यन्तोदात्तत्वं प्राप्नोति। नलोपस्यासिद्धत्वान्नायमवतौशब्द इति न भवति।  
तस्मिन्नसति कनिन्युवृषितक्षिराजिधन्विद्युप्रतिदिव ( उण्, १।१।५४ ) इति  
राजज्शब्दस्य कनिनप्रत्ययान्तस्य नित्स्वरेणाद्युदात्तत्वाद् राजवतीशब्द आद्युदात्त  
एव भवति। पञ्चार्धं दशार्धमिति। दिक्संख्ये संज्ञायामिति ( २।१।५० )  
समासः। अत्र नलोपे कृतेऽवर्णान्तं पूर्वपदं जातमित्यर्थं चावर्णमि- ( ६।२।८० )  
त्यादिना सूत्रेण तस्याद्युदात्तत्वं प्राप्नोति। असिद्धत्वान्न भवति। समासान्तो-  
दात्तत्वमेव ( ६।१।२२३ ) भवति। पञ्चदण्डीति (D)। पञ्चानां दण्डिनां  
समाहारइति तद्वितार्थेत्यादिना ( २।१।५१ ) समासः। समाहारे द्विगुः। स  
नपुंसक ( २।४।१७ ) मिति नपुंसकत्वम्। नलोपे कृत इगन्ता जातातौगन्त-  
कालकपालभगालशगवेषु द्विगाविति ( ६।२।२८ ) पूर्वपदस्य प्रकृतिस्वरः  
प्राप्नोति। नलोपस्यासिद्धत्वान्न भवति। समासान्तोदात्तत्वमेव भवति। तदेत-  
दित्यादि। इह केषाञ्चिदेकयैव संज्ञयाऽनेकसंज्ञाकार्यं क्रियते। यावन्ति संज्ञा-  
कार्याणि तत्रैकैव संज्ञा प्रवर्त्ततइति दर्शनम्। अन्येषान्तु यया संज्ञैककार्यं  
क्रियते तथैवान्यत्। अतो यावन्ति संज्ञाकार्याणि तावन्त्येव संज्ञाः प्रवर्त्तन्त-  
इति दर्शनम्। तत्र पूर्वस्मिन्दर्शने नेदं प्रयोजनम्। यथैव हि प्राक् प्रवृत्तया  
संज्ञया षड्भ्यो ( ७।१।२२ ) लुगिति जश्शसोलुङ्कार्यं कृतं तथैव हि टाप्-  
प्रतिषेधो भविष्यति। तस्मादितरस्मिन् दर्शने तत् प्रयोजनं भवति। अत्रापि  
कथमेतत् प्रयोजनं भवतोत्याह या हीत्यादि। हिशब्दो यस्मादर्थः। इतिकरण  
स्तस्मादर्थः। यस्माज् जश्शसोलुङ्गर्था या षट्संज्ञा प्रवृत्ता तया स्त्रीप्रत्यय-  
प्रतिषेधो न भवति तस्मात् पुनः सा प्रवर्त्तयितव्या। यस्मात् सा प्रवर्त्तयितव्या  
तस्मादेतत् प्रयोजनमित्यर्थः। इवहभ्यां इवहभिरिति। इवहं हतवानिति  
ब्रह्मभूणइवेषु क्तिप् ( ३।२।८७ )। तदन्ताद् भयाम्भिसौ। तत्र नलोपे कृते ऋक्स्य

पिति कृति (६।१।७१) तुक् स्यात् । असिद्धत्वान् न भवति । अत्र केचिदित्यादि । सन्निपात आनन्तर्यम् । तल्लक्षणं निमित्तं यस्य स तथोक्तः । सुपः सन्निपातेन नलोपः । स यदि तुकं प्रवर्त्तयेत् तत् सन्निपातं विहन्यात् । अनिर्मित्तञ्च । सन्निपात-लक्षणो विधिरनिमित्तं तद्विघातस्येति (प, ८६) । तस्माद् नलोपं स्तुक् न प्रवर्त्तयतीति तुग्ग्रहणं मनर्थकम् । ननुच तुकः पूर्वान्तत्वात् तुक् प्रातिपदिकग्रहणेनैव गृह्यते । तत् कुतस्तस्य सन्निपातस्य विघातः ? नहि स्वावयवेनैव स्वस्य व्यवधानमुप-पद्यते । नैतदस्ति । ऋसो ह्यागमी तुकः । न तदन्तः समुदायः । तत् कुतस्तस्य प्रातिपदिकग्रहणेन ग्रहणम् ? बहिरङ्गलक्षणेन वासिद्धत्वात् तुकं प्रति नलोपस्य तुग्विधिरग्रहणं मनर्थकम् । पदस्य बाह्यविभक्तिप्रत्ययमाश्रित्य नलोपो विधीयतइति तस्य बहिरङ्गत्वम् । अन्तर्वर्त्तिनं पदमाश्रित्य वर्णस्य तुग्विधीयतइति तस्यान्तरङ्गत्वमिति । असिद्धं बहिरङ्गमन्तरङ्ग इति (प, ५०) । यद्येवं युक्तमेवेति प्रतिपन्नाः । तत् किमर्थं तुग्ग्रहणं क्रियत इत्यत आह तत् क्रियत इत्यादि । अनित्यत्वज्ञापने तु सन्निपातलक्षणपरिभाषायाः प्रयोजनं वृत्तायेत्यत्र सुपि चेति (७।१।१०२) दीर्घत्वसिद्धिः । अकारान्तता-सन्निपाते हि ङे र्यौ (७।१।१३) विधीयतइति । तन्निमित्तत्वादिति । दीर्घत्व-निमित्तभावोपगमनद्वारेण तद्विघातं न कुर्यात् । अनित्यत्वात् तु करोति । अन्यच्चात्र प्रयोजनमुत्तरत्रैव वक्ष्यते । बहिरङ्गलक्षणपरिभाषया सुप्यनित्यत्वस्य ज्ञापनं एषा हे इत्यत्र टाप्सिद्धिः । अत्र हि त्यदाद्यत्वस्य विभक्त्याश्रयत्वाद् बहिरङ्गत्वम् । प्रातिपदिकाश्रयत्वाट्टाबन्तरङ्गः । तत्र टापि कर्त्तव्ये त्यदाद्यत्व-स्यासिद्धत्वं स्यात् । ततश्चाम् न सिध्यत् । अनित्यत्वात् तु सिध्यति । प्रतिदीव्रे तत्र हलि चेति (८।२।७७) दीर्घत्वसिद्धिः प्रयोजनम् । असति तस्यानित्यत्वे हलि चेति दीर्घत्वे कर्त्तव्ये बहिरङ्गस्यालोपस्यासिद्धत्वाद् हलि परतो वकारान्तो धातुर्न भव-तीति दीर्घत्वं न स्यात् । अनित्यत्वात् सिध्यति । राजीयतीति । सुप आत्मनः क्यजिति (३।१।८) क्यच् । क्यचि चेतीत्त्वम् (७।४।३३) । राजायतइति । कर्त्तुः क्यङ् सलोपश्चेति क्यङ् (३।१।११) । अकृतसार्वधातुकयोः (७।४।२५) रिति दीर्घः । राजाश्वइति । अकः सवर्णं दीर्घः (६।१।१०१) ।

३ । न मु ने ।

मु इतरविभक्तिकोऽयन्निर्देशः । अमुनेति । अदसस्यदाद्यत्वम् । अदसोऽ-

सेर्दादु दो म ( ८१।८० ) इत्युत्वमत्वे । अथ घेरितगतो ( ७।३।११८ ) घेरितानु-  
वर्त्तमान आडो नास्त्रिया मिति ( ७।३।१२० ) नाभावः । यदि सुभावो नाभावे  
कर्त्तव्ये नासिद्धो भवतीति सूत्रार्थः स्यात् । एवं सति नाभावे कृते यत् कार्यं  
प्राप्नोति तत्र तस्यासिद्धत्वं न स्यात् । ततश्चामुनेत्यत्राकारान्तस्याङ्गस्य सुपि चेति  
( ७।३।१०२ ) विधीयमानं दीर्घत्वं प्रसज्येत्यत आह कृते तु नाभावइत्यादि ।  
ऋक्सन्निपातेन हि नाभावो ऋक्स्य विघातं प्रति निमित्तं न भवतीति  
सत्यप्यसिद्धत्वे न भवति दीर्घत्वप्रसङ्गः । अथवेत्यादि । यथैकेन हि कश्चिदो  
धावतीति घृष्टोऽपरेणापि किं वर्णो धावतीति प्रश्ने कश्चिन्निपुणमतिस्तन्त्रेण  
वाक्यद्वयमुत्तरयति श्वेतो धावतीति तथेहापि योगद्वयमेतत् तन्त्रेणोच्चारितम् ।  
तत्र द्वितीयस्य योगस्य ने परतो यत् प्राप्नोति तस्मिन् कर्त्तव्ये सुभावो नासिद्ध  
इति सूत्रार्थः । तेन दीर्घत्वं न भविष्यति । एकस्मिन्नेव योगे दीर्घत्वप्राप्ति  
मपाकर्त्तुमाह अथवेत्यादि । ननु चास्मिन् सूत्रार्थे ने कर्त्तव्ये सुभावस्य यत् सिद्धत्वं  
तत् सूत्रेण न संगृहीतं स्यात् । ततश्च नाभावएव तावन्न प्राप्नोति । कुतः  
पुनस्तस्मिन् परतो यत् प्राप्नोति तस्मिन् कर्त्तव्ये सुभावस्यासिद्धत्वमित्याह ने तु  
कर्त्तव्य इत्यादि । यथा पुत्रा मे बहुचौरघृत मोदनं सुवर्णपात्रां भुञ्जीरन्निति  
वरं प्रार्थयामानया हृदकुमार्या अर्थतः पतिः पुत्रा गावो धनं संगृहीतं मेवमिहापि  
ने परतो यत् कार्यं प्राप्नोति तस्मिन् कर्त्तव्ये सुभावस्य सिद्धत्वं ब्रुवता ने कर्त्तव्ये  
सुभावस्यासिद्धत्वं नाश्रितम् । (E) तेनेत्यादि । यस्मादेष एव वाक्यार्थो ने  
कर्त्तव्ये सुभावस्य यत् सिद्धत्वं तदर्थतो गृहीतं तेन हेतुना नाभावश्च भवति ।  
दीर्घत्वञ्च न भवतीति । एकादेश इति । प्रातिपदिकान्तसप्तम्येकवचनयो-  
रुदात्तानुदात्तयोरिति । ह्रस्वशब्दः प्रातिपदिकस्वरिणां नोदात्तइति तस्यान्तो  
योऽकारः स उदात्तः । सप्तम्येकवचनमनुदात्तो सुप्पितावित्य ( ३।१।४ )  
नुदात्तम् । तयोरादु गुण ( ६।१।८७ ) इत्येकादेश आन्तरतम्यात् स्वरिति (F)  
प्राप्त एकादेश उदात्तेनोदात्त इत्युदात्तः ( ८।२।५ ) क्रियते । तस्य सिद्धत्वं  
वक्तव्यम् । किमर्थम् ? आन्तर्यतोऽयादेश उदात्तो यथा स्यात् । असिद्धत्वे हि  
सति तस्य स एकादेशः स्वरित एवायादेशे कर्त्तव्ये स्यादिति तस्य स्थानेऽयादेश

(E) सुभावस्य सिद्धत्वमुक्तमिति मञ्जीरपुस्तके पाठः । सुभावस्य सिद्धत्वमेवेति वरदापुस्तके पाठान्तरम् ।

(F) उदात्तानुदात्तयोः समाहारेण स्वरितत्वादादेशस्य च स्थानेऽन्तरतमत्वात् । तथाच समाहारः स्वरित  
इति ( १।१।११ ) । स्थानेऽन्तरतम इति ( १।१।५० ) च ।



आन्तर्यतः स्वरित एव प्रसज्येत । अन्तरङ्गत्वं पुनरेकादेशस्यान्तराश्रितत्वात् ।  
 आद् गुणो ह्यत्रान्तरङ्गः । एकपदाश्रितत्वात् । अयादेशस्तु बहिरङ्गः । तद्  
 विपर्ययात् । कुमार्याद्दमिति । कुमारशब्दो वृक्षशब्दवदन्तोदात्तः । तस्माद्  
 वयसि प्रथमइति ( ४।१।२० ) ङीप् । यस्येति चेत्यकारलोपः ( ६।४।१४८ ) ।  
 अनुदात्तस्य च यत्रोदात्तलोपइतीकारस्योदात्तत्वम् ( ६।१।१६१ ) । चतुर्थ्यक-  
 वचनम् । कुमारी ए इति स्थित आण नद्या ( ७।३।११२ ) इत्याट् । यणादेशः  
 ( ६।१।७७ ) । उदात्तयणो हलपूर्वादिति ( ६।१।१७४ ) विभक्त्युदात्तत्वम् ।  
 तच्चादेः ( १।१।५४ ) परस्येति विभक्तिभक्त्याट एव भवति । आट् ( ६।१।६० )  
 सेति वृद्धिरेकादेशः । स च पूर्व्ववत् स्वरिते प्राप्त एकादेश उदात्तेनोदात्त  
 ( ८।२।५ ) इत्युदात्तः क्रियते । तस्य सिद्धत्वं वक्तव्यं कुमार्याद्दमित्यत्रायादेश  
 उदात्तो यथा स्यात् । अन्यथा हि पूर्व्ववत् स्वरितः स्यात् । यदौत्यादि । यदि  
 पूर्व्वमुदात्तत्वं क्रियते पञ्चादेकादेशो यथादर्शित मनन्तरायां रूपसिद्धावेवा-  
 यादेशे कर्त्तव्ये सिद्धो भवतीति युज्यत इदमुदाहरणम् । अथ त्वित्यादि ।  
 कुमारी ए इति स्थित आट् । यणादेशः । तत्रैकादेश उदात्तयणो ( ६।१।१७४ )  
 हलपूर्वादिति विभक्तिस्वर इति । यदि कृत एकादेशे विभक्तिस्वरः क्रियते तदा  
 नैतदस्योपसंख्यानस्य प्रयोजनम् । अस्यां हि रूपसिद्धावेकादेशस्य यदुदात्तत्वं  
 तस्यायादेशे कर्त्तव्ये सिद्धत्वादेनैव प्रकारेणोपसंख्यानस्येदं प्रयोजनं न भवती-  
 त्याचष्टे । युक्तञ्चेतत् । तथा ह्यन्तरङ्गत्वादेकादेशेनैव तावद् भवितव्यम् ।  
 पञ्चाद्विभक्तिस्वरेण । वर्णं ह्याश्रित्यकादेशो भवतीति तस्यान्तरङ्गत्वम् । उदात्तत्वं  
 विभक्त्योराश्रितत्वात् पदस्य भवतीति तस्य बहिरङ्गत्वम् । वृक्षाविदमिति । वृक्ष  
 इदमित्येतदनुसारेणानुगन्तव्यम् । एकादेशः । पुनरत्र वृद्धिरेचोति ( ६।१।८८ )  
 वृद्धिः । प्रथमयोः पूर्व्वसवर्णदौर्घं ( ६।१।१०२ ) इत्येतत् तु न प्रवर्त्तते । नादिचोति  
 ( ६।१।१०४ ) दौर्घप्रतिषेधात् । गाङ्गेऽनूपइति । गङ्गायां जातइत्यणि कृते प्रत्यय-  
 स्वरेणान्तोदात्तो गाङ्गशब्दः । अनुगता आपोऽस्मिन्निति बहुव्रीहिः । ऊदनोर्देश  
 इतूपत्त्वम् ( ६।१।८८ ) । ऋक्पूरब्धः पथामानश्चइत्यकारप्रत्यये ( ५।४।७४ ) कृते  
 ऽनूपशब्दोऽपि प्रत्ययस्वरेणान्तोदात्तः । शेषमस्यानुदात्तम् । तस्य सिद्धत्वादिति ।  
 योऽसावेकारो गाङ्गशब्दे सप्तम्येकवचने परत आद् गुण इत्यने- ( ६।१।८७ )  
 नाभिनिर्वृत्तस्तस्य सिद्धत्वादयः पुनरेङः ( ६।१।१०६ ) पदान्तादतीत्येकादेशो-  
 ऽनूपशब्दाकारेण सह स एकादेश उदात्तेनोदात्तइति ( ८।२।५ ) भवति । अतो

हेतोः स्वरितो वानुदात्ते पदादाविति (८।२।६) पक्षे स्वरितो भवति । यदि पुनरसिद्धत्वं स्यात् तदासावेकार उदात्तानुदात्तस्थानित्वादान्तर्यतः स्वरितः स्यात् । यः पुनरेङ्गः पदान्तादतीत्येकादेशः (६।१।१०८) स उदात्ते नानुदात्तस्य न भवतीति स्वरितो वानुदात्ते पदादाविति (८।२।६) पक्षे स्वरितो न स्यात् । अपितु स्वरितानुदात्तयोः स्थाने भवन्नान्तरतम्यान्वयेन स्वरितः स्यात् । शृङ्गस्वरइति । शत्राश्रयः स्वरइति शाकपार्थिवादित्वादुत्तरपदलोपी समासः ( २।१।६८, वा ) । तुदती नुदतीति । तुदिनुदिभ्यां लट् । तुदादित्वाच्छः । स च प्रत्ययस्वरणा-न्तोदात्तः । लसार्वधातुकस्यानुदात्ते कृतेऽती गुणे ( ६।१।८७ ) पररूपत्वमेका-देशः । स चेकादेश उदात्तेनोदात्त इत्युदात्तः (८।३।५) । तदुदात्तस्य सिद्धत्वात् । अन्तोदात्तादुत्तरपदादित्यन्तोदात्तादित्यनुवर्त्तमाने ( ६।१।१६८ ) शत्रुरनुमो नञ-जादिरिति ( ६।१।१७३ ) शत्रन्तादन्तोदात्तादीकारस्योदात्तत्वं भवति । असि-द्धत्वे त्वेकादेशेऽस्योदात्तत्वं न स्यात् । आन्तोदात्तादित्यधिकारात् (६।७।१६८) । अनुमइत्यादिना आपकमाश्रितैतत् प्रयोजनमपाकरोति । कथं पुनरेतज् आपकमित्याह नहीत्यादि । हिशब्दो हेतौ । अनुमइति प्रतिषेधस्यैतत् प्रयोजनम् । तुदन्ती नुदन्तीत्याच्छीनद्योर्नुमिति ( ७।१।८० ) नुमि कृते सनुम उदात्तत्वं मा भूदिति । यदि च शृङ्गस्वरयेकादेशस्वरसिद्धः स्यात् प्रतिषेधस्य वैयर्थ्यं स्यात् । यस्मादेकादेशस्वरमन्तरेण नास्ति शत्रुरन्तोदात्तत्वम् । अतः प्रतिषेधादवसीयते सिद्ध एकादेशस्वरः । नहि एकादेशस्वरमन्तरेण शत्रन्तं सनुमकं किञ्चिदन्तोदात्तमस्ति । (G) तस्मादनुमइति प्रतिषेधवचनं आपकमेव । तुदन्ति लिखन्तीति । अत्रापि पूर्ववज्जसार्वधातुकानुदात्तत्वे कृत उदात्तानुदात्तयो रेकादेश उदात्तः । तेनेति । एकादेशस्वरणे सिद्धेन । वर्ज्यमानतेति । अनुदात्तं पदमेकवर्जमित्येषोऽर्थोऽनेन ( ६।१।१५८ ) लक्ष्यते । एकं वर्जयित्वा शेषस्यानुदात्तत्वं भवतीत्यर्थः । यदि पुनरसिद्धत्वं स्यादनुदात्तं पदमेकवर्ज- ( ६।१।११८ ) मित्यस्मिन् कर्त्तव्ये सत्येकादेशस्वरस्यासिद्धत्वादसत्याच्च वर्ज्यमान-तायां द्वयोरुदात्तयोः श्रवणं प्रसज्येत । ननु चासिद्धवचनमुत्सर्गलक्षणभावार्थ-मित्युक्तम् । अस्य च स्थानी स्वरितः । तथाह्यतो गुणे पररूपत्व इत्यनेनैवा-

(G) अतोऽत्र मा भूदित्येवमर्थादनुमइति प्रतिषेधः स्यात् । नैतदस्ति । अत्रापि हि परत्वादनुदात्तं पदमेकवर्जमिति ( ६।१।१५८ ) । धातोस्तदात्ते कृत उदात्तानुदात्तयोरेवेकादेशः । स चेकादेश उदात्तेनोदात्त इत्यनेनैवोदात्तो ( ८।१।५ ) भवतीति द्वितीयमङ्गीश्वरपुस्तकेऽधिकः पाठः ।

नार्थ्यतो यो विहितः स्वरितस्तस्य स्थान एकादेश उदात्तेनोदात्त (८।२।५) इत्यनेनोदात्त आदेशो विधीयते । तत्र यद्युदात्तस्यादेशस्यासिद्धत्वात् तन्निमित्ता वर्ज्यमानतान भवति मा भूत् । यस्त्वस्य स्वरितस्य स्थानी तन्निमित्ता भविष्यति । तत् कथमेतत् प्रयोजनं सुपपद्यते ? यथोपपद्यते तथाख्यायते । एकादेश उदात्तेनोदात्त (८।२।५) इत्यत्र चत्वारि दर्शनानि । आद् गुणइत्येव- (६।१।८७) मादिभिरुदात्तानुदात्तयोरेकादेश आन्तरतम्यात् स्वरितगुणयोर्निवृत्तः । तस्येकादेश उदात्तेनोदात्त (८।२।५) इत्यनेन स्वरितस्य स्थान उदात्तगुण आदेशो विधीयत इत्येकं दर्शनम् । स्वरितगुणस्यैवाभिनिवृत्तस्य गुणात्सरापत्तिद्वारेण शब्दान्तरं प्रतिपद्यतइति द्वितीयम् । परिभाषेयमनुदात्तानुदात्तयोरेकादेश उदात्तइति तृतीयम् । अस्मिन् दर्शने परिभाषायाः पराङ्मूलात्वादेकादेशशास्त्रैः सहास्यैकवाक्यता भवति । तत्रायमर्थः संपद्यते । आद् गुणो भवति । उदात्तानुदात्तयोस्त्वादु गुण उदात्तो भवतीति । चतुर्थं तु दर्शनमुदात्तानुदात्तयो यं एकादेशः स उदात्तो भवति । न स्वरितगुणयुक्तइति स्वरितस्यापवादभूतसूदात्तत्वमारभ्यते । येन नाप्राप्तन्यायेनेदं ( प, ५४ ) दर्शनमाश्रित्येदं प्रयोजनं सुपपन्नं स्तम् । उपपद्यते च तदेतस्मिन् दर्शने । अत्र हि नाम विधानसमकालमेवोदात्तत्वं विधीयते । नतु स्वरितगुणविहितस्य पुनरुदात्तत्वगुण आदेशइति न सम्भवति स्वरितेन स्थानिना वर्ज्यमानता । एकादेशस्वरस्य सिद्धत्वात् । कृते तस्मिन् तिङ्ङितिङ्ङइति (८।१।२८) निघातइति । असति तु तस्य सिद्धत्वे पश्चादेकादेशस्वरः स्यात् । ततश्च मध्योदात्तता प्रसज्येत । पचतीति । अत्र तिश्चब्दे यङ्कारः स सतिशिष्टत्वादनुदात्तः । इतिशब्दो निपाता आद्युदात्ता ( फिट्, ४।७६ ) इत्याद्युदात्तः । तयोरकः सवर्णदीर्घत्वमेकादेशो द्विपदाश्रयत्वाद् बहिरङ्गः । तस्य बहिरङ्गत्वात् तदाश्रयोऽपि स्वरो बहिरङ्गः । तत इकारस्यासिद्धत्वमेव भवति । ततश्च तेनानुदात्तं पदमेकवर्जमिति ( ६।१।१५८ ) वर्ज्यमानतान न भवति । प्रपचतीति । अत्रापि बहिरङ्गत्वेनासिद्धत्वात् तिङि चोदात्तवतीति ( ८।१।७१ ) गतेरनुदात्तत्वं न भवतीति । तिङ्ङितिङ्ङ ( ८।१।२८ ) इति निघातएवात्र भवति । हरिवो मेदिनमिति । हरिशब्दान् मतुप् । सुः । नुम् । हल्ङादि ( ६।१।६८ ) लोपः । संयोगान्तलोपश्च । तस्मिन् कृते रुत्वम् । ह्रिश्चि चेत्यस्योत्वम् ( ६।१।११४ ) । आद् गुणः ( ६।१।८७ ) । संयोगान्तलोपस्यासिद्धत्वाद् ह्रिश्चि चेतुस्त्वं ( ६।१।११४ ) न प्राप्नोतीति । संयोगान्तलोपस्यासिद्धत्वे सति तकारेण

हृशो मकारस्य व्यवधानात् । तकारस्याहृत्वात् । अलावीदिति । लुङ् । चः  
 सिच् (३।१।४४) । इट् । अस्ति सचोऽपृक्तइतीट् ( ७।३।८६ ) । सिज् वृद्धिः ।  
 इट् इटोति ( ८।२।२८ ) सिचो लोपेऽकः सवर्णदीर्घत्वम् । वृक्णः । वृक्णवानिति ।  
 आं व्रसू केदने । निष्ठा । ग्रहिजगति सूत्रेण ( ६।१।१५ ) संप्रसारणम् । चोः  
 कुरिति ( ८।२।३० ) कुत्वम् । ओदितश्चेति ( ८।२।४५ ) नत्वम् । अट्-  
 कुप्पाडिति ( ८।४।२ ) णत्वम् । षत्वे चासति स्कोः 'योगाद्योरिति ( ८।२।२६ )  
 सलोपः कुत्वं प्रत्यसिद्ध एवेति षत्वस्वरप्रत्ययविधौ ङ्विधियग्रहणस्य व्यावर्त्यं  
 दर्शयति । स्वरप्रत्ययविधौ ङ्विधिषु चोबशब्द उदाङ्गियतइति । कथं पुनस्त्रिषु  
 विधिषु चोबशब्द एक एवोदाहरण सुपपद्यत इत्याह तत्रेत्यादि । अनुपसर्गात्  
 पुनश्चोबेत्यत्र ( ८।३।५५ ) चोष्ठ मद इत्यस्मात् क्तप्रत्यये परभूते चोबशब्दो  
 निपातितः । तत्र चानेकप्रकारं निपातनमाश्रितम् । तत्र क्वचिन्निपातने  
 प्रत्ययविधौ स्वरविधौ च चोबशब्द उदाङ्गियते । क्वचिदिङ्विधौ । कथमित्याह  
 यदित्यादि । संज्ञायामित्यादिग्रहणं संज्ञायामुपमानमित्यतः ( ६।१।२०४ )  
 संज्ञाग्रहणानुवृत्तेः । एष स्वरइति । आदुगदात्तः । तत्र हि कर्षात्वतो घञोऽन्त  
 उदात्तइत्यत ( ६।१।१५८ ) उदात्तग्रहणमनुवृत्ते । ज्नित्यादिनिन्त्यमित्यत ( ६।१।  
 १८७ ) आदिग्रहणञ्च प्राप्नोतीति । इच्छब्दलोपस्यासिद्धत्वे सति चोबशब्दस्या  
 द्व्यच्क्त्वात् । नहीच्छब्दलोपस्या सिद्धत्वे सति चोबशब्दो द्व्यच्को भवति । किं  
 तर्हि ? द्व्यच्कः । चोबिकइति । नौद्व्यचष्ठन् ( ४।४।७ ) । इडागमः प्राप्नोतीति ।  
 तकारलोपस्यासिद्धत्वे सति । आर्धधातुकस्य वलादित्वात् । अग्ना " इच्छत्रमिति ।  
 पठा " उच्छत्रमिति । अग्निपटुशब्दयोः सम्बद्धौ ऋस्वस्य गुणे क्त एङ्ङस्मात्  
 सम्बुद्धेरिति ( ६।१।६८ ) सम्बुद्धिलोप एचोऽप्रगृह्यस्यादूराद्धते पूर्वस्यार्द्धस्यादु-  
 त्तरस्येदुतावित्येकारौकारयोः ( ८।२।१०७ ) पूर्वस्यार्द्धस्याकारादेशः । स च पुन-  
 रन्तरस्य च यथाक्रममिकारोकारौ । नित्यस्तुङ् न प्राप्नोतीति । नित्यश्चेत्यत ।  
 पदान्ताद्वेत्यनेन ( ६।१।७६ ) विकल्पेन प्राप्नोति । स चानिष्टः । तस्माद्  
 तुग्विधौ भूतविकारः सिद्धो वक्तव्यः । छ इति किम् ? अन्यत्र तुग्विधौ भूत-  
 विकारस्यासिद्धत्वमेव यथा स्यात् । खलं पुनाति ब्राह्मणकुलमिति । क्षिप् ।  
 ऋस्वो नपुंसके प्रातिपदिकस्येति ( १।२।३७ ) ऋस्वत्वम् । खलपुइति स्थित  
 आमन्त्रितैकवचनम् । खमोनपुंसकादिति ( ७।१।२३ ) तस्य लुक् । ऋस्वस्य गुणः  
 ( ७।३।१०८ ) । पूर्ववत् भूतविकारः । अस्यासिद्धत्वात् खलपुइत्यत्र ऋस्वस्य पिति

कृति तुगिति (६।१।७१) तुग् न भवति । सुत्वं धुटीत्यादि । अट्-स्योतति रट्-  
 स्योततीति । अट् रट् गतावित्याभ्यां क्तिप् । सुः । हल्ङादिलोपः (६।१।६८) ।  
 भलाञ्जशोऽन्त इति (८।१।३८) टकारस्य ङकारः । तस्मिन् स्योततिशब्दे परतः  
 सुत्वस्यासिद्धत्वाद् धुङ् न प्राप्नोति । तस्मात् सुत्वं धुट्त्वे कर्त्तव्ये सिद्धं वक्तव्यम् ।  
 किमर्थम् पुनरयमित्यादि । नत्वस्य सकारस्य क्वचिच्चवणमस्तीत्यभिप्रायः ।  
 मधुश्चरदिति । तत् करोति तदाचष्ट ( ३।१।२६, वा ) इति मध्यश्चरतमाचष्टइति  
 णिचि कृते णाविष्ठवत् प्रातिपदिकस्येति ( ६।४।१५५ वा ) णिलोपः । मधुश्चरति-  
 स्थिते ण्यन्तात् पुनरपि क्तिप् । णेरनिटीति ( ६।४।५१ ) णिलोपः । सुत्व  
 स्यासिद्धत्वात् स्कोः संयोगाद्योरिति (८।२।२८) सकारस्य संयोगाद्यस्य लोपः । ततः  
 संयोगान्तस्य लोप इति यलोपः (८।२।२३) । ततः स्योःकुरिति (८।२।३०) कुत्वम् ।  
 मधुगित्येतद्विष्टरूपं भवति । तदर्थं सकारादिः पठ्यतेऽयमित्यभिप्रायः । स्यादेतत् ।  
 शकारादावप्येतस्मिन्नेतद्रूपं भवत्येवेत्यत आह शकारादौ पुनरेतस्मिन्नित्यादि ।  
 पूर्वं तावद् यकारस्य संयोगान्तस्य लोप इति (८।२।२३) लोपः । (H) लुप्ते यकारे  
 चकारः संयोगान्तो जात इति तस्यापि लोपः । ततः शकारस्य ब्रह्मादिस्त्रेण  
 (८।२।३६) षत्वे सति भलां भशोऽन्त इति (८।२।३८) षकारस्य ङकारे  
 मधुङित्यपि नित्यं स्यात् । बभणतुर्बभणुरिति । अण रण भणेत्यस्माल्, लिट् ।  
 तस्य तावद्विर्वचनेऽभ्यासे चर्च इति (८।४।५४) जश्त्वं बकारः । तस्यासिद्धत्वा-  
 दनादेशादिरेवायमित्यत एकहल्मध्येऽनादेशादेर्लिटोत्पत्त्येत्वं ( ६।४।१२० ) प्राप्नो-  
 तीति । विचिच्छित्सतीति । छिदेः सन् । द्विर्वचनच्छिदित्यस्य । अभ्यासे चर्चति  
 (८।४।५४) चर्त्वं चकारः । तस्य सिद्धत्वादभ्यासे परे (I) चिशब्दस्य छे चेति  
 (६।१।७३) तुङ् न भवति । उचिच्छिषतीति । उच्छी विवासि । सन् । अजादेर्द्वितीय-  
 ( ६।१।२ ) स्येत्युच्छेरन्तरङ्गत्वात् तुकि कृते त्किस्शब्दो द्विरुच्यते । तत्र खर्-  
 पूर्वाः खय इति ( ७।४।६१, वा ) छकारः शिष्यते । पूर्ववच्चर्त्वंम् । तस्य सिद्धत्वा-  
 दुकारस्य तुङ् न भवति । सय्ययन्ता सर्व्वत्सर इत्यादि । समित्येतस्य  
 यन्तेत्येतस्मिन् परतो वत्सरशब्दे च परतो यज्ञौकं तज्ज्ञौक मित्यत्रापि यत्तदो

(H) चित्प्रमेतत् । संयोगान्तस्य लोपे यणः प्रतिषेध ( ८।२।२३, वा ) इति वक्तव्यात् । शुतिर् चरण  
 इति यकाररहितोऽयं धातुरिति केषाञ्चित्मतम् । तत्र मधुग् मधुङित्यत्र न कश्चिद् दोषः ।

(I) यदि ह्यभ्यासस्यशकारोऽनासिद्धः स्यात् पूर्वस्य ऋस्मान् उपसर्गादौ पदे सति चकारस्य च्कारत्वात्  
 तुग्निष्ठत्वेन स्यादिति भावः ।

द्वितीयैकवचनान्तयो लोकाशब्दे परतो मोऽनुस्वारे ( ८१२२३ ) तस्यानुस्वारस्य ययि परसवर्ण ( ८१४५५ ) इति परसवर्ण आन्तर्यतः सानुनासिके ययि कृते तस्यासिद्धत्वाद् यरोऽनुनासिकेऽनुनासिको वेति ( ८१४४५ ) वर्त्तमानेऽनचि चेति ( ८१४४७ ) यरो द्विवचनं न प्राप्नोतीति । ततश्च पक्षे त्रयाणां यकारादीनां द्वित्वं न स्यात् । पदाधिकारस्येदित्यादि । यदि लत्वादिषु पदस्येति ( ८१११६ ) नानुवर्त्तते तदा पदस्य द्विवचनमपदस्य द्विवचनेन तुल्यत्वाद् द्विवचनस्य बहिरङ्गत्वम् । लत्वादीनाञ्चान्तरङ्गत्वम् । असिद्धं बहिरङ्गमन्तरङ्ग इति ( प, ५१ ) लत्वादिषु कर्त्तव्येषु द्विवचनस्यासिद्धत्वात् पूर्वत्रासिद्धमित्येतन्न ( ८१२११ ) प्रवर्त्तते । ततश्च लत्वादिभिरेव तावद् भवितव्यम् । तेषु सत्सु पश्चाद् द्विवचनेनेति सिध्यत्येवेष्टम् । पदाधिकारे सति लत्वादीनामपि बहिरङ्गत्वादसत्या बहिरङ्गपरिभाषया ( प, ५१ ) तेषु सत्सु द्विवचनं सिद्धम् । लत्वादयस्त्वस्मिन् कर्त्तव्येऽसिद्धाः । पूर्वत्रासिद्धत्वात् ( ८१२११ ) । ततश्च पूर्वं द्विवचने कृते पश्चात्तत्वादिषु विधीयमानेषु परतश्चानिष्टमपि प्रसज्येत । तस्माद् यदि पदाधिकारस्ततो लत्वादीनि सिद्धानि वक्तव्यानि । गलो गल इति । गृ निगरणे । नुन्न इति । नुदविदेत्यादिना ( ८१२५६ ) नकारः । पक्षे तकारश्च । अभिनोऽभिन इति । भिदेर्लङ् । सिप् । अम् । हल्ङ्यादिलोपः ( ६११६८ ) । सिपि धातो र्वा ( ८१२७४ ) । दक्षेति ( ८१२७५ ) वा रुत्वम् पूर्ववदेव । अतो रोरभुतादभुत ( ६११११३ ) इत्युत्त्वम् । आद् गुणः ( ६११८७ ) । मातुष्षसा । पितुष्षसेति । मातुः पितुर्भ्यामन्यतरस्यामिति ( ८१३८५ ) पक्षे षत्वम् । माषवापाणीति । वा भावकरणयो रित्यनुवर्त्तमाने ( ८१४१० ) प्रातिपदिकान्तनुम्विभक्तिष्विति ( ८१४११ ) पक्षे णत्वम् । वाङ्मनयनमिति । यरोऽनुनासिकेऽनुनासिको वेति ( ८१४४५ ) पक्षेऽनुनासिकः । वाक्छयनमिति । भयो होऽन्यतरस्यामिति ( ८१४६२ ) वर्त्तमाने शृङ्कोटीति ( ८१४६३ ) वा छत्वम् । लत्वादीनामित्यादि । एतेनासिद्धत्वे सति लत्वादीनां यो दोषस्तं दर्शयति । लत्वादीनामसिद्धत्वात् पूर्वं द्विवचने कृते सत्प्रत्तरत्न काले विकल्पविधित्वादयमर्थः प्रवर्त्तमानो यथा पूर्वत्र वर्त्तते तथा नियोगतः परत्रापि न प्रवर्त्तत इत्यनियोगो लभ्यते । नियमकारणाभावात् । ततश्चानिष्टो विकल्पः स्यात् । पूर्वपरयोरेकत्र प्रवृत्तेरपरत्राप्यप्रवृत्तेः । नेष्टोऽनिष्टो विकल्पः । तथा सति गरो गलो गलो गर इत्येवमाद्यनिष्टमापद्यते । तन्न नेत्येतावदनिष्टविषये सूत्रं कर्त्तव्यम् । किमर्थम् ? अनिष्टविषये पूर्वत्रासिद्धत्वस्य

प्रतिषेधार्थम् । यत्र पूर्वत्रासिद्धत्वं नेष्यते स पूर्वत्रासिद्धत्वस्यानिष्टविषयः । ततो  
सु न इत्येतदध्यत्र वचनेऽनुवर्तते । यद्येवं किमर्थमिदम् ? पूर्वसूत्रेणैव सिद्धः  
प्रतिषेधः । सर्वत्र तत् सूत्रं नास्तीति ज्ञापनार्थम् । तेन यत्रासिद्धत्वमिष्यते  
तत्रैवासौ प्रवर्तते । तदन्यत्र विपक्षीयस्तु न भवति । योगविभागादस्मिन् सूत्रे ।

### ४ । उदात्तस्वरितयो र्यणः स्वरितोऽनुदात्तस्य ।

उदात्तयणः स्वरितयणश्चेति । उभयत्रापि षष्ठीसमासः । उदात्तस्थाने यो  
यणः स उदात्तयणः । स्वरितस्थाने यो यणः स स्वरितयणस्त्यर्थः । कुर्मार्थ्यौ ।  
कुर्मार्थ्य इति । अत्रानुदात्तौ सुप्पितावित्यौजसावनुदात्तौ ( ७।१।४ ) । तयो  
रुदात्तयणोः परयोः (J) स्वरितो भवति । उदात्तनिवृत्तिस्वरेणेति । उदात्त-  
लोपनिमित्तस्वरः पूर्वमुदात्तस्य लोपो यस्मात् स पुनरुदात्तनिवृत्तिस्वरोऽनुदात्तस्य  
च यत्रोदात्तलोप ( ६।१।१६१ ) इत्यत्र यो विहितः स वेदितव्यः । कृत्स्वरेणान्तो-  
दात्ताविति । ल्येति प्येति लूपभ्रां धातुस्वरेणान्तोदात्तोभ्रां क्तिप् । उपपद  
मतिङ्ङिति ( २।२।१८ ) समासः । गतिकारकोपपदात् कृदिति ( ६।२।१३८ )  
कृदन्तस्योत्तरपदस्य प्रकृतिभावविधानादेतौ कृत्स्वरेणान्तोदात्तौ भवतः । उदात्त-  
यणादेशश्चेति । इहानेन सूत्रेणानुदात्तस्यादात्तयणः परस्य स्वरितो विधीयते ।  
स्वरितयणश्च परस्य सप्तम्येकवचनस्य पूर्वेण प्रकारेण स्वरितो विधीयतइति दर्शयति ।  
तस्य यो यश्चिति । तस्येत्यनेन सप्तम्येकवचनस्य परामर्शः । आशाशब्दाकार-  
स्यानुदात्तस्येति । आशाया अदिगात्या चेदि त्याशाशब्द ( फिट्, १।१८ ) आद्यु-  
दात्तः । तेनानुदात्तं पदमेकवर्जमित्याकारस्यानुदात्तत्वम् ( ६।१।१५८ ) । ननु  
चेत्यादि । सप्तम्येकवचनस्योदात्तयण इत्येवमनेन सूत्रेण यत् स्वरितत्वं विहितं  
तत् षाष्टिकयणादेशे कर्त्तव्येऽ सिद्धम् । ततश्च नैवायं स्वरितस्य स्थाने यणादेशइति  
सकल्ल्पग्राशा खलप्राशेत्यत्र स्वरितत्वं न भवतीत्यभिप्रायः । आश्रयादित्यादि ।  
आहायं स्वरितयणइति । न क्वचित् सिद्धः स्वरितः । तत्राश्रयात् सिद्धत्वं भविष्यति  
यथात रोरङ्गतादङ्गुत ( ६।१।११३ ) इत्यत्र कृत्वस्य । यद्येवमित्यादि । एतेनाश्रयात्  
सिद्धत्वे समाश्रीयमाणेऽतिप्रसङ्ग मुद्भावयति । दध्याशेति । दधिश्चब्दो नर्बविषय-

(J) कुमारशब्दः प्रातिपदिकस्वरेणान्तोदात्तः । ऊपी, पित्वादनुदात्तः । वयसि प्रथमइति ( ४।४।२० )  
ऊपी यथेति चेत्यनेन ( ६।४।१४८ ) कुमारशब्दान्तस्वीदात्ताकारस्य लोपेनाद्रीदात्तलोपः । तत एकादेश  
उपीनेनोदात्त ( ८।२।५ ) इति कुमारीशब्दस्य कारस्वीदात्तत्वम् । तत्स्थानिकी यषुदात्तयश्चित्यर्थः ।

स्थानिसन्तस्येत्याद्युदात्तः ( फिट्, २६ ) । शेषस्यानुदात्तत्वम् । उदात्तानुदात्तस्य स्वरितइति ( ८।४।६६ ) धकारात् परस्येकारस्य स्वरितत्वम् । तस्याश्रयात् सिद्धत्वे तत्स्थानिकाद् यण उत्तरस्याशाशब्दाकारस्य स्वरितत्वं स्यात् । तस्मादित्यादि । यत एवमाश्रयात् सिद्धत्वं आश्रीयमाणेऽयमिति प्रसङ्गो भवति तस्मादयमेव यणस्वरो योऽनेन सूत्रेण विधीयते ; तस्य यणादेशे कर्त्तव्ये सिद्धत्वं वक्तव्यम् । वक्तव्यमित्यस्य व्याख्यानमर्थः । तत् तु पूर्ववदेव योगविभागमाश्रित्य कर्त्तव्यम् । केचित्त्वित्यादि । यद्येवमित्यादिना योऽतिप्रसङ्गदोष उद्भावित स्तु केषाञ्चिन्मतेन परिहरति । अनष्टेऽपि विषये प्रवृत्तिरिति प्रसङ्गः । नचोदात्तादनुदात्तस्य स्वरित ( ८।४।५६ ) इत्यनेनोदात्तात् परो यः स्वरितो विधीयते तस्याश्रयात् सिद्धत्वमनिष्टम् । यस्मादुदात्तात् परो यः स्वरितयण तत्परस्यानुदात्तस्य स्वरितत्वम् । ततः स्थानित्वाद् यणः परस्याशाशब्दाकारस्य स्वरितत्वं तैत्तिरीयके शाखान्तरे पठ्यते । तदनुदात्तत्वं पुनरग्निशब्दस्याकारस्य । तस्य प्रातिपदिकस्वरेणान्तोदात्तत्वात् । तथा ब्राह्मणेऽपि । तदेकदेशविशेषो ब्राह्मणशब्देनेह विवक्षितः । दध्याश्रयतीति । अश्रोते- णिजन्तस्य धातुस्वरेण चित्स्वरेण वान्तोदात्तादाकारोऽनुदात्तः । तस्य स्वरितयणः परस्य ब्राह्मणे स्वरितत्वं पठ्यते । यथा त्वित्यादि । एतेन तमेवातिप्रसङ्गं समर्थयते । वार्त्तिककारेणोक्तमाश्रयात् सिद्धमिति चेदुदात्तात् स्वरिते दोषइति । अस्यायमर्थः । यद्याश्रयात् स्वरितस्य सिद्धत्वमुदात्तात् परो यः स्वरितस्तस्य यो यण ततः परस्यानुदात्तस्य स्वरितत्वमिष्टं स्यात् तत्र दोषः । तेनानेन सूत्रेण स्वरितत्वं न भवतीति स्थितम् । अनेन हि वार्त्तिकेनोदात्तात् परो यः स्वरितयण तस्मात् परस्यानुदात्तस्य स्वरितो भवतीत्येषोऽर्थो न प्रतीयते । तस्मादेतच्च न । यथा भाष्यं तथोदात्तस्थानेन स्वरितयणः परस्यानुदात्तस्य स्वरितो न भवतीति सिद्धम् भवतीति । तथेत्यादिनानन्तरमेवार्थं द्रढयति । भाष्ये हि स्वरितग्रहणं न करिष्यत इत्यादिना ग्रन्थेन स्वरितग्रहणासिद्धत्वे सूत्रे प्रत्याख्याते । एवञ्च तत्- प्रत्याख्यानं सुपपद्यते यद्युदात्तात् स्वरितयणः परस्यानुदात्तस्य स्वरितत्वं नेष्यते । अन्यथा तन्निमित्तस्य स्वरितस्येष्टौ सत्यां प्रत्याख्यानमुपपन्नमेव न स्यात् । पुनर्भाष्ये स्वरितयणो ग्रहणं प्रत्याख्यायते । यावता तस्मिन् प्रत्याख्याते सकल- ल्पग्राश्रित्येवमादावनुदात्तस्य स्वरितो न सिध्यतीत्यत आह सकलल्पग्राश्रित्येवमादा- वित्यादि । उदात्तयण पुनरत्रोकारवकारेको यकारः । ननुच योऽसौ सप्तम्येक- वचनस्य स्थाने जायते तेन व्यवधानात् सिध्यतीत्यत आह स्वरितयणित्यादि ।



अत्रैव कारणमाह स्वरविधावित्यादि । इतिकरणो हेतौ । यदि स्वरितग्रहणं मन्तरेणापि सिध्यति कस्मात् सूत्रे तद्ग्रहणं क्रियत इत्यत आह तत् तु क्रियत इत्यादि । अचः परस्मिन् पूर्वविधावित्यस्य ( १।१।५७ ) हि पूर्वस्माद् विधौ कर्त्तव्येऽजादेशः स्थानिवद् भवतीत्येषोऽर्थोऽभिमतः । उदात्तयणः परस्यानुदात्तस्य स्वरितविधौ कर्त्तव्ये समस्येकवचनस्थाने यो यणादेशस्तस्य स्थानिवद्भावादिकारिण व्यवधानमस्ति । व्यञ्जनस्य स्वरविधावविद्यमानवद्भावात् ( प, ६० ) । तेनव्यवधाने सति सकलल्घ्याशेत्यत्रोदात्तयण इत्येव न सिध्यतीति स्वरितग्रहणं क्रियते । ननुच न पदान्तद्विर्वचनेत्यादिना ( १।१।५८ ) स्वरविधौ प्रतिषिध्यते स्थानिवद्भावः । तत् कुतो व्यवधानमित्यत आह स्वरदीर्घयलोपेष्टित्यादि । अचो हि लोपादेशस्य स्वरविधौ स्थानिवद्भावः प्रतिषिध्यते । तथाहि तत्रोक्तं स्वरदीर्घयलोपेषु लोपाजादेशो न स्थानिवद् भवतीति ( १।१।५८, वा ) वक्तव्यमिति । नचात्राचो लोपादेशः । किं तर्हि ? यणादेशः । तस्मान्नास्ति स्थानिवद्भावप्रतिषेधः । बैद्याशेति । विद-  
स्यापत्यमित्यनृथानन्तर्येत्यादिना ( ४।१।१०४ ) विदादित्वादञ् । तदन्ताच्छाङ्गर-  
वाद्यञो ङीनिति ( ४।१।७३ ) ङीन् । अत्र निच्चादाद्युदात्तत्वे कृते शेषस्यानु-  
दात्तत्वमिति बैद्याशाशब्दे ङानुदात्तस्थाने यण् । नोदात्तस्य । नापि स्वरितस्य ।  
अत्रेति । अयमादुदात्तो लिट्स्वरेणेति । समस्यास्त्रलिति ( ५।३।१० ) त्रल्  
प्रत्ययान्तत्वात् । हलि लोप ( ७।२।११३ ) इतीदृशस्य लोपः ।

## ५ । एकादेश उदात्तेनोदात्तः ।

अनुदात्तस्येति । उदात्तेन सहानुदात्तस्य यस्मिन्नेकादेशः स उदात्तः स्यात् ।  
नतु स्वरितः । स्वरिते प्राप्त इदमारभ्यते । उदाहरणेष्वग्निप्रभृतयः प्रातिपदिक-  
स्वरेणान्तोदात्ताः ( फिट्, १।१ ) । विभक्तिस्वनुदात्तौ सुप.पितावित्यनुदात्ता  
( ३।१।४ ) । अग्नी वायुइति । प्रथमयोः पूर्वसवर्णइति ( ६।१।१०२ ) दीर्घः । वृद्धौ  
ङ्गाविति । वृद्धिरेचीति ( ६।१।८८ ) वृद्धिः । पचन्ति यजन्तीति । अतो गुणे  
( ६।१।८७ ) पररूपत्वम् । द्वयोरनुदात्तयोरयमेकादेश इति । ननु चोदात्तादनु-  
दात्तस्य स्वरित ( ८।४।६६ ) इति शबकारस्य स्वरितत्वे कृते स्वरितानुदात्तयोरय  
मेकादेशः । तत् कथं द्वयोरनुदात्तयोरिति ? एवमाह पररूपे कर्त्तव्ये स्वरितस्या-  
सिद्धत्वात् ।

## ६ । स्वरितो वानुदात्ते पदादौ ।

स्वरित इति । कुगतिप्रादय ( २।२।१८ ) इति समासः । अत्र सुशब्दः कर्मप्रवचनीय इति । अनेन सुशब्दस्य गतित्वमपनयति । गतित्वे हि सति गतिगताविति ( ८।१।७० ) निघातः स्यात् । ततश्चोदात्तेनानुदात्तस्यायमेकादेशो न स्यात् । प्रादिसमास इत्यादि । सुशब्द आद्युदात्तः । तत्र हि प्रादिसमासे कृते तत्पुरुषतुल्यार्थेत्यादिना ( ६।२।२ ) पूर्वपदप्रकृतिस्वरत्वादाद्युदात्तत्वं भवति । अत स्तेन प्रकृतिस्वरत्वेन हेतुनायमादेशः । यतोऽकः सवर्णदीर्घत्वमनुदात्ते पदादौ भवति । सुशब्दस्य ह्याद्युदात्तस्य प्रकृतिस्वरत्वे सति शेषस्यानुदात्तभावोपपत्तेः । ननु प्रादिसमासे कर्मप्रवचनीयानां प्रतिषेधो वक्तव्य ( २।२।१८, वा ) इत्युक्तम् । तत् कथमिह प्रादिसमासः ? नैष दोषः । तस्य प्रतिषेधस्यानित्यत्वात् । अनित्यत्वं तु सुशब्दस्य सुषामादिषु ( ८।३।८८ ) प्रयोगाद् विज्ञेयम् । तस्य हि तत्रोपसर्गात् सुनोतीत्यादिनेव ( ८।३।६५ ) सिद्धेऽनुपसर्गार्थः पाठः । अनुपसर्गत्वञ्च सोः सुः पूजायामिति ( २।३।१८, वा ) कर्मप्रवचनीयत्वात् । अथवा स्वतिभ्यामन्ये ये प्रादय स्तत्रायं प्रतिषेधः । तथाहि तत्र स्वती पूजायामिति ( २।२।१८ ) पूजायां स्वतिशब्दयोः प्रादिसमास उक्तः । पूजायाञ्च तयोः कर्मप्रवचनीयत्वं विवक्षितम् । वीक्षतइति । विशब्दो निपातस्वरिणाद्युदात्तः । अत्रापि तिङ्ङितिङ् इति ( ८।१।२८ ) निघाते कृत एकादेशइत्यनुदात्ते पदादौ भवतीति सम्बन्धनीयम् । वसुकोऽसीति । वसुशब्दः प्रातिपदिकस्वरिणान्तोदात्तः । ततः सुप्रत्ययान्तत्वात् कस्य ह्यसिशब्दे परतोऽतो रोरभुतादभुत ( ६।१।११३ ) इत्युक्तम् । तस्य स्थानिवद्भावेन सुपत्वादनुदात्तत्वम् । पूर्वेण सहाद् गुणः ( ६।१।८७ ) । स च पूर्वसूत्रेणान्तोदात्तः ( ८।२।५ ) । असीति । तासस्थोर्लोप ( ७।४।५० ) इति सकारलोपे कृते लटि सिपि रूपम् । अत्र तिङ्ङितिङ् ( ८।२ ) इति निघातेनाकारोऽनुदात्तः । तस्याकारेण सहेङ्ः पदान्तादतीति ( ६।१।१०८ ) परपूर्वत्वम् । स्वरितग्रहणमित्यादि । कथं पुनरसति स्वरितग्रहणे स्वरित आदेशो भवति ? पुनः स्वरितग्रहणं विस्पष्टार्थम् । न पुनः पक्षे स्वरितविधानार्थमित्यत आह उदात्ते हीत्यादि । उदात्ते हि विकल्पिते यस्मिन् पक्षे स न भवति तस्मिन्नुदात्तानुदात्तयोरन्तरतमो य स्तेनैव भवितव्यम् । स च स्वरित एव (K) । अतोऽन्तरेणापि स्वरितग्रहणं स्वरित एव भविष्यति ।

### ७ । नलोपः प्रातिपदिकान्तस्य ।

प्रातिपदिकस्येति पदस्येति । समानाधिकरणे षष्ठ्यौ । अहन्नहिमिति । हन्तेर्लङ् । तिप् । हल्ङ्यादिलोपः (६।१।६८) । अदादित्वाच्छपो लुक् । अधातु-  
रिति (१।२।४५) प्रतिषेधादिह प्रातिपदिकत्वं नास्ति । राजा राजानौ राजान  
इति । असर्वनामस्थाने पदसंज्ञा प्रतिषेधादिह (१।४।१७) प्रातिपदिकस्या-  
वयवोऽन्तो नकारो भवति । प्रातिपदिकान्तस्येति । षष्ठ्यौतत्पुरुषेऽन्तोत्तरपद-  
प्रधानत्वादस्यैव पदस्य तद्विशेषणं युक्तम् । नतु गुणभूतस्य । प्रातिपदिकेनान्त-  
शब्देन चात्र नकारो विशेषितः । स च नकारः प्रातिपदिकस्यान्तभूतः ।  
पदस्येति । अनिष्टयोरपि व्यधिकरणयोः पदप्रातिपदिकान्तयोर्विशेषणविशेष्य-  
भावेन भवितव्यम् प्रातिपदिकान्तस्येति पदस्येति । पदस्य योऽवयवः सोऽपि  
प्रातिपदिकस्येत्यर्थः । एवञ्च सति क्रियमाणेऽप्यन्तग्रहणे राजानौ राजान इत्यत्र  
प्राप्नोत्येव नलोपः । भवति ह्यत्रापि पदावयवः प्रातिपदिकस्यान्तो नकार  
इत्येतच् चोद्यमपाकर्त्तमाह प्रातिपदिकग्रहणं मसमस्तमेवेति । ततश्च तस्य  
पदस्येत्येतत् समानाधिकरणविशेषणं युक्तमेवेत्यभिप्रायः । यदि तर्ह्यसमस्तमेव  
प्रातिपदिकग्रहणं षष्ठ्याश्रयणं प्राप्नोतीत्यभिप्राय इत्यत आह सुपां सुलुगित्यनेन  
(७।१।३८) यत् षष्ठ्या लुक् तेन लुका निर्दिष्टं प्रातिपदिकग्रहणम् । अतो न  
भवति षष्ठ्याः प्रसङ्गः । अहरिति । स्वमोर्नपुंसकादिति (७।१।२३) सोर्लुक् । रोऽसु-  
पीति (८।२।६८) नकारस्य रेफः । प्रत्ययलक्षणेनाङ्गः (१।१।६) सुप्परता नास्ति ।  
लुमता लुमे (१।१।६३) प्रत्ययलक्षणं नास्त्येति वचनात् । अहोभ्यामहोभिरिति ।  
अहन्निति (८।२।६८) कृत्वम् । ह्रिश्चि चेत्युत्वम् (६।१।११४) । आद् गुणः (६।१।८७) ।  
ननु च प्राप्तिपूर्वकः प्रतिषेधो भवति । इह च रेफकृतयोः कृतयोर्नलोपस्य  
प्राप्तिरेव नास्ति । नकाराभावात् । तत् किं प्रतिषेधेनेत्यत आह अहन्  
(८।२।६८) रोऽसुपीत्यादिश्येते (८।२।६८) । तदरेफो कृत्वञ्च द्वयमप्येतदनव-  
काशम् । अतो लोपो न भवति । अन्यथा हि तयोर्विधानमनर्थकं स्यादित्यत  
आह सावकाशमित्यादि । सम्बुद्धौ हि लोपो न । न ङिसमबुद्धेयारिति (८।२।८)  
प्रतिषेधात् । अत स्तत्रोभय मप्येतत् सावकाशम् । हे दीर्घाहो निदाधेति ।  
दीर्घाण्यहानि यस्मिन्निदाध इति बहुव्रीहिः । तत्सम्बुद्धिः । हल्ङ्यादिलोपः  
(६।१।६८) सत्यपि लोपे प्रत्ययलक्षणेन सुप्परतास्तीति रोऽसुपीतेत्यतः (८।२।३८)

प्रवर्तते । अहन्निति ( ८२।६८ ) कृत्वमेव भवति । अहन्निति प्रथमैकवचनान्त-  
मित्यादि । तत्राहन्निति ( ८२।६८ ) कृत्वविधौ यदुपादीयते तदावर्तत इत्येता-  
वति वक्तव्येऽहन्नित्येतेन ( ८२।६८ ) सूत्रेण केवलं कृत्वमादेशो न विधीयते ।  
अपित्वाहन्नित्यायादहन्नित्येतच्छब्दरूपमन्वाख्यायत इत्यत्रोपपत्तिप्रदर्शनार्थं प्रथ-  
मैकवचनान्तमकृतनलोपमित्युक्तम् । यदि ह्यादेशमात्रमहन्नित्यनेन ( ८२।६८ )  
विधीयते तदादेशसम्बन्धे षष्ठ्या भवितव्यमिति षष्ठ्युपादीयते । \* न प्रथमा ।  
प्रथमया ह्युपादीयमानं कृतनकारलोपमुपादीयते । नकारलोपलक्षणस्य  
भावात् । नचैवं कृतम् । तस्मात् प्रथमान्तस्याकृतनकारलोपस्योपादानादव-  
सीयतेऽहन्निति रूपस्यान्वाख्यानं क्रियत इति । अन्वाख्यायते साधुत्वेन प्रतिपाद्यत  
इत्यर्थः । किमर्थम् ? नलोपाभावार्थम् । नलोपः प्रातिपदिकान्तस्येत्यनेन लोपो  
मा भूदित्येवमर्थम् ।

## ८ । न डिसम्बन्धोः ।

चर्मन्निति । सुपां सुलुगिति ( ७।१।३८ ) डे लुक् । ननु च सुराजन्निति  
प्रातिपदिकसंज्ञा हि विद्यते । प्रत्यय ( १।१।६२ ) लक्षणेनाप्रत्यय इति ( १।२।४५ ) न  
प्रतिषेधात् । आर्दे चर्मन्निति । अत्र तु न केवलं प्रातिपदिकसंज्ञा पूर्वोक्तादेव हेतो  
र्नास्ति डौ तु पदसंज्ञापि नास्ति । प्रत्ययलक्षणेन प्रवृत्तया भसंज्ञया बाधितत्वात् ।  
अतो नलोपप्राप्तिर्नास्त्येवेत्यर्थः । कयं प्रतिषेध इत्यत्र आह एतस्मादेवेत्यादि ।  
भसंज्ञा च न भवतीति । अत्राप्येतस्मादेव प्रतिषेधवचनात् प्रत्ययलक्षणेन च ज्ञाप्यत  
इति सम्बध्यते । तथाचेत्यादिना ज्ञापनप्रयोजनं दर्शयति । तदेवमेतस्मात् प्रतिषेधा-  
दर्थद्वयं ज्ञाप्यते । एवञ्च कृत्वा राजपुरुष इत्यत्र प्रातिपदिकसंज्ञायां ( L ) सत्यां  
नलोपश्च भवति । भसंज्ञायामसत्यामञ्जोपोऽन ( ६।४।१३४ ) इत्यञ्जोपश्च न भवति ।  
न भसंज्ञाभावस्येत्येतेषां यथोद्देशं संज्ञापरिभाषमित्यस्मिन्दर्शने प्रयोजनं ( प, ३ )  
वेदितव्यम् । कार्यकालं हि संज्ञापरिभाषमित्यस्मिन्दर्शने ( प, ४ ) भसंज्ञाया  
मङ्गकार्यं भवतीति न लुमनाङ्गस्येति ( १।१।६३ ) प्रत्ययलक्षणप्रतिषेधादेव भसंज्ञा  
न भवतीति नार्थस्तत्र भसंज्ञाया अभावज्ञापनेन । डावुत्तरपद इत्यादिनायं डौ  
परतो नलोपप्रतिषेधस्य प्रतिषेध उक्तः । तस्योत्तरपदे परतो यो डि स्तत्र प्रतिषेधो  
वक्तव्यः । वक्तव्य इति । व्याख्येय इत्यर्थः । तत्रेदं व्याख्यानम् । स्वरितो

वानुदात्ते पदादावित्यतो ( ८।२।६ ) वेत्यनुवर्तते । सा च व्यवस्थितविभाषा । तेन डानुत्तरपदे न भविष्यतीति । चर्मणि तिलाग्रस्य चर्मतिल इति । वेयधिकरण्येऽपि गमकत्वात् समासः । ननु चात्यल्पमिदमुच्यते डानुत्तरपदे प्रतिषेधो वक्तव्यइति । सम्बुद्धावपि ह्युत्तरपदे प्रतिषेधो वक्तव्य एव । अन्यथा हि हे राजन् हृन्दारकेति विगृह्य हृन्दारकनागकुञ्जरैरिति ( २।१।६२ ) समासे कृते हे राजन् हृन्दारकेत्यत्र नलोपो न स्यादित्यत आह हे राजन् हृन्दारकेत्यत्र त्वित्यादि । समानार्थेन वाक्येन समासेन भवितव्यम् । एवं हि सामर्थ्यं भवति । नान्यथा । तथाचोक्तं ग्रहणवाक्यार्थाभिधाने यः शक्तः स समर्थो वेदितव्य इति । यस्येहार्थो हे राजन् हृन्दारकेति वाक्येन गम्यते स न ज्ञायते हे राजहृन्दारकेति समासेन । वाक्येन ह्येकार्थीभावाभावात् संबोधनं गम्यते । समासे तु विपर्ययात् समुदायार्थः सम्बोधनम् । तस्माद्राजा चासौ हृन्दारकस्येवमेष विगृह्य समासः कर्त्तव्यः । ततः सम्बुद्धिः । एवञ्च सम्बुद्धान्तं पूर्वपदम् । हे राजन् हृन्दारकेत्यत्र समासो भविष्यत्येव । ततश्चोत्तरपदे परतः सम्बुद्धेरभावान्नलोपप्रतिषेधस्य प्राप्तिरेव नास्तीति नार्थं स्तत्प्रतिषेधेन । वा नपुंसकानामित्यादि । नपुंसकलिङ्गानां वा नलोपप्रतिषेधो भवतीत्येदं रूपं व्याख्येयमिति । अत्र व्याख्यानं त्विहापि वाग्रहणानुवृत्तिं व्यवस्थितविभाषात्वञ्चाश्रित्य कर्त्तव्यम् ।

### ६ । मादुपधायाश्च मतोर्वोऽयवादिभ्यः ।

मकारान्तान् मकारोपधादवर्णान्तादवर्णोपधाच्चोत्तरस्य मतुपो मकास्य वदत्ययमादेशो भवतीत्ययमर्थोऽभिमतः । स एव यथा सम्पद्यते तथा दर्शयितुमाह मतोरिहेत्यादि । अत्र मतुप् कार्यित्वे नोपात्तः । स च नाख्यन्तरेण प्रातिपदिकत्वम् । तद्विधौ प्रातिपदिकाधिकारात् ( ४।१।२ ) । तस्मान् मतुपः पूर्वं सामर्थ्यलभ्यं प्रातिपदिकम् । तन् मकारावर्णाभ्यां मादिति विशिष्यते । मकारोऽन्तो यस्यावर्णोऽन्तो यस्येति । मकारावर्णविशिष्टा या चोपधेति सामर्थ्यम् । कथम् ? पूर्वं प्रातिपदिकान्तं विशिष्यत इति सम्बन्धनीयम् । मकारेण विशेषणेनावर्णेन विशेषणेन च विशिष्टा योपधा सा च विशिष्यते । मकार उपधा यस्यावर्ण उपधा यस्येति । मकारावर्णविशिष्टस्येति मतुपो विशेषणे उपधायाख्येत्यत्र मा भूदिति ? अस्यापेक्षितत्वात्तत्र इत्ययमर्थो भवतीति । इतिकरणो हेतौ । यस्मात् सामर्थ्यप्राप्तं प्रातिपदिकमेव विशिष्यते तस्मादयं वक्ष्यमाणोऽर्थः सूत्रस्यापि भविष्यतीति ।

किंवानिति । किमस्यास्तीति मतुप् । उगिदचामित्यादिना ( ७।१।७० ) तुम् । हलङादि ( ६।१।६८ ) संयोगान्तलोपो ( ८।२।२३ ) । अत्वसन्तस्य चाधातोरिति ( ६।४।१४ ) दीर्घः । नार्मतमिति । नरोऽस्य सन्तीति नृमान् । नृमतइदमिति तस्येदमित्यण् ( ४।३।१२० ) । तत्र वृद्धौ कृतायां नार्मतमित्यत्रावर्णोपधमतुप् प्रातिपदिकं जातमिति वत्वं प्राप्नोति । तत् कस्मान्न भवतीत्याह इहेत्यादि । नार्मतमित्यत्र ह्यवर्णोपधमतुप्त्वं वृद्धेरेव । सा च बाह्यतद्धितनिमित्ता । अतोऽवर्णोपधत्वस्य बहिरङ्गत्वम् । वत्वं तु प्रवृत्तिनिवृत्तिनिमित्तमिति तस्यान्तरङ्गत्वम् । असिद्धं च बहिरङ्गमन्तरङ्गइति ( प, ५१ ) । तेन नार्मतमित्यत्र वत्वं न भवति ।

१० । भयः ।

अग्निचित्वानिति । तसौ मत्वर्थइति ( १।४।१८ ) भसंज्ञा । तेन पदसंज्ञानिबन्धनं भलाञ्जशोऽन्तइति ( ८।२।३८ ) जश्त्वं न भवति ।

११ । संज्ञायाम् ।

अहोवतीति । नद्यां मतुबिति चातुरर्थिको मतुप् ( ४।२।१५ ) । शरादीनाञ्चेति ( ६।३।१२० ) दीर्घः ।

१२ । आसन्दौवदष्टौवच्चक्रौवत्कक्षौवद्रुमण्वच्चर्मणूती ।

अथाष्टौवदिति किमर्थं निपात्यते । यावत्सोर्वष्टौमित्यस्मादेव निपातनादेतत् ( ५।४।७७ ) सिद्धम् । एवं मन्यते । इन्ह एवैतन्निपातनमिति तत्रैव स्यात् । इह तु निपातनं क्रियमाणं सर्वविषयं भविष्यतीति । कथं पुनर्ज्ञायत आसन्दौवदः प्रकृत्यन्तरं विद्यतइत्याह तथाचोक्तमित्यादि । यदि तर्हि तत्रैव संज्ञायामिति वत्वे च ( ८।३।११ ) सिद्धमासन्दौवदिति तत् किमर्थमिह पठ्यत इत्याह आसन्दौवदित्यादि । तत् प्रपञ्चार्थमिति । यदि तर्हि चक्रौवदिति संज्ञायामेतन्निपातनं कथं चक्रौवन्ति सदो हविर्धानानि भवन्ताति ? नहीयं संज्ञेत्यतआह चक्रौवन्तीत्यादि । छन्दसि ह्ययं प्रयोगः । तत्र व्यत्ययो बहुलमिति ( ३।१।१५ ) वर्णव्यत्ययेनाकारस्येकारे कृते छन्दसौर इति ( ८।२।१५ ) मतोर्वत्वे चक्रौवन्तीत्येतत् सिध्यति । तस्माच्छान्दसत्वादेवमेतत् साधुत्वेनानुगन्तव्यम् । कक्षौवानिति । हलइति

( ८२।७७ ) दीर्घः । नलोपाभावार्थमिति । नलोपः प्रातिपदिकान्तस्येति ( ८२।७ ) नकारलोपः प्राप्नोति । स मा भूदित्येवमर्थम् । णत्वार्थश्चेति । पदान्तस्येति ( ८४।३६ ) णत्वप्रतिषेधः प्राप्नोति । अतो णत्वार्थश्च निपातनम् । मतोर्वा नुङ्गर्थमितीति । वाशब्दो विकल्पार्थः । अथवा नैव नकारलोपाभावार्थं निपातनम् । नापि णत्वार्थम् । किं तर्हि ? मतोर्नुङ्गर्थम् । नुटि कृते नलोपे सत्यपि सिध्यत्येवेष्टम् । णत्वप्रतिषेधस्य प्राप्तिर्नास्त्येव । अपदान्तत्वात् । अट् कुपाङिति ( ८४।२ ) णत्वं भवति ।

### १३ । उदन्वानुदधौ च ।

उदधावर्थइति । यस्मिन्नुदकं धीयते तस्मिन्नर्थइत्यर्थः । तथाह्युदके कर्मण्यपपदे कर्मण्यधिकरणे चेति ( ३।३।८३ ) किप्रत्यये कृते पेषवासवाहन-  
धिषु चेतुःपदकस्योदभावे ( ६।३।५८ ) कृत उदधिशब्दो व्युत्पाद्यते । चकारेण संज्ञायामित्यनुकृष्यत इति दर्शयति । संज्ञायाश्चेत्यादि । उदधावर्थइत्यादि । उदधिशब्दश्च संज्ञार्थम् । उदन्वानित्युदकं धेयमस्मिन्नस्तीत्यर्थविवक्षायां मतुप् । स एवमुच्यतइति । नतु गङ्गादिः (M) । यदि यस्मिन्नुदकं धीयते स एवमुच्यत उदकवान् घट इत्यभिधानं प्राप्नोति । घटेऽप्युदकं धीयत इत्यत आह उदकवान् घट इत्यादि । इह विवक्षा शब्दव्युत्पत्तेः (N) प्रधानं कारणम् । न वस्तुनः सत्ता । स च येन दधात्यर्थेनोदधिरित्युच्यते सोऽस्मिन् प्रयोगे घटे न विवक्षितः । किं तर्हि ? उदकसत्तायाः सम्बन्धमात्रम् । उदकमस्मिन्नस्तीत्येतावन्मात्रं विवक्षितम् । अतो दधात्यर्थस्याविवक्षितत्वाद् घटस्योदधित्वं विद्यमानमप्यसंकल्प्यमेवेति नायं निपातनस्य विषयः । तेन घट उदकवानित्युच्यते । यदा तु दधात्यर्थो विवक्ष्यते तदोदन्वानित्येवं वक्तव्यम् ।

### १४ । राजन्वान् सौराज्ये ।

राजन्वानिति निपात्यतइति । किमत्र निपात्यते ? नलोपाभावो नुङ् वा । सौराज्यमिति । शोभनो राजा यस्मिन् देशे स सुराजा । तद्भावः सौराज्यम् । ब्राह्मणादित्वात् थञ् । न स्तद्धित ( ६।४।१४४ ) इति नलोपः । तत् पुनः सौराज्यं यत्र शोभनेन राज्ञा देशस्य सम्बन्धः । समासकृतत्वेतिषु सम्बन्धाभि-

धानमिति वचनाद् राजन्वानित्यस्य शब्दस्य देश एव वाच्यः । न सौराज्यम् । स तु देशः शब्दात् प्रतीयमानः । सौराज्येनाविनाभावितात् । तच्च गमयतीत्याह गम्यमान इति । राजन्वानिति पुलिङ्गम् । तस्यातन्वतां दर्शयितुं राजन्वती पृथीत्यस्योदाहरणस्योपन्यासः ।

### १५ । छन्दसौरः ।

हरिवो मेदिनमिति । न सु न इत्यत्रैतद् ( ८१२३ ) व्युत्पादितम् । आरिवानेतु मा विशदिति । रयिशब्दस्य रयेर्मतौ बहुलमिति ( ६११३७, वा ) सम्प्रसारणम् । परपूर्वत्वम् । आद् गुणः ( ६११८७ ) । अथेह कस्मान्न भवति समर्पिमन्तं व्यावापृथिवीमन्तमितराह । द्यौश्च पृथिवी चेति द्वन्द्वे कृते दिवसश्च पृथिव्यामिति ( ६१३३० ) दिवो व्यावादेशः । गौर्वान् धूर्वान् आशीर्वानिति ? गृ शब्दे । धूर्वीं हिंसार्थः । आङ्शसु इच्छायाम् । एषां सम्पदादित्वात् क्तिप् । गृणातेर् ऋतद्भ्रातोरितीत्त्वम् ( ७१११०० ) । धूर्वं राक्षोपइति ( ६१४१२१ ) वकारलोपः । शास इदङ्ङ्लोरित्यत्र ( ६१४१३४ ) शासइत्त्वे आशासः क्ता ( ६१४१३४, वा ) उपसंख्यानमित्याङ्पूर्वस्य शासइत्त्वम् । मतुपि कृते ससञ्जुषो रु ( ६१२१६६ ) रिति रुत्वम् ।

### १६ । अनो नुट् ।

अक्षण्वन्तइति । अस्थिदधिसक्थ्यक्षणांमनङ्, दात्तः ( ७११७५ ) । छन्दस्यपि दृश्यत इत्यनङ् ( ७११७६ ) । नुट् । अनङो नकारस्य लोपः । नुमो णत्वम् । अस्थन्वन्तमिति । अस्थिशब्दस्य णत्ववर्जं पूर्ववदनङादि कर्त्तव्यम् । शीर्षण्वतीति । शीर्षं ऋन्दसौति ( ६११६० ) निपातितम् । ननुच नुटोऽनन्तरत्वात् तस्यैव वत्वेन भवितुं युक्तम् । नतु तद्व्यवहितस्य मकारस्य । तत् कथमिह नुटो वत्त्वं न भवति ? ततस्तु परस्य च भवतीत्याह नुटोऽसिद्धत्वादित्यादि । अथायं नुट् परत्वादपवादएव कस्मान्न भवति ? भिन्नजातीयत्वात् । समानजातीयकार्यापन्नो हि विशेषः सामान्यस्य बाधको भवति । इह कार्यभेदोऽस्ति । वत्वस्यादेशत्वान्नुटस्वागमत्वादिति नास्ति बाध्यबाधकभावः । नुटः परादिकरणं णत्वं यथा स्यादित्येवमर्थम् । अन्यथा हि पदान्तस्येति ( ८१४३७ ) प्रतिषेधः स्यात् ।



## १७ । नाद् घस्य ।

सुपथिन्तरइति । शोभनः पन्था इति प्रादिसमासः सुपन्थाः । सुशब्दान्न पूज-  
नादिति ( ५।४।४८ ) प्रतिषेधाट्कपूर्वधूरित्यादिना ( ५।४।७४ ) समासान्तो न  
भवति । तरप् । दस्युहन्तमः । दस्युं हतवानिति क्तिप् । तदन्तात् तरप् ।  
भूरिदावत्तरइति । भूरि ददातीत्यातो मनिनित्यादिना ( ३।२।७४ ) वनिप् ।  
तदन्तादुत्तरपदस्य तुट् । रथीतर इति । रथिन्नित्येतस्मान् मत्वर्थीयनिप्रत्यया-  
न्तात् तरप् । नकारस्य लोपः । ईकारः । अथवा ( ० ) नकारस्यैवेकार । सवर्ण-  
दीर्घत्वम् ।

## १८ । कृपो रो लः ।

इह रइति वर्णउपादीयते । लइत्यस्यदेशस्तादृश एव । ततश्च केवली यो  
रेफवर्णो नावयवभूतस्तस्यैव तथाभूतएव लकारादेशः स्यात् । ऋकारस्य तु लकारो  
न स्यात् । तयो स्थान्यादेशभावेन सूत्रेऽनुपादानात् । ततश्च क्लृप्तः क्लृप्तवानि-  
त्यादि न सिध्येदिति य खीदयेत् तं प्रत्याह्वर इति सामान्यमुपदीयत इति । वर्णत्वा-  
वरणत्वज्ञातं भेदमुत्सृज्य यत् सामान्यं वर्णात्मिकायामवर्णात्मिकायाश्च रेफव्यक्तौ  
वर्तते यतस्तयोर्वर्णत्वावर्णत्वादिभेदभिन्नयोर्द्वयोरपि रइत्यभिधानप्रत्ययावभिन्नौ  
भवत स्तदुपादीयते । नतु वर्णात्मक एवं विशेषः । तेनेति । सामान्योपादानेन  
द्वयोरपि ग्रहणं भवतीति । तस्य सामान्यस्य द्वयोरपि भावात्तद्व्यतिरिक्तं सामान्यमेवेति  
उपादीयत इत्यपेक्षते । अत्रापि तेन यस्य केवली लकारो यस्य लृकारस्य स्तयो  
द्वयोरपि ग्रहणमित्येतद्वाच्यम् । पूर्वानुसारेण गम्यमानार्थत्वाच्चोक्तम् । ततोऽय-  
मित्यादि । यत एवं द्वयोरपि रेफयोर्लृकारयोश्च ग्रहणं तस्मात् केवलस्य रेफस्य  
केवली लकार आदेशो विधीयते । आन्तरतम्याट्कारस्यापि लृकारः । ननुच  
सत्यपि द्वयोरपि ग्रहणे ऋकारस्य स्थाने ऋकारो विधीयत इत्येतन्न लभ्येत । न  
हि ऋकारस्यो रेफ ऋकारो भवति । किं तर्हि ? तदवयवः । तत्र द्वयोरपि ग्रहणे  
सति ऋकारस्यस्यापि रेफस्य लृकारस्यो लकारस्तत्सदृश एवान्तरतम्याद् भवती-  
त्येषोऽर्थो लभ्यते । नतु ऋकारस्यापि स्थाने लृकारो भवतीत्येषोऽर्थोऽपीति तस्य  
चोचस्य निराकरणार्थं मेकदेशविकारद्वारेणेत्युक्तम् । एकदेश ऋकारस्यावयवो रेफ

स्तस्य विकार लृकारावयवो लकारः । अथवैकदेश लृकारस्यावयवो लकारः । स एव विकारः । ऋकारस्य रेफस्यैकदेशविकारः । द्वारं सुखमुपाय इति यावत् । तेन ऋकारस्य स्थान लृकारादेशो विधीयते । यदि ऋकारलृकारस्थयो रेफलकारयोर-  
 ऋकारलृकाराभ्यां पृथग्भावः सम्भवेत् तदा ऋकारस्यैकदेशस्य रेफस्य लृकारस्यै-  
 कदेशो लकारः शक्यो विधातुम् । नतु तयोस्ततः पृथग्भावः सम्भवति । तस्मा-  
 न्नान्तरीयकत्वादेकदेशविकारद्वारेण समस्तस्यैव ऋकारस्य समस्तएव लृकारादेशो  
 विधीयते । अस्यैवार्थस्य द्रढीकरणायाह एवञ्चेत्यादि । यतएव मेकादेशविकार-  
 द्वारेण ऋकारस्य स्थाने लृकारो विधीयत एवञ्च लुटि च कृप् ( १११८३ ) इत्येवमा-  
 दयो निर्देशा उपपद्यन्ते । नान्यथा । आदिशब्देन ऋदुपधाञ्चाकृपि चृते ( ११११० )  
 रित्येवमादीनां ग्रहणम् । तदेवं चोद्यं परिहरता यदुक्तं नुङविधिलादेशविनामेष्व-  
 कारः प्रतिविधातव्यइति तत्रावसरे प्राप्ते लादेशे प्रतिविहितम् । कल्प्ता । कल्-  
 पारौ । कल्प्सारइति । ढच् । अथवा लुट् । चिक्लृप्तीति । सन् । हलन्ताच्चेति  
 ( ११२१० ) किच्चाद् गुणाभावः । कृप्, सः कृप्, सवानिति । कृप्त्वतू । कृपेति ।  
 एतत् कथं सिध्यति ? यावतात्रापि लत्वेन भवितव्यमित्यत्राह कृपेत्येतदित्यादि ।  
 एतेन कृप कृपायां गतावित्यस्मात् षिद्धिभिदादिभ्योऽङित्यङि ( ११११०४ )  
 तत्सन्नियोगेन च संप्रसारणे कृते कृपेत्येद् भवतीति दर्शयन् कृपेत्यस्य रूपस्य  
 लाक्षणिकत्वं दर्शयति । यद्येवं ततः किमित्यत्र लत्वं न भवतीत्याह तस्य हीत्यादि ।  
 यतस्तस्य कृतसंप्रसारणस्य कृपेः कृपेत्येतद् रूपं भवति तस्मात्लाक्षणिकत्वम् ।  
 अतो लक्षणप्रतिपदोक्तपरिभाषयैव ( प, ११४ ) न गृह्यतइति न भवति लप्रसङ्गः ।  
 कृपणकृपीट कर्पूरादिषु ह्यौपदेशिकमेव कृपेत्येतद्रूपम् । न लाक्षणिकम् । तथाहि रञ्जेः  
 कुन्निति ( उण्, २।२३७ ) यः कुन् विहित स्तस्मिन् बहुलवचनात् कृपेरेव विहिते  
 कृपणइति भवति । कृतृकृपिभ्यः कीटन्निति ( उण्, ४।६२४ ) कृपेरेव कीटनि विहिते  
 कृपीटइति भवति । खर्जिपिञ्जादिभ्य ( उण्, ४।५३० ) ऊरोलचावितूर-  
 प्रत्यये कृते कर्पूरइति भवतीत्याह कृपणकृपीटेत्यादि । एवं मन्यते । बहुल-  
 वचनात् कृपेरेव कुन् भवति । तत्र चास्य संप्रसारणं कृतम् । कृतृकृपिभ्यः  
 कीटन्नित्यत्रापि ( उण्, ४।६२४ ) कृपिग्रहणमपेनौय कृपिग्रहणं करिष्यते ।  
 संप्रसारणं तु बहुलवचनादेव भविष्यति । खर्जिपिञ्जादिभ्य ऊरोलचावित्यत्रापि  
 ( उण्, ४।५३० ) आदिग्रहणेन कृपिरेव ग्रहीष्यते । संप्रसारणञ्च पूर्ववदेव  
 भविष्यतीति । यद्यपि कृपणकृपाणेत्येवमादीनि रूपाणि स्युः सदास्य दोष इति

दर्शयितुमाह उणादयो बहुलमिति ( १।३।१ ) वेत्यादि । अत्यन्तभिन्नरूपयोर-  
भिन्नस्वभावत्वमसम्भावयन् पृच्छति किमिदमित्यादि । समानविषयत्वमिति ।  
अभिन्नविषयत्वमेकशब्देनात्र विवक्षितम् । नत्वभिन्नस्वभावत्वमिति दर्शयति ।  
किमर्थं पुनः कृपिसुदिश्य लादेशो विधीयते ? न कृपिरेवोदिश्येत ? गुणस्थाने  
लत्वमात्रं कर्त्तव्यम् । तच्चावश्यकर्त्तव्यमुपल्कारीयतीत्येवमर्थम् । तथाच ऋदुप-  
धाच्चाकृपिचृतेरित्यत्र ( १।१।११० ) कृपिप्रतिषेधो न कर्त्तव्यो जायते । तेनैव  
शक्यम् । इहह्यचौक्तपदिति ऋकारलृकारयोः सर्वर्णसंज्ञाविधानादृकारस्य  
विधीयमानमुरत्त्व' ( ७।४।६६ ) लृकारस्यापि स्यात् । तथाच लृकारस्यापि  
ऋवर्णः प्रसज्यते । ऋकारान्तं तूपदिश्य लत्वे विधीयमाने तस्यापि लृकारस्य लत्वं  
सिद्धं भवति ।

## १८ । उपसर्गस्यायतौ ।

इह द्वौ पक्षौ सम्भवतः । अयतिग्रहणं रेफविशेषणमित्येकः पक्षः । उप-  
सर्गस्य विशेषणमिति द्वितीयः । तत्राद्यो पक्षेऽयतौ परत इत्येवमादिको वृत्ति-  
ग्रन्थ एव नेयः । अयतौ परतो यो रेफ उपसर्गस्य स्तस्य लकारादेशो भवतीति ।  
द्वितीये ह्येव नेयः । अयतौ परतो य उपसर्गस्तस्योपसर्गस्य यो रेफ स्तस्य  
लकारादेशो भवतीति । प्लायते पलायत इति । अय ण्येत्यस्मादनुदात्तेत्वा-  
दात्मनेपदम् । कथमत्राद्यो पक्षे लत्वम् भवति ? यावता तस्मिन् कर्त्तव्येऽचः  
परस्मिन् पूर्वविधाविति ( १।१।५७ ) स्थानिवद्भावेन भवितव्यम् । ततश्च प्रकृत्युप-  
सर्गयोर्विभागे सत्यवर्णेन व्यवधानाद्रेफस्यायतिपरता न संभवतीत्याह अत्र  
योऽयमित्यादि । विभागे विशेष इत्यर्थः । एकग्रहणं प्रत्यय इत्यत्र संघाते  
व्यवधाने लत्वं न भवतीति प्रदर्शनार्थम् । येन हि व्यवधानमेव नाव्यवधानं तेन  
व्यवधाने वचनप्रामाण्याल्लत्वेन भवितव्यम् । केन व्यवधानमेवम् ? एकेन वर्णेन ।  
संघातेन पुन व्यवधानमस्ति नास्ति चेति तेन व्यवधाने न भवति । तथाचेत्यादि ।  
एवमाद्ये पक्षे एकेन वर्णेन व्यवधाने लत्वं भवति वचनप्रामाण्यादित्यस्मिन्नर्थे  
व्यवस्थिते सति पल्ययत इत्यत्रापि लत्वं प्रवर्त्तते । अत्राप्येकेन वर्णेन व्यवधानात् ।  
न केवलं पल्ययत इत्यत्र प्रवर्त्तते यत्र स्थानिवद्भावद्वारेणाशास्त्रीयं व्यवधानं यत्रापि  
तु श्रूयमाणेनेव वर्णेन लौकिकं व्यवधानं तत्रापि प्रवर्त्तत इत्येवोऽपिशब्दस्यार्थः ।  
ननुच निरःकुष ( ७।२।४६ ) इत्यत्र निरइति निर्देशेन ज्ञापितमेतन् निरिति रेफान्त-

मुपसर्गान्तरमस्तीति । ततश्च निलयइत्यत्र वचनस्यावकाशे सति कथं येन ना व्यवधानं तेन व्यवहितेऽपि वचनप्रामाण्यादित्युक्तम् । एवं मन्यते ? नैकमुदाहरणं सामान्यलक्षणं प्रयोजयति । यदि ह्येतावत् प्रयोजनं स्यान् निरएवग्रहणं कुर्यादित्येवं प्रथमे पक्षे सर्वस्य सिद्धतां प्रतिपाद्य द्वितीये पक्षे प्रतिपादयितुमाह उपसर्गविशेषणे त्वित्यादि । तुशब्दोऽयमपिशब्दस्यार्थं वर्तते । न केवलं रेफविशेषणेऽयतिग्रहणे पल्ययत इत्यादि सर्वे सिद्धमपितूपसर्गविशेषणेऽपि तस्मिन् सर्वमेतत् सिद्धम् । अथवा तुशब्दः पूर्वस्मात् पक्षादस्य विशेषं द्योतयति । तत्र हि व्यवधानाङ्गत्वं प्राप्नोतीत्येतच्चोद्यमवतरति । अतो यद्येतत् प्रतिपाद्यमेतत् सर्वम् । इह त्वस्य चोद्यस्यावतार एव नास्तीति सिद्धमेवैतत् । न यन्नसाध्यमित्यर्थः । प्रतेरपि प्राप्नोतीति चोदकः । तुशब्दः पूर्वस्माद् विशेषणार्थः । पूर्वञ्च प्रतेर्न प्राप्नोति । संघातेन व्यवधानात् । इह तु नास्ति केनचिद् व्यवधानम् । अतः प्रतेरपि प्राप्नोतीति मन्यन्ते । अपर इति । द्वितीयपक्षाभिनिविष्टानामन्यतमे । निसदुसित्येतयोरिति । यद्ययतिग्रहणं रेफस्य विशेषणम् । अथाप्युपसर्गस्य विशेषणं सर्वथा सत्वे कृते लत्वं प्राप्नोतीति यद्योदयेत् तंप्रत्याह निसदुसित्यादि । गताथम् ।

## २० । ग्रो यङि ।

निजिगल्यतइति । ऋतइङातोरितौत्वम् ( ७।१।१०० ) । द्विवचनम् । अभ्यासकार्यम् । भावगर्हायां ग्रो यङ् विहितइति । लुपसदचरेत्यादिना ( ३।१।२४ ) । गिरतेरिति । गृ निगरणइत्येतस्य तौदादिकस्य । गृणातेरिति । गृ शब्दइत्यस्य क्रौयादिकस्य । सामान्येन ग्रहणमिच्छन्तीति । विशेषानुपादानात् । अपरे त्वित्यादि । कथंपुनः सामान्योपादानेऽपि गिरतेरेव ग्रहणं लभ्यत इत्याह गृणातेरित्यादि । किं कारणं यङेव नास्तीत्याह अनभिधानादिति । निगोर्थेत इति । सार्वधातुके यक् ( ३।१।६७ ) । हलि चेति ( ८।२।७७ ) दौर्घः ।

## २१ । अचि विभाषा ।

गिरतीति । निगरणार्थस्य रूपम् । निगरणमिति । ष्यट् । निगारंक् इति । ण्वल् । निगार्थेतइति । अत्र यदि णिलोपे कृते विकल्पो न सिध्यत-

चः परस्याभावादितेऽतश्चोद्यमपाकर्तुमाह निगार्थ्यते निगाल्यतइति । स्थानिवद्भावस्तु पूर्ववत् । स्यादेतत् । नास्त्येवात्र स्थानिवद्भावः । पूर्वत्रासिद्धे न स्थानिवदिति ( १।१।५८, वा ) प्रतिषेधादित्यतश्चाह पूर्वत्रासिद्ध इत्यादि । अपवादो दोषः । सह तेन वर्त्ततइति सापवादम् । दोष एवायमस्याः परिभाषाया इत्यर्थः । अपिशब्दः समुच्चये । न केवलं तच्चोद्यं सापवादमपितु पूर्वत्रासिद्धे न स्थानिवदित्येतदपि वचनं सापवादमेव । तदेव सापवादत्वमाप्तवचनेन प्रतिपादयितुमाह तस्येत्यादि । तत्र संयोगादिलोपविधावयं दोषः । काक्यर्थो वास्यर्थइति । अत्रासति यणादेशस्य स्थानिवद्भावे स्कोः संयोगाद्योरिति ( ८।२।२८ ) ककार-सकारयोर्लोपः प्रसज्येत । लत्वविधौ निगार्थ्यते निगाल्यत इति । णिलोपस्य सति स्थानिवद्भावे विकल्पेन लत्वं न स्यात् । णत्वविधौ प्रहिणोति प्रमीणोत इति । अत्र गुणैस्त्वयोरसति स्थानिवद्भावे हिनुमीनेति ( ८।४।१५ ) णत्वं न प्राप्नोति । अन्तरङ्गत्वाद्देत्यादि । परिहारान्तरम् । अन्तरङ्गत्वं तु लत्वविकल्पस्य वर्णाश्रयत्वात् । णिलोपस्य तु बहिरङ्गत्वमार्धधातुकाश्रयत्वात् । अथ गिरौ गिर इत्यत्र लत्वं कस्मान्न भवतीत्याह गिरौ गिर इत्यादि । इतिकरणो हेतौ । धातोः स्वरूपेण ग्रहणे सति तत्प्रत्यये धातोरित्येव प्रत्ययो यो विहितस्तत्र तत् कार्यं विज्ञायते । तस्माद् गिरौ गिरइत्यत्र न भवति । नह्यत्र धातोरित्येव ( ३।३।८१ ) गिरतेः क्तिबन्तादौजसौ विहितौ । किं तर्हि ? प्रातिपदिकाधिकारात् ( ४।१।१ ) ।

## २२ । परेश घाङ्कयोः ।

परिघइति । पर उपपदे हन्तेर्धातोरपप्रत्ययः । हलोपो घत्वञ्च निपात्यते । उपपदसमासः । पर्यङ्कइति । अकि लक्षणइत्यस्मात् पचाद्यब् । हलश्चेति ( ३।३।२१ ) वा घञ् । प्रादिसमासः । परिगतोऽङ्कः पर्यङ्कः । ननुच घ इति तरप्तमपोरपीयं संज्ञा । स्वरूपं शब्दस्येति ( १।१।६८ ) स्वरूपग्रहणं प्रतिषिध्यते । तत् किमिति घरूप एव लत्व मुदाक्रियत इत्याह घइति स्वरूपग्रहणमत्रेति । एवं मन्यते । अङ्कइत्यनेनासंज्ञाशब्देन साहचर्याद् घइत्यस्याप्यसंज्ञाशब्दस्यैव ग्रहणमिति । योगे चेति वक्तव्यमिति । योगशब्दे च परतः परेर्विकल्पेन लत्वं भवतीत्येतदर्थरूपं व्याख्येयमित्यर्थः । तत्रेदं व्याख्यानम् । चकारोऽनुक्तसमुच्चयार्थः क्रियते । तेन योगेऽपि भविष्यतीति ।

### २३ । संयोगान्तस्य लोपः ।

संयोगान्तस्येति । संयोगोऽन्तो यस्य तत् तथोक्तम् । अन्तग्रहणं विस्मृतार्थम् । पदस्येति (८।१।१६) हि वर्तते । तत्र संयोगेन पदे विशिष्यमाणे येन विधिस्तदन्तस्येत्येव ( १।१।७२ ) संयोगान्तता पदस्य लभ्यते । गोमानिति । हल्ङादिलोपे (६।१।१८) कृतेऽलोऽन्त्यस्य लोपः ( १।१।५२ ) । अत्वसन्तस्य चाधातोरिति ( ६।४।१४ ) दीर्घः । श्रेयान् भूयानिति । अत्र संयोगान्तलोपो न प्राप्नोति परत्वाद्रूपेण बाध्यत इति यो मन्येत तंप्रत्याह श्रेयान् भूयानित्यादि । यदि तर्हि परमपि रूपमसिद्धत्वात् संयोगान्तलोपस्य बाधकं न भवत्येवं सत्यत एव हेतोर्जश्वस्यापि बाधकं न स्यात् । ततश्च यशः पय इति जश्वमेव स्यात् । न रूपमित्यत आह जश्वे त्वित्यादि । संयोगान्तलोपे हि प्राप्ते चाप्राप्ते च रूपमारभ्यते । श्रेयानित्यादौ प्राप्ते । पयइत्यत्र त्वप्राप्तइति युक्तं यद्रूपं न बाधते । जश्वे तु सर्वत्र प्राप्त एव तदारभ्यते । तस्माद् बाधकलक्षणयोगाद् रूपं जश्वस्य बाधकं भवतीत्येव । श्रेयानिति । प्रशस्यस्य अ इतीयसुनि श्रभावः ( ५।३।६० ) । आद् गुणः ( ६।१।८७ ) । सान्तमहतः संयोगस्येति ( ६।४।१० ) दीर्घः । भूयानिति । बहोर्लोपो भू च बहोरितीयसुनि ( ६।४।१५८ ) ईकारस्य लोपः । बहोश्च भूभावः । अथ दध्यत्र मध्वत्रेत्यत्र संयोगान्तलोपः कस्मान्न भवतीत्याह दध्यत्रेत्यादि । बहिरङ्गत्वन्तु यणादेशस्य द्विपदाश्रयत्वात् । संयोगान्तलोपस्य त्वेकपदाश्रयत्वात् दन्तरङ्गत्वम् । पदस्येति किम् ? गोमन्तौ । गोमन्तः ।

### २४ । रात् सस्य ।

संयोगान्तस्य पदस्येत्यादि । अत्र संयोगान्तं पदं रेफस्य विशेषणम् । रेफोऽपि सकारस्य । संयोगान्तस्य पदस्य योऽवयवो रेफस्तस्मादुत्तरो यः सकारस्तस्यालोऽन्त्यस्य लोपो भवति । अच्चारत्सारिति । क्षर सञ्चलने । त्सर च्छद्मगतौ । लुङ् । अतो ल्रान्तस्येति ( ७।२।२ ) वृद्धिः । तिपो हल्ङादिलोपः ( ६।१।६८ ) सिचः सकारस्याप्यनेन । अङागमः । रेफस्य विसर्जनीयः ( ८।३।१५ ) । ननु चेत्तत् पूर्वैणैव सिद्धम् । तत् किमर्थमिदमारभ्यत इत्याह सिद्धइत्यादि । रात् सस्य वेति नियमस्य स्वरूपं दर्शयति रादेव सस्येति । एष तु विपरीतनियमोऽत्र नाशङ्कनीयः । उरः प्रभृतिषु ( ५।४।१५१ ) पुमानिति कृतसंयोगान्तस्य लोपस्य पुम्स्यब्दस्य पाठात् । नहि विपरीतनियमे तस्य संयोगान्तलोप उपपद्यते । ऊर्गिति ।

उर्जं बलप्राणनयोः । भ्राजभ्रासेतादिना ( १२।१७७ ) क्षिप् । अत्र नियमाज्जकारस्य लोपो न भवति । तस्मिन्नसति चोः कुरिति ( ८।२।३० ) कुत्वं जकारस्य गकारः । वावसान इति ( ८।४।५८ ) चरत्वं ककारः । न्यमार्डिति । मृज् शुद्धौ । अदादित्वाच्छपो लुक् । तिपो हलङ्गादिलोपः ( ६।१।६८ ) मृजेरृषिः ( ७।२।११४ ) । व्रश्चेत्यादिना ( ८।२।३६ ) षत्वम् । तस्य च जश्त्वं ङकारः । तस्यापि चरत्वं टकारः ।

## २५ । धि च ।

अलविध्वमलविट्ठमिति । लुङ् । च्चुः सिच् ( १।१।४४ ) । सस्य धि चेति-लोपः । विभाषेष्ट इति ( ८।३।७९ ) पक्षे मूर्धन्यः । यद्यत्रेत्यादिना सति सकारलोपे यदिष्टं प्राप्नोति तद् दर्शयति । असति हि सकारलोपे सिच आदेशप्रत्यययोरिति ( ८।३।५८ ) षत्वे कृते भलाञ्जलि ( ८।४।४३ ) जश्त्वे च ङकारे णुना णुरिति ( ८।४।४१ ) धकारस्य णुत्वे ढकारेण भवितव्यम् । ततश्च मूर्धन्याभावपक्षेऽपि धकारो न श्रूयते । विभाषाग्रहणं तु सिद्धं लिङ्गं लिङ्ग्यञ्च स्यात् । तस्मादमूर्धन्यपक्षे धकारस्य श्रवणं यथा स्यादिति लोपो विधीयते । इतः प्रभृति सिचः सकारस्य लोप इष्यत इति । स चाचि विभाषेत्यतो ( ८।२।२१ ) विभाषाग्रहणानुवृत्ते व्यंस्थितविभाषाविज्ञानाच्च लभ्यते । चकाङ्क्षीति । चकाष्ट दीप्तौ । लोट् । सिप् । से ह्यपिञ्चेति ( ३।४।८७ ) हिरादेशः । हुभल्भ्यो हेर्धिरिति ( ६।४।१०१ ) हेर्धिभावः । पूर्ववच्छपो लुक् । पूर्ववज् जश्त्वं सकारस्य दकारः । पयो धावतीति । पयः शब्दस्य रुत्वम् । ह्रिचि चेतुगत्वम् ( ६।१।११४ ) । आद्गुणः ( ६।१।८७ ) । यदीतः प्रभृति सिचो लोप इष्यते सन्धिवबध्वामित्यत्र भलो भलीति ( ८।२।२६ ) सकारस्य लोपो न प्राप्नोतीति चोद्यमाशङ्काह सन्धिवबध्वामित्यादि । अद भक्षणे । स्त्रियां क्तिन् । बहुलञ्छन्दसीति घञ्ज्ञादेशः ( २।४।३८ ) । घसिभसोर्हलि चेतुपधालोपः ( ६।४।१०० ) । सकारस्य बहुलं छन्दसीति च्छान्दसो लोपः । कचिदन्यदेवोच्यते । एषोऽपि बहुलस्यार्थः । इष्यते भषस्तथोर्धोऽध इति ( ८।२।४० ) तकारस्य धत्वम् । पूर्ववज् जश्त्वं घकारस्य गकारः । समानाग्धिरिति विशेषणसमासः । समानस्य च्छन्दसीति ( ६।३।८४ ) सभावः । बध्वामिति । भस भर्त्सनदीप्त्योः । लोट् । तस्य लोटो लङ् वदित्यतिदेशात् ( ३।४।८५ ) तसस्ताम् । लुङ्गोत्तादित्वाच्छपोऽनुः । श्वाविति ( ६।१।१० )

द्विवचनम् । पूर्ववदुपधासलोपो । पूर्ववदेव तकारस्य दत्वञ्च । भकारस्य बकारः । अभ्यासे चर्च इति ( ८१४।५४ ) जश्त्वम् । एवमिदं तावच् श्लोकवार्तिककार-  
स्याभिमतं दर्शितम् । इदानीं भाष्यकारस्य मतं दर्शयितुमाह भाष्यकारस्वाह-  
तग्रादि । एतेनाविशेषेणैव सकारमात्रस्य भाष्यकारो लोप मिच्छतीति दर्शयति ।  
तेनेतग्रादि । अविशेषेण हि सकारमात्रस्य यो लोप मिच्छति तस्य पयो धाव-  
तीतग्रापि प्राप्नोति । तस्मादिह मा भूदिति यत्नान्तर मास्थेयम् । यत्नान्तरं तु  
व्यवस्थितविभाषाश्रयणमेव पूर्ववत् । अयं तु विशेषः । पूर्वत्र व्यवस्थितविभाषया  
धि चैव सिचो भविष्यति । नान्यस्य । इह तु यत्र समानपदस्यौ निमित्तनिमित्तिनौ  
तत्रैवाविशेषेण सकारमात्रस्य लोपो भवति । अत्र तु भिन्नपदस्यौ पयो धाव-  
तीतग्रादौ । तत्र न भवतीरेवेति । एतावता विशेषेण व्यवस्थितविभाषा यत्नान्तर  
मितुग्रथते । संचितमेतमर्थं विस्तरेण सचोद्यपरिहारं वक्तुमाह धि सकारे  
सिचो लोप इतग्रादि । धीतेग्रतद् यत्र परभूते सकारलोप इतग्रतः प्रभृति विधातव्य  
स्तदुपलक्षणं वेदितव्यम् । कुत एतत् ? इतः प्रभृति सिचः सकारस्य लोप इष्यत  
इति प्राग् वचनात् । लोपं प्रति सकारस्याधिकरणत्वेन विवक्षितत्वात् समस्या  
निर्देशः । किं प्रयोजनमितग्राह चकाहीतग्रादि । यदि सिचो लोप आशाध्वं तु  
कथम् ? आङः शासु इच्छायाम् । लोट् । ध्वम् । टेरेत्वम् । सवाभ्रां  
वांमावितग्रादेशः ( ३।४।८१ ) । पूर्ववच्छपो लुक् । अत्र सकारस्य लोप  
इष्यते । स न प्राप्नोति यदि सिच एव सकारस्य लोपो विधीयते । जश्त्वं  
सकारस्य भविष्यतीति । भस्माच्च भृशीतग्रनेन ( ८१४।५३ ) जश्त्वं सकारस्य  
दकारो भविष्यतीति सिद्धमाशाह मितेग्रतत् । इतः सकारलोपशास्त्रं प्रतग्राख्यातु  
माह सर्वमेव प्रसिद्धं स्यादिति । यदि सकारस्य भवति । एवं सति तेनैव जश्त्वेन  
सर्वं लक्ष्यं प्रसिद्धं स्यात् । ततश्च सकारलोपशास्त्रमेतन्न कर्त्तव्यमेवेतग्रभिप्रायः ।  
तत्रैतत् स्यात् । जश्त्वे सति श्रुतिभेदो भवति । तथाह्यनचि चेति ( ८१४।४७ )  
सकारस्य द्विवचने कृते सकारयोश्च जश्त्वे दकारद्वयस्य श्रवणं प्रसजतीतग्राह  
श्रुतिश्चापि न भिद्यत इति ( P ) । नहि व्यञ्जनपरसैकसग्राणेकसग्र वा हलः  
श्रुतिं प्रति विशेषोऽस्तीति भावः । लुङ्चापि न मूर्धन्ये ग्रहणमिति । कर्त्तव्यं  
भवतीति शेषः । अयच्चान्यो जश्त्व सति गुणः । इणःषीढं लुङ्लिटान्योऽङ्गादि-

( P ) मुद्रितकाशिकायान् श्रुतिश्चापि न विद्यत इति पाठः । पदमन्त्र्यामपि आसाङ्गः पाठ एव  
गृहीतः ।



त्यत्र (८।३।७८) मूर्धन्ये कर्त्तव्ये लुङ् उपादानं कर्त्तव्यं न भवतीति । अथोद्गम-  
 भ्रूदमित्यादौ षत्वजश्चष्टुत्वैरेव मूर्धन्यस्य सिद्धत्वात् । ऋङ् छुङ् प्रुङ् भ्रूङ्  
 गतौ । लुङ् । धिम् । सिच् । आदेशप्रत्यययोरिति ( ८।३।५६ ) षत्वम् ।  
 भ्रूलाञ्छश् भ्रूशीत्यनेन ( ८।४।५७ ) षकारस्य जश्चत्वं उकारः । धकारस्य ष्ट्वं  
 टकारः । एवं षत्वादिकार्यक्रमेण लुङि धकारस्य मूर्धन्यः सिद्धइति । किं  
 लुङ्ग्रहणेन ? एवं लुङ् प्रत्याख्यायते । सलोपे परे लुङ्ग्रहणं कर्त्तव्यं मिति  
 यस्याभिमतं स आह सेटि दुष्यतीति । यदि मूर्धन्यविधौ लुङ्ग्रहणं न क्रियेत  
 ततो विभाषेत इत्यत्र ( ८।३।७९ ) मूर्धन्यो न प्राप्नोति । ततश्च पूर्व्ववत् षत्वादिषु  
 कृतेष्वलविध्वमित्येव नित्यं स्यात् । नतु कदाचिदप्यलविट्मिति । तस्मादुत्त-  
 रायं लुङ्ग्रहणं कर्त्तव्यम् । धि चेति सकारलोपो वक्तव्यः । अलविट्मित्यस्य  
 सिद्ध्यर्थम् । न ह्येतदसति सकारलोपे सिध्यति । ततश्च यदुक्तं सर्व्वमेवं प्रसिद्धं  
 स्यादिति तदयुक्तम् । धि चेत्येतस्मिंश्च क्रियमाणे चकाञ्चीति मा भूदिति सिज्-  
 ग्रहणं कर्त्तव्यम् । एवं श्लोकवार्त्तिककारमतेन सिज्ग्रहणं कर्त्तव्यमिति स्थितः ।  
 इतरस्तस्मिन् क्रियमाणेऽपरं दोषं दर्शयितुमाह घसिभसोर्न सिध्येत् त्वित्यादि ।  
 तुशब्दो हेतौ । यस्मात् सिज्ग्रहणस्य हि घसिभसोः सकारलोपः सन्धिर्बन्धामित्यत्र  
 न सिध्यतीत्येष हेतुरुक्तः । स चायमहेतुः । यस्माद् यद्यपि सिज्ग्रहणे क्रियमाणे  
 घसिभसोर्भ्रूलो भ्रूलीत्यनेन ( ८।३।२६ ) लोपो न भविष्यति तथापि च्छान्दसो वर्ण-  
 लोपो भविष्यति । तेनापि सन्धिर्बन्धामित्येतदुभयं सिध्यत्येव । क्व यथा च्छान्दसो  
 वर्णलोपइत्याह यथेत्यादि । यथाध्वरविषये प्रयोगे इष्कर्त्तारमध्वरस्येत्यत्र  
 च्छान्दसो वर्णलोपो भवति तथा सन्धिर्बन्धामित्यत्रापि घसिभसोर् भविष्यति ।  
 वाशब्दोऽत्रैवोपपत्त्यन्तरं सूचयति । तत्रेदमुपपत्त्यन्तरम् । सन्धिरिति नैतद्  
 घसे रूपम् । किं तर्हि ? षघ हिंसायामित्यस्य । ननु चार्थभेदो भवति । स्वरभेदश्च ।  
 पूर्व्वस्यां व्युत्पत्तौ समानादनमित्येषोऽर्थो भवति । समासस्वरेणान्तोदात्तत्वश्च ।  
 षघिस्तु क्तिनि विहिते हिंसार्थो भवति । नित्स्वरेणान्तोदात्तश्च । अनेकार्थत्वाद्वा-  
 तूनां षघिश्च समानादनमित्यस्मिन्नर्थे वर्त्तिष्यते । स्वरव्यत्ययेन चान्तोदात्तत्वं  
 भविष्यतीत्यदोषः । बन्धामिति च । नैतद् भसे रूपम् । किं तर्हि ? षघ  
 बन्धन इत्यस्मात् लोटि तप्तस्ताम् । व्यत्ययो बहुलमिति ( ३।१।८५ )  
 विकारणस्य लुक्प्रतिदितामित्यनुनासिकलोपे ( ६।४।२४ ) भ्रूस्तयोर्धोऽधइति  
 ( ८।३।४० ) धत्वे तकारस्य व्यत्ययो बहुलमिति ( ३।१।८५ ) धातुधकारस्य

वकारे च कृते बध्नामिति भवति । एवञ्च सिजग्रहणे क्रियमाणे घसिभसोर्यदि न सिध्यति नाम तथापि नैव किञ्चिदनिष्टम् । यस्मादनयापि व्युत्पत्त्या तदपाकृतं भवति । तदुक्तं घसिभसोर्न सिध्येत्, तस्मात् सिजग्रहणं न तदिति । ततश्च धि सकारे सिचो लोपश्चादौति प्रयोजन मित्येतदवस्थितं श्लोकवार्त्तिक-कारस्य मतम् ।

### २६ । भलो भलि ।

अभित् । अभित्थाइति । भिदेर्लुङि स्वरितेत्त्वादात्मनेपदम् । तथासौ । दकारस्य खरि चेति ( ८।४।५५ ) चत्वंतकारः । अवात्तामिति । वसेर्लुङि तसस्ताम् । अवात्तेति । यस्य तः । वदव्रजेत्यादिना ( ७।२।३ ) वृद्धिः । अत्र सकारलोपे कृते सःस्यार्धधातुकइति ( ७।४।४८ ) तकारो न प्राप्नोतीति यस्य भ्रान्तिः स्यात् तं प्रत्याह अवात्तामित्यादि । अमंस्तामंस्याइति । मन ज्ञाने । अनुदात्तेत्त्वादात्मनेपदम् । अभित्सातामिति । भिदेराताम् । अभित्सतेति । आत्मनेपदेष्वनत इति ( ७।१।५ ) भस्यादादेशः ।

### २७ । ऋस्वादङ्गात् ।

अलविष्टामिति । तसस्ताम् । सिचि वृद्धिः । अत्र श्रुतिकृते पौर्वापर्यं सति ऋस्वादितः परः सकारो भवति । न त्वङ्गात् । इडागमः प्रत्ययभक्तत्वे-नानङ्गत्वात् । अलाविषुरिति । सिजभ्यस्तविदिभ्यश्चेति भेर्जुस् ( ३।४।१०८ ) । अकृषातामिति । उषेति ( १।२।१२ ) कित्वाद् गुणाभावः । द्विष्टरामिति । द्वित्रिचतुर्भ्यः सुच् ( ५।४।१८ ) । तदन्तादतिशायने तरप् । किमेतृतिङित्यादि-नामुः ( ५।४।११ ) । ऋस्वात् तादौ तद्धित इति ( ८।३।१८ ) सकारस्य मूर्धन्यः ।

### २८ । इट ईटि ।

अदेवौदिति । नेटोति ( ७।२।४ ) वृद्धिप्रतिषेधे कृते लघूपधगुणः । अस्तिसिचोऽपृक्त ( ७।३।८६ ) इतोट् ।

## २६ । स्कोः संयोगाद्योरन्ते च ।

भलीति वर्त्तते । संयोगाद्योरिति षष्ठीसमासः । अत्र यद्यपि संयोग उत्तरपदार्थं गुणभूतं स्तथापि संयोगाद्योः स्कोरन्तग्रहणं विशेषणं न भवतीति गुणभूतोऽपि तेन संयोगएव विशिष्यत इति विज्ञायत इत्याह पदस्यान्ते यः संयोग इति । अन्तइति । अवसान इत्यर्थः । भलि परत इति । पदस्येत्यपेक्षते । तदाद्योरिति । तस्यैवंभूतस्य संयोगस्यादिभूतयोरित्यर्थः । लग्न इति । ओलजो ओलसजो ब्रीडे । निष्ठा । अत्र जकारे भलि परतः सकारजकारयो र्यः संयोगः पदस्यावयवस्तदादेः सकारस्य लोपः । ओदितश्चेति ( ८२।४५ ) नत्वम् । श्वीदितो निष्ठायामितौट्प्रतिषेधः ( ७।१।१४ ) । चोः कुरिति ( ८।२।३० ) कुत्वं गकारः । साधुलगिति । साधु लज्जत इति क्तिप् । अत्र पदस्यावसाने संयोगः । मग्न इति । टमसजो शुद्धौ । एकाचइतौट्प्रतिषेधः ( ७।२।१० ) । मसजिनशोर्भलीति ( ७।१।६० ) नुम् । स च भवन् मसजेरन्यात् पूर्वी नुमनुषङ्ग-संयोगादिलोपार्थमिति वचनाद् ( १।१।४७, वा ) अन्याज्जकारात् पूर्वी भवति । तस्य चानिदितामित्यनुनासिकलोपः ( ६।४।२४ ) । तष्ट इति । तच्छू त्वच्छू तन्करणे । ऊदित्त्वात् स्वरत्यादिसूत्रेण ( ७।२।४४ ) विभाषिते । तेन निष्ठायां यस्य विभाषेतौट्प्रतिषेधः ( ७।२।१५ ) । काष्ठशक्स्यातेति । काष्ठं शक्नोतीति क्तिप् । काष्ठशकि स्यातेति सप्तमीति ( २।१।४० ) योगत्रिभागात् समासः । तदत्रेत्यादिना भलि सङ्गोति वक्तव्यमिति यदुक्तं तत् प्रत्याचष्टे । तदिति वाक्योपन्यासार्थः । शकेः क्तिबन्तस्य प्रयोग एव नास्तीति । शकेरन्येभ्योऽपि-दृश्यत इति ( ३।२।१७८ ) क्तिप् स्यात् । इह च दृश्यत इत्यस्य ग्रहण एवायमर्थः । यत्र लौकिके प्रयोगे क्तिबन्तस्य प्रयोगो दृश्यते तत्र यथा स्यादिति । न च लोके काष्ठशकित्वेव विधः शकेः क्तिबन्तस्य प्रयोगो दृश्यते । ततः शकेः क्तिबन्तस्य प्रयोग एव नास्ति । अतो हेतोर् भलि सङ्गोति वक्तव्यमित्येतत् प्रत्याख्यातुमाह भाष्यकारः काष्ठशगेव नास्ति । कुतोऽयं काष्ठशकि तिष्ठेदिति । आधारपरतन्त्र उद्धवनादावस्य वृत्तिः । अतो यत्र काष्ठशगाधारएव नास्ति तत्र तदाधेयः स्याता सुतरामेव नास्ति । तस्मान्न भलि सङ्गोति वक्तव्यम् । व्यावर्त्ताभावात् । इह कस्मान्न भवति वाक्यतेति ? संयोगादिलोपे कुत्वस्यासिद्धत्वात् । अथेह कस्मान्न भवति वाक्यर्थं काक्यर्थमित्याह वाक्यर्थं काक्यर्थमित्यादि ।

अथ स्कोरिति किमर्थम् । नर्नत्तीत्यत्र मा भूत् । नृतेर्यङ्लुगन्तस्य रुग्ऱिकौ च  
लुकोत्तराभ्यासस्य ( ७।४।६१ ) रुक् कृते रूपमेतत् । संयोगाद्योरिति किम् ?  
पयः श्रगिति । क्तिबन्तमेतत् । सोपपदस्य हि शक्तेः क्तिबन्तस्य प्रयोग एव नास्ति ।  
केवलस्य तु स्यादेव । अन्ते चेति किम् ? तच्चिता । तच्चकः ।

३० । चीः कुः ।

भल्लि च पदान्ते चेति । परत इति प्रत्येकमभिसम्बध्यते । ननु च पूर्वसूत्रे  
चकारेण भल्लनुकृष्टइति तस्येहानुवृत्तिरयुक्ता । नैतदस्ति । नहि तत्र चकारेण  
भल्लनुकृष्टः । किं तर्हि ? स्वरितत्वादेवानुवर्त्तमानस्यान्तग्रहणं न बाधक  
मित्येतावच्चकारेण व्याख्यातम् । वागिति । वचेः क्तिब् वचोत्तरादिना ( ३।२।  
१७८, वा ) क्तिब् दीर्घश्च । क्रुञ्चेति । इह केचित् क्रुञ्च कौटिल्याल्पीभावयो-  
रिति सरिफं अकारोपधं धातुं पठन्ति । कुञ्च कौटिल्याल्पीभावयोरितरिफं  
नकारोपधं परे । तत्र पूर्वपाठं गृहीत्वा यद्योदयेदथ क्रुञ्चेत्तत्र कस्मान्  
न भवतीति तं प्रत्याह क्रुञ्चेत्तत्रादि । अनेन भल्लि सङ्गोति न वक्तव्यमिति यत्  
पूर्वं प्रत्याख्यातं तस्येहार्थतां दर्शयति । युजिक्कुञ्चाच्चेति ( ३।२।५६ ) निपातना-  
द्वेति । क्रुञ्चेत्तत्र अकारस्य चकारे कुत्वं न भवतीति सम्बन्धः । अकारिपदस्य  
सरिफस्य पाठमभ्युपेत्य प्राप्नो तस्यामेवं परिहारद्वयमुक्तम् । इदानीं कुत्वस्य  
प्राप्तिरेव नास्ति । यस्मान्नायं अकारोपधः पठ्यते । किं तर्हि ? नकारोपधइति दर्श-  
यितुमाह नकारोपधो वेत्तत्रादि । किं पुनः कारणं नकारोपधः पठ्यत इत्याह  
सकारलोपे हीतत्रादि । निकुचितइत्येष प्रयोगोऽस्तेष्वेव । धातोर्निष्ठान्तस्य आन्तलोप-  
इत्यनुवर्त्तमाने ( ६।४।२३ ) ऽनिदितामिति ( ६।४।२४ ) नलोपादिह नकार-  
लोपस्य दर्शनान्नकारोपधोऽयं पठ्यते । अन्यथा ह्येष प्रयोगो नोपपद्यते । नहि  
अकारलोपस्य किञ्चिन्नक्षणेन मस्ति । यदि तर्हि कुञ्चीति रेफरहितो नकारोपधः  
पठ्यत एवं सति क्रुङ्, क्रुञ्ची क्रुञ्च इति न सिध्यति । ऋत्विगितत्रादिना सूत्रेण  
( ३।२।५६ ) हि क्तिनि कृतेऽनिदितामिति ( ६।४।२४ ) नलोपे कुक् कुचौ कुच  
इत्येवं प्राप्नोतीत्यत्र आह युजिक्कुञ्चामितत्रादि । स्यादेतत् । यद्यपि नकार-  
लोपाभावो निपातयते तथापि नकारस्यानुस्वारे तस्य ययि परसवर्णं ( ८।४।५८ )  
अकारे स्यादेव कुत्वमित्यत्र आह तत्रेत्यत्रादि । गतार्थम् ।

## ३१ । हो ठः ।

सोढेति । हो ढइति ढत्वे कृते भषस्तथोर्धोऽध इति ढत्तकारस्य धत्वम् ।  
 णुत्वम् । ढो ढे लोपः (८।३।१३) । सहिवहोरोदवर्णस्येत्योच्चम् (६।३।११२) । जला-  
 षाङिति । जलं सहत इति । भजो णिवः (३।२।६२) । छन्दसि सह (३।२।६३)  
 इति णिवः । उपधावृद्धिः । उपपदसमासः । अन्येषामपि दृश्यत इति (६।३।१३०)  
 पूर्वपदस्य दीर्घः । ठकारस्य जश्त्वं डकारः । तस्य चर्त्वं टकारः । सहेः साङ्ः  
 स इति (८।३।५६) मूर्धन्यः । प्रष्ठवाङिति । वहस्येति (३।२।६४) णिवः । चुहोः  
 कुढावित्येकयोगएव कर्त्तव्ये पृथग् योगकरणं समसंख्यात्वप्रतिषेधार्थम् । एकयोगे  
 तु समसंख्यत्वाज्भलादौ कुत्वं पदान्ते ढत्वं स्यात् ।

## ३२ । दादेर्धातोर्धः ।

दग्धा दग्धुमिति । पूर्ववद्धत्वम् । घकारस्य भशि जश्त्वं गकारः । काष्ठध-  
 गिति । क्विबन्त मेतत् । एकाचो बशो भषित्यादिना (८।२।३७) दकारस्य  
 भष् घकारः । घकारस्य जश्त्वं गकारः । तस्य चर्त्वं ककारः । दादेरित्युच्यते ।  
 तेनाधोगित्यत्र घत्वं न सिध्यति । अदकारादित्वेऽस्याविहितत्वादित्यतश्चाह  
 धातोरित्यादि । तद्विशेषणमिति । दादेर्विशेषणमित्यर्थः । किंविशिष्टम् ?  
 अवयवषष्ठान्तमिति । अवयवसम्बन्धिनी या षष्ठी तदन्तमित्यर्थः । किं कृतं  
 भवतीति ? एवं सति किमिष्टं साधितं भवतीत्यर्थः । अधोगित्यत्रापि घकारः  
 सिद्धो भवतीति । अत्रापि धातोरवयवो यो दादिशब्दस्तदवयवत्वाद्घकारस्य ।  
 दुहे लङ् । तिप् । अदादित्वाच्छपो लुक् । हर्द्द्यादिलोपः (६।१।६८) ।  
 पूर्ववद्गणभावः । अट् । कथमित्यादि । धातोरवयवो यो दादिशब्दस्तद-  
 वयवस्य हकारस्य घत्वं भवति । एवं सति दग्धा दग्धुमित्यत्र घत्वं न कथञ्चि-  
 दित्यर्थः । तथाञ्च धातोरवयवो यो दादिशब्दो न तस्यावयवो हकारः ।  
 यस्य तु समुदायस्य हकारोऽवयवः स धातुरेव । न हकारावयवः । अत्रोत्तरमाह  
 व्यपदेशिवद्भावादिति । एषोऽपि व्यपदेशिवद्भावेन धातोर्दादिरवयवो भवति ।  
 अभेदेऽपि व्यपदेशिवद्भावहारो लोके दृश्यते । तथाहि शिलापुत्रकस्य शरीरं  
 राहोः शिरइति च । अथवेत्यादि । धातूपदेशो धातुपाठः । तत्र यो दादि  
 रित्येवं विज्ञायते । कथं पुनर्धातुपाठे दकारादित्वं विशेषणं लभ्यते । धातु-

ग्रहणसामर्थ्यात् । तस्य ह्रीदं प्रयोजनं स्यादधातोर्मा भूदिति । एतच्चाप्रयोजनम् । नञ्धातोर्धकारादेर्भलि वा पदान्ते च हकारोऽवयवः सम्भवति यन्निवृत्त्यर्थं धातु-  
ग्रहणम् । तदतिरिच्यमानं धातूपदेश एव दकारादित्वं विशेषणम् भवतीत्यसु-  
मर्थं गमयति । एवं विज्ञायमाने यद्यपि धातोरित्यस्य दादेरित्यनेन सामानाधि-  
करण्यं तथाप्यधोगित्यत्र घत्वं प्रवर्त्तत एव । धातुपाठे दुहेर्दकारादित्वात् ।  
तथाचेत्यादि । एवञ्च विज्ञायमाने यद्यपि दामलिङ्यतेर्दकारादित्वं तथापि  
दामलिङित्यत्र न भवति घत्वम् । धातूपदेशे तस्यादकारादित्वात् । धातुत्वं तस्य  
सनाद्यन्ता धातव इति ( ३।१।३२ ) । न केवलमधोगित्यत्र घत्वं भवत्यपितु  
दामलिहैरपि भवतीत्यपिशब्दो द्योतयति । दाम लेढीति दामलिङिति क्तिप् ।  
तदन्ताद् दामलिहमिच्छतीति सुप् आत्मनः क्यजिति ( ३।१।८ ) क्यच् । क्यज-  
न्तात् क्तिप् । अतो लोप ( ६।४।४८ ) इत्यकारलोपः । क्यस्य विभाषेति  
( ६।४।५० ) यकारस्य च । ह्री ढ इति ( ८।२।३१ ) ढत्वम् । ढकारस्य  
जश्त्वम् ।

३३ । वा द्रुहमुहणुहणिहाम् ।

द्रुहेरिति । द्रुह जिघांसायामित्यस्य । इतरेषामिति । मुह वैचित्र्ये । णुह  
उद्गरणे । णिह प्रीतावित्येतेषामप्राप्तेः । पुनरेषां घत्वं स्याददकारादित्वात् ।

३४ । नहो धः ।

उपानदिति । णह बन्धने । क्तिप् । नहिहतीत्यादिना दीर्घः ( ६।३।११६ ) ।  
एवं परीणदिति । अत्र णत्वं तूपसर्गादसमासेऽप्यीत्यादिना ( ८।४।१४ ) ।  
प्रक्रियालाघवार्थं दकारे विधातव्ये धकारविधानं नष्टेत्यत्र भ्रूषस्तयोर्धोऽध इति  
धत्वं ( ८।२।४० ) यथा स्यादित्येवमर्थम् । दकारे हि तन्न स्यात् । दकारस्या-  
भ्रूषत्वात् । रदाभ्यां निष्ठा तो न इत्येवमर्थं ( ८।२।४२ ) च । नकारो यथा  
न स्यादिति ।

३५ । आहस्यः ।

आत्थेति । भुवः पञ्चानामादित आहो भुव ( ३।४।८४ ) इति लडादेशस्य  
सिप स्थल् भुवश्चाहदेशः । तस्थानेन थकारः । तस्य खरि चेति ( ८।४।५५ )

घर्त्तत्वं तकारः । किमर्थमादेशान्तरं क्रियते ? न प्रकृतेर्विकारएव विधीयत इत्यत आह आदेशान्तरकरणमित्यादि । यदि धकार आदिश्येत ततो भष-  
स्तयोर्धोऽध इति ( ८।२।४० ) धत्वं स्यात् । अत स्तन्निवृत्त्यर्थं मादेशान्तरं  
क्रियते । ह्रस्वहोरित्यादि । हरतेग्रहेश यो हकार स्तस्य च्छन्दसि विषये भकारो  
वक्तव्यः । हकारस्येति वचनं हरत्यर्थम् । ग्रहे स्वलोऽन्त्यस्येत्येव ( १।१।५१ )  
भविष्यति हकारस्य । ग्रभीतेति । छन् । इट् । ग्रहोऽलिटि दीर्घः ( ७।२।३७ ) ।  
जभिर इति । ह्रजो लिट् । लिट् स्तभयोरिगिरेजिति ( ३।४।८१ ) भस्येरच् ।  
यस्यादेशः । द्विर्वचनमभ्यासकार्यम् । उद्ग्रामं निग्राममिति । ग्रहेर् हलस्येति  
( ३।३।१२१ ) घञ् । एतत् तु सर्वं व्यत्ययो बहुलमिति ( ३।१।८५ ) वर्णव्यत्ययेनैवं  
सिद्धम् । वक्तव्यशब्दस्य व्याख्येयमित्येषोऽर्थो वेदितव्यः ।

३६ । व्रश्चभ्रसृजसृजसृजयजराजभाजच्छशां षः ।

ओव्रश्चू छेदने । भ्रसृजो पाके । सृज विसर्गे । सृजू शुद्धौ । यज देवपूजा-  
सङ्गतकरणदानेषु । राजृ दौती टुभाजृ टुभाजृ टुभलाजृ दौती । छइतिच्छकारा-  
न्तानां ग्रहणम् । शइति शकारान्ताणाम् । अत्र च शकारस्य जश्त्वे प्राप्त-  
इतरेषां तु कत्वे तदपवादः षकारो विधीयते । व्रष्टेति । स्कोः संयोगाद्योरिति  
( ८।२।२८ ) सकारलोपः । ऊदित्वात् पञ्च इडभावः । मूलवृद्धिः धानाभङ्गिति ।  
ग्रह्येति सूत्रेण ( ६।१।१६ ) संप्रसारणम् । सष्टेति । सृजिष्टयोर्भक्ष्यमकिती-  
( ६।१।५८ ) त्यमागमः । मारष्टीति । सृजेवृद्धिः ( ७।२।११४ ) । उपयङिति ।  
यजेर्विष्णुपे छन्दसीति ( ३।२।७३ ) विच् । सम्वाङिति । मो राजि समः क्वाविति  
( ८।३।२५ ) समो मकारस्य मकारादेशः । किं पुनः कारणं राजभाजोर्भक्ष्यदा-  
हरणं न प्रदर्शितमित्याह राजभाजोरित्यादि । भलत्वं क्क्षात्र भवतीत्याह  
भलादिराभ्यामित्यादि । आभ्यां परो यो भलादिः स इटा पर्यवपद्यत इतीङ्  
विधीयते ( ७ ) । सेट्त्वादनयोः । इतरेष्वक्षचतुर्यौ विभाषितेटी । स्वरतीत्यादि-  
सूत्रेण ( ७।२।४४ ) । शेषास्त्वनिटः । एकाचइतीट्प्रतिषेधात् ( ७।२।१० ) ।  
तस्मात् तेषामुभयार्थमेव ग्रहणम् । राष्टिर्भाष्टिरिति । क्षिन्नावादिभ्यश्चेति  
( ३।३।८४, वा ) क्षिन्प्रत्ययः । तुतवेत्यादिनेट्प्रतिषेधः ( ७।२।८ ) ।  
शब्दप्राङिति । शब्दं पृच्छतीति क्षिब्धचौत्यादिना ( ३।३।१७८, वा ) क्षिप् ।

दीर्घश्च । अथ किमर्थं छग्रहणम् ? यावता च्छ्रोः शूङनुनासिके चेति (६।४।१८) च्छकारस्य शकारे कृते शकारान्तत्वादेव पृष्ठइत्यादौ षत्वं भविष्यतीत्यत आह च्छ्रोः शूङित्यादि । अत्रेत्यादि । इतिकरणो हेतौ । तत्र ह्यनुनासिकस्य कि-  
भलोः किङ्तीत्यनुवर्तते (६।४।१५) । तेन च्छग्रहणं क्रियते । अन्यथा पृष्ठः  
पृष्ठवानित्याद्येव सिध्येत् । ननु प्रष्टा प्रष्टुमित्यादि । ढजादावकिङ्गिति शत्वाभावात् ।  
एतच्च सूत्रकारमतेनोक्तम् । केचिदाचार्या ऋग्रहणमिह सूत्रे प्रत्याचक्षत एव ।  
तथाहि च्छ्रोः शूङनुनासिके चेत्यत्रोक्तं (६।४।१८) केचिदिह किङ्तीत्येतन्मानु-  
वर्तयन्ति । कथं द्युभ्यां द्युभिरित्यादि कृते दिवर्जदिति (६।१।१३१) तपरकरणान्  
मात्राकालो भविष्यतीति ? क्क्षां ष इत्यत्र च्छग्रहणं न कर्तव्यम् । अनेनैव हि  
सर्वत्र शकारो विधीयतइति । लेष्टेति । लिश अस्तीभावे । वेष्टेति । विश  
प्रवेशने ।

### ३७ । एकाचो बशो भष् भषन्तस्य स्ध्वोः ।

धातोरिति यदोहानुवर्तते तदवयवषष्ठान्तमेकाचो विशेषणम् । भषन्तस्येति-  
तदपि समानाधिकरणं तस्यैव विशेषणम् । एकाच इति तदवयवषष्ठान्तम्  
बशः । तदवयवस्येति । तस्यावयवस्तदवयवः । योऽसौ धातोरवयव  
एकाज् भषन्तस्तस्य तदित्यनेनाभिसम्बध्यते । भलि परत इत्यनेन भलीत्यनु-  
वर्तते । तस्य सकारो विशेषणमिति दर्शयति । किमर्थं पुनर्भलीत्यनुवर्तते ?  
पदान्तस्येत्यनुवृत्तिर्यथा स्यात् । अन्यथा भलीत्यस्मिन् निवर्तमाने तत्सम्बद्धं  
पदान्तग्रहणमपि निवर्तते । ततश्च पदान्ते न सिध्येत् । ननुच स्वरितत्वात्  
पदान्तस्येत्यस्यानुवृत्तिरभविष्यति । तर्ह्यनेनापि प्रकारेणाख्यायते मन्दधियां  
सुखप्रतिपत्तये । ध्वशब्दे चेति । अत्र भलीति तत्रापि क्षते असम्भवात् । नहि  
कश्चिज् भल् ध्वशब्दोऽस्ति । तस्य प्रत्याहारिष्वसन्निवेशात् । भोत्स्यतइति । बुध  
अवगमने । लृट् । स्यः । खरि चेति (८।४।५५) चत्वं तकारः । अनुदात्ते-  
त्वादात्मनपदम् । अत्र बुधेर्धातो व्यपदेशिवद्भावेन स्वरूपमेवेकाजवयवो  
भषन्तः । तदवयवो बकारो बश् । अस्यान्तरतम्यादोष्ठस्य स्थान षोष्ठ एव भकारो  
भविष्यति । एवमन्यत्रापि विज्ञेयम् । अनुद्धेति । लुङ् । धि चेति (८।२।२५)  
सकारलोपः । लिङ्सिचावात्मनपदेष्विति (१।२।११) किञ्चाद् गुणाभावः ।



अर्थभुदिति । क्षिप् । निघोच्यत इति । गुह्र संवरणे । हो ढ इति (८।२।३१) ढत्वम् । षढोः कःसौति (८।२।४१) कत्वम् । आदेशप्रत्यययोः (८।३।५८) रिति षत्वम् । न्यषूढमिति । ढलोपे पूर्वस्य दीर्घोऽणः (६।३।११) । धोच्यत इति । दुहो लृट् । दादेर्धातोर्घः (८।२।३२) । तस्य स्वरि चेति (८।४।५५) चत्वं ककारः । अजघारिति । गृध्र अभिकाङ्क्षायाम् । यङ् । द्विर्वचनम् । हलादिशेषः । उरदित्यत्वम् (७।४।६६) । कुहोश्चुरिति (७।४।६२) चुत्वम् । यङोऽचि चेति (२।४।७४) यङ्लुक् । रुग्रिकौ च लुकीति (७।४।८१) रुक् । जगृध् इति स्थिते लडादयो विधेयाः । अत्र मुख्यएव गृध इत्ययं धातोर्भषन्तोऽवयवः । गर्दभयतिरिति । गर्दभशब्दात् तदाचष्ट इति णिच् । णाविष्ठवत् प्रातिपदिकस्येति (५।४।१५५ वा) टिलोपः । अत्र गर्दभौत्ययं मुख्यएव धातोर्भषन्तोऽवयवः । अप्रत्यय इति । अत्राविप्रत्ययः क्षिवादिप्रत्यय इत्युच्यते । (R) दामलिङिति । अत्र हो ढ इति (८।२।३१) ढत्वे कृते भषन्तायामुपजाताया मेकाज्ग्रहणाद् भषभावो न भवति । ननु चात्र हावेकाजवयवौ दकारादिर्मकारान्तो लकारादिर्भषन्तश्च । तयोश्चासत्यप्येकाज्ग्रहणे नैव भषभावः प्रसज्यते । तथाहि यो भषन्तस्तस्य बश् न विद्यते । यस्तु दकारादिर्मकारान्तस्तस्य बश् विद्यते । भषन्तता तु नास्ति । तदनर्थक मेकाज्ग्रहणमित्यत्र आह असत्येकाज्ग्रहण इत्यादि । बशो विशेषणं व्यवच्छेदार्थम् । व्यवच्छेदोऽर्थः प्रयोजनं यस्य तत् तथोक्तम् । यद्येकाज्ग्रहणं न स्यात् ततोऽन्यस्येह श्रुतत्वाद् बशस्तु श्रुतत्वाच्च स एव धातोरित्यनेन विशेष्यते । न धातोरवयवो बशिति । एवञ्च बशो भषन्तता न सम्भवतीति भषन्तस्येत्यनेन धातुरेव विशेष्यते । अन्यस्येहासम्भवात् । तथाचार्यं सूत्रार्थः स्यात् । भषन्तस्य धातो र्योऽवयवो बश् तस्य भलि सकारे ध्वेच परतः पदान्ते च भष् भवतीति । अस्मिंश्च सूत्रार्थं दामलिङित्यत्रापि प्रसज्येत । भवति दकारोऽत्र बश् भषन्तस्य धातोरवयवः । एकाचइत्येतस्मिन् सति धातोर्भषन्तस्येत्येतदुभयान्तस्येव विशेषणं भवति । तदपि बशः । तेन वृत्तिकारोपदर्शित एव सूत्रार्थो जायते । ततश्च न किञ्चिदनिष्टमापद्यते । दामलिङिति । अत्र हि यो भषन्त एकाजवयवो लकारादिर्न तस्य बश् विद्यते । यस्य तु विद्यते दकारादिर्मन्तस्य स भषन्तो न भवति । क्रोत्स्यतीति । क्रुध कोपे । दादहीति ।

दीर्घोऽकित इत्यभ्यासस्य (७।४।८३) दीर्घत्वम् । अन्तग्रहणमसन्देहार्थम् । असति हि तस्मिन् सन्देहः स्यात् किमत्र बशः (S) स्थानित्वमथ भषइति । (T)

### ३८ । दधस्तथोश्च ।

दधातेरप्येतत् कृतद्विवचनस्य रूपमस्ति । दध धारण इत्यस्य चाकृतद्विवचनस्य रूपम् । तत्र तु शपा व्यवहितत्वादनन्तरौ तथौ न सम्भवतः । तस्माद् दधातेरिव ग्रहणं विज्ञायत इत्याह दध इति कृतद्विवचनो दधातिः परिगृह्यत इति । धत्तो धतथ इति । लटस्तस्यसौ । शपः श्लुपि द्विवचनम् । अभ्यासे चचं (८।३।५४) इति जश्त्वं दकारः । आभ्यस्तयोरात् (६।४।११२) इत्याकारलोपः । अभ्यासदकारस्य भष् धकारः । धातुधकारस्य चरत्वं तकारः । धत्सइति । थासः से (३।४।८०) । धध्वेइति । टेरेत्त्वम् । धध्वमिति । लोटि सवाभ्यां वामावित्यमादेशः (३।४।८१) । कथं पुनरत्र भष्भावः ? यावता दधातेर्भषन्तस्य यो बश् तस्य भष् भवतीत्युच्यते । अत्र नापि भषन्ततास्ति । आकारलोपस्याचः परस्मिन् पूर्वविधाविति (१।१।१७) स्थानिवद्भावात् । नापि बश् । अभ्यासजश्त्वस्यासिद्धत्वादित्यत आह वचनसामर्थ्यादित्यादि । अभ्यासजश्त्वस्यासिद्धत्वमिति वचनसामर्थ्यान्न भवतीत्यपेक्षते । यद्याकारलोपस्य स्थानिवद्भावः स्यादभ्यासजश्त्वस्यासिद्धत्वम् । एवं सतप्रार्थकतेवास्य वचनस्य स्यात् । नहि दधातेराकारलोपेन विना बश् स्यात् । तस्माद् वचनप्रामाण्यादुभयं न भवति । इह भलीतप्रनुवर्तते । भषन्तस्येति च । तकारथकाराभ्यामन्यः स भलस्ति यत्र दधातेर्भषन्तस्य भष्भावो नेष्यते । तस्मात् तथोरिति वचनमन्तरेणापि

(S) बशी भष्विधौ स्पर्शवकारप्रकरणस्योपयोगः । तदत्र प्रदर्श्यते—

बुक्किन्दिबलिबाहिबाडयो बर्हिबल्हिवधर्हिह्योजिताः ।

अम्बिलम्बिबुधरम्बिलुम्बयः चौबितुम्बिबहिचुम्बिकुम्बयः ॥१॥

कौविबाधिकबयी बुधिबर्दिः स्थं येके बिटबणी च भूगणे ।

बूजदादिषु मतो बुधिसथा केवलो हि गणितो दिवादिषु ॥२॥

एक एव बिलित्स्तदादिषु क्रूरादिगेषु किल बन्धिरैव च ।

शुल्गशम्बर्हिबहिबुस्तयः सम्बलुम्बुसतुम्बिकुम्बयः ॥३॥

प्राणने च बलति शुरादिषु स्थापिता व इति तेषु वर्गः ।

भष्वलजश्त्वविधिवान्क्या पृथक् स्यात् ततो यधि धतो हि वीज्यतः ॥४॥ इति ।

(T) बशी भष्—यथा भोत्स्यते । धीच्यते । डुण्डुभ माचन्वाणी डुण्डुप् । धीच्यते । एवं हि “चत्वारो भष आदेशाः स्थानिनस्तु वशस्त्रयः । उकारस्य तु न क्वापि सम्भवीऽस्ति कथञ्चन ॥१॥” इति मिश्र-वाक्यं तु विचार्य मेव । तुन्दिभ इति केचिन् मूर्धन्यमध्यं पठन्ति तुण्डिभ इति । तस्माच्च तुण्डिभिति स्यात् ।

सिद्धमिष्टमितप्रभिप्रायेणाह तथोरिति किमिति । आनन्तर्यादित्वादि । अनन्तर-  
सूत्रे हि सध्वोरितुक्तम् । तत आनन्तरस्य विधिर्वा भवति प्रतिषेधो वेति (प, ६२)  
सध्वोरेव भष्भावो विज्ञायते । न तथोः । अतस्तथोरितुच्यते । यद्येवं  
निमित्तान्तरोपादाने पूर्वस्य निमित्तस्य निवृत्त्या भवितव्यम् । ततश्च तथोरेव  
स्यात् । न सध्वोरितप्रत आह चकारइतयादि । परिहारः ।

### ३६ । भलां जशोऽन्ते ।

श्लिङ्गिति । ढले कृते जशत्वम् । अथान्तग्रहणं किमर्थम् ? ननु स्कोः  
संयोगाद्योरन्ते चेत्यतो ( ८।२।२६ ) ऽन्तग्रहणमनुवर्त्तत एवेत्यत आह अन्तग्रहण-  
मित्यादि । तद्वन्तग्रहणं भलीत्यनेन सम्बद्धम् । अतस्तदनुवर्त्तौ भलीत्येतद-  
प्यनुवर्त्तत । तस्मादेतन्नित्यर्थमन्यदेवान्तग्रहणं क्रियते । तेन च वसते वस्ता  
वस्तुमित्यत्र न भवति ।

### ४० । भषस्तथोर्धोऽधः ।

अधइति । अनेन धातुप्रतिषेधोऽयं न धकारप्रतिषेध इति दर्शयति । यदि  
हि धकारप्रतिषेधः स्याद् धकारात् परयोस्तथोर्धकारो न भवतीति । ततो मति-  
बुद्धिपूजार्थंभ्यश्च (३।२।१८८) वृद्धिर्हस्याचामादिस्तद्वृद्ध (१।१।७३) मित्येवमादयो  
निर्द्देशा नोपपद्येरन् । अलब्ध । अलब्धा इति । लुङ् । तस्य तथासौ । भलो  
भलीति ( ८।२।२६ ) सकारलोपः । अलीढ । अलीढा इति । ढत्वष्टुत्वढलोप-  
दीर्घत्वानि कर्त्तव्यानि ।

### ४१ । षढोः कः सि ।

पेक्ष्यतीति । पिषल्य सञ्चूर्णने । लृट् । अपेक्ष्यदिति । लृङ् । पिपिच-  
तीति । सन् । हलन्ताच्चेति (१।२।१०) कित्वाद् गुणाभावः । पिनष्टीति ।  
बुधादित्वात् अम् । लेढीति । अदादित्वाच्छपो लुक् ।

### ४२ । रदाभ्यां निष्ठातो नः पूर्वस्य च दः ।

आस्तीर्णं मिति । स्तृज् आच्छादने । ऋत इद्धातो (७।१।१००) रिती-  
त्वम् । हलि चेति ( ८।२।७७ ) दीर्घः । विशीर्णमिति । शृ हिंसायाम् ।

निगोर्णमिति । गू निगरणे । एषु श्रुतः कितीतीट्प्रतिषेधः ( ७।२।११ ) ।  
 अवगूर्णमिति । गुरो उदयमने । श्वौदितो निष्ठाया मितोऽट्प्रतिषेधः ( ७।२।१४ ) ।  
 अथ यथा कृपो रो लङ्त्वत्र ( ८।२।१८ ) रङ्गिति वर्णत्वावर्णत्वकृतं भेदमुत्सृज्य  
 सामान्यस्योपादानं तथेहापि । अस्ति च ऋकारे रेफः । ततश्च कृतः कृतवा-  
 नित्यत्र भवितव्यमेव नत्वेनेति यो मन्यते तं प्रत्याह र इत्यत्रेत्यादि । यद्यत्र र  
 इति सामान्यमुपादीयेत तस्मादेषः प्रसङ्गः । नतु रश्रुतिसामान्यमुपादीयेत ।  
 किं तर्हि ? व्यञ्जन मङ्गमात्रात्मकम् । न च समानाकारोऽस्तीति कुतो नत्व-  
 प्रसङ्गः ? भवतु नाम सामान्यस्योपादानम् । तथापि नैवात्र नत्वं प्रसज्यत इति  
 दर्शयितुमाह सामान्यनिर्देशेऽपीत्यादि । ऋकारेऽत्र ये भागा स्तन्मध्यवर्ती  
 रेफो मात्राचतुर्भागात्मकः । तत्र योऽसौ रेफात् परस्ततो यो भागस्तेन व्यवधानाच्च  
 भवति । चरितं मुदितमिति । चर गत्यर्थः । मुद हर्षे । असति हि तद्वति  
 ग्रहणे रदाभ्यामित्यनेन निष्ठा विशेष्यते रदाभ्यां परा या निष्ठेति । ततश्चरित  
 मित्यादावादेः परस्येति ( १।१।५४ ) इटएव नत्वं स्यात् । तस्य निष्ठाभक्तत्वात् ।  
 अथ तद्वत्प्रत्ययमाने चरितमित्यादौ तकारस्य कस्मान्न भवति ? इटा व्यव-  
 हितत्वात् । स हि प्रत्ययभक्तत्वात् प्रत्ययमेव न व्यवदध्यात् । तदवयवत्वं तु  
 व्यवदध्यादेव । परस्य मा भूदिति । असति हि पूर्वग्रहणे यदि हि सन्निहितया  
 निष्ठया दकारो विशेष्येत—निष्ठाया यो दकारइति—ततो जश्त्वे कृते परस्यैव  
 स्याद् भिन्नवङ्गां भिन्नवङ्गिरित्यादौ । अथ न विशेष्येत ततो विशेषानुपादानाद्  
 यथा पूर्वस्य भवति तथा परस्यापि । तस्मात् परस्य मा भूदित्येवमर्थं पूर्वग्रहणं  
 कृतम् । अथ कृतस्यापत्यमतश्च ( ४।१।८५ ) कार्त्तिकृत्यत्र कस्मान्न भवतीत्याह  
 इहेत्यादि । वृद्धिर्हि तद्धितं निमित्तमाश्रित्य भवतीति बहिरङ्गा । नत्वं तु  
 न किञ्चिद् बाह्यं निमित्तमाश्रित्य भविष्यतीत्यत स्तदन्तरङ्गम् । तस्माद्  
 वृद्धेर्बहिरङ्गत्वान्नत्वे कर्त्तव्ये रेफस्यासिद्धत्वम् । ननु च यदि तर्हि बहिरङ्गत्वज्ञाना  
 सा तस्या एवासिद्धत्वेन भवितुं युक्तम् । नतु रेफस्यापि । नहि रेफो वृद्धि  
 भवति । नैष दोषः । वृद्ध्याश्रितो हि रेफः । ततो वृद्धेर्बहिरङ्गत्वाद्रेफस्यापि  
 बहिरङ्गत्वेन भाव्यम् ।

४३ । संयोगादेरातो धातो र्यण्वतः ।

प्रद्राण इति । द्रा कुत्सायां गतौ । कृत्यच इति ( ८।४।२६ ) णत्वम् ।

नानइति । न्ने गात्रविनामे । च्युतः भ्रुतइति । च्यङ् मुङ् गतौ । निर्यात इति । या प्रापणे । निर्वीत इति । वा गतिगन्धनयोः । अत्र र्या र्वा इत्येतयो र्धातुत्वं न भवति । र्या इत्ययं हि समुदायः संयोगादिः । न चायं धातुः । किं तर्हि ? या इत्ययम् । एवं र्वा इत्ययं संयोगादिः । न चैष धातुः । किं तर्हि ? वा इत्ययम् । ननु च बहिरङ्गमत्र संयोगादित्वम् । द्विपदाश्रयत्वात् । नत्वं तु विपर्ययादन्तरङ्गम् । असिद्धं बहिरङ्गमन्तरङ्ग (प, ५१) इत्यसिद्धत्वादेव संयोगादित्वस्य नत्वं न भवतीति किं धातुग्रहणेन ? एवं तर्ह्येतज् ज्ञापयति । उपसर्गसम्बन्धेन यो धर्म उपजायते धातूपसर्गसमुदायस्य स धातोरेतद्वर्भवतीऽपि कार्याणि प्रापयन्तीति । तेनोपास्यते गुरुरभिभूयते शत्रुरिति कर्मणि लकारः सिद्धो भवति । अत्र ह्युपसर्गसम्बन्धेन सकमेकत्वधर्मो जातः । स च धातूपसर्गसमुदायस्य । न धातुमात्रस्य । तत्र यद्ययमर्थो न ज्ञाप्येत कर्मणि लकारो न स्यात् । धातोरेकमेकत्वात् । अस्मिन्स्वार्थं ज्ञापितं तु भवति । स्नात इति । णा शोचे ।

### ४४ : ल्वादिभ्यः ।

जीन इति । ज्या वयोहानौ । ग्रहियेत्यदिसूत्रेण (६।१।१५) संप्रसारणम् । हल इति (६।४।२) दीर्घः । ऋकारल्वादिभ्य इत्यादि । ऋकारान्तेभ्यो ल्वादिभ्यश्च परो यः क्तिन् स निष्ठा भवतीत्येतदर्थरूपं व्याख्येय मित्यर्थः । व्याख्या-  
नन्वोदितश्चेतत्र (८।२।४५) चकारस्यानुक्तसमुच्चयार्थत्वात् । यथा ऋकार-  
ल्वादिभ्यो निष्ठा तकारस्य नत्वं भवति तथा क्तिनोऽपि तकारस्य नत्वं भवतीति ।  
दुग्धोरिति । दु उपतापे । गु पुरीषोत्सर्गं । पूना इति । विनष्टा इत्यर्थः ।  
पूतं धान्यमिति । विधूतमित्यर्थः । सिनोतेरिति । षिज् बन्धन इत्येतस्य ।  
ग्रासकर्मकर्तृकस्येति । ग्रासः कर्मकर्त्ता यस्य स तथोक्तः । अर्थद्वारकश्चेदम् । तस्य-  
ग्रासकर्मकर्तृकत्वं विशेषणं वेदितव्यम् । यथा सिनो ग्रासो बन्धनक्रियायां व्यञ्जन-  
विशेषयोगादानुकूल्यं प्रतिपद्यते तथा कर्मणोऽपि सतस्तस्य कर्तृत्वं विवक्षित-  
मिति कर्मकर्त्तासौ भवति । सिनो ग्रास इति । स्वयमेव बद्ध इत्यर्थः । सिता  
पाशेन शूकरोति । समुदायप्रत्युदाहरणमेतत् । अवयवप्रत्युदाहरणं दर्शयितु-  
माह ग्रासोऽपीत्यादि । ग्रासोऽपि यदि कर्मैव भवति न कर्मकर्त्ता तदापि न

भवति । आसकर्मकत्तृकत्वस्य तदाभावात् । आसकर्मतो हि स तदानीं भवति  
आसकर्मकत्तृकः ।

### ४५ । ओदितश्च ।

आपीन इति । प्यायः पीति ( ६।१।२८ ) पोभावः । स्वादय ओदित इति ।  
ते पुनः षड्प्राणिप्रसव इत्यादयो व्रीड्, प्रीणातर्य इत्येवमन्ता दिवादिषु  
पठ्यन्ते ।

### ४६ । क्षियो दीर्घात् ।

क्षिय इति । क्षि क्षये क्षि निवासगत्योरिति द्वयोरपि ग्रहणम् । विशेषानु-  
पादानात् । क्षीणाः क्षेशा इति । क्षोऽधिकरणे चेत्यादिनाकर्म- ( ३।४।७६ )  
कत्वात् कर्त्तरि निष्ठा । निष्ठायामण्यदर्थ इति ( ६।४।६० ) दीर्घः । क्षीणो  
जाल्मः क्षीण स्तपस्वीत्यादि । वाक्रोशदन्ययोरिति ( ६।४।६१ ) । ननु च  
क्षिय इति निर्देशादेव दीर्घस्य ग्रहणं विज्ञायते । तत् किं दीर्घग्रहणेन ? यदि  
ऋस्वस्येदं ग्रहणं स्यादेवं सति परत्वाद् घेर्ङितोति ( ७।३।१११ ) गुणे कृते क्षे-  
रिति निर्देशः स्यादित्यत आह ऋस्वस्यापि क्षीत्यादि । यदि नियोगतो दीर्घ-  
स्यैव धात्वनुकरणस्येयडा निर्देशः स्यात् ततोऽस्मान्निर्देशाद् दीर्घस्येदं ग्रहणमिति  
विज्ञायते । नच दीर्घस्यैवेयडा निर्देशो भवति । तथाहि ऋस्वान्तस्यासौ दृष्ट  
क्षियः । निष्ठायामण्यदर्थ इत्यत्रावसितं ( ६।४।६० ) ऋस्वान्तस्येदमनुकरणम् ।  
न दीर्घान्तस्येति । उच्यते । यथाभूतस्यैवानुकर्त्तुं युक्तम् । ऋस्वान्तस्य च  
दीर्घत्वं विधेयम् । अतस्तस्यैवानुकरणमिदमिति विज्ञायते । यदि तर्हि  
ऋस्वान्तस्यापि धात्वनुकरणस्येयडा निर्देशो भवति विपराभाञ्चे ( १।३।१८ )  
विभाषा चे ( ७।३।५८ ) रित्येवमादावपि कस्मान्न भवति ? इह विपराभाञ्चे  
( १।३।१८ ) रित्येवमादावित्यादि । अत्रासंकल्पमित्येतदध्याहार्यम् । धात्वनु-  
करणस्य हि प्रकृतिवदनुकरणं भवतीतीत्यडा निर्देशो भवति । धात्वनुकरणञ्च  
किं भवितु मर्हति येन धातावनुकार्यं स्थितम् ? धातुत्वं क्रियावाचित्वलक्षणं  
विवक्ष्यते । विपराभाञ्चे रित्येवमादौ ( १।३।१८ ) त्वनुकार्यगतं धातुत्वं सदप्य-  
विवक्षितत्वादसङ्कल्पम् । तस्मान्नात्र धात्वनुकरणम् । अपितु ङीप्रभृतेः क्रिया-  
वाचिनश्च तत्सादृश्यशब्दान्तरस्य ङीत्वैवमादे र्यद्रूपसामान्यमर्थशून्यं तदनुकरणं

द्रष्टव्यम् । तस्मादधात्वनुकरणत्वात् भवतीयङादेश इत्यभिप्रायः । यदि तर्हि धात्वनुकरणं स्यात् प्रकृतिवदनुकरणं भवतीति । एवं सत्यधातोरिति (१।२।४५) प्रातिपदिकसंज्ञाप्रतिषेधोऽपि स्यात् । ततश्च विभक्तिर्नोपपद्यते । वत्करणेना नुकार्येणार्थेनार्थवत्त्वस्याश्रयात् प्रातिपदिकसंज्ञा भविष्यतीत्यदोषः ।

### ४७ । श्योऽस्पर्शः ।

शीनमिति । श्येङ् गतौ । द्रवमूर्त्तिस्पर्शयोः श्य इति ( ६।१।२४ ) संप्रसारणम् । हलइति ( ६।४।२ ) दीर्घः । शीतं वर्त्तते इति । भावे निष्ठा । पूर्वत्र तु कर्त्तरि । एवं शीतो वायुरित्यादौ (U) । शीतमुदकमित्यत्रेत्यादि । गुणभूतोऽपीति । अप्रधानभूतोऽपीत्यर्थः । ननु च प्रधाने कार्य्यसंप्रत्ययादप्रधानस्य नत्वप्रतिषेधादि कार्य्यं प्रति निमित्तभावो नोपपद्यते । नैष दोषः । अस्पर्श इति हि यद्ययं पर्य्युदासः स्यादेवं सति शीतो वायुरित्यादौ स्पर्शादन्यद्रव्यमस्तीति नत्वं स्यात् । नत्वयं पर्य्युदासः । किं तर्हि ? प्रसज्यप्रतिषेधः । तेन यत्र स्पर्शगन्धोऽस्ति तत्र तदाश्रयेण नत्वप्रतिषेधेन भवितव्यम् । अस्ति चेह गुणभूतः स्पर्शः । तेन तदाश्रयो नत्वप्रतिषेधो भवत्वेव । भवत्वेवं नत्वप्रतिषेधः । संप्रसारणस्य तु गुणभूतः स्पर्शः कथं कारणं भवति ? नियमस्य त्यागात् । इहाल्पाक्षतरमिति ( २।२।३४ ) नियमः । अल्पाक्षतरं इन्द्रे पूर्वमेव प्रयोक्तव्यमिति द्रवमूर्त्तिस्पर्शयोः श्य इत्यत्र ( ६।१।२४ ) स्पर्शशब्दस्याल्पाक्षतरस्य परनिपातं कुर्वताऽस्य नियमस्य त्यागः कृतः । स किमर्थं कृतः ? स्पर्शोऽत्रानियमेन प्रधानभूत उपसर्जनभूतो वा संप्रसारणस्य कारणमित्यस्यार्थस्य सूचनार्थः । तेन गुणभूतोऽपि स्पर्शः संप्रसारणस्य निमित्तं भवति । स्पर्शशब्दोऽयमस्ति गुणवचनः । अस्ति च रोगवचनः । तदिह विशेषानुपादानादुभयोरपि ग्रहणम् । ततो रोगोऽपि प्राप्नोतीति प्रतिशीन इत्येतन्न सिध्येदिति चोद्यमाशङ्काह गुणे चेत्यादि । गुण एवेत्यर्थः । कथं पुनर्गुणएव प्रतिषेधो लभते ? ज्ञापकात् । यदयं द्रवमूर्त्तिस्पर्शयोः श्य इत्यत्र ( ६।१।२४ ) संप्रसारणं विधाय पुनः प्रतीक्षेति ( ६।१।२५ ) विधत्ते तज् ज्ञापयति श्यायतिर्त्यत्र ग्रहणं तत्र स्पर्श उपादीयमानो रोगं न प्रत्याययतीति । यदि हि प्रत्याययेत् पुनर्विधानं मनर्थकं स्यात् । पूर्वमेव सिद्धत्वात् । प्रतिपूर्वो हि रोग एव श्यायतिर्वर्त्तते । नान्यत्र ।

### ४८ । अक्षोऽनपादाने ।

न चेदपादानं तत्र भवतीति । तत्रेत्यनेनाश्रयः परास्म्यते । शब्दद्वारेणाश्रयार्थ एवाय मपादानस्य प्रतिषेधसामर्थ्याद् विज्ञायते । नञ्श्रयतावपादानत्वं सम्भवति । किं तर्हि ? तदर्थं क्रियाविषयत्वात् कारकाणाम् । तदेतदुक्तं भवति नचेदश्रयार्थं विषयभूतेऽपादानं न भवतीति । समक्ताविति । सङ्गतावित्यर्थः । अञ्चु गतिपूजनयोरित्युदित्वाद् विभाषिते । तेन यस्य विभाषेति ( ७।२।१५ ) निष्ठायामिट्प्रतिषेधः । अनदितामित्यनुनासिकलोपः ( ६।४।२४ ) । उदक्तमुदकमिति । उद्धृतमुदकमित्यर्थः । अथ व्यक्तमित्यत्र नत्वं कस्मान्न भवतीत्याह व्यक्तमित्येतदित्यादि । अञ्चू व्यक्तिस्रक्षणाकान्तिगतिष्वित्येतस्यैतद्रूपम् । नाश्रयः । ततो नत्वमिह न भवतीति भावः ।

### ४९ । दिवोऽविजिगीषायाम् ।

आद्यूनः परिद्यून इति । अविजिगीषुरित्यर्थः । च्छूः शृङ्गनुनासिके चेति ( ६।४।१८ ) ऊट् । द्युतं वर्त्तत इति । विजिगीषार्थोऽत्र विवक्षित इति नत्वं न प्रवर्त्तते । कथं पुनरिह विजिगीषार्थः ? यावताक्षपातनलक्षणक्रीडा न प्रतीयत इत्याह विजिगीषायां हीत्यादि । विजेतुमिच्छा विजिगीषा । तस्यां तत्र क्रीडायामक्षपातनादि क्रियते । तस्माद् विजिगीषार्थोऽवतिष्ठत इति भावः । आदिशब्देन शलाकापातादेर्ग्रहणम् ।

### ५० । निर्वाणोऽवाते ।

वातेरुत्तरस्येति । वा गतिगन्धनयोरित्येतस्मात् । न चेत्यादि । वातमधिकरणमाधारो यस्य स तथोक्तः । एतदुक्तं भवति । वातेर्धातोर्योऽर्थः स यदि वातेन समवेतो भवतीत्यर्थः । निर्वाणोऽग्निर्निर्वाणः प्रदीप इति । अत्र स्वरूपस्य यः प्रशम उपरतिलक्षणः स धात्वर्थः । एष निर्वाणो भिक्षुरिति । अत्रापि । अथवा रागादिप्रहाणं धात्वर्थः । निर्वातो वात इति । अकर्मकत्वात् कर्त्तरि निष्ठा । निर्वातं वातेनेति । अत्र भावे । उभयत्राप्यत्र गतिनिरोधो धात्वर्थः । निर्वाणः प्रदीपो वातेनेति । अत्र वातेनेति कर्त्तरि तृतीया । तस्माद् वात एव वात्यर्थस्याधारस्तत्र नत्वेन न भवितव्यमिति कस्यचिद् व्यामोहः स्यात् । अत



स्त्रिजिह्वाकरणायाह निर्वाणः प्रदीप इत्यादि । अत्र निर्वाणं धात्वर्थः । तच्च प्रदीपाधारम् । न वाताधारम् । वाताधारे हि तस्मिन्निर्वाण इति यदि कर्त्तरि निष्ठा तदा तथैवाभिहितत्वात् कर्त्तुर्वातात् तृतीया न स्यात् । अथ नपुंसके भावे क्त इति (३।३।११४) भावे ? एवं सति निर्वाण इति पुंलिङ्गं न स्यात् । तस्मात् प्रदीपपक्षे कर्त्ता धात्वर्थस्याधारः । यद्येवं कथं वातेनेत्यत्र तृतीयेत्यत्र आह वातस्त्रिज्यादि । एतेनेषा तृतीया न कर्त्तरोति दर्शयति ।

### ५१ । शुष्कः कः ।

शुष्क शोषण इत्यस्मात् परस्य निष्ठातकारस्य ह्रस्वे प्राप्ते ककारो विधीयते । अकार उच्चारणार्थः । शुष्कः शुष्कवानिति । युक्तं शुष्कवानित्येतदुदाहरणम् । शुष्कइत्येतत् त्वयुक्तम् । न ह्येतदर्थेऽस्य सूत्रस्यारम्भो युज्यते । शुष्कधृष्टाविति (V) (६।१।२०६) निपातनेनैव सिद्धत्वात् । नैतदस्ति । निपातनेन हि ककारे सति शुष्ककेत्यत्रोदीचामातः स्थाने यकपूर्वाया (७।३।४६) इति विभाषेत्वं स्यात् । शुष्कजङ्घेत्यत्र च न कोपधाया (६।३।३७) इति पुंवङ्गावप्रतिषेधः स्यात् । इह तु ककारस्य विधाने सति तस्यासिद्धत्वादेतदुभयं न भवति । तस्माच्छुष्कइत्येतदर्थोऽप्यस्यारम्भो युक्तः ।

### ५२ । पक्षो वः ।

पक्षः पक्षवानिति । तुपचष् पाके । यदेवं पक्ष इत्येतत् सिद्धशुष्कपक्षबन्धेति (२।१।४१) निपातनादपि हि सिध्यति । तथापि पक्षवानित्येतदर्थं मिदं भवश्यमारब्धव्यम् । अन्यार्थं चारभ्यमाणं पक्ष इत्येतदर्थरूपमपि भवतीति पक्षशब्दोऽप्यस्योदाहरणमुपन्यस्तम् । निपातनद्वारेण हि तद्व्युत्पत्तौ प्रतिपत्तिगौरवं स्यादित्यभिप्रायः ।

### ५३ । क्षायो मः ।

क्षे जे क्षे क्षयि ।

(V) सिद्धशुष्कपक्षबन्धेति (२।१।४१) शुष्कचूर्णबन्धेषु.पिप्र इति (३।३।३५) शुष्कधृष्टाविति (६।१।२०६) च प्रयोगः ।

### ५४ । प्रस्तीऽन्यतरस्याम् ।

प्रस्तीम इति । ष्टौ स्थे संघातशब्दयोः । स्वः प्रपूर्वस्येति ( ६।१।३३ ) संप्रसारणम् । पूर्ववद् दीर्घः । इह यदा मत्वं न भवति तदा संयोगादे ( ८।२।४३ ) रित्यनेन नत्वेन भवितव्यम् । ततश्च प्रस्तीनः प्रस्तीनवानितौष्टं स्यादिति कस्यचिद् भ्रान्तिः स्यात् । अत स्तान्निराकर्त्तुमाह यदा मत्वं नास्तीत्यादि । कृते तर्हि प्रथमं संप्रसारणे नत्वं कस्मान्न भवतीत्याह तत्र कृतेत्यादि ।

### ५५ । अनुपमर्गात् फुल्लक्ष्मीबक्रशोक्ताघाः ।

फुल्लइति । जिफला विशरणे । आदितश्चेतीट्प्रतिषेधः ( ७।२।१६ ) । उत्पर-  
स्यात् ( ७।४।८८ ) इत्युत्त्वम् । ऋत्वन्तस्याप्येतत् ऋत्व मिथ्यत इति । कथं  
पुनरिच्छमाणमपि लभ्यते ? नहि ऋत्वन्तः शब्दः सूत्र उपात्तः । उच्यते । इह  
निष्ठाया स्तकारान्तं यच्छब्दरूपं तस्य फुल्ल इत्येतन् निपात्यते । ऋत्वतोश्च तत्  
तुल्यम् । परस्तु यदि ऋत्वतोऽर्थो वा विशिष्यते ? विशिष्यताम् । नहि तेन समाने-  
नासमानेन वा प्रयोजनमस्ति । तस्मात् ऋत्वन्तस्याप्येतत्तत्त्वं भवति । एवमनयेव  
युक्ताः क्षीबक्रशोक्ताघादिष्वपि यन्निपात्यते तदपि ऋत्वन्तस्य प्रसज्यते । नैष दोषः ।  
वक्ष्यमाण मन्यतरस्याग्रहणमुभयोर्योग्योः शेषः । व्यवस्थितविभाषा च न ज्ञायते ।  
तेनातिप्रसङ्गे न भविष्यतीति । क्षीबक्रशिभ्यामिति । क्षीब मदे । कृश तनूकरणे ।  
इडभावश्च निपात्यत इति । ऋलोपस्यासिद्धत्वाद् वलादि राईधातुको भवतीतीट्-  
प्राप्नोति । अत स्तदभावश्च निपात्यते । कृते वा इटि इच्छब्दलोप इति । निपा-  
त्यत इति सम्बन्धः । इडभावापेक्षो विकल्पः । अथवा नेडभावो निपात्यते ।  
किं तर्हि ? कृत इटीच्छब्दलोपः । लाघेर्दोऽन्य उपसर्गः प्रतिषिध्यत इति ।  
उत्पूर्वस्य ग्रहणसामर्थ्यात् । अन्यथा ह्युत्पूर्वस्योपादानमनर्थकं स्यादित्यभिप्रायः ।  
अनुपसर्गादित्युच्यते । तत्र परिकृश इति न सिध्यतीत्यतश्चाह परिकृश इत्यत्रेत्यादि ।  
तनूकरणलक्षणक्रियाया अन्यक्रिया गमनलक्षणा क्रियान्तरम् । तेन योगोऽयम् ।  
न परिशब्दोऽत्र कृशं प्रत्युपसर्गसंज्ञा भवतीति कृत्वा । परिगतः कृश इति । अनेन  
तत्क्रियान्तरयोगं दर्शयति । अथ किमर्थं निपातनम् ? यावता फुल्ल इति फुल्ल  
विकसनइत्यस्मात् पचाद्यचि सिध्यति । क्षीबेरिगुपधलक्षणे के क्षीब इति । कृश  
इत्यपि कृशेरचैव । उक्ताघ इति । लाघ इत्येव पचाद्यचि सिध्यत्येव । सत्य

मेवमेतत् । निष्ठायां तु फलतिप्रभृतोनामसत्यस्मिन्ननिष्टं रूपं प्राप्नोति । अतः स्तन्निष्ठत्वर्यमारब्धव्यमेतत् ।

### ५६ । नुदविदोन्दवाघ्राङ्गीभ्योऽन्यतरस्याम् ।

समुच्चः समुत्तइति । अनिदिता ( ६।४।२४ ) इति नलोपः । ङीत्यस्येति । ङी लज्जायामित्यस्य । अप्राप्त इति । केनचिदविधानात् । इतरेषामिति । तत्र नुद प्रेरणे । उन्दी क्लेदने । तयो रदाभ्यामिति ( ८।२।४२ ) नित्यं प्राप्तम् । ळैङ् पालने । घ्रा गन्धोपादाने । एतयोः संयोगादेरित्यादिना ( ८।२।४३ ) । विद विचारण इत्यस्य विदेरिह ग्रहणमिष्यत इति । कथं पुनरस्य ग्रहणमिष्यते ? सुविकरणेन ङीणा साहचर्यात् । नेतदस्ति । शविकरणेन नुदिना साहचर्या-  
ङ्गाभार्थस्य विदेर्ग्रहणप्रसङ्गात् । एवं तर्ह्यन्यतरस्यामित्येषा व्यवस्थितविभाषा । तेन विचारणार्थस्यैव भवितव्यम् । नान्यस्य । यस्यैव भवितव्यं तस्यैव ग्रहणं युक्तमिति स एव गृह्यते । कथं पुनर्ज्ञायते विचारणार्थस्य विदेर्ग्रहणमिष्यत इत्याह एवं हीत्यादि । इष्यत इति वक्ष्यमाणं प्रत्येकमभिसम्बध्यते । निष्ठेत्यनेन निष्ठान्तमुपलक्षयति । वेत्तेरित्यादि । विद ज्ञान इत्यस्य विदित इत्येतद्रूपमिष्यते । नित्येत्वात् तस्येता निष्ठातकारस्य व्यवधाने सति नत्वस्यासंभवात् । विद्यतेरिति । विद सत्तायामित्यस्य श्यन्विकरणस्य निष्ठान्तस्य विन्न इत्येतद्रूपमिष्यते । एकाच ( ७।२।१० ) इतीट्प्रतिषेधात् । रदाभ्यामित्यादिना च नित्यं नत्वविधानात् । विन्तेर्विन्नश्च वित्तयेति । ( W ) विद विचारण इत्यस्य निष्ठान्तस्यैतद्रूपद्वयमिष्यते । पूर्वविदित्प्रतिषेधात् । अनेन च सूत्रेण ( ८।२।५६ ) पक्षे नत्वविधानात् । भोगवित्तश्च विन्दते रिति । ( X ) विन्दते रित्यनेन लाभार्थविदिं दर्शयति । तस्य हि श्रे मुचादीनामिति ( ७।२।१८ ) नुमि कृते विन्दतीत्येतद्रूपं

( W ) “सत्तायां विद्यते ज्ञाने वेति विन्ते विचारणे ।

विन्दते विन्दति प्राप्तौ श्यङ्क्त्वं श्रेविदं क्रमात्” ॥१॥ इति ।

( X ) सुद्रितकाशिकायां तु पाठः

वेत्तेस्तु विदितो निष्ठा विद्यतेर्विन्न इष्यते । विन्ते विन्नश्च वित्तश्च भोगे विन्नश्च विन्दतेः ॥१॥ इति ।

न च स्वस्वित एव प्रतीयते । भाष्यत्वर्थं श्लोकोऽत्र पठितः ।

परन्तु न्यासपदमन्त्रयोर्विन्तेर्विन्नश्च वित्तश्च भोगवित्तश्च विन्दतेरिति पाठो गृहीतः ।

“वेत्तेस्तु विदितो निष्ठा विद्यते विन्न इष्यते ।

विन्ते विन्नश्च वित्तश्च वित्तो भोगेषु विन्दतेः ॥१॥” इति ।

भवति । भोगवित्तइति । भोगे वित्तो भोगवित्तः । सप्तमोति ( २।१।४० ) योगविभागात् समासः । भोगग्रहणं चोपलक्षणमात्रम् । प्रत्ययोऽपि गृह्यते । विदुल्ल लाभ इत्यस्य भोगे प्रत्यये चार्थे वित्त इत्येतद्रूपं निष्ठायामिष्यते । वित्तो भोगप्रत्यययोरिति ( ८।२।५८ ) नत्वाभावस्य निपातनात् । यस्य विभाषेति ( ७।२।१५ ) निष्ठायामिदप्रतिषेधाच्च । विन्दते हि कसौ विभाषा गमहनविद-विशामितौड् विभाषितः ( ७।२।६८ ) । भोगवित्तस्य विन्दतेरिति ब्रुवताऽर्थतो भोगप्रत्ययाभगामन्यत्र विन्न इत्येतद्रूप मिष्यत इत्युक्तं भवति ।

### ५७ । न ध्याख्यापृमूर्च्छिंमदाम् ।

ध्ये चिन्तायाम् । ख्या प्रकथने । चक्षिडः ख्याडिति ( २।४।५४ ) च । द्वयोरपि ग्रहणम् । ननुच चक्षिडादेशस्य सानुबन्धकत्वान्निरनुबन्धकग्रहणपरिभाषया ( प, ८२ ) । न प्राप्नोतीति ? नेष दोषः । इह हि निष्ठातकारस्य परत्वप्रतिपादने पञ्चमी युक्ता । यथा रदाभगामिति ( ८।२।४२ ) । तत्र पञ्चमीनिर्देशे कर्त्तव्ये यः षष्ठौनिर्देशः क्रियते स सम्बन्धसामान्यं प्रतिपादयितुम् । न च सम्बन्धिनमन्तरेण सम्बन्धसामान्यमुपपद्यते । न च सानुबन्धके परित्यज्यमाने सम्बन्धिभेदः सम्भव-तोति युक्तं तस्यापि ग्रहणम् । पृ पालनपूरणयोः । सुच्छा मोहसमुच्छ्रययोः । मदी हर्षे । एषु ध्याख्याप्रभृतिषु । आद्ययोः संयोगादेरित्यादिना ( ८।२।४३ ) नत्वे प्राप्त इतरेषामपि रदाभगामित्यादिना ( ८।२।४२ ) प्रतिषेधोऽयमारभ्यते । पूत्ते इति । श्रुतः कितौतोत्प्रतिषेधः ( ७।२।११ ) । उदोष्ठपूर्वस्येतुत्त्वम् ( ७।२।१०१ ) । पूर्ववद्दोषः । मूर्त्तइति । राज्ञोप ( ६।४।२१ ) इति च्छकार-लोपः । आदितश्चेतोत्प्रतिषेधः ( ७।२।११६ ) । मत्त इति । अत्रापि श्चोदितो निष्ठायामिति ( ७।२।१४ ) ।

### ५८ । वित्तो भोगप्रत्यययोः ।

धनमस्य बह्वित्यर्थ इति । कथं पुनर्भोगे व्युत्पादितस्य धने वृत्तिरर्थो भव-तोत्याह धनं होत्यादि । अनेन कर्मसाधनत्वं भोगशब्दस्य दशयन् धनेऽस्य वृत्तिं दशयति । प्रतीत इत्यर्थ इति । एतेन प्रत्ययशब्दस्य कर्मसाधनतामाचष्टे । प्रतीत इति कर्मणि निष्ठा । प्रतीत आख्यात इत्यर्थः । स चायमर्थः प्रत्यये व्युत्-

पाद्यमानेऽस्य कथं भवति ? यदि प्रत्ययशब्दोऽपि कर्मसाधनो भवति । प्रतीयत इति प्रत्ययः । तेन प्रत्ययशब्दस्य कर्मसाधनता वेदितव्या ।

### ५६ । भित्तं शकलम् ।

भित्तमिति निपात्यत इति । किं निपातयते रदाभ्यामिति ( ८।२।४२ ) नत्वे प्राप्ते तदभाव इति । शकलञ्चेत् तद् भवतीति । शकलशब्दस्य योऽर्थः खण्ड इति यस्यापरमभिधानं भित्तशब्दस्यापि यदि स एवार्थो भवतीत्यर्थः । कथं पुनर्भित्तशब्दस्य शकलमर्थो भवतीत्याह शकलपर्यायोऽयमिति । भित्तशब्दः शकलस्यैव पर्यायः । तस्माद् यथा शकलशब्दस्य शकलमभिधेयं भवत्येव भित्तशब्दस्यापि । ननु च शकलशब्दोऽयं जातिशब्दः । जातिप्रवृत्तिनिमित्तमुपादाय स्वाभिधेये प्रवृत्तत्वात् । भित्तशब्दस्तु क्रियाशब्दः । क्रियाप्रवृत्तिनिमित्तत्वात् । तथाहि भिदेर्विदारणार्थात् क्ले विहिते भित्तमिति निपात्यते । न च क्रियाशब्दो जातिशब्दपर्याय उपपद्यत इत्याह अत्रेत्यादि । शब्दव्युत्पत्तिः शब्दसंस्कारः । तस्या एवात्र भित्तशब्दे भिदिक्रियानिमित्तत्वम् । ननु तत्प्रवृत्तेः । असत्त्वात् । जातिरेव तु तत्प्रवृत्तिं प्रति निमित्तम् । तस्या विद्यमानत्वात् । तस्माच्छकलशब्दवद् भित्तशब्दोऽपि जातिशब्द एव । न क्रियाशब्द इति युक्ता तस्य तत्पर्यायता । यदि तद्व्यसत्येवात्र भिदिक्रियाशब्दसंस्कारत्वस्यापि सा निमित्तं नोपपद्यते । नैतदस्ति । नञ्चयं नयोगोऽभिधीयते विद्यमानैव क्रिया शब्दसंस्कारस्य निमित्तं भवतीति । तथाहि तैलपायिकाशब्दो यत्र प्राणिविशेषे रूढस्तत्र तैलपानक्रियाशब्दोऽपि नास्ति । तथापि तैलपानक्रिया तत्संस्कारनिमित्तत्वेनाश्रीयते । कथं पुनर्भित्तशब्दो भिदिक्रियाप्रवृत्तिनिमित्तं न भवतीत्याह भिदिक्रियाविवक्षायां होत्यादि । अत्र भिन्नमित्यस्य च भित्तशकलशब्दाभ्यां प्रत्येकमभिसम्बन्धः । तेन भिन्नं भित्तमित्येव भवतीति । एतत् प्रयोगद्वयमपि भिदिक्रियाविवक्षायां सिद्धम् भवति । विदोर्णं हि शकले तस्य विदोर्णतां प्रतिपादयितुं भिन्नं भित्तमित्येष प्रयोगो भिदिक्रियाविवक्षायां क्रियते । यदि च भित्तशब्दः क्रियाप्रवृत्तिनिमित्तं स्यात् ततो भित्तशब्देनैव भिदिक्रियानिमित्तकेन विदोर्णता शकलस्य प्रतिपाद्यत इत्येष प्रयोगो नोपपद्यते । नहि तदस्ति यस्य भित्तशब्देनाप्रतिपादितस्य भिन्नशब्दयोगो भवेत् । भिन्नं शकलमित्येष च प्रयोगो नोपपद्यते । शकलव्युत्पादितेन भित्तशब्देन

भिदिक्रियानिमित्तकेन भिन्नशब्दस्य बाधितत्वात् । अस्ति चायं द्विविधोऽपि प्रयोगः । तस्माद् भिन्नशब्दस्य भिदिक्रियानिमित्तत्वं न गम्यते ।

### ६० । ऋणमाधमर्ण्ये ।

ऋ इत्येतस्मादिति । ऋ गतावित्येतस्माद् गतिप्रापणयोरित्येतस्माद्वा । अधम ऋणेऽधमर्ण्ये इति । केन पुनरत्र समास इति ? यावता नात्र किञ्चित् समासलक्षणं मस्ति । सममौति योगविभागात् समास इति । एतच्च न वक्तव्यम् । समस्याः पूर्वनिपातप्रसङ्गादित्यत्र आह एतस्मादेवेत्यादि । तद्भावं आधमर्ण्यमिति । तत् प्रतिपादयतीति तस्य ग्रहणक्रियाभिसम्बन्धः । तद्योगाद् भावेऽसावधमर्ण्यं इत्युच्यते । कालान्तर इत्यादि । यस्मिन् कालेऽधमर्ण्यं गृह्णाति तस्मात् कालादन्य आगामी कालः कालान्तरम् । तत्र यद् देयं तत् कालान्तरदेयम् । तेन यो विनिमयो विपरिवर्तनं तदुपलक्षणार्थमेवाधमर्ण्यग्रहणं मेवमुपात्तम् । न च स्वार्थप्रतिपादनार्थमेव । किं कारणमेवं व्याख्यायत इत्याह उत्तमर्ण्यइत्यपि भवतीति । ऋणे ह्येकोऽधमर्ण्यो भवति यो गृहीत्वा प्रतिपादयतीति । यस्तु दत्त्वा ग्रहीष्यति स उत्तमर्ण्यः । तत्र यद्याधमर्ण्यग्रहणं स्वार्थप्रतिपादनार्थमेवोपात्तं तदोत्तमर्ण्यं इति न सिध्येत् । न ह्यत्राधमर्ण्यं विवक्षितम् । तत् तर्हीदं चोत्तमर्ण्येऽपि कालान्तरदेयविनिमयोपलक्षणार्थत्वादाधमर्ण्यग्रहणे सत्येतदपि सिध्यति । अस्ति ह्यत्र कालान्तरद्वयविनिमयः । तथाह्युत्तमर्ण्येऽपि प्रयच्छन् कालान्तरे यद् देयं तेन विनिमयं करोति ।

### ६१ । न सत्तनिषत्तानुत्तप्रतूर्त्तसूर्त्तगूर्त्तानि ऋन्दसि ।

सदेरिति । षट् लुक् विवरणगत्यवसादनेष्वित्येतस्मात् । निषत्त इति । सदिर-  
प्रतेरिति ( ८१३६६ ) षत्वम् । अनुत्तमिति । उन्दी क्लेदने । अनिदितामिति ( ६१४२४ ) नलोपः । प्रतूर्त्तमिति । यदा जित्वरा सम्भ्रमइत्यस्य निपात्यते तदा ञ्वरत्वरत्यादिना ( ६१४२० ) रकारस्योपधायाञ्चत्वम् । यदा उर्वी तुर्वी शुर्वी द्विसार्थाइत्यस्य तदा राञ्चोप इति ( ४१४२१ ) रकारलोपः । पूर्ववद् दीर्घः । सूर्त्तमिति । ऋ गतौ । उत्वसन्नियोगे रपरत्वम् । पूर्ववद् दीर्घः । गूर्त्तमिति । गूरी उद्यमने ।

## ६२ । किन्प्रत्ययस्य कुः ।

दृष्टसृगिति । अत्र शकारस्य विवृतकरणस्य श्वासानुप्रदानस्याघोषस्य तादृश एव खकारः । तस्य जश्त्वं गकारः । गकारस्यापि चत्वं ककार । अथ प्रत्ययग्रहणं किमर्थम् ? न किनइत्येवोच्यते । नहि किन् प्रत्ययत्वं व्यभिचरति । एवमुच्यमाने लोपापवादः किन एव कुत्वं स्यादित्येतच्च नाशङ्कनीयम् । तथाहि किन्निति प्रत्ययग्रहणे यत्र प्रत्ययग्रहणं तत्र प्रत्ययग्रहणपरिभाषया ( प, २४ ) किन्नन्त उपस्थापिते किनो लोपे कर्त्तव्ये कुत्वस्यासिद्धत्वात् पूर्वं लोपेनैव भवितव्यम् । तस्मिन् सति पश्चात् भवत् कुत्वं परिशिष्टस्य धातोरेव भविष्यतीत्यत आह किनः कुरिति वक्तव्यइत्यादि । (Y) असति हि प्रत्ययग्रहणे किन्प्रत्ययान्तस्यैव पदान्तस्य स्यात् । नान्यप्रत्ययान्तस्य । तस्यापि चेष्टते । तस्मात् प्रत्ययग्रहणं क्रियते । प्रत्ययग्रहणे सति बहुव्रीहिर्लभ्यते । तेन बहुव्रीहिणा यस्माद् विहितः स धातु रूपलङ्घ्य इति सर्वस्य सिध्यति । मा नो अस्माक् । मा नो अद्रागिति । सृज विसर्गं । दृशिर् प्रेक्षणे । लुङ् । च्चैः सिच् ( ३।१।४४ ) । तिप् । सृजिदृशो-  
र्भक्त्यमकितौत्यमागमः ( ६।१।५८ ) । वदव्रजित्यादिना ( ७।२।२६ ) वृद्धिः । हल्ङ्यादिलोपः ( ६।१।६८ ) । अङागमः । अनेन कुत्वम् । सृजिदृशिभ्यां किन् विहित इति । ऋत्वितिआदिना ( ३।२।५८ ) सृजैः किन् विहितः । दृशेरपि तदादिषु दृशेरनालोचने कश्चेत्तनेन ( ३।२।६० ) । कथं पुनरत्राङागमः ? यावता न माङ्योग इति ( ६।४।७४ ) प्रतिषिद्धोऽसावितत्र आह माङ्योगेऽपी-  
तत्रादि । छान्दसौ ह्येतौ प्रयोगौ । तेन सतप्रपि माङ्योगे बहुलच्छन्दस्यमाङ्-  
योगेऽपीतत्राङागमो ( ६।४।७५ ) भवतेष्व । अस्तिसिचोऽष्टकइतीट् ( ७।३।८६ )  
तद्धि कस्मान्न भवतीत्याह इट् च न भवतीत्यादि । प्रत्ययग्रहणाद् यथा किन्-  
प्रत्ययस्य लुगन्तस्य कुत्वं भवति तथा दृग्भ्यामित्यादौ दृशेः किबन्तस्यापि । एव  
मितरादि । प्रत्ययग्रहणात् किन् प्रत्ययो यस्माद् विहित स्तस्यान्यप्रत्ययान्तस्यापि  
कुत्वं भवतीतस्मिन्नर्थं व्यवस्थिते रज्ज्स्वङ्भ्यामितरापि व्रश्वादिंसूत्रेण ( ८।२।३६ )  
षत्वं यत् प्राप्नोति तद् बाधित्वा कुत्वेन भवितव्यम् । अथ तु नेष्टते प्रतिविधानं  
कर्त्तव्यम् । प्रतिविधानमुत्तरसूत्रे वाग्रहणं यत् तदुभयोर्योगयोः शेषः । व्यव-

(Y) अत्र काशिकायामेकः श्लोको विच्छिन्नः पठितः । स च—

“किनः कुरिति वक्तव्ये प्रत्ययग्रहणं कृतम् ।

किन्प्रत्ययस्य सर्वत्र पदानि कुत्व मिष्यते ॥१॥” इति ।

स्थितविभाषा च । तेनेह न भविष्यतीति । एवञ्च सति रज्जुसृङ्भ्यां रज्जुसृङ्भ्य इति भवितव्यम् ।

६३ । नशेर्वा ।

जीवनङाहुतिरिति । अत्राकुत्वपक्षे ब्रह्मादिसूत्रेण ( ८२।३६ ) प्लवे कृते जश्त्वं डकारः ।

६४ । मो नो धातोः ।

पदस्येति वर्त्तते । तच्च धातुसमानाधिकरणम् मकारेण विशेष्यते मकारान्तस्य पदस्य धातोरिति । प्रश्नान् प्रतानिति । शमु उपशमे । तमु काङ्क्षायाम् । क्तिप् । अनुनासिकस्य क्तिभ्रलोः कङ्ठितोत्पधादीर्घत्वम् ( ६।४।१५ ) । हल्ङ्यादिलोपः ( ६।१।६८ ) । अथेह नलोपः प्रातिपदिकान्तस्येति ( ८२।७ ) नकारलोपः कस्मान्न भवतीत्याह नत्वस्येत्यादि ।

६५ । म्वोश्च ।

अगम्य इति । स उत्तमस्येति ( ३।४।६८ ) सकारलोपः । जगन्वानिति । गमेर्लिट् । कसुः । हल्ङ्यादि- ( ६।१।६८ ) संयोगान्तलोपौ ( ८२।२३ ) । सान्तमहृत इति ( ६।४।१० ) दीर्घः । गमहनेत्यादिनोपधालोपः ( ६।४।६८ ) । छन्दस्युभयथेति ( ३।४।११७ ) सार्वधातुकत्वं न भवति । चकारो धातोरित्यनुकर्षनार्थः ।

६६ । ससजुषो रुः ।

सजूरिति । ( Z ) जुषी प्रीतिसेवनयोः । सह जुषत इति क्तिप् । उपपदसमासः । सहस्य सः संज्ञायामिति ( ६।३।७८ ) सभावः । कृत्वे कृते वीरुपधाया इति ( ८२।७६ ) दीर्घः । सजुषो ग्रहणमसकारान्तार्थम् । योगश्चायं जश्त्वापवादः ।

( Z ) सजूरिति सप्रीतिः शिवमानप्रीतिरित्यर्थः । सेवमान इति वा । खिलायन्ननिश्च' नापि सजुः कृत्य रति' वसेदिति भट्टिः । स च सजूरित्युभयादिषु सङ्गर्थे पठ्यते । सजुः कृत्य सहायीकृत्येत्यर्थः ।



## ६७ । अवयाः श्वेतवाः पुरोडाश्च ।

दाशेरिति । दाम्य दान इत्यस्मात् खिनि कृत इति । वह्निदाशिभ्यां मन्त्रे-  
 श्वेतवह्नोक्थशसपुरोडाशो खिन्नितानेन (३।२।७१) यजेषावे यज इति (३।२।७२)  
 खिन्प्रतयान्तेभ्यः सम्बुद्धिः । तस्य हल्ङ्यादिलोपः (६।१।६८) । ततः श्वेत-  
 वहादीनां ङस् पदस्येति (३।२।७१, वा) ङस्प्रतयः । टिलोपः । किमर्थमेते  
 निपातयन्ते ? यावता श्वेतवोभ्यां श्वेतोवोभिरितेवमाद्यर्थं श्वेतवहादीनां ङस्  
 पदस्येतयश्चमिदं वक्तव्यम् । ङसि च कृते ससञ्जुषोरिति (८।२।६६) सिद्ध-  
 मित्याह श्वेतवहादीनामित्यादि । नैते कृतार्थं निपातयन्ते । किं तर्हि ?  
 सम्बुद्धौ दीर्घत्वार्थम् । ननुच दीर्घत्वमध्येषामत्वसन्तस्य चाधातोरिति (६।४।१४)  
 सिद्धमित्याह अत्वसन्तस्य चेत्यादि । तत्र हि सर्वनामस्थाने चासम्बुद्धावित्यतो  
 (६।४।८) ऽसम्बुद्धावितेतदनुवर्तते । तेन सम्बुद्धौ दीर्घत्वं न प्राप्नोतीति तदर्थमेते  
 निपातयन्ते । पुरोडा इति । मन्त्रे श्वेतवह्नोक्थशसित्यादिनैव (३।२।७१)  
 सूत्रेण दकारस्य ङकारो निपातयते । उक्थशा इति । शनसु स्तुतौ । उक्थानि  
 शंसतीति मन्त्रे श्वेतवहेत्यादिनैव (३।२।७१) खिन् । ततः पूर्ववत् सम्बुद्ध्यादिः ।

## ६८ । अहन् ।

नलोपः प्रातिपदिकान्तस्येति (८।२।७) नलोपे प्राप्ते कृत्वं विधीयते । अहो-  
 भ्यामहोभिरिति । हशि चेतुश्चम् (६।१।११४) । आद् गुणः (६।१।८७)  
 दीर्घाच्चा निदाघ इति । बहुव्रीहिः । हल्ङ्यादिलोपः (६।१।६८) । कृत्वस्या-  
 सिद्धत्वात् सर्वनामस्थाने चेत्यादिना (६।४।८) दीर्घः । भो भगो अघो इत्यादिना  
 (८।३।१०) रेफस्य यकारः । तस्य हलि सर्वेषामिति (८।३।२२) लोपः ।  
 हे दीर्घाहोऽत्रेति । अतो रोरमुतादमुत इत्युत्वम् (६।१।११३) । आद् गुणः  
 (६।१।८७) । एङः पदान्तादिति (६।१।१०८) परपूर्वत्वम् । हन्तेर्लङि तिपा  
 हल्ङ्यादिलोपे (६।१।६८) कृते तिपश्च लुक्छङागमे चाह्नितेतद्रूपं सम्पद्यते ।  
 तस्मात् तस्य कृत्वेन भवितव्यमिति कस्यचिद् भ्रान्तिः स्यात् । अत स्तन्निरासायाह  
 अह्नित्यादि । उपसंस्थानशब्दोऽत्र प्रतिपादने वर्तते । अह्नौ क्विधौ कर्त्तव्ये  
 रूपादिषु कृत्वस्य प्रतिपादनं कर्त्तव्यमित्यर्थः । तत्रेदं प्रतिपादनम् । पूर्वसूत्रादिह  
 चकारोऽनुवर्तते । स चानुक्तसमुच्चयार्थः । तेनाह्नौ रूपादिषु कृत्वं भविष्यतीति ।

अहोरूपमिति । अहो रूपमिति षष्ठीसमासः । अहोरात्र इति । अहश्च रात्रिश्चेति द्वन्द्वः । अहः सर्वैकदेशेतादिना ( ५।४।८७ ) ऽच् समासान्तः । कथं पुना रात्रिशब्द उच्यमानं क्वं रात्रशब्दे भवति ? स्थानिवद्भावात् । एकदेश-विकृतस्यानन्यत्वाद्वा ( प, ३८ ) । रात्रशब्दस्य तु ग्रहणं न कृतम् । रात्रिशब्दस्यापि यथा स्याद् गतमहो रात्रिरागतेति । अहो रथन्तरमिति । षष्ठीसमासः । अथवाऽसमासएव । रोऽसुषीत्यस्यापवादो ( ८।२।६६ ) क्वमित्यादि । अहोरूप-मित्यादि । यदि समासो यद्यसमासो वा सर्वथा विभक्तैर्लुका भवितव्यम् । लुकि सत्यहो रविधौ लुमता लुमे ( १।१।६३ ) प्रत्ययलक्षणस्य प्रतिषेधः । तेन सुप्पर-त्वस्याभावाद् रोऽसुषीत्येतत् ( ८।२।६६ ) प्राप्नोतीति क्त्वं विधीयते । किमर्थम् ? हृशि चेत्युत्वं ( ६।१।११४ ) यथा स्यात् । यदि कुरुदुत्पन्नः स्यात् ( AA ) । उत्त्वविधौ रोरित्प्रकारानुबन्धविशिष्टस्य रेफस्यानुवृत्तेः ।

### ६६ । रोऽसुपि ।

पूर्वस्यायमपवादः । रेफेऽकार उच्चारणार्थः । अहर्ददातीति । यद्यत्र क्वं स्याद् हृशि चेत्युत्वं ( ६।१।११४ ) प्रसज्यत । तस्माद् रो विधीयते । ननु चात्रापि प्रत्ययलक्षणेन सुबस्ति । नैष दीषः । अहो रविधौ लुमता लुमे प्रत्ययलक्षणस्य प्रतिषेधः । लोपशब्देन यत्र लोप स्तत्र हि प्रत्ययलक्षणम् । यथा हे दीर्घाहोऽत्र, हे दीर्घाह निदाघेति । अत्र हल्ङ्यादिलोपः ( ६।१।६८ ) ।

### ७० । अन्नरूधरवरित्युभयथा कृन्दसि ।

नित्यं क्वे प्राप्ते पक्षे रोऽपि यथा स्यादित्येवमर्थमिदम् । सकारस्य क्वं कृत्वा निर्देशो यस्मिन् प्राप्ते रेफ उच्यते तस्य क्वस्योभयथाग्रहणेन पक्षेऽभावो विज्ञायेत्येवमर्थश्च । इतरथा हि द्वेष्यमपि विज्ञायेत । यस्मिन् प्राप्ते क्व-मारभ्यते तस्य जश्त्वं पक्षेऽभ्यनुज्ञायत इति । अन्न एवेति । क्वपक्षे भो भगो इत्यादिना ( ८।३।१७ ) यकारः । तस्य लोपः शाकल्यसेति ( ८।३।१८ ) लोपः । प्रचेतस उपसंख्यानम् । अहरादीनां पत्यादिषूपसंख्यानमिति । उभयत्रोपसंख्यान-

शब्दस्य प्रतिपादनमर्थः । तत्रेदं प्रतिपादनम् । इतिकरणः प्रदर्शनार्थः । एवम्प्रकारेणैवैष्यभयथा भवति क्त्वं वा रेफो वेति । तेन प्रचेतः शब्दस्य राजन्यहरादीनाञ्च पत्रादिषूभयथा भवति । प्रचेतो राजन्निति । प्रकृष्टं चेतो यसेति बहुव्रीहिः । आमन्त्रितेकवचनम् । क्त्वम् । ह्रिश्चि चेत्यत्वम् (६।१।११४) । आद् गुणः (६।१।८७) । प्रचेता राजन्निति । रेफे कृते तस्य रो रीति (८।३।१४) लोपः । दलोप (६।३।१११) इत्यादिना दीर्घः । सम्बुद्धान्तोदाहरणम् । क्त्वरेफयोर्विशेषसंप्रतिपादनार्थम् । असम्बुद्धौ हि क्त्वरेफयो रसिद्धत्वादत्वसन्तस्य चाधातोरिति (६।४।१४) दीर्घत्वे तुल्यमेव रूपम् भवति । अहर्पतिरिति । षष्ठीसमासः । रोऽसुपोति (८।२।६८) रेफे कृते तस्य पक्षे रेफो विधीयते । अहर्पतिरिति । रेफस्य विसर्जनीये कृते कुपोः + कपौ चेति (८।३।३७) पक्ष उपध्मानीयः । गीर्पतिरिति । गृ शब्दे । सम्पदादित्वात् क्षिप् । ऋतद्वाताोरितीत्वम् (७।१।१००) । रपरत्वम् । धूर्पतिरिति । धूर्वः क्षिप् । राज्ञोप (६।४।२१) इति वकारलोपः । अथ किमर्थं रेफस्यैव रेफो विधीयत इत्याह विसर्जनीयबाधनार्थमित्यादि । खरवसानयोरिति (८।३।१५) विसर्जनीयः प्राप्नोति । तद्बाधनार्थं रेफस्यैव रेफो विधीयते ।

### ७१ । भुवश्च महाव्याहृतेः ।

भुवः शब्दः षष्ठ्यन्तप्रकृतिरूपकमव्ययम् । तस्य नित्यं क्त्वे प्राप्ते पक्षे रेफो यथा स्यादित्येवमर्थमिदम् । चकार उभययत्यस्यानुकर्षणार्थः । तेनोत्तरत्वानुवृत्तिर्न भवति । भुवो विश्वस्येति । भूशब्दस्य षष्ठ्यन्तस्य पञ्चम्यन्तस्य (BB) वा प्रयोगः । यद्येवं लाक्षणिकत्वादिनास्य न भविष्यति । तत् किमेतन्निवृत्त्यर्थं न महाव्याहृतिग्रहणेन ? एवं तर्ह्येतज्ज्ञापयति । अनित्यलक्षणा प्रतिपदोक्तपरिभाषेति (प, ११४) । तेन क्रापयतीत्यत्र (CC) पुगागमः सिद्धो भवति । नित्यत्वे तु तस्य न स्यात् । अस्याकारान्तस्य लाक्षणिकत्वात् । कौटुशो भुवः शब्दो महाव्याहृति भवतीत्याह भुवसित्येतदित्यादि । अन्तरिक्षं हि महत् । तस्य व्याहृतिरुक्तिर्यस्मात् तस्मान् महाव्याहृति भवति ।

(BB) तिङन्तमेतत् । भवते ऋन्दसि लङि सिप् । गुणाभावोऽङभावश्च ऋन्दस इति तु हरदत्तः ।

(CC) क्रीडजीनां यावित्यनेन (६।१।४८) क्रीणातेरास्त्रं लाक्षणिकम् । तथापि पुक् क्रापयतीति ।

### ७२ । वसुसंमुध्वंस्वनङ्गुहां दः ।

विहङ्गामिति । विदेः शतुर्वसुरिति ( ७।१।३६ ) वसुरादेशः । पपिवङ्गां पपिवङ्गिरिति । पिवतेः पाते र्वा लिट् । कसुः । वस्वेकाजादुधसामितौट् ( ६।२।६७ ) । आतो लोप इटि चेत्याकारलोपः ( ६।४।६४ ) । स्थानिवङ्गावेन पा इतिप्रतद् द्विरुच्यते । उखासत् पर्णध्वदिति । संसिध्वंसिभ्यामुखायाः संसते पर्णानि ध्वंसत इति क्तिप् । अनदितामिति ( ६।४।२४ ) नलोपः । इहेदं वसोर्दत्वमनवकाशम् । सव्यस्य विषयस्य विध्यन्तरेणावष्टब्धत्वात् । तथापि विहानित्यादौ संयोगान्तलोपः प्राप्नोति । विहङ्गुभ्यामित्यादौ तु रुत्वम् । अत स्तदनवकाशत्वाद् यदा रुत्वं बाधते तदा संयोगान्तलोपोऽपि तेन बाधितव्यः । ततश्च विहानिति न सिध्यतीति यस्य व्यामोहः स्यात् तं प्रतग्राह्यं रुत्वेनाप्राप्तइत्यादि । यस्मिन्नाप्राप्ते यो विधिरारभ्यते स तस्य बाधको भवति ( प, ५८ ) । न चाप्राप्ते रुत्व इदमारभ्यते । अत स्तदेव दत्वेन बाध्यते । संयोगान्तलोपस्तु नेवमिति । तुशब्दो रुत्वाद् विशेषं दर्शयति । इतिकरणो हेतौ । यथा रुत्वं सर्वत्र प्राप्नोति नेवं संयोगान्तलोपः । स हि विहानित्वादावेव प्राप्नोति । न विहङ्गामित्यादौ । तस्मात् तेनेव दत्वं बाध्यते । नत्वसौ दत्वेन । संयोगान्तलोपे कर्त्तव्ये दत्वस्यासिद्धत्वादित्यभिप्रायः । अथ यथा हो ढइत्यस्य ( ८।२।३१ ) दकारोऽत्रापवादः स तथा सावनङ्गुह ( ७।१।८२ ) इत्यस्यापि कस्मान्न भवति ? यथा ह्यवकाशत्वाद् दकारो ढत्वस्य बाधकस्तथा नुमोऽपि बाधकएव युक्त इत्यत्राह नुमस्तु विधानसामर्थ्यान्न भवतीति । प्रतिपदं हि सावनङ्गुहो नुम् विधोयते । तस्य यद्ययं दकारोऽपवादः स्यान् नुमविधानमनर्थकं स्यात् । अनङ्गुहानिति । चतुरनङ्गुहोरामुदात्त इत्याम् ( ७।१।८८ ) । यणादेशः । हल्ङ्यादि- ( ६।१।६८ ) संयोगान्तलोपो ( ८।२।२३ ) । हेऽनङ्गुहवन्निति । अम् सम्बुद्धावित्यम् ( ७।१।८८ ) । शेषं पूर्ववत् ।

### ७३ । तिप्यनस्तेः ।

अचकादन्वशादिति । चकास्य दीप्तौ । शासु अनुशिष्टौ । लङ् । तिप् । अदादित्वाच्छपो लुक् । हल्ङ्यादिलोपः ( ६।१।६८ ) । भवानित्यनुप्रयोगस्तिपोऽभिव्यक्तये । आ इति । अङि जादौनामित्याट् ( ६।४।७२ ) । आटश्चति ( ६।१।८० ) वृद्धिः । तिपो लोपे कृते धातुसकारस्य रुत्वम् । तस्य विसर्जनौयः ।

## ७४ । सिपि धातो र्वा ।

अचकास्त्वमिति । कृत्वे कृते तस्य विसर्जनोयः । तस्य विसर्जनोयस्य स इति ( ८।३।३४ ) सकारः । त्वमित्यनुप्रयोगः सिपोऽभिच्यक्तये । अथ धातु-ग्रहणं किमर्थम् ? यावता सकारान्तस्यापि रेफदकारावुच्चेते । नच सिपि सकारान्ताद् धातोरन्यदस्त्येतन्नाह धातुग्रहणमित्यादि । उत्तरार्थता चास्य वीरुपधाया इत्यत्र ( ८।२।७६ ) दर्शयिष्यते । क्रियतामुत्तरार्थं धातुग्रहणम् । रग्रहणं तु न कर्त्तव्यम् । अनर्थकत्वात् । दकारे हि विकल्पिते यथाप्राप्तं कृत्वं पक्षे लभ्यत एवेत्यत आह रग्रहणञ्चेति । उत्तरार्थमित्यपेक्षते । दक्षेति ( ८।२।७५ ) वक्ष्यति । तत्र पक्षे कृत्वं यथा स्यादित्येवमर्थम् । असति हि तस्मिन् यदा दत्वं न भवति तदा यथाप्राप्तं चरत्वं स्यात् ।

## ७५ । दश्च ।

चकारेण द इत्यनुकृष्यते ( ८।२।७२ ) । तेनोत्तरत्र तस्यानुवृत्ति ( प, ७९ ) न भवति । अभिनस्त्वमिति । लङ् । रुधादित्वाच् अम् ।

## ७६ । वीरुपधाया दीर्घं डूकः ।

पदस्येत्येव । धातोरिति च । तदुभयमिह समानाधिकरणं रेफवकाराभ्यां विशिष्यते । विशेषणेन च तदन्तविधि भवतोत्याह रेफवकारान्तस्येति । वकारस्योदाहरणं कस्मान्न प्रदर्शित मित्याह वकारग्रहणमुत्तरार्थमिति । तेन वकारान्तस्योदाहरणं न प्रदर्शितमिति भावः । एतदर्थं तु तन्न भवति । वकारान्तस्य पदस्य धातोरसम्भवात् । अबिभरिति । भृजो लङ् । तिप् । गुणः । रपरत्वम् । जुहोत्यादिभ्यः झुः ( २।४।७५ ) । द्विर्वचनम् । उरदित्यत्त्वम् ( ७।४।६६ ) । भृजामिदित्यत्त्वम् ( ७।४।७४ ) । हलङ्घ्यादिलोपः ( ६।१।६८ ) ।

## ७७ । हलि च ।

दिष्यति । चतुर्थ्यतीति । दिव् चतुरित्युभये प्रातिपदिकमत्र । तेन न भवति । स्मर्येत इति । भावे यक् । गुणोर्त्तिसंयोगाद्योरिति ( ७।४।२९ ) गुणः । भव्यमिति । अचो यत् ( ३।१।८७ ) । गुणः । धातो स्तन्निमित्तस्यैवेत्यवादेशः ( ६।१।८० ) ।

## ७८ । उपधायाच्च ।

पूर्वं रेफवकारान्तस्य धातो दीर्घत्वविधानादरेफवकारान्तार्थमिदम् । उपधायामिति सुब्यत्ययेन षष्ठौद्विचनस्य स्थाने सप्तम्येकवचनम् । उपधा-  
भूताविति । उपधात्वं प्राप्तावित्यर्थः । अलोऽन्यात् पूर्वौ इति यावत् । हल्-  
पराविति । हल् पर आभ्यामिति बहुव्रीहिः । स पुनहल् धात्ववयव एव  
वेदितव्यः । यत्र हि प्रत्ययावयवो रेफवकाराभ्यां हल्परस्तत्र पूर्वणैव सिद्धः ।  
हृच्छित्तेति । हृच्छ कौटिल्ये । मूर्च्छित्तेति । मुच्छा मोहसमुच्छ्रययोः ।  
ननु चाचो रह्यभ्यां द्वे इति ( ८।२।४६ ) द्विचने कृते रेफोऽलोपधा न भवति ।  
नैतदस्तीति । दीर्घत्वे कर्त्तव्ये द्विचनस्यासिद्धत्वाच्च छकारोऽत्रैक एव हलिति  
भवत्येवोपधात्वं रेफस्य । चिरिणोति जिरिणोतीति । रि चि चिरि जिरि दाश  
ट हिंसायाम् । स्वादित्याच्च अः । इह री गती वो गतिप्रजनादिषु । एताभ्यां  
लिट् । अतुसि उसि च एरनेकाच इति ( ६।४।८२ ) यणादेशः । तस्य स्थानि-  
वद्भावाद द्विचने कृते रिथितू रिथिर्बिभ्यतुर्विव्युरिति स्थितेऽभ्यासेकारस्य  
दीर्घत्वं प्राप्नोति । हल्परयो रेफवकारयो रूपधाभूतत्वात् । एतत् कस्माच्च  
भवतीत्याह रिथितूरिथिरित्यादि । स्थानिवद्भावोऽयः परस्मिन्नित्यादिना  
( १।१।५७ ) । ननु च स न पदान्तेत्यादिना ( १।१।५८ ) दीर्घविधौ प्रतिषिध्यते  
स्थानिवद्भावः । तत् कुतस्तस्येह सम्भवः ? नैतदस्ति । परिगणनं हि तत्र क्रियते ।  
स्वरदीर्घयलोपेषु लोपाजादेशो न स्थानिवदिति ( १।१।५८, वा ) । असिद्धत्वादेत्यादि ।  
अत्र बहिरङ्गत्वं यणादेशस्य । अङ्गाधिकारे विधेयमानस्य प्रत्ययाश्रितत्वात् ।  
दीर्घत्वस्य त्वन्तरङ्गत्वम् । प्रकृत्याश्रयत्वात् । असिद्धञ्च बहिरङ्गमन्तरङ्ग इति  
( प, ५१ ) दीर्घत्वे कर्त्तव्ये यणादेशस्य सिद्धत्वाद् रेफवकारो हल्परौ न भवतः ।  
तत् कुतो दीर्घत्वस्य प्राप्तिः ? इह तर्हि चतुर्थ्यितेति दीर्घत्वं कस्माच्च भवति ?  
अत्र हि चतुर्थ्य इत्यस्य कञन्तस्य धातो स्तृचि परतोऽतो लोप ( ६।४।४८ ) इत्य-  
कारलोपे कृत उपधाभूतो रेफो हल्परौ भवतीत्यस्ति दीर्घत्वस्य प्राप्तिरित्याह  
चतुर्थ्यितेत्यङ्गापीत्यादि । बहिरङ्गत्वमतो लोपस्वार्धधातुकाश्रयत्वात् । दीर्घ-  
स्यान्तरङ्गत्वं पूर्ववत् । तर्हि प्रतिदीवनेत्यङ्गापि दीर्घत्वं न स्यात् । यथैव हि  
चतुर्थ्यितेत्यत्र धातोरुपधा रेफो न भवति तथा प्रतिदीवनेत्यङ्गापि वकारः । तथाहि  
दीव्येत्यावान् धातुः । नकारस्तु प्रत्ययसम्बन्धो । न च दिवेषातोर्वकार उपधा-

भूतः । किं तर्हि ? अन्तर्भूत इत्यत आह प्रतिदीव्रेतरत्वेत्यादि । प्रतिपूर्वाद् दिवः कनिन् युवषीतगादिना ( उण्, १।१५४ ) कनिन् । अक्लोपोऽन इतर- ( ६।४।१३४ ) कारलोपः । ननु चाचः परस्मिन् पूर्वविधावितरक्लोपस्य ( १।१।५७ ) स्थानिवद्भावाद् हलि परतो वकारान्तोऽत्र धातुर्न भवति । तत् कथं हलि चेति ( ८।२।७७ ) दीर्घत्व मितगाह दीर्घविधावितगादि । स्थानिवद्भावप्रतिषेधस्तु न पदान्तेतगादिना ( १।१।५८ ) । नन्वेवपि बहिरङ्गलक्षणसिद्धत्वादक्लोपस्य नैवात्र हलि परतो वकारान्तो धातुरूपपद्यत इतगाह असिद्धं बहिरङ्गमितगादि । अनाश्रयणस्य तु हेतुरनित्यत्वमस्याः परिभाषायाः ( प, ५१ ) । अनित्यत्वं तु नलोपः सुप् स्वरितगादौ सूत्रे ( ८।२।२ ) तुग्विधियङ्गणान्नापितम् । अथ जित्रिः किर्यीरितगादौ हलि चेति ( ८।२।७७ ) दीर्घत्वं कस्मान्न भवति ? जित्रिशब्दोऽप्ययमेवं व्युत्पाद्यते । जीर्यतेः क्रिन् रश्च व इति ( उण्, ५।७२ ) । भृष् भृष् वयोहाना इतस्मात् क्रिन् प्रत्ययः । ऋत इद् धातोरितोत्त्वम् ( ७।१।१०० ) । रपरत्वत् । रेफस्य वकार आदेश इत्येवं व्युत्पत्तौ जित्रिरित्येतस्य वकारान्तस्य धातौ रेफे हलि परतो हलि चेत्तस्मिन् ( ८।२।७७ ) दीर्घत्वस्य प्राप्तिः । किरिर्गिरिरित्येवमादीनामपि शब्दानामेवं व्युत्पत्तिः क्रियते । अचङ्गरित्यत ( उण्, ४।५७८ ) इप्रत्ययेऽनुवर्त्तमाने भुजिः किञ्चेति च ( उण्, ४।५८१ ) कृगृशृपृकुटिभिदिच्छिदिभ्रश्चेति ( उण्, ४।६८२ ) किरतिप्रभृतिभ्यो धातुभ्य इप्रत्ययं विधाय व्युत्पाद्यन्त एते । एवं हि व्युत्पत्तावोसि यणादेशे कृते यकारे हलि परतो रेफान्तानां किरिप्रभृतीनां हलि चेति ( ८।२।७७ ) दीर्घत्वं प्राप्नोतीत्यत आह उणादयोऽव्युत्पन्नानौतगादि । ननु च किर्यीर गिर्यीरित्यत्र व्युत्पत्तिपक्षेऽपि दीर्घत्वं न प्रसजति । नञ्चात्र हलि परतः किरतिगिरतौ रेफान्तौ । दीर्घत्वे कर्त्तव्ये यणादेशस्य स्थानिवद्भावात् स्वरादिलोपेषु हि लोपाजादेशो न स्थानिवत् । अन्यस्तु स्थानिवदेव । सतरामेतत् । अभ्युपगम्यैव परिहार उक्तः । एवं मन्यते । भवत्वविशेषेण स्थानिवद्भावप्रतिषेधः । तथापि नैवात्र दीर्घत्वं प्रसज्यते । अव्युत्पन्नत्वात् । उणादीनामिति । यद्युणादयोऽव्युत्पन्नानि प्रातिपदिकानि प्रतिदीव्रेतरत्वापि दीर्घत्वं न सिध्यति । प्रतिदिवञ्चशब्दस्याप्यौणादिकत्वात् । अयं कनिन् युवषीतगादिना ( उण्, १।१५४ ) कनिन्प्रत्ययान्तो व्युत्पाद्यते । न तर्हि वक्तव्यमुणादयोऽव्युत्पन्नानि प्रातिपदिकानीति । न हि तत्रैव सूत्रे व्युत्पत्तिपक्ष आश्रयितुं युक्तः । योऽप्यातो मनिन्कनिन्वनिपञ्चे- ( ३।२।७४ )

तन्त्र्येभ्योऽपि दृश्यन्त इति कनिष्पप्रतयान्तं प्रतिदिवञ्शब्दं व्युत्पादयित्  
तस्यापि नैव दीर्घत्वं सिध्यति । लोपो व्योर्वलौति ( ६।१।६६ ) वकारलोपे  
कृते धातोरवकारान्तत्वादिति । कर्त्तव्योऽत्र यत्नः । एष क्रियते । हलि चेत्यत्र  
( ८।२।७७ ) व्यक्तः पदार्थ इत्येतद् दर्शनमाश्रीयते । अस्मिन् दर्शने प्रतिलक्ष्यं  
लक्षणभेदो भवतीति यावन्ति लक्ष्याणि तावन्तेष्व लक्षणान्युपदिशन्ति । तत्र  
भिन्नेषु लक्ष्यानुरोधात् कचित् प्रतिदीप्तेत्यादौ व्युत्पत्तिपक्ष आश्रीयते । कचित्  
पुनर्जिन्निः किर्यीर् गिर्यीरित्यादावव्युत्पत्तिपक्ष इति । चकारो हलीत्यस्यानु-  
कर्षणार्थः ।

७६ । न भकुर्कुलाम् ।

हलि चेति ( ८।२।७७ ) दीर्घत्वे प्राप्ते प्रतिषेधोऽयमारभते । धुर्य इति ।  
धुवं वहतीति धुरो यड्ढकाविति ( ४।४।७७ ) यत् । कुर्यादिति । करोतेर्लिङ् ।  
तनादिक्ञभ्र उः ( ७।१।७८ ) । धातोर्गुणः । रपरत्वम् । अत उत् सार्व-  
धातुक इत्युक्तम् ( ६।४।१३० ) । ये चेत्युकारलोपः ( ६।४।१०८ ) । कुर्या-  
दिति । आशिषि लिङ् । करोतेर्विकरणेन निर्देशं शिकीर्षतीत्यत्र प्रतिषेधो  
मा भूदित्येवमर्थः ।

८० । अदसोऽसेरदादु दो मः ।

असेरितीकार उच्चारणार्थः । अविद्यमानः सकारो यस्य स तथोक्तः । यश्चेवं-  
विधः स सकारान्तो न भवतीत्याह असकारान्तस्येत्यादि । अमुमित्यादि । अदसोऽ-  
मादिषु त्यदाद्यत्वेऽतो गुणे ( ६।१।८९ ) पररूपत्वे च कृतेऽमि पूर्वत्वम् ( ६।१।१०७ ) ।  
औटि वृद्धिरेचीति ( ६।१।८८ ) वृद्धिः । असि प्रथमयोः पूर्वं सवर्णदीर्घत्वम् । अत्र  
स्थानेऽन्तरतमपरिभाषयैकवचने ( १।१।५० ) मात्रिकस्य मात्रिक एव भवति । अन्यत्र  
द्विमात्रिकस्य द्विमात्रिकः । ननुच मात्रिकः सूत्र उपात्तः । तत् कथं द्विमात्रिको  
लभ्यते ? अणुदित् सवर्णस्य चाप्रत्यय ( १।१।६८ ) इति सवर्णग्रहणादिति चेत् ? न ।  
भाव्यमानोऽण सवर्णान् न गृह्णातीति ( प, २० ) प्रतिषेधादित्यत आह भाव्यमानोऽणौ-  
त्यादि । एतच्च कृत उदित्यत्र ( DD ) ( ६।१।१११ ) तपरकरणेन स्थापितम् ।  
अदस्यतीति । सुप आत्मनः क्यच् ( ३।१।८ ) । अदसोऽनोस इति वक्तव्यमिति ।  
ओकारसकाररेफाणां द्वन्द्वः । अविद्यमाना ओसोऽसेरिति बहुव्रीहिः । अदोऽसेरिति ।



नपुंसकत्वात् स्वमोर्नपुंसकादिति सोर्लृक् ( ७।१।२३ ) । सकारस्य कृत्वेऽती  
 रोरङ्गतादङ्गुत ( ६।१।११३ ) इति रोरुत्वम् । आद् गुणः ( ६।१।८७ ) । एङः  
 पदान्तादतीति ( ६।१।१०८ ) परपूर्वत्वम् । इदमोकारप्रतिषेधस्य प्रतुपदाहरणम् ।  
 अद् इति । एतत्तु रेफप्रतिषेधस्य । कृत्वे कृते विसर्जनीयः । तदर्थमिति । सकार-  
 रेफयोरपि प्रतिषेधो यथा स्यादितेप्रवमर्थम् । अः से यंसेप्रति । सकार उच्चारणार्थः ।  
 अकारः सकारस्य यसेप्रतार्थः । कथमित्यादि । यदादसोऽद्रादेशः क्रियते  
 तदेदमदसोऽद्रेष पृथग् मुत्वं भवति ? उतान्यसदेशस्य ? आहोर्स्वदद्रादेशविषये  
 न भवतेऽवेतेप्रतत् पृच्छति । अदसोऽद्रेरित्यादि । मश्च उश्च मुः । तस्य भावो  
 मुत्वम् । अदसोऽद्रेषोभयोरपि केचिन् मुत्वमिच्छन्तीतार्थः । विनापि हि  
 चकारेण तदर्थी गम्यते । तद् यथा अहरहनंयमानो गामश्चं पुरुषं पशुमित्यादौ  
 वाक्ये । कथम् ? यथेताग्रह लत्ववदिति । यथा चलीक्लृप्यत इतप्रव कपो रो ल  
 ( ८।२।१८ ) इति धातो रेफस्य रीशब्दस्य चोभयोरपि लत्वमिच्छन्ति तद्वदसोऽ  
 द्रेष मुत्वम् । केचिदन्यसदेशस्येति । अद्रादेश इकारान्तः । तस्य केचिदुत्वमिच्छन्ति ।  
 स पुन रद्रादेशसम्बन्धी दकारो रेफश्च । नेतेप्रक इति । अपरे तु यदादसोऽद्रादेशः  
 क्रियते तदा न भवितव्यमेव मुत्वेनेतीच्छन्ति । अत्रैव कारणमाह असेर्हि दृश्यत  
 इति । अः से यंसेप्र सोऽयमसिः । तस्यसेः । हिशब्दो यस्मादर्थः । यस्मात्  
 सकारस्य स्थाने यस्यदादसोऽकारो भवति तस्य पण्डिते मुत्वं दृश्यते । न च  
 कृताद्रादेशस्यदादसः सकारस्य स्थाने ऽत्वं भवति । विभक्तेः परस्य निमित्तस्य-  
 भावात् । तस्मात् न तस्य मुत्वेन भवितव्यमिति । यैरित्यादिना श्लोकस्य  
 पूर्वाङ्गं व्याचष्टे । असेरिति सकारस्य प्रतिषेधः क्रियते । नास्य सि र्बिद्यत  
 इतेप्रव व्याचक्षाणैः । उभयोरपीति । अदसोऽद्रेष । असुमुयङित्यादि । अदोऽ-  
 द्रेषतीति ऋत्विगादिना ( ३।२।५८ ) सूत्रेणाश्रितेः क्तिन् । अनदितामिति  
 ( ६।४।२४ ) नलोपः । उपपदसमासः । उगिदचामिति ( ७।१।७० ) नुम् ।  
 हल्ङ्यादि ( ६।१।६८ ) संयोगान्तलोपी ( ८।२।२३ ) । एकवचने क्तिन्प्रत्य-  
 यस्य कुरिति ( ८।२।६२ ) कुत्वं नकारस्य ङकारः । अन्यत्र नश्चापदान्तस्य  
 झलीतग्रनुस्वारः ( ८।१।२४ ) । अनुस्वारस्य ययि परसवर्ण ( ८।४।५८ ) इति  
 परसवर्णो ङकारः । आ सर्वान्नाम् इतप्रतः ( ६।३।८१ ) सर्वान्नाम् इतग्रनुवर्तमाने  
 विष्वग्देवयोश्च टेरद्राश्रयतावप्रत्यय ( ६।३।८२ ) इत्यदःशब्दस्य टेरद्रादेशः ।  
 पूर्वस्माद् दकारादुत्तरस्थोत्वम् । दकारस्य मत्वम् । द्वितीयस्मादपि दकाराद्रेफ-

स्योत्वम् । दकारस्य च मत्वम् । अमुमुयङ् । अमुमुयञ्चाविति भवति । यथेत्यादिना लत्ववदित्यस्यार्थमाचष्टे । चलीकृत्यत इति । कृपू सामर्थ्यं । अत्यन्तं कल्पत इति यङ् । द्विर्वचनम् । उरदित्यत्वम् ( ७४।६६ ) । हलादिशेषः ( ७४।६० ) । रीगृदुपधस्य चेति ( ७४।६० ) रीक् । कुहोश्चरिति ( ७४।६१ ) चुत्वम् । कपो रो ल ( ८२।१८ ) इत्युभयोरपि लत्वम् । अनन्यविकारेऽन्यसदेशसेति ( प, १०४ ) परिभाषानाश्रयणात् । ये त्वित्यादिना केचिदन्यसदेशस्येत्यस्यार्थं कथयन्ति । अदमुयङ् । अदमुयञ्चाविति । अत्राद्रिदकारादेरुत्तरस्योत्वम् । अद्रिदकारस्यैव च मत्वम् । शेषं पूर्ववत् । तेषां त्वित्यादिनैक इत्यादेर् व्याख्यानम् । केषां पुन स्वदाद्यत्वविषय एव मुत्वेन भवितव्यम् ? ये अः से र्यस्य सोऽयमसिस्तस्यासे रित्येवं वर्णयन्ति तेषाम् । अत्रेति । अद्रादेशविषये नैव भवितव्यमिति । त्यदाद्यत्वाभावात् । अदद्राङ् । अदद्राञ्चौ । अदद्राञ्च इति । पूर्ववत् । सुभावस्तु विशेषः । अमुया । अमुयोरिति । अदसस्तृतीयेकवचन ओसि च परत स्वदाद्यत्वम् ( ७१।१०२ ) । टाप । एकादेशः । तस्यान्तादिवच्चेति ( ६।१।८५ ) पूर्व प्रत्यन्तवद्भावो दादुदोग्रहणेनैव ग्रहणम् । अत्र यदि दादिति नोच्येत तदाङि चाप ( ७३।१०५ ) । ओसि चेति ( ७३।१०४ ) ङितेयत्वे कृते तस्य चायादेशेऽलोऽन्यपरिभाषया ( १।१।३२ ) यकारस्यैवोत्वं स्यात् । दादिति वचनान्न भवति । उदिति तपरकरणं मुखसुखार्थम् । (EE)

## ८१ । एत ईबहुवचने ।

बहुवचन इत्यर्थनिर्देशोऽयमिति । अन्वर्थनिर्देश इत्यर्थः । एतदुक्तं भवति । नेदं पारिभाषिकस्य बहुवचनस्य ग्रहणम् । किं तर्हि ? अन्वर्थस्य ग्रहणं बह्वनामर्थानां मुक्तिर्बहुवचनमिति । किं कारणमेवं व्याख्यातमित्याह पारिभाषिकस्य हीत्यादि । यदि पारिभाषिकस्य बहुवचनस्येदं ग्रहणं स्यादमी इत्यत्र न स्यात् । न ह्यत्रैकारात् परं पारिभाषिकं बहुवचनमस्ति । अन्वर्थग्रहणे त्वत्रापि बह्वनामर्थानां मभिधानमस्तीति सिध्यति । अन्वर्थग्रहणं तु व्याप्तिन्यायात्प्रत्ययते । एत

(EE) उदिति तु अदसोऽसिर् दादुद दो म इति पाठे द्रष्टव्यम् । अत्र हरदत्तः—“केचिदत्राप्युकारं दपरं पठन्ति उद दो म इति । तेषामयमौत्पत्तिको दकारो मुखसुखार्थः । न पुनस्तकारस्य जश्त्वम् । तथाहि सति सर्वग्रहणं न स्यात् । अदपरपाठस्तु भद्रः ।” इति ।

इति । एकारस्य स्थानिवत्त्वं यथा विज्ञायेत । एरित्युच्यमान इकारस्यापि स्थानित्वं माशङ्कोत । किञ्च स्यादद्वादेशे कृते तदवयवस्येकारस्य यणदेशं बाधितं स्यात् । ईदिति । तकारो मुखसुखार्थः ।

## ८२ । वाक्यस्य टिः श्रुत उदात्तः ।

वाक्यग्रहणमित्यादि । असति हि वाक्यग्रहणे वाक्ये यावन्ति पदानि तेषां सर्वेषामेव श्रुतः प्रसज्येत । वाक्यग्रहणे त्वन्त्यस्यैव भविष्यति । नानन्त्यस्य । अन्तप्रत्यये हि पदस्य यष्टिः स वाक्यटि भवति । नत्वितरस्य । तस्मादनन्त्यस्य पदस्य श्रुतो मा भूत् । अन्त्यस्यैव यथा स्यादित्येवमर्थम् । अनन्तप्रत्यय कस्मान्न भवति ? अनिष्टत्वात् । नहि पदाधिकारस्य निवृत्तिरिष्यते । तथाहि प्रागुक्तं पदाधिकारः प्रागपदान्ताधिकारादिति । असत्प्रत्ययश्च । नहि वाक्यग्रहणेन वाक्ये यावन्ति पदानि तेषां सर्वेषाम् । एकएव हि वाक्यस्य टिः । स नियोगतः पद-स्यापि भवति । अतो न युक्ता वाक्यस्य पदाधिकारनिवृत्त्यर्थता । अथ टिग्रहणं किमर्थम् ? यावतालोऽन्त्य- (१।१।५२) परिभाषयैवायुष्मानेधि देवदत्ता इत्यत्र टिः श्रुतो भविष्यतीत्यत आह टिग्रहणमित्यादि । असति हि टिग्रहणे यथा ऋस्रो नपुंसके प्रातिपदिकस्येति (१।२।४७) ऋस्वग्रहणेन समुत्थापितेऽच इत्येतस्मिन्- (१।२।२२) नचा प्रातिपदिके विशेषिते तस्याजन्तस्यैव ऋस्वत्वं भवति नानजन्तस्य सुवाग् ब्राह्मणकुलमिति तथेहापि श्रुतग्रहणेनाच इत्येतस्मिन्नपस्थापिते (१।२।२८) सतप्रचा वाक्ये विशेषितेऽजन्तस्यैव श्रुतः स्यात् । न व्यञ्जनान्तस्य । टिग्रहणे तु सति टिसंज्ञकेनाज् विशेष्यते । नत्वचा टिसंज्ञकः । यदि ह्यचा टिसंज्ञको विशेष्येत ततोऽजन्तो यष्टि स्तस्य श्रुतः स्यात् । तथा चानर्थकं हि टिग्रहणं स्यात् । विनापि तेनाचा वाक्ये विशेषिते तस्याजन्तस्य श्रुतो भवन्नलोऽन्त्यपरि-भाषयान्त्यस्याचः (१।१।५२) सिध्यति । तस्माद्विग्रहणस्य नानर्थक्यमिति । टिसंज्ञके-नाज् विशेष्यते टिसंज्ञकस्य योऽजिति । एवञ्च सति व्यञ्जनस्यापि टे र्योऽच् तस्यापि श्रुतः सिध्यति । अग्निचो इति । अव्यञ्जनान्तस्यापि व्यपदेशिवद्भावेन देव-दत्ता इति । तस्माद्व्यञ्जनान्तस्यापि टे रचः श्रुतो यथा स्यादित्येवमर्थं टिग्रहणं कृतम् । उदात्तग्रहणं तु स्वरान्तरनिवृत्त्यर्थम् । तच्चानन्तोदात्तः प्रयोजयति । यो ह्यन्तोदात्तस्तत्र स्थानिवद्भावादेवान्तोदात्तो भवति ।

### ८३ । प्रत्यभिवादेऽशूद्रे ।

यदभिवाद्यमानो गुरुरित्यादि । अत्र सामान्योपक्रमेण विशेषस्थानभिधानाद् यदिति नपुंसकलिङ्गेन निर्देशः । आयुष्मानेधि देवदत्ता इति । इदमत्रोदाहरणं प्रत्यभिवादवाक्यत्वात् । अत्राभिवादये देवदत्तोऽहमित्येतत् गुरोरभिवाद्यमानतां दर्शयितुं सुप्रत्यस्तम् । अभिवाद्यमानो गुरुर्यामाश्लिषं प्रयुङ्क्ते स प्रत्यभिवादः । तत्रावश्यं गुरोरभिवाद्यमानता दर्शयितव्या । अन्यथा प्रत्यभिवादो न गम्येत । एधीति । भवेत्यर्थः । अस भुवि । लोट् । मध्यमपुरुषैकवचनम् । से ह्यपिच ( ३।४।८७ ) । घुसोरेद्वावभ्यासलोपश्चेत्येत्वम् ( ६।४।११८ ) । असोरक्तोप ( ६।४।१११ ) इत्यकारलोपः । हुभलभ्यो हे धिरिति ( ६।४।१०१ ) धिरादेशः । वक्तव्य इति । व्याख्येय इत्यर्थः । तत्रेदं व्याख्यानम् । सिपि धातो र्वर्त्यतो ( ८।२।७४ ) मण्डकप्लुतिन्यायेन वेल्यनुवर्त्तते । सा च व्यवस्थितविभाषा । तेन स्त्रियां न भविष्यतीति । असूयकोऽपीति । असूयतीत्यसूयकः । यो गुरुमसाध्वया प्रवृत्त्या सामर्थ्यं करोति स उच्यतेऽसूयक इति । तस्मिन्नित्यादिना प्रतिषेध इत्यमाणोऽपि न वक्तव्य इति दर्शयति । यदा ह्यसावभिवादयिताऽसूयकत्वेन न निर्ज्ञायते तदा तेनाभिवादो गुरुः प्रत्यभिवादाने तस्य प्लुतं करोतेत्यत्र । यदा त्वसूयकोऽयं मां विहेडयितुकाम (FF) इतिव विज्ञातो भवति तदात्र प्रत्यभिवादना नास्त्येवेति किं प्रतिषेधेन ? कथं पुनर्ज्ञायते तत्रासूयकत्वेन निज्ञाते प्रत्यभिवादो नास्त्येत्वाह तथाचेत्यादि । केनाप्यविनीतेनोपगम्याविधिनाभिप्रायेणाभिवादयेऽहं भोः स्थालीत्येवमभिवादिते गुरुस्तस्यासूयकत्व मज्ञात्वा स्थालिजशब्दोऽयमस्य संज्ञेति मत्वा प्रत्यभिवादयन् प्लुतं प्रयुक्तवान् आयुष्मानेधि स्थाली निति । अथ सोऽविनीत उक्तवान् । नैषा मम संज्ञा । मया दण्डिन्यायो (GG) विवक्षितः । ततो गुरुः प्लुतरहितं प्रत्यभिवादनं कृतवान् आयुष्मानेधि स्थालिन्निति । पुनः स उक्तवान् न मया दण्डिन्यायो विवक्षितः । संज्ञा ममैषेति । अथ स गुरुरसूयकत्व मस्य विज्ञायोक्तवान् असूयकत्वं ज्ञात्वा । न त्वं प्रत्यभिवादमर्हसि । भिद्यस्व वृषल स्थालिन्निति । अथाभिवाद्यमानो यदा देवदत्तः कुशल्यसि देवदत्तायुष्मानेधीत्येवं प्रत्यभिवादं प्रयुङ्क्ते तदा कस्मात् प्लुतो न भवतीत्याह अभिवादनवाक्यइत्यादि । अभिवाद्यतेऽनेनेत्यभिवादनम् । अभि-

(FF) हेडृ होडृ अनादरे । प्रहसितुमिच्छन्नित्यर्थः ।

(GG) दण्डिन्यायो दण्डोऽस्यासौत्यस्यार्थवत्त्वम् । स्थालमस्यासौति स्थालीति ।

वादनञ्च तद् वाक्यञ्चेत्यभिवादनवाक्यम् । तत्र तावत् संकीर्तितं संशब्दितं नाम देवदत्तोऽहं मित्येवं गोत्रं वात्स्योऽहमित्येवं यद् यत्र प्रत्यभिवाद-वाक्यस्यान्तेऽवसाने प्रयुज्यत उच्चार्यते तत्रायं श्रुत इत्यते । देवदत्त कुशल्य-सीत्यादौ तु यदभिवादनवाक्ये संकीर्तितं नाम देवदत्तशब्दस्तत् प्रत्यभिवादन-वाक्यस्यादौ प्रयुक्तम् । नावसाने । तस्मात् श्रुतो न भवति । कुतः पुनरेतन्नभ्यते ? वेत्यनुवृत्ते र्व्यवस्थितविभाषाविज्ञानाच्च । प्राधान्याद्वा । इह हि प्रधाने कार्य-संप्रत्ययात् ( प, १०६ ) प्रधानस्य वाक्यस्यान्ते वर्तमानस्य टेः श्रुतेन भवितव्यम् । प्राधान्यञ्च पदस्यार्थद्वारकम् । प्रधानस्यार्थस्य यद्वाचकं पदं तत् प्रधानञ्चार्थोऽभिवादयिता । तदनुग्रहार्थत्वात् प्रत्यभिवादस्य । तथाह्यभिवादयितु रनुगृही-तार्थं गुरुः प्रत्यभिवादं प्रयुङ्क्ते । तस्मादभिवादयिता संस्कार्यः । कुशलिता-युष्मत्तादीनि तस्यैव संस्कारकारिणि । अतोऽभिवादयिता संस्कार्यत्वात् प्रधानम् । तस्य वाचकं पदं संज्ञाशब्दो गोत्रशब्दश्चेति तस्यैव वाक्यान्ते वर्तमानस्य टेः श्रुतो भवति । यद्यपि तिङन्तवाच्योऽर्थः साध्यो न तु तस्य साध्यत्वमिह प्राधान्येना-श्रितम् । किं तर्हि ? संस्कारकत्वमेव । तस्मान्न तस्यापि प्राधान्यम् । भो राजन्यविशामित्यादि । भो इति स्वरूपग्रहणम् । राजन्य इति क्षत्रियनान्नः । विश इति वैश्यनान्नः । अत्र भोःशब्दस्याप्राप्ते विभाषा । असंज्ञागोत्रशब्दत्वात् । इतरेषां तु प्राप्ते । संज्ञाशब्दत्वात् ।

### ८४ । दूराद्वृत्ते च ।

दूरादिति । आरात् । दूरान्तिकेभ्यो द्वितीया चेति ( २।३।३५ ) पञ्चमी । ज्ञानं हृतम् । भावे निष्ठा । दूरादित्युच्यते । दूरञ्ज्ञानवस्थितम् । यदेवालस्याप-हृतं प्रति दूरं भवति तदेवोत्साहसम्पन्नं प्रत्यन्तिकम् । एवं हि कश्चित् कश्चिदाह य एष पार्श्वतः करक स्तमानयेति । स आहोत्याय गृहाण । दूरं गन्तं न शक्या-मीति । अतो दूरस्यानवस्थितत्वान् न ज्ञायते कस्यामवस्थायां भूत्या भवितव्यमिति । अत आह दूरमित्यादि । हृतं ज्ञानम् । तदपेक्षं यद् दूरं तदिहाश्रीयते । इतिकरणो हेतौ । यस्माद् धूतापेक्षं मिह दूरमाश्रीयते तस्मात् प्राकृतात् प्रकृतौ भवात् प्रयत्नाद् यः प्रयत्नविशेषः प्राकृतयत्नादधिक स्तस्मिन्नाश्रीयमाणे यत्र शब्दाज्ञानं तच्च श्रीयते तद् दूरम् । ततो न भवति दूरस्यानवस्थितत्वमित्यभिप्रायः । अथेह कथं श्रुतः स्यात् सत्तून् पिव देवदत्ता इति ? न शब्दमात्रं हृतम् । अपितु

शब्दविशेषः । येन परत आगमने नियुज्यते स शब्दविशेषो हूतम् । न च तदिहास्तीत्यत आह हूतग्रहणं चेत्यादि । सम्बोधनं शब्दसाधनं हूतम् । चशब्दस्तस्मादित्यर्थः । तेन तत् साध्यं सम्बोधनं लक्ष्यत इति हूतग्रहणं सम्बोधनमात्रोपलक्षणं वेदितव्यम् । इच्छायं भूतोऽपि दूरात् सम्बोधने विधीयते । एकश्रुतिरपि । एकश्रुति दूरात् सम्बुद्धाविति ( १।२।३३ ) । तत्रैवमेकत्र प्राप्नुवतामनेकेषां बाधाविकल्पसमुच्चयानामन्यतमेन भवितव्यम् । अत्र न ज्ञायते किमेतयोः समुच्चयो भवतुतत्र विकल्पः । आहोस्विदन्यतरस्य बाधेति । तत् परिज्ञानायाह अस्याच्चेत्यादि । बाधया तावन्न भवितव्यम् । समानविषयत्वात् । विषयभेदे हि सति बाध्यबाधकभावो भवति । तद् तथा कर्मण्यण् ( ३।२।१ ) । आतोऽनुपसर्गे क इति ( ३।२।३ ) । अत्र ह्येकस्य विशेषो विषयः । अपरस्य सामान्यमित्यस्ति विषयभेदः । अनयोस्तु विशेषो नास्तीत्युक्ता बाधा । विकल्पोऽप्युक्तः । असहप्राप्तेः । सहप्राप्तयो हि विकल्पो भवति यथा तव्यदादीनाम् । न चैकश्रुत्यपेक्षेह सहप्राप्तिरस्ति । भूतस्यासिद्धत्वात् । तस्मात् पारिशेष्यात् समावेश एव भवति । समावेशः पुनरत्रैकस्मिन् वाक्ये प्रवृत्तिः । नत्वेकस्मिन्नवयवे । विरुद्धयो रेकस्मिन् प्रवृत्ते रसम्भवात् । वाक्यस्य त्वनेकावयवात्मकत्वात् । टेरचः भूतो भवति । अवशिष्टस्य त्वेकश्रुतिरिति युज्यते समावेशः ।

### ८५ । हैहेप्रयोगे हैहयोः ।

पूर्वसूत्रेण प्राधान्याद् हूयमानस्यैव भूतो विहितः । प्राधान्यं तु तस्य तदभिमुखीकरणाय वाक्यप्रयोगात् । अतो हैहयोर्न प्राप्नोति । एतदर्थोऽयमारम्भः । अथ पुनर्हैहयो ग्रहणं किमर्थम् ? यावता विनापि तेन श्रुतत्वात् तयोरेव भविष्यतीत्याह पुनरित्यादि । हैहेप्रयोग इत्युच्यमाने वाक्यस्य टेः भूत उदात्त इत्यधिकारादन्तप्रयोरेव स्यात् ( ८।२।८२ ) । नानन्त्ययोः । तयोरपि यथा स्यादित्येवमर्थं पुनर्हैहेग्रहणम् । हैहेग्रहणे प्रयोगग्रहणं चानर्थकयोरपि यथा स्यात् । तदा चेतावनर्थकौ यदामन्त्रितान्तम् । तेनैवामन्त्रितार्थस्यावगमितत्वादर्थान्तरस्य द्योत्यस्याभावात् तावनर्थकौ भवतः । अन्ये त्वाङ्गुर् निपातसमाहारावपि तौ स्तो हन्त हैहइति । तत्रासति प्रयोगग्रहणे तयोर्न स्यात् । लाक्षणिकत्वात् । तस्मात् प्रयोगमात्रे लाक्षणिकयोरपि यथा स्यादित्येवमर्थं प्रयोगग्रहणमिति ।

## ८६ । गुरुरन्ततोऽनन्तस्याप्येकैकस्य प्राचाम् ।

प्रत्यभिधादादिषु वाक्यटेः श्रुत उदात्तः । स एव तु ऋकारवर्जितस्य गुरोर-  
नन्तस्य श्रुत उच्यते । अन्तस्यापि टेरिति । अनेनापिशब्द टेः समुच्चयं करोतीति  
दर्शयति । यदि ह्यपिशब्देन गुरोः समुच्चयः क्रियतेऽनन्त्यस्यापि गुरोरन्त्यस्या-  
पीति तदानेन गुरावनन्त्ये श्रुतः । लघुरन्तः पूर्वेण श्रुत एव । ततश्च द्वयोः श्रुतयोः  
अवर्णं युगपत् प्रसज्येत । न चानुदात्तं पदमेकवर्जमिति (६।१।१५८) वचनाच्च  
भविष्यतीति शक्यं वक्तुम् । तस्मिन् कर्त्तव्ये श्रुतस्यासिद्धत्वात् । यदा टिसं-  
ज्ञकोऽपिशब्देन समुच्चयते तदानेनैव सूत्रेणानन्तस्य गुरोरनन्तस्य च टेः श्रुतो  
विधीयत । तत्रैकैकस्येति वचनाद् यथानन्तस्य पर्यायो न भवति तथानन्तस्या-  
पीति न भवति योगपद्यप्रसङ्गः । एकैकग्रहणं मित्यादि । यद्येकैकग्रहणं न  
क्रियेत तदा पक्षे युगपदेव सर्वेषां प्रसज्येत । तस्मात् पर्यायेण यथा स्यादित्येव-  
मर्थमेकैकग्रहणम् । एतच्च यथोद्देशं संज्ञापरिभाषमित्याश्रितः (प, २) कृतमिति वेदि-  
तव्यम् । दर्शनान्तरे (HH) ह्यनुदात्तं पदमेकवर्जमित्यस्योपस्थाने (६।१।१५८) सति  
न श्रुतयोर्द्वयोर् योगपद्यप्रसङ्गः । अथ प्राचामिति किम् ? यावतैकैकग्रहणादेव  
विभाषा सिध्येदित्यत आह प्राचामिति । सर्वस्य श्रुतस्येत्यभिप्रायः । अत एवाह  
तदनेनेत्यादि । अपायहेतुमविवृश्य प्रवृत्तिः साहसम् ।

## ८७ । श्रीमभ्यादाने ।

प्रारम्भ इति । कस्य प्रारम्भे ? स्वाध्यायादेः ।

## ८८ । ये यज्ञकर्मणि ।

यज्ञकर्मणीति । कर्मशब्दः क्रियावाची । यज्ञक्रियायामित्यर्थः । ये  
यजामह इत्यत्रैवायं श्रुत इष्यत इति । एतच्च प्राचामित्यस्यानुवृत्ते व्यवस्थित-  
विभाषाविज्ञानाच्च लभ्यत इति वेदितव्यम् ।

## ८९ । प्रणवटेः ।

क एष प्रणवो नामेति । इह शास्त्रे प्रणवस्यापरिभाषितत्वाज्ज्ञोक्ते चाप्रसिद्ध

त्वात् प्रश्नः । पादस्य चेत्यादिना शास्त्रान्तरपरिभाषया प्रणवस्वरूपं दर्शयति ।  
 वान्ताग्रमक्षरमिति । स्वरोऽत्राक्षरशब्देन विवक्षितः । अन्तर्ग्रत्वं पुनस्तस्येतरस्वरापे-  
 क्षया । उपसंगृह्येति । गृहीत्वैतत्पर्यः । तदन्तर्ग्रमक्षरमादौ यस्याक्षरशेषस्य तत्  
 तदादि । अक्षरञ्च शेषञ्च । समाहारे द्वन्द्वः । अक्षरं स्वरः । तस्य शेषः व्यञ्जनम् ।  
 तदादि च तदक्षरशेषञ्च । तदक्षरशेषं यत्रान्तर्ग्रात् स्वरात् परं व्यञ्जनं नास्ति तत्र स  
 एव । तदादि तस्य बहुव्रीहे रन्यपदार्थः । व्यपदेशिवद्भावेन तत्रापि हि तदादि-  
 व्यपदेशो भवति । यत्रान्तर्ग्रात् स्वरात् परं व्यञ्जनमस्ति तत्र सह स्वरेण व्यञ्जन  
 मन्यपदार्थः । तद्गुणसंविज्ञानस्य बहुव्रीहेरिहाश्रितत्वात् । योऽयमनेन  
 ग्रन्थेन टिसंज्ञक एवोक्तो भवति तद्व्यपदेशस्य स्थाने यत् त्रिमात्र मोकारमो-  
 क्षारं वा विदधाति तत् प्रणवं कथयन्ति । जिन्वतो मिति । जयते; परस्य  
 लट् । तस्य शत्रादेशः । व्यत्ययेन श्रुप्रत्ययः । यणादेशः । जिन्वन्निति  
 स्थितेऽन्शब्दस्यान्तर्ग्रादौ प्रणवः । सुन्नयो मिति । सुन्नशब्दात् क्यच् । क्वाच्  
 छन्दसीति ( १।२।१७० ) उप्रत्ययः । देवसुन्नयोर्यञुषि काठक इति ( ७।४।३८ )  
 आभावः । सुन्नश्रायुस् इति स्थिते उसित्यस्यान्तर्ग्रादौ प्रणवः । ननुच टि-  
 स्थानिकयोरेव त्रिमात्रयोरोकारौकारयोः प्रणव इति परिभाषा कृता । तन्त्रान्तरे-  
 णापि टिग्रहणं टेरेव भविष्यति । तत् किं टिग्रहणेनेत्यत आह टिग्रहणमि-  
 त्यादि । असत्यत्र टिग्रहणे व्यञ्जनान्तेष्वलोऽन्तर्ग्र ( १।१।५२ ) परिभाषयाऽन्तर्ग्रस्येव  
 स्यात् । अतष्टिग्रहणं क्रियते सर्वस्यैव टेर्यथा स्यादिति । अन्तर्ग्रस्य मा भूदिति ।  
 ओङ्कारस्यानेकार्त्वात् सर्वादेशो भविष्यतोऽत्योकारार्थं टिग्रहणम् ।

## ६० । याज्यान्तः ।

इहान्तर्ग्रहणं टेरितेग्रतस्य निर्वर्त्तकं वा स्याद् विशेषणं वा ? पूर्वस्मिन् पक्षेऽ-  
 चाऽन्ते विशेषिते ऽजन्ताया एव याज्यायाः भूतः स्यात् । इतरस्मिन्स्वन्तर्ग्रहण  
 मनर्थकम् । नञ्जनन्तर्ग्रष्टिः सम्भवति । अलोऽन्त्यादि टीत्यस्येव ( १।१।६४ )  
 टिग्रहणरूपविशेषसंज्ञाविधानादित्यभिप्रायेणाह अन्तर्ग्रहणं किमिति । इतरोऽपि  
 विदिताभिप्रायोऽन्यदेवान्तर्ग्रहणस्य प्रयोजनं दर्शयितुमाह याज्यानामित्यादि ।  
 गतार्थम् ।



### ६१ । ब्रूहिप्रेषाश्रौषड्वौषडावहानामादेः ।

श्रौषड् वौषडिति निपातौ । इतराणि लोण्मध्यमपुरुषैकवचनानि । केचित्त्वावहशब्दोऽपि निपात इत्याहुः । प्रेष्येति । ईषु गतौ । दिवादित्वाच्छ्रन् । उपसर्गाकारेण सहाद् गुणः ( ६।१।८७ ) । अथेह कस्मान्न भवति आवह देवान् यजमानाय आवह जातवेदः सुयजा यजेत्याह आवह देवानित्यादि । आदि-ग्रहणं वाक्यादेर्मा भूदिति ।

### ६२ । अग्नीत्प्रेषणे परस्य च ।

अग्निमित्थ इत्यस्मिन्नर्थेऽग्नौद् ऋत्विग्विशेषः । तस्य प्रेषणं नियोजनमग्नीत्-प्रेषण मित्यर्थः । आदेः सन्निहितत्वात् तदपेक्षयैव परोऽपि ज्ञायत इत्याह तस्मादेवादेरित्यादि । अत्रैवेति । अनन्तरोक्त उदाहरणद्वय एवकारेण यद् व्यवच्छिन्नं तद् दर्शयितु माह अग्नौदग्नीन् विहर बर्हिस्तृणोद्दीति । कथं पुनरेतन्नभ्यत इत्याह तदर्थमित्यादि । यथा च सर्वत्र भूतो विभाषा शक्यो विज्ञातुं तथा गुरोरनृतोऽनन्यस्येत्यादौ ( ८।२।८६ ) सूत्रे प्रतिपादितम् । यदि तर्हि सर्वत्र भूतो विभाषा विज्ञायितोत्तरत्र विभाषाग्रहणमनर्थकम् । न । प्रपञ्चार्थत्वात् । अथेह कथं भूतः ? उद्धरा उद्धर । अभिहरा अभिहरेति ? स्वाध्यायकाले ह्ययं भूतः । नाग्नीत्प्रेषणे । नचायमादेः । नाप्यादेः परस्य । किं तर्हि ? ततोऽन्यस्यैवेत्यत आह इह त्वित्यादि । विस्पष्टार्थम् ।

### ६३ । विभाषा पृष्टप्रतिवचने हेः ।

पृष्टप्रतिवचनमिति । पृष्टस्य प्रतिवचनमाख्यानं पृष्टप्रतिवचनम् । प्रतिवचन-शब्दोऽयं विरुद्धेऽपि वचने प्रवर्तते विरुद्धं वचनं प्रतिवचनमिति । प्रतिशब्दो ह्यत्र विरोधं द्योतयति यथा प्रतिमल्लः प्रतिगज इति । वीष्मायामपि वर्तते वचनं वचनं प्रतीति प्रतिवचनम् । यथार्थं यदव्यय मिति ( २।१।६ ) वीष्मायामव्ययीभावः । समाधानेऽपि वर्तते । यदनेनाभिहितं तस्य मया प्रतिवचनं विहितमिति । समाधिर्विहित इति गम्यते । तत्र प्रतिवचन इत्युच्यमाने सर्वत्र प्रसज्यते । तस्मात् प्रतिवचनविशेषार्थं पृष्टग्रहणम् । पृष्टस्य यत् प्रतिवचन मर्थाख्यानं तत्रैव यथा स्यात् । अन्यत्र मा भूदिति ।

### ६४ । निगृह्यानुयोगे च ।

निगृह्येति । ल्यबन्तमेतत् । स्वमतादिति । स्वावगमात् । प्रत्याचनमिति । अपनयनम् । आविष्करण मिति प्रकाशनम् । आहमिति कर्मविशेषः । एवमनु-  
युज्यत इति । एवमाविष्कृतस्वमतः क्रियत इत्यर्थः । चकारो विभाषेत्यस्यानु-  
कर्षनार्थः । तेनोत्तरविधिर्नित्यो भवति ।

### ६५ । आम्नेडितं भर्त्सने ।

चौर चौरा इति । वाक्यादेरामन्वितस्येत्यादिना ( ८१८ ) भर्त्सने  
द्विवचनम् । यद्यपि वाक्यग्रहणं मेतदन्यस्य पदस्य भूतनिवृत्त्यर्थं तथापीह वचन-  
सामर्थ्यादन्यस्यापि भवति । न हि वाक्यान्ते भर्त्सने आम्नेडितं सम्भवति ।  
वाक्यादेरेव पदस्य भर्त्सने द्विवचनविधानात् । तदर्थमिति । पर्यायेण पूर्वोत्त-  
रयोः पदयोर्यथा स्यादित्येवमर्थम् । द्विरुक्तोपलक्षणार्थश्च । आम्नेडितस्य भर्त्सने-  
ग्रहणाद् विज्ञायते तद्विरुक्तस्य हि यत् परं तदाम्नेडितम् । नच तावता भर्त्सने  
प्रवृत्तिः सम्भवति । भर्त्सनस्य द्विरुक्तित्वात् । तस्माद् द्विरुक्तोपलक्षणार्थं  
आम्नेडितग्रहणं विज्ञायते । तद्विरुक्तिश्च पूर्वोत्तरविषयोऽपीति द्वयोरपि भूतो  
भवति । स च पर्यायेण भवति । न योगपद्येन । भर्त्सनद्योतनफलत्वात्  
भूतेः । अन्यतरङ्गत्वे च तद् भर्त्सनस्य द्योतितत्वात् ।

### ६६ । अङ्गयुक्तं तिङाकाङ्क्षम् ।

आकाङ्क्षमिति । आकाङ्क्षत्यपेक्षत इत्याकाङ्क्षम् । पचाद्यच् । अङ्ग कूजा  
इत्यादि । अङ्ग कूजा अङ्ग व्याहरा इत्येतदुभयमपीदानीं ज्ञास्यसि जाल्मेत्येतद-  
पेक्षते । अङ्ग देवदत्तेत्येतदपि मिथ्या वदसीत्येतत् । अधोर्ष्येतदप्योदनं ते  
दास्यामीत्येतत् । नैतदपरमाकाङ्क्षतीति । विवक्षितार्थस्य परिसमाप्तत्वात् ।  
अथ युक्तग्रहणं किमर्थम् । यावता पदविधित्वादेव योगो विज्ञास्यते । एवं तर्हि  
युक्तग्रहणं कुर्वन्नेतज् ज्ञापयति समर्थः पदविधिरित्येषा ( २११ ) परिभाषाऽ-  
नित्या । तेनासूर्यस्यशानि मुखानीति नजोऽसत्यपि सूर्यशब्देन सामर्थ्यं समासः  
सिद्धो भवति ।

### ६७ । विचार्यमाणानाम् ।

प्रमाणेन वस्तुपरीक्षणं विचारः । तेन विषयीक्रियमाणानि विचार्यमाणानि । बहुवचननिर्देशो येषामर्थगत एव विचारो न स्वरूपगत स्तेषामपि यथा स्यादित्येवमर्थः । इतरथा हि येषां स्वरूपगतो विचार स्तेषामेव स्यात् । नहि मुख्ये वाक्ये विचार्यमाणे सत्यर्थद्वारकं गौणं यस्य विचार्यमाणत्वं तस्य ग्रहणं युक्तम् । गृहा इति । गृह इत्यत्र एकारः । तस्येचोऽप्रगृहस्येत्यादिना ( ८।२।१०७ ) पूर्वर्द्धिस्याकारः । उत्तरार्द्धस्य त्विकारः । तस्याकारस्यानेन प्लुतो भवति ।

### ६८ । पूर्वं तु भाषायाम् ।

पूर्वेणैव सिद्धे नियमार्थमेतत् । तुशब्दः स्विष्टतोऽवधारणार्थः । असति हि तस्मिन् विपरीतोऽपि नियमो विज्ञायते भाषायामेव पूर्वमिति । पूर्वत्वञ्च प्रयोगापेक्षम् । अहि नृ रज्जुर्न इत्येतयोर्वाक्ययोर्यत् पूर्वं प्रयुज्यते तस्यैव टेः प्लुतो भवति । इह तु भाषाग्रहणात् पूर्वयोगः शब्दोऽस्तीति विज्ञायते ।

### ६९ । प्रतिश्रवणे च ।

प्रतिश्रुतिः प्रतिश्रवणम् । प्रतिपूर्वाच्छ्रुतेर्भावे ल्युट् । कुगतीत्यादिना ( २।२।१८ ) तत्पुरुषः । प्रतिपूर्वस्य श्रुणोति यदा परानुग्रहो विवक्ष्यते तदाभ्युपगमे वर्त्तते । अथ त्वविवक्षा परानुग्रहस्य तदा प्रतिज्ञाने । यदा श्रुतिः श्रवणमिति भावसाधनेन श्रवणशब्देन प्रतिशब्दस्य लक्षणेनाभिप्रतो आभिमुख्य ( २।१।१४ ) इत्यव्ययीभावः क्रियते तदा श्रवणाभिमुख्ये श्रवणं प्रति प्रवृत्तइत्यर्थः । तदिह विशेषानभिधानात् सर्वस्मिन् प्रतिश्रवणे वाक्यस्य टेः प्लुतो भवति । देवदत्त भोः किमात्था इति । एतच्छ्रवणाभिमुख्य उदाहरणम् । देवदत्त भो इत्यामन्त्रितम् । तत्र श्रवणार्थमेवमाह किमात्था इति । एकत्र श्रवणं सुहिष्य प्रवृत्तत्वादभिमुखं भवति । अभ्युपगमे तूदाहरणं गां मे देहि भोः । अहं ते ददामी इति । प्रतिज्ञाने नित्यः शब्दो भवितुमर्हतीति । चकारो भाषाया मित्यनुकर्षणार्थः ।

### १०० । अनुदात्तं प्रश्नान्ताभिपूजितयोः ।

अगमाँ इति । गमेर्लङ् । पुषादिसूत्रेण ( ३।१।५५ ) लृदिस्वादङ् । सिप् । अग्निभूताँ इ इति । पटाँ उ इति । सम्बुद्धौ परतो ऋस्वस्य गुण ( ७।३।१०८ ) इति गुणः । एचोऽप्रगृह्यस्येत्यादिनाऽकारः ( ८।२।१०७ ) । इदुतौ च । उदाहरणवाक्ये पूर्वपदानामेतेनैव भूतः कृत इति गृहीत्वा यच्चोदयेदथ कथमिहानन्तरास्यापि भूता भवति ? यावता वाक्यस्य टेऱित्यनुवर्तते इति तं प्रत्याह अग्निभूते पटो इत्येतयोरित्यादि ।

### १०१ । चिदिति चोपमार्थे प्रयुज्यमाने ।

चिदिति । इतिकरणः प्रयुज्यमान इत्येतच्छब्दस्य विशेषणमित्यस्यार्थस्य द्योतनाय । असति ह्येतदर्थे इतिकरणे चोपमार्थेऽन्यस्मिन् प्रयुज्यमाने चिच्छब्दः प्रवत इति विज्ञायेत । तत्प्रयुज्यमानतयात्र तस्मिन् विशेषिते वाक्यस्य टेः भूतः सिद्धो भवति । कथञ्चिदाहुरिति । अत्र कृच्छ्रे चिच्छब्दो वर्तते । अग्निर्माणवको भायादिति । अग्निरिव माणवको दीप्येत्यर्थः । अस्तोहोपमार्थः । तथापि चिच्छब्दस्य प्रयोगो नास्त्येति न भूतो भवति । असति तु प्रयुज्यमानग्रहण इहोपमानगतौ सत्यां यदप्यन्येषामपि सर्वेषामुपमानार्थानां प्रयोगो गम्यते तथापि योऽत्र चिच्छब्दस्य प्रयोगस्तदाश्रयः भूतः स्यादेव । चकारोऽस्येव भूतस्य समुच्चयार्थः । समुच्चयश्च भेदाधिष्ठान इति भूतान्तरमेवेदमाख्यातं भवति । अन्यथा पूर्वेष्वेव भूतनिमित्तेष्वेतस्मिन् विषयेऽनुदात्तत्वमात्रं विधीयत इति विज्ञायेत ।

### १०२ । उपरिस्विदासौदिति च ।

इतिकरणः कार्यिणो निर्देशार्थः । कार्यं हि विधातुं मवश्यं षष्ठ्यासौ निर्दिष्टव्यः । इतिकरणेन वेति वाच्यः प्रत्यवमृश्यते । शब्दप्रधानस्विहोपरिस्विदादिशब्दः कार्यं इष्यत इतोतिकरणेन निर्दिष्टः भूतो यथा विज्ञायेत । अधः स्विदासौदित्यत्रेत्यादि । अत्राधःस्विदासौदुतोपरिस्विदासौदित्येतद् विचार्यते । तत्र पूर्वस्मिन् वाक्ये विचार्यमाणानामित्यादिनोदात्तः भूतः ( ८।२।६७ ) । इतरस्मिंस्वनेनानुदात्तस्तस्यैवापवादः । चकारस्य पूर्ववदेव प्रयोजनम् ।

१०३ । स्वरितमाम्ने ङितेऽसूयासम्मतिकोपकुत्सनेषु ।

असूयादिशब्दानां वाक्यादे रामन्वित इत्यादौ ( ८।१।८ ) सूत्रेऽर्थ आख्यातः । माणवका “ साणवकेत्यादौ द्विवचनं तेनैव सूत्रेण वेदितव्यम् । वावचनं कर्त्तव्यमिति । वेत्येतद् विकल्पोपलक्षणम् । वचनं व्याख्यानमित्यर्थः । अत्रैतदुक्तं भवति विकल्पव्याख्यानं कर्त्तव्यमिति । तत्रेदं व्याख्यानम् । विभाषा पृष्टप्रतिवचने हेरित्यतो ( ८।२।८३ ) मण्डूकमुत्तिन्यायेन विभाषाग्रहणमनुवर्त्तते । तेन विकल्पो भविष्यतीति ।

१०४ । क्षियाशोः प्रैषेषु तिङाकाङ्क्षम् ।

क्षिया आचारभेदः । इष्टाशंसनमाशोः । नियोगः प्रैषः । आकाङ्क्षत्यपरं तिङन्तमेव । कुत एतत् ? आकाङ्क्षाग्रहणादेव । सुबन्ते हि साधनादायिनौ तिङन्तस्यावश्यम्भाविनी अपेक्षेति । धनञ्च तातेति । अत्र लप्सोष्ट्येतदपेक्षते । व्याकरणञ्चेति । अत्राप्यध्वेषोष्ट्येतत् । लुनीही “ इति । ईहल्यघो ( ६।४।११३ ) रितीत्वम् । पिबेति । पाप्मादिसूत्रेण ( ७।३।७८ ) पिबादेशः । अस्त्विति । अस्ते लोट् । एरुरित्युत्वम् ( ३।४।८६ ) । अदादित्वाच्छपो लुक् । एतच्चापरं तिङन्तं नापेक्षते । एवं विहरेतिरतदपि ।

१०५ । अनन्त्यस्यापि प्रश्नाख्यानयोः ।

अन्तग्रस्य त्वित्यादि । तुशब्दः पदान्तरेभ्यो विशेषं दर्शयति । अन्तग्रस्यानापि स्वरितः । अनुदात्तं प्रश्नान्ताभिपूजितयोरित्यनेनाप्यनुदात्तः ( ८।२।१०० ) । तयोश्चैकत्र यौगपद्यं न सम्भवति । तत्र वचनप्रामाण्यादनुदात्तोऽपि पक्षे न भवति । स्वरितोऽपि ।

१०६ । म्लुतावैच इदुतौ ।

दूराङ्गते चेत्येवमादिभिर्लक्षणेः ( ८।३।८३ ) म्लुतो विधेयमानोऽचक्षेत्य- ( १।२।२८ ) स्योपस्थाने सति यत्रैव म्लुत उक्तन्तत्र तस्यैवैचः समुदायात्मनः स्यात् । तदवयवयोरिवेभ्यते । स च वचनमन्तरेण न सिध्यतीतीदमारभ्यते । तस्य तु म्लुतस्य



सत्यवेदुतोरियं भूतिः स्यात् । पुनः भूतग्रहणे तूदात्तानुदात्तयो रपि भवति ।  
तपरकरणं सुखसुखार्थम् ।

१०७ । एचोऽप्रगृह्यस्यादूराद्धूते पूर्वस्यार्द्धस्यादुत्तरस्येदुतौ ।

एचः समाहारवर्णाः । तत्र एकारस्य ओकारस्य च पूर्वेण प्रकरणेन समुदाय-  
स्यैष भूतः । एचोः पुनरवयवयोरिदुतोः । अनन्तरसूत्रेणेदमारभ्यते विषयपरि-  
गणनं कर्त्तव्यमिति । एतद् ग्रहणवाक्यम् । अस्य प्रश्नान्ताभिपूजितेत्यादिना  
विवरणं करोति । कर्त्तव्यमिति । व्याख्येयमित्यर्थः । तत्रेदं व्याख्यानम् ।  
अनुदात्तं प्रश्नान्ताभिपूजितयोरित्यादयो ( ८।२।१०० ) योगा इहानुवर्त्तन्ते ।  
तेनान्यत्र न भवति । यथाविषयमिति । यो यस्य विषयो यथाविषयम् । यथाऽ-  
सादृश्य इत्यव्ययीभावः ( २।१।७ ) । प्रश्नान्ताभिपूजितयो ( ८।२।१०० ) अनुदात्तः  
भूतः । प्रश्ने त्वनन्तरस्यापि प्रश्नाव्यानयोरिति स्वरितः ( ८।२।१०५ ) । शेषेषूदात्तः ।  
इदुतौ पुनरुदात्तावेताविति । टेरुदात्त ( ८।२।८२ ) इति चाधिकारात् । विष्णुभूते  
विष्णुभूते<sup>॥</sup> इति । अत्रास्त्रेडितं भर्त्सन इति भूतः ( ८।१।८५ ) । आगच्छ  
भो माणवक विष्णुभूते<sup>॥</sup> इति । अत्र दूराद्धूते चेति ( ८।२।८४ ) । ननु चास-  
त्यपि परिगणने नेव भूतः प्राप्नोति । अदूराद्धूत इति वचनात् । तत् किमर्थमिदं  
परिगणनस्य प्रत्युदाहरणमित्याह परिगणने चेत्यादि । असति परिगणनेऽदूराद्धूत  
इत्युच्यते । अस्मिंस्तु सत्येतन्न वक्तव्यम् । परिगणनादेव हि दूराद् धूतेन भविष्य-  
तीति । कर्त्तव्यमिति । व्याख्येयमित्यर्थः । तत्रेदं व्याख्यानम् । याज्यान्त  
( ८।२।८० ) इत्यतोऽन्तग्रहणमनुवर्त्तते । तेनान्तस्यैव भविष्यतीति । भद्रं करोषि  
गौरिति । अभिपूजित इति ( ८।२।१०० ) भूतः । अन्तग्रहणानुवर्त्ततेरत्रायं  
विधिर्न भवति । नह्यत्रैतच्छब्दोऽन्ते । किं तर्हि ? व्यञ्जनम् ( II ) । शोभने खलु  
स्थः खट्वे<sup>॥</sup> इति । अत्राप्यभिपूजित ( ८।२।१०० ) इत्येव भूतः । आसन्निते  
चेत्यादि । भूत आसौ विकारश्चेति भूतविकारः । भूतव्यपदेशस्त्विदुतोः भूतसाह-  
चर्याद् वेदितव्यः । इदुतोर्ग्रहणमैवः पूर्वस्योत्तरस्य चैत आदेशा मा भूवन्नित्येव-  
मर्थम् । तपरकरणमिहापि सुखसुखार्थम् ।

## १०८ । तयोर्यावचि संहितायाम् ।

तयोरिति । अनन्तरविहिताविदुतौ प्रत्यवमृश्येते । अग्ना<sup>॥</sup> याशा पटा<sup>॥</sup> वाशा इति । अग्ने आशा पटो आशा इति स्थिते प्रश्नान्ताभिपूजितविचार्यमाण- (JJ) प्रत्यभिवादयाज्यान्तेष्वित्येतेषामन्यतमस्मिन् ( ८२।१७, वा ) विवक्षित एवः पूर्वस्थाङ्गस्याकारः भूतः । उत्तरस्थाङ्गस्येदुतौ । तयोरनेन ( ८२।१०८ ) यू । किमर्थं पुनरेतदारभ्यते ? एताविको यणचीत्येव ( ६।१।७७ ) सिध्यतइत्यत आह इदुतोरसिद्धत्वादित्यादि । ननुच सिद्धः भूतः स्वरसन्धिषु (KK । यणादेशादिषु यदयं भूतः प्रगृह्या अचीति ( ६।१।१२५ ) भूतस्य प्रकृतिभावमाह । सतो हि कार्येण भवितव्यम् । नासतः । भूतस्य चेकः । अत स्तावपि स्वरसन्धिषु सिद्धावेवेत्यत आह अथापीत्यादि । यदौदं नोच्येत तदाग्ना<sup>॥</sup> इ इन्द्रम् पटा<sup>॥</sup> उ उदकमिति स्थिते षाष्ठिकं यणादेशं बाधित्वाऽकः सवर्णे दीर्घत्वं ( ६।१।१०१ ) स्यात् । इह चाग्ना<sup>॥</sup> इति आशा इति स्थित (LL) इकोऽसवर्णे शाकल्यस्य ऋस्वस्ये ( ६।१।१२७ ) प्रकृतिभावः स्यात् । तस्मादु यथानयोः सिद्धत्वं स्यात् तथापि दीर्घत्वं शाकलविधिषु मा भूदित्येवमर्थमिदं वक्तव्यमेव । ननु चान्यदेव तन्निवृत्त्यर्थं यत्नान्तरमस्ति । किं पुनस्तदिति चेत् ? उच्यते । इको यणचीत्य- ( ६।१।७७ ) त्रूपसंख्यायते इकः भूतपूर्वस्य यणादेशो वक्तव्यः शाकलदीर्घनिवृत्त्यर्थमिति । तस्योपसंख्यानमवश्यं कर्त्तव्यम् । य इक् भूतपूर्वो नच भूतविकारस्तदर्थम् । भो<sup>॥</sup> इन्द्रं भो<sup>॥</sup> यिन्द्रमिति । दूराद्धूते चेति भोःशब्दस्य भूतः ( ८२।८४ ) । अत्र भोःशब्दात् पर इकारो निपातः । न भूतविकारः । तस्य यणादेश इष्यते । सोऽसति तस्मिन्नुपसंख्याने न स्यात् । तस्मादवश्यं तत् कर्त्तव्यम् । यस्मिंश्च क्रियमाणे भूतविकारयोरपीदुतो स्तेनैव भवितव्यम् । ततो नेदं वक्तव्यमित्यत आह तथापीत्यादि । अग्ना<sup>॥</sup> इति आशा इति स्थिते यदि तेन षाष्ठिकेनोपसंख्यानेन यणादेश इहोदात्तस्येकारस्य स्थाने क्रियेत तस्योदात्तयण-स्वरे कर्त्तव्ये सिद्धत्वादाशाशब्दाकारस्यानुदात्तस्योदात्तस्वरितयो यणः स्वरितोऽनुदात्तस्येति ( ८२।४ ) स्वरितः प्रमज्जेत । आशाशब्द आशाया अदिगाख्याया

(JJ) इदमेकं वार्त्तिकमस्मिन् सूत्रे पठितम् ।

(KK) एतच्च ( ६।१।१२ ) सूत्रस्य भाष्यम् ।

(LL) अग्रे आशा इति स्थिते अग्रे इत्यस्येचः पूर्वस्थाङ्गस्यादुत्तरस्येदिति अग्ना<sup>॥</sup> इ आशति स्यात् । ततो यण् । अत्र शाकलविधिना प्रकृतिभावमाशङ्कते ।



( फिट्, १।१८ ) इत्यन्तोदात्तः । शेषमप्यनुदात्तमित्याकारोऽ ( ६।१।१५८ )  
 नुदात्तः । तस्मादस्ति स्वरितत्वप्रसङ्ग इति तन्निवृत्त्यर्थमिदमुच्यते । किन्तु यणेत्यादि ।  
 संग्रहश्लोकद्वयम् । (MM) किमिति प्रश्ने । तु इति वितर्कः । इको यणचोति  
 ( ६।१।७७ ) यणादेशेन किं न सिद्धं भवतीहान्ना याशित्वेवमादावुदाहरणे ?  
 यदाचार्य इदुतोर् यौ विदधाति ? सर्वमेव सिद्धमित्यभिप्रायः । स्यादेतत् ।  
 यणादेशो न प्राप्नोति । तस्मिन् कर्त्तव्ये इदुतोरसिद्धत्वादित्यत आह तो चेत्यादि ।  
 तुशब्दो हेतौ । यदा इकः भूतपूर्वा भवति तदा तस्य स्यात् । यस्मादिकः भूतपूर्वस्य  
 यणादेशो वक्तव्यः शाकलदोर्घनिवृत्त्यर्थमित्युपसंख्यानं ( ६।१।७७, वा ) यणादेश-  
 मपवादं करोति शाकलदोर्घविधौः । तेन हेतुना तयोरिदुतोः शाकलदोर्घविधौ न  
 भविष्यतः । चशब्दः समुच्चये भिन्नक्रमश्च प्रतिषेधानन्तरं द्रष्टव्यः । तौ च मम  
 (NN) स्वरसन्धिषु सिद्धौ । नच शाकलदोर्घविधौ प्रयोजयतः । एवमपवादः । तेषां  
 शाकलदोर्घनिवृत्तेः प्रयोजनत्वे प्रयोजनान्तर माह यणस्वरबाधनमेव तु हेतुरिति ।  
 यणादेशाश्रयः स्वरः यणस्वरः । तस्य बाधनं हेतुः कारणम् । कस्य ? प्रकरणात्  
 सूत्रारम्भस्येति गम्यते । तुशब्दोऽवधारणे । यणस्वरबाधनमेव तु सूत्रारम्भस्य हेतु  
 रित्यर्थः ।

इति बोधिसत्त्वदेशोयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायामष्टमाध्यायस्य

द्वितीयः पादः ॥८॥

(MM) एतत् सूत्रभाष्ये दीधिकाच्छन्दसा यथितं श्लोकद्वयमिदं श्लोकवार्तिकरूपेण भाष्यकृता पठितम् ।  
 नचैतत् काव्यायनस्य । अन्यो हि कश्चिदत्र श्लोकवार्तिककारो यदि न भाष्यकारः ख्यम् ।

(NN) ममेति सूत्रकारायमाणस्येत्यर्थः ।

अथ

# काशिकाविवरणपञ्जिका ।

अष्टमाध्यायः ।

तृतीयः पादः ।

१ । मतुवसो रु सम्बुद्धौ छन्दसि ।

युवोरित्यत्र यत् द्वेषपरोहारायोक्तं तन्मतुवसोरित्यत्रापि द्रष्टव्यम् । इन्द्र  
मरुत्व इति । मरुच्छब्दान्मतुप् । भय इति ( ८।२।१० ) वत्वम् । उगिद-  
चामिति ( ७।१।७० ) नुम् । हलङ्यादि ( ६।१।६८ ) संयोगान्तलोपो ( ८।२।२३ ) ।  
नकारस्य रुत्वम् । तस्य भोभगोइत्यादिना ( ८।३।१७ ) यकारः । तस्यापि  
लोपः शाकल्यस्येति ( ८।३।१८ ) लोपः । हरिवो मेदिनं त्वेति । हरिशब्दा-  
न्मतुप् । छन्दसीर इति ( ८।२।१५ ) वत्वम् । पूर्व्वन्नुमादि । अयन्त्वत्र विशेषः ।  
हृशि चेति ( ६।१।११४ ) रोरुत्वम् । पूर्व्वण सहाद् गुणः ( ६।१।८७ ) । मौढ  
स्तोकायेति । मिह सेवने । लिटः कसुः । दाश्वान् साह्वान् मौढांश्चे- ( ६।१।१२ )  
त्यङित्व मुनिट्वमुपधादीर्घत्वञ्च निपात्यते । हो ढइति ( ८।२।११ ) ढत्वम् ।  
रो विसर्जनीये कृते तस्य विसर्जनीयस्य स इति ( ८।३।१४ ) सकारः । शत्रा  
देशस्य वसोः सम्बुद्धौ छन्दसि विषये प्रयोगो नास्तीति तस्यानुदाहरणम् । अतएवै-  
कानुबन्धकग्रहणे न हानुबन्धकस्येत्येषा परिभाषा ( प, ८२ ) नोपतिष्ठते । एकानु-  
बन्धकस्य सम्बुद्धिपरस्य छन्दसि वसोः प्रयोगादश्रनात् । विद्वानिति । विदेः  
शतुर्वसुः ( ७।१।३६ ) । हे पपिवन्निति । पातेः पिबतेर्वा परस्य कसो वस्वेकाजाद-  
धसा मितौट् ( ७।२।६७ ) । आतो लोप इटि ( ६।४।६४ ) चेत्याकारलोपः ।

स्थानिवद्भावाद्द्विवचनम् । वनउपसंख्यानमिति । अननुबन्धकस्य वनोऽसम्भवात्  
सामान्येन क्निब्वनिपो ग्रहणम् । यश्च मत्वर्थं क्निब्वनिपो च्छन्दसि वक्तव्या-  
( ५।२।१०६, वा ) विल्योपसंख्यानिक स्तस्यापि ग्रहणम् । प्रातरित्व इति । इण्  
गतौ । प्रातः पूर्वः । आतो मनिन् क्निब्वनिपश्चेत्यदुवत्तेमानेऽ- ( ३।२।७४ )  
न्येभ्योऽपि दृश्यन्त इति ( ३।२।७५ ) क्निप् । ऋस्वस्य पिति कृति ( ६।१।७१ ) तुक् ।  
इदन्तु सम्पदादित्वादिनः क्निपि तुकि तदन्ताम्भतुपि भय इति ( ८।२।१० ) वत्वे  
म वन्तादेव सिध्यतीति नोपसंख्यानं प्रयोजयति । विभाषेत्यादि । भवच्छब्दो  
भाते ड्वतुरिति ड्वतुप्रत्ययान्तो व्युत्पादितः । अव्युत्पन्नं वोकारानुबन्धं  
प्रातिपदिकम् । इतरौ तु मत्वन्तौ । हे भो इति । नुमो कृत्वे कृतेऽवशब्दस्य  
सर्वस्येव स्थान ओकारः क्रियते । नालोऽन्तस्य । नानर्थकेऽलोऽन्यविधिरिति ( प,  
१०५ ) कृत्वा । निपातविज्ञानात् सिद्धमिति । एतद् ग्रहणकवाक्यम् । अथवेत्यस्यैव  
विवरणम् । असम्बुद्धावपीत्यादि । एतेन निपातत्वे हेतुं दर्शयति । यद्युपसंख्या-  
नादेव भो इत्येवमादिकं स्याद् द्विवचनबहुवचनयो न स्यात् । सम्बुद्धाभावात् ।  
स्त्रियाश्च सम्बुद्धावपि न स्याद् भो ब्राह्मणोति । अत्र स्त्रालिङ्गविशिष्टानामनुपादा-  
नात् । प्रातिपदिकग्रहणे लिङ्गविशिष्टस्यापि ग्रहणमिति ( प, ७२ ) चेत् ? न ।  
विभक्तौ तत्प्रतिषेधात् । विभक्तौ यत् कार्यं विधीयते तत्रेयं परिभाषा प्रति-  
षिध्यते । विभक्तौ लिङ्गविशिष्टस्याग्रहणमिति ( प, ७३ ) वचनात् । अथापि न  
प्रतिषिध्यत एवमपि भवतीति स्थित ईकारस्य कृत्वे कृतेऽवशब्दस्य चौकारे कृते  
कृत्वस्यासिद्धत्वात् संयोगान्तलोपाभावे सति विसर्जनाय कृतेऽनिष्टं रूपं स्यात् ।  
तस्मादम्बुद्धौ स्त्रियाश्च दर्शनान्निपाता एवैते वेदितव्याः । निपातत्वं पुनरेषां  
विभक्तिप्रतिरूपकत्वात् । विभक्तिस्वरप्रतिरूपकाश्चेति चादिषु ( १।४।५७ )  
पाठात् । एवञ्च भोःशब्दस्य निपातत्वं स्यात् । भवतेर्विचि कृते गुणे च  
विभक्त्यन्ते भोःशब्दस्येव विद्यमानत्वात् । इतरयोस्तु न स्यात् । नह्यसत्य-  
स्मिन्नपसंख्याने भगोःशब्दोऽघोःशब्दश्च विभक्त्यन्तोऽस्ति यत्प्रतिरूपकौ  
निपातौ स्याताम् । तस्मात् सौवा एवैते निपाता वेदितव्याः । भोभगोअघो-  
अपूर्वस्येत्यत्र ( ८।३।१७ ) सूत्र एषां पाठात् । अथवोपसर्गविभक्तिस्वरप्रतिरूपका-  
श्चेति चकारस्यानुक्तसमुच्चयार्थत्वान्निपातत्व मेषां वेदितव्यम् । यदि तर्हि निपातत्व  
मेषामात्रिल्योपसंख्यानं प्रत्याख्यायते तदा भोःशब्दप्रयोगे सभो स्ततोभो स्तत्रभो  
इत्यत्रेतराभ्योऽपि दृश्यन्त ( ५।३।१४ ) इति भवदादियोगे विधीयमाना स्तसि-

लादयो न सिध्यन्ति । अनिष्टत्वाददोषः । यो हि निपातत्वादुपसंख्यानं प्रत्याचष्टे स भोःशब्दप्रयोगे तसिलादोषे च्छत्येव ।

## २ । अत्रानुनासिकः पूर्वस्य तु वा ।

पूर्वत्वमिदमापेक्षिकम् । रुच्येहानुवर्तते । न च तदपेक्षं पूर्वत्वमस्य विज्ञातुं शक्यते । इत उत्तरं ह्यनुनासिको रुच्य समनुवर्ततेरेककालं विधीयत इत्यनुनासिक-विधानकाले रोरनिष्पन्नत्वम् । अतस्तदपेक्षया पूर्वत्वमिदमशक्यं विज्ञातुम् । तस्माद् यस्य स्थाने रुत्वं विधीयते तदपेक्षया पूर्वत्वं विज्ञायत इत्याह यस्य स्थाने रुर्विधीयते ततः पूर्वस्येति । तुशब्दः परस्मात् कार्थिणः पूर्वस्य विशेषं दर्शयति । परस्य रुत्वकार्थ्यं पूर्वस्य त्वनुनासिक इति । अथवा रुत्वादनुनासिकस्य विशेषं दर्शयति । रुत्वं नित्यमनुनासिकस्तु विभाषेति । अथात्रग्रहणं किमर्थम् ? अत्र रूपकरणे यथा स्यादिति चेत् ? न । अधिकारादेवैतत् सिद्धम् । यथा ह्यनुनासिकः पूर्वस्येत्यधिकृत मुत्तरत्वानुवर्तते तथा रुरित्येतदपि । तत्रान्तरेणाप्यत्रेति वचनं रूपकरणे भविष्यतीत्यत आह अत्रेत्यादि । सन्नियोगो यौगपद्यम् । रुणा सह कथं नाम स प्रतीयेत्येवमर्थमत्रग्रहणम् । अवधारणञ्चात्र द्रष्टव्यम् । रुणैवेति । सन्नियोगमात्रं हि रुत्वानुनासिकयोः । उत्तरत्र द्वयारप्यनुवर्तते । स्थानिभेदेन विरोधाभावाद्विनाप्यत्रग्रहणेन लभ्यत एव । ननु रूपकरणादूर्ध्वमनुनासिकस्यास्वरितत्वादेव सन्नियोगो न विज्ञास्यते । तत् किं तदर्थेनात्रग्रहणेनेत्यत आह अधिकारपरिमाणापरिग्रहे हीत्यादि । अधिकारस्य परिमाणमियत्ता तस्य परिग्रहः परिज्ञानं निश्चयः । तस्मिन्नसति मन्दधोभिः प्रतिपत्तभिः किमुत्तरत्वानुनासिकस्य स्वरितत्वमस्याहोस्मिन्नास्तीति जातसन्देहे ढीं ढे लोप ( ८१३।१३ ) इत्यादावपि यस्य स्थाने ढलोपादिकार्यं विधीयते तस्मात् पूर्वस्यानुनासिक आशङ्कोत । अथ वाग्रहणं किमर्थम् ? यावतात्तरसूत्रे नित्यग्रहणादेव विकल्पोऽस्य विज्ञास्यते ? नेतदस्ति । एवं हि पूर्वसूत्रे विकल्पो विज्ञायेत । तस्मादेति वक्तव्यम् । न वक्तव्यम् । आचार्यप्रवृत्तिर्ज्ञापयति विकल्पेनायं विधिर्भवतीति यदयमुत्तरसूत्रे यस्यानुनासिको न कृतस्तस्माद्रोः पूर्वस्मात् परमनुस्वारागमं शास्ति । नहि नित्येऽस्मिन् विधौ तत् सम्भवति रोः पूर्वस्य यस्यानुनासिको न कृत इति । एवं तर्हि विषयार्थं वाग्रहणम् ।

## ३ । आतोऽटि नित्यम् ।

देवां अच्चादौव्यदिति । अत्र योऽकारस्तस्मिन्नटि परतो दीर्घादटि समान-  
पाद (८।३।६) इति नकारस्य रुत्वे कृते तस्मात् पूर्वस्याकारस्यानेनानुनासिकत्वम् ।  
पूर्ववद्गो र्यकारः । तस्य पूर्ववदेव लोपः । यदि मर्हा इन्द्रो य ओजसेति  
केचिदनुस्वारमधीयत इति (A) वक्तव्यं तर्हि तद् यथासौ सिध्यतीत्यत आह स  
इत्यादि । व्यत्ययस्तु व्यत्ययो बहुलमित्यनेन (३।१।८५) बोद्धव्यः । ये वा वनस्पती  
रन्विति । वनस्पतीन् अन्विति स्थिते दीर्घादटि समानपाद (८।३।६) इति  
नकारस्य रुत्वे कृतेऽनुनासिकात् परोऽनुस्वारः (८।३।४) इतोकारात् परोऽनुस्वारः ।  
भवांश्चरतीति । नञ्छव्यप्रशानिति (८।३।७) नकारस्य रुत्वम् । तस्य विसर्ज-  
नीयस्य सकारः । तस्य स्तोः शुना श्रुति (८।४।४०) श्रुत्वम् । नित्यग्रहणं  
स्पष्टार्थम् । पूर्वणैव विकल्पे सिद्धे सत्यारम्भसामर्थ्यादेव नित्योऽयं विधि विज्ञा-  
स्यते । ननु चातएवाव्ययवाऽव्येवात इत्येष नियमो यथा स्यादित्येवमर्थः सिद्धे  
सत्यारम्भः स्यात् । नैतदस्ति । असति हि विधेये नियमो भवति । इह त्वस्ति  
विधेयम् । किं तत् ? नित्योऽनुनासिकः । तस्माद्विधिरिव युक्तः । न नियमः ।  
तथाचोक्तं विधिनियमसम्भवे विधिरिव ज्यायानिति (प, १०६) । आत  
इति तकारोऽसन्देहार्थः । आइतुग्रह्यमाने संदेहः स्यात् किमयं षष्ठ्यन्तस्याकारस्य  
कार्यिणो निर्देश उतादेशान्तरस्य प्रथमान्तस्येति ।

## ४ । अनुनासिकात् परोऽनुस्वारः ।

अन्यशब्दोऽत्राध्याहार्य इति । असति ह्यन्यशब्दस्याध्याहारे परशब्दस्य  
श्रुतत्वात् तदपेक्ष्यैवानुनासिकादितेऽपि पञ्चमौ स्यात् । अन्यस्येह पञ्चमौ-  
हेतोरसम्भवात् । ननु तस्मादितुत्तरस्योपस्थान (१।१।६७) उत्तरशब्दापेक्ष्यैव  
पञ्चमौ स्यात् । नैतदस्ति । यदि ह्यस्याः परिभाषाया इहोपस्थानं स्यात् पर-  
ग्रहणमनर्थकं स्यात् । तस्मात् परशब्दापेक्ष्यैव पञ्चम्या भवितव्यम् । सा भवन्ती  
चान्यारादितरर्त्त इत्यादिना सूत्रेण (२।३।२६) परशब्दयोगे दिग्गृह्णतिना

(A) मर्हा इन्द्र इत्यनुस्वार स्तेतिरीयेः पठ्यते । स च व्यत्ययेन च्छन्दस्यैव समर्थमानः कथञ्चित्  
सोद्व्यः । बह्वृचास्तु महानिन्द्र इति नकारमेव पठन्ति । अनुस्वारे नकारे वा पठिते सूत्रस्य नित्यत्व मुभयथा  
व्याहृतं भवति । अतएव पाठोऽपानिनीय एव । अचः पूर्वोऽनुस्वारस्यापनस्य मुनिवयमतविरुद्धत्वात् ।  
अथवा सूत्रस्य त्यागात् । विकल्पाभावेऽप्यस्य कार्यतो विकल्पनाह ।

वा स्यादन्यार्थवृत्तिना वा ? तत्र पूर्वस्मिन् पक्षे रोः पूर्वस्मादनुनासिकादेव परोऽनु-  
स्वारो विज्ञायेत । न च तस्मात् पर इष्यते । इतरस्मिन्स्वयमर्थ आपद्येत ।  
अनुनासिकात् परो भवति । अनुनासिकादन्योऽनुस्वारो भवतीत्यर्थः । एवञ्च  
परग्रहणमनर्थकं स्यात् । नह्यनुनासिकापेक्षयानुस्वारोऽन्यत्वं व्यभिचरति । किञ्च  
श्रुतत्वात् तस्यवानुनासिकस्यानुस्वारो विज्ञायत । प्रकृतत्वाद्गोर्वा । अनिष्टश्चेतत् ।  
अन्यशब्दाध्याहारे तु यस्यानुनासिको न कृतस्तस्मादेव पर इति विज्ञायते ।  
तस्मादन्यशब्दोऽत्राध्याहार्यः । सत्यप्यन्यशब्दाध्याहारे यदि परशब्दापेक्षेयवानु-  
नासिकादित्येषा पञ्चमी स्यात् स दोषस्तदवस्थ एव स्यादिति मत्वाह तदपेक्षया  
चेयमित्यादि । चशब्दोऽवधारणे । अन्यशब्दापेक्षयैव न परशब्दापेक्षयेत्यर्थः ।  
अनुनासिकादन्यो य इत्यनेन तदेवान्यशब्दापेक्षत्वं पञ्चम्या दर्शयति । रोः पूर्व-  
इत्यनेनापि पूर्वग्रहणानुवृत्तिम् । पूर्वत्वञ्च कृत्वापेक्षम् । यस्यानुनासिको न कृत  
इत्यनेनाप्यन्यशब्दाभिधेयमर्थं दर्शयति । तत इत्यनेनापि पूर्वग्रहणस्यार्थादिह  
पञ्चम्यन्ततया विपरिणामम् । अन्यशब्दस्य चाध्याहृतस्य पञ्चम्यन्ततां पर इत्य-  
नेनापि । तस्या अन्यशब्दस्य सम्बन्धिन्याः पञ्चम्याः परशब्दापेक्षताम् । आगम  
इत्यनेनाप्यादेशाभावम् । परग्रहणं शक्यमकर्तुम् । अन्यशब्दस्य पञ्चम्यन्त-  
स्याध्याहारे सति पूर्वग्रहणस्य चार्थात् प्रथमान्ततया विपरिणामे सत्येव विज्ञास्यते ।  
अनुनासिकाद् योऽन्यस्तस्मादुत्तरो यो रस्ततः पूर्वोऽनुस्वारागमो भवति । एवञ्च  
विज्ञायमानोऽस्यपि परग्रहणे संस्कर्तृत्वादि सिध्यतेऽत्र । किं परग्रहणेन ?  
एतत् क्रियते विस्पष्टार्थम् ।

## ५ । समः सुटि ।

मोऽनुस्वार इत्यनुस्वारे ( ८३।२३ ) प्राप्ते वचनम् । संस्कर्तृत्वादि ।  
करोतिः सम्पूर्वात् वृत्तादयः । संपर्युपेभ्यः करोती भूषणे सुट् ( ६।१।१३७ ) ।  
समो मकारस्यालोऽन्तस्थेत्यनेन ( १।१।५२ ) कृत्वे ततः पूर्वस्यानुनासिकः । रोर्वि-  
सर्जनीयः । तस्य वा शरीति ( ८३।३६ ) विकल्पेन सकारे प्राप्ते विसर्जनीये च  
यथा नित्यं सकारो भवति तथा वृत्तौ दर्शितम् । कथं पुनरस्मिन् सूत्रे सकारो  
निर्दिश्यत इत्याह समः सुसुटीत्यादि । यस्मिन् पक्षे विभक्तिसकारस्य विसर्जनीये  
कृते वा शरीति ( ८३।३६ ) सकारो न क्रियते तं पञ्चमात्रित्येदं सुक्तम् । अन्यथा  
हि त्रिसकारकोऽयं निर्देश इति वक्तव्यं स्यात् । त्रयाणां सकाराणां सन्निपातात् ।

एको हि विभक्तिसम्बन्धी सकारः । द्वितीय स्वादेशसम्बन्धी । तृतीयः सुट्-  
सम्बन्धी । यदा तु त्रिसकारं कृत्वा सूत्रं पठ्यते तदा द्विशब्दोऽधिकसकारोप-  
लक्षणार्थो द्रष्टव्यः । यदि तर्हि सकार आदेशो विधीयते संस्कर्त्तव्यत्वानु-  
नासिको न प्राप्नोति । यस्मादत्रात्रग्रहणं कृण्वेव सह सन्नियोगप्रतिपत्त्यर्थं मुक्तम् ।  
रुग्रहणस्यास्मिन् प्रकरणे यद्विधीयते तदुपलक्षणार्थत्वाददोषः । कृणा सहेति ।  
रुप्रकरणे यद्विधीयते तेन सहेत्यर्थः । यदपि पूर्वस्मिन् सूत्रे वृत्तौ रोः पूर्व  
इत्युक्तं तत्रापि रुग्रहणस्यास्मिन् प्रकरणे यद् विधीयते तदुपलक्षणार्थं वेदितव्यम् ।  
अन्यथा हि संस्कर्त्तंति पक्षेऽनुस्वारो न स्यात् ।

### ६ । पुमःखय्यम्परे ।

पुम इति । पुंसः सकारादवशिष्टो यो भागस्तस्यायं निर्देशः । सकारस्य  
संयोगान्तलापे कृते तस्यैव कार्त्तित्वात् । अम्पर इति । अम् परो यस्मात् स  
तथोक्तः । अमिति प्रत्याहारस्य ग्रहणम् । न द्वितीयैकवचनस्य । कुत एतत् ?  
व्याप्तिन्यायात् । खयौति प्रत्याहारेण साहचर्याच्च । पुंखलीति । चलङिति  
पचादौ पठ्यते । तेन चल कम्पन इत्यस्मात् पचाद्यच् टिद् भवति । टिड्ढाण-  
जिति (४।१।५) डीप् । पुंखलीति षष्ठीसमासः । पुंस्कामेति । पुंसि कामोऽस्या  
इति बहुव्रीहिः । अथवा पुंमासं कामयत इति शीलिकामिभिश्चाचरिभ्यो णो  
वक्तव्य इति (३।२।१, वा) णः । ततश्चाप् । अत्र पुंस्कामित्यत्रोदाहरणे सकार  
एवादेश इति विसर्जनीयस्येत्यपेक्षते । वक्तव्य इति व्याख्येय इत्यर्थः । तत्रेदं  
व्याख्यानम् । कुपोः + क-पी चेत्यत्र (८।३।३७) वा शरौत्यतो (८।३।६)  
वाग्रहणमनुवर्त्तते । सा च ध्वनिस्थितविभाषा । तेनात्रापि विसर्जनीयस्य सकार  
एव भविष्यति । न विसर्जनीयजिह्वामूलोयाविति । इदं तावत् पूर्वसूत्रे यदा  
द्विसकारपक्षो नाश्रीयते तदा प्रतिविधानमुक्तम् । यदा तु तत्र द्विसकारको  
निर्देश इत्येष पक्ष आश्रीयते तदा प्रतिविधातुमाह द्विसकारकनिर्देशपक्षे  
त्वित्यादि । ननु च कुरप्यनुवर्त्तत एव । तत्र यथा सकारोऽनुवर्त्तमानो भवति  
तथा कुरपि पक्षे स्यात् । ततश्च कृत्वपक्षे विसर्जनीये कृते जिह्वामूलोयः स्यादेवे-  
त्यतश्चाह कृत्वत्वानुवर्त्तमानमित्यादि । तत्रैव कारणमाह सम्बन्धानुवृत्तिस्तस्मे-  
त्यादि । इतिकरणो हेतोः । स हि मतुवसो रु सम्बुद्धा वित्यतः (८।३।१)  
स्वेन सम्बन्धिना मतुपा वसुना च सम्बद्ध इहानुवर्त्तते । तस्माच्चोत्सहते

सम्बन्धन्तरेण सम्बन्धमनुभवितुम् । पुन्दास इति । षष्ठीसमासः । पुंसो दास इति । कर्मधारयो वा । एवं पुङ्गव इति । अत्र तु गोरतद्धितलुकीति (५।४।८२) टच् समासान्तः । पुंक्षीरं पुंक्षुरमिति । षष्ठीसमासः । खय्यमीति वक्तव्ये परग्रहणं विपरीतकल्पनानिरासार्थम् । असति परग्रहणेऽपि खयि पर इति विज्ञायेत । ततश्च पुमाख्यः पुमाचार इत्यत्रापि स्यात् । अतः परग्रहणम् ।

### ७ । न ऋव्यप्रश्नान् ।

स इति निवृत्तम् । रुरेवानुवर्त्तते । सोऽपि मतुवसुभ्यामसम्बद्ध एव । तयो-  
रपि निवृत्तत्वात् । न इति वर्णग्रहणम् । तच्च प्रकृतस्य पदस्य विशेषणम् । विशे-  
षणेन च तदन्तविधिर्भवतीत्याह नकारान्तस्य पदस्येत्यादि । भवांश्चादयतीति ।  
छद अपवारणे । चुरादिणिच् । भवांष्टीकत इति । टिक्क टोक्क रघि खघि  
गत्यर्थाः । अनुदात्तेत्त्वादात्मनेपदम् । प्रश्नानिति । प्रपूर्वाच्छमेः क्तिप् । अनु-  
नासिकस्य क्तिभ्रलोः किङ्तीति (६।४।१५) दीर्घः । मो नो धाती-( ८।२।६४ )  
रिति मकारस्य नकारः । तस्यासिद्धत्वान्नलोपाभावः । भवान् त्सकृत् इति ।  
तसरो कुशलः । आकर्षादिभ्यः कञिति ( ५।२।६४ कन् प्रत्ययः ।

### ८ । उभययक्ष्णं ।

पूर्व्वेण नित्ये प्राप्ते विकल्पायं वचनम् ।

### ९ । दीर्घादटि समानपादे ।

समानपाद इति । कर्मधारयात् सप्तमी । समानशब्दश्चायमेकार्थे वर्त्तमान  
इह गृह्यते । समान एकस्मिन् पादे निमित्तनिमित्तिनोराधारभूत इत्यर्थः ।  
तत्रेकग्रहणे कर्त्तव्ये क्वचिदसमानपादेऽपि यथा स्यादिति समानग्रहणं कृतम् ।  
तेनैवापि कर्त्तव्यं यजामहे यज्ञिया इन्द्रदेवाँ इलामहे (B) ईक्षाँ अनान्यंति (C) ।  
अत्र भिन्नयोः पादयोर् निमित्तनिमित्तिनौ वर्त्तते । अथवा सादृश्ये वर्त्तमानः

(B) अज्मध्यवर्त्तिनो उकारस्य ढकारस्य च यथाक्रमं लकारी ढकारश्चादेशः । तथाहि प्रातिशाख्ये—

“इयो यास्य स्वरयो मध्यमेत्य संपद्यते स उकारी लकारः ।

ढकारता मेति स एव चास्य ढकारः सङ्गृह्यणा संप्रयुक्ते” ॥१॥ इति ।

(C) यजामहे यज्ञियान् इन्द्र देवान् ईलामहयिति शाखान्तरे पाठः ।



समानशब्दो गृह्यते । अन्यथा ह्येकग्रहणं कुर्यात् । इह च सादृश्यमुभयो-  
रस्ति पादयोः । क्रियापदयोः स्तुत्यार्थत्वात् । यथा यजामहायित्येतत् क्रियापदं  
पूजायां वर्तते तथेलामहायित्येतदपि । ईडं स्तुतौ । लोट् । टेरेष्वम् ।  
वैतोऽन्यत्रेतीकारस्येकारः ( ३।४।८६ ) । धातोर्वर्णव्यत्ययेन उकारस्य लकारः ।  
छान्दसत्वाद् ऋस्त्वम् ।

## १० । नृन् पे ।

नृनिति । सुपां सुलुगित्यादिना ( ७।१।३८ ) षष्ठ्या लुक् कृत्वा निर्देशः ।  
अथवा विभक्तिरेवात्र नोत्पद्यते । अनुकार्यानुकरणयोर्भेदस्याविषक्षितत्वात् ।  
यथा गवित्ययमाहेत्यादि । प इति पकारमात्रमेव निमित्तत्वेनोपात्तम् । न  
समुदायः । अकारस्तु श्चरणार्थः । अन्यथा हि यद्यकारसमुदायो निमित्त-  
त्वेनाश्रीयते तदा नृः पचतीत्येवमादावेव स्यात् । नतु नृन् प्रीणीहीत्यादौ ।  
अटीति चेह निवृत्तम् । निमित्तान्तरोपादानात् । अथ तस्यैव निमित्तस्यैतद्  
विशेषणं कस्माच्च विज्ञायते ? अटि परतो यः पकार इति । अशक्यमेवं विज्ञातुम् ।  
इह न स्यात् । नृः पसाति नृः प्लावयतीति । तस्मादस्य निवृत्तिरङ्ग्रहणस्य  
युक्ता ।

## ११ । स्वतवान् पायौ ।

स्वतवानिति पूर्व्ववन्निर्देशो वेदितव्यः । तथा कानिति परसूत्रेऽपि । स्वतवांः  
पायुरग्न इति । टक्स्ववःस्वतवसाञ्छन्दसीति नुम् ( ७।१।८३ ) । हल्ङ्वादि-  
( ६।१।६८ ) संयोगान्तलोपो ( ८।२।२३ ) ।

## १२ । कानाम्नेङिते ।

कांस्कानिति । किमः शसि किमः कइति ( ७।२।१०३ ) कत्वम् । प्रथमयोः  
पूर्व्वसवर्ण ( ६।१।१०२ ) इति दीर्घः । तस्माच्छसो नः पुंसीति ( ६।१।१०३ )  
सकारस्य नकारः । वीप्सायां द्विवचनम् । रुत्वम् । विसर्जनीयः । तस्य  
विसर्जनीयस्य स इति ( ८।३।३४ ) सः । कथं पुनरत्र सकारः ? यावता  
कुप्योः + क = पो चेति ( ८।३।३७ ) विसर्जनीयजिह्वामूलीयाभ्यां भवितव्यम् ?  
अत आह अस्येत्यादि । तत्र यद्यपि न पठ्यते तथापि न भवत्येवानिष्टप्रसङ्ग इति

दशयितुमाह समः सुटोत्यादि । यदि सकारोऽत्रानुवर्त्तिष्ये पूर्वयोगेऽपि सर्वत्रै-  
तस्मादनुवर्त्तमानात् सकारः प्रसज्येतेत्याह पूर्वयोगेष्वित्यादि । पूर्वयोगेषु हि  
समः सुटोति ( ८३५ ) स्वेन सम्बन्धिना समा सुटा च सम्बन्धस्यैव तस्यानुवृत्तिः ।  
ततो न तस्य सम्बन्धन्तरेण सम्बन्धो भवति । कान् कानिति वक्तव्य आम्नेडित-  
ग्रहणं यत्र द्विवचनं तत्र यथा स्यात् । तेनेह न भवति कान् कान् पश्यतीति ।  
एकोऽत्र किंशब्दः प्रश्ने । द्वितीयस्तु कुत्सायाम् । कान् कुत्सितान् पश्यतीत्यर्थः ।

### १३ । ढो ढे लोपः ।

ढइति वर्णमात्रं निमित्तत्वेनाश्रीयते । न वर्णसमुदायः । कुत एतत् ?  
व्याख्या । अकार उच्चारणार्थः । वर्णग्रहणे तु सति लौढा मीढेत्यादावपि भवति ।  
अन्यथा हि यदि वर्णसमुदायो निमित्तत्वेनाश्रीयते तदा लौढमीढ मित्यादाविव  
स्यात् । नतु लौढेत्यादौ । लौढमित्यादि । लिङ् आस्वादाने । मिङ् सेचने ।  
गुहू संवरणे । एभ्यः क्तः । ङो ढइति ( ८२३१ ) ढत्वम् । भक्षस्तथोर्धोऽङ् ( ८२४० )  
इति ढत्वम् । णा णुरिति ( ८४४१ ) णुत्वम् । ढलोपः । ढलोपे पूर्वस्य  
दोर्धोऽङ् ( ६३१११ ) इति दोर्धः । कथं पुनर्लौढमित्याद्युदाहरणमुपपद्यते ?  
यावता ढकारोऽत्र परनिमित्तं नास्त्येव । ढलोपे कर्त्तव्ये णुत्वस्यासिद्धत्वादित्यात्र  
आह णुत्वस्येत्यादि । ढकारोऽत्र ढलोपनिमित्तेनाश्रीयते । न चासौ क्वचित्  
सिद्धः सम्भवति यत्रानेन ढलोपः कर्त्तव्यः । तस्माद् ढकारस्य निमित्तत्वेनाश्रय-  
णादेव णुत्वस्य सिद्धत्वं वेदितव्यम् । अन्यथा ह्यस्य वचनस्य वैयर्थ्यं स्यात् ।  
अनवकाशत्वात् । स्यादेतत् । खलिङ् ढौकत इत्यनेन ढलोपो भविष्यति ।  
सिङ्गो ह्यत्र ढकारः । तत् कुतो वचनस्य वैयर्थ्यमित्याह खलिङ् ढौकत इत्यादि ।  
यद्यप्यत्र निमित्तं ढकारः सिद्धं स्तथापि नैव ढलोप उपपद्यते । जश्त्वे कृते  
कार्यिणो ढकारस्याभावात् । ननु च निर्विषयत्वाद् ढलोपो जश्त्वापवादो  
भविष्यतीत्याह न चेत्यादि । कुत एतदित्याह तस्य हीत्यादि । यदि हि तस्य  
विषयो न सम्भाव्येत ततो जश्त्वापवादः शक्यते विज्ञातुम् । सम्भवति चास्यविषयो  
लौढादिः । तस्मान्न शक्योऽसौ जश्त्वापवाद इति विज्ञातुम् । कथं पुनर्लौढा-  
दिरस्य विषयः ? यावता यथा खलिङ् ढौकत इत्यत्र जश्त्वे कृते कार्यिणोऽसम्भवाद्  
ढलोपस्याविषयः स्तथालौढादावपि णुत्वस्यासिद्धत्वे सति निमित्तस्याभावात् ।  
अथात्र वचनसामर्थ्याद् ढलोपेन णुत्वस्यासिद्धत्वं बाध्यते ? इतरत्रापि जश्त्वं

कस्मान्न बाध्यते ? तस्माद् यदि पुनर्लोढादिर्दलोपस्य विषय इतरेणापि तद्विषयेण भवितव्यम् । नतु लोढादिनेवेतरङ्गापीत्यत आह तत्र होत्यादि । इह ठ इति सप्तमोर्निर्द्देशादानन्तर्यमाश्रितम् । निर्दिष्टग्रहणस्यानन्तर्यार्थत्वात् । ततश्चानन्तर्यं सति दलोपेन भवितव्यम् । अस्ति च लोढादौ श्रुतिकृतमानन्तर्यम् । उभयोर्निमित्तकार्यिणोर् ढकारयोः श्रूयमाणत्वात् । तस्मादेष एव दलोपस्य विषयः । सत्यमिहास्यानन्तर्यं श्रुतिकृतम् । अनानन्तर्यमप्यस्ति शास्त्रकृतम् । शास्त्रेण शुत्वस्यासिद्धत्वापोदानात् । सति च तस्मिन् सोऽपि न दलोपस्य विषय इत्यत आह शास्त्रकृतमित्यादि । विद्यमानमपि शास्त्रकृतमनानन्तर्यं दलोपेन बाध्यते । अन्यथा हि वचनवैयर्थ्यं स्यात् । यथा शास्त्रकृतं मनानन्तर्यं वचनसामर्थ्याद् बाधित्वा दलोपो भवति तथा खलिङ् ढीकत इत्यत्रापि श्रुतिकृतमनानन्तर्यं बाधित्वा दलोपः स्यादित्याह खलिङ् ढीकत इत्यत्र त्वित्यादि । तुशब्दो लोढादेरस्य विशेषं दर्शयति । अत्र लोढादौ हि यद्यपि शास्त्रकृतमानन्तर्यं नास्ति श्रुतिकृतं त्वस्ति । इह तु नापि श्रुतिकृतमानन्तर्यं द्वयोर् ढकारयो रश्रूयमाणत्वान्नापि शास्त्रकृतम् । शास्त्रेण जश्वत्स्यासिद्धत्वानुपादानात् । तस्मान्नैष दलोपस्य विषयः ।

१४ । रो रि ।

किं पुनरिदं सानुबन्धकस्य रेफस्य ग्रहणं न तु निरनुबन्धकस्य ? किञ्चात्र यदि सानुबन्धकस्य ग्रहणम् ? मिद्धमग्नौरथ इन्द्ररथ इति नीरक्तं दूरक्तमिति तु न सिध्यति । अथ निरनुबन्धकस्य ग्रहणं तदा सिध्यति नीरक्तं दूरक्तमिति । अग्नौरथ इन्द्ररथ इति न सिध्यति । नैष दोषः । इह तन्त्रेणाचार्यो रो रिति द्वे सूत्रे उच्चारितवान् । तत्रेकत्र सानुबन्धकस्य ग्रहणमपरत्र निरनुबन्धकस्येति । नीरक्तमित्यादौ दलोपे पूर्वस्य दीर्घाऽण इति ( ६।३।१११ ) दीर्घत्वम् । इह यदि पदस्येति स्थानषष्ठी स्यात् ततोऽलोऽन्त्यस्येति ( १।१।२ ) पदान्तस्यैव रेफस्य लोपः स्यान् नीरक्तं मित्यादौ । अजर्घा इत्यादौ त्वपदान्तस्य न स्यात् । विशेषणषष्ठ्यान्त्वस्यामिहापि भवतीत्येतच्चेतमि क्त्वाह पदस्येत्यादि । विशेषणषष्ठ्यां हि पदस्येत्यस्यैवमभिसम्बन्धः क्रियते । पदस्यावयवो यो रेफस्तस्य रेफे परतो लोपो भवतीति । तेनापदान्तस्यापि भवति । अजर्घा इति । एकाचो बगो भषित्यादौ सूत्र इदं ( ८।२।३० ) व्युत्पादितम् । अपास्या इति । अह संघर्षे । अस्माद् यङ् ।

द्विर्वचनम् । शर्पूर्वाः खय इति ( ७।४।६१ ) खयः शेषः । दीर्घोऽङित ( ७।४।८३ ) इति दीर्घत्वम् । यङोऽचि चेति ( २।४।७४ ) यङो लुक् । पासङ्गे इति स्थिते लङ् । अङागमः । सिप् । चर्करोतञ्चेत्यदादिषु ( ग, सू ) पाठाच्छपो लुक् । सिपो हलङ्यादिना ( ६।१।६८ ) लोपः । जश्त्वेन धकारस्य दकारः । दश्चेति ( ८।२।७५ ) तस्यैव दकारस्य रुत्वम् । तत्रानेन रेफस्य लोपः । पूर्ववद्दीर्घत्वम् । योगविभाग-  
करणमुत्तरार्थम् । उत्तरसूत्रे रेफस्यानुवृत्तिर्यथा स्यादित्येवमर्थम् । इतरथा हि  
ढकारस्यापि तत्रानुवृत्तिः स्यात् । ततश्च तस्यापि विसर्जनोयः प्रसज्येत ।

### १५ । खरवसानयोर्विसर्जनोयः ।

यद्यत्र पदस्येति विशेषणषष्ठौ स्यात् पदस्यावयवो यो रेफ इति तदाऽकं  
इत्यादावप्यपदान्तस्य रेफस्यापि विसर्जनोयः स्यात् । स्थानषष्ठ्या न दोषः । अत्र  
हि पदं रेफेण विशेष्यते । विशेषणेन च तदन्तर्विधिर्भवति । तेन रेफान्तस्य  
कार्यमुच्यमानमलोऽत्यस्यैव भवतीत्येतदालोच्य पदस्येत्येषा स्थाने षष्ठौ । तच्च  
पदं रेफेण विशेष्यत इत्येतद् दर्शयन्नाह रेफान्तस्य पदस्येति । खरि परतोऽवसाने  
चेति । परतइत्येतत् पूर्वेणैव सम्बध्यते । न परेणावसानेन । तस्य पौर्वापर्या-  
भावात् । तथाहि येन वर्णेन विरम्यते सोऽवसानं स्यात् । विरतिर्वा विरामो  
वर्णस्यानुच्चारणम् । तेन रेफान्तात् पदाद् येन वर्णेन विरम्यते स तावदवसान-  
संज्ञकः परः न सम्भवति । तस्मात्तस्याप्रयोगात् । अप्रयोगस्तु निरर्थकत्वात् ।  
इतरत्र तु पुनरवसानमभावरूपम् । अभावे च पौर्वापर्यं न सम्भवति । तस्य  
वर्णधर्मत्वात् । तस्मात् तदपि नैव रेफान्तात् पदात् परमुपपद्यते । केचित्तु  
बुद्धिकल्पितं पौर्वापर्यमाश्रित्यावसाने चेत्यनेनापि सह परत इत्येतत् सम्बध्यन्ति ।  
तत्र यदि बुद्धिकल्पितं पौर्वापर्यं नाश्रीयते तदा खरवसानयोरित्येकाप्येषा  
सप्तम्यधिकरणभेदाद् भिद्यते । खय्योपसृष्टिकेऽधिकरणे सप्तमौ भवति खरि  
परत इति । अवसाने तु वैषयिकेऽधिकरणे सप्तमौ भवति । अवसाने विषय  
इति । यदा तु बुद्धिकल्पितमभावेऽपि पौर्वापर्यमवसानेऽप्याश्रीयते तदोभयत्रापि  
परमसम्येव । उदाहरणेषु खरि विसर्जनोये कृते विसर्जनोयस्य स ( ८।३।३४ )  
इति सकारः । तस्य चवर्गं परतः शुत्वम् । अथेह नृकुव्याश्रय—स्तत्र भव  
( ४।३।५३ ) इत्यणि—नार्कुटो नृपते रपत्यं ( ४।३।८५ ) दित्यदित्यादित्यपतुत्तर-  
पदाश्च इति शब्दे ( ४।३।८५ ) नार्पत्य इत्यत्र विसर्जनोयः कस्मान्न भवतीत्याह

इहेतयादि । वृद्धिं हि भावादावर्थं विहितं तद्धितमाश्रित्य भवन्ती बहिरङ्गा । तस्यास्य बहिरङ्गत्वात् तदाश्रयस्यापि रेफस्य बहिरङ्गत्वम् । वृद्ध्याश्रितत्वात् । पुनरि रेफस्य तदभक्तत्वात् तन्निमित्ताच्च । विसर्जनीयस्तु खरमात्रमाश्रित्य भवतीत्यन्तरङ्गः । अभिद्धं बहिरङ्ग मन्तरङ्ग इति ( प, ५१ ) विसर्जनीये कर्त्तव्ये रेफोऽसिद्धः । अत इह विसर्जनीयो न भवति । ननु च वृद्धौ कर्त्तव्यायां विसर्जनीयोऽभिमतोऽन्तरङ्गोऽसिद्धः । तदमति तस्मिन् वृद्धेर्बहिरङ्गव्यपदेशो नोपपद्यते । तस्मान्तरङ्गापेक्षकत्वात् । असति तस्मिन् वृद्धेर्बहिरङ्गव्यपदेशे रेफस्यपि स न स्यात् । वृद्धेर्बहिरङ्गद्वारकं हि रेफस्य बहिरङ्गत्वम् । ततश्चोभयाङ्गविकलत्वाद् बहिरङ्गपरिभाषा ( प, ५१ ) नोपतिष्ठत इति यदुक्तं वृद्धेर्बहिरङ्गलक्षणत्वादिति तन्नोपपद्यते । नैतत् । न सु न इति ( ८।२।३ ) कार्यान्तरार्थं नेति योगविभागः कृतः । तेन वृद्धौ कर्त्तव्यायां विसर्जनीयस्यासिद्धत्वं न भविष्यति । अतएव बहिरङ्गपरिभाषायामपि ( प, ५१ ) विसर्जनीयस्यासिद्धत्वं न भविष्यतीति वेदितव्यम् । कार्यकालं संज्ञापरिभाषमित्यस्य ( प, ३ ) दर्शनस्येहाश्रितत्वाच्च । युक्तञ्चेतत् । कार्यप्रयुक्तत्वाद् हि संज्ञापरिभाषस्य तद्देशतैव न्याय्या । यत्र ह्यनयाऽसिद्धत्वं क्रियते सोऽस्याः कार्यदेशः । क्व चानयासिद्धत्वम् ? विसर्जनीयविधौ । तस्मात् तद्देशेवेयम् । ननु यत्रोपसंख्याता विप्रतिषेधे परं कार्यमिति ( १।४।२ ) तद्देशा । नापि यत्र ज्ञापिता वाह ऊडित्यत्र ( ६।४।१२ ) तद्देशा ।

## १६ । रोः सुपि ।

पयःसु यशःस्विति । क्वचित् सकारद्वयं पठ्यते । तत्र वा शरीति ( ८।३।३६ ) विसर्जनीयस्य सकारः । सर्पिःष्विति । यत्र विसर्जनीयः पठ्यते तत्र नृम् विसर्जनीयशब्दव्याये ऽपीति ( ८।३।५८ ) प्रत्ययसकारस्य षत्वम् । यत्र सर्पिष्विति षकारद्वयं पठ्यते तत्र पूर्ववदेव विसर्जनीयस्य सकारे कृते पूर्ववदेव प्रत्ययसकारस्य षत्वम् । पूर्वस्य षत्वम् ( ८।४।४१ ) । सुपीति प्रत्याहारग्रहणशङ्कानिरासायाह सुपीतयादि । एतच्च खरीतानुवृत्तं नाङ्गभ्यत । नहि सप्तमीबहुवचनादन्यः सुप् खरादिरस्ति । तस्मिन् मा भूत् खरीतानुवृत्तेः सप्तम्याः पकारेण प्रत्याहारग्रहणं कपस्तु पकारेण प्रत्याहारग्रहणं कस्मान्न भवतीति ? सम्भवति तत्र खरादिः सुप् । यदि स्यात् किञ्च स्यात् ? अगोःकः । अधःक इतत्र नियमाद् विसर्जनीयो न स्यात् । तस्माद् व्याख्यानमेव शरणम् । किमर्थं पुनरिदम् ? यावता ननु सिद्धः

पूर्वेणैव विसर्जनीय इतग्राह सिद्धे सतीतग्रादिः । विपरीतनियमो नाशङ्कनीयः ।  
किमः क्षेप इतग्रादौ ( ५।४।७० ) विसर्जनीयनिर्देशात् । गीर्षु धूर्ष्विति । व्योरुप-  
धाया इतग्रादिना ( ८।२।७६ ) दीर्घः ।

### १७ । भोभगोअघोअपूर्वस्य योऽशि ।

भो अत्रेत्यादावोतो गार्गास्येति नित्यो ( ८।३।२० ) यलोपः । गार्गाग्रहणं  
तत्र पूजार्थम् । भो ददातीत्यादावपि हलि सर्वेषामिति ( ८।३।२२ ) नित्य एव  
यलोपः । अथाश्रग्रहणं किमर्थम् ? यावताऽशोऽन्यः खर्यो भवति तत्र खरवसानयो  
र्विसर्गेण भवितव्यम् । कृते विसर्जनीये तस्य स्थानिवद्भावाद् अग्रहणेन अग्रणे  
सति स्यादिति चेत् ? न । ज्ञापकात् । यदयमत्रानुनासिकः पूर्वस्य तु वेत्यत्र  
( ८।३।२ ) विसर्जनीयकार मकृत्वा निर्देशं करोति तज् ज्ञापयति विसर्जनीयस्य  
खरि यकारो न भवति । अवसाने तर्हि स्यादिति चेत् ? न । संहितायामित्य-  
धिकारात् ( ८।२।१०८ ) । तस्मादन्तरेणाप्यश्वचनमश्वेव भवतीत्यत आह अश्र-  
ग्रहणं मुत्तरार्थमिति । हलि सर्वेषा मित्यादिना ( ८।३।२२ ) तामेवोत्तरार्थतां  
दर्शयति । वृक्षवृद्धिति । ओव्रस्च् छेदने । क्षिप् । ग्रह्यादिना ( ६।१।१६ )  
संप्रसारणम् । स्क्रोः संयोगाद्योरन्ते ( ८।२।२८ ) चेति सकारलोपः । चकारस्य  
ब्रह्मादिना ( ८।२।३६ ) षकारः । तस्य जश्त्वेन डकारः । तस्यापि चत्वं टकारः ।  
वृक्षवृद् । तमाचष्ट इति णिच् । णाविष्ठवत् प्रतिपादिकस्येतीष्ठवद्भावः ( ६।४।१५५ ) ।  
टेरिति ( ६।४।१५५ ) टिलोपः । वृक्षवयतेर्ण्यन्तात् क्षिप् । णेरनिटौति ( ६।४।५१ )  
णिलोपः । वृक्षव् करोतीति । अत्राश्रग्रहणादकारस्य ककारे परतो लोपो न भवति ।  
अत एवाश्रग्रहणाल् लोपो व्योर्वलीति ( ६।१।६६ ) लोपो न भवत्येव । अन्यथाश्र-  
ग्रहणं मनर्थकं स्यात् । यद्युत्तरार्थमश्रग्रहणं स्यात् तर्हि तत्रैव कर्त्तव्यम् । एवं  
ह्यनुवृत्तार्थं स्वरितत्वं न कर्त्तव्यं भवतीत्यभिप्रायेणाह अथेत्यादि । उत्तरार्थमिति ।  
हलि सर्वेषामित्यस्मात् ( ८।३।२२ ) सूत्रादुत्तरसूत्रेऽर्थः प्रयोजनं यस्य तत् तथोक्तम् ।  
मोऽनुस्वार ( ८।३।२३ ) इत्यादिना तदेवोत्तरार्थत्वं स्पष्टीकरोति । यदि हि  
हलि सर्वेषा ( ८।३।२२ ) मित्यत्राश्रग्रहणं क्रियेत ततो मोऽनुस्वार ( ८।३।२३ )  
इत्यत्र यथा हलश्रग्रहणस्यानुवृत्तिस्तथाश्रग्रहणस्यापि स्यात् । ततश्चाश्वेव हलि  
मोऽनुस्वारः स्यात् । न हल्मात्रे । यदा तु तत्राश्रग्रहणं न क्रियते तदोत्तरत्र

हल्मात्रेऽनुस्वारः सिध्यति । पुनरुत्तरार्थतामश्चग्रहणस्य दर्शयति व्योर्लघुप्रयत्नतर  
इत्यादि । गतार्थम् ।

### १८ । व्योर्लघुप्रयत्नतरः शाकटायनस्य ।

लघुप्रयत्नतर इति । प्रयत्नः प्रयतनम् । यजयाचेत्यादिना ( ३।३।६० ) नङ् ।  
लघुः प्रयत्नो यस्य स लघुप्रयत्नः । अतिशयेन लघुप्रयत्नो लघुप्रयत्नतरः । किं  
पुनरिदं लघुप्रयत्नतरत्वम् ? यद् योगाङ्गलघुप्रयत्नतरो भवतीत्याह लघुप्रयत्नतरत्व  
मित्यादि । स्थानं तात्त्वादि । करणं जिह्वामूलादि । तयोरुच्चारणे शैथिल्यं  
लघुप्रयत्नतरत्वम् । उदाहरणेष्वान्तरतम्यादकारस्य वकार एव भवति । यकारस्य  
यकार एव । शाकटायनग्रहणं पूजार्थम् । अनेन हि व्योर्लघुप्रयत्नतरत्वं विधीयते ।  
उत्तरसूत्रेणापि लोपः । तत्रोभयोर्विधानसामर्थ्यादेव पक्षे विधिविज्ञास्यते ।

### १९ । लोपः शाकल्यस्य ।

ओतः परयोर्व्योर्लोपो नित्यं वक्ष्यति । तस्मादवर्णपूर्वयोरयं विधिविज्ञायत  
इत्याह अवर्णपूर्वयोरित्यादि । शाकल्यग्रहणं विभाषार्थम् । ननुच शाकटायनस्य  
मतेन लघुप्रयत्नतरो विहितः । तत्रान्तरेणापि शाकल्यग्रहणं पाक्षिक एव  
विधिविज्ञास्यते । अन्यथा हि लघुप्रयत्नविधानं मनर्थकं स्यात् । तत् किं  
शाकल्यग्रहणेनेत्यतश्चाह तेनेत्यादि । असति हि शाकल्यग्रहणे विभाषार्थं लघुप्रयत्न-  
तरेण सुक्ते नित्यो लोपः स्यात् । ततश्चालघुप्रयत्नतरयोर्व्योः पक्षे अवर्णं न  
स्यात् । शाकल्यग्रहणे तु सति लोपो विकल्प्यते । तेन तयोरपि पक्षे अवर्णं  
सिद्धं भवति । एवञ्च त्रीणि रूपाणि भवन्ति । एकं लघुप्रयत्नतरपक्षे । द्वितीयं  
लोपपक्षे । तृतीयं तूभयोरभावपक्षे ।

### २० । ओतो गार्गास्य ।

ओकारादुत्तरो वकारो नास्ति पदान्त इति यकारस्येवायं विधिविज्ञास्यत  
इत्याह ओकारादुत्तरस्य यकारस्येति । ननुच पूर्वसूत्रेणैवोकारादुत्तरस्य यकार-  
लोपः सिद्धः । तत् किमर्थमिदमारभ्यत इत्यतश्चाह नित्यार्थोऽयमारभ्य इति ।  
गार्गाग्रहणं तर्हि किमर्थमित्याह गार्गाग्रहणमित्यादि । व्योरिह प्रकरणे लघुप्र-  
यत्नतरपक्षे विहितो लोपोऽपि । तत् कस्यायं नित्यो लोपो बाधकइत्याह योऽय-

मित्यादि । अथवा यदि नित्यार्थोऽयमारम्भः पक्षे लघुप्रयत्नतरो न स्यादित्यत आह योऽयमित्यादि । लोपविकल्पस्यानन्तरत्वात् तस्यैव निर्वाहार्थं कर्त्तुमिति भावः । केचित्त्वित्यादि । कथं पुनरिच्छमाणमपि लघुप्रयत्नतरस्य बाधनं भवति । याव-  
तानन्तरत्वाद्धोपविकल्पस्यानेन बाधा युक्ता । व्योः कार्यसमुदायस्यापेक्षित-  
त्वाददोषः । यदि लोपविकल्पमात्रमपेक्षते ततः स एव बाध्यते । न लघुप्रयत्न-  
तरः । लोपेन व्यवहितत्वात् । यदा तु व्योर्दस्मिन् प्रकरणे कार्यं विहितं  
तत् समुदायोऽपेक्ष्यते तदा तस्यानन्तर्यात् स एव निवर्त्यते । तत्परकरणमसन्दे-  
हार्थम् । यतो ह्योरित्युक्ते सन्देहः स्यात् किमयमोकारस्य निर्देश आहोस्विदु-  
कारस्येति । नैवम् । भोभगोअघोअपूर्वस्येत्यनुवर्तते । न भोःप्रभृतीना-  
मुकारोऽस्ति । तत् कुतः सन्देहः ? एवं तर्हि मुखसुखार्थम् ।

## २१ । उजि च पदे ।

लोपः शाकल्यस्येति ( ८।३।१८ ) सिद्धे नियमार्थम् उजि पदएव नान्यत्वेति ।  
अवर्णपूर्वयोरिति । ओकारपूर्वस्य वकारस्यासम्भवाद् यकारस्य पूर्वेणैव सिद्ध-  
त्वादवर्णपूर्वयोरेवायं लोपो विज्ञायत इत्यवर्णपूर्वयोरित्युक्तम् । स उ इति ।  
तच्छब्दात् सुः । त्यदाद्यत्वम् । तदोः सः सावनन्त्ययोरिति ( ४।२।१०६ ) सः ।  
इत्वम् । तस्य यकारः । तस्यानेन लोपः । तन्मयुतमिति । तन्मै इत्येतस्य  
सप्तम्यन्तस्य उतशब्दे निष्ठान्ते परतोऽयादेशः । ननु चोजीत्युच्यते । नचायमुज् ।  
जकाराभावात् । तत् किमेतन्निवृत्तार्थेन पदग्रहणेनेत्यत आह वेजः सम्प्रसारण  
इत्यादि । सम्प्रसारणं तु वचिस्वपीत्यादिना ( ६।१।१५ ) । एवं तावदुजो  
निपातस्य प्रतिपदोक्तस्यास्तित्वमनपेक्ष्य पदग्रहणप्रयोजनं दर्शितम् । यदा तु  
तस्यास्तित्वमपेक्ष्यते तदा प्रयोजनान्तरं दर्शयितुं माह उत्तरार्थमिति । उभो  
ऋसादचि उमुण् नित्यमित्येष ( ८।३।३२ ) विधिरजादौ पदे यथा स्यात् ।  
इह मा भूत् परमदर्शनेति । यद्युत्तरार्थं तत्रैव कस्मान्न कृतम् ? कः पुनरेवं  
सति लाभः ? स्वरितत्वं न प्रतिज्ञायत इत्येष लाभः । इहापि क्रियमाणे लक्षण-  
प्रतिपदोक्तपरिभाषा ( प, ८४ ) नाश्रयणीया भवतीति समानम् । चकारोऽवर्णपूर्व-  
स्यानुकर्षणार्थः । अन्यथा ह्योतोऽनन्तरत्वात् ततः परस्य यकारस्य लोपो विज्ञायेत ।  
नैतदस्ति । एवं हि विज्ञायमाने निरर्थकमेवेदं सूत्रं स्यात् । पूर्वेणैव सिद्धत्वात् ।  
नानर्थकम् । नियमार्थत्वात् । उजि पदएव यथा स्याद् भो उ पश्यतीति । असति



ह्यस्मिन्नियमार्थं भो युतं भगो युतमित्यत्रापि नित्यो लोपः स्यात् । यदि तु निपातस्येदमुञो ग्रहणं तदा नियमार्थस्य व्यावर्त्तयत्वं नास्तीति पूर्वापेक्षया चकारः समुच्चयार्थो द्रष्टव्यः । उजोति अकारोऽसन्देहार्थः । असति हि तस्मिन् सप्तम्या (D) औ इति निर्देशः स्यात् । ततश्च किमयमुकारस्य निर्देश उतेकारस्येति सन्देहः स्यात् । ननुच क्रियमाणेऽपि तस्मिन् किमुजिति निपातस्य ग्रहणमाहो-  
स्विदुकारादारभ्य भभजिति ( प्र, ८ ) अकारस्येति सन्देहः स्यादेव । नैवम् । इदं तावद् भवान् प्रष्टव्यः । किमुजिति प्रत्याहारे येऽन्तर्गता हलस्तेष्वेव नित्यो लोप उतान्येष्वप्येति ? किमत्र वक्तव्यमन्येष्वप्येति ? तथाहि वक्ष्यति हलि सर्वेषामिति ( ८।३।२२ ) । एवं तर्हि यद्यत्र प्रत्याहारग्रहणमभिमतं स्यादेजोजिति ( प्र, ४ ) चकारेण प्रत्याहारं गृह्णीयादुचि च पदे इति । ह्यपि हलि सर्वेषामिति ( ८।३।२२ ) मित्यनेन भविष्यतीति । तत्राप्ययमर्थः । सन्देहः परिहृतो भवति । अथवा यद्यत्रोकारादीनामुजा प्रत्याहारग्रहणं मभिमतं स्याद् हलोति लकारेण प्रत्याहारं गृह्णीत्वैकमेवमं योगं कुर्यादुलि च पदे सर्वेषामिति । नहि योग-  
विभागस्य किञ्चित् प्रयोजनं पश्यामः । तस्मान्नात्रोकारादीनां प्रत्याहारग्रहण-  
मिष्टम् । ततश्चोञो निपातस्यैव ग्रहणं मित्यसन्देहमेतत् ।

## २२ । हलि सर्वेषाम् ।

भोभगोअघोअपूर्वस्येति । भोभगोअघोपूवस्य वकारस्यसम्भवात् । अवर्ण-  
पूर्वस्तु वकारः सम्भवति । तस्य तु पूर्वमेव हलि सर्वेषामित्यनेन लोपो न भव-  
तीति दर्शितम् । तेनेह यकारस्यैव ग्रहणं न वकारस्य । तस्य लोपो न भवतीति  
दर्शितम् । भोभगोअघोअपूर्वस्येत्यादौ सूत्रे ( ८।३।१७ ) । तत्राग्रग्रहणं किमर्थं  
हलि सर्वेषामित्ययं लोपोऽपि हलि यथा स्यादिह मा भूत् । वृक्षं वृक्षतीति  
वृक्षवृष्ट् । तमाचष्ट इति णिच् । वृक्षवयति । वृक्षवयतेरप्रत्ययः (E) वृक्षव् । वृक्षव्  
करोतीति । एवमग्रग्रहणस्य प्रयोजनं दर्शयताऽनेन सूत्रेणापि हलि वकार-  
स्यावर्णपूर्वस्य लोपो न भवतीत्युक्तम् भवति । ननु चावर्णपूर्वस्येत्यस्यानुवृत्तिर-  
युक्ता । पूर्वसूत्रे चानुकष्टत्वात् । तत् कथं मवर्णपूर्वस्य लोपो भवतीति ? नैत-

(D) असति हि तस्मिन्निदुद्गामिति ( ७।३।११८ ) अत्र घेरितुकारस्यात्वं ( ७।३।११८ ) इद्विरेचीति ( ६।३।८८ ) इद्वौ कृतायामौ इति निर्देशः स्यादिति २० अ पुस्तके पाठान्तरम् ।

(E) अप्रत्यय इति । अविविधानप्रत्यय इत्यर्थः । क्तिवादिः ।

दस्ति । चानुक्तष्टमुत्तरत्वं नानुवर्तत इति (प, ७८) प्रायिकमेतत् । कथं ज्ञायते ? एकाञ्चुत्तरपदे ण ( ८१४।१२ ) इत्यत्र ण इति प्रकृते पुनर्णग्रहणं वा भावकरणयो ( ८१४।१० ) रित्यत्र वेति यदनुवृत्तं तन्निवृत्त्यर्थं कृतम् । यदि चेदं प्रायिकं न स्यात् पुनर्णग्रहणं मनर्थकम् । पूर्वसूत्रे चानुक्तष्टत्वादेव हि वाग्रहणस्यानुवृत्तिर्न भविष्यतीति किं पुनर्णग्रहणेन ? कृतञ्च । ततोऽवसीयते चानुक्तष्टपरिभाषाऽ- (प, ७८) नित्येति । शाकटायनस्यापि लोपो यथा स्यादिति । अपिशब्दाच्छाकल्य- स्यापि । असति तु सर्वग्रहणे प्रत्यासन्नस्य गार्ग्यस्य मतेन लोप एव विज्ञायेत ।

### २३ । मोऽनुस्वारः ।

पदस्येति स्थानषष्ठौ । तच्च पदं मकारेण विशेष्यते । विशेषणेन च तदन्त- विधिर्भवतीति मकारान्तपदस्यानुस्वारो विधीयमानोऽलोऽन्तरपरिभाषया (१।१- ५२) मकारस्यैव विज्ञायत इत्याह मकारान्तस्य पदस्येति ।

### २४ । नञ्चापदान्तस्य भ्रल्लि ।

ह्रलीति निवृत्तम् । भ्रल्लग्रहणात् । चकारो मकारानुकार्षणार्थः । असति हि तस्मिन्नकारस्यापदान्तस्य कार्येण इह ग्रहणान् मकारो निवृत्त इत्याशङ्का स्यात् । पयांसीति । जशशसोः शि ( ७।१।२० ) । नपुंसकस्य ( ७।१।७२ ) भ्रल्लच इति नुम् । सान्तमहतः संयोगस्येति ( ६।४।१० , दीर्घः । आक्रंस्यत इति । आङ् पूर्वात् क्रमेर्लृट् । आङ् उद्गमन ( १।३।४० ) इत्यात्मनेपदम् । आचिक्रंसत इति । पूर्व्ववत् ( १।३।६२ ) सन इत्यात्मनेपदम् । एवमधिजिगां- सत इत्यत्रापि । इङ्ः सनीडश्चेति ( २।४।४८ ) गमिरादेशः । अञ्भनगमां सनोति ( ६।४।१६ ) दीर्घः । द्विवचनम् । अभ्यासकार्यम् । राजन्निति । राजतेः शत्रन्तात् सम्बुद्धिः । तस्या ह्रल्ल्यादिना लोपः ( ६।१।६८ ) ।

### २५ । मो राजि समः कौ ।

सम्भाङिति । सम्पूर्वाद्राजतेः सत्सूक्ष्मिषित्यादिना ( ३।२।६१ ) क्षिप् । व्रथा- दिना ( ८।२।३६ ) षत्वम् । प्रकारस्य जश्त्वं डकारः । तस्य चश्त्वं टकारः । साम्नाज्यमिति । ब्राह्मणादित्वात् थञ् । किमर्थं पुनर्मकार उच्चार्यत इत्याह मकारस्य मकारवचन मित्यादि । मोऽनुस्वार ( ८।३।२३ ) इत्यनुस्वारः प्राप्नोति ।

स मा भूदित्येवमर्थम् मकारस्य मकारो विधीयते । यद्येवं नेति प्रतिषेधः कर्त्तव्यः । एवं हि लघुसूत्रमभवति । विभक्त्यनुच्चारणात् । एवं तर्हि निर्देशाधिक्येन तु मकारविधानेनैतत् सूचयति—अत्र प्रकरणेऽधिको हि विधिर्भवतीति । यवला-परे यवला वा भवन्तीत्युपपन्नं भवति । मंगदिति । यमेः संपूर्वात् क्षिप् । अनुदात्तोपदेशेत्यादिना ( ६।४।३७ ) मकारलोपः । अकारस्य ऋस्वस्य पिति कृतीति ( ६।१।७१ ) तुक् ।

## २६ । हे मपरे वा ।

मः परो यस्मादिति बहुव्रीहिः । किम् ह्यल्लयतीति । हल ह्यल्ल चलने । ज्वलहलह्यल्लनमा मनुपसर्गादिति ( ग सू ) वा मित्संज्ञा । मितां ऋस्व ( ६।४।८२ ) इति ऋस्वः । यवलापर इत्यादि । यवलाः परे यतः स यवलापर स्तस्मिन् है मकारस्य वा यवला भवन्तीत्येतदर्थरूपं व्याख्येय मित्यर्थः । व्याख्यानं तु पूर्वं विहितमेव । यवलाश्चैते भवन्त आन्तरतस्यात् सानुनासिका एव भवन्ति । वा-वचनात् पक्षेऽनुस्वारो भवत्येव । अथ हे मइत्येवं कस्मान्नोक्तम् ? एवं हि परग्रहणं न कर्त्तव्यं भवति । समस्येव हि तदर्थं प्रतिपादयिष्यते मकारे परतो योऽकार इति । नैतदस्ति । हे मइतुग्रच्यमाने विपर्ययोऽपि विज्ञायेत हकारपरे मकार इति । ततश्च किमङ्ग इत्यादावेव स्यात् । अकारेण व्यवधानाद् भविष्यतीति चेत् ? न । येन नाव्यवधानं तेन व्यवहितेऽपि वचनप्रामाण्या-दित्येकेन वर्णेन व्यवधान माश्रियते । न पुनरनेकेनेति । आद्यपक्षे किम् ह्यल्लयतीत्यादिषु कृतार्थं वचनम् । अतो न शक्यं व्यवधान माश्रयितुमिति चेत् ? न । येन हकारपरे मकार इत्येष सूत्रार्थो गृहीतस्तं प्रति पक्षान्तरस्यासम्भवात् । तस्मात् परग्रहणमेव कर्त्तव्यं विपर्ययप्रतीतिर्मा भूदित्येवमर्थम् ।

## २७ । नपरे नः ।

नः परो यस्मादिति बहुव्रीहिः । परग्रहणं नकारपरे यथा स्यादित्येवमर्थम् । अन्यथा हि ने नइतुग्रच्यमाने नकार एव केवले परतो विज्ञायेत । न इति निमित्तान्तरोपादानाद् हे इत्यस्य निवृत्तिः । नैतदस्ति । एवं हि वचनमिदं मनर्थकं स्यात् । कृते ह्यनुस्वारे नकारे परतोऽनुस्वारस्य ययि परसवर्ण ( ८।४।५८ ) इत्यनेन नकारः सिध्यति । सत्यम् । विकल्पार्थमेतत् । अत्र हि यदानेन नकारो

न क्रियते तदा वचनसामर्थ्यात् परसवर्णो न भवतीति विकल्पः सिध्यति । तस्मात् परग्रहणं कर्तव्यं नपरे हकारे यथा स्यात् । केवले मा भूदिति । किन् ह्रुत इति । ङङ् अपनयने । अदादित्वाच्छपो लुक् । इह केचिच्चोदयन्ति न इति प्रतिषेधः कस्मान्न विज्ञायत इति ? एतच्चायुक्तम् । सविसर्गस्य पाठात् । प्रतिषेधवाचिनश्च नकारस्य विसर्गानुपपत्तेः । अथाप्यविसर्गः पठ्यत एवमप्ययुक्ता प्रतिषेधाशङ्का । प्राप्त्यभावात् ।

## २८ । ङ्णोः कुक् टुक् शरि ।

ङश्च णश्च तौ ङ्णौ । कश्च टश्च कटौ । तयोरुकारककाराभ्यां प्रत्येकमभिसम्बद्धः कुक् टुगिति । उकार उच्चारणार्थः । ककारो देशविध्यर्थः । प्राङ्क् क्ते इति । प्राङिति किन्प्रत्ययस्य कुरित्यत्र ( ८।२।३२ ) व्युत्पादितम् । वण्ट् क्ते इति । वणते विच् । किमर्थं पुनः पूर्वान्तावेतौ क्रियेते इत्याह पूर्वान्तकरणमित्यादि । किं पुनः कारणं पूर्वान्तत्वेच्छत्वं भवति ? न पुनः परादित्व इत्यत आह शृङ्खोऽटीत्यादि । किमर्थं पुनरेतद्वि विज्ञायत इत्यत आह इहेत्यादि । यदि पदान्ताज् भय ( ८।२।१० ) इतिव तत्र न क्रियेत तदा विरप्शित्यत्र च्छत्वं विज्ञायेत । एवञ्च विज्ञायमाने न भवति । नञ्चत्वं पदान्ते भय । विरप्शित्यत्र च्छत्वं विज्ञायेत । विपूर्वाद्रपिलटः सङ्घेति ( ३।३।१४ ) श्रवादेशः । व्यत्ययो बहुलमिति ( ३।१।८५ ) स्यप्रत्ययस्य सकारस्य शकारः । यकारस्य चकारः । प्राङ्क् साय इति । अत्र परादित्वे सतीर्णको ( ८।३।५७ ) रादेशप्रत्यययो ( ८।३।५८ ) रिति प्राप्तस्य षत्वस्य सात्पदाद्योरिति ( ८।३।१११ ) प्रतिषेधो न स्यात् । अपदादित्वात् । वण्ट् साय इति । अत्रापि णुना णुरिति ( ८।४।४१ ) प्राप्तस्य णत्वस्य न पदान्ताद्योरनामिति ( ८।४।४२ ) प्रतिषेधो न स्यात् । अपदान्तत्वात् । तस्मात् प्राङ्क्क्ते इत्यादौ क्त्वादिसिद्धयर्थं पूर्वान्तकरणम् ।

## २९ । ङः सि धुट् ।

उभयनिर्देशे पञ्चमीनिर्देशो बलीयानिति ( प, ७१ ) ङ इति पञ्चम्या सीत्यस्याः सप्तम्याः षष्ठ्यां परिकल्पितायां सकारस्यैव धुङ् विधीयत इत्याह ङकारान्तादित्यादि । यद्येवं सप्तमीनिर्देशः किमर्थः ? लाघवार्थः । ङः सो धुङितुश्चमाने मात्राधिक्याद् गौरवं स्यात् । अथ यस्मिन् विधिस्तदादावल्यग्रहण इत्येवमर्थः

( प, ३४ ) सप्तमीनिर्देशः कस्मान्न विज्ञायते ? केवलस्य सकारस्याभावादेव तत् सिद्धेः । पद इत्यधिकाराच्च । खलित्साय इत्यत्र धुटि कृते धकारस्य चर्त्वं तकारः । प्रक्रियालाघवार्थं तु तुटि वक्तव्ये धुङ् वचन मुत्तरार्थं नञ्चेत्यत्र ( ८।३।३३ ) धुङ् यथा स्यात् । तुण् मा भूदिति । यदि हि स्यात् तर्हि किम् ? भवान्त्साय इत्यत्र न श्चव्यप्रशानिति ( ८।३।७ ) रुः प्रसज्येत । नैतदस्ति । अम्पर इत्यत्रानुवर्त्तते । न चेहाम्पर स्तकारोऽस्ति । अथेहापि भूतपूर्वणोकारेणाम्परः स्यात् ? एवमप्यसिद्धत्वात् तुटो कृत्वं न भविष्यति । तस्मात् तुडेव वक्तव्यः । एवं तर्हि वैचित्र्यार्थं धुङ् वचनम् । अथ किमर्थं धुट् परादिः क्रियते ? न धुगेव पूर्वान्तः क्रियेत ? एवं हि शि तुगित्यत्र ( ८।३।३१ ) तुग्ग्रहणं न कर्त्तव्यं भवति । धुगेव हि तत्रानुवर्त्तिष्यत इत्यत आह परादिकरणमित्यादि । यदि पूर्वान्तः क्रियेत खलित्साय इत्यत्र धृकः कृत्वं स्यात् । परादिकरणे तु टकारस्य पदान्तत्वं न विहतमिति न पदान्तादोरनामित ( ८।४।४२ ) प्रतिषेधः सिध्यति । तदर्थं परादिकरणम् ।

### ३० । नञ्च ।

चकारो धुङित्यनुकर्षणार्थः । ननुच स्वरितत्वादेवानुवर्त्तिष्यते । नचोत्तरानुवर्त्तिष्यते । आगमान्तरस्योपादानादस्वरितत्वाद्वा । सत्यमेतत् । प्रतिपत्तिगौरवं तु मन्दधियां स्यात् । अथ भवान्त्साय इत्यत्र धुटश्चर्त्वं कृते न श्चव्यप्रशानिति ( ८।३।७ ) रुः कस्मान्न भवतोऽप्यह धुटश्चर्त्वंस्यासिद्धत्वादित्यादि । यदि केवलस्य चर्त्वंस्य धुटो वा सिद्धत्वं स्यात् तथापि कृत्वप्राप्तेरसम्भव एव । किं पुनरुभयोरसिद्धत्वे सतीति कृत्वप्राप्तेरत्यन्तासम्भवं दर्शयितुमुभयोर्ग्रहणम् । क्वचिद्धुटश्चर्त्वंस्यासिद्धत्वादिति पाठः । तत्राप्ययमर्थो वेदितव्यः । विनापि हि चकारेण तदर्थो गम्यते । यथाहरहर्नयमानो वैवस्वतो गामश्च पुरुषं पशमित्यादौ वाक्ये । अथवास्मिन् पाठे धुटो यच्चर्त्वं तस्यासिद्धत्वादित्यर्थः । ननु धुङ्प्यसिद्ध एव । तत् कृतश्चर्त्वंस्यासिद्धत्वमुच्यते ? पुनर्धुटोऽपि ? नैतत् । सत्यपि धुटि विना चर्त्वेन कृत्वप्राप्तिरेव नास्ति । ततो यस्मिन् सति कृत्वमाशङ्क्यते तस्यासिद्धत्वं युक्तं मुक्तमिति भावः । कथं पुनः सत्यपि चर्त्वंस्य सिद्धत्वे कृत्वमाशङ्कितम् ? यावताऽम्परे क्वचि तदुच्यते । नचेहाम्परत्वमस्ति । भूतपूर्वणोकारेणाम्परत्वमस्तीति युक्तं माशङ्कितम् । ननुच साम्प्रतिकाभावे भूतपूर्वगतिर्भवति ( प, ७७ ) । अस्ति साम्प्रतिकत्वमन्यत्राम्परत्वं

कृत्वस्य । सत्यमेतत् । अध्यारोप्यैव मुक्तम् । एवं मन्यते । भवतु नाम । भूतपूर्वणोकारिणाम्परत्वं प्रसज्यतइत्याह धुटश्चत्वंस्यासिद्धत्वादिति ।

### ३१ । शि तुक् ।

शीति सप्तम्यक्तार्था न इति पूर्वसूत्रे कृतार्थायाः पञ्चम्याः षष्ठीत्वं प्रकल्पयति । तस्मिन्निति निर्दिष्टे पूर्वस्येति ( १।१।६६ ) वचनात् । तेन नकार एवागमी विज्ञायत इत्याह नकारान्तस्येत्यादि । अथ किमर्थं तुक् पूर्वान्तःक्रियते ? न प्रकृतो धुडेव परादिः क्रियेत । तथापि चत्वं न सिध्यतीत्यत्र आह पूर्वान्तकरण-मित्यादि । पूर्वान्तः पूर्वस्यान्तः । स पुनः प्रकरणात् तुग् विज्ञायते । तस्य करणं विधानं कृत्वं यथा स्यादित्येवमर्थम् । यदि प्रकृतो धुडेव विधीयेत शृङ्खोटोति ( ८।४।६३ ) च्छत्वं न स्यात् । तत्र च कारणम् पूर्वमेवोक्तम् । यद्येव-मित्यादि । यदि पूर्वान्तस्तुक् क्रियते कुर्वञ् क्त इत्यत्र तुका पदान्तताया रहितत्वान्नकारस्याटकुप्पाडित्यनेन ( ८।४।२ ) णत्वं प्राप्नोति । परादित्वे त्वेष दोषो न भवति । पदान्तस्येति ( ८।४।३७ ) णत्वप्रतिषेधादिति भावः । तत्रेत्यादिना न भाभूपूकमिगमौत्यादेः ( ८।४।३४ ) सूत्रान्नेति वर्तमाने स्तोः शुना सुरिति ( ८।४।४० ) योगविभागः क्रियते । तेन चवर्गयोगे कुर्वञ्कृत इत्यत्र णत्वं न भवत्येव । ननुच क्रियमाणेऽपि योगविभागे णत्वं प्राप्नोत्येव । यस्मादिह चवर्ग-योगो नास्त्येव । तुकः श्त्वस्यासिद्धत्वात् । योगविभागकरणसामर्थ्यात् श्त्व-स्यासिद्धत्वेऽपि णत्वप्रतिषेधो भविष्यतीत्यदोषः ।

### ३२ । डमो ऋस्वादचि डमुण् नित्यम् ।

डमइति डमुडिति । उभयमपि प्रत्याहारग्रहणम् । उडिति प्रत्येकं डकारादिभिः सम्बध्यते । ऋस्वादित्येतन् डमो विशेषणम् । ऋस्वविशेषितोऽपि डम् पदस्य विशेषणम् । विशेषणेन च तदन्तविधि भवतीति तदन्तात् पदादिति विज्ञायते । यद्यपि पदस्येति षष्ठ्यन्तं प्रकृतं तथापि तदिहार्थात् पञ्चम्यन्ततया विपरिणम्यते । उभयनिर्देशे पञ्चमोर्निर्देशो बलीयानिति ( प, ७१ ) । डमइति पञ्चम्या अचौत्यस्याः सप्तम्याः षष्ठीं परिकल्पितायामच एवागमित्वं प्रतिपद्यते । सप्तमोर्निर्देशस्तु लाघवार्थं उत्तरार्थञ्चेत्येतत् सर्वं चेतसि कृत्वाह ऋस्वात् परो यो डम् तदन्तादित्यादि । संख्यातानुदेशो हीह वेदितव्यः । आगमिना मागमानाञ्च

समानत्वात् । प्रत्यङ्ङास्त इति । आस उपवेशने । अदादित्वाच्छपो लुक् । कषत्रास्त इति । कष विलेखने । तौदादिकः । शब्द । अथ परमदण्डिनोत्तम-  
दण्डिनेति सम्महदित्यादिना (२।१।६१) समासे कृते डमन्तात् तृतीयैकवचने तस्य  
नुट् कस्मान्न भवति । अत्र हि यच्च भमिति (१।४।१८) भत्वेऽपि समासस्य  
ङ्स्वादिकारात् परो डम् नकारः । तदन्ताद् दण्डिनेत्यस्माद् या विभक्ति स्तस्यां  
लुमायामपि प्रत्ययलक्षणेन (१।१।६२) लब्धपदसंज्ञत्वात् तृतीयैकवचन मचपरं  
भवतीत्यस्ति डमुट्प्राप्तिरित्याह परमदण्डिनेत्यादि । उत्तरपदत्व उत्तरपद-  
व्यपदेशे कर्त्तव्ये सत्यपदादिविधौ पदादिविधेरन्यत्र प्रत्ययलक्षणं न भवतीति  
वाक्यार्थः । असति प्रत्ययलक्षणे दण्डिनेत्यस्य पदसंज्ञा न भवति । ततश्च  
पदान्तादुत्तरस्योच्यमानो डमुङागमो न भवति । एवं तावत् कात्यायनमतेन  
परीहार उक्तः । यस्तु सूत्रकारमतेन तं दर्शयितुमाह अथवेत्यादि । पदइत्यनुवृत्तौ  
सतग्रामचा पदे विशेष्यमाणे यस्मिन् विधिस्तदादावल्ग्रहण (प, ३४) इत्यनेनाजादौ  
पदे कार्य्येण भवितव्यम् । न चात्राजादि पदमस्ति । तत् कुतो नुट् प्रसङ्गः ? अथ  
नित्यग्रहणं किमर्थम् । यावतोत्तरसूत्रे वाग्रहणादेव नित्यो विधिर् विज्ञास्यति ।  
सत्यमेतत् । पूर्वसूत्रेऽपि नित्यत्वं विज्ञायित । तस्मात् पूर्वसूत्रेषु हे मपरे वेतग्रतो  
( ८।३।३६ ) वेतग्रनुवर्त्तत इति ज्ञापनार्थं नित्यग्रहणम् ।

### ३३ । मय उजो वो वा ।

मय इति प्रत्याहारस्यग्रहणम् । नत्वय वय मयेति धातोः । कुत एतत् ?  
व्याप्तिन्यायात् । किमर्थमिदं मुच्यते ? यावतेको यणचौतुजो ( ६।१।७७ )  
वकारः सिद्ध एव । विकल्पार्थमिति चेत् ? स्यादेतत् । यदीको यणचौति  
( ६।१।७७ ) नित्यं स्यात् तस्माद्विकल्पार्थं वचनमिति । एतच्च न । पदान्तादे-  
त्यतो ( ६।१।७६ ) वेत्यनुवर्त्तिष्यते । सा च व्यवस्थितविभाषा विज्ञायते ।  
तेनोजो विकल्पेन यण् भवतीत्याह प्रगृह्यत्वादित्यादि । प्रगृह्यत्वं पुनरुज (१।१-  
१७) इति प्रगृह्यसंज्ञाविधानात् । तस्मिन् सति भुतप्रगृह्या अचौति (७।१।२५)  
प्रकृतिभावः प्राप्नोति । तस्मिन् प्राप्ते वकारो विधीयते (F) । एवमपीको  
यणचौ ( ६।१।७७ ) त्यस्यानन्तरमुजो यण् वकारो विधेयः । एवं हि व इति न

(F) तथाच—“त्रिपादौयि वकारे तु गानुस्वारः कृतो भवेत् ।

किमिति स्यात् किमु इति तृतीयानु किमु इति ॥१॥” इति ।

कर्त्तव्यं भवति । यणः प्रकृतत्वात् । वेतिवचनं न कर्त्तव्यं भवति । पदान्ता-  
हेत्यतो ( ६।१।७६ ) वाग्रहणं मण्डूकमुत्यानुवर्त्ततइत्याह असिद्धत्वादित्यादि ।  
तत्र ह्युच्यमाने वकारस्य सिद्धत्वाद् ह्यलं विधेयमानोऽनुस्वारः स्यात् । न चेष्टते ।  
तस्मादिहैव क्रियते । इह क्रियमाणे मोऽनुस्वारो न भवति । वत्वस्यासिद्धत्वात् ।

### ३४ । विसर्जनीयस्य सः ।

खरीत्यनुवर्त्तत इति । खरवसानयोर्विसर्जनीय इत्यतः ( ८।३।१५ ) । अनुवृत्ति-  
स्य मण्डूकमुत्तिन्यायेन स्वसम्बन्धानुवृत्त्या वा वेदितव्या । अन्यथा पूर्वसूत्रेऽपि  
खरि कार्यं विज्ञायेत ।

### ३५ । शरपरे विसर्जनीयः ।

शरपरो यस्मादिति बहुव्रीहिः । अथ परग्रहणं किमर्थम् ? न शरीत्येवोच्येत ।  
अशक्यमेवं वक्तुम् । एवं ह्युच्यमाने शरएव केवलं निमित्तभावो विज्ञायेत । न  
खरीत्यनुवृत्तेः । वा शरीति विधानाच्च ( ८।३।३६ ) । विपर्यय स्तर्हि  
विज्ञायेत शरीति ? तथाच नित्यः स्फोटः पुरुषः स्थूल इत्यादावेव स्यात् । वासः  
क्षौममित्यादौ तु न स्यात् । तस्माद् विपर्ययो मा विज्ञायीत्येवमर्थं परग्रहणम् ।  
अथ किमर्थं विसर्जनीय इत्युच्यते ? नेत्येवोच्येत । सकारस्य हि प्रतिषेधे कृते  
विसर्जनीयः स्वेनेव रूपेणावस्थास्यत इत्याह विसर्जनीयस्येत्यादि । तस्य विसर्ज-  
नीयस्य विकारो जिह्वामूलीयादिः । तन्निवृत्तार्थं विसर्जनीयग्रहणम् । अन्यथा  
यदि नेतिवोच्येत ततोऽनन्तरस्य विधिर्वा भवति प्रतिषेधो वेति ( प, ६२ )  
सकारस्यैव प्रतिषेधो विज्ञायेत । ततश्च जिह्वामूलीयादि विसर्जनीयस्य विकारः  
स्यादेव । विसर्जनीयग्रहणे तु तत्सामर्थ्यादेव न भवति ।

### ३६ । वा शरि ।

### ३७ । कुपोः + क = पौ च ।

विसर्जनीयस्येत्यनेन विसर्जनीयानुकर्षणार्थं सकार इति दर्शयति । अथ  
वाग्रहणमनुवर्त्तं जिह्वामूलीयोपाध्मानीयो कस्माच्च विकल्पेते । एवञ्च



विसर्जनीयानुकर्षणार्थं सकारो न कर्त्तव्यो भवति । आभ्यां हि मुक्ते पक्षे विसर्जनीय एव भविष्यति । नैवम् । शर्परयोरेव हि कुपोरेवं स्यात् । अशर्परयोस्तु पक्षे विसर्जनीयस्य स ( ८।३।३४ ) इति सकारः प्रसज्येत । तस्माच्चकारः कर्त्तव्यः । इह ककारपकारयोर् जिह्वामूलीयोपध्मानीययोः सूत्र उच्चारणात् तथाभूतावादेशौ विसर्जनीयस्य विज्ञायिते इति कस्यचिदाशङ्का स्यात् । अतः स्तां निराकर्त्तुमाह ककारपकारावुच्चारणार्थाविति । आभ्यां विना तयोरुच्चारयितुं मशक्यत्वादिति भावः । कौटुशौ तावादेशावित्यतश्चाह जिह्वामूलीयोपध्मानीयाविव त्वादेशाविति । तुशब्द आशङ्किताभ्यां समुदायरूपाभ्यां मादेशाभ्यां विशेषं द्योतयति । एवकारोऽवधारणार्थः । जिह्वामूलीयोपध्मानीयाविव केवली । नतु समुदायरूपावित्यर्थः । इह सर्वस्य विषयस्य विध्यन्तरेणावष्टम्भत्वात् कुपोः + क-पौ चेत्यस्यानवकाशत्वम् । अतो यथा वृक्षः करोतीत्यादौ विसर्जनीयस्य स ( ८।३।३४ ) इतीमं विधिं बाधित्वा कुपोः + क-पौ चेति प्रवर्त्तते तथा वासः क्षीम मद्भिः पसात मित्यादौ शर्पर ( ८।३।३५ ) इतीममपि विधिं कस्मान्न बाधत इति यो देशयेत् तं प्रत्याह विसर्जनीयस्येति । शर्परे विसर्जनीय ( ८।३।३५ ) इति तस्मिन् प्राप्ते चाप्राप्ते चेदमारभ्यते । वासः क्षीम मद्भिः पसात मित्यादौ प्राप्ते । वृक्ष + करोति वृक्ष-पचतीत्यत्राप्राप्ते । विसर्जनीयस्य स ( ८।३।३४ ) इत्येतस्मिन्स्तु सर्वत्र प्राप्ते । एवं तस्य विशेषणं खरमात्रे विधानात् । स्यात् तस्यैवेदं बाधकम् । नेतरस्य विधेः । तं प्रति बाधकलक्षणस्यायोगात् । स्यादेतत् । शर्परं विसर्जनीयस्य कवर्गपवर्गाभ्यामन्यः शर्परः खरवकाशः । कुप्पोः + क-पौ चेत्यस्याशर्परौ कवर्गपवर्गौ । वासः क्षीममद्भिः पसातमित्यत्रोभयं प्राप्नोति । तत्र विप्रतिषेधे परं कार्यं मिति ( १।४।२ ) विसर्जनीयं बाधित्वा जिह्वामूलीयोपध्मानीयाभ्यां भवितुं युक्तमित्याह पूर्वत्वासिद्ध इत्यादि । अत्रैवोपपत्तिमाह अभावादुत्तरस्येति । इयोस्तुल्यबलयोर्युगपदेकात्र प्राप्ते विरोधो भवति । न चात्र युगपत् प्राप्तिरस्ति । पूर्वस्मिन् कर्त्तव्ये सत्यसिद्ध्यादुत्तरस्याविद्यमानत्वात् । इति-करणो हेतौ । यस्मात् पूर्वत्वासिद्धौ नास्ति विप्रतिषेधस्तस्माद्वासः क्षीममद्भिः पसात मित्यत्र शर्परे विसर्जनीय ( ८।३।३५ ) इत्येतदेव भवति । न जिह्वामूलीयोपध्मानीयाविति । केचिदित्यादि । वासः क्षीममद्भिः पसात मित्यत्र विसर्जनीयो यथा स्यादित्येवमर्थं कुपोः + क-पौ चेत्यत्र योगविभागं कुर्वन्ति । कुपोरेत्येको योगः । + क-पाविति द्वितीयः । तत्र पूर्वस्मिन् योगे शर्परं

विसर्जनीय ( ८३।३५ ) इत्येतदनुवर्तते । तेन शर्परयोः कुपूोर् विसर्जनीय एव भवति । न जिह्वामूलौयोपधानीयाविति ।

### ३८ । सोऽपदादौ ।

पूर्वस्थायमपवादः । अपदादाविति सुब्यत्ययेन द्विवचनस्य स्थान एकवचनम् । अन्यथा ह्यपदादित्वं कुप्पो विशेषणमिति नोपपद्यते । द्वित्वे सत्यपदाद्योरिति कुर्यात् । पाशकल्पककाम्येऽपि सन्भवदर्शनम् । न परिगणनम् । व्यवच्छेद्याभावात् । पयस्याशमिति । याप्ये पाशप् ( ८३।३४७ ) । पयस्कल्पमिति । ईषद-समाप्तौ कल्पबित्यादिना ( ५।३।६७ ) कल्पप् । पयस्कमिति । अज्ञातं पयः । अज्ञात इति ( ५।३।७३ ) कः । पयस्काम्यतीति । सुप आत्मनः क्यच् ( ३।१।८ ) काम्यच्चेति ( ३।१।८ ) काम्यच् । पयः कामयत इति । कमेर्णिङ् ( ३।१।३० ) । पयः पिबतीति । पा पाने । पान्नादिस्त्रेण ( ७।३।१८७ ) पिबादेशः । सोऽप-दादावनव्ययस्येति वक्तव्यमिति । सोऽपदादावित्यस्मिन् सूत्रेऽनव्ययविसर्जनीयस्य सकारादेशो भवतीत्येतदर्थरूपं व्याख्येयमित्यर्थः । तत्रेदं व्याख्यानम् । वा शरी-त्यतो ( ८३।३६ ) वाग्रहणमनुवर्तते । सा च व्यवस्थितविभाषा । तेनानव्ययस्यैव भविष्यतीति नाव्ययस्य । रोः काम्ये नियमार्थमिति । एतद् ग्रहणकवाक्यम् । रोरेवेत्यस्यैव विवरणम् । वक्तव्यशब्दस्यात्रापि स एवार्थः । व्याख्यानञ्च पूर्ववदेव कर्तव्यम् । रोरिति विसर्जनीयापेक्षया स्थानषष्ठो । रो र्यो विसर्जनीयस्तस्येत्यर्थः । उज्जिरूपधानीयोपधः पठ्यत इति । इह केषाञ्चिद् दर्शनमिदमुज्ज आर्जव इति । उपधानीयस्य त्वश्रवणम् । कृतजश्वत्निर्देशात् । अन्येषान्तु दर्शनमुदज्ज आर्जव इति । तत्राद्यपच उज्जेर्हलच्चेति ( ३।३।१२१ ) घञि चजोः कुघिण्यतो ( ७।३।५२ ) रिति कुत्वे उपधानीयस्य भलाञ्जश् भशीति ( ८।४।५१ ) बकारे षभ्युवगः समुवग इत्यनिष्टं रूपं स्यात् । तस्मादुपधानीयस्य कवर्गे परतः सकारो वक्तव्यः । सकारे ह्युपधानीयस्य कृते तस्य जश्वत्वेन दकारः । एवमभ्युदगः समुदग इतीष्टं सिध्यति । द्विवचनप्रतिषेधोऽप्युपधानीयस्य वक्तव्यएव । अन्यथा ह्युज्जिजिषतीत्यत्राजादेर्द्वितीयस्येत्युपधानीयस्य ( ६।१।२ ) द्विवचनं प्रसज्यत । इतरस्मिन्तु दर्शनेऽसिद्धकाण्डे भ उब्जे वक्तव्यः । अन्यथोब्जिजिषतुर्ब्जितेत्यादि न सिध्येत् । तथाचोक्तमसिद्धे भ उब्जेरिति ( G ) । असिद्धवचनमसिद्धत्वाद्-

कारस्य । उब्जिजिषतीत्यत्र नन्दाः संयोगादय इति ( ६।१।३ ) द्वितीयस्यैकाचो द्विवचनप्रतिषेधो यथा स्यात् । तर्ज्यं भकारो वक्तव्यः । न वक्तव्यः । निपातनेन सिद्धत्वात् । किं पुनर्निपातनम् ? भुजनुब्जौ पाण्युपतापयोरिति ( ७।१।६१ ) । अत्र हि तर्हि प्राप्नोति ? अभ्युदगः समुदग इति ? अकुत्वविषये निपातनमित्यदोषः ।

३६ । दूणाः षः ।

पूर्वेण सकारे प्रापते तदपवादः षकारो विधीयते । सर्पिस्तत्रेति । विसर्जनौयस्य स इति ( ८।१।३४ ) स एव भवति । इतः प्रभृति यदि षकार एवानुवर्तते न सकारोऽपि तदा नमस्पुरसोर्गत्यो ( ८।१।४० ) रतः कृकमिकंसे ( ८।१।४६ ) त्यादौ सकारग्रहणं कर्तव्यम् । क्रियमाणेऽपि यदि षकारस्तवानुवर्तते तदा सोऽपि प्राप्नोति सङ्करः । अथेतः प्रभृति यदि सकार एवानुवर्तते न षकारोऽपि तदेदुदुपधस्य चाप्रत्ययस्य ( ८।१।४१ ) द्विस्त्रितुरिति कृत्वोऽर्थ ( ८।१।४३ ) इसुसोः सामर्थ्यं ( ८।१।४४ ) नित्यं समासेऽनन्तरपदस्थस्येतिरिषु ( ८।१।४५ ) योगेषु षकारग्रहणं कर्तव्यम् । क्रियमाणेऽपि तस्मिन् यदि सकारोऽप्यनुवर्तते तदा सोऽपि प्राप्नोति । एषोऽपि सङ्करः प्रसज्येतेतग्राह उत्तरमितग्रादिः एतेन सकारषकारयोः करणं यद् देशितं तन्निरस्तम् । यस्तु सङ्करदोषो दशितस्यस्याप्यपाकरणमाह तत्रेतादि । कथं पुनरुभयोरुत्तरत्र सममनुवृत्तौ सतामेषविषयविभागो लभ्यते ? मण्डूकप्रतिन्यायेनानुवर्तमानत्वात् ।

४० । नमस्पुरसो र्गत्योः ।

अपदादाविति निवृत्तम् । नमःशब्दस्य साक्षात्प्रभृतौनि चेति ( १।४।७४ ) गतिसंज्ञा । पुरःशब्दस्य तु पुरोऽव्ययमित्यनेन ( १।४।६७ ) । पूः पुरौ पुरः करोतीति । पृ पालनपूरणयोः । भ्राजभ्रासेत्यादिना क्तिप् ( १।२।११७ ) । उदोष्ठपूर्वस्यैत्यस्त्वम् ( ७।१।१२० ) । रपरत्वम् । स्वादयः । हल्ङ्यादिलोपः ( ६।१।६८ ) । व्योरुपधाया दीर्घ इत्येकवचने ( ८।२।७६ ) दीर्घः । पूः पुरावित्यत्रागतिसंज्ञकत्वात् पुरः शब्दस्य सत्त्वं न भवति । तस्मिन्नसति विसर्जनौय एव सग्रात् । पक्ष उपधानीयोऽपि । पुरः करोतीत्यत्रागतिसंज्ञकत्वात् सकारो न भवति । तस्मिन्न-

सति विसर्जनीय एव भवति । पक्षे जिह्वामूलीयोऽपि । नमःशब्दस्य तु नमः  
कृत्वेति प्रत्युदाहरणं वेदितव्यम् । वृत्तिकृता तु सुबोधत्वात् दशितम् । (H)

## ४१ । इदुदुपधस्य चाप्रत्ययस्य ।

इच्च उच्च तो इदुती । इकारोकारावुपधे यस्य स तथोक्तः । निर्दुर्बहिरि-  
त्यादि । सम्भददर्शनार्थं मेतत् । न परिगणनम् । व्यावर्त्त्याभावात् । मातुः करोति  
पितुः करोतीत्यत्र यथा न भवति तथा वक्ष्यति । पुंस्कांमा मुहुःकामेत्यत्रापि यथा  
न भवति तथा वक्ष्यति । चतुष्कपालं चतुष्कण्टकमिति । चतुःशब्दस्य कपाल-  
कण्टकशब्दाभ्यां बहुव्रीहिः । समाहारे द्विगुर्वी । अकारान्तोत्तरपदद्विगुः स्त्रियां  
भाष्यत इति स्त्रीलिङ्गता ( २।४।३०, वा ) न भवति । पात्वादीनां प्रतिषेध इति  
( २।४।३०, वा ) वचनात् । मातुः करोति पितुः करोतीति देश्यम् । मातृपितृ-  
शब्दाभ्यां षष्ठ्यवचनम् । ऋत उदित्यत्त्वम् ( ६।१।१११ ) । एकादेशः ।  
रपरत्वम् । रात् सत्येति ( ८।२।२४ ) सलोपः । रेफस्य विसर्जनीयः । स च  
रेफस्याप्रत्ययत्वात् प्रत्ययविसर्जनीयो न भवति । अतः षत्वं प्राप्नोति । तत्  
कस्मान्न भवतीत्याह कस्कादिष्वित्यादि । परीहारः । एकादेशश्चासौ निमित्तञ्चेति  
कर्मधारयः । यद्येकादेशादिणो निमित्तभूतात् षत्वं स्यात् कस्कादिषु भ्रातु-  
प्युत्तशब्दस्य ग्रहणं न कुर्यात् । अनेनैव सिद्धत्वात् । कृतञ्च । एतदेव ज्ञाप-  
यत्येकादेशनिमित्तात् षत्वं न भवतीति । पुममुहुसोरित्यादि । वक्तव्य इति ।  
आख्येय इत्यर्थः । तत्रेदं व्याख्यानम् । उत्तरसूत्रेऽन्यतरस्यां ग्रहणमुभयो-  
र्योगयोः शेषभूतं विज्ञायेत । सा व्यवस्थितविभाषा । तेन पुंमुहुसो न भवति ।  
अन्येषां तु नित्यमेव भविष्यति । पुमित्यस्य ग्रहणं क्त्वादेशपक्षमाश्रित्य कृतम् ।  
सकारादेशपक्षे हि विसर्जनीयाभावात् प्रतिषेधवचनं मनर्थकं स्यात् । पुंस्का-  
मेति । पुमः स्वयम्पर ( ८।३।६ ) इति कः । तस्य विसर्जनीयः । तस्यापि  
विसर्जनीय इति सकारः । जिह्वामूलीयस्तु यथा न भवति तथा पूर्वमेव प्रति-  
पादितम् । मुहुः + कामेति । षत्वे प्रतिषिद्धे जिह्वामूलीयो भवति । कचिन्

(H) कथन्तर्हि—अमुं पुरः पश्यसि देवदारुमिति ? इति प्रत्यगतितात् । अत्र पुरः स्थितमिति  
नेयम् । एवं पुरःशब्दस्याध्याहार्यं क्रियान्तरं प्रति गतित्वे व्यवहितस्थितिश्च । तथाच तस्य स्थित्वा कथमपि पुरः  
कौतुका- धानहेतोरिति पुरी रामस्य जुहवाश्चकार ज्वलने वपुरित्यादिप्रयोगः ।

(I) मुहुस्कामेति सकारः पठ्यते । तत्र यथा पुंस्कामेत्यत्र जिह्वामूलीयाभावः प्राक् प्रतिपादित स्थेऽपि प्रतिपाद्यः । नैष्कुल्यं दौष्कृत्यमिति । ब्राह्मणादित्वात् यजि कृते तन्निमित्तायाश्च वृद्धाविदुदुपधत्वाभावात् षत्वं न प्राप्नोति । नी<sup>३</sup>ष्कुलं दू<sup>३</sup>ष्कृत्य इत्यत्रापि गुरोरन्तरेत्यादिना (८२।८६) भूते विहिते नैव तत् प्राप्नोति । इदुदुपधत्वाभावादिति यो देशयेत् तं प्रत्याह नैष्कुल्यमित्यादि । वृद्धेस्तावद्विहरत्वं तद्वितापेक्षत्वात् । तद्वितो भवाद्यर्थापेक्षत्वाच्चिरङ्गः । तेन तदाश्रितापि वृद्धिर्बहिरङ्गा भवति । भूतोऽपि दूराद्वतादावर्थं वाक्यस्य विधीयमानत्वाच्चिरङ्गः । षत्वं तु वर्णस्य पदसम्बन्धिनो विधीयत इत्यल्पापेक्षीत्यन्तरङ्गम् । तेनान्तरङ्गे षत्वे कर्त्तव्ये वृद्धिभूतयोर्बहिरङ्गयो रसिद्धत्वात् प्रवर्त्तत एव षत्वम् । तपरकरण माशोः करोति गौः करोति धः करोतीत्यत्र मा भूदित्येवमर्थम् ।

## ४२ । तिरसोऽन्यतरस्याम् ।

कुपोः + क॒पी चेति (८।३।३७) प्राप्त इदं वचनम् । गतिग्रहणश्चेह स्वर्यते । गतिसंज्ञा पुनस्तिरः शब्दस्य तिरोऽन्तर्भावित्यनेन (१।४।४१) । तिरः कृत्वा काण्डं गत इति । तत्रान्तर्द्धरविवक्षितत्वाद् गतिसंज्ञा न भवति ।

## ४३ । द्विस्त्रिचतुरिति कृत्वोऽर्थे ।

अन्यतरस्यामिति वर्त्तते । चतुःशब्दस्याप्रत्ययविसर्जनोपपत्तित्वे षत्वे प्राप्त इतरयोस्तु विपर्ययादप्राप्ते विकल्पोऽयमारभ्यते । इतिशब्दोऽत्र द्विरादीनां विसर्जनोपपत्तेः सह सम्बन्धं द्योतयितुमुपात्तः । सम्बन्धो हि षष्ठ्या वा निर्दिश्यत इतिकरणेन वा । तदिहेतिकरणेन निर्दिष्टः । कृत्वसुचोऽर्थः कृत्वोऽर्थः । स पुनः क्रियाभ्यावृत्तिगणनम् । एतच्च द्विरादीनां विशेषणम् । तेऽपि विसर्जनोपपत्तेः दर्शयन्नाह द्विस्त्रिचतुरित्यादि । द्विष्करोतीति । संख्यायाः क्रियाभ्यावृत्तिगणने कृत्वसुजित्यतः (५।४।१७) क्रियाभ्यावृत्तिगणनइत्यनुवर्त्तमाने द्वित्रिचतुर्भ्यः सुजिति (५।४।१८) सुच् । तस्य कृत्वम् । तस्य विसर्जनोपपत्तेः । तस्याप्यनेन पक्षे षत्वम् । चतुष्करोतीति । अत्र सुचः सकारस्य रात् सस्येति (८।२।२४) लोपः । प्रकृतिरेफस्य विसर्जनोपपत्तेः । शेषं पूर्ववत् । चतुष्कण्टकं चतुष्कपाल-

(I) मुद्रितकाशिकायाश्च । भाष्यवार्तिकयोर्निबद्धत्वादेवोऽप्याठ इति तु मिश्रः । एवञ्चात्र विसर्जनोपपत्तिर्जिह्वामूलीयाभ्यामेव भवितव्यम् । न सत्वेन ।

मिति । अत्र क्रियाभ्यावृत्तिर्नास्ति । चत्वारि कण्टकान्यस्य चत्वारि कपाला-  
न्यस्येति सम्बन्धमात्रविवक्षितत्वात् । तेनात्र विकल्पो न प्रवर्तते इति । इदुदुपधस्य  
चाप्रत्ययस्येति ( ८१३४१ ) नित्यमेव षत्वं भवति । ननु चाप्रत्ययस्य विसर्जनौयस्य  
षत्वमुच्यते । प्रत्ययविसर्जनौयस्यायम् । चतेकरन्वित्तरन् ( उण, ५।७३६ ) प्रत्ययान्त-  
त्वाच्चतुः शब्दस्य । नैतत् । उणादयोऽव्युत्पन्नानि ( प, २३ ) प्रातिपदिकानौत्येषोऽ-  
भिप्रायो द्रष्टव्यः । ननुच द्विस्त्रिःशब्दौ सुच्प्रत्ययान्तौ कत्वोऽर्थ एव वर्त्तते । तत्-  
साहचर्याच्चतुःशब्दोऽपि तादृश एव ग्रहीष्यते । तत् किमर्थमेतत् ? ज्ञापनार्थम् ।  
एतदनेन ज्ञाप्यते क्वचित् सहचरितासहचरितयोरित्येषा ( प, ११२ ) परिभाषा  
नाश्रीयते । तेन दीधौवेवीटामित्यत्र ( १।१।६ ) धातुसाहचर्यादिट गतावित्यस्य  
ग्रहणं न भवति । इदुदुपधस्येत्यादिना द्विस्त्रिस्तुरिति ग्रहणं प्रत्याचष्टे ।  
एतद्वैयर्थ्यं क्रियते । द्विरादीनामेव विसर्जनौयस्य षत्वं यथा स्यात् पञ्चकत्वः  
करोतीत्यत्र मा भूदिति । ननु चेदुदुपधस्येत्यस्मिन्ननुवर्त्तमाने कत्वोऽर्थो विषयो  
यस्य पदस्य तस्य यो विसर्जनौय इत्येव कत्वोऽर्थविषयेण पदेन विसर्जनौयो यदा  
विशेष्यते तदान्यस्य न प्राप्नोति । द्विरादेरन्यस्येदुदुपधस्य कत्वोऽर्थवृत्तेः पदस्या-  
सम्भवात् । तस्मादन्तरेणापि द्विरादीनां ग्रहणं तेषामेव हि विसर्जनौयस्य षत्वं  
भविष्यति । द्विस्त्रिस्तुरिति शक्यमकर्तुम् ? कत्वसुजर्थं षत्वं ब्रवीति कस्मा-  
दिति । ( J ) अस्मिन् षत्वविकल्पविधाने हेतुं कत्वोऽर्थवचनस्य पृच्छति । कस्मात्  
कत्वोऽर्थइत्येवमुक्तं मं षत्वविकल्पं ब्रवीति ? किं तत् प्रयोजनं यतो हेतो रिह  
षत्वविकल्पविधौ कत्वोऽर्थग्रहणं करोतीत्यर्थः । अत्र वक्ष्यमाण एवाभिप्रायः ।  
अतो हेतुमाह चतुष्कपाल इत्यादि । असति कत्वोऽर्थग्रहणे चतुष्कपालेऽपि  
विभाषा षत्वं स्यात् । नित्यञ्चेत्यते । तस्मादत्र विभाषा षत्वं मा भूदित्येवमर्थं  
कत्वोऽर्थ इत्युच्यते । येनाभिप्रायेण परं पृष्टवांस्तमाविष्कर्तुमाह ननु सिद्धं  
तत्र पूर्वेषेति । नन्वित्यभ्युपगमे । एतदनेन दर्शयति । भवत्वनेन षत्वं विभाषा ।  
तथापि पूर्वसूत्रेण नित्यं भविष्यति षत्वस्य श्रवणम् । यस्माद् यदाप्यनेन षत्वं न  
भवति तदापि पूर्वसूत्रेणेदुदुपधस्य चाप्रत्ययस्येत्यनेन ( ८१३४१ ) चतुष्कपाले सिद्धं  
षत्वमिति । सिद्धे ह्ययं विधत्तइति । सिद्धे प्राप्तइत्यर्थः । एतदाचष्टे । इदुदुप-  
धस्येत्यादिना ( ८१३४१ ) नित्यं षत्वे प्राप्त इमं षत्वविकल्पं विदधाति । नाप्राप्ते

( J ) भाष्याद् धृतमार्थानिबद्धं कात्यायनादन्यस्य त्रीकवार्तिककारस्य कस्यचिच्, त्रीकपञ्चकमितो  
आचष्टे ।

तस्माद् येन नाप्राप्तिन्यायेन (प, ५८) तस्यायं बाधकः स्यादिति तदनेन यदुक्तं सिद्धं तत्र पूर्वेणेति तन्निराकृतम् । तस्माद्विभाषानिवृत्त्यर्थं कृत्वोऽर्थग्रहणम् । स्यादेतत् । कृत्वोऽर्थविवक्षायां सुचि कृते तस्य यदा विसर्जनीयः क्रियते तदा पूर्वेण न प्राप्नोति । अप्रत्ययस्येति (८।३।४१) प्रतिषेधात् । ततश्च सिद्धे ह्ययं विधत्ते इति यत् तन्नोपपद्यते । तत् कुतो ह्यनेन विकल्पेन नित्यं षत्वं बाध्येतेत्याह यदापि कृत्वोऽर्थ इत्यादि । चतुःशब्दो वर्त्तते इति शेषः । अस्य च सिद्धे ह्ययं विधत्ते चतुरः षत्व मित्यनेन प्रकृतेन सम्बन्धः । अस्यार्थः । एतदुक्तं भवति । न केवलं यदा कृत्वोऽर्थवृत्तिश्चतुः शब्दस्तदा पूर्वेण प्राप्ते सतीमं षत्वविकल्पं विधत्तेऽपि यदा कृत्वोऽर्थस्तदापीति । अत्रैवोपपत्तिमाह लुप्ते कृत्वोऽर्थीय इत्यादि । हिशब्दो हेतौ । कृत्वोऽर्थे भवः कृत्वोऽर्थीयः सुच् । गृहादित्वाच्छः । यस्माद्रात् सस्येति (८।२।२४) लुप्ते कृत्वोऽर्थीय रेफस्याप्रतयस्य विसर्जनीयो भवति तस्मात् कृत्वोऽर्थेऽपि पूर्वेण नित्यं षत्वे प्राप्त इमं षत्वविकल्पं विधत्ते । ततश्च सर्वत्र कृत्वोऽर्थोऽप्यकृत्वोऽर्थेऽपि नाप्राप्ते पूर्वेण षत्वे विकल्प आरभ्यत इति तस्य बाधक एव स्यात् । एवञ्चासति कृत्वोऽर्थग्रहणे चतुष्कपाले विभाषा षत्वं प्रसज्येत । तस्मात् तन्निराकृत्यर्थं कृत्वोऽर्थग्रहणं स्थितमेतत् । एवमित्यादि । यदि कृत्वोऽर्थग्रहणं क्रियत एव तर्हि तस्मिन् सति किमिदानीं द्विस्त्रिचतुरित्यनेन कार्यम् ? न किञ्चित् । व्यावर्त्याभावात् । तस्मान्न कर्तव्यमिदमेवेत्यभिप्रायः । स्यादेतत् । असत्यास्मिन् पञ्चकत्वः करोतीत्यादावपि विभाषा षत्वं स्यात् । अतस्तन्निराकृतिरनेन क्रियत इत्यत आह अन्यो हीत्यादि । इदुदुपधस्येत्यनुवर्त्तते । कृत्वोऽर्थ इति चोच्यते । नच द्विरादिभ्योऽन्य इदुदुपधः कृत्वोऽर्थं वर्त्तते । तस्मात् सामर्थ्यादिषामेव भविष्यति । नान्येषामित्यनर्थकं द्विरादीनां ग्रहणम् । अक्रियमाण इत्यादिनाऽसति हि द्विरादिग्रहणे यो दोषस्तं दर्शयति । यदि द्विरादिग्रहणं न क्रियेत तदा विसर्जनीयस्य प्रकृतत्वात् स एव कृत्वोऽर्थग्रहणेन विशेष्यते कृत्वोऽर्थं यो वर्त्तते विसर्जनीय इति । कः पुनरेवं सति दोषः स्यादित्यत आह चतुरो न सिध्यतीति । तथेति । तथैव कृत्वोऽर्थग्रहणेन विसर्जनीये विशेष्यमाणे चतुः शब्दस्य विभाषा षत्वं न सिध्यति । किं कारणं न सिध्यतीत्यत आह रेफस्येत्यादि । हिशब्दो हेतौ । यस्माच्चतुरो रात् सस्येति (८।२।२४) सुचः सकारे लुप्ते प्रकृत्यवयवस्य रेफस्य विसर्जनीयस्तस्मान्न सिध्यति । नह्यसौ विसर्जनीयः कृत्वोऽर्थं वर्त्तते । अथ क्रियमाणेऽपि तस्मिन् कस्मादेष दोषो न भवतीत्यत आह तस्मिन्नित्यादि । तस्मिन् द्विस्त्रिच-

तुरित्येतस्मिंस्तृपादीयमाने कृत्वोऽर्थग्रहणं चतुःशब्दस्य विशेषणं न्याय्यं भवति ।  
 तथाहि तस्य श्रुतत्वात् स एव विशेष्यते कृत्वोऽर्थो यो वर्तते चतुःशब्द इति ।  
 लुमेऽपि कृत्वोऽर्थीये चतुःशब्दः कृत्वोऽर्थो वर्तते इति न भवति द्विरादिग्रहणे  
 क्रियमाणेऽपि दोषः । तस्माद् द्विरादिग्रहणं कर्त्तव्यं कृत्वोऽर्थग्रहणं तस्य  
 विशेषणं यथा स्यात् । एतदपि न भवति तस्य प्रयोजनमिति दर्शयन्नाह  
 प्रकृतं पदं तदन्तमिति । तदन्तं विसर्जनोयान्तम् । अतस्तस्यापि तद्विशेषणं  
 न्याय्यम् । उपपत्तिमाह । तदन्तत्वं तु पदस्य विसर्जनीयेन विशेष्यत्वात्प्रभ्यते ।  
 अपिशब्दोऽवधारणे । तस्यैवेत्यर्थः । कुत एतत् ? व्याप्तिन्यायात् । विसर्जनीये  
 हि विशेष्यमाणे चतुरो न सिध्यति । पदे तु विशेष्यमाणे सर्वत्र भवति । तस्मात्  
 तदेव विशेषयिष्यामः । कृत्वोऽर्थो यद्वर्तते पदमिति पदे विशेष्यमाणे चतुरः षत्वं  
 सिध्यत्येव । लुमेऽपि कृत्वोऽर्थीये चतुरित्येतत् पदं कृत्वोऽर्थो वर्तते इति ।  
 तस्मान्नार्थो द्विरादिग्रहणेनेति श्लोकवार्त्तिककारेण प्रत्याख्यातं द्विरादिग्रहणम् ।  
 सूत्रकारस्य त्वयमभिप्रायः । विसर्जनीयस्य कार्यत्वात् पदेन विशेष्यमाणत्वाच्च  
 प्राधान्यम् । तत्रासति द्विरादिग्रहणे प्राधान्याद् विसर्जनीय एव कृत्वोऽर्थग्रहणेन  
 विशेष्यते इति । तस्मिंस्तु सति तदुपादानसामर्थ्यात् साक्षाच्छ्रुतत्वाच्च  
 द्विरादेरेव पदस्येतद्विशेषणम् । नतु स्मरितत्वादानुमितस्य विसर्जनीयस्य । तस्माद्  
 युक्तं द्विरादिग्रहणं कर्त्तुमिति । एवमित्यादिना अन्येन द्विस्त्रित्यतुर्ग्रहणं  
 सूत्रकारमतेन स्थापयति । पूर्वणेति । इदुदुपधस्येतत्प्रादिना ( ८१३४१ ) ।  
 तत्रैतत् स्यात् । इदुदुपधस्येतत्प्रावकाशो निष्कृतं दुष्कृतमिति । अस्यावकाशो  
 द्विष्करोतीतप्रादौ । चतुष्करोतीतत्र परत्वात् पूर्वविधिं बाधित्वाऽयमेव विकल्पो  
 भविष्यतीतत्र आह पूर्वत्रासिद्धइत्यत्रादि । किं कारणं नास्तीतत्रतत्राह अभावा-  
 दुत्तरस्येति ।

### ४४ । इसुसोः सामर्थ्ये ।

यद्यचि शुचिहुष्टपिच्छादिच्छर्दिभ्र इति ( उण्, २।२६५ ) जने रुसि ( उण्,  
 २।२७२ ) रित्यनुवर्त्तमानेऽर्त्तिष्ठवपियजितनिधनितपिभ्यो निदि- ( उण् २।२७४ ) त्येवं  
 सर्पिर्त्यजुरादयः शब्दा इसुमप्रत्ययान्ता व्युत्पाद्यन्त इति दर्शनं ततश्च केमचिद-  
 प्राप्तएव षत्वे कुष्णोरित्यादिना ( ८१३।३७ ) जिह्वामूलीयादिषु प्राप्तेष्विदं वचनम् ।  
 अथोणादयोऽव्युत्पन्नानि प्रातिपदिकानीति ( प, २३ ) दर्शनं ततोऽप्रत्ययविसर्ज-



नीयत्वादिदुदुपधस्य चाप्रत्ययस्येति ( ८।३।४१ ) नित्ये षत्वे प्राप्तोऽस्यारम्भः । सामर्थ्यं सतीति । कुप्वोर्निमित्त्वत्वेनाश्रयणात् तदादिनैव शब्दान्तरेण सह सामर्थ्यं वेदितव्यम् । सर्पिष्करोतीत्यत्र सर्पिः साधनं करोतीत्येवं साध्यां क्रियामपेक्षते । करोत्यर्थोऽपि साध्यः । साधनं सर्पिरिति सामर्थ्यम् । तिष्ठतु सर्पिः पिब त्वमुदकमित्यत्र सर्पिरित्यत्र पिबेत्यनेन सामर्थ्यं नास्ति । तथाहि पिबेत्येतदुदकमपेक्षते । सर्पिरित्येतत् तु तिष्ठत्विति । अथ परमसर्पिःकुण्डिकेत्यत्र विभाषया षत्वं समासे कस्मान्न भवतीत्याह सामर्थ्यमिहेत्यादि । वाशब्दोऽप्यर्थे वर्तते । अनेकार्थत्वादव्ययस्य । न पुनरित्यस्यैकार्थीभाव इत्यनेनोभय इत्यनेन च सम्बन्धः । अवधारणञ्चात्र द्रष्टव्यम् । व्यवच्छेदफलकत्वात् सर्ववाक्यानाम् । तदयमत्रार्थः । सामर्थ्यमिह व्यपेक्षैवाश्रीयते । न पुनरेकार्थीभावो नाप्युभयमिति । तेन समासे न भवति । व्यपेक्षालक्षणस्य सामर्थ्यस्य तत्राभावादिति भावः । ननु चोभयसामर्थ्यवाचित्वात् सामर्थ्यशब्दः सामान्यशब्दः । तत्रेदं युक्तं यदेकार्थीभावलक्षणं सामर्थ्यं नाश्रीयते । उभयन्तु कथं नाश्रयितुं युक्तम् ? नहि सामान्यशब्दाः प्रकरणादिकमन्तरेण विशेषेष्ववतिष्ठन्ते । नचेह प्रकरणादिकमस्ति तथाविधं किञ्चिद् येन व्यपेक्षालक्षणमेव सामर्थ्यं ग्रहीतव्यम् । नैष दोषः । कार्यकालं संज्ञापरिभाषामिति ( प, ३ ) । इह पदस्येति वर्तते । तत्र पदाधिकारादेव समर्थपरिभाषाया उपस्थानात् सामर्थ्यं लब्धं यतः सामर्थ्यग्रहणं क्रियते तस्येदं प्रयोजनम् । इष्टसामर्थ्यस्य परिग्रहो यथा स्यात् । इह च व्यपेक्षालक्षणं मेवेष्टं सामर्थ्यमिति तदेवाश्रयितुं युक्तम् । नैकार्थीभावो नाप्युभयमिति ।

### ४५ । नित्यं समासेऽनुत्तरपदस्यस्य ।

सर्पिष्कुण्डिकेति । षष्ठोसमासः । एवं धनुष्कपालमित्यादावपि । परमसर्पिःकुण्डिकेति । परमसर्पिःशब्दयोः सम्मर्हदित्यादिना ( २।१।६१ ) कर्मधारयं कृत्वा कुण्डिकाशब्देन सह षष्ठोसमासः । अत्र परमशब्दापेक्षया सर्पिःशब्द उत्तरपदम् । तत्रस्थश्च विसर्जनीय इति षत्वं न भवति । ननु चेसुसोः सामर्थ्यं ( ८।३।४४ ) इत्यत्रेसुसोरिति प्रत्ययग्रहणमेतत् । तत्र प्रत्ययग्रहणे यस्मात् स विहितस्तदादे स्तदन्तस्येति ( १।४।१०, वा ) नियमाद् यत एवेसुसौ विहितौ तदादेरेव ग्रहणेन भवितव्यम् । नाधिकस्य । अधिकश्च परमशब्दः । केवलाद्वि सृपेरिसप्रत्ययो

विहितः। न परमशब्दादेः। एवञ्चोत्तरपदप्रकृतिरेव नास्ति। किं प्रतिषेधे-  
नेत्यत आह एतदेवेत्यादि। यद्ययमिह नियमः स्यादनुत्तरपदस्थस्येति नोक्तं  
स्यात्। उक्तञ्च। तस्मादेतज्ज्ञापयति नायमिह नियमो भवतीति। किमस्य  
ज्ञापकस्य प्रयोजनमित्याह तेनेत्यादि। यस्मादयमिह नियमो न भवति तेन  
हेतुना वाक्येऽधिकस्यापि ग्रहणे सति परमसर्पिः करोति परमसर्पिष्करोतीत्यत्र  
पूर्वसूत्रेण षत्वविकल्पो भवति। नियमे तु सति न स्यात्। समासेऽपि तर्हि  
परमसर्पिः कुण्डिकेत्यत्र षत्वविकल्पेन भवितव्यम्? नियमाभावादित्यत आह  
व्यपेक्षा च तत्रेत्यादि। चकारोऽवधारणार्थः। इतिकरणो हेतौ। तत्रे-  
सोरित्यादौ ( ८१३४४ ) सूत्रे सामर्थ्यग्रहणाद् व्यपेक्षैव सामर्थ्यं षत्वविकल्पस्य  
निमित्तं यस्मादाश्रितं तस्मात् समासे न भवति। तत्र तदभावात्।

४६। अतः कृकमिकंसकुम्भपात्रकुशाकर्णीष्वनव्ययस्य।

कुपोः+कूपौ चेति ( ८१३३७ ) प्राप्ते वचनमिदम्। अयस्कार इति।  
कमण्यण् ( ३१२१ )। एवमयस्काम इत्यत्रापि। शीलिकामिभक्ष्याचरिभ्यो णो  
वक्तव्य ( ३१२१, वा ) इति त्वत्र न प्रवर्तते। तत्रोपसंख्यानं ख्यन्तस्य कमरूपा-  
दानात्। इह त्वण्यन्तस्य। यदायादय आधधातुके वेति ( ३१३३१ ) कमे णिङ्  
नास्ति तदा कमरण्यन्तता। अयस्कंस इति। षष्ठोसमासः। ननु कमरेव  
वृत्तवदिह्निकमिकमिभ्यः स इति ( उण्, ३३४२ ) से कृते कंस इति भवति।  
तत्र कमिग्रहणेनैव सिद्धत्वात् कंसग्रहणमनर्थकम्? न। ज्ञापनार्थत्वात्। एतदनेन  
ज्ञाप्यतेऽस्तौदमपि दर्शनमुणादयोऽव्युत्पन्नानि प्रातिपदिकानीति ( प, २३ )।  
अयस्कृभइति। अयसो विकारःकुम्भ इति समानाधिकरणाधिकारे शाकर्णीष्व-  
दीनामुपसंख्यानं मुत्तरपदलोपश्चेति ( २११६८, वा ) मध्यपदलोपी समासः।  
षष्ठोसमासो वा। अयस्कृभोति। गौरादित्वान् ङोष्। अयस्कृभवत् समासः।  
अयस्यात्रोति। पात्रशब्दः धृन् प्रत्ययान्तः। तेन षिदुगौरादिभ्यश्चेति ( ४१४४१ )  
ङोष्। अयस्कृभेति। अयोविकारोऽत्र न विवक्षितः। तेन जानपदादि-  
( ४१४४२ ) सूत्रेण ङोष् न भवति। अयइव कर्णवस्या इत्ययस्कृणी। नासि-  
कोदरेत्यादिना ( ४११५५ ) ङोष्। ईकारान्तस्य कर्णशब्दस्य ग्रहणम्। अतः  
शुनस्कृणइत्यत्र सत्वेन न भवितव्यमिति कस्यचिद् भ्रान्तिः स्यात्। अतस्तां  
निराकर्तुमाह शुनस्कृणइत्ययं त्वित्यादि। भाः करणमिति। ल्युङन्तेन समासः।

यदि तर्हि तपरकरणं न क्रियेत भासं करोतीति दिवादि सूत्रेन ( ३।२।२१ ) टे कृते भास्कर इत्यत्रापि भवति । अत आह भास्कर इतरयं त्वित्यादि । सुबोधम् ।

### ४७ । अधःशिरसौ पदे ।

अधः शिरसौ हति । सुव्यत्ययेन षष्ठ्याः स्थाने प्रथमा । पदशब्दे परत-  
इति । एतेन पदइति स्वरूपस्य ग्रहणम् । न पारिभाषिकस्येति दर्शयति । यदि  
हि पारिभाषिकस्य ग्रहणं स्यात् पदग्रहणं मनर्थकं स्यात् । समासाधिकारादेव  
तस्य लब्धत्वादित्यभिप्रायः । शिरस्मदमिति । षष्ठोऽसमासः ।

### ४८ । कस्कादिषु च ।

कुपूोरित्यस्यायमपवादः ( ८।३।३७ ) । यथायोगमिति । इणः परो यो  
विमर्जनीयस्तस्य षकारः । यस्त्वन्यस्तस्य सकार इत्येष यथायोगार्थः । कस्क इति ।  
सौ परत किमः कइति ( ७।२।१०३ ) कादेयः । वीप्मायां द्विर्वचनम् ।  
कौतस्तुतइति । पञ्चम्यास्तमिल् ( ५।३।७ ) । कु तिहोरिति ( ७।२।१०४ )  
किमः स्थाने कुभावः । पूर्ववद् द्विरुक्तिः । तत आगत ( ४।३।७४ ) इत्यणि  
कृतेऽव्ययानां भमात्र इति ( ६।४।१४४, वा ) टिलोपः । भ्रातुष्वत्र इति । यदा  
समासस्तदा ऋतोविद्यायोनिस्त्वन्येभ्यइति ( ६।३।२३ ) षष्ठ्या अलुक् । शुन-  
स्करणेइति संज्ञायाम् षष्ठ्या आक्रोश ( ६।३।२१ ) इत्यलुक् । असंज्ञायान्तु समासे  
श्वकर्णं (K) इत्येवं भवति । ननुच सर्पिष्कुण्डिकादीनां नित्यं समासेऽनुत्तर-  
पदस्थस्येत्येवं ( ८।३।४५ ) षकारः सिद्धः । तत् किमर्थमेषामिह पाठ इत्यत आह  
एषामित्यादि । पारायणेन दीव्यन्तीति पारायणिकाः । तेन दीव्यतीति ( ४।४।२ )  
ठक् । भाष्ये वृत्तौ (L) चेति । अनुत्तरपदस्थस्येति किम् ? परमसर्पिः कुण्डि-  
केति भाष्ये वृत्तौ च प्रतुगदाहृतम् । अत स्तयोरिह पाठो नाभिमतोऽस्मीषामिति

(K) आकर्ण इति वा । शुनो दन्तदंष्ट्राकर्णकुन्दवराहपुच्छपदेषु दीर्घा वाच्य इत्यस्य कात्यायनवाक्ये-  
ष्वनवस्थितेर् ऋक्सपाठीऽपि नीपेक्षितव्यः । यद्यप्यन्येषामपि दृश्यते इति ( ६।३।११७ ) सूत्रस्यार्थं प्रपञ्च स्थापि  
भाष्येऽस्यानुपलभ इति सर्व्ववास्य प्रयोगं सर्व्वे नानुमन्यन्ते ।

(L) By वृत्तौ च again the वृत्ति is here referred to by the काशिकाकार । Neither  
जिनेन्द्र nor हरदत्त gives any account of it. On वृत्तौ भाष्ये तथा धातुनामपारायणादिषु it  
has been explained as चूल्मिभश्चिनिर्लूरादिभिः प्रणीता by the former and कुणिप्रश्रुतिभिः  
प्रणीता by the latter.

दर्शयति । अविहितलक्षण इत्यादिना कस्कादेराकृतिगणता माचष्टे । चकारो-  
ऽनुक्तसमुच्चायार्थो भवन्नेवमर्थं द्योतयति । विसर्जनीयस्थानिकयोः सकारषकार-  
योरुपचारइतेषा संज्ञा विहिता ।

### ४६ । क्न्दसि वा ऽप्राप्तेऽङितयोः ।

अयस्यात्रमिति षष्ठीसमासे कृते ऽतः कृकमीत्यादिना ( ८३।४६ ) नित्ये षत्वे  
प्राप्तेऽनेन विकल्पो विधीयते । एवं विश्वतस्यात्रमित्यादावपि यदा समास स्तदा  
प्राप्ते । उरुणस्कार इत्यत्राप्यसमासत्वादेवाप्राप्तेः । उरुशब्दात् परस्यास्मच्छब्दस्य  
बहुवचनस्य वसन्साविति ( ८३।२१ ) नसादेशः । नश्च धातुस्थोरुषभ्य ( ८३।२७ )  
इति णत्वम् । अथेह हरिकेशः पुरस्तात् स नः पावकइत्यादौ च कस्मान्न भवती-  
त्याह हरिकेश इत्यादि ।

### ५० । कःकरत्करतिकृधिकृतेष्वनदितेः ।

वेति निवृत्तम् । करिति । कृजो लुङ् । चिः । तस्य मन्त्रे घसेइत्यादिना लुक्  
( २।४।८० ) । तिप् । गुणः । रपरत्वम् । हल्ङ्यादिना ( ६।१।६८ ) तिलोपः । रेफस्य  
विसर्जनीयः । बहुलक्कन्दस्यमाङ्योगेऽपौतडागमाभावः ( ६।४।७५ ) ।  
करदिति । कृजो लुङ् । कृमृट्कृह्भिभ्यश्चन्दसौतडाङ् ( ३।१।५८ ) । ऋट्ठो-  
रङि गुणइति ( ७।४।१६ ) गुणः । पूर्ववदडागमाभावः । अथवा लटः शत्रादेशः ।  
व्यत्ययेन शप् । करतीति । लट् । तिप् । पूर्ववच्छप् । कृधीति । कृजो लोट् ।  
सेर्ह्यपिञ्चेति ( ३।४।८७ ) सिपो हिरादेशः । तस्य अशृणुपृकृडभ्यश्चन्दसौति  
( ६।४।१०२ ) धिभावः । बहुलक्कन्दसौति ( २।४।७३ ) विकरणलुक् । कृत-  
मिति । निष्ठान्तमेतत् । विश्वतस्क इति । पञ्चम्यास्तसिन् ( ५।३।७ ) । उरुण  
स्त्वधीति । पूर्व्वन्नसादेशः । णत्वञ्च । सदस्कृतमिति । सदसि कृतमिति  
सप्तमौति योगविभागात् समासः ( २।१।४० ) ।

### ५१ । पञ्चम्याः परावध्यर्थे ।

अध्यर्थमिति । परेरिदं विशेषणम् । हिमवतस्सरीतिः । हिमवत उपरी-  
तरथः । पञ्चमी च सुव्यत्ययेन षष्ठ्याः स्थाने वेदितव्या । दिवः पृथिव्या इत्यादि ।  
सर्वतोभावे परिशब्दोऽत्र वृत्तते ।

५२ । पातौ च बहुलम् ।

दिवस्यात्विति । पातेर् लोट् । तिप् । एकरितुत्वम् ( ३।४।८६ ) ।  
अदादित्वाच्छो लुक् ।

५३ । षष्ठाः पतिपुत्रपृष्ठपारपदपयस्योषेषु ।

वाचस्पतिमिति । तत्पुरुषे कृति बहुलमिति ( ६।३।१४ ) बहुलवचनाद-  
कृतप्रत्यलुक् ।

५४ । इडाया वा ।

पूर्वेण नितेप्र प्राप्ते विकल्पार्थं वचनम् । यद्येवं वेतननर्थकम् । आरम्भसाम-  
र्थ्यादेव विकल्पेनायं विधिर्विज्ञास्यते । नेतत् । असति वाग्रहणे पूर्वी विधिर्बहुलं  
विज्ञायेत । बहुलग्रहणस्य प्रकृतत्वात् । इह तु वाग्रहणे पूर्वी विधिर् नित्यो  
विज्ञायेतेति नानर्थकम् ।

५५ । अपदान्तस्य मूर्धन्यः ।

मूर्धनि भवो मूर्धन्यः । शरीरावयवाद् यत् ( ४।३।५५ ) । ये च भाव-  
कर्मणोरिति ( ६।४।१६८ ) प्रकृतवद्भावः । सिषेच सुष्वापेति । षिचिर् क्षरणे ।  
जिष्वप् श्ये । धात्वादेः षः स इति ( ६।१।६४ ) सत्वम् । लिट् । तिप् । णल् ।  
स्वप् । लिट्यभ्यासस्योभयेषामिति ( ६।१।१० ) संप्रसारणम् । अथ मूर्धन्यग्रहणं  
किमर्थम् ? णप्रदत्तोवोच्येत । षकारेऽपि कृते सिषेचेतयादि सिध्यति । लघु च  
सूत्रं भवतीत्याह षड्देव सिद्धइति । यदि षड्देवोच्येताकृदं चकृद्वत्प्रवा-  
पीणः षौध्वलुङ्लिटां धोङ्गादिति ( ८।४।७८ ) षत्व प्रसज्येत ? ढत्वच्चेथ्यते ।  
तच्च मूर्धन्यग्रहणे सति सिद्धेत्येव । अत्र हि सतप्रान्तरतम्यान्नादानुप्रदानस्य  
घोषवतो महाप्राणस्य धकारस्य तादृशो ढकारो भवति । यदि पुनरिणः षौध्वमिति  
( ८।३।७८ ) सूत्रे ढग्रहणं क्रियते तदा शक्यत इह सूत्रे मूर्धन्यग्रहणमकर्तुम् ।  
तथाच ढग्रहणं न कृतं वैचित्र्यार्थम् । ननुच क्रियमाणेन ढग्रहणेन षकारस्य  
व्यवच्छिन्नत्वादत उत्तरेषु षग्रहणं कर्तव्यं जायेत । जायतां नाम । तथापि  
मूर्धन्यग्रहणात् स्वरूपग्रहणमेव लाघवं भवति । स्वरूपग्रहणे हि षण्मात्रा  
भवन्ति । इह ष इत्युक्ते द्वे मात्रे । उत्तरसूत्रे ढइत्युक्ते द्वे । उत्तरत्र ष

इतुयक्ते द्वे । ताः सर्वाः संकलिताः षण्मात्रा भवन्ति । मूर्धन्यग्रहणे सति सप्त । तस्मात् स्वरूपग्रहणे सति लाघवं भवति । यदि तु सन्तावपि षकार-  
ढकारौ प्रकृती तथापि षकारस्य स्वरितत्वात् तस्यैवानुवृत्तिरिति कल्प्यते तदा  
सुतरां स्वरूपग्रहणे लाघवं भवति । अकृद्वमिति । ङ्खादङ्गादिति ( ८।२।२७ )  
सिचो लोपः । अथान्तग्रहणं किमर्थम् ? अपदस्य मूर्धन्यइतुयच्यमानेऽपदस्य यः  
सकार स्तस्य मूर्धन्यो विज्ञायित । तथाच करिष्यतीत्यादौ न स्यात् । पद-  
सकारत्वात् । क तर्हि स्यात् ? करिष्यतेत्यादौ यत्र पदसंज्ञा नास्ति । अत्र हि  
भसंज्ञा पदसंज्ञां बाधेत । तस्मादन्तग्रहणं क्रियते ।

### ५६ । सहेः साङः सः ।

साङूप्येति । साङित्येतद्रूपमापन्नस्येत्यर्थः । जलाषाडिति । जलं सहत  
इति भजो ण्वरित्यनुवर्त्तमाने ( ३।२।६२ ) कन्दसि सह ( ३।२।६३ ) इति ण्वः ।  
अत उपधाया ( ७।२।११६ ) इति वृद्धिः । हो ढइति ( ८।२।३१ ) ढत्वम् ।  
तस्य जश्त्वं ङकारः । अन्येषामपि दृश्यत इति ( ६।३।१३७ ) दीर्घः । सकार-  
स्योष्मणो घोषवत आन्तरतम्यात् तादृश एव षकारः । सह डेनेत्यादि । डोङः  
सप्तम्यां जनेडं ( ३।२।६७ ) इत्यनुवर्त्तमानेऽन्येष्वपि दृश्यत इति ( ३।२।१०१ )  
उपत्ययः । अपिशब्दस्य सर्वापाधिव्यभिचारार्थत्वात् । सह डेन वर्त्तत इति  
तेन सहेति तुल्ययोग इति ( ३।२।२८ ) बहुव्रीहिः । वीपसर्जनस्येति ( ६।३।८२ )  
सहशब्दस्य सभावः । सङस्यापत्यमित्यत इजि ( ३।१।६५ ) यस्येति चेत्यकार-  
लोपः ( ६।४।१४८ ) । आदिबुद्धौ च साङिरित्येतद्रूपम् भवतीत्यसति सहेरित्ये-  
तस्मिन् मूर्धन्यः प्रसज्येत । अचः परस्मिन् पूर्वविधावित्यकारस्य ( १।१।५७ )  
स्थानिवत्त्वान्नास्ति साङित्येतद्रूपमिति चेत् ? न । पूर्वत्रासिद्धे न स्थानिवदिति  
( १।१।५८, वा ) स्थानिवद्भावनिषेधात् । नन्वेवमपि नैवात्र साङित्येतद्रूपमस्ति-  
षत्वे कर्त्तव्ये बहिरङ्गाया वृद्धेरसिद्धत्वात् । इहापि तर्हि न स्याज् जलाषाडिति ।  
षत्वे कर्त्तव्ये बहिरङ्गाया वृद्धेरसिद्धत्वादेव । सा ह्यङ्गमाश्रित्य भवति । अङ्गसंज्ञा  
च प्रत्यये सति । प्रत्ययो ह्युपपदाश्रय इति व्यक्तमुपधावृद्धेर्बहिरङ्गत्वम् । षत्वं  
त्वन्तरङ्गं साङ्भूतस्य विधीयत इत्यसिद्धं बहिरङ्गमन्तरङ्ग ( प, ५१ ) इत्यसिद्धत्वात्  
षत्वं न भविष्यतीति वचनमिदमनर्थकं स्यात् । तस्मान्ना भूद वचनस्य वैयर्थ्यं  
मिति नेयं परिभाषोपतिष्ठते । तुरासाहमिति । द्वितीयैकवचनान्तमेतत् ।

क्वचिज् जलासाहमिति पाठः । स त्वयुक्तः । इष्टत्वादिह षत्वस्य । तथाच वक्ष्यति  
 सवनादिष्वश्वसनिग्रहणं मनिणोऽपि षत्वं भवतीति ज्ञापनार्थम् । तेन जलासाह  
 मश्वषाहमितीतत् सिद्धं भवतीति ( ८।३।११० ) । स इति किमिति ? एवं  
 मन्यते । अलोऽन्त्यपरिभाषयान्तस्य ( १।१।५२ ) तावड्, डकारेण भवितव्यम् ।  
 अन्तस्य भवन्नान्तरतम्याड्, डकारः स्यात् । एतच्चायुक्तम् । डकारस्य डकारावधाने  
 प्रयोजनाभावात् । तस्मादन्तरेणापि सग्रहणं सकारस्यैव भविष्यति । इतरस्तु  
 सङ्घतेप्रतस्मिन्नमत्यनन्त्यविकारिऽन्त्यमदेशस्य त्याकारस्य ( प, १०४ ) द्विमात्रिकस्या-  
 न्तरनम्यात् तादृश ऋकारो मूर्धन्यः स्यादित्यनेनाभिप्रायेणाह आकारस्य मा  
 भूदिति ।

### ५७ । इण्कोः ।

इण्कोरिति हन्दैकवद्भावं कृत्वैकवचनेन निर्देशः । तुमागमस्तु सत्यपि  
 नपुंसकत्वेऽनित्यमागमशासनमिति न क्रियते । इणिति परणकारेण प्रत्याहार  
 ग्रहणम् । कुइति कवर्गस्य । कुतः पुनरेतदवसितमनयोर् ग्रहणं न पुनरि-  
 कारककारोकाराणामिति ? व्याख्यानात् । सर्वसन्देहेष्विदं सुपतिष्ठते भवति हि  
 व्याख्यानतो विशेषप्रतिपत्तिर्नहि सन्देहादलक्षणमिति ( प, १ ) । वाचु त्वच्चिति ।  
 चोः कुरिति ( ८।२।३० ) कुत्वम् । दास्यतीति । कथं पुनरिदं प्रतुप्रदाहरण-  
 सुपपद्यते ? यावताणुदित् सवर्णस्य चाप्रत्यय ( १।१६६ ) इत्यत्र हकारेण  
 गृह्यमाणेन आकारो गृह्यत इति । अस्ति ह्याकारस्य हकारेण सह सवर्णत्वम् ।  
 तुल्यस्थानप्रयत्नत्वात् । स्थानमस्ति ह्यनयोः तुल्यामत्यकुहविसर्जनौयाः कण्ठ्या  
 ( शि, सू ) इति । प्रयत्नोऽपि तुल्यः । विवृतं करणमूष्मणं स्वराणाञ्चेति । तस्मात्  
 सत्यपीण्कोरिति प्राप्नोत्येव मूर्धन्यः । नाज्जलाविति ( १।१।१० ) सवर्णसंज्ञा-  
 प्रतिषेधादिति चेत् ? न । अगृहीतसवर्णानां प्रतिषेधात् । नैष दोषः ।  
 यदयं वयस्यासु मूर्ध्नी मतुबित्यत्राकारादुत्तरस्य ( ४।४।१२७ ) सकारस्य मूर्धन्य-  
 मकृत्वा निर्देशं करोति ततोऽवसीयते हकारो गृह्यमाणो नाकारं ग्राहयति ।  
 अन्यथा वयस्यास्त्विति निर्देशं न कुर्यात् । असाविति । तदोः सः सावनन्त्ययो-  
 रिति ( ७।२।१०६ ) दकारस्य सकारः । अदस औ सुलोपश्वेत्यौत्वं ( ७।२।१०७ )  
 सुलोपश्च ।

## ५८ । नुम्विसर्जनीयशर्व्यवायेऽपि ।

इण्कोरिति पञ्चमीनिर्देशान्निर्दिष्टग्रहणस्यानन्तर्यार्थत्वाद् व्यवाये सति पूर्वण न प्राप्नोतीत्यस्यारम्भः । इण्कोरुत्तरस्य सकारस्य मूर्धन्यो भवति । एवं नुम्व्यवाये । विसर्जनीयव्यवाये शर्व्यवाये । अपौत्येभिः प्रत्येकमभिसम्बध्यते । तेन त्रौणि वाक्यानि सम्पद्यन्ते । वाक्यत्रयस्य प्रयोजनं दर्शयिष्यामः । नुम्वग्रहणं नुम्वस्थानिकस्थानुस्वारस्योपलक्षणं द्रष्टव्यम् । नहि नुमा कचिद्व्यवायोऽस्ति । सर्वत्र नष्टापदान्तस्य भलीत्यनुस्वारविधानात् ( ८३।२४ ) । सर्पिषीति । नपुंसकस्य भलच इति ( ७।१।७२ ) नुम् । सान्तमहतः संयोगस्येति ( ६।४।१० ) दीर्घः । सर्पिःष्विति । वा शरीति ( ८३।३६ ) विसर्जनीयः । सर्पिष्विति । वाग्रहणाद् विसर्जनीयमुक्ते विसर्जनीयस्य स इति ( ८३।३४ ) पक्षे विसर्जनीयस्य सकारः । परस्य सकारस्य षत्वे कृते पूर्वस्य टुत्वम् ( ८।४।४१ ) । अथेह कस्मान्न भवति निस्से निस्स्वेतत्र आह नुमादिभिरित्यादि । एतच्च प्रत्येकं हि वाक्यपरिसमाप्तौ लभ्यते । प्रत्येकं हि वाक्यपरिसमाप्तौ त्रौणि वाक्यानि भवन्ति । नुमा व्यवायेऽपीण्कोरुत्तरस्य मूर्धन्यो भवति । एवमन्यत्रापि । नुम्विसर्जनीयशर्व्यवायेऽपौति । एतद् ग्रहणकवाक्यं तेषामिव निबन्धनम् । तत्रैकेन वाक्येन नुमा व्यवाये मूर्धन्यो विधीयते । द्वितीयेन तु विसर्जनीयव्यवाये । तृतीयेन तु शर्भिरिति । तेनेह न भवति नुमा विसर्जनीयादिसहितेन मूर्धन्यः । निस्स इति । णिसि चुम्बने । इदित्वान्नुम् । लट् । थास् । थासः से ( ३।४।८० ) । अदादित्वाच्छपो लुक् । निस्स्वेति । लोट् । टेरेत्वम् । सवाभ्यां वामावित्प्रकारस्य ( ३।४।८१ ) वकारः । अथापिशब्दः किमर्थः ? अव्यवायेऽपि यथा स्यादिति चेत् ? नैतदस्ति । सिद्धं ह्यव्यवाये पूर्वणैव । सिद्धे सत्यारम्भो नियमार्थो विज्ञायेत । नुमादिव्यवायएव । तथाच सति नुमादिभिरव्यवहितादिण्कोर्न स्यात् । नैतदस्ति । यदि हि नुमादिभिर्यव्यवाये मूर्धन्योऽभिमतः स्यादिण्कोर्नुम्विसर्जनीयशर्व्यवाय इत्येकमेव योगं कुर्यात् । न कृतवांश्च । तस्माद् योगविभागकरणसामर्थ्यात् पूर्वोऽव्यवायार्थो विज्ञास्यते । नार्थोऽपिशब्देन । यस्य तर्ह्यवमर्थमवगच्छतः प्रतिपत्तिगौरवं भवति तं प्रति तत्परीक्षारार्थोऽपिशब्दः । सकारग्रहण एव कर्तव्ये शरिति प्रत्याहारग्रहणं वैचित्त्यार्थम् । नहि शकारप्रकाराभ्यां निमित्तकारिणो व्यवधान मस्ति ।



## ५६ । आदेशप्रत्यययोः ।

अत्र चत्वारः पक्षाः सम्भवन्ति । आदेशप्रत्यययोरित्युभयत्र सकारापेक्षयाऽवयवयोगा वेद्यं षष्ठी स्यात् । आदेशावयवो यः सकारः प्रत्ययावयवो यः सकार इति । समानाधिकरणा वा । आदेशस्य सकारस्य प्रत्ययस्य सकारस्येत्यादेशो यः सकारः प्रत्ययो यः सकार इति । अथवा प्रत्यये समानाधिकरणाऽदेशोऽवयवयोगा । प्रत्ययो यः सकार आदेशावयवो यः सकार इति । तस्य विपर्ययो वाऽदेशो यः सकार स्तस्य प्रत्ययावयवो यस्तस्येति । कथं पुनरेका षष्ठी समानाधिकरणा वा स्यादवयवयोगा वा ? विषयभेदात् । यथेष्टं हि खरवसानयोः ( ८।३।१६ ) रितरात्रंकापि सप्तम्याधिकरणभेदाद् भिद्यते तथेहाप्येकस्याऽपि षष्ठ्या विषयभेदो वेदितव्यः । तत्राद्यपक्ष आश्रीयमाणे नितरात्रौप्सयोरिति ( ८।१।४ ) स्थाने द्विवचने कृते विसं विसं मुसलं मुसलमितरात्रापि षत्वं प्राप्नोति । भवति ह्यत्रादेशावयवः सकारः । सर्वस्य द्वे इति ( ८।१।१ ) स्थाने द्विवचनपक्षोऽप्याश्रित एव । द्वितीये तु करिष्यतीतयादौ न स्यात् सकारमात्रस्याप्रत्ययत्वात् । तृतीये तु पक्षे यावाद्ययोर्दोषौ तावुभावपि प्रसज्येते इति त्रिषु पक्षेषु दोषवत्तां दृष्ट्वा चतुर्थे पक्षे माश्रितयाह आदेशो यः सकार इत्यादि । चतुर्थे पक्षेऽप्याश्रीयमाण इन्द्रो मा वक्षत् स देवान् यच्चदितरात्र न प्राप्नोति । प्रत्ययो ह्यत्र सकारो नतु प्रत्ययावयव इत्यत्राह इन्द्रो मा वक्षदितरादि । इतिकरणो हेतौ । यस्मादिह्यपि व्यपदेशिवद्भावात् प्रत्ययावयवः सकार स्तस्माद् भवति मूर्धन्यः । वक्षदिति । वहेर्लट् । तिप् । इतश्च लोपः परस्मैपदेष्वितीकारलोपः ( ३।४।८७ ) । लेटोऽडाटावितराट् । ( ३।४।८४ ) सिब् बहुलं लेटोति ( ३।१।३४ ) सिप् । हो ढः ( ८।२।३१ ) । षटोः कःसीति ( ८।२।४१ ) कत्वम् । यच्चदिति । यजेस्वोः कुरिति ( ८।२।३० ) कुत्वम् । जकारस्य गकारः । तस्य चत्वं ककारः । शेषं यथायोगं पूर्ववत् ।

## ६० । शासिवसिघसौनाञ्च ।

अन्वशिषदिति । शासु अनुशिष्टौ । लुङ् । सन्तिशास्यन्तिभ्यसेति ( ३।१।३६ ) चुरङ् । शास इदङ् हलोरितीस्त्वम् ( ६।४।३४ ) । अन्वशिषतामिति । तसस्ताम् । शिष्ट इति । ण्वत्त्वम् । पूर्ववदिस्त्वम् । उषित इति । वस निवासे ।

वसतिक्षुधोरितौट् ( ७।२।५२ ) । वच्चादिसूत्रेण ( ६।१।१५ ) सम्प्रसारणम् । जक्षतुजक्षुरिति । घञ् अदने । यथादेशो घसि स्तयोर्द्वयोरपि ग्रहणम् । ननु चादेशस्य लाक्षणिकत्वाद् ग्रहणं मयुक्तम् । नैष दोषः । अनितरा हि लक्षण-पतिपदोक्तपरिभाषा ( प, ११४ ) । अनितरत्वं चास्या यावत्पुरानिपातयोर् लङि- ( ३।१।४ ) तत्र निपातग्रहणेन ज्ञापितम् । भुवश्च महाव्याहृतेरित्यत्र ( ८२.७१ ) महाव्याहृतिग्रहणेन च ज्ञापितम् । अपि चात्र घसिवसोरेकतरस्य लघुचरत्वात् पूर्वनिपाते कर्त्तव्ये शासिः पूर्वनिपातं कुर्वता शास्त्रनिरपेक्षता सूच्यते । किञ्चिच्छात्रमतं नापेक्षितव्यमित्यमुमर्थं दर्शयितुम् । तेन लक्षणप्रतिपदोक्तपरिभाषा ( प, ११४ ) नाश्रीयत इति । युक्तमादेशस्यापि ग्रहणमिति । अर्देर्लटि कृते लिट्यन्य-तरस्या मिति ( २।४।४० ) घञ्छादेशः । गमहनेत्यादिनोपधालोपः ( ६।४।८६ ) । द्विर्वचनेऽचोति ( १।१।५६ ) स्थानिवद्भावाद् द्विर्वचनम् । कुहोश्चरिति ( ७।४।६२ ) चुत्वं भकारः । तस्यापि जश्त्वञ्चकारः । घकारस्य चत्वं ककारः । तस्य चाश्रयत्वात् सिद्धं भवतीति वेदितव्यम् । अक्षन्निति । लुङ् । बहुलञ्छन्दसीति ( २।४।३६ ) घञ्छादेशः । भेरन्तादेशः । संयोगान्तलोपः ( ८।२।२३ ) । मन्त्रे घसिद्धरे-त्यादिना ( २।४।८० ) च्लुक् । घसिभसोर्हलि ( ६।४।१०० ) चेत्युपधालोपः । चत्वं ककारः । अनादेशार्थं वचनमित्युक्ते यो देशयेद् युक्तं शासिवसोरनादेशार्थं वचनम् । अनादेशार्थं तु घसिं प्रत्ययुक्तम् । आदेशसकारत्वादिति तं प्रत्याह घसिरित्यादि । घकारादिवर्णसमुदायो हि घसिरादेशः । सकारस्तु तस्यावयवो नादेश इत्यादेशघसि मपि प्रत्यनादेशार्थं वचनम् ।

### ६१ । स्तौतिण्योरिव षण्यभ्यासात् ।

प्रभूत इति । षड्तीदं रूपमापन्न इत्यर्थः । तुष्टूषतीति । इको भलिति ( १।२।६ ) सनः कित्त्वम् । अज्भनगमां सनीति ( ६।४।१६ ) दीर्घः । द्विर्व-चनम् । शरपूर्वाः खय इति ( ७।४।६१ ) खयः शेषः । सिषेचयिषतीति । सिचे हंतुमिति चेति ( ३।१।२६ ) णिच् । सन् । इट् । गुणयादेशौ । यौ कृतं स्थानिवद्भवतीति सिचो द्विर्वचनम् । सिषञ्चयिषतीति । सन्ज सङ्गे । सन् । द्विर्वचनम् । सन्यत ( ७।४।७६ ) इतीत्त्वम् । सुष्वापयिषतीति । स्वापेर्ण्यन्तस्य द्युतिस्त्राप्योः सम्प्रसारणमित्यभ्यासस्य ( ७।४।६७ ) संप्रसारणम् । ननु च सिद्धोऽल मूर्धन्यः पूर्वोऽयम् । तत् किमर्थोऽस्यारम्भ इत्याह सिद्धे सतीत्यादि । सिसिञ्चतीति ।

सिचः सन् । इको भलित्यनुवर्त्तमाने ( १।२।८ ) हलन्ताच्चेति ( १।२।१० ) कित्वाद् गुणाभावः । चोः कुरिति ( ८।२।३० ) कुत्वम् । सुसूषत इति । षूङ् प्राणिगर्भविमोचने । पूर्ववत् सन् इत्यात्मनेपदम् ( १।३।६२ ) । क्वचित् तिप्-प्रत्ययान्तं सुसूषतीति प्रत्युदाहरणम् । तत् षू प्रेरण इत्यस्य द्रष्टव्यम् । अथैवकार-करणं किमर्थम् ? सिद्धे सत्यारम्भसामर्थ्यादेव नियमो विज्ञास्यत इत्याह एवकार-करणमित्यादि । कः पुनः स्तौतिण्योः षण्येवेत्यस्मिन्नियमे दोषो यतः स नेष्यत इत्यत आह स्तौतिण्योः षण्येवेत्यादि । षण्येवेत्यनेनावधारणेन स्तौतिण्योः सन्-प्रत्ययेन प्रत्ययान्तरस्य व्यवच्छेदः क्रियते । स्तौतिण्यो र्यदि मूर्धन्यो भवति तदा षण्येव । नान्यस्मिन् प्रत्यय इति । ततश्च तुष्टावेति लिटि न स्यात् । इह तु स्यादेव सिसिञ्चतीति । अवधारणेन षत्वस्याव्यवच्छिन्नत्वात् । अन्यत्रेत्यादि । यदि षणीति नोच्येत ततोऽविशेषेण सर्वत्र नियमः स्यात् । ततश्च नियमेन व्यावर्त्तितत्वाद् यथा सिसिञ्चतीत्यत्र न भवत्यभ्यासादुत्तरस्य सकारस्य षत्वं तथा षिषेचेत्यत्र लिट्यपि न स्यात् । तस्मात् षणोऽन्यत्र लिङादौ मा भूदित्येवमर्थं षणीत्युच्यते । को विनतेऽनुरोध इति । विनत इति पूर्वाचार्यसंज्ञा षत्वणत्वयोः । अनुरुध्यत इत्यनुरोधः प्रयोजनम् । किं प्रयोजनं षत्वस्य यतः कृतषत्वस्येहोपादानं कृत-मित्यभिप्रायः । अविनते नियमो मा भूदिति । अविनत इति । अविद्यमानषत्व इत्यर्थः । सनीत्युच्यमाने सन्मात्रे नियमः स्यात् । तत्र यथा षभूते सन्यन्य-धातोरभ्यासाद् मूर्धन्यो न भवत्येवमषत्वभूतेऽपि न स्यात् । तस्मादषत्वभूते नियमो मा भूदित्येवमर्थं विनतस्य ग्रहणम् । सुषुप्सतीति । स्वपेः सन् । रुदवि-देत्यादिना ( १।२।८ ) कित्वाद् वच्चादिसूत्रेण ( ६।१।१५ ) संप्रसारणम् । कः सानुबन्धकेऽनुरोध इति । नकारोऽनुबन्धः । नकारानुबन्धस्य ग्रहणं किमर्थं किं प्रयोजन मित्यर्थः । षशब्दमात्रे नियमो मा भूदिति । षइत्युच्यमाने यो नाम कश्चित् षशब्द स्तत्र सर्वत्र नियमः स्यात् । सानुबन्धकग्रहणे तत्रैव भवति । नान्यत्र । तेन निरनुबन्धकषशब्देऽन्यस्यापि भवत्येव मूर्धन्यः । सुषुपिष इन्द्र-मिति । स्वपेलिट् । व्यत्ययेनात्मनेपदम् । यासः से ( ३।४।८० ) । असंयोगा-क्लिट् किदिति ( १।२।५ ) कित्त्वम् । वच्चादिसूत्रेण ( ६।१।१५ ) संप्रसारणम् । क्रादिनियमादिट् । हिर्षचनम् । प्रत्ययसकारस्य मूर्धन्यः । इन्द्रशब्दे परतोऽ-यादेशः । लोपः शाकल्यस्येति यकारलोपः ( ८।३।१८ ) । सुषुपिष इन्द्रमिति स्थित इह निरनुबन्धके नियमाभावादभ्यासान्मूर्धन्यो भवत्येव । अभ्यासस्य

या प्राप्तिरित्यादि । असत्यभ्यासग्रहणे धातोर्यङ् तस्यापि नियमः स्यात् । न चेन्नते । तस्मादभ्यासाद् या प्राप्तिस्तस्या नियमो यथा स्यादित्याभ्यासग्रहणम् । प्रतीषिप्रतीति । प्रतिपूर्वादिणः सन् । अधोषिप्रतीति । अधिपूर्वादिकः सन् । अजादित्वाद् द्वितीयेकाच् सन्यङोरिति (६।१।८) द्विरुच्यते । सन्यत (७।४।७८) इतीत्वम् । धातूपसर्गयोरेकादेशः । अधोषिप्रतीति प्रतीषि इति स्थिते धातुप्राप्ति-नियमाभावात् षभूतेऽपि सनि धातोः परस्य सकारस्य मूर्धन्यो भवत्येव ।

### ६२ । सः सिद्धिसिद्धिसहोनाञ्च ।

स इत्यविभक्तिकोऽयं निर्देशः । नेति प्रतिषेध एव क्रियतामित्यदेशनीयम् । लाघवकृते विशेषाभावात् । सिद्धेदयिषतीत्यादि । जिप्विदा गात्रप्रक्षरणे । ष्वद स्वदे आस्वादने । षह मर्षणे । एभ्यो णिच् । ततः सन् । ननुच सकारस्य सकारविधाने न कश्चिद्विशेषः । तत् किमर्थं सकार उच्यत इत्याह सकारस्येत्यादि । य एषां धात्वादेः षः सङ्गति ( ६।१।६४ ) सकारः कृतस्तस्यादेशत्वान्मूर्धन्ये प्राप्तिवचनम् ।

### ६३ । प्राक् सितादङ् व्यवायेऽपि ।

इङ्कोरिति ( ८।३।५७ ) पञ्चमोनिर्देशान्निर्दिष्टग्रहणस्यानन्तर्यार्थत्वाद् व्यवायेन प्राप्तातीतोदमारभ्यते । अङ्ग्रहणेनागमस्य ग्रहणम् । न प्रत्याहारस्य । एतच्च व्याख्यानाद् वेदितव्यम् । प्राक्सितसंशब्दनादिति । परिनिविभ्यः सेवसितस्येत्यादितः ( ८।३।७० ) । उदाहरणान्युत्तरत व्युत्पादयिष्यन्ते । अव्यवधानेऽपि यथा स्यादित्येवमर्थोऽपिशब्दः । अन्यथा ह्यसति तस्मिन् यस्यापि तावत् पूर्वेण प्राप्तिरादेशसकारस्य तस्याप्यव्यवाये न स्यात् । तत्क्रकौण्डिन्यायेन बाधितत्वात् । किं पुनरनादेशसकारस्य सेनयादिसम्बन्धिनो यस्य मूर्धन्यप्राप्तेरत्यन्तासम्भवएव ।

### ६४ । स्याद्विभ्यासेन चाभ्यासस्य ।

प्राक्सितादिति वर्तते इति । स्यासेनयसेधसिचेल्यत्र ( ८।३।६५ ) यः स्याशब्दस्तस्मादाय प्राक् ( ८।३।७० ) सितसंशब्दनाद् ये धातवः सूत्रे निर्दिष्टा स्ते स्यादयो वेदितव्याः । अथ किमर्थमभ्यासव्यवाये षत्वमुच्यते ? यावता परितिष्ठसतीत्या-

दाविण्को ( ८।३।५७ ) रादेशप्रत्यययोरित्येव ( ८।३।५८ ) सामान्यलक्षणै-  
 सिद्धं षत्वमित्याह अभ्यासेन व्यवाय इत्यादि । अघोपदेशो यस्तस्य सकारः  
 पूर्वेण न सिध्यतीति तदर्थं मभ्यासेन व्यवाये षत्वमुच्यते । अभिषिषेणयिषतीति ।  
 सेनयाऽभियातीति सत्यापपाशेत्यादिना ( ३।१।२५ ) णिच् । इष्टवद्भावाट्टिलोपः ।  
 सन् । पूर्व्वदिङागमः । अवर्णान्ताभ्यासार्थञ्चेति । षोपदेशमधिकृत्य तदुक्तम् ।  
 यद्यपि तस्य सकार आदेशो भवति तथापि नेव सामान्यलक्षणै-  
 न्निणन्तत्वाद्भ्यासस्य । तेन व्यवधानाच्च । अभितठाविति । आतञ्चौणल  
 ( ७।१३४ ) इत्यौत्वम् । पूर्व्ववत् खयः शेषः । षणि प्रतिषेधार्थञ्चेति । स्तौति-  
 ण्योरेवेति ( ८।३।६१ ) नियमेन यत् प्रतिषिद्धं व्यावर्तितं तत् षणि यथा स्यादित्ये-  
 वमर्थं चेत्यर्थः । किं पुनस्तत् प्रतिषिद्धं षत्वम् ? अथवा प्रतिषेधः प्रतिषिद्धम् ?  
 भावे निष्ठा । अर्थशब्दो निवृत्तौ वर्तते । यथा मशकार्थो धूमइति । तदेतदुक्तं  
 यः षणि प्रतिषेधः स्तौतिणिभ्यामन्यस्य धातोः षत्वप्रतिषेधः कृतस्तन्निवृत्तार्थञ्चेति ।  
 अभिषिषिच्छतीति । अत्र यद्यभ्यासेन व्यवाये नोच्येत तदा षत्वं न स्यात् । यथा  
 सिसिच्छतोत्यत्र । अभ्यासस्येति किमर्थमुच्यते ? यावता चशब्दोऽत्र क्रियते ।  
 स चापिशब्दस्यानुकर्षणार्थः । तेनायमर्थो भवति । अव्यवाये व्यवायेऽपीति ।  
 एव मन्तरेणाप्यभ्यासस्येति वचनं सुपसर्गस्थान्निमित्तादुत्तरस्याभ्यासस्य भविष्यति ।  
 सात्पदाद्योरिति ( ८।३।१११ ) प्रतिषेधान्न भविष्यतीति चेत् ? न ।  
 उपसर्गात् सुनोतीत्यस्य ( ८।३।६५ ) षत्वविधानार्थस्य प्रतिषेधार्थत्वात् । तस्मिन्नेव हि  
 प्रतिषेधे प्राप्ते तद्वाधनार्थं सुपसर्गात् सुनोतीत्यस्यारम्भः ( ८।३।६५ ) । तत् कुतः  
 प्रतिषेधस्य प्राप्तिरित्याह अभ्यासस्य त्वित्यादि । स्यादिष्वभ्यासस्यैवेति विपरीत-  
 नियमो नाशङ्कनीयः । विपरीतनियमे सत्यभ्यासव्यवाये स्यादीनां यन्मूर्धन्य-  
 विधानं तदपार्थक्यमेव स्यात् । अभिसुसूषतीति । षू प्रेरणे । अभिसिषासतीति ।  
 षो अन्तर्कर्माणि ।

६५ । उपसर्गात् सुनोतिसुवतिस्यतिस्तौतिस्तोभतिस्था-  
 सेनयसेधसिचसञ्जस्वञ्चाम् ।

षुञ् अभिषवे । षू प्रेरणे । सुवतीति शविकरणनिर्द्देशान्निरनुबन्धकग्रहणेन  
 सानुबन्धकस्येति ( प, ८२ ) च सूङ् प्राणिगर्भविमोचने षूङ् प्रसव इत्येतयोरादादिक-

दैवादिकयोर्ग्रहणं न भवति । षो अन्तकर्मणि । षुज् स्तुतौ । षुभ स्तुभे । षा गति-  
 निवृत्तौ । सेनयतिर्ण्यन्तः पूर्वमेव दर्शितः । षिध गत्याम् । षिधू शास्त्रे माङ्गल्ये च ।  
 द्वयोरपि ग्रहणम् । एतयोस्तु सधतेर्गताविति ( ८३।११३ ) प्रतिषेधाद् गतेरन्यत्र  
 षत्वं भवतीति वेदितव्यम् । शपा निर्देशः षिधु संराज्ञावित्यस्य दैवादिकस्य  
 निवृत्तये । षिचिर् क्षरणे । सन्ज सङ्गे । योऽत्र षोपदेश स्तस्यादेशप्रत्यययो  
 ( ८३।५८ ) रिति प्राप्तस्य षत्वस्य सात्पदाद्योरिति ( ८३।१११ ) प्रतिषेधे प्राप्ते  
 वचनम् । यस्त्वषोपदेश स्तस्यादित एवाप्राप्तेः । सुनौतीतेवमादौनां शतिपा  
 निर्देशो यङ्लुगनिवृत्तार्थः । उपसर्गस्थान्निमित्तादुत्तरस्येत्यादि । एतेनोप-  
 सर्गस्थे मूर्धन्यनिमित्ते तात्स्थ्यादुपचारेणोपसर्गशब्दोऽत्र वर्तत इति दर्शयति ।  
 भवति हि तात्स्थ्यात् ताच्छब्दं यथा मञ्चाः क्रोशन्तीत्यत्र । अभ्राषुणोदिति ।  
 लङ् । प्राकसितादङ्यवायेऽपीति ( ८३।६३ ) षत्वम् । अभिषुवतीति । अचि  
 शुधातुभ्रवामित्यादिनोवङ् ( ६।४।७७ ) । अभिष्यतीति । ओतःश्यनौतयोकार-  
 ( ७।३।६१ ) लोपः । अभिष्टीतीति । अदादित्वाच्छपो लुक् । उतो वृद्धिर्लुकि ह्रलोति  
 ( ७।३।८८ ) वृद्धिः । अभिष्टोभत इति । अनुदात्तेत्वादात्मनेपदम् । अभिषिञ्चतीति ।  
 श्रे सुचादौनामिति ( ६।१।५८ ) नुम् । अभिषजतौति । दंशसञ्चस्वञ्चां शपीति  
 ( ६।४।२५ ) नकारलोपः । एवमभिष्वजतइत्यत्रापि । पूर्व्ववदात्मनेपदम् । अभि-  
 षिष्वङ्क्षत इति । अत्रापि पूर्व्ववत् सन इत्यात्मनेपदम् ( १।३।६२ ) । दधि सिञ्च-  
 तीति । सात्पदाद्योरिति ( ८३।१११ ) प्रतिषेधः । निःसेचको देश इति ।  
 अत्र गमिक्रियया निसो योगः । न सिचिक्रिययेति गमिमेव प्रति तस्योपसर्गसंज्ञा ।  
 न सिचिं प्रति । यं प्रति क्रियायुक्ताः प्रादय स्तं प्रति गत्युपसर्गसंज्ञका भवन्तीति  
 ( M ) वचनात् । अभिसावकीयतीति । सुनोतेरङ्गुल् । सावकमिच्छतीति सुपश्चात्मनः  
 क्यच् ( ३।१।८ ) । क्यचि ( ७।४।३३ ) चेतीत्वम् । सावकीय इति स्थितेऽभिना  
 योगः । ततो लट् । अत्रापि सावकीयतिं प्रत्यभेरुपसर्गसंज्ञा । तं प्रति  
 क्रियायोगात् । न सुनोतिं प्रति । विपर्य्ययात् । तेन षत्वं न भवति । यद्येव-  
 मभिषावयतीत्यत्रापि न स्यात् । इहापि सावयतिं प्रति विपर्य्ययादित्यत आह  
 अभिषावयतीत्यत्र त्वित्यादि । अत्र हि प्रागेव सुनोतिरुपसर्गण योगमनुभूय  
 पश्चात् प्रेषणाध्येषणाद्यर्थेन योगमनुभवन् णिचमुत्पादयति । तस्मादुपसर्गविशि-

ष्टायामेव क्रियायां प्रेष्यतेऽध्येष्यते वा । ततः सुनोतिमेव प्रत्यमेरूपसर्गसंज्ञेति भवत्येव षत्वम् ।

### ६६ । सदिरप्रतेः ।

सात्पदाद्योरिति ( ८।३।१११ ) प्रतिषेधे प्राप्ते वचनम् । सदिरिति सुब-  
व्यत्ययेन षष्ठ्याः स्थाने प्रथमा । निषीदतीति । षट्स्य विशरणगत्यवसादनेषु ।  
पात्रादिसूत्रेण ( ७।३।७८ ) सीदादेशः । निषसादेति । सदिसूत्रोः परस्य  
लिटीति ( ८।३।११८ ) प्रतिषेधादभ्यासात् परस्य न भवति षत्वम् ।

### ६७ । स्तन्भेः ।

स्तम्भिः सौत्री धातुः । स यद्यजदन्त्यपराः सादयः षोपदेशा इति लक्षणत्वात्  
(N) षोपदेशस्तस्य ततः पूर्ववत् षत्वप्रतिषेधे प्राप्ते वचनम् । अथ सूत्रे तथा  
पाठादषोपदेशस्ततोऽप्राप्त एव । अभिष्टभ्नातीति । स्तन्भुस्तन्भुस्कन्भु-  
स्तन्भुस्तुञ्भुः शुश्चेति ( ३।१।८२ ) चकारेण आप्रत्ययः समुच्चीयते । अनदिता-  
( ६।४।२४ ) मित्यनुनासिकलोपः । अप्रतेरेतदिह नानुवर्ततइति । एतच्च योग-  
विभागादेव गम्यते । इतरथा हि पूर्वसूत्र एव स्तम्भेर्यङ्गणं कुर्यात् । स्यादेतत् ।  
अवाञ्चालम्बनाविदूर्ययोरिति ( ८।३।६८ ) षत्वं वक्ष्यति । ततः स्तम्भेरेव यथा  
स्यात् सदेर्मा भूदित्येवमर्थो योगविभाग इति । नैतदस्ति । एकयोगेऽपि यस्या  
लम्बनाविदूर्यं वृत्तिरस्ति तस्यैव भविष्यति । कस्य चेते स्तः ? स्तम्भेरेव ।

### ६८ । अवाञ्चालम्बनाविदूर्ययोः ।

चकारः स्तम्भेरनुकर्षणार्थः । अनिर्णयोऽयमारम्भः । आलम्बनमाश्रयणम् ।  
विदूरं विप्रकृष्टम् । ततोऽन्यदविदूरम् । तत् पुनर्यदासन्नं यच्च नाप्यतिदूरं  
तद्देदितव्यम् । नासन्नमात्रम् । आसन्नमात्रं यद्यभिमतं स्यात् तदासन्नग्रहण-  
मेव कुर्यात् । अविदूरस्य भाव आविदूर्यम् । अतएव निपातनासन्नपूर्वादिपि  
तत्पुरुषादुत्तरो भावप्रत्ययः । ब्राह्मणादित्वाद्वा । अवष्टमेति । ल्यबन्तमेतत् ।  
आश्रितेतित्यर्थः । अवष्टब्धा शरदिति । आसन्नेत्यर्थः । अथवा नाप्यासन्ना नाति-

विप्रकृष्टेत्यर्थः । एष त्वर्थभेदः प्रकरणादिगम्यः । निष्ठातकारस्य भक्षस्तथोर्धोऽध इति धकारः ( ८१२।४० ) । भलाञ्जश् भक्षीति ( ८१४।५३ ) भकारस्य वकारः । अवस्तब्धइति । अभ्यर्हित इत्यर्थः ।

### ६६ । वैश्व स्वनो भोजने ।

चकारोऽवादित्यस्यानुकर्षणार्थः । वैरुत्तरस्य स्वनते रनादेशसकारत्वादप्राप्ते । अवशब्दात् पुनरनिणन्तत्वाच्चाप्राप्त एवेदमारभ्यते । अभयवहारक्रियाविशेषोऽभिधीयत इति । अनेन भोजनाग्रंतां दर्शयति । विष्वणतीति । सशब्दं भुङ्क्त इत्यर्थः । अनेकार्थत्वाच्चातूनां स्वनतिरत्नाभयवहारक्रियाविशेषे वर्तते । यत्रेत्यादिना तमेव भोजनविशेषं दर्शयति ।

### ७० । परिनिविभ्यः सेवसितसयसिवुसहसुट्सुसुञ्जाम् ।

षेष्ठ सेव सेवनइति भूदावात्मनेपदिनौ पठ्येते । योऽत्र षोपदेश स्तस्य सात्पदाद्योरिति ( ८१३।१११ ) प्रतिषेधे प्राप्त इतरस्य (O) त्वप्राप्त एव षत्वे वचनम् । सित इति । पिञ् बन्धन इतिरतस्य पूर्ववत् प्रतिषेधे प्राप्ते वचनम् । अपरे तु स्यतेरपि ग्रहणमिच्छन्ति । तस्यापि क्ते द्यातिस्यतीत्यादिनेच्चे ( ७।४।४० ) कृते सितइति रूपम् । किमर्थं पुनस्तस्य ग्रहणम् ? यावतोपसर्गात् सुनोतीत्यादिना ( ८१६।६५ ) सिद्धमेव । नियमार्थम् । परिनिविभ्य एवोपसर्गभग्नो यथा स्यात् । अन्येभ्यो मा भूदिति । सय इति सुनोतीरेरजित्यजन्तस्य ३।३।५६ ग्रहण मन्यप्रत्ययान्तनिवृत्त्यर्थम् । सिवु इति । पिवु तन्तुसन्ताने । पूर्ववत् प्रतिषेधे प्राप्तेऽस्य ग्रहणम् । षह मर्षणे । सुडिति । सुट् कात् पूर्व इति सुडागमः ( ६।१।१५५ ) । तस्यानादेशसकारत्वादप्राप्तएव षत्व उपादानम् । सुस्वञ्जोरुपसर्गात् सुनोतीत्यादिनैव ( ८१६।६५ ) सिद्ध उत्तरसूत्रेणाङ् व्यवायेऽपि विकल्पो यथा स्यादिति ग्रहणम् । परिषोव्यतीति । हलि चेति ( ८१३।७७ ) दीर्घः । परिष्करोतीति । सम्पर्युपेभ्य ( ६।१।१३७ ) इत्यादिना सुट् ।

(O) अत्र भक्षीति: “अथ सीपदेशोऽपीति न्यासकारादयः । तद् भाष्यविरुद्धम्” इति कौमुद्याम् । मनोरमायां पुनः “यदि हि द्वौ धातू सम्प्रतौ स्यातां तर्हि षोपदेशलक्षणे स्थायतिरिवायमपि पर्युदस्येति भावः ।” इति । So also in the case of सन्ज ; vide the न्यास of the Sutra 65 above.



### ७१ । सिवादीनां वाङ्मयवायेऽपि ।

सिवादयः प्रत्यासत्तेः सिवसहस्रसुखस्वज्ञामिति पूर्वसूत्रेण सन्निविष्टा गृह्यन्ते । नतु गणसन्निविष्टाः । सुखञ्जोः प्राक्सितादङ्मयवायइति ( ८।३।६२ ) प्राप्ते शेषाणामप्राप्ते विभाषेयमारभ्यते ।

### ७२ । अनुविपर्य्यभिनिभ्यः स्यन्दतेरप्राणिषु ।

स्यन्दू सवणे । अस्याघोपदेशत्वादप्राप्तएव षत्व इदं वचनम् । अनुस्यन्दते मत्स्य उदकइति । अथ कथमिदं प्रतुप्रदाहरणमुपपद्यते ? यद्यप्राणिष्विति प्रसज्यप्रतिषेध आश्रीयते प्राणिषु न भवतीति । प्रसज्यप्रतिषेधे हि यत्र प्राणिगन्धोऽस्ति तत्र मूर्धन्येन न भवितव्यम् । इह चास्ति मत्स्यः प्राणीति षत्वं न प्रवर्तते । यदि तु पर्य्युदास आश्रीयते प्राणिभ्योऽन्यत्र भवतीति तदा प्राण्यप्राणिसमुदायः प्राणिभ्योऽन्यो भवतीति स्यादेवात्र प्राण्यप्राणिसमुदायात्मके विषये मूर्धन्यः ।

### ७३ । वेः स्कन्देरनिष्ठायाम् ।

स्कन्दिर् गतिशोषणयोः । अघोपदेशः । अतस्तस्याप्राप्तएव मूर्धन्ये वचनम् । विस्कन्नइति । अनिदितामित्यनुनासिकलोपः ( ६।४।३४ ) । रदाभ्यामित्यादिना ( ८।२।४२ ) नत्वम् ।

### ७४ । परेऽथ ।

पृथग् योगकरणसामर्थ्यादित्यादि । यदि परेरप्युत्तरस्य स्कन्देर् निष्ठायां मूर्धन्यो नाभिमतः स्यात् ततो विपराभ्यां स्कन्देरनिष्ठायामित्येकयोगमेव कुर्यादित्यभिप्रायः । चकारः स्कन्देरनुकर्षणार्थः ।

### ७५ । परिस्कन्दः प्राच्यभरतेषु ।

पूर्वेण षत्वविकल्पे प्राप्ते तदभावो विधीयते । परिष्कन्द इति । पचाद्यच् । बह्वच इजः प्राच्यभरतेष्वित्यत्र ( २।४।७७ ) प्राचां ग्रहणेन भरतानां ग्रहणं न भवतीति स्नापितमेतत् । अतः प्राच्यत्वेऽपि भरतानां पृथग् ग्रहणम् ।

### ७६ । स्फुरतिस्फुल्लयोर्निर्निविभ्यः ।

स्फुर स्फुर सञ्चलन इति तौदादिकौ । एतयोरपि पूर्ववदप्राप्तएव मूर्धन्यो विधीयते । श्रुतिपा निर्देशो धातुनिर्देशार्थं एव । न यङ्लुग्नित्थयः । नहि यङ्लुक्प्रभ्यासस्य खयः शेषे कृते निरादिभ्य उत्तरः सकारः सम्भवति ।

### ७७ । वेः स्कभातेर्नित्यम् ।

विष्कम्भितेति । स्तन्भुस्तन्भुस्कन्भुस्कन्भुस्कज्भ्यः शुश्चेति ( ३।१।८२ ) सूत्रे पाठात् सौत्रोऽयं धातुरषोपदेशः । तत्सकारस्याप्राप्तएव मूर्धन्यो विधीयते वेत्तरस्य । नित्यग्रहणं विकल्पनित्थयर्थम् । श्रुतिपा निर्देशस्य पूर्ववदेव प्रयोजनम् ।

### ७८ । दूणः षीध्वंलुङ्लिटां धोऽङ्गात् ।

इस्सन्तादङ्गादुत्तरेषामित्यादिनेस्सन्तमङ्गं षीध्वंलुङ्लिटां विशेषणम् । तेषां धकारस्येति दर्शयति । अथ धकारस्यैवेस्सन्तमङ्गं विशेषणं कस्मान्न विज्ञायत इस्सन्तादुत्तरो यो धकार इति ? एवं मन्यते । इस्सन्तस्याङ्गस्य धकारविशेषणत्वे सति चोषीद्धं प्रोषीद्धं मित्यत्र न स्यात् । षीशब्देन व्यवधानात् । अथापि येन नाव्यवधानं तेन व्यवहृतेऽपि वचनप्रामाण्यादित्येकेनेति षीशब्देन व्यवधानेऽपि स्यादेव । एवमपि वचनप्रामाण्यादर्थप्रतिपत्तौ मन्दधियः प्रतिपत्तिगौरवः स्यात् । षीध्वमादिषु विशेष्यमाणेषु नायं दोष इति तेषामेवाङ्गमिस्सन्तं विशेषणं युक्तम् । गुणत्वादयुक्तमिति चेत् स्यादेतत् । धकारस्य कार्यत्वात् तैश्च विशेष्यमाणत्वात् प्राधान्यम् । तेषान्तु विपर्ययाद् गुणभावः । तस्माद्धकारस्यैवेस्सन्तमङ्गं विशेषणं न्याय्यम् । एतच्च न । यत्र हि विशेषणेन सह सम्बन्धमनुभूय गुणः प्रधानस्य भूयांसमुपकारं कर्तुं समर्थो भवति तत्र विशेषणेन च सह तावदप्रधानेन प्रथमं सम्बन्धमनुभवति । पश्चात् प्रधानेन सम्बन्धम् । तथाच—

गुणः कृतात्मसंस्कारः प्रधानं प्रतिपद्यते ।

प्रधानस्योपकारे हि तथा भूयसि वर्तते ॥१॥ इति ।

इह चेस्सन्तेनाङ्गेन षीध्वमादयो विशेषिता धकारस्य विशिष्टमुपकारं प्रतिपत्तिगौरवदोषरहितं कार्यविशेषं प्रतिपादयन्ति । तस्मादिण्विशिष्टेनाङ्गेन षीध्व-

मादय एव विशेष्यन्ते । तेष्व धकार इत्येतदेव युक्तं भवति । ओषोढं ओषोढ-  
मिति । चुङ् झङ् भ्यामाशिषि लिङ् । सीयुट् । ध्वम् । एकाच इत्यादिनेट्-  
प्रतिषेधः ( ७।२।१० ) । गुणः । अचोढमओढमिति । धि चेति ( ८।२।२५ )  
सकारलोपः । कङ्कट्टे वट्टट्ट इति । कञो वञो लिट् । कस्मित्यादिनेट्- ( ७।२।१३ )-  
प्रतिषेधः । द्विर्वचनमभ्यासकार्यम् । ननु चानुवर्त्तत एवेहेण को- ८।३।५७ )  
रिति पूर्वकमिण्यग्रहणम् । कथं पुनरिण्यग्रहणं क्रियत इत्याह इण्यग्रहणमित्यादि ।  
तद्धि पूर्वमिण्यग्रहणं कवर्गण सह सम्बद्धम् । अतस्तदनुवृत्तौ तस्याप्यनुवृत्तिः  
स्यात् । तस्मात् तन्निवृत्त्यर्थं पुनरिण्यग्रहणमिह क्रियते । पक्षीध्वं यक्षीध्व-  
मिति । पचियजिभ्यामाशिषि लिङ् । चोः कुरिति ( ८।२।३० ) कुत्वम् । तस्मिन्  
कृते कवर्गस्येह निवृत्तत्वात् मूर्धन्यो न भवति । स्तुध्वमिति । स्तौति लोट् ।  
अदादित्वाच्छपो लुक् । अस्तुध्वमिति । लङ् । परिवेविषीध्वमिति । विष्लृ-  
व्याप्तौ । विध्यादिलिङ् । सीयुट् । शप् । तस्य जुहोत्यादिभ्य इति ( २।४।७५ )  
श्रुः । श्वाविति ( ६।१।१० ) द्विर्वचनम् । निजां त्रयाणामित्य- ( ७।४।७५ )  
भ्यासस्य गुणः । लिङः सलोपोऽनन्तस्येति ( ७।२।७८ ) सकारस्य लोपः । लोपो  
व्योर्व लीति ( ६।१।६६ ) यकारलोपः । अत्र धातुषकारस्य ईध्वंशब्दस्य च यः  
समुदायस्तदात्मकः षीध्वंशब्दोऽस्ति । नत्वमाविस्मन्तादङ्गादुत्तरः । तथाहि  
वेविषित्यस्याङ्गसंज्ञा । नतु वेवोत्येतावन्मात्रस्य प्रकारात् पूर्वभागस्य । अर्थवद्-  
ग्रहणादप्येतत् सिद्धमिति चोदकस्येतद् वचनम् । गृह्यतेऽनेनेति ग्रहणम् । अर्थवतो  
ग्रहणमर्थवद्ग्रहणम् । तत् पुनरर्थवद्ग्रहणे नानर्थकस्येति ( प, १५ ) परिभाषासूत्रम् ।  
ततोऽपि परिवेविषीध्वमित्येतत् सिद्धम् । अर्थवद्ग्रहणपरिभाषयाथैवत ( प, १५ ) ।  
एव षीध्वंशब्दस्य ग्रहणे सत्यस्यैव ढत्वेन भवितव्यम् । नचेह षीध्वं शब्दोऽर्थवान् ।  
किं तर्हि ? तदवयव ईध्वंशब्दः । तत् किमेतन्निवृत्त्यर्थनाङ्गग्रहणेनेत्यभिप्रायः ।  
अत्रोत्तरमाह एतत्तु नाश्रितमिति । एतदित्यर्थवद्ग्रहणे नानर्थकस्येति ( प, १५ )  
परिभाषावचनम् । अथवा गृह्येतिग्रहणम् । अर्थवतो ग्रहणमिति षष्ठीसमासः ।  
अतोऽप्येतत् सिद्धमितौह पूर्वकएवाभिप्रायः । एतत् तु नाश्रितमित्युत्तरम् ।  
एतदर्थवतो ग्रहणमिति नाश्रितम् । अर्थवद्ग्रहणपरिभाषाया अनाश्रयणात् ।  
तदनाश्रयणं तु प्रतिपत्तिगौरवदोषपरिहाराय । सूत्रानुपात्तवचनाश्रयेण ह्यभीष्टमर्थं  
प्रतिपद्यमानस्य मन्दधियः प्रतिपत्तुः प्रतिपत्तिगौरवं स्यात् । इह त्वङ्गग्रहणे  
क्रियमाणे सुखत एवाभिमतोऽर्थः प्रतीयते । लिङ्ग्रहणएव कर्त्तव्ये षीध्वं-

ग्रहणमस्य रूपस्य यो धकार स्तस्य यथा स्यात् । तेनायीध्वं स्तुवीध्वमित्यत्र न भवति ।

### ७६ । विभाषेष्टः ।

क्वचित् पूर्वेण नित्ये प्राप्ते क्वचिदप्राप्तएव विकल्पार्थं वचनम् । एतच्चोदाहरणे व्यक्तोक्तिरिष्यामः । अत्रेण ग्रहणमिटो विशेषणम् । सोऽपि षीध्वमादौनाम् । तेऽपि धकारस्येति दर्शयन्नाह इणः परस्मादित्यादि । ननुच षीध्वमो लिटश्चेदपेक्षं परत्वं न सम्भवति । तस्य तद्ग्रहणेन ग्रहणात् । यद्यपि शास्त्रकृतं न सम्भवति तथापि श्रुतिस्तन्तु सम्भवत्येवेत्यदोषः । लविषीध्वं लविषीढमिति । अत्र षीध्व-शब्दस्येति कृते तस्य तद्ग्रहणेन ग्रहणादवधानं नास्त्येति पूर्वेण नित्यं प्राप्नोति । अलविध्वमित्यत्रापि सिच एवेङागमः क्रियते । न लुङ् इति तस्य तद्ग्रहणेना-ग्रहणात् पूर्वेण न प्राप्नोति । लुलुविद्वद्वित्यत्रापि लिट एवेङागम इति तस्य तद्-ग्रहणेन ग्रहणादसति व्यवधाने पूर्वेण नित्यं प्राप्नोति । आसिषीध्वमिति । आस उपवेशने । लिङ् । सीयुट् । धातुसकारस्येणोऽसन्निवेशादिणः परोऽत्रेङागमो न भवति । अथेह कथं भवितव्यमिति । किमत्रानेन विकल्पेन भवितव्यं मुत नित्येन भवितव्यमित्यभिप्रायः । दोङ् छये । लिट् । क्रादिनियमादित् ( ७।२।१३ ) । दीङो युङ्चि कङितौति ( ६।४।६३ ) युट् । टेरेत्वम् । उपदि-दीयिध्व इति स्थिते केचिदाहुनं भवितव्यमेवात्र ढत्वविकल्पेन । इस्सन्तादङ्गादिटो यदानन्तर्यं तस्य युटा व्यवहितत्वात् । समुदायभक्तौ ह्यसौ युट् समुदायमेव न व्यवदधाति । अवयवं तु व्यवदधात्येव । अथ पूर्वेण नित्यं कस्मान्न भवति ? अत्रेस्सन्तादङ्गादुत्तरो लिट् । तत्सम्बन्धौ च धकार इति भवितव्यम् । तथा च वृत्तिकृता सूत्रार्थो दर्शितः । अथ तु नेष्यते ततो विभाषाग्रहणं पूर्वेणा-सम्बन्धनीयम् । सा च व्यवस्थितविभाषा । तेनेह न भवति । एवमन्यत्र तु नित्यमेव भविष्यति । अपरेषामित्यादि । यदाङ्ग्रहणमिह निवृत्तमिण इत्येत-देवानुवर्तते तदेणैव केवलेनेङागमो विशेष्यत इणः परो य इङिति । एवञ्चात्र भवितव्यमेव पाक्षिकेण ढत्वेन । भवति ह्यत्र यकारादिण उत्तरोऽनन्तरश्चेङागमः ।

### ८० । समासेऽङ्गुलिः सङ्गः ।

सङ्ग इति षष्ठ्याः स्थाने सुब्यत्ययेन प्रथमा । एवमुत्तरत्रापि वेदितव्यम् ।

सात्पदाद्योरिति ( ८।३।१११ ) प्रतिषेधे प्राप्तेऽस्यारम्भः । एवमुत्तरस्यापि । सञ्जनं सङ्ग इति भावे घञ् । अङ्गुलिषु सङ्गः संश्लेषोऽस्या अस्तीति बहुव्रीहिः ।

### ८१ । भौरोः स्थानम् ।

भौरुष्ठानमिति । अधिकरणभाधनेन स्थानशब्देन षष्ठीसमासः । पृथग् योगकरणं यथासंख्यभावनिवृत्त्यर्थम् । एकयोगे हि निमित्तनिमित्तिनोः साम्येऽपि सत्यस्वरितत्वाद् यथासंख्यभावः स्यात् । अथ तदर्थे स्वरितत्वं प्रति-  
ज्ञायते ? ततो योगविभागकरणं वैचित्र्याथम् ।

### ८२ । अग्नेःस्तुत्स्तोमसोमाः ।

पदादिसकारत्वात् प्रतिषेधे प्राप्तेऽयमारभ्यते । एवमुत्तरस्यापि । स्तोमसोम-  
शब्दौ स्तौतिसुनोतिभ्यामर्त्तिस्तु-सु-हु स्र-धुच्चिन्नुभायावापदियच्चिनीभ्यो मन्निति  
( उण्, १।१३७ ) मन्प्रत्ययं विधाय व्युत्पाद्येते । अव्युत्पत्तिपक्षे त्वादित  
एवाप्राप्तेऽनयोः षत्वं विधीयते । अग्निष्टृदिति । अग्नौपपदे स्तौतेः क्तिप् ।  
ऋष्यस्येत्यादिना ( ६।१।७१ ) तुक् । उपपदसमासः । अग्निष्टोमइति । षष्ठी-  
समासः । अग्निषोमाविति । इन्द्रः । ईदग्नेः सोमवरुणयोरितौत्वम् ( ६।३।२७ ) ।  
अग्नेर्दीर्घात् सोमशब्दस्य षत्वमिष्यते । एतच्च विभाषेष्टइत्यतो ( ८।३।७८ )  
विभाषाग्रहणानुवृत्तेर्लभ्यते । नच तदनुवृत्तावतिप्रसङ्गः स्यात् । व्यवस्थित-  
विभाषाविज्ञानात् ।

### ८३ । ज्योतिरायुषः स्तोमः ।

ज्येतिःष्टोम आयुःष्टोमइति । षष्ठीसमासः । सकारस्य रुत्वम् । विसर्ज-  
नीयः । वा शरीति ( ८।३।३६ ) पक्षे सकारः । तस्य तकारस्य च षत्वम् ।

### ८४ । मातृपितृभ्यां स्वसा ।

मातृपितृभ्यामिति । अभ्यर्हितं पूर्वं निपततीति ( २।२।४४, वा ) मातृशब्दस्य  
पूर्वनिपातः । अनादेशसकारत्वादप्राप्तस्यैव षत्वस्येदं विधानम् । मातृष्वसा  
पितृष्वसेति । षष्ठीसमासः ।

### ८५ । मातुः पितृभ्यामन्यतरस्याम् ।

पूर्वेणाप्राप्ते विभाषेयमारभ्यते । मातृपितृभ्यां केवलाभ्यां प्रकृतिप्रत्यय-  
समुदाययोर्मातुःपितुरित्येतयोरन्यत्वात् । मातुःष्वसा पितुःष्वसेति । विभाषा  
स्वसृपत्योरित्यलुक् ( ३।३।१८ ) षष्ठ्याः । उत्तरपदस्य रेफान्तस्य ग्रहणात् तत्-  
साहचर्यात् पूर्वपदस्यापि रेफान्तस्य ग्रहणं विज्ञायत इत्याह मातुःपितुरिति  
रेफान्तयोरित्यादि । यद्येवं रेफस्य विसर्जनीये कृते तस्य वा शरीति ( ८।३।३७ )  
पठे सकारे कृते विसर्जनीयान्तात् सकारान्ताच्च न प्राप्नोतीत्याह एकदेशविकृत-  
स्येत्यादि । यदि रेफान्तयोर्ग्रहणं न स्यात् ततो यदि विसर्जनीयान्तयो-  
रुपादानं क्रियेत तदा तथाभूताभ्यामेव स्यात् । न सकारान्ताभ्याम् । निर्देशस्य  
तन्त्रत्वात् । अथापि सकारान्तयोर्ग्रहणं स्यादेवमपि तथाभूताभ्यामेव स्यात् ।  
न विसर्जनीयान्ताभ्याम् । रेफान्तयोस्तु ग्रहणे स्वसृशब्दे परतो नियोगतो  
विकारेण भवितव्यमिति निर्देशस्य तन्त्रता नास्ति । तेन विसर्जनीयान्ताभ्यां  
सकारान्ताभ्याञ्च षत्वं सिध्यति ।

### ८६ । अभिनिसः स्तनः शब्दसंज्ञायाम् ।

अनादेशसकारत्वादप्राप्त एव षत्वे वचनम् । एतन् शब्दइति भौवादिकस्य  
ग्रहणम् । स्तन गदौ देवशब्द इत्येतस्य चौरादिकस्य तु न । तस्य ग्रहणे  
सत्यदन्तत्वादत उपधाया इति ( ७।२।११६ ) न वृद्धिर्लभ्यते । अभिनिस इत्येताभ्यां  
समस्ताभ्यामेवदं षत्वं विधीयते । नहि व्यस्ताभ्यामुत्तरस्य तस्य स्तनतेर् मूर्धन्ये  
कृते शब्दसंज्ञा गम्यते । अभिनिसइत्येतस्मादित्यादि । अभिनिसिति योऽय-  
मुपसर्गसमुदाय स्तस्मादित्यर्थः । अभिनिष्ठानइति । अभिनिस्तन्यतेऽनेन । अकर-  
त्तरि च कारके संज्ञायामिति ( ३।३।१८ ) षज् । प्रादिसमासः । ननुच समा-  
नाधिकारादेवाभिनिःस्तनतीत्यत्र न भविष्यति । किमेतन्निवृत्त्यर्थेन शब्दसंज्ञा-  
ग्रहणेनेत्यत आह समासइत्यतः प्रभृति निवृत्तमिति ।

### ८७ । उपसर्गप्रादुर्भ्यामस्ति यच्परः ।

इदमपि पूर्ववदप्राप्ते वचनम् । यस्माच्च तौ यचौ । यचौ परौ यस्मात् स  
यच्परः । प्रादुःशब्दस्यानुपसर्गत्वात् पृथग् ग्रहणम् । अभिषन्तीति । अस-  
भुवि । अदादित्वाच्छपो लुक् । असोरक्षोप ( ६।४।१११ ) इत्यकारस्य ।

अभिध्यादिति । लिङ् । अनुसृतमिति । सृ गतौ । ननुच सकारस्य प्रकृतत्वात् तमेव प्रत्युपसर्गत्वमाश्रीयते । न चानुसृतमित्यत्र यः सकार स्तं प्रत्यनुशब्दस्योपसर्गसंज्ञा । तस्मात्प्रत्याऽक्रियावचनत्वात् । क्रियावचनञ्च प्रति प्रादोना सुपसर्गसंज्ञाविधानात् । यं प्रति क्रियायुक्ताः प्रादयस्तं प्रति गत्युपसंज्ञका भवन्तीति वचनात् । तस्मादसत्यप्यस्तिग्रहणे नैवात्र मूर्धन्यः प्रसज्येत । तत् किमस्तिग्रहणेन ? तत्रैतत् स्यात् । असति तस्मिन् प्रादुः शब्दादुत्तरस्य धात्वन्तरसकारस्य मूर्धन्यः प्राप्नोति । अत स्तन्निवृत्त्यर्थमस्तिग्रहणम् । एतच्च नास्ति । प्रादुः शब्दस्य नियतविषयत्वात् । स हि सर्वदा कृभृस्तिविषय एव प्रयुज्यते । तत् कुतोऽयं प्रसङ्ग इति यो देशयितुकाम स्तदीयं मतमथेत्यादिना दर्शयति । प्रत्युदाहरणान्तरं वक्तुकाम आह अन्यत्रेति । अनुसृतमित्यत्र प्रत्युदाहरणे । तथापीति । एवमपीत्यर्थः । एतेनैतद्दर्शयति । एवमपि कल्पप्रमानेऽस्तिग्रहणस्यानुसेय इत्येतत् प्रत्युदाहरण मस्येव । तस्मात् कर्तव्य मेवास्तिग्रहणम् । षड् प्राणिगर्भविमोचन इत्येतस्मादनुपूर्वात् क्तिप् । अनसृत इत्यनुसृः । तस्यापत्यं शुभ्रादित्वाङ् टक् ( ४।१।१२३ ) । एयादेशः । टे लोपोऽकट्टा ( ६।५।१४७ ) इत्युकारलोपः । अत्र सकारं प्रत्यनुशब्दस्योपसर्गसंज्ञेत्यसत्यप्यस्तिग्रहणे स्यादेव मूर्धन्यः ।

## ८८ । सुविनिर्दुर्भ्यः सुपिसूतिसमाः ।

सुपिसूत्योः सात्पदाद्योरिति ( ८।१।१११ ) निषेधे प्राप्ते । समइत्येतदव्युत्पन्नं प्रतिपदिकं सर्वादिषु पठ्यते । तेनास्यादित एवाप्राप्ते षत्वमुच्यते । अथ तु षम षम अवैकल्य इत्यस्य पचाद्यचि समशब्दो व्युत्पाद्यते तथाच सति तस्यापि प्रतिषेधे प्राप्तइदं वचनम् । सुषुप्तइति । जिष्वप् शये । निष्ठा । वच्चादिसूत्रेण ( ६।१।१४ ) संप्रसारणम् । एकाच ( ७।२।१० ) इतौट् प्रतिषेधः । सुषुप्तिरिति । सूतेः सूयतेर्वा स्त्रियां क्तिन् ( ३।१।८४ ) । सूतीति स्वरूपग्रहणम् । यत्रास्यैतद्रूपं नास्ति तत्र न भवति सुसूतं विसूतमिति । कथं पुनरुच्चायते स्वरूपग्रहणमेतन्न पुनः सूते लुङ्गविकरणस्य ग्रहणमिति ? भवति तस्यापीकश्च तिपी धातुनिर्देश इति ( ३।३।१०८, वा ) श्रुतिपि कृते सूतिरित्येष निर्देशः । समशब्देन साहचर्यात् तस्य हीह स्वरूपं गृह्यत इति । यद्यपि सुपिना धातुना साहचर्याद् धातोरपि ग्रहणं युक्तं तथापि शब्दपरविप्रतिषेधेन शब्दपरं यत् साहचर्यं तद्वलीय इति

समशब्देनैव साहचर्यात् स्वरूपमेव गृह्यते । न सुपिना धातुना साहचर्याद्वातुः ।  
 अथ किमर्थं सुपेः कृतसंप्रसारणस्य षत्व मुच्यत इत्यत आह सुपेः षत्वं स्वपेर्मा भू-  
 दित्यादि । सुस्वापो विस्वापः सुस्वपनं निःस्वपनं दुःस्वपन मित्यत्राकृतसंप्रसा-  
 रणस्य स्वपेः षत्वं मा भूदित्येवमर्थं स्वपेः कृतसंप्रसारणस्य षत्वमुच्यते । यद्येवं  
 विसुष्वापेति केन नेति ? स्वपेर्लिट् । तिप् । णल् । द्विर्वचनम् । लित्यभ्यास-  
 स्थोभयेषामिति ( ६।१।१७ ) संप्रसारणम् । कृतसंप्रसारणस्य स्वपेरभ्यासस्येति  
 केन हेतुना षत्वं न भवति ? नास्त्येव स हेतुर्येन हेतुना विसुष्वापेत्यत्र न भविष्य-  
 तीत्यभिप्रायः । परस्य तु सकारस्यादेशप्रत्यययोरित्यनेन षत्वं भविष्यतीत्य-  
 ( ८।३।५६ ) । न तद्विषयेयं चिन्ता । हलादिशेषान्न सुपिरिति । एतेन येन  
 हेतुना षत्वमत्र न भवति तं दर्शयति । लिट्भ्यासस्थोभयेषा ( ६।१।१७ )-  
 मित्येतस्माद्वि सम्प्रसारणात् परत्वाद् हलादिशेषे कृते यद्यपि पश्चात् संप्रसारणं  
 क्रियते तथापि सुपइति रूपं न भवति । पकारस्याभावात् । तस्मात् षत्वञ्च  
 भविष्यतीत्यभिप्रायः । तेन सुप इत्यस्य रूपस्याभावः षत्वाभावे हेतुरुक्तः । पूर्वपञ्च-  
 वादिना तु प्राक् संप्रसारणे कृते पश्चाद् हलादिशेषेण पकारो निवृत्त इति मन्य-  
 मानेन देशितं ननु पश्चादपि पकारस्य निवृत्तिः । नैवायं सुपिर् भवति । पकारा-  
 भावात् । तत् किमिति देशितम् ? एकदेशविकृतस्यानन्यत्वात् ( प, ७८ ) सुपि-  
 रेवायमित्यभिप्रायः । यदा तु परत्वाद्बलादिशेषे कृते संप्रसारणं भवति तदैकदेशवि-  
 कृतस्यानन्यत्वे सुपिरयं न भवति । नहि तदा सुपेरेव विकारः । किं तर्हि ? स्वपेः ।  
 अत आह इष्टं पूर्वं संप्रसारणमिति । हलादिशेषादिदं पूर्वं संप्रसारणमेवेत्यते ।  
 तथाह्युभयेषां ग्रहणं तत्रैवमर्थं कृतम् । परमपि हलादिशेषं बाधित्वा पूर्वं  
 संप्रसारणमेव यथा स्यादिति । तस्माद् हलादिशेषात् पूर्वमभ्यासस्य संप्रसारणेनैव  
 भवितव्य मित्युक्तं हलादिशेषान्न सुपिरिति । ततश्च विसुष्वापेति केन नेत्यतद्  
 देश्यं तदवस्थमेव । एवं तर्हि स्थादिष्वभ्यासेन चाभ्यासस्येति ( ८।३।६४ )  
 योऽयन्नियमः स्थादीनामेवाभ्यासस्य षत्वं प्रवर्तते नान्येषामित्येतस्मान्नियमाद् विसु-  
 ष्वापेत्यत्राभ्यासस्य षत्वं न भवतीत्यत आह स्थादीनामित्यादि । स्थादिनिमित्तको  
 नियमः स्थादिनियमः स्थादिभिर्यपदिश्यते । स्थादिनिमित्तकत्वन्तु नियमस्य  
 तानुपादाय विधानात् । स्थादीनां यो नियमः सोऽत्र न प्रवर्तते । कथं विसुष्वा-  
 पेत्यत्राभ्यासस्य षत्वं न भविष्यति ? कस्मात् पुनः स्थादिनियमोऽत्र न प्रवर्तते



इत्यत आह प्राक् सितादिति । तेषु पुन नियमविधानादिति शेषः । स्यादिष्व-  
 भगसेन चाभ्यासस्येत्यत्र ( ८।३।६४ ) प्राक् सितादिति वर्त्तते । तेन सेवसितेत्यत्र  
 ( ८।३।७० ) सितसंशब्दनादये प्राग् व्यवस्थिताः सुनोतिसुवर्तस्यतिस्तीभति-  
 प्रभृतय स्तेष्वेवायान्नियमः । अतस्तेषामेवाभ्यासस्य षत्वं व्यावर्त्तयति । नान्येषा-  
 मिति दर्शयति । सिद्धान्तवादिनस्तु सामान्येन नियम इत्यभिप्रायः । स्यादेतत् ।  
 सुपरिपि प्राक् सितादेव व्यवस्थितः । तेनात्रापि नियमः प्रवर्त्तयित इत्यत आह  
 उत्तरः सुपरिरिति । सितादित्येतदपेक्षते । सितशब्दादुत्तरः सुपिः पठ्यते । तत्  
 कुतस्तत्र नियमस्य प्रवृत्तिः । अतो नियमेन तदभ्यासस्य षत्वं न व्यावर्त्तयत इति  
 विसुष्वापेति केन नेत्यविकलं देश्यमेव । एवं तद्व्यर्थवद्ग्रहणे नानर्थकस्येत्यर्थवतः  
 ( प, १५ ) सुपेर् ग्रहणात् । इह च तस्यानर्थकत्वात् षत्वं न भविष्यति । नह्यत्र  
 सुपरिर्थवान् । तथाहि यदा तावत् स्थाने द्विवचनं तदा समुदाय एवार्थवान् ।  
 अवयवस्त्वनर्थकएव । यदा तु द्विष्ययोगो द्विवचनं तदापि शब्दस्यावृत्तिः ।  
 नार्थस्य । तेन कृतेऽपि द्विवचने समुदायस्यैवार्थवत्त्वम् । नतु केवलायाः प्रकृतेः ।  
 नापि केवलाभ्यासस्येत्यत आह अनर्थके विषुषुपुरिति । कथं षत्वमिति वाक्य-  
 शेषः । यद्यर्थवतः सुपेर् ग्रहणाद् विसुष्वापेत्यत्र षत्वं न भवत्येवं सति विषुषुपुरित्यत्र  
 षत्वं न भविष्यति । अत्रापि ह्यनर्थकत्वाच्चैव षत्वेन भवितव्यं यथा विसुष्वापेत्य-  
 त्रेत्यत आह शुपिभूतो द्विरुच्यत इति । शुपीत्येतद्रूपमापन्नो द्विरुच्यतइत्यर्थः ।  
 स्वपेर् लिट् । उस् । द्विवचनम् । असंयोगाङ्गिट् किदिति ( १।२।५ ) कित्त्वम् ।  
 वच्चादिसूत्रेण ( ६।१।१५ ) संप्रसारणम् । अनेन षत्वम् । विषुष उस् इति स्थित  
 आन्तरतम्यात् शुप्इति तस्य द्विवचनम् । एवं शुपिभूतं द्विरुच्यमाने विषुषुपुरित्यत्रा-  
 भ्यासस्य षत्वं सिध्यति । विसुष्वापेत्यत्र शुपिभूतस्य द्विवचनं नास्ति । शुपि-  
 भूतस्याभावात् । तदेवं कुतः संप्रसारणे हि कृते शुपिभूतेन भवितव्यम् ? णलः  
 किच्चाभावात् संप्रसारणमेव नास्ति । कुतः पुनः षत्वम् । तस्मात् सुपीति तदेव  
 द्विरुच्यते । यद्यप्युत्तरकालं संप्रसारणे कृते सुपीति त्रयं भवति तथाप्यनर्थकत्वात्  
 तस्य मूर्धन्यो न भवतीति । तदेवं यदि कृतसंप्रसारणस्य षत्वं भवति विसुष्वा-  
 पेति केन नेति देश्यमर्थवद्ग्रहणपरिभाषामाश्रित्य ( प, १५ ) परिहृतम् । ननुच  
 द्विवचने कर्त्तव्ये षत्वमसिद्धम् । तत् किमुच्यते शुपिभूतो द्विरुच्यतइतयत आह  
 पूर्वत्रासिद्धीय इत्यादि ।

## ८६ । निनदीभ्यां स्नातेः कौशलम् ।

ष्णा शीचे । अस्य पूर्ववत् षत्वप्रतिषेधे प्राप्तेऽस्यारम्भः । कौशलं नैपुण्यम् । निष्णातः कटकरणइति । तत्र कुशल इति गम्यते । नदीणां इत्यत्रापि नदी स्नाने कुशल इति । आतो लोप इटि ( ६।४।६४ ) चेत्याकारलोपः । उपपद-समासः । नदीस्नात इत्यत्रापि सप्तमौति ( २।१।४० ) योगविभागात् समासः ।

## ८७ । सूत्रं प्रतिष्ठातम् ।

प्रतिष्ठात मिति । पूर्ववत् षत्वप्रतिषेधे प्राप्ते निपात्यते । स्नातेरित्यनुवृत्तौ सत्यां सूत्रे प्रतेरित्युच्यमाने कामं प्रतिष्ठातमिति सिध्यति । वृज्जादिष्वपि प्राप्नोति । तस्मादतिप्रसङ्गनिवृत्त्यर्थं प्रतिष्ठात मिति निपातन माश्रितम् ।

## ८८ । कपिष्ठलो गोत्रे ।

यदि षल स्थान इत्यर्थं धातुरजदन्त्यपराः सादयः षोपदेशा इति लक्षणात् ( ६।१।६४, भा ) षोपदेशस्तस्य चैतद्रूपं भवति तदा पूर्ववत् प्रतिषेधे प्राप्ते वचनम् । अथ गणे तथाऽपाठादषोपदेश इति लक्षणादषोपदेशोऽव्युत्पन्नो वा स्थलशब्दस्तदादित एवाप्राप्ते षत्वे वचनम् । गोत्रविषय इति । गोत्रविषयश्चेत् कपिष्ठलशब्दो भवतीत्यर्थः । गोत्रग्रहणेन चेह लौकिकं गोत्रं गृह्यते । न पारिभाषिकम् । लोके च ये पुरुषा अपत्यसन्ततेः प्रवर्तयितारो यत्पूर्विकापत्यसन्तति भवति ते गोत्रमित्यभिधीयन्ते । कश्च कपिष्ठलशब्दो गोत्रविषयः ? यः संज्ञाशब्दः प्रवराध्याये पठ्यते । पारिभाषिकं गोत्रविषयत्वं मपत्यप्रत्ययमन्तरेण न सम्भवतीति पारिभाषिकगोत्रस्येहाग्रहणम् । कपिष्ठलो नामेति । स्थलतीति स्थलः । पचायच् । कपिरिव स्थलः कपिष्ठलः । उपमितं व्याघ्रादीत्यादिना ( २।१।५६ ) समासः । व्युत्पत्तिमात्रमेवैतत् कृतम् । न त्ववयवार्थो विद्यते । नामशब्दः संज्ञाशब्दतां कपिष्ठलशब्दस्य दर्शयितुं प्रयुक्तः । कपिष्ठलशब्दस्याप्रसिद्धत्वात् तदपत्येन प्रसिद्धेन तमाख्यातु माह यस्य कापिष्ठलिरिति । यस्य कापिष्ठलिरपत्यं स कपिष्ठलो नामेत्यर्थः । कपिस्थलमिति । कपोनां स्थलं स्थानमित्यर्थः ।

### ६२ । प्रष्टोऽग्रगामिणि (P) ।

प्रश्नद्वयानिणन्तत्वादप्राप्तमेव षत्वं विधीयते । अग्रे गन्तुं शीलं यस्य सोऽग्रगामो पुरःसर उच्यते । प्रतिष्ठत इति प्रष्टः । सुपि स्थ इति ( ३।२।४ ) कप्रत्ययः । पूर्ववदकारलोपः ।

### ६३ । वृक्षासनयो विष्टरः ।

विष्टर इति । स्तृज् आच्छादन इत्यस्याज्दन्यपरस्यापि षोपदेशत्वं नास्ति । ष्टपिष्टजिस्तृस्थसेकसृवजमिति वचनात् ( ६।१।६४, भा ) । तेन नाप्राप्तमेव षत्वं निपात्यते । विस्तोर्यत इति विष्टरः । ऋदोरप् ३।१।५७ । रुद्रिश्बदोऽयं यथाकथञ्चिद् व्युत्पाद्यते । नात्रावयवार्थं प्रत्यभिनिवेशः कर्तव्यः ।

### ६४ । कन्दोनान्नि च ।

कन्दोयहणेन वृहत्यादीनां ग्रहणम् । नहि वेदस्य विष्टारइति नाम । किं तर्हि ? वृहत्यादीनां वृत्तानाम् । ननु विष्टर इति प्रकृतम् । तत् कथं विष्टार इति निपातयितुं शक्यत इत्याह विपूर्वादित्यादि । प्रे स्तोऽयन्न इत्यतः ( ३।३।३२ ) स्तइत्यनुवर्त्तमाने प्रथमे वावश्बद् इत्यतो ( ३।३।३३ ) वाविति कन्दोनान्नि चेति ( ३।३।३४ ) स्तृणातेर्घञ् विधीयते । न च घञि विष्टर इत्येतद्रूपमापद्यते । तस्माद् यद्यपि विष्टर इति प्रकृतं तथापि निपात्यते । ननु च घञपि विहितेऽस्मादेव निपातनाद् भ्रस्वत्वे कृते विष्टर इति भवत्येव । तत् कथं विष्टार इति शक्यं विज्ञातुम् ? कन्दोनान्नि चेति वचनात् । नहि विष्टर इति कन्दोनाम । किं तर्हि विष्टार इति ।

### ६५ । गवियुधिभ्यां स्थिरः ।

स्थिरशब्दोऽयमजिरशिशिरेत्यादिसूत्रेण ( उण्, १।५३ ) यदि तिष्ठतेः किरच्-प्रत्ययान्तो निपात्यते तदा सात्पदाद्योरिति ( ८।३।१११ ) प्रतिषेधे प्राप्ते

(P) In many of my MSS अग्रगामिणि is spelt with the cerebral ण though a few have the dental न here, probably taking it under चुभादि. The 'काशिकाकार' cites वृषगामिणी in कुमति च ( 4. 4. 13 ). This likely leads the former to retain the cerebral ण in the word.

वचनम् । अथाव्युत्पन्नमेव प्रातिपदिकं तदादित एवाप्राप्ते वचनम् । गविष्ठिरो  
युधिष्ठिर इति । संज्ञायां समासः । अथ कथं गविष्ठिर इत्यत्र सप्तम्या अलुक् ।  
हलदन्तात् सप्तम्याः संज्ञायामिति ( ६।३।८ ) चेत् ? न । गोशब्दस्याहलन्त-  
त्वादित्यत्र आह गोशब्दादित्यादि ।

### ६६ । विकुशमिपरिभ्यः स्थलम् ।

सात्पदाद्योरिति ( ८।३।१११ ) प्रतिषेधे प्राप्ते वचनम् । यथा चैवं तथा  
कपिष्ठलो गोत्र ( ८।३।८१ ) इत्यत्र प्रतिपादितम् । विष्ठलं कुष्ठलमिति । स्थल-  
शब्दः पञ्चाद्यजन्तः । तेन यदा विकुशब्दौ निपातौ समस्येते तदा कुगति-  
प्रादय इति ( २।२।१८ ) समासः । अथानिपातौ पक्षिपृथिवौवचनौ तदा षष्ठी-  
समासः । शमिष्ठलमिति । शमोनां स्थलमिति समासः । व्यापोः संज्ञाञ्छब्दसो-  
बहुलमिति ( ६।३।६३ ) ऋस्वः । ऋस्वोच्चारणं दीर्घपक्षे मा भूदित्येवमर्थम् ।  
अन्यथा हि बहुलवचनाद् दीर्घोऽपि पक्षे विज्ञायेत । परिष्ठलमिति । प्रादि-  
समासः ।

### ६७ । अम्बाम्बगोभूमिसव्यापह्निकुशेकुशङ्कुमञ्जि- पुञ्जिपरमेबर्हिर्दिव्यग्निभ्यः स्थः ।

येषामत्रोपपदसमासे कृते स्थलशब्द उत्तरपदे सप्तम्या अलुक् भवति ये चेन्मन्ता  
स्तेभ्य इण्कोरित्यनेन ( ८।३।५७ ) प्राप्तस्य पत्वस्य पदादिलक्षणप्रतिषेधे प्राप्ते  
वचनम् । बर्हिःशब्दादपि नुम्विसर्जनौयशर्व्व्यायेऽपीति ( ८।३।५८ ) पदादि-  
लक्षण एव प्रतिषेधे प्राप्ते वचनम् । शेषेभ्य स्वरप्राप्त एव । स्थ इति धातुग्रहणं  
स्यात् ? स्वरूपग्रहणं वा ? यद्यातो धातोरित्याकारलोपं ( ६।४।१४० ) कृत्वा  
तिष्ठतेः षष्ठ्या निर्देशं स्ततो धातुग्रहणम् । अथ सुब्व्यत्ययेन षष्ठ्याः स्थले प्रथमां  
कृत्वा स्थशब्दस्य कप्रत्ययान्तस्य निर्देशं स्तदा स्वरूपग्रहणम् । तदात्र यदि  
धातोरिह ग्रहणं स्यात् तदा गोस्थानमित्यादावपि प्रसज्येतेत्यालोच्य स्वरूप-  
ग्रहणं दर्शयन्नाह इत्येतेभ्य इत्यादि । उदाहरणेषु गोष्ठइत्यत्र गोशब्दे प्रथमान्त  
उपपदे घञर्थं कविधानम् । स्यान्नापाव्यधिकृतिमुध्यर्थं घञर्थं कविधानमिति  
( ३।३।५८, वा ) गावस्तिष्ठन्धस्मिन्नित्यधिकरणे कप्रत्ययः । अपतिष्ठतीत्यर्थेऽपष्ठ  
इत्यत्र सुपि स्थ इति ( ३।२।४ ) कप्रत्ययः । आपष्ठइति क्वचित् पाठः ।

तत्रान्येषामपि दृश्यत इति ( ६।३।१३७ ) दीर्घः । अन्यत्रापि सर्वत्र सुपि स्थ ( ३।२।४ ) इति कप्रत्ययः । यदि कुशब्दो निपातस्तदा प्रथमान्त एतस्मिन्नुपपदे कविधिः । अथानिपातस्तदा सप्तम्यन्ते । अम्बादिषु सप्तम्यन्तेष्वेव । अम्बष्ठ इति । व्यापोः संज्ञाच्छन्दसोर्बहुलमिति ( ६।३।६३ ) ऋक्सः । स्थ इति स्वरूपग्रहणादन्येषां न प्राप्नोतीतीदमाह स्थास्थिन्स्थूणामित्यादि । एषामपि षत्वं वक्तव्यं व्याख्येय मित्यर्थः । तत्रेदं व्याख्यानम् । सुषामादेराकृतिगणत्वादिषां षत्वं भविष्यतीति । सव्येष्ठेति । सव्ये तिष्ठतीति दिवेऋरित्यनुवर्त्तमाने ( उण्, २।२५६ ) नयते ङिच्चेति ( उण्, २।२५७ ) ङिति च सव्ये स्थश्छन्दसीति ( उण्, २।१५८ ) सव्यशब्द उपपदे तिष्ठते ऋप्रत्ययः । ङित्वाटिलोपः । तत्पुरुष इत्यादिना ( ६।३।१४ ) सप्तम्या अलुक् । सव्येष्टु इति स्थित ऋदुशनस् पुरोदंशोनेहसामित्यादिनानङ् ( ७।१।८४ ) । सर्व्वनामस्थाने चासम्बुद्धाविति ( ६।४।८ ) दीर्घः । परमेष्ठीति । गमेरिनि- ( उण्, ४।४४३ ) रित्यनुवर्त्तमाने परमे स्थः किञ्चेतीनिप्रत्ययः ( उण्, ४।४५० ) । किञ्वादा-लोपः । परमेष्ठिन्निति स्थिते सौ चेति ( ६।४।१३ ) दीर्घः । सव्येष्टु सारथिरिति । पूर्ववत् सव्येष्टुशब्दं साधयित्वा सारथिशब्देन कर्मधारयः ।

### ६८ । सुषामादिषु च ।

क्वचित् षत्वप्रतिषेधे प्राप्ते क्वचिदादित एवाप्राप्ते मूर्धन्यो विधीयते । सुषामेति । सामशब्दोऽयं षो अन्तकर्मणोत्येतस्मान्मनिन् प्रत्ययं विधाय व्युत्पादितः । तस्य पदादिलक्षणे प्रतिषेधे प्राप्ते तद्वाधनार्थं मिह पाठः । निष्षामेति । दुष्षामेति । रेफस्य विसर्जनीये कृते तदा वा शरीति ( ८।३।३६ ) पक्षे सकारस्तदा परस्य षत्वे कृते पूर्वस्य षत्वम् । ननु च सुषेधादीनां त्रयाणामुपसर्गात् सुनोतीत्यादिनेव ( ८।३।६५ ) मूर्धन्यः सिद्धः । तत् किमर्थमिह पठन मित्याह सुशब्देत्यादि । सुशब्दस्य कर्मप्रवचनीयत्वादनुपसर्गत्वे सति सुषेध इति पाठः । निर्दुःशब्दयोस्तु क्रियान्तरविषयत्वादनुपसर्गत्वे सति निःषेधो दुःषेध इत्ययं पाठ इति सम्बन्धः कर्त्तव्यः । सुषेधादिषु स्वादीनामुपसर्गत्वं नास्ति । ततो यदि तेषामिह पाठो न क्रियते तदोपसर्गात् सुनोतीत्यादिनोपसर्गस्यान्निमित्तात् ( ८।३।६५ ) षत्वं विधीयमानं न स्यात् । इष्यते च । तस्मादनुपसर्गान्निमित्तात् षत्वं यथा स्यादित्येवमर्थमेषां सुषेधादीनामिह पाठः । तत्र सुशब्दस्य कर्मप्रवचनीयत्वे सत्युपसर्गसंज्ञा न

भवति । एका संज्ञेत्यधिकारात् ( १।४।१ ) । अनुपसर्गत्वं त्वस्य सुः पूजायामिति ( १।४।८४ ) कर्मप्रवचनीयसंज्ञाविधानात् । निर्दुःशब्दयोस्तुपसर्गत्वाभावः क्रियान्तरविषयत्वात् । निगंतः सेधो निष्पेधो दुर्गतः सेधो दुष्पेधा इति । गमिक्रियाविषयौ हि तौ । तस्माद् गमिमेव प्रति तयोरुपसर्गत्वम् । न सेधति प्रति । यं प्रति क्रियायुक्ताः प्रादयस्तं प्रति गत्युपसर्गसंज्ञका ( १।४।६०, भा ) भवन्तीति वचनात् । एवं तावत् पिधु संराडावित्येतस्य घञि यद्रूपं सेध इति तदा सुषेधादीनामिह पाठोऽनुपसर्गायः । पिध गत्यामिति यदा गतौ वर्त्तमानस्य सेध इत्येतद् भवति तदा प्रतिषेधबाधनार्थः पाठ इति दर्शयितु माह सेधते रित्यादि । अथवा सेधते गताविति ( ८।३।११३ ) प्रतिषेधं वक्ष्यति । स मा भूदित्येवमर्थ एषाम्पाठः । सुषन्धिरनिष्पन्धिर दुष्पन्धिरिति । एत उपसर्गोः किरिति ( ३।३।८२ ) किप्रत्ययान्तः । तेनैषामनादेशसकारत्वादप्राप्ते षत्वे पाठः । सन्धीयत इति सन्धिः । शोभनः सन्धिरिति प्रादिसमासः सुषन्धिरिति । एव मन्यत्रापि । सुष्ठुदुष्टशब्दयोस्तु पदादिलक्षण एव प्रतिषेधे प्राप्ते पाठः । तिष्ठतेरुणादिव्येतौ व्युत्पाद्येते इति । कुम्भश्चत्यतः ( उण्, १।२२ ) कुग्रहण मनुवर्त्तते । मृगयादयश्चेति ( उण्, १।३६ ) कुप्रत्ययान्तौ व्युत्पाद्येते । गौरिषक्थइति । गौरिषक्थशब्दस्य सकारस्य संज्ञायां षत्वं भवति । गौर्याः सकथ्येति षष्ठीसमासः । अच प्रत्यन्वपूर्वादित्यादिसूत्रे ( ५।४।७५ ) ऽजिति योगविभागादच् समासान्तः । यदा तु बहुव्रीह्यायाश्च सकथि यस्येति तदा बहुव्रीहौ सकथ्यत्वाः स्नाङ्गात् षजिति ( ५।४।११३ ) षच् प्रत्ययान्तः । सकथिशब्दोऽयमसिसञ्ज्ञिभ्यां कथिन्निति ( उण्, ३।४३४ ) कथिन् प्रत्ययान्तो व्युत्पाद्यते । तेन प्रतिषेधबाधनार्थो गौरिषक्थशब्दस्य पाठः । अव्युत्पत्तिपक्षे त्वप्राप्त एव षत्वे । प्रतिष्ठाकेति । अस्यापि प्रतिष्ठातृत्वात्तस्योपसर्ग ( ३।१।१३६ ) इति कप्रत्ययः । टाप । तदन्तात् संज्ञायां ( ५।३।८७ ) कन् । केऽण इति ७।४।१३ ङस्त्वः । प्रत्ययस्यादित्यादिनेत्वम् ( ७।३।४४ ) । जलाषाहमिति । अनिष्पन्तार्थः पाठः । अनाषः पुनरयं लक्ष्यते । तथाहि सवनादिष्व- ( ८।३।११० ) श्वसनिशब्दग्रहणेन ज्ञापकेनास्य षत्वं प्रतिपादयिष्यते । अपरे त्वश्वसनिशब्दो वा सवनादिज्ञापनार्थः पठितव्य इह वा जलाषाहशब्दइति विकल्पदर्शनार्थं मिहस्य पाठं समर्थयन्ते । उपलक्षणार्थश्चेतोहास्य पाठः ।

तेनाश्रयाहमित्यस्यापि पाठो वेदितव्यः । नौषेचनं दुन्दुभिषेवणमिति । षष्ठौ-  
समासौ । सिचेः षष्ठं सेवन इत्यस्माच्च ल्युटि प्रतिषेधबाधनार्थः पाठः ।

### ६६ । एति संज्ञायामगात् ।

एति संज्ञायामित्यादि । एतद् ग्रहणकवाक्यम् । अस्यैवैकारपरस्येत्यादिना  
विवरणम् । एकारः परो यस्मादिति बहुव्रीहिः । एतेनैतीत्यस्याः परसप्तमीत्वं  
दर्शयति । हरिषेण इति । हरयः सेना अस्येति बहुव्रीहिः । उपसर्जनं ऋस्व-  
त्वम् । पृथुसेन इति । स्त्रिया इत्यादिना ( ६।३।३४ ) पुं वद्भावः । विष्वक्सेन  
इति । विष्वच्चतोति ऋत्वितिगित्यादिना ( ३।२।५६ ) क्तिन् । अनदितामिति  
( ६।४।२४ ) नलोपः । उगितश्चेति ( ४।१।६ ) डीप् । अचइत्यकार-( १।४।१६८ )  
लोपः । चाविति ( ६।३।१३८ ) दौर्घः । विष्ची सेनास्येति बहुव्रीहिः । उपसर्जनं  
ऋस्वत्वम् । स्त्रिया इत्यादिना ( ६।३।३४ ) पुं वद्भावः । क्तिन्प्रत्ययस्य कु-  
रिति ( ८।२।६२ ) कुत्वम् । भलां जशोऽन्त इति ( ८।२।३६ ) जश्त्वं गकारः ।  
तस्य खरि चेति ( ८।४।५५ ) चत्वं ककारः । तस्यासिद्धत्वाद् गकारः ।

### १०० । नक्षत्राद्वा ।

नक्षत्राद्देति । पूर्वेण नित्ये प्राप्ते विकल्पोऽयमुच्यत इति । सूत्रे ( ८।३।६८ )  
चकारोऽनुक्तसमुच्चयार्थः । स चाकृतिगणतां सुषामादेर्बोधयतीत्यतश्चाह अवि-  
हितलक्षण इत्यादि ।

### १०१ । ऋस्वात् तादौ तद्धिते ।

अपदान्तस्येत्यधिकारात् पदान्तेऽप्राप्ते मूर्धन्ये सतीदमारभ्यते । येषु तकारा-  
दिषु तद्धितेषु मूर्धन्येन भवितव्यं तान् दर्शयितुमाह तरप्तमपावित्यादि ।  
सर्पिष्टमिति । द्विवचनाविभक्त्येत्यादिना ( ५।३।५७ ) तरप् । प्रकृतिसकारस्य  
रुत्वम् । विसर्जनोयः । तस्यापि विसर्जनोयस्य सङ्गति ( ८।३।३४ ) सकारः ।  
तस्यानेन षत्वम् । द्रुत्वम् । सर्पिष्टमिति । अतिशायनइत्यादिना ( ५।३।५५ )  
तमप् । चतुष्टय इति । संख्याया अवयवे तयप् ( ५।२।४२ ) । तदन्ताज् जस् ।  
सप्तम्येकवचनं वा । यदा जस् तदा जश् शौ ( ७।१।१७ ) इति शीभावः । क्वचि-  
च्चतुष्टयीति पाठः । तत्र हि टिड् ढाणाजिति ( ४।१।१५ ) डीप् । सर्पिष्टं सर्पिष्टेति ।

तस्य भावस्त्वतलौ ( ५।१।११८ ) । सर्पिष्ठ इति प्रयोगे पञ्चम्यास्तसित्य ( ५।३।७ )  
 नुवर्त्तमानेऽपादाने चाह्वीयरुहोरिति ( ५।४।४५ ) तसिप्रत्ययः । आविष्ट इति ।  
 आविःशब्दाद् भवादावर्थव्ययात् त्यप् ( ४।२।१०४ ) । ननु चामेहत्वतसि-  
 त्रेभ्यस्त्यब्बिधिरव्ययात् स्मृत इति तत्र ( ४।२।१०४ ) परिगणयति । तत्  
 कथमाविःशब्दात् त्यप् ? नैष दोषः । अल्पाक्षरत्वात् कुशब्दस्य त्र्यशब्दस्य वा  
 पूर्वनिगते कर्त्तव्यं तदकरणाक्षरणव्यभिचारं दर्शयता सूचितं व्यभिचार्य्यं तत्  
 परिगणनम् । तेनाविःशब्दादपि भवति । सर्पिस्मादिति । विभाषा माति-  
 कार्त्तुस्त्रयइति सातिः ( ५।४।५२ ) । ननु च सात्पदाभ्यांरिति ( ८३१११ ) वक्ष्य-  
 माणात् प्रतिषेधादेव मूर्धन्यो न भाविष्यति । तत् किं तन्निवृत्त्यर्थं न तादावित्य-  
 नेनेत्यतश्चाह प्रत्ययषकारस्येत्यादि । सादित्यनेन हि सात्प्रतयस्य यः सकारो  
 यश्च पदादिलक्षणस्तयोः षत्वं प्रतिषिध्यते । नतु सात्प्रतयात् पूर्वस्य प्रकृति-  
 सकारस्य । ततो यदि तादाविति नोच्येत तदा प्रतयसकारस्याषत्वे प्रकृति-  
 सकारस्य स्यादेव । तस्मिंश्च सति ष्टुत्वं प्रतयसकारस्यापि स्यात् । वक्तव्य इति ।  
 व्याख्येय इत्यर्थः । तत्रेदं व्याख्यानम् । इहादिग्रहणं न कर्त्तव्यम् । यस्मिन्  
 विधिस्तदावलग्रहण इत्येवं ( १।१।७२ वा ) हि तादौ भविष्यति । तत् क्रियते ।  
 ग्रन्थाधिकादर्थार्थधिक्यं सूचयतीति तिङन्तस्य प्रतिषेधो यथा स्यादित्येवमर्थम् ।  
 अथवा न रपरित्यादौ ( ८।३।११० ) नेति योगविभागः करिष्यते । तेन तिङन्तस्य  
 न भवतीति । अस्मिंस्तु व्याख्यान आदिग्रहणं विस्मृष्टार्थम् । भिन्दुस्तरां  
 छिन्दुस्तरामिति । भिर्दिच्छदिभ्यां लिङ् । यासुट् । भेरुजुस् ( ३।४।१०८ ) ।  
 लिङ्ः सलोप इत्यादिना ( ७।२।७८ ) सलोपः । उस्यपदान्तादिति ( ६।१।८६ )  
 पररूपत्वम् । असोरलोप ( ६।४।१११ ) इत्यकारलोपः । तिङ्श्चति ( ५।३।५६ )  
 तरप् । किमेतृतिङ्व्ययेतयादिनामुप्रतयः ( ५।४।११ ) ।

## १०२ । निसस्तपतावनासेवने ।

अयमपि पदान्ताथ आरम्भः । निष्टपतीति । तप धूप सन्तापे । इत्वे  
 विसर्जनीयः । विसर्जनीयस्य सः ( ८।३।३४ ) । तस्य मूर्धन्यः । ष्ट्वम् । अथेह  
 निष्टमं रक्षो निष्टमा अरातय इति निष्ठान्ते तपती कस्मान्न भवति । अस्ति  
 द्वासेवनमित्यत आह निष्टममित्यादि । नहीह वस्तुनः सत्तैव शब्दव्युत्पत्तेः  
 प्रधानं कारणम् । अपि तु तद्विवक्षा । न चेहासेवनविवक्षास्तीति भवति मूर्धन्यः ।



यदि तर्ह्यासेवनं विवक्ष्यते तदा न भवितव्यं मूर्धन्येनेत्यत आह च्छान्दसो वेत्यादि । सभावे कृते व्यत्ययो बहुलमिति ( ३।१।८५ ) पुनः प्रकारः ।

### १०३ । युष्मत्तत्तत्तच्चुष्वन्तःपादम् ।

अयमपि पदान्तार्थं आरम्भः । अन्तःपादमिति । पादस्य मध्ये । विभक्त्यर्थेऽव्ययीभावसमासः । पादग्रहणेन ऋक्पादश्लोकपादयोः सामान्येन ग्रहणम् । तकारादित्वं त्विह युष्मदएव विशेषणम् । नेतरयोः । अव्यभिचारात् । युष्मच्छब्दस्यापि त्वादिष्वादेशेषु तकारादित्वं भवतीत्यत आह युष्मदादेशा इत्यादि । अग्निष्टमिति । त्वाहौ साविति ( ७।२।६४ ) त्वादेशः । ङेप्रथमयोरमिति ( ७।१।२८ ) सोरम्भावः । शेषे लोपः ( ७।२।६० ) । अग्निष्टेति । त्वामौ द्वितीयाया ( ८।१।२३ ) इति द्वितीयान्तस्य त्वादेशः । अग्निष्टेति । तेमया- ( ८।१।२२ ) वेकवचनस्येति षष्ठान्तस्य तथादेशः । अग्निष्टेति । तवममौ ङसीति ( ७।२।६६ ) त्वादेशः । युष्मदस्मद्भ्यां ङसोऽशित्यश्र्भावः ( ७।१।२७ ) । अग्निष्टेति । तच्छब्दोऽयन्निपातः । सर्वनाम वा । निष्टतच्चुरिति । तर्चेर्लिट् । उस् । अग्निस्तत् पुनरिति । अग्निशब्दोऽत्र पूर्वपादस्यान्ते वर्तते । तेनायं सकारः पादस्यान्ते वर्तते । न पादमध्य ।

### १०४ । यजुषीकेषाम् ।

यजुषीति । यजुर्वेदे । अत्र पादा न सम्भवन्तीति पूर्वेण नाप्राप्ते षत्वमिदमारभते । एकेषाग्रहणं विकल्पार्थम् ।

### १०५ । स्तुतस्तोमयोश्चन्दसि ।

सात्पदाद्योरिति प्रतिषेधे प्राप्तेऽस्यारम्भः । ननु चोत्तरसूत्रेणैव नृभिःष्टुतं गोभिःष्टोममित्यत्र षत्वं सिध्यति । तत् किमर्थं मिदमारभते ? स्यादेतत् । समासे सत्येतद् भवति पूर्वपदमुत्तरपदमिति । नचात्र समासः । तस्मात् पूर्वपदादि ( ८।३।१०६ ) त्युत्तरेण न सिध्यतीति । एतच्चासम्यक् । असमासे यत् पूर्वपदं तदपि तत्रापि गृह्यते । वक्ष्यत्यसमासे यदपि पूर्वपदं तदपि गृह्यत इत्यत आह पूर्वपदादित्येवेत्यादि ।

## १०६ । पूर्वपदात् ।

द्विषन्धिरिति । षष्ठोत्पुरुषो बहुव्रोहिर्वा । मधुष्ठानमिति । षडोसमासः । द्विषाहस्रमिति । द्वयोः सहस्रयोर्भेवइति तद्धितार्थं समासः । तत्र भव ( ४।३।५३ ) इत्यण् । संख्यायाः संवत्सरसख्यस्य चैयत्तरपदवृद्धिः ( ७।३।१५ ) । अथेह कथं षत्वं त्रिः षष्ठ्यत्वायेति ? यावता समासे यत् पूर्वपदं तत्र पूर्वपदशब्दो रूढः । नचायं समासः । किं तर्हि ? वाक्यमित्यत आह असमासेऽपोतगादि । कथं पुनरेतन्नभ्यते ? व्यवस्थावचनस्येह पूर्वपदस्याश्रयणात् । यथैव हि पूर्वशब्दो लोके रूढि मादाय क्वचित् तु समुदाये वर्तते पूर्वपञ्चाला इति क्वचिद् व्यवस्थाग्रामयमस्मात् पूर्वइति वा तथा शास्त्रेऽपि । तत इह व्यवस्थाशब्दो गृह्यते । कुतः ? व्याप्तेः । रूढिशब्द एव गृह्यभाषे समास एव स्यात् । नासमासे । व्यवस्थाशब्दे तु सर्वत्र भवति ।

## १०७ । सुजः ।

पूर्वपदादित्येवं सिद्धे प्रपञ्चार्यमिदम् । सुज इति निपातो गृह्यत इति । अथ षुज् अभिषव इति धातुः कस्मान्न गृह्यते ? एवं मन्यते । यत्रास्य धातोर्ग्रहणमिच्छति तत्र श्रुतिपानिर्देशं कराति । शैलीयमिदमाचार्यस्य । यथोपसर्गात् सुनोतीत्यत्र ( ८।३।६५ ) । सुनांतेः स्यसनारित्यत्र ( ८।३।११७ ) च । तदिहापि यदि धातोर्ग्रहणमभीष्टं स्यात् श्रुतिपा निर्देशं कुर्यात् । नैव कृतम् । अतो निपातस्येदं ग्रहणमवसीयते । अभीषुण इति । षष्ठोबहुवचनस्यास्मच्छब्दस्य बहुवचनस्य वसनसाविति ( ८।१।२१ ) नस् । इकः सुजोति ( ६।३।१३४ ) दीर्घः । नश्च धातुस्योरुषुभ्य ( ८।४।२७ ) इति णत्वम् ।

## १०८ । सनोतेरनः ।

अनइति । अविद्यमानो नकारोऽस्येत्यर्थः । गोषा इति । षण् दाने । गां सनोतीति जनसनखनक्रमगमो विट् ( ३।२।६७ ) । विड्वनोरनुनासिकस्यादित्यात्वम् ( ६।४।४१ ) । गोसनिमिति । स्तम्बशक्तोरिन्नित्यत ( ३।२।२४ ) इन्नित्यनुवर्तमाने च्छन्दसि वनसनरक्षिमथामितोन्प्रत्ययः ( ३।२।२७ ) । ननु पूर्वपदादित्येवं गोषाइत्यादौ षत्वं सिद्धम् । तत् किमर्थमिदमित्याह पूर्वपदादि-

त्येवेत्यादि । अविद्यमाननकारस्यैव भवति । नान्यस्येत्येष नियमो यथा स्यादित्येवमर्थमेतत् । यद्येवं गोसनिमिति न नियमस्य फलम् । सवनादित्वादित्याह अत्रेत्यादि । इतिकरणो हेतौ । यस्मात् सवनादिषु पाठाद् गोसनिशब्दो नियमस्य फलं न भवति तस्मात् केचित् मिसानयिषतीति प्रत्युदाहरन्ति । मिसनीरित्यपर इति । सनोर्तर्ण्यन्तस्य सनि रूपं सिमानयिषतीति । अत्र यदि नियमार्थमेतन्नोच्येत तदा स्तौतिस्थोरेव ( ८।३।६१ ) षत्वं स्यात् । अस्मिंस्तु सति न भवतीति ण्यन्तस्योदाहरणम् । अण्यन्तस्य स्तौतिस्थोरेवेत्यत ( ८।३।६१ ) एव नियमात् षत्वनिवृत्तेः मिद्धत्वात् । मिसनोरिति । सनातेः सन् । इट् । द्विर्वचनम् । सनः सकारस्य षत्वम् । मिसनिष इति स्थिते क्तिप् । अतो लोपः ( ६।४।४८ ) । षत्वस्यासिद्धत्वाद्वृत्तम् । व्योरुपधाया दीर्घ इकइति ( ८।२।७६ ) दीर्घः । मिसनोरिति स्थितेऽत्र सनः षत्वभूतस्याभावात् स्तौतिस्थोरेवेत्येष ( ८।३।६१ ) नियमो न प्रवर्तते । अत्र यदीदं नोच्येतादेशप्रत्यययोरिति ( ८।३।५८ ) मूर्धन्यः स्यात् । अस्मिंस्तु सति न भवति ।

## १०८ । सहेः पृतनर्त्ताभ्याञ्च ।

अमाङ्ग्यमनिष्पद्येच्च । पृतनाषाहमिति । कन्दसि सह ( ३।२।६३ ) इति श्लिः । ऋतोषाहमिति । अन्येषामपि दृश्यत इति ( ६।७।१३ ) दीर्घः । ऋतोषहमिति । कृत्यल्यटो बहुलमिति ( ३।३।११३ ) क्तिप् । नहिर्वातिर्वाषव्यधिरुचिसहितनिषु क्वाविति ( ६।३।११६ ) दीर्घत्वम् । संहितायामेतद् दीर्घत्वं षत्वञ्चेति । उभयोरपि विधाने संहिताधिकाराद् दीर्घस्य प्रतिपादनम् । ऋतिशब्दस्यायं प्रयोग इति प्रतिपादनार्थम् । अन्यथा ह्यतिशब्दान्तरमेवेदमित्याशङ्क्येत । यस्तु मन्यते वर्णव्यत्ययेनेवात्र षत्वं भविष्यति । तत् किमेतदर्थेन योगविभागेनेति तं प्रति षत्वस्य सांहितिकत्वं प्रतिपादितम् । यदि हि व्यत्ययो बहुलमिति ( ३।१।८५ ) षकारः क्रियते ततोऽसंहितायामेव स्यात् । नहि तत्र संहिताधिकारोऽस्ति । तस्मात् संहिताधिकारे यथा स्यादिति योगविभागः कर्तव्य इति भावः । अनुक्तसमुच्चयार्थ इति । न केवलं साङ्भूतस्येण्कोः परस्येत्यपितु पृतनर्त्ताभ्याञ्च षत्वं भवतीति । ये तु योगविभागं न कुर्वन्ति त ऋतोषहमित्यर्थं षकारः समुच्चयार्थ इति वर्णयन्ति ।

## ११० । न रपरसृपिसृजिस्पृशिसवनादोनाम् ।

रः परो यस्मादिति रपरः । सृष्टु गतौ । सृज विसर्गः । स्पृश संस्पर्शः । स्पृह ईप्सायां चुरादावदन्तः पठ्यते । सवनमादि र्येषामिति बहुव्रीहिः । विसंसिकाया इति । सन्सु अवसंसने । अस्माच्चपूर्वाद् रोगाख्यायां ण्वल् बहुलमिति ( ३३-१०८ ) ण्वल् । विसृज इति । सन्सु विसृजे । अनदितामिति ( ६१४४८ ) नलोपः । भषस्तथोर्ध्वऽध इति ( ८२१४० ) धकारः । भलाञ्जश् भशोति ( ८१४५३ ) भकारस्य बकारः । विसृष्टइति । सृष्टिदोः कसुन्निति ( ३४११७ ) कसुन् । विसर्जनादिति । ल्युट् । दिविस्पृशमिति । स्पृशोऽनुदके क्तिन्निति ( ६२१५८ ) क्तिन् । तत्पुरुषे क्ति बहुल ( ६३११४ ) मिति सप्तम्या अलुक् । निस्पृहइति । स्पृहणं स्पृहः । परजित्यच् ( ३३५६ ) । णिलोपः । निर्गतः स्पृहो निःस्पृहः । सवने सवन इति । सुनोतेर्ल्युट् । सप्तम्येकवचनम् । वीष्सा-सायां द्विवचनम् । सूते सूतइति । षड् प्राणिगर्भविमोचने । सुवतेर्वा । निष्ठा । सोमे सोम इति । सुजित्येतस्मादर्त्तिस्त्वित्यादिना ( उण्, ११३७ ) सोमशब्दो व्युत्पादितः । सवनमुखे सवनमुख इति । सवनस्य मुखमिति षष्ठौसमासः । किं त्रं किंसमिति । प्रो अन्तकर्मणि । आतोऽनुपसर्गः कः ( ३२१३ ) । तत्र किमो मकारस्यानुस्वारे कृतेऽयोगवाहानामट्स्वपदेशादङ्गवायेऽपीति पूर्वपद-स्थान्निमित्तात् प्राप्तः । अनुसवनमिति । ल्यङन्तमेतत् । अश्वसनेर्व्युत्पत्तिर्गौसनिवत् । अथाश्वसनिग्रहणं किमर्थम् ? नञ्चत्र सकारस्य षत्वं प्राप्नोति । तथाहि पूर्वस्थादिण उत्तरस्य षत्वं प्राप्नोति । नचासाविण उत्तरः सकार इत्यत आह अश्वसनिग्रहणमित्यादि । किमेतज् ज्ञापनेन प्रयोजनमित्यत आह जलाषाहमित्यादि । कचिद् विसं विसं मुसलं मुसलमिति पाठः । स्थाने द्विव-चनपक्ष आदेशप्रत्यययोरित्यादेशसकारत्वात् ( ८३१५८ ) प्राप्तस्य षत्वस्य प्रति-षेधो वक्तव्यः ।

## १११ । सात्प्रदायोः ।

आदेशप्रत्यययोरिति ( ८३१५८ ) षत्वे प्राप्तेऽयं प्रतिषेधः ।

## ११२ । सिचो यङि ।

आदेशप्रत्यययो ( ८३१५८ ) रित्युपसर्गात् सुनोतीति ( ८३१६५ ) च प्राप्तस्य

षत्वस्यायं प्रतिषेधः । सेसिच्यत इति । आदेशप्रत्यययोरिति ( ८।३।५८ ) प्राप्तिः । अभिसेसिच्यत इति । अत्रोपसर्गात् सुनोतात्यादिना ( ८।३।६५ ) । कथं पुनरत्र प्रतिषेधः प्रवर्तते ? यावतोपसर्गात् सुनोतात्यादिना ( ८।३।६६ ) सूत्रेण षत्वं प्रतिषेधविषये विधायते । अत्रोपसर्गस्थान्निमित्ताद् या प्राप्तिः सा यथा मातृपदाद्यारितोमं ( ८।३।१११ ) पदादिलक्षणप्रतिषेधं बाधते तथा सिचो यङीत्येतच्चेति देश्यमाशङ्क्याह उपसर्गाद् या प्राप्तिरित्यादि । येन नाप्राप्ति-  
न्यायेन (प, ५८) पदादिलक्षणस्यैव प्रतिषेधस्य बाधा युक्ता । तत्र प्राप्त एवोप-  
सर्गार्थमारभ्यते । सिचो यङीत्येतस्मिन् पुनःप्राप्ते चाप्राप्ते च । अथवा पुरस्ता-  
दपवादा अनन्तरान् विधीन् बाधन्ते (प, ६०) नीत्तरानित्येवमुपसर्गात् षत्वप्राप्तिः  
सिचः पदादिलक्षणमेव प्रतिषेधं बाधते । नतु सिचो यङीत्यभिप्रायः ।

### ११३ । सेधतेर्गतौ ।

उपसर्गात् सुनोतीति ( ८।३।६५ ) प्राप्तस्य षत्वस्य प्रतिषेधः । प्रतिषेधस्या-  
कार्यादिति निवारणे सेधतिर् वर्तते ।

### ११४ । प्रतिस्तब्धनिस्तब्धौ च ।

प्रतिस्तब्धं निस्तब्धमिति । स्तब्धेरिति प्राप्तस्य ( ८।३।६७ ) षत्वस्याभावो  
निपात्यते ।

### ११५ । सोढः ।

परिनिविभ्य इति ( ८।३।७० ) प्राप्ते षत्व आरभ्यते । सोढ इति । निष्ठाया-  
मपि प्रथमेकवचने कृत एतद्रूपं भवति । एतदुपहृणाशङ्कानिरासायाह सह्रिय  
मित्यादि । सोढभूत इति । हकारे ढकारे कृते यद्रूपं भवति तत् प्राप्त इत्यर्थः ।  
ढकारस्तु जश्त्वे न श्रूयते । परिसोढेति । षत्वढत्वष्ट्वढलोपेषु कृतेषु सहि-  
वहोरोदवर्णस्येलोकारः ( ६।३।३१२ ) ।

### ११६ । स्तम्भसिवुसहां चङि ।

अत्राद्यस्य स्तम्भेरिति ( ८।३।६७ ) षत्वे प्राप्त इतरयोस्तु परिनिविभ्य इति  
( ८।३।७० ) प्रतिषेधेऽयमारभ्यते । अभ्यतस्तम्भदिति । णिच्, लुङ्, णिश्चि-

द्वुस्रभगः कर्त्तरि चङ् ( ३।१।४८ ) । णिलोपः । चङीति ( ६।१।११ ) द्विवचनम् ।  
 पूर्ववत् खयः शेषः । अट् । प्राक्सितादङ् व्यवायेऽपि ( ८।३।६३ ) । स्यादि-  
 ष्वभगसेन चाभगसस्येति ( ८।३।६४ ) व्यवाये सत्युपसर्गस्थान्निमित्तात् षत्वं प्राप्यं  
 न भवति । पर्य्यसोषिवदित्यादि । पूर्ववङ्ङादि । सिर्वेर्ङ्घ्रूपधगुणः । सहेस्वत  
 उपधाया ( ७।२।११६ ) इति वृद्धिः । सन्वङ्घ्रुनीतीत्त्व ( ७।४।८३ ) उभयोर्णौ  
 चङ्युपधाया इति ऋस्वः । दीर्घो लघोरिति ( ७।४।८४ ) दीर्घः । अत्रापि सिवा-  
 दीनां वाङ् व्यवायेऽपीत्यङ् व्यवाय ( ८।३।७१ ) उपसर्गस्थान्निमित्तात् परेषां  
 प्राप्नोति । तन्न भवति । सिवुसहोरित्यादि । एतयोः सिवुसहोश्चङ्युपसर्गस्थान्नि-  
 मित्तात् षत्वं प्राप्नोति । तस्मा भूदित्येवमर्थरूपं व्याख्येयमित्यर्थः । किमर्थ  
 मित्याह उपसर्गाद् या प्राप्तिरित्यादि । तत्रेदं व्याख्यानम् । उपसर्गात् सुनोती-  
 त्यतो ( ८।३।६५ ) मण्डकप्रतिन्यायेनोपसर्गादितोहानुवर्त्तते । तेनोपसर्गाद्  
 या प्राप्तिस्तस्या एव प्रतिषेधो भविष्यतीति । तथाचैवोदाहृतमिति । यत् तदर्थ-  
 रूपं व्याख्येयं तत् तथोक्तम् । तदर्थरूपं मेवोदाहृत मित्यर्थः ।

### ११७ । सुनोतेः स्यसनोः ।

अभ्यसोष्यदिति । लृङ् । अभिसुसूषतीति । सन् । इको भल्लिति  
 ( १।२।८ ) कित्त्वे गुणाभावः । अज्भनगमां सनोति ( ६।४।१६ ) दीर्घः ।  
 अत्रेत्यादि । इतिकरणो हेतौ । अत्र यस्मात् स्तौतिस्थोरेव षण्यभ्यासादित्यतो  
 ( ८।३।६१ ) नियमादप्राप्ते स्यादिष्वभ्यासेनेति ( ८।३।६४ ) नियमादप्राप्ति स्तस्माद-  
 भिसुसूरित्यदाहरन्ति । स्यादेतत् । अत्रापि नास्ति यत् तदप्युदाहरणं नोप-  
 पद्यत इत्यतश्चाह सन् षभूतो न भवतीत्यादि । षभूते हि सनि स्तौतिस्थोरेव  
 ( ८।३।६१ ) नियमः । नचात्र सन् षभूतः । तस्मादसति सन्यग्रहणेऽभ्यास-  
 स्थान्निमित्तादादेशप्रत्यययोरिति ( ८।३।५८ ) षत्वं प्राप्नोति । अभ्यासग्रहण  
 सुपसर्गात् प्राप्तेरसम्भवात् । अत उपसर्गस्थान्निमित्ताद् धातुसकारस्य षत्वं न  
 प्राप्नोति । अभ्यासेन व्यवहितत्वात् । नाभ्याससकारस्य स्यादिनियमेन व्याव-  
 र्त्तितत्वात् । अभिसुसूरिति । अभिसुसूषइति स्थिते क्षिप् । अती लोपः  
 ( ६।४।४८ ) । षत्वस्यासिद्धत्वाद्भुत्वविसर्जनीयौ ।

## ११८ । सदस्वञ्जोः परस्य लिटि ।

लिटि द्विवचने कृतं द्वौ सकारौ सम्भवतः । तत्र सदेः स्यादिवभ्रासेन चाभ्र-  
सस्येति ( ८।३।६४ ) सत्यप्यभ्रासेन व्यवाये षत्वं प्राप्नोति । स्वञ्जेरप्युपसर्गात्  
सुनोतीत्यादिना ( ८।३।६५ ) । अतः प्रतिषेधोऽयमारभ्यते । अभिष्वजइति ।  
लिट् । लिटस्तुभ्योरेश्वरेजित्येष ( ३।४।८१ ) । अनिदितामिति ( ६।४।२४ )  
नलोपः । ननु चासंयोगादिति प्रतिषेधात् ( १।२।५ ) स्वञ्जेः परस्य लिटः कित्त्वं  
नास्ति । तत् कथमत्र नलोप इत्यत आह स्वञ्जेः संयोगान्तादपि लिटि विभाषा  
कित्त्वमिच्छन्तीति । तच्चेन्न्यभवतिभ्राञ्चेत्यत्र ( १।२।६ ) चकारस्यानुक्तसमुच्च-  
यार्थत्वाद् । विभाषोर्णोरित्यतो ( १।२।३ ) विभाषाग्रहणानुवृत्तेर्वा । नन्वेवमिन्धि-  
भवतिभ्राञ्चेत्यत्रापि ( १।२।६ ) विभाषा प्रसज्येत । नैवम् । तस्या व्यवस्थित-  
विभाषाविज्ञानात् ।

## ११९ । निव्यभिभ्योऽङ्व्यवाये वा कृन्दसि ।

येन केनचिज्ज्ञप्तेन प्राप्तस्य षत्वस्य प्रतिषेधोऽयमारभ्यते । न्यसीददिति ।  
सङ् । पाप्नेत्यादिना ( ७।३।७८ ) सीदादेशः । अत्र सदिरप्रतीरिति ( ८।३।६६ )  
प्राप्तिः । न्यस्तीदिति । उपसर्गात् सुनोतीत्यादिना ( ८।३।६५ ) । स्तीते  
सङ् । अदादित्वाच्छपो लुक् । अतो हृषिर्लुकि ह्रलोति ( ७।३।८८ ) हृषिः ।

इति बोधिसत्त्वदेशीयाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायामष्टमाध्यायस्य

तृतीयःपादः ॥ ८।३ ॥

अथ

# काशिकाविवरणपञ्जिका ।

अष्टमाध्यायः ।

चतुर्थः पादः ।

१ । रषाभ्यां नो णः समानपदे ।

समानपदस्थौ चेदित्यादि । समानशब्दोऽयमेकपठ्यायः । समानमेकम-  
भिन्नमित्यर्थः । समानञ्च तत् पदञ्चेति कर्मधारयः । तत्र तिष्ठत इति समान-  
पदस्थौ । सुपि स्थ इति ( ३।२।४ ) कप्रत्ययः । अत्र निमित्तं रेफः षकारश्च ।  
तन्निमित्तं यस्यास्तोति णत्वभावेन विपरिणतौ साध्यायां स निमित्ती नकारः ।  
तेनेतदुक्तं भवति यत्र पदे रेफषकारौ स्त स्तत्र यदि नकारोऽपोत्यर्थः । आस्तौर्णं  
विशीर्णमिति । स्तृज् आच्छादने । शृ हिंसायाम् । व्याड् पूर्वाभ्यां निष्ठा । श्रुयकः  
कितीट्प्रतिषेधः ( ७।२।११ ) । ऋत इद् धातोरितीत्वम् ( ७।१।१०० ) ।  
रपरत्वञ्च । अवगूर्णमिति । गुरी उद्गमने । श्वौदितो निष्ठाया- ( ७।२।१४ )  
मितीट्प्रतिषेधः । हलि चेति ( ८।२।७७ ) दीर्घः । रदाभ्यां निष्ठातो न इति  
( ८।२।४२ ) तकारस्य नकारः । तस्यानेनैव णत्वम् । कुष्णाति पुष्णातीति । कुष  
निष्कर्षे । पुष पुष्टौ । आप्रत्ययः । षग्रहणमुत्तरार्थमिति । अथैतदर्थमपि कस्मात्  
भवतीत्याह दृत्वेनैव सिद्धत्वादिति । यद्येवं कुष्णातीत्यादेरुपन्यासः किमर्थः ?  
उत्तरार्थं षग्रहणं क्रियमाणमेतदर्थमपि भवतीति प्रदर्शनार्थः । असति षग्रहणे  
कुष्णातीत्येवमादौ दृत्वेनैव सिद्धिर्भवति । सति च तस्मिन् उत्तरार्थं आरभ्यमाणेऽ-  
नेनैव णत्वं कर्त्तव्यम् । अस्मिन् कर्त्तव्ये दृत्वस्यासिद्धत्वादन्यत्र चरितार्थत्वान्न च



परत्वमुपपद्यते । पूर्व्वत्रासिद्धौ ये नास्ति विप्रतिषेधोऽभावादुत्तरस्येति ( प, १२० ) । ऋवर्णाच्चेति वक्तव्य मित्यादि । रषाभ्रां णत्वमुच्यमान ऋवर्णाच्च प्राप्नोति । तस्य वर्णान्तरत्वात् । नच शक्यते वक्तुं ऋवर्णस्थाद्रेफाद् भविष्यति । वर्णे हि रेफः सूत्रे णत्वं प्रति निमित्तत्वे नाश्रितः । न हि ऋवर्णस्थो रेफो वर्णः । किं तर्हि ? वर्णकदेशः । तदेकदेशत्वात् । नहि वर्णैकदेशो वर्णग्रहणेन गृह्यते । तथाचोक्तं ( A ) वर्णेषु ये वर्णैकदेशा वर्णान्तरसमानाकृतय स्तेषु तत्कार्यं न भवति । तच्छाया-  
कारिणो हि ते । न पुनस्तएव । पृथक् प्रयत्ननिर्वर्त्यं वर्णं मिच्छन्त्याचार्या इति । तस्माद्वर्णाच्चेति वक्तव्यम् । तिसृणां चतसृणामिति । त्रिचतुरोः स्त्रियां तिसृ-  
चतस्रित्येतावादेशौ ( ७।२।८८ ) भवतः । न तिसृचतस्रिति ( ६।४।४ ) निषेधा-  
न्नामीति ( ६।४।३ ) दीर्घत्वं न भवति । रश्रुतिसामान्यनिर्देशात् सिद्धमिति ।  
अनेनोपसंख्यानं प्रत्याचष्टे । रद्वतीह श्रुतिरूपलब्धिर्यस्येति बहुव्रीहिः । अथवा  
श्रूयतइति श्रुतिः । रश्वासौ श्रुतिश्चेति रश्रुतिः । तस्याः केवलाया ऋवर्णस्थायाश्च  
वर्णत्वावर्णत्वकृतभेदमुत्सृज्य यत् सामान्यं रश्रुतिमात्रं तदिह निर्दिश्यते ।  
नतु वर्णात्मिकैव रेफव्यक्तिः । तेनेह सिद्धं तिसृणामित्यादावपि णत्वम् । ऋवर्णे  
हि तस्य रश्रुतिसामान्यस्य विद्यमानत्वात् । स्यादेतत् । ऋकारे त्रयोऽङ्गभागाः  
सन्ति । तन्मध्यवर्ती तुरीयो रेफः । तत्र रश्रुतिसामान्यनिर्देशादपि नैव णत्वं  
सिध्यति । योऽसौ रेफात् परोऽङ्गभाग स्तेन व्यवधानादित्यत्र आह अवर्णभागि-  
त्यादि । यदयं क्षुभ्रादिषु णत्वप्रतिषेधार्थं नृनमनद्विप्रोतिग्रहणं करोति  
तेनेतज् ज्ञाप्यते ऽवर्णभागव्यवधानेऽपि णत्वं भवतीति । अन्यथैतयोः पाठोऽनर्थकः  
स्यात् । प्रास्यभावात् । प्राप्तिपूर्वकत्वात् प्रतिषेधानामिति । इदानीं यद्यपि  
वर्णात्मिकैव रेफव्यक्तिर्निर्दिश्यते तथापि णत्वं भवतीति दर्शयितुमाह अथवे-  
त्यादि । पूर्वं सूत्रोपात्ताद्रश्रुतिसामान्यनिर्देशादवर्णभागव्यवधानेऽपि णत्वं  
भवतीति ज्ञापितम् । सम्प्राति तु सूत्रानुपात्ताद्वर्णादव्यवहितत्वाद् भवतीत्येष  
विशेषः । अथ किमर्थं णग्रहणम् ? यावता प्रकृतोऽत्र मूर्धन्याऽनुवर्त्तिष्यते । स  
एव विधेयः । तत्रान्तरतम्याद् नकारस्य णकार एव भविष्यति । सत्यमेतत् ।  
पूर्व्वसूत्रे मूर्धन्यग्रहणं निषेधेन सम्बद्धम् । अतस्तदनुवृत्तौ तस्याप्यनुवृत्तिराश-  
ङ्केयम् । तस्मात् प्रतिषेधशङ्कानिरासार्थं पुनर्णग्रहणं कृतम् । ननुच प्रास्यभावा-  
देव प्रतिषेधशङ्का न भविष्यति । प्राप्तिपूर्वका हि प्रतिषेधा भवन्ति । नच केन-

चिद्रषाभ्यामुत्तरस्य नकारस्य मृधंन्यप्राप्तिरस्ति । सत्यमेतत् । अस्मादेव प्रतिषेधा-  
द्विधिरनुमीयत इति । अथवानन्तरसूत्रे ( ८३।११८ ) वेति वचनाद् विकल्पेनायं  
विधिर्बिज्ञायते । तस्माद् विकल्पनिवृत्त्यर्थं विस्पष्टार्थं वा ।

## २ । अट्कुप्वाङ् नुम्व्यवायेऽपि ।

रषाभ्यामिति पञ्चमोनिर्देशादिर्दिष्टग्रहणस्यानन्तर्यार्थत्वात् पूर्वेणाङादि-  
व्यवधाने सत्यप्राप्तमेव णत्वमनेन विधेयते । पर्याणञमिति । नह बन्धने । निष्ठा ।  
नहो धइति ( ८२।३४ ) हकारस्य धकारः । भषस्तथोर्धोऽध इति ( ८२।४० )  
तकारस्य धकारः । पूर्वधकारस्य भलाञ्जश् भशीति ( ८४।५३ ) दकारः । ननु  
चाङ्व्यवायेऽत्र णत्वं सिद्धम् । अण् सवर्णान् ( १।१।६८ ) गृह्णातीत्याङोऽप्यङ्ग्रहणेन  
ग्रहणात् किमर्थमाङ्ग्रहणमित्याह आङ्ग्रहणमित्यादि । असत्याङ्ग्रहणे पद-  
व्यवायेऽपीत्याङ्व्यवाये ( ८४।३८ ) प्रतिषेधः स्यात् । अतस्तद्वाधनार्थमाङ्ग्रहणम् ।  
हं हणमिति । वृह वृहि वृषो । इदितो नुम् धातोरिति नुम् ( ७।१।५८ ) । ल्युट् ।  
नश्चापदान्तस्य झलीत्यनुस्वारः ( ८३।२४ ) । कथं पुनरिदं नुमग्रहणस्योदा-  
हरणं यावतानुस्वारेणात्र व्यवायः । न नुमा । हं हणमित्यत्रापि नुमोऽ-  
भावात् ? प्रेवन् मित्यत्रेव प्रसज्येत । अस्ति ह्यत्र नुमा व्यवाय इति देश्यमाशङ्क्याह  
नुमग्रहणमित्यादि । अनुस्वारोपलक्षणार्थं ह्यत्र नुमग्रहणम् । न नुमः प्रतिपाद-  
नार्थम् । तेन किं सिद्धमभवतीत्याह तेनेत्यादि । हं हणमिति । वृह वृन्ह  
हिसायाम् । ल्युट् । पूर्ववदनुस्वारः । अत्र नुमग्रहणस्यानुस्वारोपलक्षणार्थत्वाद-  
सत्यपि नुम्यनुस्वारव्यवाये णत्वं भवत्येव । अपिशब्दोऽयं हं हण मित्यत्र नुमोऽ-  
नुस्वारे तद्व्यवाये णत्वं भवतीत्येवमर्थं द्योतयति । प्रेवन्मिति । इवि व्याप्ती ।  
पूर्ववनुम् । तस्याभल्परत्वादनुस्वारो न भवति । अत्राप्यनुस्वारोपलक्षणार्थ-  
त्वाद् विद्यमानेऽपि नुम्यनुस्वारव्यवायो नास्तीति णत्वं न प्रवर्तते । यथैव हि  
नक्षत्रं दृष्ट्वा वाचो विसृज्येरन्नित्यत्र नक्षत्रदर्शनकालस्योपलक्षणार्थत्वाद सत्यपि  
नक्षत्रादर्शने तस्मिन् कालविशेषे सति वाचो विसृज्यन्ते सत्यपि नक्षत्रदर्शने  
तस्मिन् कालविशेषाभावे वाचो न विसृज्यन्ते तथेहापि नुमग्रहणस्यानुस्वारोप-  
लक्षणार्थत्वादसत्यपि नुमि यत्रानुस्वारव्यवायोऽस्ति तत्र णत्वं भवति । सत्यपि  
नुमि यत्रानुस्वारव्यवायो नास्ति तत्र न भवतीत्येवमर्थं वेदितव्यम् । किं पुनरिह  
समुदायेन वाक्यप्रसिद्धिमाप्तिः ? प्रत्येकं वा ? तत्र यदि पूर्वकः पक्ष आश्रीयते तदा

क्वचिदपि न स्यात् । न ह्येकस्मिन्नुदाहरणे सर्वैरङादिभिर्व्यवायः सम्भवति । अथ द्वितीयस्तदार्कणेत्यादौ न स्यात् । अनेकेन व्यवधानादित्यत आह व्यवयोपलक्षणार्थत्वादित्यादि । इहैषामङादीनां व्यवयोपलक्षणार्थं सुपादानम् । तेन व्यवयेणत्वम्भवति । कतरस्मिन् व्यवये ? अङादिभि र्यो व्यवयस्तस्मिन्निति । शक्नुवन्ति चेत् एकैकाः (B) परस्परसहिताश्च । तमुपलक्षयितुं ये च तदुपलक्षणार्थं सुपादीयन्ते तेषामेकेन द्वाभ्यां बहुभिश्च य उपलक्षितः स संगृह्यत एव । तथाहि देवदत्तयज्ञदत्तविष्णुमित्रैः सह नाध्येतव्यमित्युक्ते देवदत्तादयो ये सहाध्ययनप्रतिषेधोपलक्षणार्थं सुपात्ता स्तेषा मेकेनापि सह नाधीयते । द्वाभ्यां बहुभिश्च । तस्मादिहापि व्यवयोपलक्षणार्थत्वादङादीनां ते व्यस्तैः समस्तैश्च व्यवयेणत्वं भवति । व्यस्तैरिति । तेरेकैकै र्व्यवाय उपलक्ष्यते । समस्तै रिति । परस्परसहितैः । समस्तग्रहणमनेकोपलक्षणार्थम् । नहि समस्तैर्व्यवायः क्वचित् सम्भवति । एवञ्च क्वचित् प्रत्येकं वाक्यपरिममाप्तिः क्वचिद् यथासम्भवं समुदायेनेत्युक्तं भवति । अथापिग्रहणं किमर्थम् ? अव्यवाये यथा स्यादिति चेत् ? न । पूर्वणैव सिद्धत्वात् । एवं तद्वृत्तरार्थमपिग्रहणम् । असति हि तस्मिन्वृत्तरार्थं उपसर्गादसमासे ( ८।४।१४ ) पौत्येतदिहेश स्यात् प्रणयतीति यत्रास्ति व्यवयः । इह तु न स्यान् निर्णयतीति । न ह्यत्राङादीनामेकतमेन व्यवयोऽस्ति ।

### ३ । पूर्वपदात् संज्ञायामगः ।

रिफादिनिमित्त मिहानुवर्तते । तस्य केवलस्य पूर्वपदत्वं न सम्भवतीति सामर्थ्यात् पूर्वपदस्थान्निमित्तादुत्तरस्थेत्येवोऽर्थो विज्ञायत इत्याह पूर्वपदस्थान्निमित्तादित्यादि । द्रुणमइति । द्रुरिव नासिकास्येति बहुव्रीहिः । द्रुशब्दोऽत्र शाखावचनः । अज् नासिकायाः संज्ञायां नसञ्चास्थलादित्यच् ( ५।४।११८ समासान्तः । नासिकायाश्च नसादेशः । चर्मनासिक इति । चर्मविकारो नासिकास्येति समुदायविकारषष्ठ्याश्च बहुव्रीहि र्त्तरपदलोपश्चेति ( २।२।२४, वा ) समासः । उपसर्जन-

(B) अत्र रचितः—“एकेकाः परस्परसहिता इति न्यासयत्य दृश्यते । स चायुक्तः । सर्वनामत्वाज्जसः श्रौति ( ७।१।१७ ) श्रौतिप्रतिः । असहायवाच्ये कश्चिद् सर्वनामैव । यथायन्तवदेकस्मिन्निति ( १।१।२१ ) । एकं बहुव्रीहिवदिति ( ८।१।८ ) बहुव्रीहिवद्वावात्र सर्वनामसंज्ञानिषेधः सम्भवति । न बहुव्रीहिवदिति ( १।१।१८ ) ह्यतिदेशिकबहुव्रीहौ नेष्यते । तस्मादेकैकै इति पाठो युक्तः । अन्ये त्वेकादाकिनिश्चासहाय इत्यत्र ( ५।२।५२ ) समर्थानां प्रथमादित्यतो ( ४।१।८२ ) वाग्रह्यानुवर्ततेः प्रकृत्युपसिद्धावपि कलुषौ ( ५।३।५१ ) चेत्याकिनिचौ लुग्विधानं प्रकृत्याश्रयकार्यनिष्ठवर्थमिति सर्वनामकार्थ्याभाव इत्याहः ।” इति तन्त्रप्रदीपः ।

ऋस्रत्वम् । ऋगयनमिति । ऋचोऽयनमिति षष्ठीसमासः । अगइति शक्य  
 मकर्त्तम् । अण्गयनादिभ्य इति (४।०।७३) निपातनादेव ऋगयनमित्यत्र णत्वाभावः  
 सिद्धः । नैतदस्ति । अत्राधिकार्यपि निपातनानि भवन्तीत्युक्तम् । तत्र यद्यगइति  
 नोच्येत तदा पञ्च ऋगयणमित्यपि विज्ञायेत । तस्मादगइति वक्तव्यम् । अथ किं  
 पुनरिदं नियमार्थं मुत विध्यर्थमित्यत्राह केचिदित्यादि । अपरे विध्यर्थं मेतदिति  
 वण्यन्ति । अतः केचिदित्युक्तम् । ननु पूर्वसूत्रेण निमित्तनिमित्तिनोः समान-  
 पदस्थत्वे सति णत्वं विहितम् । नच द्रुणस इत्यादौ समासे कृते निमित्तनिमित्तिनोः  
 समानपदस्थत्वमस्ति । निमित्तस्य पूर्वपदस्थत्वात् । निमित्तिन उत्तरपदस्थाच्च ।  
 एवञ्च पूर्वसूत्रेणाप्राप्तिरेव णत्वस्य । तत् कथमस्य नियमायतोपपद्यत इत्यत आह  
 समासेऽपीत्यादि । यद्यपि समासार्थाभ्यां पदाभ्यां या विभक्तिरुत्पन्ना तस्यां लुप्ताया  
 मपि तयोः प्रत्येकं प्रत्येयलक्षणेन पदसंज्ञायां सत्यां (C) समासावयवापेक्षयाऽ  
 समानपदतास्ति तथापि समासाद् या विभक्तिरुत्पन्ना तथा समुदायस्य पद-  
 संज्ञायां सत्यां समुदायापेक्षया समानपदतास्येव । तस्मात् समासेऽपि समानपदे  
 निमित्तनिमित्तिनोर्भावादस्ति पूर्वेण प्राप्तिः । ततश्च नियमार्थं मेतदिति स्थितम् ।  
 यद्येवं तर्हि यथा चर्म्मनासिक इत्यत्रोत्तरपदस्थस्य नकारस्य णत्वं न भवति  
 नियमेन व्यावर्त्तितत्वात् तथा खरपस्यापत्यं खारपायणो नडादिभ्यः (४।१।  
 ६६) फग् माटभोगाय हितो माटभोगीण—आत्मन्विश्वजनभोगोत्तरपदात्  
 (५।१।६) ख इत्यत्र च तद्धितस्थस्यापि न स्यात् । तथा करणं प्रियमस्य  
 करणप्रिय इत्यत्र पूर्वपदस्थस्यापि न स्यात् । अतश्चाह स चेत्यादि । सम्बन्धिशब्दो  
 हि नियतमेव प्रतियोगिनं सन्निधापयन्ति । यथाहि मातारं भक्त्या प्रवर्त्तितव्य-  
 मित्युक्ते यद्यपि स्वस्यामिति नोच्यते तथापि स्वस्यां मातरीति गम्यते तथेहापि  
 पूर्वपदमुत्तरपदमिति सम्बन्धिशब्दावेतौ । सति पूर्वपदत्वं उत्तरपदत्वं सम्भवति ।  
 सति चोत्तरपदत्वे पूर्वपदत्वं सम्भवति । पूर्वपदसन्निधानादुत्तरपदे सन्निधापिते  
 तस्येवोत्तरपदस्थस्य नकारस्य नियमो णत्वं निवर्त्तयति चर्म्मनासिकइत्यादौ ।  
 न तद्धितपूर्वपदस्यस्यापि । खारपायणो माटभोगीण इत्यादौ यथा योगं तद्धितपूर्व-  
 पदस्थो नकारः । नतुत्तरपदस्थः । अयं तर्ह्यस्मिन्नियमार्थं दोषः । अगइति प्रतिषेधो

(C) अत्र रचितः—“इह च सूत्रे न्यासकृता प्रत्ययलक्षणेनोत्तरस्यापि पदत्वमुक्तम् । तच्च नीपपद्यते ।  
 उत्तरपदत्वे चापदादिविधिविति (१।१।६३, वा) निषेधात् । एतत्प्रतिवचनं पदव्यवायेऽपीत्यत्र (८।४।३८)  
 अभिधास्यामहे ।” इति ।

नियमस्यैव स्यान्नतु णत्वस्य । नियमवाकैकदेशभूतत्वात् प्रतिषेधस्य । ततः संज्ञायामसंज्ञायाश्च गकारास्तत्वं स्यात् । अत एवाह अगइत्यादि । अगइति योऽयं प्रतिषेधः स णत्वस्यैव । न नियमस्य । तस्मान्न भवतेष दोषप्रमङ्गः । कथं पुनर्नियमवाकैकदेशभूतः सन्नेष प्रतिषेधो णत्वस्य विज्ञातुं शक्य इति प्रश्नावसर इदमुत्तरमाह योगविभागेनेत्यादि । पूर्वपदात् संज्ञायामितेऽत्रको योगः । अगइति द्वितीयः । अनेन यावती काचिण् णत्वस्य प्राप्तिः सा सर्वा प्रतिषिध्यते । नत्व-  
नन्तरमेव कार्यम् । अन्यथा योगविभागस्य वैयर्थ्यं स्यात् । अपरे त्वित्यादि । तुशब्दः पूर्वस्मात् पक्षाद् विशेषं दर्शयति । अपरे त्वाचार्याः पूर्वसूत्रे समानमेव यन्नित्यं पदं तत् समानपदमित्याश्रयन्ति । तदेतदुक्तं भवति । यदावयवापेक्षा क्रियते तदापि यत् समानपदं यदापि समुदायापेक्षा क्रियते तदापि यत् समान-  
पदं तत् समानपदमित्येवं परिगृह्णन्ति । कस्मादित्यत आह समानग्रहणा-  
दित्यादि । समानग्रहणं ह्येवमर्थं क्रियते । एकपदाधिकरणत्वे सति निमित्त-  
निमित्तिनोर् णत्वं यथा स्यात् । भिन्नपदत्वे सति मा भूदिति । एतच्चाप्रयोजनम् ।  
पदग्रहणादेवास्त्यार्थस्य लब्धत्वात् । यदि भिन्नपदाधारत्वे सति णत्वं स्यात् तदा  
पदग्रहणमनर्थकं स्यात् । व्यवच्छेद्याभावात् । नह्यपदस्थो तौ स्तुः । तस्मात्  
पदग्रहणसामर्थ्यादेवाभिन्नपदयोर् निमित्तनिमित्तिनोर् णत्वं लभ्यते । तत् पद-  
ग्रहणादेव समानपदे लब्धे समानग्रहणं क्रियमाणं नियमार्थं भवति । नित्यं  
यत् समानपदमित्यभिप्रायः । तेषामित्यादिना समानमेव यन्नित्यं पदं तत्  
पूर्वसूत्रे य आश्रयन्ति तस्मिन्नेन विध्यर्थेतामस्य दर्शयति । स्यादेतत् । समासेऽपि  
नित्यं समानपदमेवाश्रयो निमित्तनिमित्तिनोः । अतो नियमार्थमेतदुक्तं न  
विध्यर्थमित्यत आह समासेऽपीत्यादि । समासे ह्यवयवापेक्षयेतत् पूर्वपदमिते-  
तदुत्तरमितेऽत्र विभागोऽस्ति । तस्मादसमानपदत्वमप्यस्ति । अपिशब्दात् समान-  
पदत्वमपि । तत्र यदा पूर्वोत्तरपदापेक्षा भवति तदा पूर्वोत्तरविभागादसमान-  
पदत्वम् । यदा तु समुदायापेक्षा तदा पूर्वोत्तरविभागाभावात् समानपदत्वम् ।  
अतो न समासे समानपदत्वं नित्यमेव ।

### ४ । वनं पुरगामिश्रगासिघ्रकाशारिकाकोटराद्येभ्यः ।

वनमिति षष्ठीस्थाने सुव्यत्ययेन प्रथमा । पुरगावर्णमिति षष्ठीसमासः ।  
वनगिर्योः संज्ञायां कोटरकिंशुलुकादीनामिति ( ६।३।११७ ) पूर्वपदस्य दीर्घः ।

अग्रे वणमिति । षष्ठीसमासः । तस्मिन् कृते राजदन्तादित्वाद् वनशब्दस्य परनिपातः । हलदन्तात् सप्तम्याः संज्ञायामिति ( ६।३।८ ) सप्तम्या अलुक् । ननुच पूर्वैवैव एत्वं सिद्धम् । तत् किमर्थोऽयमित्यत आह सिद्धइत्यादि । पुरगादिभ्यो वननकारस्येवेति विपरीतनियमो नाशङ्कनोयः । पुरगादीनां कृतदीर्घाणां निर्देशात् । स ह्येवमर्थः क्रियते । यत्रैषां दीर्घत्वं तत्र नियमो यथा स्यात् । अन्यत्र मा भूदिति । अन्यथा वनगिर्योरित्यनेनैव दीर्घत्वे सिद्धे दीर्घाच्चारणं गौरवफलमेव केवलं स्यात् । तस्माद् यत्रैषां दीर्घत्वं तत्रैव नियमः । अतो व्यवच्छेद्याभावाच्च भवति विपरीतनियमाशङ्का । नहि वनादन्यस्मिन्नमीषां पूर्वपदभूतानां दीर्घत्वमस्ति ।

५ । प्रनिरन्तःशरेक्षुप्लक्षात्मकार्षाखदिरपीयूक्षाभ्योऽसंज्ञायामपि ।

येऽ त्रीषधिवनस्पतिशब्दा न भवन्ति प्रादय स्तेभ्यः संज्ञायां यदि पूर्वसूत्रं नियमार्थम् । अथापि विध्यर्थमुभयथाप्यप्राप्तएत्वमनेन विधीयते । एवमसंज्ञायामपि विधिपक्षे । नियमपक्षे त्वसंज्ञायां निष्प्रयोजनोऽस्यारम्भः । असंज्ञायां नियमाभावात् । आद्याभ्यामेव सूत्राभ्यां यथायोगं एत्वस्य सिद्धत्वात् । इतरेषु शरादिष्विच्छुशरशब्दावोषधिवचनौ । शेषाः प्लक्षादयो वनस्पतिवचनाः । तेभ्यः संज्ञायां विधिपक्षे नियमपक्षे चाप्राप्तं एत्वमनेन विधीयते । असंज्ञायान्तु विभाषीषधिवनस्पतिभ्य इति ( ८।५।६ ) विभाषा एत्वं प्राप्तं नित्यमनेन विधीयते । असंज्ञायामपीत्यपिशब्दस्य व्यापारं दर्शयति । असत्यपिशब्दे संज्ञाधिकारादसंज्ञायां न स्यात् । अथ तु संज्ञाधिकारं निर्वर्त्य सामान्येन विधिरुच्यते तदा शक्यते संज्ञाग्रहणं मकर्तुम् । तत् क्रियते विस्पष्टार्थम् । प्रवणं निर्वणमिति । प्रगतं वनं निर्गतं वनमिति प्रादिसमासः । अन्तर्वणमिति । विभक्त्यर्थेऽयमव्ययमित्यदिनाव्ययीभावः ( २।१।६ ) । वनस्य मध्यइत्यर्थः । शरवणमित्यादयश्च षष्ठीसमासाः ।

६ । विभाषीषधिवनस्पतिभ्यः ।

संज्ञायां ( ८।४।४ ) वनं पुरगामिश्रकादिनियमादोषधिवनस्पतिभ्यः परस्य वननकारस्य एत्वेन न भवितव्यमिति पारिशेष्यादसंज्ञायां विभाषा वेदितव्या । परत्वा-

दनया विभाषया संज्ञायामपि भवितव्यमित्येतच्च नाशङ्कनीयम् । नियमे कर्त्तव्ये विभाषाया असिद्धत्वात् । अथ तु संज्ञायामसंज्ञायामपि विभाषेय मिथ्यते तदर्थं यद्वान्तरमाख्येयम् । किं पुनस्तद् ? विभाषेति योगविभागकरणम् । योगविभागे सत्येको योगो नियमबाधनार्थो विज्ञायत इति संज्ञायामपि विभाषा सिध्यति । असिद्धत्वं तु योगविभागसामर्थ्यान्न भविष्यति । अत्र समानग्रहणसामर्थ्यात् समानमेव यन्नित्यं पदं तत् समानपदमित्याश्रयन्ति ये तेषामप्राप्तविभाषेयम् । अन्येषां तु प्राप्तविभाषा । बहुवचननिर्द्देशस्तु स्वरूपनिरासार्थः । दूर्वावण मित्येवमादयः षष्ठीसमासाः । द्वाक्षरत्राक्षरेभ्य इति वक्तव्यमिति । अक्षरशब्दोऽत्राक्षु वक्तते । हे अक्षरे त्रीणि वाक्षराणि येषां ते द्वाक्षरत्राक्षरा ओषधिवनस्पतिशब्दाः । तेभ्यः परस्य वननकारस्य णत्वं भवत्येतदर्थरूपं व्याख्येयमित्यर्थः । तत्रेदं व्याख्यानम् । व्यवस्थितविभाषाविज्ञानाद् द्वाक्षरत्राक्षरेभ्य एव भवति । एवमुत्तरत्रापि वक्तव्यशब्दस्य व्याख्येयमित्यर्थः । व्याख्यानन्तु व्यवस्थितविभाषा माश्रित्य कर्त्तव्यम् । ननुच शिरीषादयो वृक्षाः । नतु वनस्पतयः । नतु वनस्पतिग्रहणेन वृक्षस्य ग्रहणं भवति । तेषामत्यन्तभेदात् । तथाचोक्तं शास्त्रान्तरे फली वनस्पतिर्ज्ञेयो वृक्षाः पुष्पफलोपगा इति । तत् कथं शिरीषवणं वदरीवणमित्युदाहृतमिति यो देशयेत् तंप्रत्याह फली वनस्पतिर्ज्ञेय इति । यद्यप्यनेन श्लोकेन वृक्षवनस्पत्यो भेदो दर्शितस्तथापि तयोरिहाभेदेन ग्रहणं वेदितव्यम् । अभेदग्रहणे तु तयोर्भाष्यकारवचनमेव लिङ्गम् । तथाहि लुपि युक्तवद् व्यक्तिवचने इत्यत्र ( १२।४१ ) भाष्यकारेणोक्तं व्यक्तिवचने इति किम् ? शिरीषाणामदूरभवो ग्रामः शिरीषाः । तेषां वनं शिरीषवनम् । यद्यत्र व्यक्तिवचने इति नोच्येत तदा वनस्पतित्वमतिदिश्येत । तत्र विभाषीषधिवनस्पतिभ्य इति ( ८।१।६ ) णत्वं प्रसज्येत । यदि चेह वृक्षवनस्पत्योरभेदेन ग्रहणं न स्यात् ततो वनस्पतित्वातिदेशाद् विभाषा णत्वप्रसङ्गनञ्च नोपपद्यते । शिरीषाणामवनस्पतित्वात् । फली वनस्पतिर्ज्ञेय इति पुष्पमन्तरेण फलमात्रं यस्यास्तीति स फली वनस्पतिर्ज्ञेय इति । उदुम्बरादयः । वृक्षाः पुष्पफलोपगा इति । पुष्पं फलश्चोपगच्छन्ति प्राप्नुवन्तीति पुष्पफलोपगाः । अन्त्यन्त्येत्या- ( ३।२।४८ ) दावन्त्येष्वपि दृश्यत इत्युपसंख्यानाद् ( ३।२।४८, वा ) उपप्रत्ययः । नच ये पुष्पफले उपगच्छन्ति त एव वृक्षाः । किं तर्हि ? येऽन्यतरत् पुष्पं फलं चोपगच्छन्ति तेष्वपि वृक्षा एव । तत्र वेतसादयः पुष्पमेवोपगच्छन्ति । मूलादयः फलमेव । आम्नादयस्तु भयम् ।

तत्र यो वनस्पतिः स नियतं वृक्षो भवति । यस्तु वृक्षः स तु नावश्यं वनस्पतिः । यथा पुष्पोपगाश्च वृक्षा वेतसादयः । फलोपगाश्च वृक्षादयः । पुष्पफलोपगाश्चास्मादयः । ओषध्यः फलपाकान्ता इति । ओषधिशब्दात् कृदिकारादङ्गिनइति (४।१।४५, ग सू) सर्वतोऽङ्गिन्नर्थदित्येक इति बह्वादिपाठात् (४।१।४५, वा) ङोष् । फलपाकेनान्तो विनाशो यासां ताः फलपाकान्ता ओषध्यो विज्ञेयाः कदल्यादयः । लता गुल्माश्च वीरुध इति । लताः प्रतानवतरो मालतयादयः । गुल्मा ऋक्सस्कन्धा स्तरवः । वीरुधो बहुप्रकाण्डपत्रा विज्ञेयाः ।

### ७ । अङ्गोऽदन्तात् ।

अङ्ग इति षष्ठ्याः स्थाने प्रथमा पूर्ववत् । समानमेव यच्चित्त्वं पदं तत् समानग्रहणादाश्रयन्ति ये तेषां विध्यर्थे मेतत् । अन्येषां तु नियमायम् । एव सुत्तरत्वापि नियमार्थता विध्यर्थता च यथायोगं वेदितव्या । पूर्वाङ्गइत्यादि । पूर्वपरादिसूत्रेणैकदेशी समासः ( २।२।१ ) । राजाहःसखिभग्नजिति ( ५।४।८१ ) टच् समासान्तः । अङ्गोऽङ्ग एतेभग्नइत्याङ्गादेशः ( ५।४।८८ ) । सवर्णदीर्घः । निरङ्ग इति । निर्गतमङ्ग इति प्रादिसमासः । शेषं पूर्ववत् । दीर्घाङ्गीति । दीर्घाण्यहानि यस्यामिति बहुव्रीहिः । टज्विधौ तत्पुरुषस्याङ्गुलेः ( ५।४।८६ ) संख्याव्ययादेरित्यतस्तत्पुरुषग्रहणमनुवर्तते । तेन बहुव्रीहौ टज् न भवति । अन उपधालोपिनोऽन्यतरस्यामिति ( ४।१।२८ ) ङोप् । अङ्गोपोऽन ( ६।४।१३४ ) इत्युपधाकारलोपः । अत्राकारान्तग्रहणान्न भवति णत्वम् । यदि त्वनकारान्तस्य स्यात् ततः पूर्वाङ्ग इत्यत्र प्रत्ययात् प्राग् यथा व्यवस्थितस्याङ्गो नकारस्य णकारादेशो भवति तथा दीर्घाङ्गो शरदित्यत्रापि स्यात् । अतोऽस्य ग्रहणं हि व्याख्यानाद् विज्ञायते । तपरकरणात् पराजितमहः पराङ्ग इत्यत्र आकारान्तान्न भवति । अन्तग्रहणं विस्मष्टार्थम् । तपरेणाकारेण पूर्वपदे विशिष्यमाणे तदन्तविधिर्भविष्यतीति विनाप्यन्तग्रहणं तदन्तता लभ्यत इति ।

### ८ । वाहनमाहितात् ।

उच्चतेऽनेनेति करणे ल्युट् । अतएव निपातनादुपधादीर्घः । इक्षुवाहणमिति । इक्षूणां वाहन मिति कृद्योगलक्षणायाः कर्मणि षष्ठ्याः समासः । वाहने यदारोपितं तदाहितं मुच्यत इति । अनेकार्थत्वाद् धातूनां दधाति स्तर



वर्त्तते । आहितमिति भूतकालोऽत्र न विवक्षितः । कृत्यलुटो ( ३।३।११३ ) बहुलमिति कालसामान्ये क्तो विधीयते । तेन यदापि वाहने वाहनार्थमिच्छादिकमारोपितं न भवति । तदर्थं नु केवलं मुपकल्पितं भूतलस्थितं तदापि भवत्येव । दाक्षिवाहनमिति । अत्र दाक्षिस्वामिकवाहनमेव प्रतीयते । नत्वा हितत्वम् । अतएवाह दाक्षिस्वामिकं वाहनमित्यर्थ इति । अत्र शब्दशक्तिर्हेतुः ।

## ६ । पानं देशे ।

देशाभिधान इति गम्यमान इति शेषः । क्षीरं पानं येषाम् । कर्त्तरि कृदयोगलक्षणा षष्ठी । क्षीरपाणा उशीनरा इति । अतिशयोऽत्र प्रतीयते । ननु क्षीरपानसम्बन्धमात्रम् । तस्यान्यत्रापि सम्भवात् । ननु च क्षीरपाणादयः शब्दा मनुष्ये वर्त्तन्ते । तत् सामानाधिकरण्यादुशीनरादयोऽपि तत्रैव । तत् कथमिह देशाभिधानं गम्यते ? नैतदस्ति । उशीनरादिदेशवासिनां तात्स्थ्यात् तथा प्रतीयमानत्वादुशीनरादिदेशसम्बन्धहारेण मनुष्येष्वुशीनराख्याः । उशीनरादयोऽपि शब्दाः संज्ञात्वेन प्राग्देशेष्वेव प्रवृत्ताः । पश्चात् तत्सम्बन्धेन मनुष्येषु । तेन मनुष्याभिधाने देशाभिधानं गम्यत इत्युक्तमभवति । यथा मञ्चाः क्रोशन्तीत्यत्र मञ्चसम्बन्धहारेण मनुष्येष्वपि वर्त्तमाना ये मञ्चशब्दास्तेषां मञ्चाभिधानं गम्यते । यदि तेषां मञ्चाभिधानं न गम्येत तदा मञ्चाधारविशिष्टाः पुरुषाः कथं प्रतीयेरन् ?

## १० । वा भावकरणयोः ।

अदेशार्थोऽयमारम्भः । क्षीरपाणमिति । पीतिः पानम् । नपुंसके भावे क्त इत्यनुवर्त्तमाने ( ३।३।११४ ) लुट् चेति ( ३।३।११५ ) लुट् प्रत्ययः । क्षीरपाणः कंसङ्गतिः । पीयतेऽनेनेति पानः । करणाधिकरणयोश्चेति ( ३।३।११७ ) लुट् । वाप्रकरण इत्यादि । उपसंख्यानशब्दस्य चेह प्रतिपादनमर्थः । अस्मिन् वाप्रकरणे गिरिनदीप्रभृतीनां यो नकारस्तस्य णत्वप्रतिपादनं कर्त्तव्यमित्यर्थः । तत्रेदं प्रतिपादनम् । उत्तरखूत्रेऽनुक्तसमुच्चयार्थं अकारः । तेन गिरिनदीप्रभृतीनां यो नकारस्तस्य णत्वं वा भविष्यतीति ।

## ११ । प्रातिपदिकान्तनुम्बिभक्तिषु च ।

अन्तशब्दोऽवयववाची । माषवापिणाविति । बहुलमाभीक्ष्ण इति (१।२५१) णिनिः । नतु सुप्यजातौ णिनिस्ताच्छात्य इति ( १।२।७८ ) । जातिवाचित्वादुपपदस्य । माषवापाणौतुपपदसमासः । माषान् वपन्तीति कर्मण्यण (१।२।१) । जश् शसोः शिरिति ( ७।१।२० ) शिरादेशः । नपुंसकस्य भलच इति ( ७।१।७२ ) नुम् । सर्वनामस्थानि चासम्बुद्धाविति ( ६।४।८ ) दीर्घः । माषवापेणेति । माषवापशब्दात् हतौयेकवचनस्य टाडसिडसामिनात्स्याद्वतीनादेशः ( ७।१।१२ ) । अथेह कस्मान्न भवति गर्गाणां भगिनी गर्गभगिनौति । अत्रापि गर्गशब्दात् परो भगिन्नित्येष शब्दः प्रातिपदिकम् । तस्य चान्तो नकारो भवतीत्यस्ति प्राप्तिरित्यत आह पूर्वपदाधिकारादित्यादि । पूर्वपदात् संज्ञायामग इत्यतः ( ८।१।३ ) पूर्वपदादित्यनुवर्त्तते । पूर्वपदस्य सम्बन्धिशब्दत्वाद् यदपेक्षया तस्य पूर्वपदत्वं तदेवोत्तरपदमुपस्थापयति । तेन यद्यपीह प्रातिपदिकस्य विशेषो नोपात्तस्तथाप्युत्तरपदं यत् प्रातिपदिकं तदन्तस्य नकारस्यैव एकारादेशो भवति । इह हि न भवति । हिशब्दो हेतौ । यस्मात् पूर्वपदाधिकारादुत्तरपदं यत् प्रातिपदिकं तदन्तस्यैव नकारस्य एत्वं विज्ञायते तस्माद् गर्गभगिनौत्यत्र न भवति । नन्वात्र भगिन्नित्येतच्छब्दरूपमुत्तरपदम् । किं तर्हि ? भगिनौत्येष शब्दः । स च प्रातिपदिकं न भवति । अप्रत्यय इति (१।१।४५) निषेधात् । न च तस्यान्तो नकारः । किं तर्हि ? ईकारः । नतु गर्गभगिणीत्ययमपि च प्रयोगो दृश्यते ? (D) स चेवं सति नोपपद्यत इत्यत आह यदा त्वित्यादि । यदा तु गर्गाणां भगिनौत्येवं व्युत्पत्तिस्तदा न भवितव्यं एत्वेन । यदा तु गर्गस्य भग इति भगशब्देन षष्ठीसमासं कृत्वा ततः स्त्रियां मत्वर्थे इनिरिति व्युत्पाद्यते तदैवं व्युत्पत्तौ सत्यां यथा माहभोगीण इत्यत्र नित्यं एत्वं भवति तथा गर्गभगिणीत्यत्रापि एत्वेन भवितव्यम् । माहभोगीणवदित्यनेन तदापि नानेन सूत्रेण वा एत्वम् । किं तर्हि ? लक्षणान्तरेणेति दर्शयति । तेनैतदुक्तं भवति । यदैवं व्युत्पत्ति भवति तदा यथा माहभोगीण इत्यत्राट्कुप्वादिना ( ८।४।२ ) नित्यं तद्धितस्य नकारस्य एत्वं भवतीति तथा गर्गभगिणीत्यत्रापि । अत्र तद्धितस्य एव नकारः । नतूत्तरपदस्यः । अतएव भिन्नपदस्वता निमित्तनिमित्तिनो नाशङ्कनीया । यथा पूर्वपदात् संज्ञायामग ( ८।४।३ ) इत्यनेन नियमेन एत्वं न निवर्त्तते तथा तत्रैव प्रतिपादितम् । यद्यु-

त्तरपदं यत् प्रातिपदिकं तदन्तस्य नकारस्य णकारेण भवितव्यमेव सति माषवा-  
पिणी माषवापिनीत्यत्र (E) विभाषा णत्वं न प्राप्नोति । अत्र वापिनीशब्द एवोत्त-  
रपदम् । न वापिन्नित्येतच्छब्द इत्यत आह माषवापिनीत्यत्र त्वित्यादि ।  
अत्र हि प्राक् सुबुत्पत्तेः कृदन्तेनैव वापिन्नित्यनेन समासे कृते सति प्रातिपदिक-  
स्यान्तो नकारो भवति । वापिन्नित्येतस्य कृततद्धितसमासाच्चेति (१।२।४६) प्राति-  
पदिकत्वात् । तस्माद् भवत्येवात्र णत्वमिति । कथं पुनः प्राक् सुबुत्पत्तेः समासे  
सत्युत्तरपदस्यान्तो नकार उपपद्यते ? यावता सुप्तिङन्तं पद- (१।२।२४)  
मित्यनेन सुबन्तस्य तिङन्तस्य च पदमित्येषा संज्ञा विहिता । तत्रासत्यां सुबुत्-  
पत्तौ पदत्वमत्र न सम्भवति । कुतः पुनरेतदुत्तरपदमित्येष विशेषः ? रुढित्वाद-  
दोषः । पूर्वपदोत्तरपदशब्दावेतौ रुढिशब्दौ । यस्मात् समासे कृते यः कश्चि-  
च्छब्दः पूर्वपदमिति प्रसिद्धः यः कश्चिदुत्तरपदमिति । सा च रुढिर्न सुबन्तेश्वेव  
समासावयवेषु सम्भवति । किं तर्हि ? असुबन्तेश्वपि केषुचिदिति । तत् किमत्र  
नोपपद्यते पूर्वोत्तरपदव्यवहारः ? तथात्रेत्यादिना यदुक्तं पूर्वपदाधिकारा  
दुत्तरस्येति तद् द्रष्टव्यम् । यत एवमुत्तरपदस्य प्रातिपदिकस्य योऽन्त्यो नकार-  
स्तस्यैव णत्वं भवति । नान्यस्येत्यय मन्वार्थः । एवञ्च कृत्वा नुम्यग्रहणं कृतम् ।  
कस्मात् पुनरस्मिन्नर्थे सति नुमो न सिध्यति यतस्तदुपादानं कृतमित्यत आह  
स होत्यादि । अङ्गस्य नुम्विधानात् । माषवापानीत्यत्र समुदायस्याङ्गत्वात् समु-  
दायात्मनोऽङ्गस्य भक्तो नुम् । नोत्तरपदस्य । ततश्चोत्तरपदस्यान्तो नुम् न भवति ।  
तत्र यदि नुम्यग्रहणं न क्रियेत तदा णत्वञ्च स्यादित्यभिप्रायः । यदि पुनः प्राति-  
पदिकस्यानुत्तरपदभूतस्यापि योऽन्तो नकारस्तस्य णत्वं विधीयते तदा नुम्यग्रहणं  
न कर्तव्यमेव । प्रातिपदिकान्तस्येत्येव सिद्धत्वात् । भवति हि माषवापिनीत्यत्रापि  
समासे सति प्रातिपदिकस्यान्तो नकारः । वक्तव्यमिति । व्याख्येय मित्यर्थः ।  
तत्रेदं व्याख्यानम् । वेति वर्तते । सा च व्यवस्थितविभाषा । तेन युवादीनां  
णत्वेन न भवितव्यम् । आर्ययूनेति विशेषणसमासः । श्वयुवमघोनामतद्धित इति  
( ६।४।१३३ ) संप्रसारणम् । संप्रसारणाच्चेति ( ६।१।१०८ ) पूर्वरूपत्वम् । अकः  
सवर्णदीर्घः ( ६।१।१०१ ) । प्रपक्वान्तीति । गतिसमासः । चकारस्य पूर्वोक्तमेव  
प्रयोजनम् ।

(E) अन्यथापि सिध्यति । वापिनीशब्देन समासे माषवापिनीति । माषवापोऽस्या अस्तीति माह-  
भोमीणवत्त्वे माषवापिणीति । शिरः पाविणी शिरः पाविनीत्येतदर्थं स्रु कृदन्तेन समासोऽभ्युपगन्तव्यः ।

## १२ । एकाजुत्तरपदे णः ।

वृत्रहणाविति । ब्रह्मभूणेति ( ३।२।८७ ) क्तिप् । क्षीरपाणीति । पिबतेः पातेर्वातोऽनुपसर्गे कः ( ३।२।३ ) । आतो लोप इटि चेत्याकार ( ६।४।६४ ) लोपः । सुरापाणीति । पिबतेर्गापो ष्टक् ( ३।२।८ ) । पाते र्वा पूर्ववत् कः । अथ णग्रहणं किमर्थम् ? यावता णइत्यनुवर्त्ततएव । नित्यार्थमिति चेत् ? स्यादेतत् । वेति प्रकृतम् । तत्रासति पुनर्णग्रहणे विकल्पः प्रसज्येत । तस्मान्नित्यं यथा स्यादित्यवमर्थं पुनर्णग्रहणं कृतमिति । एतच्चायुक्तम् । पूर्वणैव विकल्पः सिद्धः । तत्रारम्भसामर्थ्यादेवायं विधिर्नित्यो भविष्यतीत्यत आह सइत्यनुवर्त्तमान इत्यादि । विकल्पाधिकारस्यास्वरितत्वाद् या निवृत्तिस्तस्या विस्मष्टार्थं पुनर्णग्रहणम् । असति हि णग्रहणे कस्मिन्मन्दबुद्धिरेवं मन्येत । अनुवर्त्ततएव वाग्रहणम् । तस्मिन्स्वनुवर्त्तमानेऽप्यारम्भसामर्थ्यादयं विधिर्नित्यो भविष्यति । उत्तरस्तु पाक्षिक एवेति ।

## १३ । कुमति च ।

अनेकाजुत्तरपदार्थे आरम्भः । चकारः प्रातिपदिकान्तनुम्बिभक्तिषु चेत्यनु-  
कषेणार्थः । तेनोत्तरत्रानुवृत्तिर्न भवति । चानुकष्टपरिभाषया ( प, ७६ ) । वस्त्रयुगि  
णाविति । ( F ) अत इनिठनावितौनिः ( ५।२।११५ ) । काविति कत्तव्ये कुमतौति  
वचनमकवर्गादावपि यथा स्यात् । इतरथा हि यस्मिन् विधिस्तदादवल्यग्रहण  
इति ( प, ३४ ) कवर्गादेरेव स्यात् । वपनं वापः । कुम्भस्य वापः कुम्भवापः ।  
माषाणां कुम्भवापो माषकुम्भवापः । अत इनि ठनावितौनिः ( ५।२।११५ ) ।  
माषकुम्भवापिणावित्यत्र ( G ) स्यात् । वस्त्रयुगिणावित्यत्र न स्यादिति ।

( F ) “वस्त्रयुगिणाविति ( युगमनयोरस्तीति युगिनौ । वस्त्रयोर्युगिनौ वस्त्रयुगिणाविति । यदि वस्त्र-  
युगमनयोरस्तीति वाक्यं तदा समुदायात् तद्धितः स्यात् । ततश्च मातृभोगीणवन्नित्यं शब्दं स्यात् । इदञ्च  
मूलं प्रातिपदिकान्तनुम्बिभक्तिषु चेति ( ८।४।११ ) विकल्पबाधनार्थम् । स चोत्तरपदप्रातिपदिकान्तत्वे  
पूर्वव्युत्पत्ताविव युज्यते । भागवच्चौ तु युजाकौ डेति ( ७।२।१४२ ) घिनुषन्तमुदाहृतं वस्त्रयुगिणाविति ।  
एतस्यां व्युत्पत्तौ सम्भवत्येवोत्तरपदप्रातिपदिकान्तत्वं नकारस्य ।” इति तन्त्रप्रदीपे मेनेयः ।

( G ) “यच्चात्र न्यासे दृश्यते माषकुम्भवापिणाविति स प्रमादपाठः । नञ्चोत्तरपदप्रातिपदिकान्तत्वं  
विद्यते नकारस्य । समुदायादिनेर्विधानात् तद्धितस्य । समुदायात् तद्धितत्वात् मातृभोगीणवन्नित्यमेवात्र शब्दं  
स्यात् । नानेन । एष तु पाठो भाष्ये दृश्यते माषकुम्भवापेणेति । अत्र विभक्तिस्थत्वान्नकारस्य शब्दं स्यात् ।”  
इति रक्षितः । तथाच भाष्यम्—“अथेह कथं भवितव्यम् ? माषकुम्भवापेण । त्रौहिकुम्भवापेण । किं  
नित्यं भवितव्यं माहोस्त्रिभिर्भाषया ? यदा तावदेतद्वाक्यं भवति कुम्भस्य वापः कुम्भवापः । माषाणां कुम्भवापः

## १४ । उपसर्गादसमासेऽपि णोपदेशस्य ।

णोपदेशस्येति । ण उपदेशे यस्य स णोपदेशः । गमकत्वाद् वेयधिकरणस्य बहुव्रीहिः । अथवोपदिश्यते प्रथमत उच्चार्यत इत्युपदेशः । ण उपदेशो यस्येति समानाधिकरण एव बहुव्रीहिः । प्रणमतौति । णम प्रकृत्वे शब्दे च । प्रणायक इति । णीञ् प्रापणे । श्वल् । प्रादिसमासः । प्रनायको देश इति । अत्र गमि' प्रति क्रियायुक्तात्वात् प्रशब्दस्य गमिमैव प्रत्युपसर्गत्वम् । न नयति' प्रति । यं प्रति प्रयुक्ताः प्रादयस्त' प्रति गत्युपसर्गसंज्ञाविधानात् । असमासेऽपीति किमिति । विनाप्यनेन विशेषानुपादानात् समासेऽपि भविष्यतीति भावः । पूर्वपदाधिकारादित्यादि । पूर्वपदादिति वर्त्तते । असमासे भवति पूर्वपदत्वम् । रुद्धिशब्दो हि पूर्वपदशब्दः पूर्वमाश्रितः । स एव चेहानुवर्त्तते । स च समास एव सम्भवति । ततश्च समासेऽपीत्युच्यमाने समास एव स्यादिति । इति करणो हेतौ । यस्मादसति तस्मिन्नेष दोष स्तस्मात् तस्य पूर्वपदस्य निवृत्तिं द्योतयितुमसमासेऽपीत्युच्यते । द्योतनग्रहणेनैतदाचष्टे । नानेन तस्य निवृत्तिः क्रियते । किं तर्हि ? अस्वरितत्वादविद्यमानतैव केवलं प्रकाशयत इति । तदेतदुक्तं भवति । मन्दबुद्धिर्यं एवं प्रतिपत्तुमसमर्थं स्तं प्रति विस्पष्टीकरणार्थमसमासेऽपीत्युच्यत इति । प्रनईतीति । नई गई शब्दे । सत्यप्युच्परत्वेऽप्यरोऽयं णोपदेशो न भवति । नृतिनहिन्दिनकिनाथनवर्जमित्यपवादविधानात् ।

माषकुम्भवाप इति तदा नित्यं श्वलेन भवितव्यम् । यदा त्वेतद्वाक्यं भवति माषाणां कुम्भी माषकुम्भः । माषकुम्भस्य वापः माषकुम्भवाप इति तदा विभाषया भवितव्यम्" इति । अत्र कैयटः—“अथेति विचारी निष्प्रयोजनम् इत्याहुः । विश्वहृदयेऽप्यर्थाभिदाद्रूपदयसिद्धौ च विकल्पस्यैव समर्थनान्नित्यश्वलोपन्यासस्याजागलक्षनतुल्यत्वात् । नचात्र श्वलेन भाव्यम् । पदव्यवाय ( ८४।३८ ) इति प्रतिषेधात् । केचिदाहुः । यदा माषाणां कुम्भी माषकुम्भ सस्य वाप इति प्रक्रिया तदीतरपदत्वे चापदादिषिधाविति ( ११।६३, वा ) प्रत्ययलक्षणनिषेधात् पदत्वाभावाद्निषेधाप्रवृत्तिः । कुम्भस्य वापः कुम्भवापो माषाणां कुम्भवापो माषकुम्भवाप इत्यस्यां तु प्रक्रियायां श्वलप्रतिषेध इति ।" इति । नैयासिकास्त्राहुः—“अथाप पदव्यवायेऽपीति ( ८४।३८ ) श्वलप्रतिषेधः कस्मात् भवति । अश्वेवाव कुम्भपदेन निमित्तनिमित्तिनो व्यवायः । अत्र समर्थयन्ते । पदव्यवायेऽपीत्यव ( ८४।३८ ) अपिशब्दः पठ्यते । स प्रतिषेधानित्यत्वार्थः । तेनात्र प्रतिषेधो न भवतीति । अश्वे तु मन्थन्ते कुम्भस्य वापः कुम्भवाप इत्युपपदसमासोऽयम् । कुम्भस्य वाप इति च बालबोधनपरं मन्वाख्यानम् । न पुनः प्रयोगार्हं मिदं वाक्यम् । उपपदसमासस्य नित्यत्वात् । अत्र गतिकारकोपपदानां ऋद्धिभिः समासवचनं प्राक् सुबुत्पत्तेः ( प, ७६ ) । तेन सुबन्तात्वाभावात् प्रत्ययलक्षणं नास्तीति पदव्यवायेऽपीति ( ८४।८ ) प्रतिषेधाप्रवृत्तिरिति । एतच्च क्वचिद्विचार्यते । न सर्वत्र । कर्मकारादिषु गलीपाद्यप्रसङ्गात् । अत्र च तत्पुरुषे कृति बहुल ( ६।१।१४ ) नित्यलुक्वचनं प्रापकं पूर्वपदेषु सुबुत्पत्तिर्भवतीति ।" इति च रञ्जितः ।

## १५ । हिनुमीना ।

प्रहिणोतीति । हि गतौ । स्वादिभ्यः श्रुः (३।१।७३) । गुणः । प्रमीणातीति । मी हिंसायाम् । क्रादित्वाच् आ । प्रमीणीत इति । ई ह्रस्वघोरितौत्वम् ( ६।४।११३ ) । अथ कथं प्रहिणोति प्रमीणीत इत्यत्र णत्वम् ? यावता हिनुमीनेति स्वरूपयो र्ग्रहणम् । नचात्र गुणादौ विकारे कृते ते रूपे स्तः । तस्माच्चात्रैव भवितव्यं प्रहिणुतः प्रमीणातीति । अजादेशस्य स्थानिवद्भावादेकदेशविकृत-स्थानन्यत्वादृ ( प, ३८ ) वा भविष्यतीत्यदोषः । ननु प्रतिषिध्यते स्थानिवद्भावः । पूर्वत्रासिद्धीये न स्थानिवदिति दोष एवायमस्याः परिभाषायाः । तथाचोक्तम् अस्या दोषः संयोगादिलोपलत्वणत्वेऽपि ( १।१।५८, वा ) । अथ हिमीभ्या-मित्येवं कस्मान्नोक्तम् ? अशक्यमेवं वक्तुम् । अविकरणनकारस्यापि स्यात् । प्रहेनर्हन्मिति । प्रमीनर्हन्मिति । प्रहिणोतीति प्रहेः । अन्येभ्योऽपि दृश्यन्त इति (३।२।७५) विच् । गुणः । प्रमीणातीति प्रमीः । क्षिप् । प्रहेनर्हन् प्रस्यो (H) नर्हन्मिति षष्ठौसमासः ।

## १६ । आनि लोट् ।

प्रवपाणीति । वपेलोट् । मिप् । मेर्निः ( ३।४।८६ ) । आङ्, उत्तमस्य पिबे-त्याट् (३।४।८२) । प्रयाणीति । या प्रापणे । प्रवपानि मांसानोति । प्रकृष्टा वपा येषामिति बहुव्रीहिः । जश्शसोः शिरिति ( ७।१।२० ) शिरादेशः । नपुंसकस्य भलच्च इति ( ७।१।७२ ) नुम् । सर्वनामस्थाने चासम्बुद्धाविति ( ६।४।८ ) दौर्घः । प्रवपानीति । अत्र लोङ्ग्रहणाच्च भवति । प्रातिपदिकान्तनुम्विभक्तिषु चेत्यनेन ( ८।४।११ ) तर्हि कस्मान्न भवतीति ? भवत्येव पक्षे । ननु चोपसर्गादिति वक्तंते । नचानिं प्रति प्रशब्दस्योपसर्गत्वम् । किं तर्हि ? कृषिं प्रति । तस्मादुपसर्गत्वा भावादेव न भविष्यतीति किं लोङ्ग्रहणेन ? नैतदस्ति । मूलोदाहरणेष्वपि तर्हि न स्यात् । अत्र हि धातुं प्रत्युपसर्गत्वम् । नानिं प्रति । तस्मात् सामर्थ्यादि-होपसर्गग्रहणमनुवर्त्तमानं प्राद्युपलक्षणार्थं विज्ञायते यथाञ्, नासिकायाः संज्ञायां ( ५।४।११८ ) नसञ्चाखलादित्युपसर्गाच्चेत्यत्रोपसर्गग्रहणं ( ५।४।११९ )

(H) “कृषित् प्रमियो नर्हन्मिति दृश्यते । स चापपाठः । एरुकाच्च इति ( ६।४।८२ ) यथादेश-विधानात् । कश्चिन्नु समर्थयमान आङ् अपवादविषयेऽप्युत्सर्गोऽभिनिविशत इति ( प, ५८ ) ।” इति मैत्रेयः ।

प्राद्यपलक्षणार्थम् । ततश्चासति लोड्यग्रहणे स्यादेव णत्वमिति तन्निवृत्त्यर्थं लोडि-  
तुच्यते । नन्वेवमपि न कर्त्तव्यं लोड्यग्रहणम् । अर्थवद्ग्रहणे (प, १५) नानर्थकस्ये-  
त्यर्थवतो ह्यानिशब्दस्येदं ग्रहणम् । नहि प्रवपानि मांसानौत्यत्रानिशब्दोऽर्थ-  
वान् । किं तर्हि ? इकारः । एवं तर्ह्येतज्ज्ञापयति । अनित्येषा परिभाषेति ।  
तेनेह नूहन्पूषार्थ्यम्णां ( ६।४।१२ ) शायित्यत्रानर्थकस्यापीनो ग्रहणे सति बहु-  
वाग्गमोनि ब्राह्मणकुलानीत्यत्रापि दीघत्वं सिद्धं भवति । आनीत्याकारोच्चा-  
रणं किमर्थम् ? यदाङ्गामो न भवति तदा शुद्धस्य निशब्दस्य भूदित्येवमर्थम् ।  
ननु च नित्यमेवाङ्गागमेन भवितव्यम् । नहि तद्विधौ विकल्पोऽस्ति । एवं  
तर्ह्येतज्ज्ञापयति । अनित्यमागमशासनमिति । तेनापि शाकं पचानस्य सुखा  
वै मघवन् गृहा इत्यादयः प्रयोगाः सिद्धा भवन्तीति ।

१७ । नेर्गदनदपतपदघुमास्यतिहन्तियातिवातिद्राति-  
प्सातिवपतिवहतिशाम्यतिचिनोतिदेग्धिषु च ।

बुद्धिति बुसंज्ञकानां ग्रहणम् । मा इति माङ्माने मेङ् प्रणिदान इत्येतयो  
र्ग्रहणम् । ननु मौजूहिंसायां डुमिज् प्रक्षेपण इत्येतयोः मीनातिमिनोतिदीडां  
स्थपि चेति ( ६।१।५० ) कृतात्त्वयोः । नापि मा मानइत्येतस्य । ननु च गामादा-  
ग्रहणेष्वविशेष इति ( प, ११५ ) सर्वेषामेव ग्रहणेन भवितव्यम् । तत् कथं  
माङ्मेडोरेव ग्रहणं लभ्यते ? नैतदस्ति । इह इन्द्रे घि ( २।२।३२ ) ।  
अस्याक्षतरमिति ( २।२।३४ ) वचनमनपेक्ष्य घृइत्येतस्य पूर्वनिपातमकुर्वता नात्र  
वचनानुरोधेन प्रवर्त्तितव्यमपि त्विच्छयेति सूचितम् । तेन यत्रेच्छा भवति स  
एव गृह्यते । इच्छालक्ष्यानुरोधात्माङ्मेडोरेव ग्रहणं भवतीति युक्तम् । अत-  
एवेच्छया प्रवर्त्तितव्यमिति सूचनाद् यदापि मेङ् आत्वाभावे मेत्येत द्रूपं न सम्भवति  
तदापि तस्य ग्रहणं भवत्येव प्रणिमयत इति । प्रणिपद्यत इति । दिवादित्वाच्छन् ।  
अनुदात्तेत्वादात्मनेपदम् । प्रणिमिमीत इति । जुहोत्यादित्वाच्छ्लुः । स्थाविति  
( ६।१।१० ) द्विर्वचनम् । भृजामिदित्यभ्यासस्येत्वम् ( ७।४।७४ ) । ई हल्यवो  
रितीस्त्वम् ( ६।४।११३ ) । प्रणिष्यतीति । ओतः श्यनीत्योकार- ( ७।१।७१ )  
लोपः । उपसर्गात् सुनोतीति ( ८।१।३५ ) षत्वम् । प्रणिहन्तीत्यादिषु प्रणिष्ठा-  
तीति पर्यन्तेष्वदादित्वाच्छपो लुक् । प्रणिशाम्यतीति । शमामष्टानां दीर्घ इति

( ७।३।७४ ) दीर्घः । प्रणिदेग्धीति । दिह उपचये । लट् । पूर्ववच्छपो लुक् । दादेर्धातो घ इति ( ८।२।३२ ) घत्वम् । भषस्तथोर्धोऽध इति ( ८।२।४० ) धत्वम् । भलां जश् भयोति ( ८।४।५३ ) जश्त्वं गकारः । इह गदादीनां सप्तम्या निर्दिष्टत्वात् तस्मिन्निति निर्दिष्टे पूर्वस्येति ( १।१।६६ ) निर्दिष्टग्रहणस्यानन्तर्यार्थत्वादङ्गव्यवधानान्न भवितव्यमिति कस्यचिद् भ्रान्तिः स्यात् । अतस्तां निराकर्तुमाह अङ्गव्यवायेऽपीति । कथं पुनरिष्यमाणमङ्गव्यवाये णत्वं लभ्यते ? अत्र चकारस्यानुक्तसमुच्चयार्थत्वान् निव्यभिभ्योऽङ्गव्यवायेऽपीत्यतो ( ८।३।१९८ ) मण्डूकप्रुतिन्यायेनाङ्गव्यवाय इत्यस्यानुवृत्तेर्वा । ननु चाटो गदादिभक्तत्वात् तस्य ग्रहणेनैव ग्रहणम् । तत् कुतो व्यवयः ? नैतदस्ति । अङ्गस्य छङ्गागम उच्यते । विकरणान्तञ्चाङ्गम् । स ह्यङ्गस्य संघातस्य भक्तो न गदादिमात्रस्य । अतो न शक्यते गदादिग्रहणेन ग्रहीतुम् ।

### १८ । शेषे विभाषाऽकखादावषान्त उपदेशे ।

उपसर्गादिति वक्तते । उपसर्गत्वञ्च यं प्रति क्रियायुक्ताः प्रादयस्तं प्रति भवति । धातुरेव क्रियावाची । तमेव प्रति प्रादीनामुपसर्गत्वम् । ततश्चोपसर्गग्रहणेन धातो सन्निधापिते तस्यैवाकखादित्वमषान्तत्वञ्च विशेषणं विज्ञायत इत्यत आह अककारादि रखकारादिरषान्त उपदेशे यो धातु रिति । आद्यन्तग्रहणे उभे अपि विस्पष्टार्थं अकखे अषे इत्येवं सिद्धत्वात् । यदि सव्वैरेवाककारादिभि स्तदादिविधि स्तदन्तविधिर्वा स्यात् तदा सर्वेषां इन्द्रं कृत्वाऽकखष इत्येवं ब्रूयात् । अकखे अषे इति वचनात् केनचित् तदादिविधिः केनचित् तदन्तविधिरिति विज्ञायते । अत्र त्वेतावान् सन्देहः स्यात् केन तदादिविधिः । केन वा तदन्तविधिरिति । स चापि व्याख्यानाच्चिवर्त्तिष्यत इति । शेषग्रहणमिति स्पष्टार्थम् । यदि च गदादिषु विभाषा स्यात् पूर्वयोगो निरर्थकः स्यात् । उपदेशग्रहणमपि स्पष्टार्थमेव । शक्यतेतद् ह्युपसर्गादसमासेऽपि ( ८०।४।१४ ) णोपदेशस्येत्यतोऽनुवर्त्तयितुं मुपदेशग्रहणं मण्डूकप्रुतिन्यायेन । प्रणिपिनष्टीति । पिप्पल सञ्चूर्णे । रुधादिभ्यः अम् ( ३।१।७८ ) । इह च प्रतिषेध इत्यादि । प्रणिपेक्ष्यतीति । पिषेः षकारस्य षट्ठोः कः सीति ( ८।२।४१ ) कत्वेऽकखादित्वादषान्तत्वाच्चासत्युपदेशग्रहणे प्रतिषेधो न स्यात् । अस्मिंस्तु सति न भवति । उपदेशे षकारान्तत्वादिति । इह च मा भूदिति प्रतिषेध इत्यपेक्ष्यते । प्रणिपेक्ष्यते ।



अत्र विश प्रवेशन इत्येतस्य ब्रह्मादिसूत्रेण ( ८।२।३६ ) षत्वे कृते प्रकारान्तत्वा-  
दुपदेशग्रहणेऽसति प्रतिषेधः स्यात् । अस्मिंस्तु सति न भवति । अपि चोपदेश-  
ग्रहणेऽसति प्रणिचकार प्रणिचखादेत्यस्याभ्यासस्य कुहो शुरिति ( ७।४।६२ )  
चुत्वे प्रतिषेधो न स्यात् । अकखादित्वात् । अस्मिंस्तु सति भवति ।

### १६ । अनितेः ।

प्राणितीति । श्वस प्राणने अन च । पूर्ववच्छपो लुक् । रुदादिभ्यः  
सावंधातुक इतोट् ( ७।२।७४ ) । अनितेरिति श्रुतिपा निर्देशो धातुनिर्देशार्थ  
एव । न यङ्लुग्नित्त्वर्थः । न ह्यनिते यङ्प्राप्तिरस्ति । हलादित्वाभावात् ।

### २० । अन्तः ।

अन्तशब्दोऽयमवयववचनो ब्रह्मान्तवत् । हे प्राणिनि । क्तिबन्तात् सम्बुद्धिः ।  
तस्य हल्ङ्यादिलोपः ( ६।१।७८ ) । सम्बुद्धेरन्यत्र यो नकारः प्रातिपदिकान्त  
स्तस्य लोपेन भवितव्यमिति सम्बुद्धान्तस्योपन्यासः । सम्बुद्धौ हि न डिसम्बुद्धो-  
रिति ( ८।२।८ ) प्रतिषेधान्नलोपो न भवति । ननु च पूर्वणैषात्र णत्वं सिद्धम् ।  
तत् किमर्थमिदमारभ्यत इत्यत आह पदान्तस्येत्यादि । पदान्तस्येति ( ८।४।३७ )  
प्रतिषेधं वक्ष्यति । तस्यायं पुरस्तादपवाद आरभ्यते । अन्तश्च पदापेक्षया  
गृह्यते । तत्रैव सम्भवव्यभिचारौ स्तः । न त्वनित्यपेक्षः । व्यभिचाराभावा-  
दिति भावः । केचिदित्यादि । केचिदन्तग्रहणं पूर्वयोगएव सम्बध्नन्ति । अनितेरन्त  
इत्येकयोगमेव कुर्वन्तीत्यर्थः । किमर्थम् ? अन्तग्रहणं सामीप्यार्थम् । सामीप्यमर्थो  
यस्य तत् तथोक्तम् । समीपमेव सामीप्यम् । चातुर्वर्ण्यादित्वात् स्वार्थं यञ् । तद-  
मेनोदकान्तवत् समीपवचनस्तैरन्तशब्दः समाश्रित इति दर्शयति । किमर्थं पुनस्त  
एवमन्तशब्दं सम्बध्नन्तीत्याह निमित्तसमीपभूतस्येत्यादि । यदि हि पूर्वसूत्रेऽन्त  
शब्दः समीपवचनो न सम्बध्येत तदेहापि स्यात् पर्यनितीति । तस्मात् प्रकृतस्य  
णत्वनिमित्तस्य समीपो य एकवर्णव्यवहितः स प्रत्यासन्नो नकारस्तस्यैव णत्वं  
यथा स्यात् । पर्यनितीत्यत्र निमित्ताद् विप्रकृष्टस्य मा भूदित्येवमर्थम् पूर्वसूत्रे  
समीपवचनमन्तशब्दं सम्बध्नन्ति । एकवर्णव्यवहितस्येत्यनेन सामीप्यमाचष्टे ।  
अवर्णकव्यवहितस्य सामीप्यं नोपपद्येत्येतद् देशं नाशङ्कनीयम् । तस्यापेक्षि-  
कत्वात् । पर्यनितीत्यत्रैवानेकवर्णेन व्यवहितो नकारः । यणादेशे कृते सत्यकार-

यकाराभ्यां रेफस्य व्यवधानात् । प्राणितीत्यत्र त्वेकादेशे कृते सत्येकेन वर्णेन व्यवहितो नकारः । निमित्तादाकारेणैव केवलेन व्यवधानात् । यो ह्यनेकवर्णव्यवहितः स एकमपेक्ष्य विप्रकृष्टो भवति । इतरस्तु तमपेक्ष्य सन्निकृष्टः । सोऽप्यव्यवहितमपेक्ष्य विप्रकृष्टो भवति । भवत्येवं यद्यव्यवहितः सम्भवेत् । स चानितेर्न सम्भवतीति न भवति तदपेक्षं विप्रकृष्टत्वम् । ननु चाचः परस्मिन् पूर्वविधिवित्यत्र ( १११५७ ) पूर्वस्माद् विधिः पूर्वविधिरिति तत्पुरुषस्याश्रयणासत्वे कर्त्तव्ये सत्येकादेशस्य स्थानिवद्भावात् प्राणितीत्यत्रानेकेन वर्णेनापि व्यवहितो नकारः । पूर्वत्वासिद्धीये न स्थानिवदिति ( प, १२७ ) वचनान्न भवति स्थानिवद्भाव इत्यदोषः । तैरित्यादि । येऽत्रान्तशब्दः सामीप्यार्थमाश्रित्यैकयोगं कुर्वन्ति तेषां तस्य योगस्य प्राणित्यत्र सावकाशत्वाद् हे प्राणित्यत्र पदान्तस्येति ( ८१४३७ ) प्रतिषेधः प्राप्नोति । तस्मात् ते द्वितीयमप्यन्तस्य ग्रहणमाश्रित्या तन्त्रेण न्यायेनाश्रयितव्यम् । पदान्तस्य णत्वं यथा स्यात् । ननु येऽपि योगविभागं कुर्वन्ति तेऽन्तशब्दमवयववचनमाश्रयन्ति । तैरपि पूर्वसूत्रे सामीप्यवाच्यन्तग्रहणमाश्रयितव्यमेव । अन्यथा हि पर्यन्तितीत्यत्रापि णत्वं स्यादित्यत आह येषाम्बित्यादि । येषामिति योगविभागकारिणाम् । ते ह्यनेकवर्णव्यवहितस्यापि णत्वमिच्छन्त्येव । तस्मान्नार्थं स्तेषां पूर्वसूत्रेऽन्तग्रहणेन ।

## २१ । उभौ साभ्यासस्य ।

नकारोऽयमडादौनामेकोऽपि न भवतीति । ततो द्विर्वचने कृते सत्यभ्यासनकारेण व्यवहितत्वादितरस्य नकारस्य न स्यात् । इत्थं च । तस्मात् तस्यापि यथा स्यादितोदमारभ्यते । प्राणिणिषतोति । सन् । इट् । अजादे द्वितीयस्येति ( ६११२ ) सन्यडोरित्यनेन ( ६११८ ) निशब्दो द्विरुच्यते । प्राणिणदिति । ण्यन्ताकुड् । णिलोपः । तस्य द्विर्वचनेऽचोति ( १११५८ ) स्थानिवद्भावान्निशब्दस्य द्विर्वचनम् । पूर्वत्वासिद्धीयमित्यादि । पूर्वत्वासिद्धीयमद्विर्वचन ( प, १२७ ) इत्येतस्मिन्नसति द्विर्वचने कर्त्तव्ये णत्वस्यासिद्धत्वात् प्राग् द्विर्वचनेन भवितव्यम् । अत्रास्मिन् सूत्रेऽसति प्रथमेन नकारेण व्यवाये द्वितीयस्थानितैरित्यनेन ( ८१४१८ ) णत्वं न स्यादिति प्राणिणिषतोत्यादि न सिध्यति । अस्मिन्स्तु पूर्वत्वासिद्ध ८१२१) मित्यस्यापवादे सत्यनितैरित्यनेन ( ८१४१८ ) परत्वात्त्वमेव क्रियते । ततः कृतणत्वस्य द्विर्वचने कृते सिद्धमेवैतदन्तरेणाप्येतत् सूत्रम् । यद्येवं किमर्थमिद

मारभात इत्यतश्चाह एतत्त्वित्यादि । शक्यार्थे कृत्यः । इतिकरणो हेतौ । तुशब्दोऽयमवधारणे । यस्मात् तदपवादवचनं नैव शक्यमाश्रयितुं तस्मात् सूत्रमिदमारभाते । यदि हि तदेवाश्रीयते तदेदं सूत्रं न कर्तव्यं स्यात् । ततश्चास्यापवादवचनस्यासर्वविषयता न विज्ञायते । एव मूढ माख्यदौजदित्यत्र पूर्वत्रासिद्धस्याभावाद् ढत्वादीनामसिद्धत्वाद् हत् इत्येतस्य द्विवचनं न स्यात् । अस्मिंस्तु सूत्रे सति तस्यापवादवचनस्यासर्वविषयता विज्ञायते । तेनौजदित्यत्र ढत्वादीनामसिद्धत्वाद् हत् इत्येतस्य द्विवचनं भवति । अथोभाविति किमर्थम् ? यावता प्वस्य नकारस्य पूर्वसूत्रेणैव णत्वं सिद्धम् । इतरस्य त्वारम्भसामर्थ्यात् । अन्तरेणाप्युभाविति वचनं णकारस्य व्यवयेऽप्यनेन भविष्यति । एवं मन्यते । साभ्यासस्येत्येतावतुच्यमाने यथाजादे द्वितीयस्येति ( ६।१।२ ) द्विवचनमारभमाणं प्रथमद्विवचनस्यापवादो विज्ञायते तथेहाप्यनङादिव्यवाये द्वितीयस्य नकारस्य णत्वमारभमाणं पूर्वस्यापवादो विज्ञायते । साभ्यासस्येति वचनं विस्मयार्थम् । उभावित्यनेनैव सिद्धत्वात् । नह्यनभ्यासस्यानितेरुभौ नकारौ सम्भवतः ।

## २२ । हन्तेरत्पूर्वस्य ।

हन्तेरित्यवयवलक्षणा षष्ठी । अत्पूर्वस्येति । अत्पूर्वो यस्मादिति बहुव्रीहिः । नकारोऽन्यपदार्थः । प्रहण्यत इति । हन हिंसागत्योः । भावकर्मणो-(१।३।१३) रित्यात्मनेपदम् । प्रपन्नतीति । गमहनेत्यादिनोपधालोपः ( ६।४।८८ ) । हो हन्तेर् जिन्नेष्विति ( ७।३।५४ ) कुत्वम् । प्राधानीति । लुङ् । चिण् भावकर्मणो ( ३।१।६६ ) रिति च्ने चिण् । अत उपधाया ( ७।२।११६ ) इति वृद्धिः । चिणो लुगिति ( ६।४।१०४ ) तकारस्य लुक् । श्रुतिपा निर्देशो धातुनिर्देशार्थ एव । न यङ्लुग्नित्यर्थः । प्रजङ्घनोतीति । द्विवचने चुत्वे जश्त्वे कृते परस्य नकारस्य जकारेण व्यवधानास्तत्वं न भविष्यतीति । प्वस्य तु नश्चापदान्तस्य झलौत्यनुसारे ( ८।३।२३ ) सत्यनुसारीभूतत्वाच्च । अत इति कर्तव्ये पूर्वस्येति वचनं बेचित्रार्थम् । (I)

## २३ । वमो वा ।

पूर्वेण नित्ये प्राप्ते विकल्पार्थं वचनम् । वाग्रहणं पूर्वविधीनां नित्यत्वज्ञाप-

नार्थम् । अन्यथा हि योगारम्भसामर्थ्यादेवास्य विधिर्नित्यत्वं विज्ञायेत । पूर्वेषां तु विधीनां शेषे विभाषित्यतो ( ८१४।१८ ) विभाषाग्रहणस्यानुवृत्तेः पाक्षिकत्वं स्यात् । इह तु वाग्रहणे द्वयोर्विभाषयोर् मध्ये ये विधयस्तएव नित्या इति तेषां नित्यत्वं विज्ञायते ।

## २४ । अन्तरदेशे ।

अन्तरपरिग्रह ( ११४।६५ ) इत्यत्रान्तःशब्दस्याङ्क्विविधित्वेऽप्युपसर्ग-संज्ञा वक्तव्येत्यनेन एत्वविधायुपसर्गसंज्ञाया विद्यमानत्वाद् धन्तेरत्पूर्वस्येत्यनेनैव ( ८१४।२२ ) एत्वे सिद्धेऽदेशार्थोऽस्य योगस्यारम्भः । अन्तर्हणनमिति । अत्र भावे ल्युट् । मध्ये हननमित्यर्थः । अन्तरपरिग्रह इति ( ११४।६५ ) गतिसंज्ञ-कत्वात् कुगतिप्रादय इति ( २।२।१८ ) समासः । अन्तर्हणनो देश इति । अधिकरणे लुगट् । अन्तः शब्दादवन्तस्य हन्तेरन्तर्घणो देश इति निपातनादेव देशाभिधानेऽपि एत्वम्भवति ।

## २५ । अयनञ्च ।

अयनमिति । अयतेरिणो वा लुगटि रूपम् । कृत्यच इत्यनेनैव ( ८१४।२६ ) सिद्धेऽदेशप्रतिविधानार्थं वचनम् । चकारिणादेशग्रहणमुपसर्गग्रहणञ्चानुक्रथति । तेषामुत्तरवानुवृत्तिनिरासार्थम् ।

## २६ । छन्दस्यदवग्रहात् ।

अवग्रह्यने विच्छिद्य पठ्यतइत्यवग्रहः । ऋचासावग्रहश्चेत्यदवग्रहः । ऋका-रादवग्रहात् पूर्वपदादित्येता स्तिसः समानाधिकरणाः पञ्चम्यः । ऋकारमात्रञ्च पूर्वपदं न भवतीति सामर्थ्यात् पूर्वपदैकदेशे ऋकारे पूर्वपदशब्दो वर्तन्त इति दर्शयति । समुदायेषु हि प्रवृत्ताः शब्दाः कचिदवयवेष्वपि वर्तन्त इति । यथा पटो दग्ध इत्यतः पटैकदेशे पटशब्दः । नृमणा इति । नरि मनोऽस्येति बहुव्रीहिः । अत्वसन्तस्य चाधातोरिति ( ६।४।१४ ) दोषः । पिब्याणमिति । यान्त्यनेनेति यानम् । करणे लुगट् । पितु र्यान मिति षष्ठोऽसमासः । अत्र होत्यादिना ऋकारस्यावग्रहत्वं दर्शयति । अवग्रहग्रहणमित्यादि । यद्यवग्रहग्रहणं न क्रियते ततोऽप्यपदान्तादनवग्रह्यमाणादृक्कारात् स्यात् । अस्मिन्सु सति न भवति ।

पदान्तस्यैवावग्रहो भवति । नापदान्तस्य । अत्र केषाञ्चिद् दर्शनम् । अत्र संहितायामित्यनुवर्तमानमपि नाभिसम्बध्यते । अवग्रहग्रहणात् । तेन यदावगृह्यत ऋकार स्तदैव णत्वं भवति । नान्यदेति । अपरे तु मन्यन्ते यथाऽनृत्यन्नपि नर्तनयोग्यत्वान्नर्तक इत्युच्यते तथाऽनवगृह्यमाणोऽपि ऋकारोऽवग्रहयोग्यत्वाद-  
वग्रहइत्युक्तः । अत एतदुक्तं भवति । अवग्रहयोग्यादृक्काराण्यत्वं भवति । एवं सत्यवग्रहग्रहणे संहिताधिकारात् संहितायामेव णत्वं भवति । नावग्रहादिति ।

## २७ । नञ् धातुस्थोरुषुभ्यः ।

धातो तिष्ठतीति धातुस्थः । सुपि स्थइति ( ३।२।४ ) कप्रत्ययः । उर्विति ध्विति च स्वरूपग्रहणम् । नसिति नासिकादेशस्यास्मदादेशस्य च सामान्येन ग्रहणम् । ततेहास्मदादेशएव कार्यी । नेतरः । इतरस्य धातुस्थादिभ्यः परस्या-  
सम्भवात् । उत्तरत्र हि नासिकादेशस्य कार्यित्वम् भविष्यति । रक्षा ण इति । रक्ष पालन इत्यस्माद् धातो लोट् । मध्यमपुरुषैकवचनान्तात् परस्यास्मदो द्वितीयान्तस्य बहुवचनस्य वसूनसाविति ( ८।१।२१ ) नसादेशः । ह्यचोऽतस्तिङ् इति ( ६।३।१३५ ) पूर्वपदस्य दीर्घः । शिक्षा ण इति । शिक्ष विद्योपादान इत्यस्मात् तथाविधादेवास्मदो नसादेशः । उरुण स्तुधीति । कृजो लोट् । सिप् । सेह्यपिञ्चेति ( ३।४।८७ ) हिरादेशः । शुश्रूणपृक्कृष्टभाष्कृन्दसीति ( ६।४।१०२ ) हेर्धिरादेशः । कःकरदित्यादिना ( ८।३।५० ) विसर्जनौयस्य सत्वम् । अभोष ण इति । इकः सुजोति ( ६।३।१३४ ) दीर्घः । सुज इति षत्वम् ( ८।३।१७ ) । एवमूर्ध्व ऊषुण इत्यत्राप्युकारस्य निपातस्य चेत्यनेन ( ६।३।१३६ ) दीर्घः । सुज इति ( ८।३।१०७ ) षत्वम् । चकारेण च्छन्दसीत्यनुकथ्यत उत्तरत्रानुवृत्ति-  
निरासार्थम् ।

## २८ । उपसर्गाद् बहुलम् ।

नसादेशस्याक्रियावाचित्वात् तं प्रत्युपसर्गत्वं न सम्भवतीति प्राद्युपलक्षणार्थं मेतदुपसर्गग्रहणं विज्ञायते । प्र णइति । पूर्ववदस्मदो नस् । प्रणसमिति । प्रगता नासिका यस्येति बहुव्रीहिः । उपसर्गाच्चेत्यच् ( ५।४।११८ ) समासान्तः । नासिकायाश्च नसादेशः ।

## २६ । कृत्यचः ।

कृत्यो यो नकारोऽच उत्तरइति । एतेनाच इति नकारस्येदं विशेषणम् । नतु कृत इति दर्शयति । यदि कृत एव विशेषणं स्यात् प्रवपणमित्यत्र एत्वं न स्यात् । नह्यत्र कृदचः परः । नकारस्तु सम्भवत्येव यदि कृत एतद् विशेषणं स्यात् । तदा न भाभूपकमिगमिप्यायीत्यादौ ( ८४।३४ ) कस्यादीनां ग्रहणमनर्थकं स्यात् । प्राप्तभावात् । नह्येतेभ्यो यः कृद् विधीयते सोऽचः परः सम्भवति । तेषामनजन्तत्वात् । तस्मान्नकारस्येदं विशेषणं युक्तम् । कृतस्थानां येषां एत्वं सम्भवति तान् दर्शयितु माह अनमानानीयानीत्यादि । अनो योरादेशः । मान आगतसुकः शानच् कानच् चानशः । अनोयर् तव्यदादिसूत्रेण ( ३।१।८६ ) यो विहितः । अनिराक्रोशे नञ्प्रनिरिति ( ३।३।११२ ) । इनिः सुप्यजातौ णिनि- स्ताच्छील्य इति ( ३।२।७८ ) । आवश्यकधर्मण्योरिनिरिति ( ३।३।१७० ) । अयच्च उत्सृष्टानुबन्धः । निष्ठादेशो रदाभ्यां निष्ठातो न इति ( ८।२।४२ ) प्रकरणे यो विहितः । प्रयाणमिति । प्रपूर्वाद् यातेर् ल्यट् । प्रयायमाणमिति । कर्मणि लकारः । शानच् । यक् । अने सुगिति ( ७।२।८२ ) सुक् । प्रयाणीय- मिति । अनोयर् । अप्रयाणिरिति । आक्रोशे नञ्प्रनिरित्यनिः ( ३।३।११२ ) । प्रयायिणाविति । आतो युक् चिण्कृतोरिति ( ७।३।३३ ) युक् । प्रहीण इति । ओहाक् त्यागे । ओदितस्येति ( ८।२।४५ ) तकारस्य नकारः । घुमा- स्थेत्यादिनेत्वम् ( ६।४।६६ ) । प्रमग्नइति । टुमस्जो शुद्धौ । मस्जिनशोर् भलोति ( ७।१।६० ) नुम् । स च भवञ्चकारात् पूर्वी भवति । मस्जिरन्यात् पूर्वं नुममिच्छन्त्यनुषङ्गसंयोगादिलोपार्थमिति ( १।१।४७, वा ) वचनात् । अनिदितामित्यादिनास्य नकारलोपः ( ६।४।२४ ) । स्कोरित्यादिना ( ८।२।२८ ) सकारस्य च । चोः कुरिति ( ८।२।३० ) कुत्वम् । परिभुग्नइति । भुजो कौटिल्ये । निर्भिण्डइति । लाभसत्ताविचारणार्थाणां विदौनामन्यतमस्य रूपम् । न विद ज्ञानइत्यस्य । सेट् ल्यात् तस्य । अत्राच उत्तरो न भवति । तस्मान्निर्भिण्डस्य सिद्धय उपसंख्यानं प्रतिपादनं कर्तव्यमित्यर्थः । तत्रेदं प्रतिपादनम् । पूर्वसूत्राद्- हुलग्रहणमनुवर्त्तते । तेनानचोऽपि परस्य भविष्यतीति ।

## ३० । शे विभाषा ।

पूर्वेण नित्ये प्राप्ते विकल्पार्थमिदमारभ्यते । यस्येवं विभाषाग्रहणमनर्थकं

स्यात् । आरम्भसामर्थ्यादेव विकल्पो विज्ञायते । नेतत् । विपर्ययोऽपि सम्भाव्येत । अयन् नित्यो विधिः । पूर्वसूत्रन्तु बहुलग्रहणानुवृत्तविभाषेति । अन्तादयो विहित इति । एतेन णेरिति विहितविशेषणत्वं दशयति । तस्य च प्रयोजनं वृत्तौ वक्ष्यति । प्रयाप्यमाणमिति । हेतुमति चेति ( ३।१।२६ ) णिच् । अर्त्तिङ्गीत्यादिना ( ७।३।३६ ) पुक् ।

### ३१ । हलस्येजुपधात् ।

चकारो विभाषेत्यनुकर्षणार्थः । तेनोत्तरत्र विधिर्नित्यो भवति । प्रकीर्णमिति । कुप क्रोधे । प्रेहणं प्रोहणमिति । ईह चेष्टायाम् । ऊह वितर्के । अत्र कृत्यच इति ( ८।४।२८ ) नित्यमेव भवति । कथं पुनर्ज्ञायते हलग्रहणमिहादेर् विशेषणम् ? नत्वन्तस्येत्यत आह इजुपधस्येत्यादि । सर्वएवेजुपधाधातवो हलन्ता एवेतीजुपधादेव हलन्तत्वे लब्धे हलग्रहणं क्रियमाणमादेर्विशेषणं विज्ञायते ।

### ३२ । इजादेः सनुमः ।

हलइत्यनुवर्त्तत इति । तदनुवृत्तेः प्रयोजनं वक्ष्यति । ननु च पूर्वसूत्रे हलग्रहणमादेर्विशेषणम् । अन्तस्य विशेषणेन चेहार्थं इत्याह तेनेत्यादि । नहीजादिर्धातुः कश्चिद् धलादि विद्यते । सामर्थ्यात् । तेन हलग्रहणानुवृत्तेन तदन्तविधिर्भवति । सनुमइति । सानुस्वारादित्यर्थः । कुतएतत् ? नुमग्रहणस्यानुस्वारोपलक्षणार्थत्वात् । कस्मात् पुनरेवं व्याख्यायते ? नियमार्थत्वादस्य योगस्य । एवञ्चास्य नियमार्थता भवति यदि नुमग्रहणमनुस्वारोपलक्षणार्थं भवति । नान्यथा । असति विधेये नियमार्थता विज्ञायते । यदि नुमग्रहणं नुमएव प्रतिपादकं स्यान् नानुस्वारोपलक्षणार्थं स्यात् । एवञ्च सति यत्र कृत्यच इत्यनेन ( ८।४।२८ ) न सिध्यति तत्र स्यादेवास्य विधेयत्वम् । कैतेन न सिध्यतीति ? इवि व्याप्तौ ( J ) प्रेम्बनमिति । अत्र यद्यपि चाट्कुप्वाड्नुम्व्यवायेऽपी- ( ८।४।२ ) त्यनुवर्त्तते तथापि तेनात्र न प्राप्नोति । नुमग्रहणस्यानुस्वारोपलक्षणार्थत्वात् । इह चानुस्वाराभावात् । तस्मान्नियमार्थतामस्येच्छता नुमग्रहणस्यानुस्वारोपलक्षणार्थत्वं वेदितव्यम् । एवं प्रेङ्गण मित्यादौ कृत्यच ( ८।४।२८ ) इति सिद्धे नियमार्थमेतत्

सम्पद्यते । अनुस्वारोपलक्षणार्थता च नुम इजादेः सनुमइति महतः सूत्रस्य प्रणय-  
नादवसीयते । यदि हि नुमग्रहणं नुमएव प्रतिपादकं स्यान्नानुस्वारोपलक्षणार्थं  
तदानीमिवैरित्येवं ब्रूयात् । नहीवेरन्यो धातुरिजादिर्हलन्तः सनुम् सम्भवति ।  
इत्थिप्रभृतयः सम्भवन्तीति चेत् ? न । अनुस्वारे कृते नुमोऽभावात् । प्रेङ्गणमिति ।  
उख नखेत्यादौ कवर्गान्त इत्थिः पठ्यते । तस्येदिच्चान्नुम् ( ८१४।५८ ) । नश्चापदान्तस्य  
भ्रूलोत्यनुस्वारः ( ८१३।२४ ) । अनुस्वारस्य ययि परसवर्णत्वम् । तस्यासिद्धत्वा-  
दनुस्वार एवायम् । प्रोश्मण मिति । उभ उन्भ पूरणे । पूर्ववदनुस्वारः । ननु च  
कृत्यच इत्येवं ( ८१४।२६ ) सिद्धमत्र । किमर्थमिदमारभ्यत इत्याह सिद्ध इत्यादि ।  
प्रमङ्गनमिति । तत्रैव गत्यर्थवर्गं मगिः पठ्यते । क्वचित् प्रमङ्गनमिति पाठः । स  
मकि मण्डन इत्यस्य द्रष्टव्यः । ननु चासति विधेयि नियमार्थता भवति । इह च  
णैर्विभाषायां प्राप्तायां नित्यं णत्वं विधेय मस्ति । विधिनियमसम्भवे हि विधिरिव  
ज्यायानिति ( प, १०६ ) । ततो ण्यन्तान्नित्यं विध्यर्थमेतत् कस्मान्न भवतीत्याह  
हलइत्यधिकारादित्यादि । पूर्वसूत्राद्वलइत्यनुवर्तते । तेन च तदन्तविधिरित्युक्तम् ।  
नहि हलन्तो भवति ण्यन्तो धातुः । किं तर्हि ? अजन्तः । न च हलन्तादुच्यमान  
मजन्ताद् भवितुमर्हति । तस्माद्देदं ण्यन्ते नित्यं विध्यर्थम् भवति । ननु च णिलोपे  
कृते ण्यन्तोऽपि हलन्तो भवति । ततश्च हलइत्यधिकारेऽपि स्यादेव विध्यर्थता ।  
नेतदस्ति । विहितविशेषणाश्रयणात् । एतच्चोद्यनिरासायाह इजादेः सनुमो  
हलन्ताद् धातोर्यो विहितः कर्तुमिति । विहितविशेषणमाश्रितम् ।

### ३३ । वा निसनिन्ननिन्दाम् ।

णिसि चुम्बने । णिचि रोषे । णिदि कुत्सायाम् । णोपदेशत्वादेशामुप-  
सर्गेत्यादिना ( ८१४।१४ ) नित्ये प्राप्ते विकल्पार्थमिदं मारभ्यते । यद्येवं न कर्तव्यं  
वाग्रहणम् । पृथग्, योगकरणादेव विकल्पो भविष्यति । नेतदस्ति । विपर्य-  
योऽपि विज्ञायेत । अयं विधिर्नित्यः स विभाषेति । उपसर्गादसमास इत्य-  
( ८१४।१४ ) स्यान्तरमस्मिन् कर्तव्य इहास्य कारणं पूर्वविधेर्नित्यत्वज्ञाप-  
नार्थम् । द्वयोर्विभाषयोर्मध्ये ये वै विधयस्ते नित्या भवन्तीति ।

### ३४ । न भाभूपूकमिगमिप्यायिवेपाम् ।

पूग्रहणेन पूजुग्रहणं द्रष्टव्यमिति । पूङ् पवन इति भ्वादौ यः पठ्यते तस्य-



ग्रहणं नेष्यते । तेन क्रैयादिकस्य चेत्थ्यते । कथम् पू इत्युच्यमाने पूजएवग्रहणं लभ्यते ? उच्यते । कृत्यच इति ( ८।२।२८ ) कृतीति योगविभागात् । योगविभागादिष्टसिद्धिरिति ( प, १२४ ) पूजएव योगविभागेन एत्वं भवतीति । एवं योगविभागेन पूजः परस्य कृत्यस्य नकारस्य एत्वेऽसाधिते पारिशेष्यात् पूजएव ग्रहणं विज्ञायते । एतन्तानाञ्चेत्यादि । एतन्तानां ग्रहणं शब्दान्तरत्वान्न प्राप्नोति । तस्मादुपसंख्यानं कर्त्तव्यमेवेति । तस्य प्रतिपादनं मित्यर्थः । तत्रेदं प्रतिपादनम् । नेति योगविभागः कर्त्तव्यः । तेन एतन्तानामपि न भविष्यतीति । न चैवं सति भादीनां ग्रहणमनर्थकं स्यात् । पूर्वयोगस्यासर्वविषयत्वज्ञापनात् । एवं ह्यतिप्रसङ्गः परिहृती भवति ।

### ३५ । षात् पदान्तात् ।

निष्पानं दुष्पानमिति । इदुदुपधस्येति ( ८।३।४१ ) विसर्जनीयस्य षत्वम् । इह कृत्यच इत्यनेन ( ८।४।२८ ) ( K ) प्राप्तिः । सर्पिष्पानं यजुष्पानमिति । षष्ठीसमासः । इसुसोः सामर्थ्य इत्यनुवर्त्तमाने ( ८।३।४४ ) नित्यं समास इत्यादिना ( ८।३।४५ ) विसर्जनीयस्य षत्वम् । अत्र वा भावकरणयोरिति ( ८।४।१० ) प्राप्तिः । पदान्तादिति षष्ठीसमासोऽयमिति मन्यमानो यो देशयेदयेह एत्वप्रतिषेधः कस्मान्न भवति सुमरपिष्केणेति ? अत्र पदस्यान्तः षकार इति तंप्रत्याह पदेऽन्तइत्यादि । षष्ठीसमासे हि सति एत्वस्य प्रतिषेधः स्यात् । नचायं षष्ठीसमासः । किं तर्हि ? सप्तमौति योगविभागात् समासः ( २।१।३० ) । पदे परभूतेऽन्तः पदान्त इति । नचात्र पदे परभूते षकारोऽन्तः । कश्चिदस्यापदसंज्ञकत्वात् । तेनेह न भवति एत्वप्रतिषेधः । शोभनं सर्पिरस्येति बहुव्रीहिः । शेषादिभाषेति ( ५।४।१५४ ) कप् ।

### ३६ । नशेः पान्तस्य ।

उपसर्गादसमास इत्यादिना ( ८।४।१४ ) प्राप्तस्य एत्वस्य प्रतिषेधः क्रियते । प्रनष्ट इति । एतद्दर्शने । तस्मान्निष्ठा । मसज्जिनशो भलौति ( ७।१।३६ ) नुम् । अनदितां हलउपधायाः कृडितौति ( ६।४।२४ ) नलोपः । ब्रह्मादिसूत्रेण

( K ) यथा कृत्यचइति ( ८।४।२८ ) प्रयायिणावित्यत्र विकल्पितं एत्वं बाधित्वा नित्वं भवति तथात्रापि वा भावकरणयोरिति ( ८।४।१० ) विकल्पं बाधित्वा कृत्यचइत्यनेन ( ८।४।२८ ) प्राप्तिरु वेदितव्या ।

( ८१२३६ ) षत्वम् । प्रणश्यतीति । दिवादित्याच्छान् । अथान्तग्रहणं किमर्थम् ? यावता नशेः ष इत्युच्यमाने नशौ विशिष्यमाने येन विधिस्तदन्तस्येति ( १११७२ ) तदन्तविधौ षान्तस्य णत्वप्रतिषेधो भविष्यतीत्याह अन्तग्रहणं सित्यादि । प्रनङ्ग्यतीति । पूर्ववत् षत्वे षटोः कः सीति ( ८१२४१ ) कत्वम् । अन्नं यद्यन्तग्रहणं न क्रियेत कत्वे षान्तता नास्तीति प्रतिषेधो न स्यात् । अस्मिन्सु सति कत्वेऽपि कृते भवति । एतदेव हि तस्य प्रयोजनं भूतपूर्वेऽपि षान्ते प्रतिषेधो यथा स्यात् ।

### ३७ । पदान्तस्य ।

अट् कुप्वाड्नुम् व्यवयेऽपीति ( ८१४१२ ) प्राप्तस्य णत्वस्य प्रतिषेधोऽयमुच्यते । वृत्तानिति । प्रथमयोः पूर्वसवर्णं इति ( ६१११०२ ) दीर्घः । तस्माच्छसो नः पुंसीति ( ६१११०३ ) सकारस्य नकारः ।

### ३८ । पदव्यवायेऽपि ।

निमित्तनिमित्तिनोः प्रकृतत्वादुभयोरिव व्यवयो विज्ञायते इत्यत आह पदेन व्यवये सति निमित्तनिमित्तिनोरित्यादि । माषकुम्भवापेनेति ( L ) माषाणां कुम्भः माषकुम्भः । तं वपतीति कर्मण्यण् ( ३२११ ) । तदन्तात् ढतीयेकवचनम् । अत्र प्रातिपदिकान्तनुम्विभक्तिषु चेति ( ८१४११ ) प्राप्तिः । चतुरङ्गयोगेनेति । अत्र कुमति चेति ( ८१४१३ ) प्राप्तिः । चत्वार्यङ्गान्यस्यति बहुव्रीहिः । तेन योगश्चतुरङ्गयोगः । कर्तृकरणे कृता बहुलमिति ( २११३२ ) ढतीयासमासः । पूर्वत्र कुम्भशब्देन व्यवयः । उत्तरत्र त्वङ्गशब्देन । प्रावनङ्गमिति । नह बन्धने । निष्ठा । नहो धः ( ८१२३४ ) । भषस्तथो धोऽधः ( ८१२४० ) । जलाञ्जश् भशौ ( ८१४१३ ) त्येते विधयः कर्तव्याः । गतिसमासः । अत्रावशब्देन व्यवयः । णत्वप्राप्तिस्तूपसर्गादसमासेऽपीत्यादिना ( ८१४१४ ) । एवं प्रगान्नयामइत्यत्रापि । व्यवधा-

( L ) “माषकुम्भवापेनेत्यादावुत्तरपदत्वे चापदादिविधाविति ( १११६३, वा ) वचनादुत्तरस्य पदत्वे कर्तव्ये प्रत्ययलक्षणनिषेधः । कथं कुम्भादेः पदत्वम् ? यतो पदव्यवाये प्रतिषेधो भवेत् । उच्यते । उत्तरपदत्वे चापदादिविधावित्य- ( १११६३, वा ) वापदादिविधिः पदादिशब्दमारभ्य ये विषया सप्तपलक्षणम् । तेन सात्पदाद्योरित्येतदारभ्य ( ८११११ ) कार्येष्वपदादिविधाविति वचनादुत्तरस्य पदत्वं भवत्येव । अत्र च ज्ञापकं षात् पदान्तादित्यत्र ( ८१४३ ) पदे परभूतेऽन्तः पदान्तइति । एवमर्थमन्त-स्योपादानम् । नहि तदन्यथा सम्भवति ।” इति तन्त्रप्रदीपे मेलेयरचितः ।

नन्तु गामित्यनेन । इदन्तु च्छान्दसमुदाहरणम् । नहि भाषायां व्यवहिताना-  
मुपसर्गाणां धातोः प्राक् प्रयोगोऽस्ति । किं तर्हि ? छन्दसि परेऽपीत्यत  
( १।४।८२ ) छन्दसीत्यनुवर्तमाने व्यवहिताश्वेत्यनेन ( १।४।८२ ) छन्दसि  
व्यवहितो भवति । गोशब्दस्यौकारस्यौतोऽम् शसोरित्यात्वम् ( ६।१।८३ ) ।  
पदव्यवाय इत्यादि । योऽयं पदव्यवाये प्रतिषेध उच्यते सोऽतद्धिते  
भवतीत्येतदर्थरूपं व्याख्येयमित्यर्थः । तत्रेदं व्याख्यानम् । वा निसनिञ्च  
निन्दामित्यतो ( ८।४।३३ ) मण्डूकप्लुतिन्यायेन वाग्रहणमनुवर्तते । सा च  
व्यवस्थितविभाषा । तेन तद्धिते प्रतिषेधो न भविष्यतीति । आर्द्रगोमयेणेति ।  
गोरिदं गोमयम् । गोश्च पुरोष इति ( ४।३।१४५ ) मयट् । आर्द्रञ्च तद् गोमय-  
ञ्चेति कर्मधारयः । गोशब्देन पदेन व्यवधानम् । पदसंज्ञा चास्य स्वादिष्व-  
सर्वनामस्थान इत्यनेन ( १।४।१७ ) ।

### ३८ । क्षुभादिषु च ।

रषाभां नो ण ( ८।४।१ ) इत्यादिशास्त्रेण प्राप्तस्य णत्वस्य प्रतिषेधोऽयमुच्यते ।  
क्षुभ्रेति स्वरूपग्रहणमेतत् । न धातुग्रहणम् । अन्यथा क्षोभण मित्यत्रापि स्यात्  
प्रतिषेधः । यद्येवं क्षुभ्रन्तीत्यत्र आभ्यस्तयोरात ( ६।४।११२ ) इत्याकारलोपे कृते  
क्षुभ्रोत इत्यत्रेहल्यघोरितौत्वे ( ६।४।११३ ) कृते णत्वस्य प्रतिषेधो न स्यात् ।  
स्वरूपस्याभावात् । अजादेशस्य स्थानिवद्भावादेकदेशविकृतस्यानन्यत्वाद्वा ( प, ३८  
भविष्यतीत्यदोषः । एतान्युत्तरपदानीत्यादि । एतेन पूर्वपदात् संज्ञायामग  
( ८।४।३ ) इति प्राप्तिं दर्शयति । हरिनन्दीति । ताच्छील्ये णिनिः । हरिनन्दन  
इति । लुङ्ङन्तेन समासः । एवं हरिनगरमित्यत्रापि नगरेण षष्ठोसमासः ।  
नरीनृत्यत इति । रीगदुपधस्य चेत्यभ्यासस्य ( ७।४।८० ) रीगागमः । अट्-  
कुप्ताडित्यादिना ( ८।४।२ ) प्राप्तिः । एवं तृप्पोतीत्यत्रापि । तृप प्रीणने ।  
व्यत्ययेन श्रुः । परिनर्त्तनं परिग्रहनमिति । गतिसमासौ । कृत्यच इति  
( ८।४।२८ ) प्राप्तिः । शरनिवेशादयो दर्भान्पपर्यन्ताः षष्ठोसमासाः । अनूप  
इति । अनुगता आपो यस्मिन्निति बहुव्रीहिः । ऋक्पुरब्धूः पथामानञ्च  
इत्यकारः ( ५।४।७४ ) समामान्तः । ऊदनोर्देश इत्यत्वम् ( ६।३।८८ ) । सवर्ण-  
दीर्घत्वम् । आचार्यादणत्वञ्चेति । चकाराणत्वञ्च । तेन विभाषा सम्पद्यते ।  
व्यवस्थितविभाषाविज्ञानादाचार्य्येणेति नित्यं णत्वम् भवति । आचार्य्यभोगी-

न इति । आत्मन्विश्वजनभोगोत्तरपदात् खः ( ५।१।८ ) । अट्कुप्पादिना ( ८।४।२ ) प्राप्तिः । एव माचार्यानीत्यत्रापि । इन्द्रवरुणेत्यादिना ( ४।१।४८ ) ङीष् । आनुगागमश्च । चकारस्यानुक्तसमुच्चयार्थत्वादपरिसमाप्तिं क्षुभादेर्बोधयतीति मत्वाह क्षुभादिराकृतिगणः ।

### ४० । स्तोः शुना शुः ।

शकारचवर्गाभ्यां सन्निपात इत्यादि । सन्निपात आनन्तर्य इत्यर्थः । वृक्षश्चेति । वा शरीति ( ८।३।३६ ) विसर्गस्य सकारः । तस्यानेन शकारः । मज्जतीति । टमसृजो शुद्धौ । भलाञ्जश्च भक्ष्येति ( ८।४।५३ ) सकारस्य दकारः । तस्यानेन जकारः । शुत्वे कर्त्तव्ये जश्चत्वस्यासिद्धत्वं नाशङ्कनीयम् । मज्जिनशोर्भूलौत्यत्र (M) मज्जेः कृतचुत्वनिर्देशात् । असिद्धत्वे ह्ययं निर्देशो नोपपद्यते । भृज्जति वृक्षतीति । ग्रह्यादिसूत्रेण ( ६।१।१६ ) संप्रसारणम् । षन्नो याच्जेति । यजियाचिभ्यां यजयाचेत्यादिना ( ३।३।८० ) नङ् । इह सकारतवर्गौ द्वौ कार्याणौ । निमित्ते अपि द्वे एव शकारचवर्गौ । ततश्च साम्यात् संख्यातानुदेशः प्राप्नोति । सकारस्य शकारेण सन्निपाते तवर्गस्य चवर्गेण कस्मान्न भवतीत्याह शादित्यादि । प्राप्तिपूर्वका हि प्रतिषेधा भवन्ति । यदि निमित्तं प्रति यथासंख्यं स्यादेवं सति शात् परस्य तवर्गस्य चुत्वप्राप्तिरेव नास्तीति शादिति ( ८।४।४४ ) प्रतिषेधं न कुर्यात् । कृतश्चासौ । अतः स ज्ञापयति संख्यातानुदेशो न भवतीति । स्तोः स्याविति लाघवात् सप्तम्या निर्देशे कर्त्तव्ये शुनेति ढतोयानिर्देशः पूर्वभूतेनापि सन्निपातेन यथा स्यात् । यन्नो याच्जेति । सप्तमोनिर्देशे हि तस्मिन्निर्दिष्टे पूर्वस्येति ( १।१।६६ ) परभूतेनैव स्यात् । न पूर्वभूतेन ।

### ४१ । शुना शुः ।

अत्रापि संख्यातानुदेशाभावस्य तोः षीति ( ८।४।४३ ) प्रतिषेधो ज्ञापकः । यद्यत्रापि निमित्तं प्रति संख्यातानुदेशः स्यात् षकारेण सन्निपाते तवर्गस्य शुत्वमेव न प्राप्नोति । तोः षीति ( ८।४।४३ ) प्रतिषेधं न कुर्यात् । कृतश्चासौ । अतः स एव लिङ्गमिह संख्यातानुदेशाभावस्य । वृक्षटीकत इति । तिकृ टिकृ टीकृ रगि

(M) मज्जिनशोर्भूलौति तु बहुसम्प्रदायानुमतः पाठः । न्यासकारस्तत्र मज्जिनशोरिति पाठं गृह्णाति । वस्तुतो यद्विज्येति सूत्रे ( ६।१।१५ ) भृज्जतिग्रहणमेव ज्ञापकम् ।

क्षपि गत्यर्थाः । पेटेति । पिषल्ल सञ्चूर्णने । कषीष्ट कषीष्ठा इति । करोते-  
 राशिषि लिङ् । तस्य तथासौ । सौयुट् । लोपो व्योर्वलीति ( ६।१।६६ ) यकार-  
 लोपः । सुट् तिथोरिति ( ३।४।१०७ ) सुट् । आदेशप्रत्यययो- ( ८।३।५६ )  
 रिति षत्वम् । अनेन घृत्वम् । अग्निचिड्डीन इति । डीङ् विहायसा गतौ ।  
 स्वादित्वादोदितश्चेति ( ८।२।४५ ) नत्वम् । अग्निचिड् डौकत इति । डौक  
 गतौ । अट्टति । अड्डतीति । अतट् अतिक्रमणहिसयोः । अद् ड अभियोगे ।  
 तकारदकारोपधयोरेतयोर्गणे पाठः किवन्तयोस्तयोः संयोगान्तलोपे तकार-  
 दकारयोः श्रवणार्थः ।

## ४२ । न पदान्ताट् टोरनाम् ।

अनामिति षष्ठीबहुवचनस्यागतनुट्कस्य प्रतिषेधः । खलिट्साय इति । यदा  
 डः सि धुङिति ( ८।३।२६ ) धुण् नास्ति तदैतदुदाहरणम् । ईड इति । ईड स्तुतौ ।  
 अनुदात्तेत्त्वादात्मनेपदम् । अदादित्वाच्छपो लुक् । खरि चेति ( ८।४।५५ ) डकारस्य  
 टः । सर्पिष्टमिति । अतिशायने तमप् । ऋखात् तादौ तद्धित इति ( ८।३।१०१ )  
 सकारस्य मूर्धन्यः । षष्मामिति । षट्चतुर्भ्यश्चेति ( ७।१।५५ ) नुट् । भलाञ्छशोऽन्त  
 इति ( ८।२।३६ ) षकारस्य डकारः । यरोऽनुनासिकोऽनुनासिको वेति ( ८।४।४५ )  
 डकारस्य णकारः ( N ) । षण्वतिरिति । षडधिका नवतिरिति शाकपाथिवा-  
 दित्वादुत्तरपदलोपिसमासः । षष्ठां नगराणां समाहारः षष्ठगरो । द्विगो-  
 रिति ( ४।१।२१ ) डीप् ।

## ४३ । तोः षि ।

अग्निचित् षण्ड इति । अग्नी चेरिति ( ३।१।६१ ) क्षिप् । सोमसुत्षण्ड  
 इति । सोमे सुज इति ( ३।२।६० ) क्षिप् । अत्र षीति सप्तमी निर्द्देशात्  
 पूर्वभूतेन सन्निपातेन भवत्येव घृत्वमिति । पेटा पेटुमिति ।

## ४४ । शात् ।

विश्रः प्रश्न इति । विह्व गतौ । प्रह्व त्रीप्सायाम् । पूर्ववन्नड् । च्छोः शूडनु-

(N) “अत्र च शीघ्रं—“गताञ्च नलं भैमी’ नाकन्मात् त्वं प्रवेत्यसि । षष्ठाञ्चक्रमसंयुक्तं पठ्यमानं  
 डकारवत् ॥१॥” इति ।

नासिके चेति ( ६।४।१६ ) च्छकारस्य शकारः । यद्यपि प्रश्ने चासन्नकाल इति ( ३।२।११७ ) निपातनादेव शात् परस्य तवर्गस्य चुत्वन्न भवतीत्येषोऽर्थो लभ्यते तथापि मन्दधियां प्रतिपत्तिगौरवपरीहारार्थमिदमारभ्यते । अथवाऽबाधकान्यपि निपातनानि भवन्तीत्युक्तम् । यद्येतन्नारभ्यत प्रश्नो विशृज इत्यपि रूपं सम्भाव्येत ।

#### ४५ । यरोऽनुनासिकेऽनुनासिको वा ।

पदान्तस्थेत्यनेन ( ८।४।३७ ) न पदान्तादोरनामित्यतः पदान्तग्रहणमनुवर्तते । तच्चार्थात् षष्ठ्यन्तता मनुभवतीति दर्शयति । वाङ्मयतीत्यादावुदाहरणे भलां जशोऽन्त इति ( ८।२।३६ ) गकारादौ जश्त्वे कृते तस्यानुनासिकः कर्त्तव्यः । वाङ्मयमिति ( ० ) । नित्यं वृद्धशरादिभ्य ( ४।३।११४ ) इति मयट् । त्वङ्मयमिति । अत्रापि मयउ, वैतयोरित्यादिना ( P ) ( ४।३।१४३ ) ।

#### ४६ । अचो रहाभ्यां द्वे ।

अच उत्तरो यौ रेफहकाराविति । एतेनाच इति रहो विश्लेषणमिति दर्शयति । आभ्यामुत्तरस्य यर इति । अनेनापि रहौ यविंश्लेषणमिति । अकं इति । अर्चं पूजायाम् । घञ् । चजोः कुघिण्ण्यतोरिति ( ७।३।५२ ) कुत्वम् । मर्क इति । मचिः सौत्रो धातुः । तस्मादिण् भीकापाशय्यतिमचिभ्यः कन्निति ( उण्, ३।३२३ ) कन् । चोः कुरिति ( ८।२।३० ) कुत्वम् । अत्राकारादुत्तरो रेफः । तस्मादपि परो ककारो यरिति । ब्रह्मेति । अत्राप्यकारादेवाच उत्तरो हकारः । तस्मादपि परो मकारो यरिति । अपहृन्त इति । अत्राप्यकारादुत्तरो हकारः । पूर्ववच्छपो लुक् । तस्मात् परस्य नकारस्य द्विवचनम् । किन् झुतइत्यत्राच उत्तरो हकारो न भवतीति नकारो न द्विरुच्यते । किम् झलयतीति । झल झल सञ्चलने । हेतुमश्चिच् । ज्वलझलझलनमामनुपसर्गादेति ( ग, सू ) मित्वम् । मितां ऋस्व इति ( ६।४।६२ ) ऋस्वत्वम् ।

( ० ) सुद्रितकाशिकायानु वाङ्माव' कियन्मावमित्येवोदाहृतम् । न वाङ्मयं त्वङ्मयमिति । पदमञ्जरी च न्यासाङ्कं पाठं जग्राह । न्यासवत् तं समर्थयामास च ।

( P ) इदं चित्यम् । एकाचो नित्यं मयट्मिच्छतीति नित्यग्रहणस्य नित्यं वृद्धशरादिभ्य इत्यत्र ( ४।३।११४ ) फलम् । तेनानेनैवात्र मयट् । वाङ्मयच्छन्दस्यैकाचत्वात् ।

## ४७ । अनचि च ।

अनच्परस्येति । अचोऽन्योऽनच् । अनच् परो यस्मात् सोऽय मनच्परः । दह्यत्रेति । अत्राचः परो धकारो यर् । तस्यानचि यकारे परतो द्विर्वचनम् । भलाञ्जश् भशीति ( ८।४।५३ ) धकारस्य दकारः । मङ्गुत्रेति । अत्रानच्-परस्य धकारस्य द्विर्वचनम् । यणो मय इत्यादि । अच उत्तरस्य यरो द्विर्वचनं मुक्तम् । अनचि यण उत्तरस्य मयोऽचि परतो न प्राप्नोतीत्युपसंख्यायते । किंपुन रिहोदाहरणं मित्याह केचिदित्यादि । उल्का वल्गुमीक इति । यकाराद् यण उत्तरस्य ककारस्य मकारस्य च मयो द्विर्वचनम् । दध्यत्र मध्वत्रेति । धकारा-न्मय उत्तरस्य यकारस्य वकारस्य च यणो द्विर्वचनम् । शरःखय इत्यादि । स्यात्नी स्यातेति । सकाराच्छर उत्तरस्य खयस्थकारस्य द्विर्वचनम् । वत्सइति । तकारात् खय उत्तरस्य सकारस्य शरो द्विर्वचनम् । इक्षुषुः क्षुषीरमिति । ककारात् खय उत्तरस्य शरः षकारस्य द्विर्वचनम् । अप्ससरा इति । पका-रात् खयः परस्य सकारस्य शरो द्विर्वचनम् । अवसाने द्वे इत्यादि । अनचि चेति पर्युदासाश्रयणादिदमुच्यते । प्रसज्यप्रतिषेधे तु यरोऽनुनासिके बेल्यतो ( ८।४।४५ ) वाग्रहणमनुवर्त्तय शक्यं मिदमकर्त्तुम् । नेतत् । प्रसज्यप्रतिषेधे हि विधि-वाक्यत्वं सूत्रस्य नोपपद्यते । ततश्च केनचिद् द्विर्वचनं स्यात् ? तस्मादेव प्रतिषेध-वाक्यादिधिवाक्यतास्यानुमास्यत इत्यदोषः । प्रसज्यप्रतिषेधे सति प्रतिपत्तिगौरव-भयात् पर्युदासाश्रयणम् ।

## ४८ । नादिन्याक्रोशे पुत्रस्य ।

आदिनौति(०) परसप्तमौयम् । अत आह आदिनि परत इति । पुत्रादिनीति । पुत्रान्तुं शीलमस्याइति ताच्छीत्ये णिनिः । पुत्रादिनी शिशुमारीति । तत्त्वाख्यान-मेतत् । नाक्रोशः । तत्परि चेति वक्तव्यम् । स आदिनिशब्दः परो यस्मात् पुत्र-शब्दात् तत्र द्विर्वचनं न भवतीत्येतदर्थं रूपं व्याख्येयमित्यर्थः । तत्रेदं व्याख्यानम् । नेति योगविभागः क्रियते । तेन तत्परि न भविष्यतीति । वा हतेत्यादि । हत-जग्धशब्दयोः परतः पुत्रस्य वा द्विर्वचनं न भवतीत्येतदर्थं रूपं व्याख्येयमित्यर्थः । व्याख्यानं तु वाग्रहणमनुवर्त्तय नेति योगविभागकरणमाश्रित्य वा कर्त्तव्यम् ।

नचैव पुत्रादिनीत्यत्रापि विकल्पः प्रसक्तः । व्यवस्थितविभाषाविज्ञानात् । हतञ्च जग्धञ्च तद् हतजग्धम् । हतजग्धञ्च तत् परञ्चेति हतजग्धपरम् । तस्मिन् हतजग्धपरे । पुत्रहती पुत्रजग्धीति । पुत्रो हतः पुत्रो जग्धोऽनयेति बहुव्रीहिः । अस्वाङ्गपूर्वत्वादिना ( ४।१।५३ ) ङीष् । चयो द्वितीयाइत्यादि । चयइति स्थान-  
षष्ठी । खल्लुठथफाइति द्वितीया इत्यस्यार्थः । द्वितीयत्व मेषां वर्णानां प्रथमवर्णा-  
पेक्षया भवति । वय्स इति । तकारस्य चयः सकारे शरि परतो द्वितीयस्थकारः ।  
खषीरमिति । ककारस्य चयः घकारे शरि परतो द्वितीयः खकारः । अफ्सरा  
इति । पकारस्य चयः सकारे शरि परतो द्वितीयः फकारः । ( R )

### ४६ । शरोऽचि ।

कर्षतीति । कृष विलेखने । वर्षतीति । पृषु वृषु मृषु सेचने । आदर्श  
इति । दृशिर् प्रेक्षणे । अधिकरणे घञ् । दर्श इति । अत एव करणे घञ् ।

### ५० । त्रिप्रभृतिषु शाकटायनस्य ।

इन्द्रइत्यादावनचि चेति ( ८।४।४७ ) प्राप्तिः । इन्द्रश्चन्द्रो मन्द्रइति । इदि  
परमैश्वर्यं । चदि आह्लादे । मदि स्तुतिमोदमदस्त्रप्रकान्तगतिषु । स्तायि-  
तञ्चीत्यादना ( उण्, २।१७० ) रक्प्रत्ययः । राज्ञो भ्राज इति । राज् भ्राजृ  
इति दीप्ती । सर्वधातुभ्य इन्प्रत्ययः । व्रक्षादिसूत्रेण ( ८।२।३६ ) षत्वम् ।  
शाकटायनग्रहणं पूजार्थम् । नित्यएवायं विधिः । अन्यथोत्तरसूत्रेणैव सिद्ध-  
त्वादस्यारम्भो निरर्थकः स्यात् ।

### ५१ । सर्वत्र शाकल्यस्य ।

अत्रिप्रभृत्यर्थोऽयमारम्भः । अर्कइत्यादावचो रक्षाभ्यां हे इति ( ८।४।४६ )  
प्राप्तिः । आरम्भसामर्थ्यादेवात्रिप्रभृतिष्वपि सिद्धे सर्वत्रग्रहणं पूर्वस्यापि प्राप्ते  
प्रतिषेधो यथा स्यादित्येवमर्थम् । असति तस्मिन् प्रत्यासत्तेरनचि चे- ( ८।४।४७ )  
त्यस्या एव प्राप्तेरयं निषेधः स्यात् । शाकल्यग्रहणं पूजार्थम् । न विकल्पार्थम् ।  
विधिरपि योगइत्येनोच्यते । प्रतिषेधोऽपि । अत्र सामर्थ्यादेव विकल्पो भविष्यति ।  
अन्यथा विधेरनवकाशः स्यात् ।

( R ) एषञ् प्राङ् षष्ठः प्राङ् षष्ठः प्राङ् षष्ठः । वण्षष्ठी वण्ट्षष्ठी वण्ट्षष्ठी वेति त्रैक्यम् ।



## ५२ । दीर्घादाचार्याणाम् ।

नित्यार्थोऽयमारम्भः । अत्रारम्भसामर्थ्यादेव सिद्ध आचार्यग्रहणं पूजार्थम् ।  
दात्रमित्यादावनचि चेति ( ८।४।४७ ) प्राप्तिः ।

## ५३ । भलाञ्जुश् भशि ।

लब्धेत्यादि । लभे स्तुचतुमुंस्तव्याः । भपस्तथोर्धोऽधइति ( ८।२।४० )  
धकारे भशि भकारस्य जश्त्वं वकारः । देग्धेति । दिह उपचये । दादेर्धा-  
तोर्घं इति ( ८।२।२२ ) हकारस्य घकारः । बोद्धेति । जश्त्वेन धकारस्य दकारः ।

## ५४ । अभ्यासे चर्च ।

चकारेण जश्ग्रहणं मनुवर्त्तते । तेनोत्तरत्र तदनुवृत्तिर्न भवति । चिख-  
निषतीति । खनतेः सन् । द्विर्वचनम् । हलादिशेषः । कुहो खुरिति ( ७।४।६२ )  
बुत्वं छकारः । तस्यानेन चकारः । चिच्छित्सतीति । छिदेः सन् । द्विर्वचनम् ।  
छे चेति ( ६।१।७३ ) तुक् । बुत्वम् । टिठकारयिषतीति । ठकारमाचष्ट इति  
तत् करोति तदाचष्ट इति णिच् ( ३।१।२६, वा ) । इष्टवद्भावाट्टिलोपः । सन् ।  
इट् । गुणः । अयादेशः । तिष्ठासतीति । शर्पूर्वाः खयः ( ७।४।६१ ) जेषः । पिफ-  
कारयिषतीति । टिठकारयिषतीत्यनेन तुल्यसाधनम् । अयन्तु विशेषः । फकार  
शब्दाश्लिच् । प्रकृतिचरां प्रकृतिचरो भवन्तीति । जश्त्वबाधानाथम् । पर्जन्य-  
वज्रक्षणप्रवृत्त्या ( प, १२० ) प्रकृतिरूपाश्चरः प्रकृतिचरः स्थानिनाऽभिन्नरूपा इत्यर्थः ।  
चिचोषतीति । अज्भनगमां सनौति ( ६।४।१६ ) दीर्घः । तितीरषतीति । ऋत  
इच्चातोरितीत्त्वम् ( ७।१।१०० ) । रपरत्वञ्च । हलि चेति ( ८।२।७७ ) दीर्घः ।  
जिभकारयिषतीति । टिठकारयिषतीत्यनेन तुल्यसाधनम् । अत्र भकार-  
शब्दाश्लिजिति विशेषः । जिघत्सतीति । अदेः सन् । लुङ्सनो र्घञ्जिति ( २।४।३७ )  
घञ्जादेशः । पूर्ववदभ्यासस्य बुत्वञ् भकारः । तस्य जश्त्वं जकारः । सः स्वारध-  
धातुक इति ( ७।४।५८ ) सकारस्य तकारः । ङुटौकिषत इति । ठौकतेः सन् ।  
प्रकृतिजशां प्रकृतिजशो भवन्तीति । चर्बाधनार्थं पूर्ववत् प्रकृत्या स्थानिनाऽभिन्न-  
रूपा जशः प्रकृतिजशः । जिजनिषत इति । पूर्ववत् सग ( १।३।६२ ) इत्यात्मने-  
पदम् । बुबुध इति । अनुदात्तेस्त्वादात्मनेपदम् । लिट् स्तम्भयोरेग्रिरेजित्वेश्

( ३१४।८१ ) । ददाविति । आत औ णल ( ७।१।३४ ) इत्यौत्वम् । डिङ्य इति ।  
डौङ् विहायसा गतौ । पूर्ववदेशादेशः । स्थानिवद्भावाद् डौत्यस्य द्विवचनम् ।

### ५५ । खरि च ।

युयुत्सत इति । युधिः सन् । पूर्ववत् सन् इत्यात्मनेपदम् ( १।२।६२ ) ।  
आरिष्यत इत्यादि । रभिलभिभ्यां सन् । सनि मौमेत्यादिनेस् ( ७।४।५४ ) । स्कोः  
संयोगाद्योरन्ते ( ८।२।२८ ) चेति सकारलोपः । अत्र लोपोऽभ्यासस्ये- ( ७।४।५८ )  
त्यभ्यासलोपः । समुच्चयार्थश्चकारः । न केवलमभ्यासे चरो भवन्तीत्यपितु  
खरि च । असति ह्यस्मिंश्चकारेऽनन्तरविहितं यच्चरत्वं तत् खरादावभ्यास-  
निमित्ते प्रत्यये स्यात् तिष्ठासतीत्यादौ । नतु चखादेत्यादावपीति कस्यचिन्म-  
न्दधियो भ्रान्तिः स्यात् ।

### ५६ । वावसाने ।

भलां जशोऽन्तइति ( ८।२।३८ ) नित्ये जश्वे प्राप्तेऽवसाने वा चरो विधीयन्ते ।  
वावचनात् पक्षे जशत्वमपि भवत्येव ।

### ५७ । अणोऽप्रगृह्यस्यानुनासिकः ।

अण इति पूर्वेण णकारेण प्रत्याहारग्रहणम् । अन्यथाऽसन्देहार्थमच इति  
कुर्यात् । न च पदान्तहलोऽणः सम्भवन्ति । दर्धिं मधुं इति । स्वमोर्नपुं-  
सकादिति ( ७।१।२३ ) स्वमोर्लुक् । अग्नी वायू इति । प्रथमयोः पूर्वसवर्णं  
इति ( ६।१।१०२ ) दीर्घः । ईदूदेद्विवचन मिति ( १।१।११ ) प्रगृह्यसंज्ञा ।

### ५८ । अनुस्वारस्य ययि परसवर्णः ।

शङ्कितेत्यादि । शकि शङ्कायाम् । उक्कि उज्ज्हे । कुडि दादे । टुनदि  
समृद्धौ । कपि चलने । एभ्य स्तुजादयः । इदित्त्वानुम् । नखापदान्तस्य भलौ-  
( ८।३।२४ ) त्यनुस्वारः । तस्यानेन परसवर्णः । कुर्वन्ति कृषन्तीति । करोते-  
कृष विलेखन इत्यस्माच्च तौदादिकात् परस्य लडादेशस्य भे भोऽन्तइत्य- ( ७।१।३ )  
न्तादेशः । नकारस्यानुस्वारे तस्य च परसवर्णं नकारे सत्यट्कुप्वाङ्नुमित्यादिना  
( ८।४।२ ) णत्वं प्राप्नोति । तत् कस्मान्न भवतीत्याह इहेत्यादि । णत्वमत्रानु-

स्वारात् पूर्वं स्यात् ? पश्चाद्वा ? पूर्वं तावन्न भवति । यस्मादनुस्वारे कर्त्तव्ये  
णत्वस्यासिद्धत्वम् । अतः पूर्वं नकारस्यानुस्वार एव क्रियते । परसवर्णे नकारे  
कृते पश्चादपि न भवति । णत्वे कर्त्तव्येऽनुस्वारस्थानिकस्यासिद्धत्वात् । परसवर्णे-  
नेति । परसरणार्थेन शास्त्रेणेत्यर्थः । भवति हि तादर्थ्यात् ताच्छब्दम् । यथा  
प्रदीपार्था मल्लिका प्रदीप इति । पुनरिति । अनुस्वारक्रियाया उत्तरकाल-  
मित्यर्थः । एवमित्यादिनाऽनुस्वारीभूतो नकारो णत्व मतिक्रामतीति भाष्ये  
णत्वस्यातिक्रमणमनुस्वारीभूतस्य नकारस्योक्तम् । तदेवासिद्धत्वात् परसवर्णस्य  
नकारस्य णत्वं न सम्पद्यत इति दर्शयति । अतिक्रामतीति । अतिक्रम्य वृत्तं  
इत्यर्थः । आक्रंस्यत इति । आङ्पूर्वात् क्रमेर्लुट् । आङ् उदगमन ( १।३।४० )  
इत्यात्मनेपदम् । आचिक्रंसत इति । पूर्ववत् सन ( १।३।६२ ) इत्यात्मनेपदम् ।

### ५६ । वा पदान्तस्य ।

वाचनं पूर्वस्य नित्यत्वज्ञापनार्थम् । द्वयोर्विभाषयोर्मध्ये ये वै विधयस्ते  
नित्या भवन्तीति कृत्वा । असति वाग्रहणे विपर्ययः सम्भाव्येत । पूर्वी विधि-  
विभाषा । अयं तु विधिरारम्भसामर्थ्यान्नित्य इति ।

### ६० । तोर् लि ।

### ६१ । उदः स्यास्तम्भोः पूर्वस्य ।

उत्पातेति । आदेः परस्येति ( १।१।५४ ) सकारस्य महाप्राणस्याघोषस्य तादृश  
एव पूर्वसवर्णं स्थकारः । खरि चेति ( ८।४।५५ ) थकारस्य तकारः । (S) अनचि  
चेति ( ८।४।४७ ) पूर्वतकारस्य द्विवचनम् । भरो भरीति ( ८।४।३५ ) पच एकस्य  
लोपः । उत्तन्नितेति । स्तम्भिः सौत्रो धातुः (T) । उत्स्रातेति । ष्णा शौचे ।  
पूर्वग्रहणं परसवर्णनिवृत्त्यर्थम् । उत् पूर्वस्येत्यादि । पूर्वसवर्णे कर्त्तव्ये स्कन्दे-  
च्छन्दसि विषय उपसंख्यानं प्रतिपादनं कर्त्तव्यमित्यर्थः । तत्रेदं प्रतिपादनम् ।  
व्यत्ययो बहुलमिति ( ३।१।८५ ) व्यत्ययेनोदः परस्य स्कन्दे च्छन्दसि विषये  
पूर्वसवर्णो भविष्यति । उत् कन्देति । लोट् । सिप् । सेह्यपिञ्चेति ( ३।४।८७ )

(S) इदमपि चित्यम् । थकारस्यासिद्धत्वात् । थकारस्यैवात्र श्रवणम् । नतु तस्य चत्वेन तकारः स्यात् ।  
तेन भरो भरीति ( ८।४।६५ ) लोपाभावपक्षे उत्त्थयतेति ।

(T) उत्तन्नितीङ्भिरतीवतरां शिरीभिरिति माघः ।

हिरादेशः । अतो हेरिति ( ६।४।१०५ ) हेर्लुक् । रोगे चेत्यादि । इदम-  
विशेषेण च्छन्दसि भाषायाञ्च । रोगे वाच्य उदः परस्य स्कन्देः पूर्वसवर्णे भवती-  
त्येतदर्थरूपं व्याख्येयमित्यर्थः । तत्रेदं व्याख्यानम् । पृषोदरादित्वाद् ( ६।३।  
१०८ ) भविष्यतीति । उत्कन्दक इति । रोगाख्यायां खलु बहुल ( ३।३।१०८ )  
मिति ख्युल् ।

### ६२ । भयो होऽन्यतरस्याम् ।

बाग् घसतीत्यादावुदाहरणे हकारस्य महाप्राणस्यान्तरतम्यात् तादृशएव  
घकारादयो वर्गचतुर्था भवन्ति । अन्यतरस्याग्रहणं पूर्वविध्योर्नित्यत्वज्ञापनार्थम् ।

### ६३ । श ष्छोऽटि ।

छत्व ममीति वक्तव्यमिति । अमि परतश्छत्वं भवतीत्येतदर्थरूपं व्याख्येय-  
मित्यर्थः । तत्रेदं व्याख्यानम् । शश्छ इति योगविभागः क्रियते । तेनाट्प्रत्या-  
हारेऽसन्निविष्टे लकारादावपि भविष्यति । अतोऽटीत्यतिप्रसङ्गनिरासार्थी द्वितीयो  
योगः । तेनाद्येव परभूते । नान्यत्रेति । योगविभागकरणसामर्थ्याच्चात्प्रत्या-  
हारान्तर्गतेऽन्यपि कचिद् भवत्येव । अन्यथा योगविभागकरण मनर्थकं स्यात् ।  
अमीति नोक्तं वैचित्र्यार्थम् । अत्र वा पदान्तस्येत्यतः ( ८।४।५८ ) पदान्तग्रहण  
मनुवर्तते भयो विशेषणार्थम् । तेन शि तुगित्यत्र ( ८।३।३१ ) तुकः पूर्वान्त-  
करणं छत्वार्थमुपपन्नं भवति । अन्यथा डः सि धुङित्यतो ( ८।३।२८ ) धुङ्,  
ग्रहनानुवृत्तेः परस्यासिद्धत्वात् पूर्वान्तकरण मनर्थकं स्यात् ।

### ६४ । हलो यमां यमि लोपः ।

शय्येत्यत्र हौ यकाराविति । एकः संज्ञायां समजेत्यादिना ( ३।३।८८ )  
विहितस्य क्यपोऽवयवः । अपरस्त्वगडः । क्रमज स्तृतीय इति । क्रम आनुपूर्वी ।  
ततो जातः क्रमजः । स पुनरनचि चेत्यनेन ( ८।४।४७ ) यो विहितः । स हि पूर्व-  
यकाराभ्यां पश्चाज्जात इति क्रमजो भवति । तकारात् परो यकार एक इति ।  
दित्यदित्येत्यादिना ( ४।१।८५ ) विहितस्य ख्यस्यावयवः । हौ यकाराविति ।  
एकोऽदितिशब्दात् तस्यापत्यमित्यर्थे ( ४।१।८२ ) दित्यदित्यादिसूत्रेण विहितस्य  
( ४।१।८५ ) ख्यस्यावयवः । द्वितीयस्वादित्यशब्दादेव सास्य देवतेत्यर्थे ( ४।३।२४ )

तेनैव सूत्रेण विहितस्य ख्यस्यावयवः । क्रमजस्तृतीय इति । यणो मय इत्यनेन ( ८।४।४७, वा ) यो विहितः । मध्यमस्य मध्यमयोर्विति । अन्यतरस्यामित्यधिकारात् । यद्येकस्य भवति ततो मध्यमस्य । अथ द्वयोरिति ततो मध्यमयोः । आत्ममिति । अत्राण इति ( ४।४।८५ ) निपातनाददो जग्धर्ष्यप्ति कितीति ( २४।३६ ) न भवति जग्धादेशः । रदाभ्यामित्यादिना ( ८।२।४२ ) निष्ठा-  
नत्वम् । भवत्ययं नकारो यम् । यमि परतश्च । न च हलउत्तरः । किं तर्हि ? अचः । अर्थमिति । पादार्घाभ्याश्चेति ( ५।४।२५ ) तादर्थ्यं यत् । अत्र घकारो रेफादुत्तरो भवति । यकारे यमि परतः । नत्वयं यम् घकारः । तस्य यम् स्वसन्निवेशात् । शाङ्गमिति । शृङ्गस्य विकार इत्य० । आदिबुद्धिः । रप-  
रत्वम् । अत्र ङकारो यम् हलउत्तरो भवति । नतु तस्मात् परे यम् गकारः । तस्य यम् प्रत्याहारेऽसन्निवेशात् । नन्वादिबुद्धिस्तद्धिताश्रया बहिरङ्गा भवति । लोपसङ्गन्तरङ्गः । ततश्चान्तरङ्गे लोपे कर्त्तव्ये वृद्धेरसिद्धत्वम् । तस्या असिद्धत्वात् तदाश्रितस्य रेफस्याप्यसिद्धत्वमेव । एवञ्च सति ङकारो हलएव परो न भवतीति यत् केचिच्चोदयन्ति तन्मतमिदं नोपन्यसनीयमेव । मूलोदाहरणेऽपि तथा सम्भवात् ।

### ६५ । भूरो भूरि सवर्णे ।

प्रत्तमवत्तमित्यादि । ददातेः क्तः । अच उपसर्गात् त ( ७।४।४७ ) इत्या-  
कारस्य तकारः । दकारस्यापि खरि चेति ( ८।४।५५ ) चत्वम् । एवं तावत् त्रय  
स्तकाराः । द्वावादेशावेकः प्रत्ययावयवः । अनचि चेति ( ८।४।४७ ) यो निर्वृत्तः  
स क्रमजश्चतुर्थः । मध्यमस्य मध्यमयोर्विति । पूर्ववदन्यतरस्याग्रहणानुवृत्तेरेव  
वेदितव्यम् । मरुत्त इति चत्वारस्तकारा इति । त्रयः पूर्ववत् । चतुर्थो  
मरुच्छब्दोऽवयवः । क्रमजः पञ्चम इति । अनचि चेति ( ८।४।४७ ) यो विहितः ।  
ननु चाजन्तादुपसर्गात् तत्वं मुच्यते । न च मरुच्छब्दोऽजन्तः । किं तर्हि ?  
हलन्तः । तत् कथं तत्वं भवतीत्याह मरुच्छब्दस्येत्यादि । उपसर्गाः क्रिया  
योग इत्यत्र ( १।४।५८ ) मरुच्छब्दस्योपसंख्यानमुपसर्गकार्यार्थम् । यदि  
सत्यामपि तस्यां तत्वं न स्यात् तदा तस्य वैयर्थ्यं स्यात् । तस्मादुपसंख्यान-  
सामर्थ्यादनजन्तादपि तत्वं भवत्येव । तर्हि यथा ह्युपसर्गोपसंख्यानसामर्थ्यात्  
तत्वं भवति तथा मरुन्नयतीत्यत्राप्युपसर्गादसमासेऽपि णोपदेशस्येति ( ८।४।१३ )

तकारेणानङादिव्यवाये णत्वं स्यात् । यदीष्यते तदा भवतु । यदि नेष्यते तदा  
 क्षुभ्रादिषु ( ८१४।३८ ) द्रष्टव्यः । शाङ्गमिति । ङकारो हलउत्तरो भवति भरि  
 च सवर्णं परतः । नत्वयं भरिति न भवति लोपः । प्रियपञ्चजेति । प्रियाः  
 पञ्चास्येति बहुव्रीहिः । तत स्तुतीयेकवचनम् । अङ्गोपोऽन इत्यकार- ( ६।४।१३४ )  
 लोपः । स्तोः शुना शुरिति ( ८।४।४० ) श्रुत्वं तवर्गस्य । वर्गो वर्गेन सवर्णं इति  
 अकारश्चवर्गस्य सवर्णः । नत्वयं अकारो भरः । तेन तस्मिन् परभूते पूर्वस्माद्धलः  
 परस्यापि चकारस्य लोपो न भवति । ननु चाक्रियमाणेऽपि भरोत्येतस्मिन् नैवात्र-  
 लोपः प्राप्नोति । निर्दिष्टग्रहणस्यानन्तर्यार्थत्वात् । अनन्तरे परभूते सवर्णं लोपेन  
 भवितव्यम् । नचात्रानन्तरो अकारः । पूर्वस्य लोपे कृतेऽचः परस्मिन् पूर्वविधावित्थ-  
 ( १।१।५७ ) कारलोपस्य स्थानिवद्भावात् । तत् किं भरोत्यनेनेत्यत आह लोपस्ये-  
 त्यादि । पूर्वत्रासिद्धीये ह्यल्लोपस्य स्थानिवद्भावः प्रतिषिध्यते । अत्र भरोत्येतन्नोच्येत  
 यदि, तदात्र लोपः स्यादेव । तर्मेति । त्वप प्रोणने । पकारस्य तकारः स्थानभेदात्  
 सवर्णी न भवति । तेनात्र लोपो न भवति । ननुच निमित्तानां कार्थ्येणाञ्च साम्या-  
 दिह संख्यातानुदेशेन भवितव्यम् । तत्रासत्यपि सवर्णग्रहणे तर्मेत्यादौ नव लोपः  
 प्राप्नोति । तत् किं तन्निवृत्त्यर्थेन सवर्णग्रहणेनेत्यत आह सवर्णग्रहणसामर्थ्या-  
 दित्यादि । यद्यत्र यथासंख्यं स्यात् ततो भकारस्य भकार एव लोपः प्रसज्येत ।  
 यावता भकारस्य भकार एव सवर्णः । एवञ्च सति सवर्णग्रहणमनर्थकं स्यात् ।  
 व्यवच्छेद्याभावात् । नहि भकारस्यासवर्णी भकारः सम्भवति । तस्मादत्र सवर्ण-  
 ग्रहण सामर्थ्यान् न संख्यातानुदेशो भवति । तेन शिष्टिः पिरढीत्यत्र सवर्णमात्रे  
 ढकारे ङकारलोपो भवतीति । शिष्लू विशरणे । पिष्लू सञ्चूर्णने । लोट् ।  
 सिप् । सेर्हपिञ्चेति ( ३।४।८७ ) हिरादेशः । अम् । असोरलोप ( ६।४।१११ )  
 इत्यकारलोपः । हुभलभ्यो हृर्भिरिति ( ६।४।१०१ ) धिभावः । भलाञ्जश् भशीति  
 ( ८।४।५३ ) जश्त्वं षकारस्य ङकारः । नञापदान्तस्य भलीत्य- ( ८।१।२४ )  
 नुस्वारः । शुना शुरिति ( ८।४।४१ ) धकारस्य ढकारः । अनुस्वारस्य ययि पर-  
 सवर्णं इति ( ८।४।५८ ) णकारः । अनेन ङकारस्य ढकारे लोपः ।

६६ । उदात्तादनुदात्तस्य स्वरितः ।

गार्ग्यो वात्स्यइति । गर्गवत्सशब्दाभ्यां गर्गादिभ्यो यजिति ( ४।१।१०५ )  
 यञ् । ज्नित्यादेर्नित्य मित्याद्युदात्तत्वम् ( ६।१।१८७ ) । अनुदात्तं पदमेक-

वर्जमिति ( ६।१।१५८ ) शेषस्यानुदात्तत्वम् । तस्य स्वरितो भवति । पञ्चति पठतीति । तिपशपो पित्वादनुदात्तौ । पकारस्याकारोऽपि धातुस्वरिणोदात्तः । तस्मात् परस्य शबकारस्य स्वरितत्वं भवति । किं पुनः कारणं सूत्रमिदमिहोच्यते ? न तित्स्वरितमित्यस्या- ( ६।१।१५८ ) नन्तरमुच्यताम् ? एवं हि स्वरितग्रहणं न कर्तव्यं भवति । प्रकृतमेव ह्यनुवर्त्तिष्यत इत्याह अस्येत्यादि । यदि तत्र क्रियेत तदानुदात्तं पदमेकवर्जमित्येतदिह ( ६।१।१५८ ) प्रवर्त्तते । ततश्चानुदात्तस्वरितौ श्रूययाताम् । नोदात्तस्वरितौ । इह तु क्रियमाणे स्वरितस्यासिद्धत्वात् तदाश्रयमनुदात्तं पदमेकवर्जं मिति ( ६।१।१५८ ) न प्रवर्त्तते । तेन हावप्यस्योदात्तस्वरितौ श्रूयते ।

### ६७ । नोदात्तस्वरितोदयमगार्ग्यकांश्यपगालवानाम् ।

उदात्तस्वरितोदयमिति । उदात्तस्वरिताबुदयौ यस्मादिति बहुव्रीहिः । उदयशब्दोऽत्र प्रत्येकमभिसम्बध्यत इति दर्शयितुमाह उदात्तोदयस्येत्यादि । उदयशब्दः परशब्दस्यार्थं वर्त्ततेऽत्र । गार्ग्यस्तत्रेति । तत्रशब्द आद्युदात्तः । सप्तम्या स्त्रालिति ( ५।३।१० ) त्रल्प्रत्ययान्ताङ्गित्स्वरेण । गार्ग्यः क्तेति । कशब्दः स्वरितेस्त्रित्स्वरेण । किमोऽदिति ( ५।३।१२ ) किमशब्दादत्प्रत्ययः । किमः क्वादशः क्वातीति ( ७।२।१०५ ) । उदात्तस्वरितमिति वक्तव्ये लाघवार्थत्वाद् विस्मयार्थत्वाच्चोदयग्रहणं मङ्गलार्थमिति । इष्टार्थसिद्धेर् हेतुर् मङ्गलमिष्टं पुनरर्थः शास्त्रस्य प्रथनं वीरपुरुषादिता च । तथाचोक्तं (U) यतो मङ्गलादीनि मङ्गलमध्यानि मङ्गलान्तानि च शास्त्राणि प्रथन्ते । वीरपुरुषाणि भवन्त्यायुष्मत्पुरुषाणि चेति । यथा मङ्गलादीन्येवंविधानि भवन्ति तथा मङ्गलावसानान्यपि । मङ्गलार्थं इहोदयशब्दे क्रियमाण उत्तरारम्भो मङ्गलपूर्वको भवन्ति । तेन यद् वक्ष्यति दीर्घप्लुतयोश्चानेन विवृताकारेण ग्रहणं नेष्यते । संवृतेन तु मात्रिकस्य सर्वगुणयुक्तस्याकारस्य ग्रहणं मिथ्यत इति तदुपपन्नं भवति । मङ्गलपूर्वकेषु हि कार्य्यं पारम्भमाणेष्वपौष्टार्थसिद्धिर्भवति । उदयशब्दस्यायं लोके वृद्धिशब्दवन्मङ्गलार्थत्वेन प्रसिद्धः । तस्मात् तस्य ग्रहणं मङ्गलार्थं क्रियते ।

## ६८ । अत्र इति ।

एकोऽत्र विवृतोऽपरः संवृतः । तेन स्थान्यादेशयोक्तृभयो रूपाभेदादपि प्रयत्नभेदाद् भेदो भवति । अत्यन्ताभेदे सत्यकारस्य त्वकारवचनमनर्थकं स्यात् । अत्र यो विवृतः स स्थानी । यः संवृतः स आदेशः । अकारो विवृतः । स संवृतो भवति । विवृतप्रयत्नोऽकारः संवृतप्रयत्नो भवति । संवृतप्रयत्न मादेशमनुभवतौ-त्यर्थः । वृक्षः प्लक्षइति । संवृतप्रयत्नविषयापदर्शनार्थम् । ननुच विवृतोऽकारो नास्त्येव लोके वेदे च । संवृतस्यैव प्रयोगदर्शनात् । तदपार्श्वकमिदं मित्याह इहेत्यादि । यद्यपि लोके वेदे च संवृत एवाकारस्तथापीह व्याकरणे कस्यचित् कार्यस्य मिद्वये विवृतोऽप्यभ्युपगतः । किं पुनस्तत् कार्यम् ? अकारस्य चान्योन्यापेक्षया सावर्ण्यम् । एतदुक्तं भवति । ऋस्वदीर्घाकारौ सवर्णौ यथा स्यातामित्येवमर्थमकारो विवृतगुणः प्रतिज्ञात इति । अन्यथा यदि संवृतविवृतप्रयत्नौ परस्परं सवर्णौ न स्यातां ततश्चाकारो गृह्यमाण आकारं न गृह्णीयात् । एवञ्च सति दण्डाग्रमित्यादावेवाकः सवर्णं दीर्घं ( ६।१।१०२ ) इति दीर्घत्वं स्यात् । दण्डादकमित्यादौ तु न स्यात् । अभेदका इह शास्त्रे गुणा ( प, ११८ ) इत्युक्तम् । ततोऽयमदोष इति चेत् ? न । सवर्णसंज्ञासूत्रे ( १।१।८ ) प्रयत्नभेदस्याप्याश्रितत्वात् । अन्यथा तत्र प्रयत्नग्रहणमनर्थकं स्यात् । यदि तर्हि विवृतः प्रतिज्ञातस्तत् किमर्थं तस्यैव प्रत्यापत्तिः क्रियतइत्याह तस्येत्यादि । तथाभूतस्येति । विवृतप्रयत्नभूतस्येत्यर्थः । प्रत्यापत्तिः पुनस्तस्य संवृतगुणस्याकारस्य स्वरूपात् प्रच्युतस्य पुनः स्वरूपस्य प्रतिलम्बः । मृतस्य प्रत्युज्जीवनवत् । इहानेन विवृतेनाकारेण गृह्यमाणेनान्त्वात् सकलमवर्णकुलमुदात्तादिभेदभिन्नमष्टादशप्रकारं गृह्णीतम् । ततश्च यथा गुणान्तरयुक्तस्य ऋस्वस्य संवृतो ऋस्व आदेशो भवत्येवं दीर्घप्लुतयोरपि स्यात् । किञ्चादेशोऽयमकारः संवृत उपात्तः । संवृतस्य चाकारस्याणत्वं नास्ति । प्रत्याहारिऽसन्निवेशात् । ततश्च यथाणत्वाभावाद् दीर्घप्लुतौ न गृह्णाति तथा संवृतमपि मात्रिकं गुणान्तरयुक्तं न गृह्णीयात् । एवञ्च सति यद्गुण उच्चारितस्तद्गुणयुक्तस्यैव प्रत्यापत्तिः स्यात् । न गुणान्तरयुक्तस्येत्याह दीर्घप्लुतयोश्चेत्यादि । कथं पुनर्दीर्घप्लुतयोरनेन विवृतेनाकारेण ग्रहणमिच्छमाणमपि न भवति ? कथञ्च संवृतेन सर्वगुणयुक्तस्य मात्रिकस्य ग्रहणमिच्छमाणमपि लभ्यते ? पूर्वसूत्र उदयग्रहणादिति पूर्वमेव कारणमुक्तमत्रास्माभि रूदयग्रहणस्य प्रयोजनं वर्णयद्भिः ।



तपरकरणनिर्देशमन्ये त्वाहुः । अद् अ इति तपरनिर्देशः कर्त्तव्यः । तथाच भाष्य उक्तम् । सिद्धन्तु तपरनिर्देशादिति (V) । तत्र प्रथमोऽकार स्तः परो यस्मादिति तपरः । द्वितीयस्तु तादपि पर स्तपरइति । तस्य विवृतस्य तपरत्वं दीर्घस्य त-  
निवृत्त्यर्थम् । संवृतस्य सर्वगुणयुक्तस्य मात्रिकस्य च ग्रहणार्थमिति । इष्टुप  
संख्यानवतीत्यादिश्लोकः पूर्वमेव व्याख्यातः । (W)

इति बोधिसत्त्वदेशोपाचार्यश्रीजिनेन्द्रबुद्धिपादविरचितायां

काशिकाविवरणपञ्चिकायामष्टमाध्यायस्य

चतुर्थःपादः समाप्तः ॥ ८ । ४ ॥

—(०)—

समाप्तश्चाष्टमोऽध्यायः ॥ ८ ॥

—(०)—

इति बोधिसत्त्वदेशोपाचार्यश्रीजिनेन्द्रबुद्धिपादविरचिता

काशिकाविवरणपञ्चि ( ञ्चि ) का

समाप्ता ।

—(०)—

समाप्तश्च न्यासग्रन्थो जिनेन्द्रबुद्धिकृतः ॥

(V) According to some, the Sutras VIII. 4. 68 is to be read as अद् अ and according to others as अद् अत् . But काव्यायन rejects all these by his last वार्त्तिक—“एकशेषनिर्देशाद्वा स्वरभिन्नानां भगवतः पाणिनेः सिद्धम् ।”

(W) In preparing the press copy of the 8th Adhyaya, the Editor had to depend mainly on the following MSS :—

(a) The 5th MS. marked न containing VII. 1, 2, 3, 4 and VIII. 1, 2, 3, 4. This is in Bengali characters and the only copy from Bengal in which the असिद्ध or सुसिद्धपाद i.e. VIII. 2 is found in part.

(b) The 12th MS. or ह with 1, 3 ; II, 1, 2, 3 ; IV, 1, VII. 1. 2. 3. 4 and VIII. 1, 4.

(c) The 14th MS. or न with VIII. 3

(d) The 18th MS. or द containing VII. 2 and VIII. 4

(e) The 20th MS. or ञ with VII. 1, 2, 3 and VIII. 1, 3.

(f) The 21st or ण with II, 1 ; VII. 1, 4 and VIII. 1, 3.

(g) The 23rd MS. or ढ with VI. 3, 4 and VIII. 3, 4

(h) The 25th MS. or ण with VI. 1, 2 and VIII. 1, 2

(i) The 27th MS. or र with VI. 2 and VIII. 1, 2. .

# KASIKA VIVARANA PANJIKĀ

## Vol. III.

### शुद्धिपत्रम्

पृष्ठायां	पङ्क्तौ	अशुद्धम्	शुद्धम्
७२०	११	मन्मामं	मन्मामं
७४८	१६	तथाप्यते	तथाप्यात
७७३	८	बाधकौ	बाधकौ
”	२८	यौविशेष्ये त	यौ विशिष्ये ते
७७८	८	भावार्थ	भवार्थ
८१८	११	चिण् मलोप	चिण्णलो
८२४	२४	पुक्तन	पुक्त
८३१	१५	वा	वचनमाश्रित्य
८७१	७	विधायते	विधीयते
८८५	२५	प्रयोक्तु	प्रयोक्तु, र्
८१६	१	करणं	कारणं
८३०	४	लङ्गन्तं ।	लङ्गन्तम् ।
८४५	२५	षां	येषां
”	२६	पुत्रभावं	पुत्रभावः
”	”	यदपेक्षः	यदपेक्षं
८८५	२१	कुञ्चोति	कुञ्चोति
८८५	१८	दृष्ट	दृष्टः
१०००	२६	मच	सच
and “परत्तु न्यास...गृहीतः” is to go before “भाष्ये त्वयं...”			
१००३	२४	रकार	वकार
”	२६	गूरी	गुरी
१००४	२१	इट्	ईट्
१०३०	१७	दोधिक	दोधक
”	२०	खयम्	खयम्
१०८१	११	किप्रत्ययान्तः	किप्रत्ययान्ताः
११०६	२२	तदुत्तरमित्येष	तदुत्तरपदमित्येष
११२१	७	विधि	विधे
११२२	१०	तवेहा	तवेहा
	१६	मचि	मचि









